
ÖN SÖZ 


Fransız ədəbiyyatı dünyanın ən zəngin nümunələrindəndir. 
Bütün ədəbiyyatlar içərisində Avropa və ümumən dünya xalq- 
larının ədəbi-bədii düşüncəsinə hamısından çox təsir göstərən də 
fransız söz sənətidir. Bəşər bədii fikir tarixinə bu ədəbiyyat neçə- 
neçə dünya şöhrətli yazıçı və şair, o cümlədən P.Kornel, /.Rasın, 
P.Ronsar, Ј.-В.МоТуег (XVI-XVII əsrlər), F.Volter, D.Didro, 
J.-J.Russo, Р.-Ј.Вегапје, P.Bomarşe (XVIII əsr), O.de Balzak, 
V.Hüqo, D.Defo, J.Vern (XIX əsr), A.Ekzüperi, P.Elüar, 1.Sime- 
non, A.Kamü, J-P.Sartr, F.Saqan (XX əsr) və başqa simalar bəxş 
etmişdir. 

Hələ 1600-cü illərdə klassisizm deyilən fransız mədəni cərə- 
yanı bütün Avropa ədəbiyyatında dərin izlər qoymuşdu. 1700-cü 
illərin fransız yazıçı və şairləri Avropa ədəbiyyatını davamlı olaraq 
öz təsirləri altında saxlamışdılar. XTX əsr boyunca fransız realizmi 
və simvolizmi bir çox dillərdə yazıb-yaradan sənətkarların ədəbi 
görüşlərinin təşəkkülünə töhfələr vermişdir. XX əsrdə isə sür- 
realizm və ekzistensializm Fransanın sərhədlərini çox-çox aşaraq 
digər yazıçı, şair və mütəfəkkirlərin yaradıcılığına ciddi şəkildə 
təsir göstərmişdir. 

Fransız yazıçı və şairlərindən bir çoxu forma, dil, tərz və ənə- 
nəyə xüsusi əhəmiyyət verib, başqa dillərdə yazıb-yaradan sənət- 
karlardan daha artıq dərəcədə norma və qəliblərə bağlı idilər. 
Fransızlara antipoetik xalq kimi incə hisslərin yabançı və anlaşıl- 
maz olması vaxtilə söylənmiş qənaətin son dərəcə yanlış və ənə- 
nəvi olduğunu fransız ədəbiyyatının bütün tarixi sübuta yetirir. 

Avropanın ən köklü ədəbiyyatlarından olan fransız söz sənəti 
öz inkişafı boyu daim cəmiyyətə və tarixi proseslərə dərin bağlılığı 
ilə seçilmişdir. Fransız yazıçılarından bir çoxu həm də tarixçi 
(Volter, Mişle, Renan) və siyasi mütəfəkkir (Monteskyö, Russo, 








Tokvill) olmuşlar. Fransız ədəbiyyatı Dekartdan və Paskaldan 
başlamış üzü bu yana Sartr və Kamüyə qədər həmçinin fəlsəfəyə 
son dərəcə yaxınlığı ilə seçilmişdir. Bu ədəbiyyatı Avropanın başqa 
ədəbiyyatlarından fərqləndirən başqa bir cəhət isə onun incəsənə- 
tin digər sahələrinə çox dərindən və aşkar biçimdə qarşılıqlı nüfuz 
edə bilmək gücüdür. 


* ök ək 


Qədim fransız dilinin ilk abidəsi Böyük Karlın imperiyanı öz 
oğulları arasında bölüşdürməsi haqda Verden razılaşması üçün 842- 
ci ildə hazırlanmış “Strasburq andları”dır. IX-X əsrlərə aid ilk 
mənzum ədəbi abidələr isə latın mənbələrinə söykənir. 

VIIT-XTV əsrlərin fransız ədəbiyyatı folklor nümunələri — 
əmək, toy və s. nəğmələr, əfsanələr, nağıllar şəklində və XI-XHI 
əsrlərin ədəbi abidələrindən festlər, kurtuaz ədəbiyyatı, truba- 
durlar, truverlər və vaqantların lirikası, eləcə də misteriyalar kimi 
şəhər ədəbiyyatı nümunələrində mühafizə olunmuşdur. Həmin 
dövrlərin epik poeziya nümunələri sırasında mühüm yer tutan poe- 
malarda döyüşçülərin qəhrəmanlıqlarından bəhs edilirdi. Testlər də 
VII-X əsrlərin əvvəlində baş verən hadisələrdən danışan bu poe- 
malar silsiləsindən ibarət idi. Bu dövrün ilk belə epik tarixi poema- 
ları içərisində ən geniş yayılanı Böyük Karlın müharibələrini anla- 
dan “Roland nəğmələri”dir. 

İlk fransız eposu, əsasən, ionqlyorlar arasında qorunub qalmış 
və yazıya alınmışdır. Bu peşəkar şairlər feodal saraylarında tanın- 
mış trubadurların əsərlərini də yayırdılar. Trubadurlar əsərlərini 
Fransanın cənubunda “provansal” (əyalət) deyilən xalq dilində 
qoşurdular. Məhəbbət mövzulu bir çox belə şərqı Fransanın şıma- 
lına truver adlanan şairlər tərəfindən gətirilmişdi. 

Trubadurların lirikasının qaynağını, ilk növbədə, OÖOvidinin 
poeziyası və “Nəğmələr nəğməsi” təşkil etmişdir. Fransanın güne- 
yindəki bu təcrübəni artıq ХП əsrin ortalarına doğru Fransanın 
şimalındakı truverlər əxz edirlər. Poeziyaya qafiyə də truver lirikası 
ilə gəlir, yeni ədəbi formalar meydana çıxır. Trubadurların və 
truverlərin poeziyası kurtuaz mədəniyyəti ilə bağlı olmuşdur. 

XII əsrdə meydana gələn və hadisələrin gerçək təsvirini ver- 
məyə çalışan mənzum hekayətlərdə kelt mıfolofi motivləri özünü 

göstərir. Bu dövrün ədəbiyyatının başlıca yeniliyi romandır. “İskən- 
dərin romanı”, “Fiv haqqında roman”, “Troya haqqında roman” 
kimi ilk belə əsərlər antik materiallar əsasında işlənirdi. 

Artur əfsanələrinə söykənən “Breton silsiləsi”ilə yanaşı, Tris- 
tan və İzolda haqda romanlar daha geniş yayılır. Tristan artıq Tom 
və Berulun eyniadlı romanlarının qəhrəmanına çevrilir. 

Bu dövrlərin ən çox oxunan romanı “Gül romanı” idi. Onu 
ayrı-ayrı müəlliflər, o cümlədən də ilk qisimlərini Giyom de Lorris 
qələmə almışdı. 

ХП əsrin sonlarında şəhər ədəbiyyatının inkişafı ilə bağlı, epos 
və cəngavər romanlarına parodiya kimi “renardiya” qolu meydana 
ÇIXIT. 

Fransız ədəbiyyatı tarixində XII əsrin ortaları — XV əsrin 
başlanğıcı fransızca yaradılan sırf yazılı ədəbiyyatın ən qədim for- 
malarının mövcudluğu ilə müəyyənləşir. XIT əsrin ortalarından 
etibarən poeziya musiqidən birdəfəlik ayrılır. Bütün bunlar Giyom 
de Maşonun yaradıcılığında təcəssümünü tapır. “Maşonun mək- 
təbi”nı alleqorizmə meyil fərqləndirir. Maşonun ardınca isə Estaş 
Deşan, Jan Fruassar, Alen Şartye... gəlir. 

Fransız nəsri tarixində ХПТ əsrin ilk on ili dönüş mərhələsidir. 
Bu dövrdə nəinki latıncadan tərcümələrin sayı çoxalır, eyni zaman- 
da orifinal əsərlər (TV səlib yürüşünün xronikası), habelə ilk fran- 
sız prozaik romanları meydana gəlir. Zamanla latın dili də yalnız 
məxsusi funksiyalar yerinə yetirməklə ədəbi dil kimi fəaliyyətini 
artıq dayandırır. 

XII əsrin dini-mərasimi dramları ana dilində icra olunmağa 
başlayır. Misteriyaların ən tanınmış müəllifləri sırasında A.Qreban 
və J.Mişelin adını çəkmək olar. 

Orta əsrlər fransız ədəbiyyatının ən tanınmış lirik şairi Fransua 
Viyondur. 

1494-1525-ci illər arasında fransız ordusunun İtaliyanı işğal 
altında saxlaması italyan ədəbiyyatı və sənəti ilə təması fransız 
İntibahını daha da sürətləndirir. Marqarita Navarralı novellalar 
toplusu “Heptameron”da Bokkaççonun təsirini gizlətmir. Lakin 
burada söhbət açıq yamsılamadan da getmir. 

İntibah dövründə fransız ədəbiyyatının ən böyük siması məş- 
hur “Qarqantua və Pantaqruel”in müəllifi F.Rabledir. Dövrün digər 








görkəmli simaları — Ronsar, Dyü Belle, Monten, Denor), Berto, 
Voklen, Frene və b. da İntibah ənənələrini davam etdirirdilər. 
Onların sırasında XVI-XVII əsrlərin qovuşuğunun protestant 
mütəfəkkiri və yazıçısı T.A.d”Obinyenin adı xüsusi qeyd olunur. 

Fransız mədəniyyəti tarixində ta böyük inqilabadək tam iki əsr 
davam edən “klassik dövr” erkən mərhələdə barokko və klassik 
ənənələrinin yanaşı getməsi, XIV Lüdovikin zamanında klassisiz- 
min hökmranlığı, Maarifçilik dövrünün ensiklopediyaçıları və filo- 
soflarının fəaliyyəti ilə xarakterizə olunur. 

XVI əsrin sonlarına doğru artıq fransız ədəbiyyatında faciə teatr 
səhnələrindən misteriyaları da sıxışdırıb çıxarır. A.Ardinin barokko 
teatrının əsas süfet xəttini qədim tarix və mifologiya təşkil edir. 

XVI əsr fransız ədəbiyyatında klassisizm dövrüdür. Fransada 
klassisizm son dərəcə böyük təsir gücünə malik ədəbi cərəyan 
olmuşdur. F.Malerbü, P.Kornel, J.Rasin, R.Dekart, F.Laroşfuko, 
B.Paskal, F.Fenelon, ./.Lafonten və b. fransız klassisizminin gör- 
kəmli nümayəndələridir. Onlardan yalnız Dekartın fəlsəfəsi və 
Kornelin dramaturgiyası yeni estetikanın müfdəsini vermişdir. 

Klassisist teatr İntibah ənənələrindən çıxış edirdi. Bu cərəyanın 
ən dərin təsir gücünə malik estetik manifesti N.Bualonun “Poeziya 
sənəti” əsəri oldu. Klassisizmin əsasları, həmçinin F.d”Obinyakın, 
Ј.В.МоТуепп, J.Rasinin əsərlərində əksini tapmışdır. Klassisist 
faciənin çiçəklənməsi J.Rasinin yaradıcılığı ilə bağlıdır. Klassik 
komediyanı isə /.B.Molyer yaradır. Fransa və Qərbi Avropa ədə- 
biyyatında klassik komediya janrının banisi olan sənətkar klassisist 
idealla uyuşmayan, üstəlik Kornelin və Rasinin əsərlərindən tam 
fərqlənən yeni tipli pyeslər meydana gətirmişdir. 

1660-cı illərdə böyük qəhrəmanlıq romanlarından novellaya 
doğru dönüş baş verir. Bu dövrdə əxlaqi əsərlər meydana gəlməyə 
başlayır. Laroşfukonun və Labrüyerin yaradıcılığı buna bir örnək- 
dir. Lafonten təmsilə yeni həyat verir. Dirçəliş dövrü ədəbiyyatının 
süjet və motivlərindən yararlanan Lafontenin yaradıcılığı XVII əsr 
klassisizmində xüsusi hadisədir. 

Lakin klassisizm yaradıcılarından sonra faciə, komediya və 
poema janrlarında durğunluq özünü göstərməyə başlayır. Russonun 
“Yeni Eloiza”sınadək ən çox oxunan əsər Fenelonun “Telemakın 
sərgüzəştləri” olur. 

1630-cu illərdə fransızca ilk dövri nəşrlər işıq üzü görməyə 
başlayır. 

1690-cı illərdə roman artıq yeni estetikanın — rokokonun təsi- 
rini hiss etməyə başlayır. A.Prevo, P.Marivo və başqalarının yara- 
dıcılığı bu dövrə təsadüf edir. Marivonun romanları fransız ədəbiy- 
yatının ilk realist romanları sırasındadır. Rokoko ilə həmçinin 
A.Hamiltonun yaradıcılığı bağlıdır. Rokoko poetikası maarifçilik 
prozasına (Monteskyönün, Volterin povestləri), sentimental romana 
(Didronun “Rahibə”si) da təsirsiz ötüşməmişdir. 

XVII əsrdə fransız teatrı (dramaturgiyada Molyer) ənənələrini 
Renyar, Dankur, Гезај davam etdirirlər. Əsrin ən dəyərli əsəri 
dövrün Monteskyö, Volter, Dalamber, Helvetsi, Holbax, Büffon və 
Russo kimi maarifçilərinin iştirakı ilə meydana gələn 35 cildlik 
“Ensiklopediya” (1751-1772) hesab olunur. Monteskyö, Volter, 
Didro, Russo həmin dövrün fəlsəfi romanının ən gözəl örnəklərini 
verirlər. Bu əsrin ilk görkəmli siyasi mütəfəkkiri Ş.L.Montesk- 
yödür. Onun epistolyar fəlsəfi romanı, ideal dövlət quruculuğu 
axtarışlarına həsr olunan traktatı, eləcə də Volterin fəlsəfi məz- 
munlu “Kandid, yaxud optimizm”i fransız ədəbiyyatının dəyərli 
nümunələridir. 

“Ramonun qardaşı oğlu”nun müəllifi Didro isə dramatik sənə- 
tin yeni konsepsiyasını yaradır. Dram sənəti o dövrdə Seden, Mers- 
ye və de Bomarşenin yaradıcılığında öz inkişafını davam etdirir. 
Volter dramaturgiyada klassisizmdən faydalanır (“Edip”, 1718). 
“Dalamberə məktublar”ında müasir teatrla bağlı görüşləri Russo- 
nun maarifçilərlə birləşməsinə səbəb olur. 1760-cı illərdə russo- 
çuluq fransız romanında çevriliş yaradır, 1778-1789-cu illərdə isə 
Russo ədəbi məktəbi (N.Leonar, S.Mersye...) formalaşır. Əsrin ən 
tanınmış russoçuları — “Pol və Virginiya” müəllifi (1788) J.Bernar- 
den de Sent-Pyer, bir də A.P.Şenye olur. Məhz Russodan sonra 
alman poeziyasında milli özünüdərk əksini tapır. 

İctimai fikrin təşəkkül tapdığı XVIII əsrdə dövri mətbuat sü- 
rətlə inkişaf edir. 

XVII-XIX əsrin hüdudlarında isə Avropa mədəniyyətində 
görünməmiş dəyişikliklər baş verir. Təcəssümünü romantizmdə 
tapan mədəni relyativizm ideologiyası formalaşır. Romantiklər 
folklora, xalq mədəniyyətinə üz tuturlar... 

Digər mühüm hadisə olan “əsrin övladı” obrazını isə “Rene” 
(1802) əsərində ilk dəfə F.R. de Şatobrian yaradır. 

Stendal polemik oçerkləriniın toplandığı “Rasin və Şekspir” 
(1823-1825) kitabında klassisizmin təqlidinə qarşı çıxır, “roman- 
tik” prinsiplərin müdafiəsinə qalxır. Klassisizm ənənəsinin isə 
nüfuzu yalnız 1820-cı ilin sonlarına doğru sarsılır. Fransız roman- 
tizmi yalnız bu zamandan ümummilli hadisə ola bilir və yalnız 
bundan sonra — 30-cu illərdə yüksək romantizmin şedevrləri mey- 
dana gəlir. A. de Lamartin, A. de Vinyi və V.Hüqonun yaradıcılı- 
ğının tədrici inkişafı fransız romantizminin bu yeni — bərpa (1814- 
1830) dövrü ilə bağlıdır. Lamartının və Vinyınin poetik əsərlərində 
romantik könüllərin tarixçəsi danışılır. 

Fransız tarixi romanı 1820-ci illərin başlanğıcında V.Skottun 
təsiri ilə təşəkkül tapır. Lakin tarixi zövqünü Skottdan alan fransız- 
lar tarixiliyə münasibətdə ingilis romançısından fərqli davranırlar. 
Balzak və Merime az bilinən tarixi hadisələri əsərlərinin süjet xətti 
üçün əsas götürürlər, Hüqo isə tarixi hadisələrdən yalnız dövrün 
koloritini yaratmaq üçün faydalanır (“Paris Notr-Dam kilsəsi”). 
1820-ci illərin sonunda isə tarixi romana maraq ümumən azalır, 
ona yalnız sonralar A.Dümanın “Üç muşketyor”unda (1844), “İyir- 
mi il sonra”sında (1845) və s. qayıdılır. Mövzu dairəsi məhdud olan 
bu romanlarda isə yetkin səciyyələr yoxdur. Onları intriqalar, kəs- 
kin mükalimə, təsvirdə və xarakteristikalarda yığcamlıq və s. 
maraqlı, əyləncəli etmişdir. 

1829-cu ildə J.Janenin romanının nəşri ilə fransız romantizmi- 
nin qısa “qeyzlı” dövrü başlayır. Dümanın və Hüqonun bir çox 
əsərləri, O.de Balzakın, /.Sandın, P.Merimenin povest və hekayə- 
ləri, Stendalın xronikaları bu və ya başqa dərəcədə “qeyzli” ədə- 
biyyatla bağlanır. “Qeyzli romantiklər”ə bəzən J.de Nervalı da aid 
edirlər. Novella ustası kimi tanınan P.Merimenin romantizmi isə 
özünə ironiya və mistifikasiyaya meyli ilə seçilir. 

Romantizmin böyük nümayəndəsi, yalnız fransız ədəbiyyatının 
deyil, ümumən dünya bədii fikir tarixinin ən görkəmli simalarından 
olan Viktor Hüqonun əsərlərində — şeir və dramlarında, romanla- 
rında humanist ideallar parlaq əksini tapır. Onun yer üzünün xalq- 
ları üçün qiymətli əsərlərindən “Səfillər”i fransız ədəbiyyatının ən 
yaxşı romanı sayllır. 

Macəra ədəbiyyatını E.Syünün və bir qədər sonra J.Vernin 
qələmindən çıxan əsərlər formalaşdırır. Dünya ədəbiyyatı tarixində 
J.Vern elmi-fantastik romanın yaradıcısı və bu janrın ən görkəmli 
nümayəndəsi hesab olunur. Onun əsərləri məlumatlarla zəngindir, 
macəra üslubunda yazılmışdır və dövrün romantik tərzinə uyğun 
gərgin dramatik süjetə malikdir. 

XIX əsrin 1 yarısında fransız romanı dramın güclü təsirini öz 
üzərində hiss edir. 1830-cu illərdə roman kompozisiyasının iki — 
dramatik və xronikal tipləri hakim idi. Balzak diqqətini birincinin 
üzərində cəmləyir. Dövrün filosofu olan Balzakın yaratdığı roman- 
lar bir növ sosiologiyadır. Dünyada romanın taleyini Balzak müəy- 
yən edir və artıq bundan sonra romanın görə biləcəyi bir iş qalmır. 
Onun “Bəşəri komediya”sı sənətin yaratdığı bir dünyadır. “Bəşəri 
komediya”ya (1829-1848) “Ön söz”ündə Balzak cəmiyyəti tarixən 
təşəkkül tapmış mürəkkəb orqanizm kimi təsvir edir. Yazıçı, eyni 
zamanda tarixçi, insan xarakteri və ehtiraslarının analitiki, ən 
müxtəlif zümrələrin əxlaqının bilicisi olmalıdır. Stendalın əsərinə 
rəyində o, incəsənətdə psixoloji təhlilin gərəkliliyini söyləyir ki, bu 
qənaətlər də ədəbiyyatda başlanğıcını Balzak və Stendal prozasın- 
dan götürən “realizmin” manifesti kimi qəbul olunmuşdur. 

1852-cı ildə T.Qotyenin işıq üzü görən toplusu “Parnas” ədəbi 
qrupunun yolunu açır. Qrupun üzvlərindən Ş.Lekont de Lil qədim 
tarıxi xəyalında canlandırıb “əski mədəniyyətlərin səsini duy- 
mağa” çalışır, pamasçıların ideal obrazını yaradırdı. 1880-ci illərin 
sonlarına doğru “Parnas”ın estetikası əhəmiyyətli ölçüdə köhnəlir 
və yerini yeni cərəyanlara verir. 

Fransız ədəbiyyatında naturalizmin doğuluşu Qonkur qardaşları 
və E.Zolyanın ədəbi-tənqidi fəaliyyəti ilə bağlıdır. 1880-ci illərin 
əvvəlində naturalizm Floberdən sonrakı nəslə mənsub gənc yazı- 
çıların, habelə Zolyanın ətrafında birləşən A.Dodenin, G.de Mopas- 
sanın və başqalarının əsas yaradıcılıq prinsipinə çevrilir. 

P.Verlenin şeirlərini və A.Rembonun məcmuəsini isə simvo- 
listlər özlərinin manifesti elan edirlər. Onlar hər ikisi Bodlerin təsiri 
altında olmuşdu. Verlen şeirlərinə arqon, məhəlli söz və folklor 
arxaizmləri daxil edirdi. Simvolizmin mütəşəkkil cərəyan kimi 
tarixi 1880-ci illərdən başlanır. Həmin illərin sonunda yüksəliş 
çağını yaşayan bu axın 1891-ci ildən artıq dəbdə olur. 

Özünü dünyagörüşü kimi əvvəlcə lirikada göstərən simvolizm 
tez bir vaxtda dramaturgiyaya da nüfuz edir. Simvolizm ənənələri 
modernist cərəyanı şairlərinin axtarışlarına da təsir göstərir. P.Valeri 
və P.Klodelin yaradıcılığı bunun parlaq nümunəsidir. 

Bütövlükdə isə aydın görünür ki, fransız ədəbiyyatı artıq XTX 
əsrdə dünya ədəbi hərəkatına öncüllük edə bılmır. 

Fransız yazıçılarının XX əsrin əvvəllərindəki axtarışları əsasən, 
“əsrin sonu” ilə gələn böhran əhvali-ruhiyyəsində olur. Əsrin ilk 
onilliklərində /1.Mariten, Q.Marsel, Ј.Вегпапоз, F.Moriak kimi mütə- 
fəkkir və yazıçıların fəaliyyəti genişlənir. A.Frans klerikal-millətçi 
dünyagörüşünə qarşı çıxır. J.Jırodu, A. de Monterlan, 1.Anuy və 
J.Koktonun pyesləri 1920-1930-cu illərdə avanqard repertuarın 
əsasını təşkil edir. Apollinerin dramaturgiyası və poeziyası sürre- 
alistlər qrupunun yaradıcılığına həlledici təsir göstərir. 

1924-cü ildə yeni hərəkatın qurucusu və lideri A.Bretonun 
“Sürrealizmin manifesti” işıq üzü görür. Romanları ekzistensial 
dünyagörüşünə yaxın olan A.Malro Bretonun dəstəsinin fəal üzvü 
idi. Dadaistlər və sürrealistlərlə bir yaradıcılıq fəaliyyətinə başla- 
mış L.Araqon isə müəyyən vaxtdan sonra sürrealizmdən uzaqlaşır. 

Birinci Dünya müharibəsinin başlanması ilə müharibə əleyhinə 
yazılan əsərlərin əsas mövzusunu mədəniyyətlərin və sivilizasiya- 
ların fəci toqquşması təşkil edir. Bu motivlər Ј.ОбатпеПп, R.Dorye- 
lesin, R.Rollanın əsərlərində, habelə “Klarte” birliyinin üzvü olan 
A.Barbüsün, R.Lefevrin, P.Vayyan-Kutüryenin, 1.Blokun və baş- 
qalarının yaradıcılığında səslənir. 

M.Prustun, üzərində 1907-cı ildən işlədiyi 7 romandan ibarət 
“İtirilmiş zaman sorağında” silsiləsinin son cildi 1927-ci ildə işıq 
üzü görür. XX əsrin böyük romançısının estetik-fəlsəfi görüşlə- 
rindən fransız mədəniyyəti indi də bəhrələnir. 

1930-cu illərin sonu — 1940-cı illərin əvvəlində J.-P.Sartrın, 
A.Kamünün ekzistensializmin doğuluşunu xəbər verən ilk əsərləri 
meydana gəlir. Ekzistensialist romanın hər iki böyük nümayəndə- 
sinin fəlsəfi düşüncələri qələmə aldıqları romanlarında da əksini 
tapmışdır. 

İkinci Dünya müharibəsi zamanı Fransanın faşistlər tərəfindən 
işğalı antifaşist Müqavimət Hərəkatı ədəbiyyatının yaranmasına 
gətirib çıxarır. 1942-ci ilin sentyabrında yazıçı J.Dekurun Milli 


ÖN SÖZ 


cəbhə manifesti meydana çıxır. Hərbi təyyarəçi A. de Sent-Ekzü- 
perinin yaradıcılığı müqavimət hərəkatı ilə bağlı olmuşdur. 

1944-cü ilin 25 avqustunda Parisin azad olunması ilə Fransanın 
mədəni həyatı tədricən dirçəlməyə başlayır. Lakin 1940-cı illərin 
sonunda müharibədən sonraya bağlanan ümidlər puça çıxır. Əsrin 
50-60-cı illərində isə fransız ədəbiyyatında artıq bir sıra modernist 
cərəyanlar, xüsusən ekzistensializm, antiroman (realist roman ənə- 
nələrini inkar edən “yeni roman”) və absurd dramı yayılır. Absur- 
dizmin manifesti E.İloneskonun və S.Bekketin əsərləri hesab olunur. 
J.Jenenin pyeslərindəki absurd dünyada qiyam heç nəyi dəyişmir. 

Dövrün ədəbi salnaməsində A.Truayanın əsərləri, M.Drüonun 
silsilə tarixi romanları ilə yanaşı, F.Saqanın məhəbbət mövzulu 
yaradıcılığı xüsusi yer tutur. Ənənəvi romanla yanaşı, bu illərdə 
avtobioqrafiya Tanrı da populyarlıq qazanır (F.Moriak, J.Qrin, 
A.Malro...). 

60-cı illərin fransız ədəbiyyatında lirika müasir texnogen 
sivilizasiyada insanın yerini müəyyən etməyə çalışan fəlsəfi axınla 
birləşir. Bu illər fransız poeziyasına “yeni realizm” qədəm qoyur. 
“Yeni roman” isə 1970-ci ildən sonra yerini ənənəvi romana verir. 
L.Araqonun, M.Yussenarın, A.Şamsonun, B.Klavelin... əsərləri 
ilə tarixi romana qayıdır. 

1970-1980-ci illərin fransız poeziyası mənzərəni fəlsəfi düşün- 
cənin mərkəzinə çevirməsi və daha sonra “antisürrealıst” qiyamı 
ilə səciyyələnir. 1990-cı illərin prozasında XX əsr fransız ədəbiy- 
yatının ən müxtəlif ənənələri birləşir. Müasir dövrün çox az tanınan 
yazıçılarının yaradıcılığı isə fransız mətbuatında “depressionizm” 
deyə təqdim edilir... 


Cəlal Bəydili (Məmmədov) 

JAN BATİST MOLYER 
(1622-1673) 


SKAPENİN KƏLƏYİ 


Üçpərdəli komediya 


İştirak edirlər: 


Arqant 

Jeront 

Oktav — Arqantın oğlu, Qiasintaya vurulub 
Leandr — lerontun oğlu, Zerbinettaya vurulub 


Zerbinetta – qaraçı hesab olunur, amma əslində, 
Arqantın qızıdır və Leandra vurulub 


Qiasinta — Jerontun qızı, Oktava vurulub 


Skapen — Leandrın nökəri, kələkbaz 
Silvestr — Oktavanın nökəri 
Nerina — Qiasintanın dayəsi 
Karl — kələkbaz 
İki nəfər yükdaşıyan 
Əhvalat Neapolda baş verir. 


SKAPENİN KƏLƏYİ 


BİRİNCİ PƏRDƏ 


BİRİNCİ GƏLİŞ 
Oktav, Silvestr. 


O ktav. Aşiq üçün bundan pis xəbər ola bilməzl Mən bilmirəm 
ki, nə edim?! Silvestr, yəni sən özün körpüdə eşitdin ki, atam qayıdır? 

Silvestr. Bəli. 

O ktav. Bu gün səhər gəlir? 

Silvestr. Hə, səhər gəlir. 

Oktav. Özü də istəyir ki, məni evləndirsin? 

Silvestr. Bəli. 

Oktav. Cənab Jerontun qızına? 

Silvestr. Hə, cənab /erontun... 

O ktav. Buna görə də onun qızını Tarentdən çağırıblar? 

Silvestr. Bəli... 

Oktav. Bütün bunların da hamısını mənim əmimdən eşitmisən. 

Silvestr. Hə də, əminizdən... 

O ktav. Ona da atam özü məktub yazıb? 

Silvestr. Hədə, məktub... 

O ktav. Deyirsən ki, əmim də bizim bütün işlərimizdən xəbər- 
dardır, hə? 

Silvestr. Xəbərdardır da... 

Oktav. Ay səni, bir əməlli-başlı danış görüm dəl Hər kəlməni 
səndən kəlbətinlə dartıb çıxarırsan, nə olub? 

Silvestr. Day nə deyim e mən? Özünüz hər şeyi bilirsiniz də... 
Necə deyirsinizsə, elədir... 

O ktav. Bir məsləhət ver də mənə, de görüm, belə çətin məqam- 
da neyləyək? 

Silvestr.Allah haqqı, mən sizdən betər özümü itirmişəml.. Mə- 
nim özümə məsləhət verən lazımdır! 

O ktav. Lənət şeytanal Atamın bu gəlişi məni tamam öldürdül 

Silvestr. Məni də! 

Oktav. Atam xəbər tutan kimi axırımıza çıxacaq, dərimizə saman 
təpəcək! 

Silvestr. Əh, təkcə elə saman olsaydı, nə varıdı ki! Qorxuram 
sizin o yelbeyin işləriniz mənə baha başa gəlsin! Odur, görürəm 
necə qara buludlar alır başımın üstünü, oradan da belimə çomaqlar 
yağırl.. 

Oktav. Aman Allahl İndi mən nə edim? 

Silvestr. Bax bu barədə gərək əvvəlcədən fikirləşəydinl 

O ktav. Eh, sən də bir tərəfdən beynimi aparmal Mənə dərs de- 
məyə vaxt tapıb... 

Silvestr. Cənab, siz o yelbeyin işlərinizlə axırıma çıxacaqsız... 

O ktav. Mən nəedim, hə? Nə qərara gəlim? Necə eləyim ki, bəd- 
bəxtlik baş verməsin? 


İKİNCİ GƏLİŞ 
Onlar, eləcə də Skapen. 


Skapen. Cənab Oktav, nə olub belə? Nə baş verib? Nədir? Deyə 
sən, özünüzü lap itirmisinizi Nə bədbəxtlik üz verib? 

Oktav. Eh, Skapen, mənim əzizim, batmışaml Bilmirəm ki, nə 
edim? Dünyanın ən bədbəxt adamıyam mənl.. 

Skapen. Niyə axı? 

O ktav. Sən, bəyəm, heç nə bilmirsən? 

Skapen. Yox. 

Oktav. Atamla cənab Jeront bura, Neapola gəlirlər, məni evlən- 
dirmək istəyirlər. 

Skapen. Yaxşı da, burada nə pis iş var ki? 

O ktav. Eh, sən axı bilmirsən ki, mən niyə belə nigaranaml 

Ska pen. Bilmirəm, sizdən asılıdır da, deyin, bilim. Mən ürəyi- 
yumşaq adamam, sizin kimi cavanlara niyə kömək eləməyim ki? 

O ktav. Ah, Skapen, əyər sən bir şey fikirləşib tapsaydın, məni 
bu bədbəxtlikdən qurtarmaq üçün bir yol göstərsəydin, bütün ömrüm 
boyu sənə minnətdar olardıml.. 


SKAPENİN KƏLƏYİ 


Skapen. Düzünü deyim sizə ki, əgər bir işə girişdim ha, mənim 
üçün mümkün olmayan şey yoxdur. Görünür, Allah-taala bir vergidir 
də, verib mənə, elə şeylər fikirləşib tapıram, elə bicliklər ağlıma gəlir 
ki, gəl görəsən! Deyirlər ki, lotusan... Qoy desinlər də, dərrakələri bu 
qədərdir! Bax, özümü tərifləmək olmasın, amma mənim kimi iş baca- 
ran, kələk quran hələ anasından olmayıbl Belə işlərdə kimdir məndən 
məşhuru? Heç kimi Amma di gəl ki, indi adamın xidmətinə qiymət 
verən yoxdur! Allaha and olsun, bir dəfə başıma bir əhvalat gəldi, 
ondan sonra day belə işlərə girişmərəm... 

O ktav. Əhvalat? Nə əhvalat, Skapen? 

Skapen. Bir dəfə iş belə gətirdi ki, məhkəməylə düz gəlmədim. 

Oktav. Məhkəməylə? 

Skapen. Hə. Bir balaca çəkişməmiz oldu. 

O ktav. Sənin məhkəməylə çəkişmən oldu? 

Skapen. Нә dəl.. Mənimlə yaxşı rəftar eləmədi, mən də dünya- 
nın belə ədalətsizliyinə hirsləndim, dedim, bir də belə işlərə qarış- 
mayacağam. Мә isəl.. Yaxşısı budur ki, siz öz əhvalatınızı danışın 
görüm. 

Oktav. San bilirsən də, Skapen, Jeront mənim atamla bir yerdə 
düz iki aydır ki, alış-veriş işlərindən ötrü səfərə çıxıblar. 

Skapen. Bilirəm. 

Oktav. Bizi də Leandrla burada qoydular. Məni Silvestrə, Lean- 
drı da sənə tapşırdılar. 

Skapen. Elədir. Mən də öz vəzifəmin öhdəsindən pis gəlmə- 
mişəml.. 

O ktav. Bir neçə vaxt bundan əvvəl Leandr cavan qaraçı qızına 
rast gəldi, vuruldu ona. 

Skapen. Bunu da bilirəm... 

Oktav. Biz onunla çox yaxınıq, necə bir eşqə düşdüyünü o saat 
mənə danışdı. Məni həmin qızla tanış elədi, doğrudan da, gözəl qızdır, 
ancaq Leandrın gözünə görünən dərəcədə yox... Leandr bütün günü 
dəqiqədə bir o qızın gözəlliyindən, zərifliyindən danışırdı, ağlını-kama- 
lını tərifləyirdi, vəcdə gəlirdi ki, o qız necə söhbət eləyirl.. Söhbətlərini 
də əvvəldən axıracan mənə danışırdı, məcbur eləmək istəyirdi ki, o 
qızın hazırcavablığına mən də heyran qalıml Mənə o qədər tənə 

eləyirdi ki, guya, danışıqlarına diqqətlə qulaq asmıram, söyürdü ki, 
guya, onun o incə hisslərinə biganəyəm... 

Skapen. Hələ ki başa düşə bilmirəm, bütün bunlarla məni ha 
tərəfə sürükləyirsiniz? 

O ktav. Bir dəfə Leandr sevgilisinin qaldığı yerə gedirdi, mən də 
onu ötürürdüm. Bir də gördük ki, o çöllü-biyabandakı balaca evlərin 
birindən inilti gəlir, bərkdən ağlayırlar... Soruşuruq ki, nə olub belə? 
Hansısa bir arvad ah çəkib dedi ki, orada bir müsibət baş verib, gəl 
görəsən! Düzdür, o müsibət yad adamların başına gəlib, ancaq sinədə 
ki ürək oldu, adama təsir edəcək! 

Ska pen. Axı, bütün bunları nəyə görə deyirsiniz? 

Oktav. Maraq məni bürüdü... Leandrı yola gətirdim ki, gedək 
görək, orada nə olub elə? Girib içəri görürük ki, bir qarı can üstün- 
dədir, yanında qulluqçu ağlayıb özünü öldürür, elə oradaca bir cavan 
qız da dayanıb, ondakı o gözəllik dünyada heç kimdə ola bilməzl 

Skapen. Ahal.. 

Oktav. Onun yerinə başqası olsaydı, eybəcər görünərdi: əynin- 
də cır-cındır pal-paltardı, başına bir sarı ləçək örtüb ki, altından saçları 
çıxıb çiyninə tökülür. Ancaq qarının yanında dayanıb ağlayan o qız o 
əyin-başla da elə gözəl idi, adam gözünü çəkə bilmirdi ondanl 

Skapen. Bax indi hər şeyi başa düşürəm! 

O ktav. Eh, Skapen, əgər sən də o vaxt onu eləcə görsəydin, indi 
heyrət içindəydini 

Skapen. Əlbəttə, mən buna şübhə eləmirəm. Heç görməsəm də, 
indi bilirəm ki, onun xətti-xalı, gül camalı başqa şeydirl.. 

Oktav. Onun o göz yaşları da adi göz yaşları deyildi! Görürsən 
ki, qızların gözləri qızarır, hıqqıldayırlar, elə deyildil Ağlamağı da özü 
kimi incə idi!.. Onun o kədərində bir həzinlik vardı kil.. 

Skapen. Hə, görürəm, hamısını yaxşıca görürəml.. 

Oktav. Mənim yerimdə kim olsaydı, ağlayardıl.. Görəydin bir 
qarını necə qucaqlayırdı, “ana” deyib necə əzizləyirdil Eh, onun o cür 
məsumluğu kimə təsir eləməzdi?! 

Skapen. Hə, doğrudan da, çox təsirlidir. Görürəm ki, onun o 
məsumluğuna yaman vurulmusunuzİ 

Oktav. Eh, Skapen, adam vəhşi də olsaydı, о qıza vurulardıl 


SKAPENİN KƏLƏYİ 


Skapehn. Əlbəttə! Buna nə söz ola bilər?! 

Oktav. Mən nə sözlər tapırdımsa, deyirdim ki, o gözəl qızın 
dərdi bir az azalsın. Sonra oradan çıxdıq. Leandrdan soruşdum ki, 
gördüyümüz o qız, necə, xoşuna gəldi? Çox soyuq cavab verdi ki, pis 
deyil... Onun eləcə soyuqluğu mənə pis təsir elədi, ürəyimi açmadım, 
demədim ki, qızın o gözəlliyi məni dəli eləyib! 

Silvestr (Oktava). Bir az qısa eləmək olmaz, cənab, yoxsa ki, 
sabaha qədər bu söhbəti qurtarmayacağıql İcazə verin, mən iki kəl- 
məylə qalanını danışım. (Skapenə) O vaxtdan da cənab Oktav bir 
könüldən min könülə aşiq olubl Qızın dərdini azaltmaq istəyir, 
amma öz həyatı da əzab-əziyyətə dönüb. Cənab Oktav tez-tez onlara 
baş çəkmək istəyərdi, amma o qulluqçu ki var, qoymurdu. Arvad 
öləndən sonra evdə qulluqçu böyüklük eləyirdi. Cənab Oktav da, az 
qalmışdı dəli olsun, and verirdi, yalvarırdı, amma bir şey çıxmırdı. 
Qulluqçu deyirdi ki, həmin qızın valideynləri, guya, əsilzadə adam- 
lardır, düzdür, kasıbdır, yalqızdır, amma cənab Oktavın evlənmək 
fikri yoxdursa, özünə nahaq əziyyət verməsin. Bundan sonra cənab 
Oktavın ehtirası lap cuşa gəldi. O qədər fikirləşirdi ki, az qalırdı bey- 
ni çatlasınl.. Çox götür-qoy elədi, o tərəfini fikirləşdi, bu tərəfini fikir- 
ləşdi, axırda da qərar qəbul elədi! Əlqərəz, cənab Oktav indi üç gün- 
dür ki, evlidir! 

Skapen. Başa düşürəm... 

Silvestr. Bunun üstünə onu da gəl ki, atası səfərdən qayıdırl.. 
Əslində, iki aydan sonra gəlməliydi... O tərəfdən də əmisi bu evlən- 
mək əhvalatından xəbər tutub... Bu tərəfdən Oktavı cənab Јегопсип 
ikinci arvadından — deyirlər ki, tarentlidir — olan qızına evləndirmək 
istəyirlər... Bax belədir işlərl.. 

O ktav. Hələ onu da üstə gəl ki, arvadım kasıbın biridir. Mənim 
də ki, ona kömək eləməyə heç cür imkanım yoxdur! 

Skapen. Vəssalam? Belə boş şeylərdən ötrü, nə olub, ikiniz də 
özünüzü itirmisiniz? Gör e biri Ayıb deyil sənə, Silvestr? Belə bir xırda 
işin öhdəsindən gələ bilmirsən? Lap balqabaqsan al.. O boyda kişisən, 
başını işə sala bilmirsən, bir şey fikirləşib tapmırsan, bir kələk işlət- 
mirsən ki, işləri qaydasına qoyasan. Vay, belə də axmaq adam olar?! 
Mənim başıma belə iş gəlsəydi, vallah, bizim o qocaları barmağıma 

dolayardım! Vaxt vardı uşaqdım, bir tikə boyum vardı, amma elə 
işlərdən çıxırdım ki, gəl görəsən!.. 

Silvestr. Boynuma alıram ki, Allah-taala mənə belə bir vergi 
verməyib. Mən məhkəməyləzadla höcətə girə bilmərəm. 

Oktav. Budur, mənim əziz Qiasintam da gəldi. 


ÜÇÜNCÜ GƏLİŞ 
Onlar, eləcə də Qiasinta. 


Qiasinta. Ah, Oktav! Silvestr Nerinaya düz deyib ki, guya, atan 
qayıdır, özü də səni evləndirmək istəyir? 

Oktav. Elədir, gözəl Qiasintal.. Bu xəbər mənə elə bir dəhşətli 
zərbə vurdu ki!.. Bu nədir? Sən ağlayırsan? Мә üçündür bu göz yaşları? 
Yoxsa, sən məni xəyanətdə günahlandırırsan? Yoxsa, mənim məhəb- 
bətimə əmin deyilsən? 

Qiasinta. Yox, Oktav, inanıram ki, sən mani sevirsən, ancaq 
bilmirəm, həmişə sevəcəksən? 

O ktav. Bəyəm elə bir şey ola bilər ki, bütün ömrüm boyu səni 
sevməyim? 

Qiasinta. Deyirlər, guya, siz kişilər qadınlar kimi həmişəlik 
sevə bilmirsiniz, deyirlər, guya, sizin ən güclü ehtirasınız da o saat 
alışıb-yandığı kimi, tez də sönür. 

O ktav. Deməli, mənim ürəyim, başqa kişilərin ürəyi kimi deyil, 
əziz Qiasintal Ölənə qədər səni sevəcəyəm, mən buna əminəml.,. 

Qiasinta. İnanmaq istəyirəm ki, dediklərin kimi də hiss edir- 
sən... Sənin səmimiliyinə qətiyyən şübhəm yoxdur. Ancaq qorxuram 
ki, atanın hökmü sənin ürəyindəki o incə hissləri boğsun. Axı sən 
atandan asılısan, atan da səni başqasıyla evləndirmək istəyir. Hərgah 
mənim başıma belə bir iş gəlsə, ölərəm... 

O ktav. Yox, gözəl Qiasinta, heç bir ata məni belə xəyanətə 
məcbur eləyə bilməzl.. Mən vətənimdən də ayrılaram, hətta həyatım- 
dan da əl çəkərəm, ancaq səndən ayrılmaram. Hələ heç üzünü də 
görmədiyim o qıza ki, atam məni evləndirmək istəyir, dəhşətli nifrət 
eləyirəm! Mən qəddar deyiləm, ancaq qoy bu dəniz daşıb o qızı mənə 


SKAPENİN KƏLƏYİ 


tərəf gətirən yolları həmişəlik kəssinl.. Yalvarıram sənə, ağlama, mənim 
sevimli Qiasintamiİ Sənin o göz yaşların məni öldürür, qəlbimi puç edirl 

Qiasinta. Əgər sən belə istəyirsənsə, mən də çalışaram ki, daha 
ağlamayım... O uca göylər mənim bəxtimənəqismət edirsəetsin, dözərəm. 

Oktav. O uca göylər bizi tək qoymaz! 

Qiasinta. Sən mənə sadiq olacaqsansa, heç nədən qorxmu- 
raml.. 

Oktav. Qorxma, mən heç zaman sənə xəyanət etməyəcəyəm! 

Qiasinta. Deməli, mən xoşbəxt olacağaml.. 

Skapen (kənara). Allaha and olsun, ağıllı qızdır, özü də pis deyil, 
lap mənim istəyimcədirl 

Oktav (Skapenə işarə edərək). Bax bu adamı görürsən, istəsə, bizə 
kömək eləyə bilər! 

Skapen. And içmişəm ki, bir də heç vaxt belə işlərə baş qoşma- 
yım, amma siz ikiniz də məndən yaxşıca xahiş eləsəniz, onda, bəlkə... 

Oktav. Sənin köməyindən ötrü təkcə xahiş lazımdırsa, bütün 
varlığımla xahiş edirəm: bizim işimizi öhdənə götür! 

Skapen (Qiasintaya). Bəs siz heç nə deməyəcəksiniz? 

Qiasinta. Mən də sizinçün əziz nəvarsa, hamısına and verirəm: 
bizim məhəbbətimizə kömək edinl.. 

Skapen. Neyləmək olar, gərək kömək eləyim... Bəşəriyyətin 
ehtiyacı var belə köməyə... Oldu, çalışaram sizinçünl.. 

O ktav. Əmin ol ki... 

Skapen (Oktava). Bəsdirin. (Qiasintaya) Siz isə gedin, özü də heç 
nədən ötrü narahat olmayın. 


Qiasinta gedir. 

DÖRDÜNCÜ GƏLİŞ 


Oktav, Silvestr, Skapen. 


Skapen (Oktava). Siz də möhkəm durun, atanızla görüşməyə 
hazır olun. 

O ktav. Boynuma alıram ki, bu görüş barədə fikirləşəndə canıma 
vicvicə düşür, görürəm ki, anadangəlmə ağciyərəm, özümü ələ ala bil- 
məyəcəyəm... 

Skapen. Yox, özünüzü gərək möhkəm göstərəsiniz, yoxsa atanız 
görər ki, zəifsiniz, uşaq kimi oynadacaq sizi. Gəlin bir sınaqdan keçi- 
rək, görək nə olur?.. Çalışın ki, cəsarətli olasınız, nə dedi sizə, cavabını 
qətiyyətlə verin. 

O ktav. Nə bacarıramsa, edəcəyəm. 

Skapen.Sınamaq lazımdır, öyrəşəsiniz gərək. Görək. Görək, bu 
təzə rolu necə aparacaqsınız. Başlayırıq: cəsarətli olursunuz, başınızı 
dik tutursunuz, baxışınız da iti olur! 

O ktav. Belə? 

Skapen. Hə, amma bir az cəsarətli, 

O ktav. Necədir? 

Skapen. Yaxşı! Elə fərz eləyin ki, mən sizin atanızam, sərt cavab- 
lar verin, elə bilin ki, onun özünə verirsiniz. “Ay səni, yaramaz, dardan 
asmaq lazımdır səni, fırıldaqçının biri, şərəfli bir atanın naxələf oğlu, 
bu qədər zirzibildən sonra hələ bir mənim gözümə də görünürsən? 
Mənsiz burada oyun qalmayıb ki, çıxarmayasan, yaramaz! Zəhmə- 
timin, sənə həsr elədiyim əməyimin axırı budur, hə? Deməli, sən mənə 
belə ehtiram edirsən, belə hörmət göstərirsən?!” Hal.. Nə oldu? “Gör 
sən necə alçaqsan ki, atanın razılığı olmadan nişanlanmısan, gizlincə 
evlənmisəni Cavab ver, yaramaz, cavab ver! Görək, nə bəraət gətirə- 
cəksən özünçün?..” Bəs nə lal kimi dayanıb susmusunuz? Hə? 

Oktav. Mənə elə gəldi ki, elə bil, atam özüdür danışan... 

ЗКареп. Lap yaxşı da, gərək dayanıb gözünüzü döyməyəsinizl 

O ktav. Dayan, qoy bu saat özümü ələ alım, necə lazımdırsa, elə 
də cavab verəcəyəm. 

Skapen. Sözümüz sözdür də? 


SKAPENİN KƏLƏYİ 


O ktav. Həl 
Silvestr. Atanız gəlirl 
Oktav. İlahi, mən batdım! 


Gedir. 


BEŞİNCİ GƏLİŞ 
Silvestr, Skapen. 


Skapen. Cənab Oktav, hara gedirsiniz? Dayanınl.. Qaçdıl Bax, 
ağciyərlik buna deyərlərl,. Amma biz gedək qocanı qarşılayaq. 

Silvestr. Mən ona nə deyəcəyəm? 

Skapen. Nə lazımdırsa, mən deyəcəyəm. Sən mənim dediklə- 
rimi təkrar elə. 


ALTINCI GƏLİŞ 


Silvestr və Skapen səhnənin dərinindədir, Arqant. 


Arqant (elə bilir ki, təkdir). Belə də iş olar? Həyasızlığa bir bax! 

Skapen (Sihestrə). Deyəsən, xəbər tutub. Gör bir kişiyə necə təsir 
edib ki, öz-özüylə danışır! 

Arqant (el bilir ki, təkdir). Həyasızlığın dərəcəsinə bax! 

Skapen (öilvestrə). Qoy qulaq asaq! 

Arqant €elə bilir ki, təkdir). Maraqlıdır, görək indi mənə bu nikah 
barədə nə deyəcəklər?! 

9Кареп (kənara). Bir söz tapıb deyərik! 

Arqant (elə bilir ki, təkdir). Bəlkə, danacaqlar? 

Skapen (kənara). Yox a-al.. Niyə? 

Arqant (elə bilir ki, təkdir). Ya başlayacaqlar özlərini təmizə 
çıxarmağa? 

Skapen (kənara). Bax bu ola bilər! 

Arqant (eb bilir ki, təkdir). Yoxsa, cürbəcür uydurmalarla başımı 
aldatmaq istəyəcəklər? 

Skapen (kənara). Hər şey ola bilər... 

Arqant (elə bilir ki, təkdir). Ancaq bütün o uydurmaların mənası 
olmayacaql 

Skapen (kənara). Baxaq görək dəl.. 

Arqant (eb bilir ki, təkdir). Məni aldatmaq olmaz! 

Skapen (kənara). Nahaq özünüzü öyürsünüz... 

Arqant (elə bilir ki, təkdir). Mən o “sevimli” oğlumu lazım olan 
yerdə gizlədə bilərəml 

Skapen (kənara). Biz buna yol vermərik! 

Arqant (eləbilir ki, təkdir). O alçaq Silvestrin də belini əzmək mənə 
borc olsun! 

Silvestr (Skapenə). Əlbəttə, mani yaddan çıxarmazl.. 

Arqant (Silvestri görür). A, sən də buradasan, ey evimizin müdrik 
məsləhətçisi?! Gənclərin nümunəvi tərbiyəçisil.. 

Skapen. Cənab! Mən necə də şadam ki, siz, nəhayət, qayıtdınız. 

Arqant. Salam, Skapenl (Sivestrə) Mənim əmrlərimi yaxşı yerinə 
yetirmisənİi Daha buna söz ola bilməz! Mən səfərdə olanda oğlum 
özünü çox ağıllı aparıbl 

Skapen. Səhhətiniz necə, yaxşıdırmı, cənab? 

Arqant. Əh, pis deyill.. (Silestrə) Niyə susmusan, fırıldaqçı, niyə 
dinmirsən? 

Skapen. Necə gedib-gəldiniz, razısınızmı? 

Arqant. Şükür Allahal Əl çək məndən, qoy bir onun yaxşıca 
dərsini veriml 

Skapen. Dərs vermək istəyirsiniz? 

Arqant. Bəli. 

Skapen. Kimin dərsini vermək istəyirsiniz, cənab? 

Arqant (Silvestri göstərir). Bax, bu fırıldaqçınınl 

Skapen. Axı nəyə görə? 

Arqant. Bəs sən eşitməmisən ki, bunlar burada mənsiz nələr elə- 
yiblər? 

Skapen. Nəsə dəymişdi qulağıma... Boş şeydirl.. 

Arqant. Əcəb boş şeydir! Həyasızlıqdırl 

Ska pen. Sözünüzdə, əlbəttə, həqiqət var, cənab! 

Arqant. Bundan böyük ədəbsizlik olmaz! 

Skapen. Düz deyirsinizl 


SKAPENİN KƏLƏYİ 


Arqant. Atadan icazəsiz evlənməkl 

Skapen. Əlbəttə, yaxşı deyil... Amma məncə, bu işi hay-küysüz 
xətm eləmək lazımdır. 

Arqant. Səncə, elədir, amma, məncə, elə deyil, Mən bir hay-küy 
qaldırım ki, alovu qalxıb göyə çatsın! Yoxsa, deyəcəksən ki, mənim 
heç hirslənməyimə də bir səbəb yoxdur? 

Skapen. Nədanışırsınız, cənab? Mən bu işdən xəbər tutan kimi, o 
saat sizin tərəfinizi saxladım, elə hirsləndim ki, hətta oğlunuza da 
acıqlandım. Özünüz soruşun görün, ona nələr dedim?! Adam gərək sizin 
kimi ataya ehtiram bəsləsin, sizin ayağınızın izini öpsün! Elə sözlər dedim 
ona ki, heç siz elə sözlər deməzdiniz. Eh, nə deyim el.. Amma indi bir az 
ağlım başıma gəlib, baxıb görürəm ki, əslində, o, çox da təqsirkar deyil. 

Arqant. Bu nə nağıldır belə danışırsan?! Allah bilir, gedib hansı 
yuvanın quşuna evlənib, özü də təqsirkar deyil? 

Skapen. Bəs necə olsun, cənab, deməli, tale məcbur edib də... 

Arqant. Day sənə sözüm yoxdur! Onda bundan sonra nə istə- 
yirsən, elə də. Fırıldaq işlət, oğurluq elə, adam öldür, de ki, tale məc- 
bur eləyib, vəssalam! 

Skapen. Aman Allahi Mənim sözlərimi ayrı cür yozursunuz e... 
Mənim dediyim budur ki, oğlunuz öz istəyilə bu işə girişməyib. 

Arqant. Axır ki, girişib? 

Skapen. Ay cənab, deyirsiniz ki, o, özünü qocafəndi aparsın?! 
Cavanlar elə ona görə cavandırlar ki, ehtiyatlı deyillər, kəllələrinə əziyyət 
vermirlər. Budur, elə bizim Leandrı götürək. Nə qədər öyrətmişəm onu, 
nə qədər başa salmışam, danlamışam, amma indi elə bir iş tutub ki, 
oğlunuzunku onun yanında toya getməlidir... Siz özünüz bəyəm cavan 
olmamısınız, dəcəllik-zad eləməmisiniz? Axı deyirlər, cənab, siz özünüz 
vaxtilə pis kavaler olmamısınız, az dünya gözəli görməmisiniz, hə?.. 

Arqant. Nəkidüzdür, düzdür! Höcətləşməyəcəyəm səninlə! Mən o 
gözəlləri görməyinə görmüşəm, ancaq gətirib işi bu yerə çıxarmamışaml 

Skapen. Nəeləyəydi, hə? Görür ki, cavan bir qızdır, özü də oğlu- 
nuzdan ötrü hayıl-mayıldır. Sizə oxşayıb e, axı bütün qadınlar sizi sevir! 
Qız da onun xoşuna gəlir, hərdənbir gəlib qıza baş çəkir, nazıyla 
oynayır, özünü aşiq kimi aparır, elə ah çəkir ki, qızın ürəyinə yayllır... 
Axırda qız daha dayana bilmir, oğlunuz da bundan istifadə edir. Qızın 

qohum-əqrəbası gəlib onları bir yerdə tuturlar, oğlunuzu da məcbur 
eləyirlər ki, evlənsin... 

Silvestr (kənara). Yaman fırıldaqdırl.. 

Skapen. Bəyəm siz istərdiniz ki, onu öldürsünlər? Hər halda, 
evlənmək ölməkdən yaxşıdır kil.. 

Arqant. Mənə heç kim deməyib ki, əhvalat belə olub. 

ЗКареп (Silvestri göstərir). Budur, soruşun bundan, o da eyni sözü 
deyəcək. 

Arqant (ifveestrə). Deməli, onu məcbur eləyiblər ki, evlənsin? 

Silvestr. Bəli, cənab. 

Skapen. Mən sizə yalan deyəcəyəm? 

Arqant. Onda gərək o saat notariusun yanına gedəydi, deyəydi 
ki, onu məcburən evləndiriblər. 

Skapen. Özü istəmədi də, getsin. 

Arqant. Axı onda nikahı pozmaq mənim üçün asan olardı. 

Skapen. Nikahı pozmaq? 

Arqant. Əlbəttə. 

Ska pen. Yox, siz onların nikahını pozmazsınız. 

Arqant. Pozmaram? 

Skapen. Yox. 

Arqant. Niyə? Bütün atalıq hüquqlarım da mənim tərəfimdədir, 
üstəlik orası da ki, oğlumu zorla evləndiriblərİi 

Skapen. Sizin oğlunuz buna razı olmaz. 

Arqant. Razı olmaz? 

Skapen. Yox. 

Arqant. Mənim oğlum? 

Skapen. Bəli, sizin oğlunuzl.. Sizcə, asandır onunçün ki, bu 
cavan çağından qorxduğunu boynuna alsın, desin ki, məni zorla evlən- 
diriblər? Heç vaxt bunu boynuna almaz: belə çıxacaq ki, o, sizin kimi 
ataya layiq oğul deyil, əfəlin biridir! 

Arqant. Cəhənnəmə çıxsın! Mənim vecimə deyil! 

Skapen. O, sizin də, özünün də şərəfini qorumaqdan ötrü hamı- 
ya deməlidir ki, istəyincə evlənib. 

Arqant. Mənə isə elə gəlir ki, bizim şərəfimizi qorumaq üçün o 
gərək əksini desinl.. 


SKAPENİN KƏLƏYİ 


Skapen. Yox, ömründə bunu deməz. 

Arqant. Mən onu məcbur eləyərəm! 

Skapen. Vallah, deməyəcək... 

Arqant. Demaz, varislikdən məhrum eləyərəm! 

Skapen. Siz? 

Arqant. Bəli, mən! 

Skapen. Bəsdirin!.. 

Arqant. Necə yəni, bəsdirin? 

Skapen. Siz onu varislikdən məhrum eləməzsiniz... 

Arqant. Eləmərəm? 

Skapen. Yox. 

Arqant. Yox? 

Skapen. Yox. 

Arqant. Bax buna sözüm yoxdur! Mən öz doğmaca oğlumu 
varislikdən məhrum eləyə bilmərəm? 

Skapen. Deyirəm ki, yox da... 

Arqant. Kim mənə mane olacaq, hə? 

Skapen.Siz özünüz. 

Arqant. Mən özüm? 

Skapen. Əlbəttə. Siz buna ürək eləməzsiniz. 

Arqant. Eləyərəm. 

Skapen. Zarafat eləyirsiniz, cənab? 

Arqant. Heç zarafat-zad eləmirəm. 

Skapen. Ata məhəbbəti buna imkan verməz! 

Arqant. Lap yaxşı verər. 

Skapen. Yox, cənab, yox! 

Arqant. Sənə deyirəm ki, belə də olacaq! 

Skapen. Boş sözdür, cənab! 

Arqant. Boş-zad deyil. 

Skapen. Vallah, mən sizi yaxşı tanıyıram. Sizin ürəyiniz həlim- 
dir, cənabl Mərhəmətli adamsınız siz. 

Arqant. Mərhəmətli-zad deyiləm! Elə hirslənərəm ki... Yaxşı, 
bəsdir boşboğazlıq elədin, acıqlandırma məni. (Silvestrə) Yeri get, 
alçaq, mənim o yarıtmazımı tap gətir. Özüm də gedim cənab Yerontun 
yanına, danışım ona ki, nə bəlaya düşmüşəml (Gedir.) 

YEDDİNCİ GƏLİŞ 


Silvestr, Skapen. 


Silvestr. Vallah, boynuma alıram ki, sən bicin birisən, bundan 
sonra işlər qaydasına düşəcək!.. Amma bizim pulumuz qalmayıb daha, 
borc aldığımız adamlar da düşüblər arxamıza. 

Skapen. Narahat olma, bu da düzələcək. İndi gərək elə bir sadiq 
adam tapaq ki, istədiyimiz həngaməni çıxarsın — bax, başımı buna 
görə sındırıraml.. Dayan bir görüm.. Bax, belə dur, papağını da, bax, 
belə fırlat, cani kimi, ayağını da belə qoy, əllərini belində tut, gözlərini 
də elə qurd gözü kimi, özün də gəl buradan keç, elə bil ki, səhnədə 
şahsan... Hə... Yaxşıl Gedək. Sənə xəlvətcə bir söz deyim: belə eləsən, 
paltarını dəyişsən, bir az hazırlaşsan, sifətdən də, səsindən də heç kim 
səni tanımaz. 

Silvestr. Amma bax ha, məni məhkəməylə-zadla üz-üzə 
gətirməyəsən, namusuna and verirəm sənin! 

Skapen. Yaxşryaxşı, bizi nə təhlükə gözləyirsə, qardaş malı kimi 
bölüşərikl.. Cəmi-cümlətanı üçcə il sürgün qorxusu mənim kimi 
alicənab adamı yarı yolda saxlayacaq?.. 


İKİNCİ PƏRDƏ 


BİRİNCİ GƏLİŞ 
Jeront, Arqant. 


Jeront. Əlbəttə, belə havada bizimkilər gərək elə bu gün gəlib 
çıxsınlar. Tarentli bir dənizçi deyirdi ki, yola çıxmazdan əvvəl mənim 
müvəkkilimi görüb. Ancaq qızımın gəlməyi məsələsi sizinlə danış- 
dığımız kimi olmadı... Oğlunuz haqqında indi dedikləriniz isə, bizim 
planlarımızı tamam altüst eləyir... 

Arqant. Narahat olmayın: sizə söz verirəm ki, elə bu gündən 
girişib bütün işləri qaydasına qoyacağaml 


SKAPENİN KƏLƏYİ 


Jeront. Bilirsiniz, cənab Arqant, uşaqları tərbiyə etmək çox 
vacib məsələdir... Bununla ciddi məşğul olmaq lazımdır... 

Arqant. Əlbəttə. Nədir ki? 

Jeront. Yəni çox vaxt cavan oğlanlar ona görə özlərini pis apa- 
rırlar ki, ataları onları düzgün tərbiyə etməyiblər. 

Arqant. Düzdür, belə şeylər də olur. Ancaq siz bununla nə 
demək istəyirsiniz? 

Jeront. Nə demək istəyirəm? 

Arqant. Bali. 

Jeront. Onu demək istəyirəm ki, əgər siz oğlunuzu yaxşı bir ata 
kimi ciddi tərbiyə eləsəydiniz, o da başınıza belə bir oyun açmazdı. 

Arqant. Aha, çox gözəl! Deməli, siz özünüzünkünü ciddi tərbiyə 
etmisiniz, hə? 

Jeront. Bəs necə?! Mənim oğlum belə bir iş tutsaydı, görərdi ki, 
nə olacaql 

Arqant. Bəs sizin o oğlunuz ki “yaxşı atalar kimi ciddi tərbiyə etmi- 
siniz”, bax o, mənim oğlumdan da səfeh bir iş görübsə, onda necə? Hə? 

Jeront. Necə, necə? 

Arqant. Bax eləcəl 

Jeront. Bu, nə deməkdir? 

Arqant. Bu o deməkdir ki, cənab Jeront, hop deməmiş, hoppan- 
ma. Başqalarını günahlandırmazdan əvvəl adam gərək bir baxıb gör- 
sün ki, öz işləri necə, qaydasındadır, yoxsa yox? 

Jeront. Bu eyhamlarınızı başa düşmürəm. 

Arqant. Mən sizi başa salaram... 

Jeront. Mənim oğlum barədə nəsə eşitmisiniz? 

Arqant. Ola bilsin ki, eşitmişəm... 

Jeront. Hə? Nə eşitmisiniz? 

Arqant. Sizin o Skapen bayaq nəsə deyirdi, nəyəsə işarə edirdi, 
ancaq mən çox acıqlıydım, öyrənə bilmədim nə deyir... Siz özünüz 
təfsilatını ondan öyrənə bilərsiniz. Ya bir başqasından öyrənin, baxın... 
Mən isə qaçıram vəkilin yanına — bəlkə, bir məsləhət-zad verdi ki, bu 
həngamənin içindən necə çıxaq. Xudahafiz. 


Gedir. 


29 





AAP, JAN BATİST MOLYER 


İKİNCİ GƏLİŞ 
Jeront təkdir. 


Jeront. Nə olub, görəsən? Bunun oğlundan da səfeh bir iş 
tutub?! Başa düşmürəm, atadan icazəsiz evlənməkdən də pis nə 15 ola 
bilər? Bundan o tərəfi adamın heç ağlına da gəlmirl.. 


ÜÇÜNCÜ GƏLİŞ 
Jeront, Leandr. 


Jeront. Axırı ki, gəldin! 

Leandr (егопки üstünə qaçır ki, onu qucaqlasın). Ata! Mən elə 
sevinirəm kil Axırı, qayıtdınızl 

Jeront (oğlunu qucaqlamır). Dayan. Əvvəlcə danışaq görəkl.. 

Leandr. Qoyun bir sizi qucaqlayım, sonra... 

Jeront (nu itələyir). Sənə deyirlər ki, dayan! 

Leandr. Necə? Ata, izin vermirsiniz ki, sevindiyimdən sizi qu- 
caqlayım? 

Jeront. Yox. Əvvəlcə gərək danışaq! 

Leandr. Nə olub ki? 

Veront. Elə dur ki, sifətini görə bilim. 

Leandr. Nəüçün? 

Jeront. Gözümün içinə bax. 

Leandr. Hə? 

Jeront. Burada nə əhvalat baş verib? 

Leandr. Necə yəni, nə əhvalat? 

Jeront. De görüm, mənsiz burada nə işdən çıxmısan? 

Leandr. Ata, bilmirəm e, nə istəyirsiniz məndən? 

Jeront. Səndən mənə heç nə lazım deyil! Ancaq de görüm, 
neyləmisən burada? 

Leandr. Ata, mən elə bir iş görməmişəm ki, sizi acıqlandıra! 

Jeront. Heç bir şey? 

Leandr. Heç bir şey! 

Jeront. Yaman ürəkləndin ha!.. 


30 





SKAPENİN KƏLƏYİ 


Leandr. Axı mən bilirəm ki, heç nədə günahım yoxdur! 

Jeront. Ancaq Skapen sənin haqqında nəsə deyib. 

Leandr. Skapen? 

Jeront. Ahal.. Bax, qızardınl.. 

Leandr. O, sizə mənim barəmdə nəsə deyib? 

Jeront. Bura belə söhbətlərin yeri deyil, evdə danışarıq səninlə. 
Tez elə, get evə, mən də gəlirəm. Bax nankor, əgər məni biabır 
eləmisənsə, səndən üz döndərəcəyəm: oğlum deyilsən dahal İtil 
gözümdən! 


Gedir. 


DÖRDÜNCÜ GƏLİŞ 


Leandr təkdir. 


Leandr. Demali, satıb məni! Alçaq! Gərək, əslində, o özü hər 
şeyi atamdan gizlədəydi, ancaq birinci satıb məni! Allaha and olsun, 
bunu belə qoymayacağam, belə bir xəyanətə görə onun cəzasını ve- 
rəcəyəm! 


BEŞİNCİ GƏLİŞ 
Leandr, Oktav, Skapen. 


Oktav. Əziz Skapen! Mən sənə elə borcluyam ki!.. Əhsən sənə! 
Yaxşı ki, Allah səni mənim imdadıma yetirdi! 

Leandr. Aha, sən buradasanl Çox yaxşı! Çox yaxşı ki, düşdün 
əlimə, alçağın biri, alçaq! 

Skapen. Qulluğunuzda hazıram, cənab. Məni şərəfdar edirsinizl 

Leandr (bpaqasını sıyırmaq istəyir). Mənimlə belə zarafat eləmək 
olmaz! İndicə görərsən bunun axırını! 

Skapen diz üstə düşür). Cənab! 

Oktav (Eeandrı tutub saxlayaraq onunla Skapenin arasında dayanır). 
Dayan, Leandr! 

Leandr. Yox, Oktav, burax məni, mane olma! 

Skapen (Leandra). Ah, cənab! 

Oktav (Leandrı saxlayaraq). Allah xatirinə! 

Leandr (Skapeni vurmaq istəyir). Qoy bir ürəyimi boşaldım! 

Oktav. Sən bizim dostluğumuz, Leandr, vurma onu! 

Skapen. Axı mən sizə neyləmişəm, cənab? 

Leandr (Skapeni vurmaq istəyir). Mənə neyləmisən, Xain?! 

Oktav (Leandrı saxlayaraq). Yaxşı, bəsdir! 

Leandr. Yox, Oktav! Qoy özü xəyanətini boynuna alsın! Bax 
indicə! Mən bilirəm, fırıldaqçı, bilirəm, nə oyun açmısan mənim 
başıma! Mənə deyiblər! Ancaq sən elə bilmisən ki, heç kim mənə heç 
nə deməyəcək, hə?! Hamısını özün boynuna al, yoxsa bu saat şpaqayla 
qarnını deşəcəyəml 

Ska pen. Ah, cənab, yəni, doğrudan, əliniz qalxacaq mənə? 

Leandr. Al boynuna! 

Ska pen. Neyləmişəm axı mən sizə, cənab? 

Leandr. Ay səni, fırıldaqçının biril Əgər səndə vicdan varsa, özün 
de ki, neyləmisən?! 

Skapen. Vallah, cənab, bilmirəm, neyləmişəm! 

Leandr (üstünə atılaraq). Bilmirsən? 

Oktav (Leandrı saxlayaraq). Leandr! 

Ska pen. Yaxşı da, cənab, əgər bu dərəcədə bilmək istəyirsiniz, 
onda qoy boynuma alım, sizə bağışlanan o bir çəllək ispan çaxırını 
dostlarımla birgə mən içmişəm... Çəlləkdə də deşik açdım, yerə su 
tökdüm ki, guya, çaxır özü tökülüb... 

Leandr. Deməli, sən içmisən o ispan çaxırını, ay alçaq?! Mən də 
qulluqçunu söyürəm, elə bilirəm onun işləkləridirl.. 

Skapen. Bəli, cənab, günahkaraml.. 

Leandr. Yaxşı, bildim bunu! Ancaq indi söhbət başqa şeydən 
gedir. 

Ska pen. Başqa şeydən? 

Leandr. Bəli, başqa şeydən, özü də vacib bir məsələdənl İstə- 
yirəm ki, özün boynuna alasanl 

Skapen. Başqa bir şey yadıma gəlmir axı, cənab... 

Leandr (Skapeni vurmaq istəyir). Demək istəmirsən? 

Skapen. Vayl 


SKAPENİN KƏLƏYİ 


Oktav (Leandrı saxlayaraq). Yavaş! 

Skapen. Yaxşı da, cənab, boynuna al deyirsiniz, alaram: üç həftə 
bundan əvvəl ki, mənə saat verib tapşırdınız, çatdırım sizin o qaraçı 
qıza ha, çirkin-pasın içində gəlib sizi aldatdım ki, guya, məni oğrular 
döyüb, saatı da alıb aparıblar... Saat məndədir, yalan deyirdim... 

Leandr. Deməli, mənim saatımı sən oğurlamısan? 

Skapen. Bəli, cənab... Mən də gərək bilim ki, saat neçədir, yox- 
sa yox? 

Leandr. Sənə sözüm yoxdurl Sadiq nökər buna deyərlər, el.. 
Ancaq yenə də mən başqa şey soruşuram. 

Skapen. Yenə siz deyən deyil? 

Leandr. Yox, alçaq! Sən gərək başqa şeyi boynuna alasan! 

Skapen (kənara). Lənət şeytanal 

Leandr. Tez elə, denən! Vaxtım yoxdur. 

Skapen. Vallah, cənab, bundan başqa daha bir şey olmayıb. 

Leandr (Skapeni vurmaq istəyir). Olmayıb? 

Oktav (onların arasında dayanır). Bəsdir! 

Skapen. Yaxşı, nə olur-olsunl.. Yarım il bundan qabaq qulya- 
banı kimi birisi yadınızdadır, taxta ilə sizin başınıza vurdu ha? 
Gecəydi, siz də ondan qaçanda düşdünüz zirzəmiyə, az qaldı, boy- 
nunuz sınsın... 

Leandr. Hə. Nə olsun ki? 

Skapen. O qulyabanı məndim də, cənab. 

Leandr. Ah, alçaq! Deməli, sən idin o qulyabanı? 

Skapen. Hə, cənab, mən idim. İstəyirdim bir balaca sizi qorxu- 
dum da, axı gecənin yarısı bizi hara gəldi göndərirdiniz... 

Leandr. Yaxşı, vaxtı gələr, bütün bunları yadına salaram. Ancaq 
indi gəl çıx mətləb üstə. De görüm, atama nə demisən? 

Skapen. Sizin atanıza? 

Leandr. Hə, fırıldaq, atama! 

Skapen. O gələndən sonra heç üzünü də görməmişəm. 

Leandr. Görməmisən? 

Skapen. Yox, cənab. 

Leandr. Doğru deyirsən? 

Skapen. Bəli, cənab. O özü Allahın şahididir. 








LAJA, JAN BATİST MOLYER 


Leandr. Ancaq man elə onun özündən eşitdim. 
Skapen. Bağışlayın məni, cənab, amma atanız düz söz deməyib 
SİZƏ. 


ALTINCI GƏLİŞ 


Onlar, eləcə də Karl. 


Karl. Cənab! Sizə pis xəbər gətirmişəm. 

Leandr. Nə olub? 

Karl. Sizin o qaraçılar Zerbinettanı özləriylə aparırlar. Bir ağlayıb 
göz yaşı tökür kil.. Məndən xahiş elədi, tez sizə çatdırım ki, əgər iki 
saatdan sonra girov pulunu çatdırmasanız, bir də onu görməyəcəksiniz. 

Leandr. İki saatdan sonra? 

Karl. Bəli, cənab. (Gedir.) 


YEDDİNCİ GƏLİŞ 


Leandr, Oktav, Skapen. 


Leandr. Ah, əziz Skapen, Allah xatirinə, mənə kömək elə! 

Skapen (vüqarla Leandrın qabağında gəzişir). Aha! “Əziz Skapenl” 
İndi lazımam, olmuşam “əziz Skapenl” 

Leandr. Qulaq as, mən səni tamam bağışlayıram. Lap bunlar- 
dan pis iş görmüsənsə, onu da bağışlayıraml.. 

Skapen. Yox canm, məni niyə bağışlayırsınız? Yaxşısı budur, 
şpaqayla dəlmə-deşik eləyin qarnımı. Öldürün məni, canım qurtarar... 

Leandr. Yox, yalvarıram sənə, məni xilas et, Zerbinettanı qurtar. 

Skapen. 141, Yaxşısı budur, öldürəsiniz mənil.. 

Leandr. Manim heç sənə əlim qalxar? Yalvarıram, kömək elə! 
Sən istəsən, hər şey gələr əlindən! 

Skapen. Yox e, yox, deyirəm sizə! Yaxşısı budur, məni öldürə- 
sinizl.. 

Leandr. Sən Allah, yaddan çıxar mənim sözlərimil Xahiş edi- 
rəm, fikirləş, gör mənə necə kömək eləyə bilərsən. 

Oktav. Skapenl Gərək ona kömək eləyəsən! 


SKAPENİN KƏLƏYİ 


Skapen. Məni belə incidəndən sonra ona necə kömək eləyim? 

Leandr. Yalvarıram, hirslənib dediklərimin hamısını yadından 
çıxar, kömək elə mənə, bütün hiylələrini sal işə. 

Oktav. Mən də səndən xahiş edirəm. 

Skapen. Yox, mən belə təhqiri yaddan çıxara bilmərəm. 

O ktav. Yaxşı da, belə kinli olma. 

Leandr. Skapen, yəni, doğrudan, sən belə bir məqamda məni 
ata bilərsən? Axı mənim məhəbbətim belə bir bəlaya düşübl.. 

Skapen. Durduğun yerdə, heç nəyin üstündə adamı beləcə inci- 
dəsənl.. 

Leandr. Man düz iş görmədim, boynuma alıram. 

Skapen. Mənə fırıldaqçı deyəsən, alçaq deyəsən, yaramaz 
deyəsənl.. 

Leandr. Ah, bilsən, necə peşman olmuşaml.. 

Skapen. Üstəlik, bir şpaqanı da qarnıma soxmaq istəyirdilər... 

Leandr. Bütün varlığımla səndən üzr istəyirəm, istəsən lap diz 
də çöküm. Bax, Skapen, mən diz üstəyəm, bir daha xahiş edirəm ki, 
məni atmayasan. 

Oktav. Daha, Skapen, bağışlamaq lazımdır. 

Skapen. Qalxın, cənab. Gələn dəfə belə çıxmazsınız özü- 
nüzdən... 

Leandr. Söz verirsən ki, mənə kömək eləyəcəksən? 

Skapen. Fikirləşmək lazımdır... 

Leandr. Axı vaxt gözləmir. 

Skapen. Narahat olmayın. Sizə nə qədər lazımdır? 

Leandr. Beş yüz ekyü. 

Skapen (Oktava). Bəs sizə? 

Oktav. İki yüz pistol. 

Skapen. Bu pulları qopardaram sizin valideynlərinizdən. (Oktava) 
Sizin atanızla məsələni, demək olar ki, çürütmüşük. (Leandra) Sizin 
atanız, doğrudur, xəsisin biridir, amma onunla danışmaq daha da 
asandır. Özünüz bilirsiniz də, Allah ağıl paylayanda, o, haradasa, başqa 
yerdəymişl.. Nə desən, o saat inanır. Bu sözlərdən inciməyin, cənab, 
siz ona oxşamamısınızl.. Kimdən istəyirsiniz soruşun, hamı deyəcək 
ki, onun təkcə adı sizin atanızdır... 

Leandr. Bəsdir, bəsdir, Skapen! 

Skapen. Yaxşı, yaxşı, utanmalı bir şey yoxdur burada! Ürəyi- 
nizə salmayınl.. Baxın! Cənab Oktavın atası gəlir. Birinci o gəlibsə, elə 
ondan da başlayaq. İkiniz də gedin buradan. (Oktava) Siz isə Silvestrə 
deyin ki, tez gəlib başlasın öz komediyasını. 


Leandr və Oktav gedirlər. 


SƏKKİZİNCİ GƏLİŞ 
Skapen, Arqant. 


Skapen (özözünə). Yaman fikirlidirl 

Arqant (Skapeni görür). Adam da özünü bu cür avam aparar, bu 
cür ağılsız iş görər?! Kim çıxdı rastına, ona evlənmək olar? Ah, ağılsız 
cavanlıq! 

Skapen. Salam, möhtərəm cənab! 

Arqant. Salam, Skapen. 

Skapen. Yenə də oğlunuzun evlənməyi barədə fikirləşirsiniz? 

Arqant. Hə, Skapen, bu əhvalat məni yaman kökə qoyub!.. 

Skapen. Həyat elə şeydir ki, cənab, hər gün bəd bir əmələ rast 
gəlmək mümkündür, gərək hər şeyə hazır olasan. Haçansa qədim bir 
müdrikin dediyi sözü eşitmişəm, indiyə qədər yadımdadır. 

Arqant. Nə sözdür elə? 

Skapen. Deyir, ailənin başçısı ki evdən getdi, qayıdana qədər 
nəsə pis bir iş baş verəcək: ya evi yanacaq, ya pullarını oğurlayacaq- 
lar, ya arvadı öləcək, ya oğlunu şil-küt eləyəcəklər, ya da qızını tov- 
layıb yoldan çıxaracaqlar. Əgər bunların heç biri olmasa, deməli, o 
adam xoşbəxtin birisidir! Mən özüm də bütün ömrüm boyu ağlım 
kəsən qədər çalışmışam ki, bu kəlamı yadımdan çıxarmayım. Evə 
qayıdanda həmişə hazır oluram ki, Allahın mənə nəsə qəzəbi tutub, 
ya söyəcəklər, ya döyəcəklər, ya asacaqlar, ya vuracaqlar, amma belə 
bir şey olmayanda Allahıma şükür eləyirəm, deyirəm, bəxtim gətirib. 

Arqant. Yaxşı da eləyirsən, amma mən bu səfeh evlənmə 
əhvalatı ilə barışmaq fikrində deyiləm. Mən Oktavın taleyini özbaşına 

qoya bilmərəm. İndicə vəkillə məsləhətləşdim ki, bu nikahı necə 
pozum. 

Skapen. Vallah, cənab, əgər siz mənə inanırsınızsa, bu məsələni 
başqa cür həll eləmək lazımdır. Özünüz bilirsiniz də, bizdə məhkə- 
məyə düşmək nə deməkdir: elə bir sıxma-boğmaya salacaqlar sizi ki, 
içindən çıxmaq da olmayacaq. 

Arqant. Düz deyirsən, özüm də bilirəm... Bəs neyləyim? 

Skapen. Deyəsən, mən bir yol tapmışaml.. Mən dərdinizi bölü- 
şürəm, yazığım gəlir, ona görə də başımı sındırıram ki, sizi bu qay- 
gılardan necə xilas edim. Uşaqların belə şərəfli valideynləri incitmək- 
lərinə baxa bilmirəm, sizə isə, cənab, mənim həmişə xüsusi hörmətim 
olub. 

Arqant. Sənə təşəkkür eləyirəm, Skapen... 

Skapen. Buna görə də, Oktava gedən o qızın qardaşıyla görüş- 
düm. Başkəsənin biridir, ağzını açan kimi adam öldürməkdən danı- 
şır, sənəti belədir dəl.. Onun üçün adam öldürmək bir stəkan çaxır 
içmək kimi bir şeydir! Oktavın evlənməyi barədə söz saldım, sübut 
elədim ona ki, bu nikahı pozmaq asan işdir: bir halda ki, onu zorla 
evləndiriblər, atalıq hüquqları da Arqantın tərəfindədir, qanunun 
müdafiəsi dəl Qanun Arqantın hüquqlarını da nəzərə alacaq, dövlətini 
də, tanışlarını dal.. Onu o qədər başa saldım ki, axırı razılıq verdi, pulla 
məsələni həll eləmək olar. Siz pulu əsirgəməyin, o, nikahın pozul- 
masına razı olacaq. 

Arqant. Nə qədər istəyir? 

Skapen. Əvvəlcə Allah bilir, nə qədər istəyirdil.. 

Arqant. Yəni, nə qədər? 

Skapen. Çox e, çox!.. 

Arqant. Axı nə qədər? 

Skapen. Beş yüz-altı yüz pistoldan aşağısına heç qulaq da 
asmaq istəmirdi. 

Arqant. Onu görüm, altı yüz azara tutulsunl Bizi ələ salır-nədi? 

Skapen. Eləcə də dedim ona. Heç fikrimə də gətirmədim ki, 
razı olum, yoxsa yox?! Yaxşıca işarə vurdum ona ki, siz o qədər də 
sadəlövh adam deyilsiniz, ona ömründə altı yüz yox e, heç beş yüz 
pistol da verməzsiniz. Onunla çox çək-çevir elədik, axırda bax belə 

qərara gəldik: deyir ki, onun orduya getmək vaxtıdır, pal-paltar 
almağa pul lazımdır, odur ki istəsə də, istəməsə də, siz deyənə razı 
olmalıdır. Deyir, gərək at alsın, əsgər üçün də elə at tapılmaz ki, 
altmış pistoldan əskik olsun. 

Arqant. Altmış pistol yenə dərd yarıdır, vermək olar... 

Skapen. Gərək yəhər-qayış da alsın, tapança da — bu da iyirmi 
pistol. 

Arqant. İyirmi, o da altmış, elədi səksən pistoll.. 

Skapen. Tamam doğrudur. 

Arqant. Düzdür, çox istəyir, ancaq eybi yox, buna da razıyaml.. 

Skapen. Nökərimə də, deyir, at lazımdır — qoy lap otuz pistolluq 
at olsun. 

Arqant. Yox a?! Qoy cəhənnəm olub getsin, heç nə verməyə 
cəyəm! 

Skapen. Cənab! 

Arqant. Yox-yox! Həyasızlığa bir bax e! 

Skapen. Siz istəyirsiniz ki, nökər piyada gəzsin? 

Arqant. Ağasıyla birlikdə necə bilir, elə də eləsin!.. 

Skapen. Yani belə bir xırda-xuruşun üstündə həsdələyirsiniz? 
Sən Allah, məhkəməyə-zada getməyin, nəyiniz var, verin, təki məhkə- 
məyə işiniz düşməsin. 

Arqant. Yaxşı, nə olar, olsunl.. Otuz pistol da verərəm. 

Skapen. Bir də deyir ki, qatır lazımdır... 

Arqant. Qoy qatırıyla bir yerdə rədd olsun cəhənnəməl Bun- 
dansa məhkəmə yaxşıdır. 

Skapen. Bir fikirləşinl.. 

Arqant. Artıq heç nə vermərəm. 

Skapen. Cənabi Lap bekara bir qatır tapıb alarıq... 

Arqant. Heç eşşək də almaraml 

Skapen. Bir fikirləşin... 

Arqant. Yox, yaxşısı budur, məhkəməyə verin. 

Ska pen. Gör bir nə deyirsiniz e?! Gör bir nəyə qərar verirsiniz?! 
Bilmirsiniz məhkəmədə nələr baş verir?! Yüz cürə şikayət olur orada, 
bir hərc-mərclik başlayır ki, gəl görəsən, canavar kimi adamın başı- 
nın üstünü alırlar: bir tərəfdən pristavlar, bir tərəfdən vəkillər, müvək- 

killər, şahidlər, katiblər, məruzəçilər, onların köməkçiləri, nə bilim 
mən, hakimlər, mirzələr! — hər biri də qanundan necə istəyir, elə də 
istifadə eləyir, lap qəpik-quruşa da tamah salır. Müvəkkiliniz o biri 
tərəflə əlbir olacaq, bir keçi qiymətinə satacaq sizi. Vəkilinizi də satın 
alacaqlar, heç məhkəməyə də gəlməyəcək, gəlsə də, başlayacaq 
hədərən-pədərən danışmağa, mətləb də qalacaq bir tərəfdə. Katib heç 
özünüz olmaya-olmaya ittiham hökmünüzü oxuyacaq. Məruzəçinin 
mirzəsi sənədləri gizlədəcək, ya da elə məruzəçinin özü, guya, o 
sənədləri heç görməyibl.. Yox, əgər böyük əzab-əziyyətlə elə eləsəniz 
ki, belə şeylər olmasın, onda da baxıb görəcəksiniz ki, aşnaları 
hakimləri sizin əleyhinizə çöndəriblər. Cənab, uzaq olun, uzaq olun 
belə ədalət məhkəməsindənl İşi məhkəməyə vermək, cəhənnəmin 
içinə girmək kimi bir şeydir. Mən, vallah, məhkəmənin əlindən qaçıb 
dünyanın lap axırında gizlənərdiml.. 

Arqant. Qatır üçün ona nə qədər lazımdır? 

Skapen. Cənabi Qatırçün də, əsgər atıyçün də, nökərin atıyçün 
də, tapançaya, yəhərə-filana, ev sahibəsinə də bir balaca borcu var, 
əlqərəz, hamısıyçün cəmi-cümlətanı iki yüz pistol lazımdır. 

Arqant. İki yüz pistol? 

Skapen. Bəli, cənab. 

Arqant (hirslə dala-qabağa gəzişir). Yox, canım, yoxl.. Məhkəmə 
bundan yaxşıdır... 

Skapen. Fikirləşin... 

Arqant. İşi verirəm məhkəməyə. 

Skapen. Başınızı bəlaya salmayın.. 

Arqant. Yox, məhkəmə bundan yaxşıdır! 

Skapen. Axı işi məhkəməyə verməkdən ötrü də pul lazımdır. 
Sənədləri düzəltməkçün xərc çəkməlisiniz, imzaları təsdiq eləməkçün 
də xərc çəkməlisiniz, etibarnamə üçün də, müvəkkillərə də cib xərcli- 
yi verməlisiniz. Məsləhətçün də pul verməlisiniz, vəkillərin çıxışı üçün 
də, hələ sənədlərin surətini çıxarmağı demirəml.. Məruzəçilərə xərc 
çəkməlisiniz, sənədləri reyestrə salanda xərc çəkməlisiniz, imza atma- 
ğa, arayış çıxarmağa, işi tezləşdirməyə — elə bir ucdan xərciniz çıxa- 
caq. Hələ nə qədər rüşvət verməlisiniz! Yaxşısı budur, indidən verin o 
pulu, əl çəksin sizdən, məsələ də qurtarsın getsin. 

Arqant. Necə? İki yüz pistol? 

Skapen. Hə, bu daha da sərfəlidir. Mən öz fikrimdə məhkəmə 
xərclərini hesablamışam, belə çıxır ki, əgər siz bu başkəsənə iki yüz 
pistol versəniz, azı yüz əlli pistol qalacaq cibinizdə! Hələ o qədər əzab- 
əziyyətdən qurtarmağınızı demirəm. Mən heç üç yüz pistolu da əsir- 
gəməzdim, təki o hoqqabaz vəkillərin camaatın içində boşboğazlıq 
eləməklərini eşitməyim. 

Arqant. Mənim heç vecimə deyil, nə istəyirlər, qoy desinlər. 

Skapen. Baxın, özünüz bilən yaxşıdır, amma mən sizin yeri- 
nizdə olsaydım, işi aparıb məhkəməyə çıxarmazdım. 

Arqant. Yox, mən iki yüz pistol verə bilmərəm. 

Skapen. Budur, dediyim o zırramadır, gəldil.. 


DOQQUZUNCU GƏLİŞ 


Onlar, eləcə də pullu qatil qiyafəsində Silvestr. 


Silvestr.Skapenl Oktavın atası Arqantdı-nədi, göstər onu mənə! 

Skapen. Neynirsiniz onu? 

Silvestr. Mənə deyiblər ki, guya, bacımın nikahını pozmaq 
istəyir, işi məhkəməyə verirl.. 

Skapen. Bilmirəm, doğrudan da, belə eləmək istəyir, ya yox? 
Amma sizə iki yüz pistol verməyə razı deyil, deyir, çoxdur. 

Silvestr. Çor deyir, zəqqutun deyir! Cəhənnəmə, gora deyir! 
Qoy bir keçsin əlimə, yerindəcə öldürəcəyəm onul Qoy sonra lap as- 
sınlar mənil 


Arqant qorxusundan əsə-əsə Skapenin arxasında gizlənir. 


Skapen. Oktavın atası ciyərli adamdır, bəlkə, heç sizdən qor- 
xub-eləmir? 

Silvestr. Necə yəni qorxmur, lənət şeytana?! Gəlsin bura, bu 
saat şpaqayla qarnını yırtıml (Arqantı görür.) Bu kimdir belə? 

Skapen. O deyil, cənab Oktavın atası deyil. 

Silvestr. Bəlkə, onun dostudur? 

Skapen. Yox, cənab, əksinə, onun qəddar düşmənidir. 

Silvestr. Qəddar düşmənidir? 

9Кареп. Bəli, cənab! 

Silvestr. Ay səni! Çox şadam! (Arqanta) Deməli, o alçaq Arqantın 
düşmənisiniz, hə? 

Skapen. Нә-һә İnanın mənəl.. 

Silvestr (Агсапип əlini sıxıb silkələyir). Əlinizi verin! Əlinizi verin! 
Mən də sizə söz verirəm, namusuma, bax, bu şpaqama, nəyə deyir- 
siniz, ona and içirəm ki, günü elə bu gün o fırıldaqçının, o alçaq Arqan- 
tın axırına çıxacağam, sizin də canınız qurtaracaql Mənə arxayın ola 
bilərsiniz! 

Skapen. Cənab! Bizdə belə şeylərə icazə vermirlər! 

Silvestr. Tüpürüm icazəyə! Mən icazəyə-zada baxan adam deyi- 
ləm! Mənim daha itirəcək bir şeyim yoxdur!.. 

Skapen. Cənab Arqant da, yəqin, tədbir görəcək. Dostları da 
var, qohumları, nökərləri də var, onu sizdən qoruya bilərlər! 

Silvestr. Bax mən də bunu istəyirəm də, lənət şeytana! Mənə 
də elə bu lazımdır da! (Spaqasından yapışır.) Tez eləyin, tez eləyin, ey 
cinlər, şeytanlar! Gətirin onu köməkçiləriylə bir yerdə bura! Hamısını 
birdən gətirin! Hanı bəs onlar? Qoy gəlsinlər də, hücum eləsinlər 
mənə! (Vuruş mövqeyində dayanır.) Ay əclaflar, sizdə belə ürək var ki, 
mənim üstümə gəlirsiniz?! Yaxşı, gəl, gəl görüm! (Elə bil ki, qarşısında 
bir neçə rəqib var, hamısını dəlmə-deşik eləyir.) Aman gözləməyin məndən! 
Başlayaq! Dayan! Vur görüm! Sən də vur! Qorxma, vur! Hə, alçaqlar, 
əclaflar, nə oldu?! Bu saat! Bu saat görərsiniz! Görərsiniz ki, mən 
kiməm! Dayanın, alçaqlar, dayanın! Alın! Bax, belə! Bu da sənin! Bu 
da sənin! (Arqantla Skapenə tərəf dönür.) Zərbə! Bu da bir zərbə! Ala! Tut 
gəldi! Aha, qaçırsınız?! Dayan, lənət şeytana, dayan yerində! 

Skapen. Ey-ey, cənab! Bizim ki işimiz yoxdur sizdə... 

Silvestr. Sırğa eləyin, asın qulağınızdani Mənimlə zarafat elə- 
mək olmaz! (Gedir.) 

ONUNCU GƏLİŞ 


Skapen, Argant. 


Skapen. Gördünüz iki yüz pistoldan ötrü nə qədər adamın 
atasını yandırdı?! Yaxşı da, Allah uğurlu eləsin! 

Arqant (qorxudan titrəyərək). Skapen! 

Skapen. Nədir, cənab? 

Arqant. Mən bu qərara gəldim ki, iki yüz pistolu verim. 

Skapen. Çox gözəl, cənab. 

Arqant. Gedək onun yanına. Pullar yanımdadır. 

Skapen. Yaxşısı budur ki, pulu mənə verəsiniz. Özünüz niyə 
görünürsünüz bir də onun gözünə? Sizin şəninizə yaraşmaz axı, indicə 
ona dediniz ki, siz cənab Arqant deyilsiniz. Bir də qorxuram ki, sizi 
tanıyandan sonra daha da çox istəsin. 

Arqant. Elə olmağına elədir, amma mən istəyirəm ki, bir görüm 
də, pullarımı necə verirəm... 

Skapen. Deməli, mənə etibar etmirsiniz? 

Arqant. Etibar məsələsi deyil e, hər halda... 

Skapen. Allaha and olsun, cənab, iki şeydən biridir: ya mən vic- 
danlı, təmiz adamam, ya da lotunun biriyəm. Mən nəyə görə sizi aldat- 
malıyam? Bəyəm başqa adam üçün çalışıram? Öz ağamın dostuyçün 
çalışıram dal Axı siz ağamla qohum olmaq istəyirsiniz! Bir halda ki, 
mənə inanmırsınız, onda qarışmıram bu işə, başqasını tapın, qoy o 
qoysun qaydasına işlərinizi. 

Arqant. Yaxşı, alal 

Skapen. Yox, cənab, pulunuzu mənə etibar etməyin. Mənimçün 
də elə yaxşısı bu olar ki, başqa adam tapasınız özünüzə. 

Arqant. Ay Allahl.. Götür görüm! 

Ska pen. Yox, cənab, inanmırsınız — lazım deyil. Kim bilir, bəlkə, 
doğrudan da, mən sizi soymaq istəyirəm? 

Arqant. Sənə deyirlər ki, götür! Hələ çox çənə-boğaz eləyəcə- 
yəm səninlə? Ancaq özünü gözlə e, yavaş ol onunla. 

Ska pen. Arxayın olun, hərif-zad deyiləm mən! 

Arqant. Səni evdə gözləyəcəyəm. 

Skapen. Mütləq gələcəyəm. (Tək) Bununla belə qurtardıq. İndi 
gərək o birisini tapım... Budur, gedir! Elə bil, Allah-taala özü bir-bir 
onları mənim toruma salır. 


ON BİRİNCİ GƏLİŞ 
Skapen, Jeront. 


Skapen (özünü elə göstərir ki, guya, Jerontu görmür). Aman Allah! 
Belə də bəla olar düşdük?! Bədbəxt ata! Yazıq Jeront, indi onun halı 
necə olacaq? 

Jeront (özözünə). Nədirsə, mənim barəmdə deyir? Özü də, elə 
bil, sarısını udub! 

Skapen. Yəni, heç kim mənə deməyəcək ki, cənab Jeront hara- 
dadır? 

Jeront. Nə olub, Skapen? 

Skapen (guya, /erontu görmür, eşitmir, səhnədə qaçır). Görəsən, 
harada tapa bilərəm onu? Axı bu bədbəxtçiliyi ona çatdırmaq 
lazımdırl 

Jeront (Skapenin arxasınca qaça-qaça). Bir de görüm, nə olub? 

Skapen. Ora qaçıram, bura qaçıram, onu tapa bilmirəm ki, bil- 
mirəm! 

Jeront. Mənəm də, mənəm! 

Skapen. Gizlənibdir, neyləyib? Tapmaq mümkün deyil onu! 

Jeront (Skapeni dayandırır). Dayan bir! Korsan bəyəm? Mən boyda 
adamı görmürsən? 

Skapen. Ah, heç cür tapa bilmirəm sizi! 

Jeront. Bir saatdır dalınca qaçıram! Hə! Nə olub? 

Skapen. Cənab! 

Jeront. Hə? 

Skapen. Sizin oğlunuz... 

Jeront. Hə? Nədir? Nə, oğlum, nə? 

Skapen. Başına bədbəxtçilik gəlib ki, daha danışılası deyil! 

Jeront. Nə olub axı? 

Skapen. Bayaq rastlaşdım onunla, yaman fikirli idi. Bilmirəm, 

nə demisiniz ona, amma məni nahaq qatmısınız bu işə. Getdik ki, 
limanda bir az gəzişək, fikrimiz dağılsın. Bir də gördük ki, çox gözəl 
bir türk qalerasıl dayanıb. Cavan bir türk əlini uzadıb bizi qaleraya də- 
vət etdi. Biz də getdik. Bizi əntiqə qarşıladı, əntiqə meyvələrə qonaq 
elədi, əla çaxır verdi — ömründə belə çaxır içməmişdik. 

Jeront. Bəs sən bədbəxtçilikdən danışırsan?l 

Ska pen. Bir dəqiqə dayanın, cənab, indi deyəcəyəm. Biz oturub 
yeyib-içən vaxt həmin oğlan qaleranı çıxarar dənizə... Xeyli üzüb 
gedəndən sonra, məni oturtdu qayığa, tapşırdı sizə deyim ki, elə bu 
saat ona beş yüz ekyü göndərməsəniz, oğlunuzu aparacaq Əlcəzairə. 

Jeront. İşə bir bax el Beş yüz ekyü? 

Skapen. Bəli, cənab! Özü də mənə ikicə saat vaxt verib. 

Jeront. Ay quldur! Bıçaqsız qanımızı tökür! 

Skapen. İndi, cənab, gərək fikirləşəsiniz ki, o cür sevdiyiniz 
oğlunuzu qul zəncirindən necə qurtarasınızl 

Jeront. Niyə yolunu azıb gedib, o qaleraya girib? 

Skapen. Nə biləydi ki, belə olacaq? 

Jeront. Qaç, Skapen, tez qaç, o gəmiçiyə de ki, onu məhkəməyə 
verəcəyəm! 

Skapen. Ba-ay! Dənizin ortasında nə məhkəmə? 

Jeront. Niyə gəlib girib axı o qaleraya? 

Skapen. Əcəldir dəl 

Jeront. Onda, Skapen, indi sən sübut elə ki, sadiq nökərsəni 

Skapen. Neyləyim ki, cənab? 

Jeront. Get ona de ki, mənim oğlumu qaytarsın, mən pul yığıb 
toplayana qədər əvəzində səni girov saxlasın. 

Skapen. Ay cənab, əvvəlcə bir fikirləşin də, nə danışırsınızl.. О 
axmaq, bəyəm, sizin oğlunuzun yerinə mənim kimi lütün birini saxlayar? 

Veront. Niyə şeytan onu azdırıb? Niyə gedib girib o qaleraya? 

Ska pen. Belə bir bədbəxtçiliyi gözləmirdi axıl Cənabl Yaddan 
çıxarmayın, mənə cəmi İkicə saat vaxt verilib. 

Veront. Deyirsən ki, tələb eləyir?.. 

Skapen. Bəlil Beş yüz ekyü. 


= 1 Qalera — keçmişdə çoxavarlı gəmi (fərc.) 


SKAPENİN KƏLƏYİ 


Jeront. Beş yüz ekyül Onun heç vicdanı var?! 

Skapen. Onda vicdan nə gəzir?! 

Jeront. O başa düşür ki, beş yüz ekyü nə deməkdir? 

Skapen. Əlbəttə, cənab, bilir. Bilir ki, beş yüz ekyü eləyir min 
beş yüz livr. 

Jeront. Bəs o alçaq nə fikirləşir, min beş yüz livr yerə tökülüb? 

Skapen. Eləsini qandırmaq olar? 

Jeront. Axı niyə, niyə gedib girib o qaleraya? 

Skapen. Düz deyirsiniz, cənabl Amma əvvəldən kim nə bilsin? 
Siz Allah, tələsin, cənab! 

Jeront. Al, mənim dolabımın açarlarıdır. 

Skapen. Oldu, cənab. 

Teront. Açarsan. 

Skapen. Baş üstə, cənab! 

Jeront. Sol tərəfdə yekə açar görəcəksən, çardağındır. 

Skapen. Başa düşdüm! 

Jeront. Oradakı o köhnə zənbilin içində nə qədər pal-paltar var 
götür, apar sat köhnə-kürüşçüyə, sonra da pulunu apar, mənim oğlu- 
mu o əzabdan xilas etl.. 

Skapen (açarı geri qaytarır). O-o-o, cənab, sizi, deyəsən, qara basır! 
O cır-cindirdan ötrü mənə heç yüz frank da verməzlər! Bir də ki vaxt 
hanı? 

Jeront. Axı niyə gedib girib o qaleraya? 

Skapen. Daha gecdir bu barədə danışmaql Qaleranı yaddan çı- 
xarın, oğlunuzu fikirləşin, vaxt gözləmir, həmişəlik itirə bilərsiniz onu. 
Ah, mənim bədbəxt, cavan ağam! Yəqin ki, bir daha səni görməyə- 
cəyəml Mən burada bu boş söhbətlər elədiyim vaxt, bəlkə, daha səni 
zəncirləyib Əlcəzairə aparıblar?! O göylər mənim şahidimdir ki, sənin 
üçün əlimdən nə gəlirdi, etdim! Əgər səni girovdan almadılarsa, bunun 
yeganə günahı öz atandadırl 

Jeront. Dayan, Skapen, gedim pul gətirim. 

Skapen. Tez eləyin, cənab, onsuz da, qorxuram ki, gecikmiş 
olaq... 

Jeront. Deməli, deyirsən ki, dörd yüz ekyü? 

Skapen. Beş yüz, cənab. 

Jeront. Beş yüz ekyü? 
Skapen. Bəli, cənab! 


Jeront. Axı niyə, niyə gedib girib o qaleraya? 

Skapen. Elədir, cənab, amma tez olun. 

Jeront. Gəzməyə getməyə başına yer qəhət idi? 

Skapen. Düzdür e, düzdür, amma bir az tez eləmək olmaz? 

Jeront. O qaleranı görüm od tutub-yansın! 

Skapen (kənara). Qaleradan yapışıb buraxmır! 

Jeront. Bura bax, Skapen, lap yadımdan çıxıb axı, indicə düz 
beş yüz ekyü qızıl almışam. Ancaq heç ağlıma da gəlməzdi ki, onları 
məndən tutub alacaqlar! (Pul kisəsini Skapenə uzadır, amma o saat da əlini 
çəkir və Skapen nahaq yerə pul kisəsini götürmək istəyir.) Ala get, oğlumu 
girovdan al, gətir. 

Skapen gul kisəsini onun əlindən almaq istəyir). Baş üstə, cənab!.. 

Jeront (eyni hərəkətlə). Ancaq o gəmiçiyə de ki, alçağın biridir... 

Skapen (eyni hərəkətlə). Yaxşıl 

Jeront (eyni hərəkətlə). Vicdansızdır... 

Skapen (eyni hərəkətlə). Yaxşıl 

Jeront (eyni hərəkətlə). Namussuzdur, oğrudur... 

Skapen (eyni hərəkətlə). Arxayın olun! 

Jeront (eyni hərəkətlə). Məndən beş yüz ekyü qopardır, ancaq 
buna ixtiyarı yoxdur... 

Skapen (eyni hərəkətlə). Əlbəttəl 

Veront (eyni hərəkətlə). Mənə qalsaydı, ona heç bir ekyü də ver- 
məzdiml.. 

Skapen (eyni hərəkətlə). Çox yaxşıl.. 

Jeront (eyni hərəkətlə). De ki, əgər əlimə keçsə, onun ciyərini 
çıxaracağaml.. 

Skapen. Baş üstə! 

Jeront (Фи kisəsini cibinə qoyub gedir). Tez elə, get, oğlumu al gətir! 

Skapen (Јегопип ardınca qaçır). Dayanın, cənab! 

Jeront geri çönür). İndi nə istəyirsən? 

Skapen. Bəs pul? 

Jeront. Bəyəm, vermədim sənə? 

Skapen. Yox, canım, təzədən cibinizə qoydunuz. 


SKAPENİN KƏLƏYİ 


Jeront. Dərdin əlindən fikrim özümdə deyil... 

Skapen. Hə, yəqin, elədir. 

Teront. Axı niyə, niyə gedib girib o qaleraya? Görüm, o qale- 
ranı od tutub-yansınl O gəmiçini görüm, cəhənnəmə vasil olsun! 
(Gedir.) 

Skapen (ək). Gör e, puldan ayrıla bilmir! Amma bu, hələ hamı- 
sı deyil! Məni gedib oğluna şeytanlayırsan?1 Baxarsan, necə əvəzini 
çıxacağam səndən! 


ON İKİNCİ GƏLİŞ 
Skapen, Oktav, Leandr. 


O ktav. Nə oldu Skapen? Mənimçün bir şey qopara bildin? 

Leandr. Mənimçün necə? Məhəbbətimə kömək eləyə bilə- 
cəksən? 

Skapen (oktava). Bax, bu sizinçün iki yüz pistol! Atanızdan qo- 
pardıml 

Oktav. Ah, sən məni necə də sevindirdinl 

Skapen (Leandra). Amma sizinçün, cənab, heç nə eləyə bil- 
mədim... 

Leandr getmək istəyir). Mənim əlacım ancaq ölməkdir. Zerbinet- 
tanı məndən ayırıblarsa, yaşamağımın nə mənası? 

Skapen. Dayanın, dayanın! Belə tez yox dal Hara tələsirsiniz? 

Leandr (qayıdır). Bəs, səncə, mən nə eləməliyəm? 

Skapen. Yaxşı, bəsdirin! Budur, sizin də işiniz düzəlib! 

Leandr. Ah, diriltdin sən məni! 

Skapen.Amma bir şərtlə: mənə icazə verəcəksiniz ki, atanızdan 
intiqam alım. Sizə məndən deyicilik elədiyinə görə. 

Leandr. Nə istəyirsən, elə. 

Skapen. Bax, bunu şahidin yanında boyun olursunuz al.. 

Leandr. Əlbəttə. 

Skapen. Onda alın, bu da sizin beş yüz ekyü. 

Leandr. Tez gedək, mənim əziz Zerbinettamı qurtaraq! 

ÜÇÜNCÜ PƏRDƏ 


BİRİNCİ GƏLİŞ 
Zerbinetta, Qiasinta, Skapen, Silvestr. 


Silvestr. Bəli, bizim cavan ağalar bu qərara gəldilər ki, siz bir 
yerdə olasınız. Biz də neyləyək, onların dediklərinə əməl edirik. 

Qiasinta (Zerbinettaya). Belə qərardan gözəl nə ola bilər? Belə 
bir rəfiqəyə mən ancaq şad ola bilərəm. Gəlin biz də, Oktav ilə Leandr 
necə dostdurlarsa, eləcə rəfiqələr olaq! 

Zerbinetta. Mən razı! Dostluq üçün mən həmişə hazıram. 

Ska pen. Bəs məhəbbətə? 

Zerbinetta. Məhəbbət tamam başqa şeydir. Məhəbbət təhlü- 
kədir, mən isə bir o qədər də cəsarətli deyiləm. 

Skapen. Elə bilirəm ki, mənim ağama qarşı ədalətli deyilsiniz... 
Sizinçün o qədər yaxşılıqlar edib, onun məhəbbətinə cavab verəcəksiniz? 

Zerbinetta. Mən onun məhəbbətinə axıra qədər inanmıram... 
Mənimçün elədikləri hələ çox azdır. Hələ də tamam etibar etmirəm. 
Düzdür, şənlənməyi, çalıb-oynamağı xoşlayıram, ancaq bu, o demək 
deyil ki, hər şeyə yüngül yanaşıram. Buna görə də sənin ağan nahaq 
elə fikirləşir ki, məni girovdan alıbsa, məhəbbətimə nail olacaq. Bu 
yerdə pul bir şey deyil. Əgər istəyirsə ki, onun məhəbbətinə məhəbbət- 
lə cavab verim, gərək and içsin ki, həmişə mənə sadiq olacaq. And 
içsin, adət-ənənədə necədirsə, elə eləsinl.. 

Skapen. O özü də elə bu fikirdədir. Onun sizə münasibəti çox 
ciddidir, başqa cür olsaydı, mən heç ona kömək eləyərdim? 

Zerbinetta. Əgər belə deyirsənsə, mən sənə inanmağa hazı- 
ram, Skapen, ancaq Leandrın atası, yəqin ki, bunun əleyhinədir. 

Ska pen. Eybi yox, biz bunu qaydasına qoyarıql.. 

Qiasinta (Zerbinettaya). Bizim taleyimiz o qədər bir-birinə bən- 
zəyir ki, dostluğumuz da gərək möhkəm olsun. İkimizin də kədəri 
eynidir, ikimizin də başına gələn bədbəxtlik eynidir. 

Zerbinetta. Sizin dərdiniz bir az yüngüldür, heç olmasa, bilirsiniz 


SKAPENİN KƏLƏYİ 


ki, valideynləriniz kimdir, qohumlarınız kimdir, onların köməyi sizə 
dayaq ola bilər, lap məcbur da eləyə bilər camaatı ki, nikahınızı tanısınlar. 
Ancaq mənim heç bir köməyim yoxdur. Onun atası üçün var-dövlət 
lazımdır, mənim belə bir kimsəsizliyim də onun ürəyini yumşalda bilməz. 

Qiasinta. Yox, sizin dərdiniz daha yüngüldür, çünki Leandrı 
başqasına evləndirmək istəmirlər. 

Zerbinetta. Oktavın, ya Leandrın dönük çıxa biləcəyi bizi qor- 
xutmamalıdır. Bizim yaxşı cəhətlərimiz azdır bəyəm? Gərək öz qələ- 
bəmizə inanaql.. Mən təkcə ata hökmündən qorxuraml.. Ata hök- 
münün yanında bizim gözəlliyimiz də heç nədir... 

Qiasinta. Ah, nə üçün ən təmiz məhəbbət də belə maneələrə 
rast gəlir? İki ürəyi bir-birinə bağlayan tellər maneəyə rast gəlməsə, 
məhəbbət necə də gözəldir! 

Skapen. Ah, siz nə danışırsınız, xanım? Sakitlik, rahatlıq olan 
yerdə məhəbbət olar?! Xoşbəxtlik ki buludsuz göy kimi tərtəmiz oldu, 
onda heç, bezdirəcək sənil Həyatın gərək enişi də olsun, yoxuşu dal 
Qarşıya ki, maneə çıxdı, məhəbbət lap alışıb-yanır, kefin, ləzzətin də 
qiyməti artır! 

Zerbinetta. Bura bax, Skapen, danış bir görək, o xəsis qocadan 
pulu necə qopardın? Deyirlər, yaman məzəli əhvalatdırl.. Özün bilirsən 
ki, mənə gülməli əhvalatlar danışanda qiymətini qaytarıram, nə qədər 
desən, gülürəm. 

Skapen. Bunu Silvestr məndən yaxşı danışar sizə. Mənim fikrim 
indi başqa yerdədir, biri var, ondan intiqam almaq istəyirəm. Ölürəm 
belə bir kef üçün! 

Silvestr. Heç nədən ötrü özünü niyə bıçağın altına atırsan? 

Skapen. Belə təhlükəli oyunlar mənə ləzzət eləyir! 

Silvestr. Neçənci dəfədir ki deyirəm, qulaq as mənə, tök bu daşı 
ətəyindən! 

Skapen. Yox, yaxşısı budur, mən özüm özümə qulaq asım! 

Silvestr. Axı bu həngaməyə nə ehtiyacın var?! 

Skapen. Onda niyə məni dilə tutursan? 

Silvestr. Ondan ötrü ki, havayı yerə səni çubuqla kötəkləməsinlər. 

Skapen. Bel mənimdir, özüm bilərəm, sənin belin deyil kil 

Silvestr. Onu da düz deyirsan: öz belindir, nə istəyirsən, eləl 

Skapen. Mən ömründə heç vaxt çubuqdan qorxmamışam, amma 
bax sənin kimi qorxaqları görməyə gözüm yoxdur! Həmişə tir-tir əsirlər, 
həmişə qorxurlar bir işdən yapışsınlar ki, düşər-düşməzi olar! 

Zerbinetta (Skapenə). Bir azdan sən bizə lazım olacaqsan. 

Ska pen. Gedin, indi gəlirəm. Mən ona göstərəcəyəm ki, həmin 
Skapenəm, heç kimi satmamışam, satmaram da! 


Zerbinetta, Qiasinta və Silvestr gedirlər. 


İKİNCİ GƏLİŞ 
Skapen, Jeront. 


Veront. Hə, Skapen, necədir mənim oğlumun işləri? 

Skapen. Oğlunuz indi təhlükəsiz yerdədir, amma sizin, cənab, 
başınıza yaman qəza gələ bilər, yaxşısı budur, evdə oturasınızl Qor- 
xuram kil.. 

Veront. Nədir? Nə olub? 

Skapen. Bax, biz indi durub burada danışırıq, amma sizi hər 
tərəfdə axtarırlar, öldürmək istəyirlər. 

Jeront. Məni? 

Ska pen. Bəli, sizi. 

Veront. Kim? 

Skapen. Oktavın evləndiyi o qızın qardaşı. Deyir, guya, siz bacı- 
sının nikahını ona görə pozmaq istəyirsiniz ki, Oktavı qızınızla evlən- 
dirəsiniz. Buna görə də beyninə girib ki, namusunu qorumaqdan ötrü 
gərək sizi öldürsün. Onun da dostlarının hamısı hərbçi adamlardır, 
sizi axtarırlar, ondan-bundan soruşurlar ki, haradasınız? Onun bölü- 
yündən olan əsgərləri öz gözümlə gördüm, kim rastlarına gəlir, sorğu- 
suala tuturlar, hissələrə bölünüb kəsdiriblər sizin evə gedən yolun 
qabağını, indi heç öz evinizə də gedə bilməyəcəksiniz, haradan keç- 
mək istəsəniz, onlara tuş olacaqsınız. 

Veront. Əziz Skapen, bəs mən nə eləyim? 

Skapen. Vallah, bilmirəm, cənab, yaman çətin məsələdir... Bir 
vicvicə düşüb canıma kil.. Dayan, dayan... (Səhnənin dərinliyinə baxır ki, 
guya, görsün orada kimsə var, ya yox.) 


SKAPENİN KƏLƏYİ 


Jeront (qorxudan əsərək). Hə, nədir? 

Skapen (qayıdaraq). Heç... 

Jeront. Sən bir şey fikirləşib tapa bilməzsən ki, məni xilas 
edəsən? 

Skapen. Bir şey gəlib ağlıma, amma qorxuram, özümü şil-küt 
eləyələr! 

Jeront. Skapen, indi sən sübut elə ki, sadiq nökərsən! Məni belə 
bədbəxtlik içində atıb getmə, xahiş edirəm! 

Skapen. Nə danışırsınız, cənab? Mən sizə sidq-ürəkdən qulluq 
edirəm, belə dar gündə sizi köməksiz qoyaram bəyəm? 

Jeront. Mən də sənin xəcalətindən çıxacağam, bil bunu! Bax, 
bu paltarı sənə bağışlayacağaml Köhnələndən sonra... 

Skapen. Dayanın bir, cənab. Budur, yaxşı ki, yolda bu torba əli- 
mə keçdi. Girin bu torbanın içinə, sonra baxaq görək... Yox, yox, heç 
kim yoxdur. Deyirəm ki, girin bu torbanın içinə, amma Allah xətrinə, 
cınqırınızı da çıxarmayın. Sizi şəlləyəcəyəm dalıma, guya, yükdür, 
düşmənlərinizin yanından keçib, aparacağam evinizə. Orada qapı- 
bacanı bağlayarıq, adam göndərərik ki, kömək eləsin. 

Jeront. Pis fikirləşməmisənl.. 

Skapen. Hə, elədir. İndi özünüz görəcəksiniz. (Kənara) Dediyin 
o böhtana görə sənin başına bir oyun açım kil.. 

Jeront. Nə deyirsən? 

Skapen. Deyirəm, yaxşıca aldadacağıq sizin o düşmənləril.. Tez 
eləyin, girin torbaya, amma tərpənməyin orada, nə olur-olsun, cınqı- 
rınızı da çıxarmayın. 

Jeront. Qorxma! Mən öz işimi bilən adamam! 

Skapen. Tez eləyin, odur, quldurlardan biri gəlir. (Səsini dəyişir.) 
“Yəni mən, doğrudan, o Јегопси öldürə bilməyəcəyəm? Bir Allah 
bəndəsi göstərəydi mənə ki harada gizlənib ol” (Öz səsiylə Јегоп(а) 
Tərpənməyinl (Səsini dəyişir.) “Lap yerin dibinə də girsən, səni tapa- 
cağami” (Öz səsiylə Jeronta) Cınqırınızı çəkməyin! (Səsini dəyişir.) “Ey, о 
torbanın yanındakıl..” Nədir, cənab? “Ala, bu qızılı sənə verirəm, ancaq 
göstər mənə ki, haradadır o Jeront!” Siz cənab TVerontu axtarırsınız? 
“Hə, lənət şeytana, onu axtarıram!” Onu neynirsiniz ki, ay cənab? 
“Neynirəm?” Bəli. “İstəyirəm, onu çubuğa qonaq eləyim!” Cənab 

Jeront kimi adamlara çubuq çəkməzlər, onlarla belə rəftar eləmək 
olmaz! “Necə yəni, olmaz?!” O alçaqla, o yaramazla, o səfehlə belə 
rəftar eləmək olmaz?!” Cənab Jeront alçaq deyil, yaramaz deyil, səfeh 
də deyil! Zəhmət çəkin, onun haqqında belə sözlər deməyin! “Nə? Sən 
nə cəsarət edib mənimlə belə danışırsan?” O cür hörmətli adamı təhqir 
eləyəndə bəs mən müdafiə eləməyim onu? “Yoxsa, sən o Jerontun 
dostusan?” Bəli, cənab, mən onun dostuyam! “Aha, lənət şeytana, 
dostusan, lap yaxşı!” (Çubuqla torbanı döyəcləyir.) “Al gəldi onda, onun 
əvəzinə!” (Guya ki, ağrıdan qışqırır.) Vay! Vay! Vay! Cənab! Vay! Vay! Vay! 
Qulaq asın! Vay! Vay! Vay! Yavaş olun! Vay! Vay! Vay! “Bax, bunları 
məndən ona çatdırarsan! Xudahafiz!” Ah, alçaq qaskonlu! Ah, aman!.. 

Jeront (başını torbadan çıxarır). Vay, Skapen, daha bacarmıram! 

Skapen. Mənim də aşımı verdilər, belimə əl vura bilmirəm. 

Jeront. Sən nə deyirsən? Mənim belimə vururdu ki! 

Skapen. Yox, ay cənab, çoxu mənim belimə dəyirdi. 

Jeront. Nə gopa basırsan? Mənim belimə dəyirdi o çubuqların 
hamısı, indi də ağrıyır yeri. 

Skapen. Yox deyirlər sizə də! Çubuğun ucu bir-iki dəfə toxun- 
du sizə... 

Jeront. Gərək lap kənara çəkiləydin ki, səni döyəndə mənə 
toxunmayaydı da! 

Skapen Qerontun başını torbaya basır). Gizlənin tez! Odur, biri də 
gəlir, xaricidir, elə bil... “Lənət şeytanal Qaraçı, elə bil, qaç bütün gün, 
tapma, tapma o şeytan Jeront!” Yaxşı gizlənini “De mana, canab, siz 
bildiz qarda Jeront? Mən axtarır onu!” Yox, cənab, bilmirəm. “Düz 
dedim! Onu beli lazım mana, o Jeront beli! On çubuq ora! Dort dana 
da şpaqal Yapışdı Jeront yerə! Bax, bu şpaqal” Elədir, cənab, ancaq 
mən bilmirəm ki, cənab Jeront haradadır. “Bu torba, elə bil, tarpandıl” 
— Bağışlayın, cənab, siz səhv edirsiniz. “Bu torba na var? Orda na?” 
Heç bir şey, cənab. “Man istadi bu şpaqa o torba soxmaql” Yox, cənab, 
lazım deyil. “Siz qostarsin na var o torba?” Axı sizə nə var ki, mən nə 
aparıram? “Man bilmək istadil” Heç nə bilməyəcəksiz. “San na casarat 
mana?!” Bu, mənim köhnə şeylərimdir, cır-cındırdır. “Qostersinl Soz 
yok!” Yox, göstərməyəcəyəm. “Qostersin yok?” Yox! “Onda mənim 
çubuq sen bel vurmaq!” Cəsarət etməzsiniz. “Sen axmaq!” (Çubuq ilə 


SKAPENİN KƏLƏYİ 


torbanı döyəcləyir və guya, özünü döyürmüşlər kimi bərkdən qışqırır.) Vayl Vayl 
Vay! Cənab! Vay! Vay! Vay! “Sağ oll Bu mandan balaca dars sani 
oyratmaql” Ay aman! Vay! Səni görüm şeytan aparsın! Ay, öldüml.. 
Jeront (başını torbadan çıxarır). Vay, məni döyüb əldən saldı! 
Skapen. Vay, ölürəml.. 
Jeront. Niyə bu alçaqlar elə mənim belimə vururlar?! 
Skapen (Çerontun başını torbaya basır). Gizlənini Odur, əsgərlər 
gəlirlər, düz altı nəfərdir! (Cürbəcür səslərlə) “Gedək, bu lerontu axır ki, 
tapmaq lazımdır, yoxsa yox? Hər tərəfi axtarmaq lazımdır! Yorulub 
əldən düşsək də, bütün şəhəri gərək axtaraq! Hər bir dəlmə-deşiyə 
baxmaq lazımdır! Heç haranı yaddan çıxarmaq olmaz! Hər tərəfi! 
Hansı tərəfə gedək? Budur, bura! Yox, oral Sağa! Sola! Yox! Bura! 
Bura!” (Öz səsiylə Јегопа) Yaxşı gizlənin. “Oho, budur, onun nökəridirl 
Hə, alçaq, de görüm, haradadır ağan?” Məndə işiniz olmasın, cənab- 
lar! “Tez elə! De görüm, hardadı ağan? Tez oli Yolumuzdan eləmə bizi, 
tez oll” Yavaş olun, cənablar! 


Jeront yavaşca başını torbadan çıxarır və 
Skapenin hərəkətlərini görür. 


“Bu saat tap ağanı, yoxsa səni ölənəcən döyəcəyikl” Mənim başıma 
nə oyun istəyirsiniz, açın, amma ağamı satmaram! “Sənin canını 
alacağıq!” Nə eləyirsiniz, eləyin! “Aha, özün belə istədin! Tut gəldi!” Vay! 
(Çubuqla vurmaq istəyəndə Jeront torbanın içindən çıxır, Skapen isə qaçıb gedir.) 

Jeront (tək). Ay alçaq! Ay cani! Quldur! Deməli, sənmişsən, az 
qala, məni öldürürdün?! 


ÜÇÜNCÜ GƏLİŞ 
Jeront, Zerbinetta. 


Zerbinetta Qerontu görmədən). Ha-ha-ha! Yox, qoy bir nəfəsimi 
dərim... 

Jeront (Zerbinettanı görmədən). Baxarsan, sənin başına nə oyun 
açacağaml 

Zerbinetta Qerontu görmədən). Ha-ha-ha! Əcəb əhvalatdır! Gör 
necə ələ salıblar qocanı! 

Jeront (Zerbinettanı görərək). Burada gülməli bir şey yoxdur, heç 
kimi də ələ salmayıblar! 

Zerbinetta. Nə? Siz nə danışırsınız, cənab? 

Jeront. Deyirəm ki, mənə nahaq gülürsünüz. 

Zerbinetta. Sizə gülürəm? 

Jeront. Bali. 

Zerbinetta. Nə danışırsınız?! Heç kimin sizə gülmək fikri 
yoxdur! 

Jeront. Bəs niyə mənim düz sifətimə hırıldayırsınız? 

Zerbinetta. Vallah, bunun sizə dəxli yoxdur. İndicə mənə elə 
bir məzəli əhvalat danışdılar ki, ona gülürəm. Heç özüm də bilmirəm 
ki, niyə bu qədər güldüm?.. Bəlkə, mən də bu işin iştirakçısıyam, ona 
görə? Ancaq, doğrudan da, daha bundan gülməli əhvalat eşitməmişəm 
ki, pul qoparmaqdan ötrü oğlu atanın başına nə oyun açırl.. 

Jeront. Pul qoparmaqdan ötrü oğul atanın başına oyun açır? 

Zerbinetta. Hə, həl Düzdür, siz heç bunu xahiş eləmirsiniz, 
amma məmnuniyyətlə bu əhvalatı danışaram. Mənim, bilirsiniz, belə 
şeyləri danışmağa yaman həvəsim var!.. 

Jeront. Çox məmnun olaram, danışın. 

Zerbinetta. Hə, danışım da... Mən danışmaqla bir ziyan olma- 
yacaq, onsuz da, belə hadisə gizli qala bilməz. Taleyim elə gətirib ki, 
mən qaraçılar deyilən məxluqlarla bir yerdə yaşamışam. Vilayətdən 
vilayətə köçürlər, fala baxırlar, bir para başqa işlərlə də məşğul olur- 
lar... Burada, bax, bu şəhərdə məni cavan bir oğlan gördü və aşiq oldu. 
O vaxtdan bəri o cavan oğlan bir addım da olsun, məndən kənar dur- 
mur. Əvvəlcə bütün başqa cavan oğlanlar kimi o da elə bilirdi ki, bircə 
söz deməyinə bənddir, dayana bilməyəcəyəm, hayıl-mayıl olacağam. 
Ancaq o gördü ki, mən məğruram. Məğrurluğum onu məcbur etdi ki, 
fikrini dəyişsin. Hisslərini mənim asılı olduğum həmin adamlara da 
bildirdi. Qaraçılar razı oldu ki, pul alıb məni qaytarsınlar. Bədbəxtlik- 
dən, yaxşı ailələrdən olan başqa cavan oğlanlar kimi mənim sevgilimin 
dəişləri pis idi, yəni pulu yox idi. Onun dövlətli atası var, ancaq xəsisin 
biridir. Dünya hələ elə xəsis görməyibl.. Dayanın bir.. Nədir onun adı? 
Siz bilmirsiniz, nədir onun adı? Əlbəttə, siz, yəqin, bilirsiniz, bilirsiniz 
ki, bu şəhərdə bir nömrəli xəsis kim hesab olunur? 


SKAPENİN KƏLƏYİ 


Jeront. Xeyr, bilmirəm. 

Zerbinetta. Adı “ron”la qurtarır, ya “ront”la qurtarır?.. O... 
Oront.. Yox, belə deyil. Ve... Jeront? Hə, özüdür ki var, Jeront! Yadıma 
düşdü, belədir ki var! О simicin adı Verontdurl Bax əhvalat belədir. 
Bizim qaraçılar bu gün şəhərdən çıxıb getmək istəyirdilər, mənim o 
cavan oğlanım da pulu olmadığı üçün, mənimlə ayrılmalıydı, ancaq 
nökərinin bicliyi köməyimizə yetdi. Nökər onun atasından pulları 
dartıb qopartdı. Nökərin adı yaxşı yadımdadır: Skapen. O, elə qeyri- 
adi bir adamdır ki, tərifləməklə qurtaran deyill 

Jeront (kənara). Ay səni, fırıldaqçının biri, fırıldaqçıl 

Zerbinetta. O qoca səfehi aldatmaq üçün görün bir necə biclik 
işlədib! Ha-ha-ha! Yadına düşəndə adam gülməkdən ölür! Vallah, daya- 
na bilmirəm! Ha-ha-ha! Skapen gedir o simicin yanına... Ha-ha-hal.. 
Gedir o simicin yanına, deyir ki, guya, oğluyla bir yerdə limanda gəzi- 
şirmişlər... Ha-ha-hal,.. Gəzirmişlər, orada bir türk qalerası görürlər, 
guya, cavan gəmiçi onları gəmiyə qonaq dəvət edir.. Ha-ha-hal.. Guya, 
oturub yeyib-içdikləri vaxt qalera çıxır dənizə, gəmiçi də, guya, Ska- 
peni qayıqla sahilə göndərir ki, qocaya desin: ya beş yüz ekyü göndər, 
ya da oğlunu Əlcəzairə aparacağıq! Ha-ha-hal.. Bu yerdə mənim o 
xəsisim, o simicim qorxuya düşür, bir tərəfdən oğluna yazığı gəlir, bir 
tərəfdən də pulları vermək istəmir. Beş yüz ekyünü vermək onunçün 
ürəyinin başına xəncər soxmaq kimi bir şeydir! Ha-ha-hal,. Heç cür 
puldan əl çəkmək istəmir, başını-beynini çatladır ki, oğlunu necə qay- 
tarsın, ağzına gələn cəfəngi danışır... Ha-ha-hal.. İstəyir, həmin qale- 
radan ötrü dənizə polis göndərsin... Ha-ha-hal Nökərinə yalvarır ki, 
gedib oğlunun əvəzinə girovda qalsın, guya, pul yığıb onu qurtaracaql 
Yalandan el.. Ha-ha-hal.. İstəyir, köhnə cır-cındırını beş yüz ekyüyə 
satdırsın, o cır-cındıra heç otuz ekyü də verməzlər. Ha-ha-hal. Nökər 
başa salır onu ki, belə şeylər köməyə yetməz, o xəsis də elə hey deyir 
ki, “axı niyə, niyə gedib girib o qaleraya?” Elə hey qarğış eləyir. Axır ki, 
ahla-ufla o, bir kisə pulun məhəbbətini ürəyindən silməli olur!.. Ancaq, 
deyəsən, siz bu əhvalatda gülməli bir şey görmürsünüz axı? Hə? Nə 
deyirsiniz? 

Jeront. Deyirəm ki, o cavan oğlan alçağın biridir! Atası oğlunu 
belə işlərdən ötrü lap qaydasınca cəzalandıracaq! Deyirəm ki, o 

qaraçı qız da həyasızın, nanəcibin biridir! Mənim kimi hörmətli bir 
adama belə şeylər danışmağa cəsarət edir! Ona göstərəcəklər ki, 
cavan oğlanları tora salmaq nə deməkdir! Nökər də quldurun biridir! 
Cənab Jeront onu elə bu gün dar ağacına göndərəcək. (Gedir.) 


DÖRDÜNCÜ GƏLİŞ 


Zerbinetta, Silvestr 


Silvestr. Hara qaçmısınız belə? Bilirsiniz, indicə kimlə danışır- 
dınız? Cənab Leandrın atasıdır e, bul 

Zerbinetta. İndi başa düşdüm... İşə bir baxl.. Heç bilmədən öz 
əhvalatını özünə danışmışam! 

Silvestr. Nə? Hansı əhvalatı? 

Zerbinetta. Həmin əhvalatı dal.. Elə xoşuma gəlmişdi o əhva- 
lat ki, adam axtarırdım danışmağa. Eh, nə olsun e?l Özünə eləyir də, 
bizə nə istisi, nə soyuğu? 

Silvestr. Heç danışmağın yeriydi? Adamın dili gərək uzun 
olmasın. Öz işləriniz barədə də, heç olmasa, susa bilmirsiniz... 

Zerbinetta. Bəyəm başqalarından eşitməyəcəkdi? 

Arqant Gəhnə arxasından). Ey, Silvestr! 

Silvestr (Zerbinettaya). Gedin evə. Ağam məni çağırır. 


Zerbinetta gedir. 


BEŞİNCİ GƏLİŞ 
Silvestr, Arqant. 


Arqant. Deməli, siz əlbir olmusunuz, fırıldaqçılar! Sən, Skapen, 
bir də ki mənim oğlum – əlbir olmusunuz ki, məni aldadasınız?1 Elə 
bilirsiniz ki, mən buna dözəcəyəm? 

Silvestr. Vallah, cənab, Skapen sizi aldadırsa, bunun mənə dəxli 
yoxdur, ola da bilməz! 

Arqant. Mən ayırd eləyəcəyəm bu məsələni, eləyəcəyəm, ancaq! 
Mən imkan vermərəm ki, gözümün qabağında pəstəha açalar! 


SKAPENİN KƏLƏYİ 


ALTINCI GƏLİŞ 


Onlar, eləcə də Jeront. 


Jeront. Ah, cənab Arqant, mənim başıma bir müsibət gəlib kil 

Arqant. Mənim də dərdim böyükdür, cənab Jeront!.. 

Jeront. Fırıldaqçı Skapen aldadıb, beş yüz ekyünü aparıb məndən! 

Arqant. O fırıldaqçı Skapen məni də eləcə aldadıb, iki yüz pis- 
tolumu əlimdən alıb. 

Jeront. Hələ o beş yüz ekyüdən başqa mənə elə qonaqlıq verib 
ki, deməyə adamın dili də gəlmir. Bütün bunların cavabını verəcək o 
alçaq! 

Arqant. Əlbəttə. Qoy cavab versin ki, hansı cəsarətlə mənimlə 
belə oyun oynayıb?! 

Jeront. Mən gərək onu elə cəzalandırım ki, başqalarına da ibrət 
olsun! 

Silvestr (kənara). Allahın altında, məndə işləri olmayaydıl.. 

Jeront. Bu, hələ harasıdır, cənab Arqant?! Bədbəxtlik ki gəldi, 
dalını gözlə!.. Mən güman edirdim ki, bu gün qızımı görəcəyəm... 
Yeganə təsəllimiydi mənim bu dünyada, ancaq indi müvəkkilimdən 
eşidirəm ki, qızım çoxdan gedib Tarentdan. Yəqin, gəmi batıb, qızım 
da həlak olub. 

Arqant. Bəs siz niyə qızınızı Tarentda qoyurdunuz? Niyə həmi- 
şə öz yanınızca gəzdirmirdiniz ki, görəndə ürəyiniz açılsın? 

Teront. Bunun səbəbi var idi, cənab Arqant. Ailə vəziyyətim 
eləydi ki, ikinci nikahımı gizli saxlamalıydım... Oho, kimi görürəm?! 


YEDDİNCİ GƏLİŞ 


Onlar, eləcə də Nerina. 


Nerina ğQerontun qarşısında dizləri üstə dayanır). Ah, cənab Pandolifl.. 

Jeront. O adı daha başından elə, məni Jeront çağır. Əvvəllər 
olduğu kimi, daha Tarentda başqa ad daşımağıma ehtiyac yoxdur. 

Nerina. Ah, cənab, sizi o adla burada axtarmaq, bilsəydiniz, bizi 
necə çaşbaş salmışdıl.. 

Jeront. Mənim qızım, arvadım haradadırlar? 

Nerina. Qızınız burada, yaxınlıqdadır. Amma onu görməmiş- 
dən qabaq gərək məni bağışlayasınızl.. Axı onunla tək qaldım, heç bir 
köməyimiz yox idi, bilmirəm sizi harada axtarım... Qızınızı ərə verdim. 

Jeront. Mənim qızım ərlidir? 

Nerina. Bəli, cənab... 

Jeront. Bəs kimə ərə gedib? 

Nerina. Oktav adında cavan bir oğlana. O cənab Arqantın 
oğludur. 

Teront. Aman Allahl 

Arqant. Belə də təsadüf olar?! 

Jeront. Tez, tez bizi qızımın yanına apar! 

Nerina. Budur, bax, bu evə girməlisiniz... 

Jeront. Düş qabağa. Gedək, gedək, cənab Arqantl 

Silvestr (tək). Bax, qəribə əhvalat buna deyərlər el.. 


SƏKKİZİNCİ GƏLİŞ 
Silvestr, Skapen. 


Skapen. Hə, Silvestr, neyləyir bizimkilər? 

Silvestr. İkicəxəbər verəcəyəm sənə, Birincisi budur ki, Okta- 
vın məsələsi həll olundu, sən demə, bizim Qiasinta cənab Јегопбип 
qızıymışl.. Təsadüf elə gətirib ki, valideynlərinin istədiyi olub. İkincisi 
də budur ki, qocalar, xüsusən cənab Jeront səni yaman cəzalandırmaq 
istəyirlər. 

Skapen. Boş şeydir! Belə hədə-qorxular mənə təsir etməzl.. Hər 
dəqiqənin öz hökmü varl.. 

Silvestr. Bax hal.. Oğlanlar atalarıyla barışarlar, onda qanın 
gedərl.. 

Skapen. Qorxmal.. Onların ürəyini yumşaldaram. 

Silvestr. Tez qaç! Odur, gəlirlər. 


Skapen qaçır. 


SKAPENİN KƏLƏYİ 


DOQQUZUNCU GƏLİŞ 


Silvestr, Jeront, Arqant, Qiasinta, Zerbinetta, Nerina. 


Teront. Gəl, qızım, gəl mənim yanımal Əgər indi anan da bura- 
da olsaydı, elə sevinərdim kil 
Arqant. Budur, Oktav da gəldi. 


ONUNCU GƏLİŞ 


Onlar, eləcə də Oktav. 


Arqant. Gəl, gəl, oğlum, gəl, sən də bizimlə bir yerdə sevin ki, 
evlənməyinin axırı necə yaxşı qurtardı! Allah özü... 

O ktav. Yox, ata, məni kiminlə evləndirmək istəsəniz də, bir şey 
çıxmayacaql Sizdən gizlətməyin mənası yoxdurl.. Onsuz da, siz bilir- 
siniz ki, mən artıq evliyəm. 

Arqant. Elədir, ancaq sən bilmirsən ki... 

O ktav. Mən bildiyimi bilirəm, atal 

Arqant. Sənə demək istəyirəm ki, cənab Јегопбип qızı... 

Oktav. Cənab Jerontun qızı ilə mənim nə işim var?! 

Jeront. Bu, elə həmin qızdır dal 

Oktav Qeronta). Cənab, sizdən artıq dərəcədə üzr istəyirəm, 
ancaq mən öz fikrimi dəyişməyəcəyəml 

Silvestr (Oktava). Əşi, bir qulaq asın dal.. 

Oktav. Kəs səsini! Mən heç nəyə qulaq asmaq istəmirəm! 

Arqant (Oktava). Sənin arvadın... 

Oktav. Yox, ata, mən ölərəm, ancaq sevimli Qiasintadan ayrıl- 
maram. Nə istəyirsiniz, eləyin, ancaq mən, bax, bunun sədaqətinə 
and içmişəml (Səhnənin əks tərəfinə keçərək Qiasinta ilə yanaşı dayanır.) Mən 
onu ömrüm boyu sevəcəyəm, başqası mənə lazım deyill.. 

Arqant. Bəs elə biz də onu veririk də sənə! Kütün biri, küt! Elə 
dediyini deyirl.. 

Qiasinta (Јегопи göstərərək). Elədir, Oktav, bax, bu, mənim 
atamdır, axır ki, tapdım onul.. Dərdimiz-sərimiz qurtardı dahal.. 

Jeront. Gedək bizəl.. Oturub yaxşıca söhbət edərik... 

Qiasinta (Zerbinettanı göstərərək). Ata! Sizdən çox xahiş edirəm, 
məni əziz rəfiqəmdən ayırmayın. O, elə gözəl insandır ki, tanıdıqca, 
siz də çox istəyəcəksiniz onu. 

Veront. Sən istəyirsən ki, qardaşını yoldan çıxarmış bu qızı 
evimə aparım? Bayaq özü ağzına gələni deyirdil.. 

Zerbinetta. Bağışlayın, cənabl.. Ancaq bilsəydim ki, siz kim- 
siniz, heç nə danışmazdım. Axı sizin ancaq adınızı eşitmişdim... 

Veront. Necəyəni, ancaq adınızı eşitmişdim? 

Qiasinta. Ata! Mən zamin oluram ki, o, yaxşı qızdır! Qarda- 
şımın da ona bəslədiyi hisslərdə heç bir pis şey yoxdur. 

Jeront. Ay səni! Yoxsa, oğlumu, doğrudan da, belə bir qıza 
evləndirim? Allah bilir, kimdir?.. Aralıqda gəzənin biridir dəl.. 


ON BİRİNCİ GƏLİŞ 
Onlar, eləcə də Leandr. 


Leandr. Ata! Siz qanınızı qaraltmayın ki, mən əsilzadə olmayan 
kasıb bir qızı sevirəm. Qaraçılardan ki onu aldım, indicə mənə dedilər 
ki, Zerbinetta bizim şəhərlidir, dörd yaşı olanda onu oğurlayıblar, 
valideynləri əsilzadəymiş. Bax, bu bilərziyi də mənə verdilər. İndi bu 
bilərziyin vasitəsi ilə Zerbinettanın valideynlərini tapmaq olar. 

Arqant. Aman Allah! O, mənim qızımdır, bu bilərzikdən tanı- 
dım! Düzdür, düzdür! Mən onu dörd yaşında itirmişəm! 

Jeront. O, sizin qızınızdır? 

Arqant. Bəli, bu odur, gör necə oxşayır?! Mənim heç bir şüb- 
həm yoxdur! 

Qiasinta. Aman Allah! Dünyanın işlərinə bax! 


ON İKİNCİ GƏLİŞ 
Onlar, eləcə də Karl. 


Karl. Ah, cənablar, indicə bədbəxt bir hadisə baş verdi! 
Jeront. Мә olub? 
Karl. Bədbəxt Skapen... 


SKAPENİN KƏLƏYİ 


Jeront. Fırıldaqçıdır ol Əmr eləyəcəyəm ki, assınlar onu! 

Karl. Yox, cənab, daha bu barədə narahat olmayacaqsınız. Təzə 
tikintinin yanından keçirmiş, yuxarıdan böyük bir çəkic düşüb, yazı- 
ğın başını elə partladıb ki, beyni görünür. Skapen ölür... Xahiş elədi, 
onu gətirək ki, ölümqabağı bir-iki söz desin. 

Arqant. Bəs haradadır? 

Karl. Odur, gətirirlər. 


ON ÜÇÜNCÜ GƏLİŞ 


Onlar, eləcə də Skapen. 


Skapen (başını sarıyıb, guya ki, yaralıdır, onu iki hambal gətirir). Ahl.. 
Ahl.. Görürsünüz, cənablar?! Görürsünüz mən nə haldayam?! Ahl.. 
Mən istəyirəm ki, əvvəlcə sizdən üzrxahlıq eləyim, sonra ölüm... Kimi 
incitmişəmsə, hamınız məni bağışlayınl.. Ahl.. Cənablarl.. Son nəfə- 
simdə yalvarıram sizə, bütün olub-keçənə görə məni bağışlayınl.. 
Xüsusən, siz, cənab Arqantl.. Bir də siz, cənab /erontl.. Ahl.. 

Arqant. Mən bağışlayıram səni, sakit ölə bilərsən. 

Skapen gQeronta). Sizi, cənab Jeront, hamıdan çox incitmişəm... 
O çubuq zərbələri... 

Jeront. Yaxşı, yada salma onları... Mən də səni bağışlayıram... 

Skapen. O çubuqlar mənim tərəfimdən elə hərəkətdir ki... 

Jeront. Dedim ki, bəsdir! 

Skapen. O çubuqlardan ötrü ölümqabağı vicdanım mənə rahat- 
lıq vermir... 

Jeront. Allahl.. Bəsdir! 

Skapen. Mən o çubuqlarla sizi... 

Jeront. Deyirəm sənə ki, qurtar! Mən hər şeyi yaddan çıxar- 
mışam! 

Skapen. Siz necə də mərhəmətlisiniz, cənab! Amma siz sidq- 
ürəkdən məni bağışlayırsınız o çubuqlara görə! 

Jeront. Hə, hə, hə, bağışlayıram, təki ağzını mumla! Bağışla- 
yıram — qurtardı getdil 

Skapen. Ah, cənab, sizin bu sözlərinizdən sonra necə də rahat 
oldum... 


61 








62 


AAP, JAN BATİST MOLYER 


Jeront. Yox... Bağışlamağına, bağışlayıram səni, ancaq bu 
şərtlə ki, öləsən! 

Skapen. Necə, cənab? 

Jeront. Əgər sən sağalsan, mən səni bağışlamayacağam! 

Skapen. Vay! Vay!.. Yenə halım xarab oldu!.. 

Arqant. Belə ki, bir xoşbəxtlik gəlib bizi tapıb, cənab Jeront, 
siz onu şərtsiz-zadsız bağışlayın! 

Jeront. Siz deyən olsun! 

Arqant. Gedək, bir yerdə şam eləyək, şadlıq eləyək!.. 

Skapen. Hələ ki ölməmişəm, qoy məni də mizə yaxın apar- 
sınlarl.. 


SON 


SARL PERRO 
(1628-1703) 


BÜLLUR BAŞMAQ 


Biri vardı, biri yoxdu, keçmiş zamanlarda varlı-karlı, adlı-sanlı bir 
kişi var idi. Onun arvadı ölmüşdü. İkinci dəfə çox deyingən, lovğa 
arvad almışdı. Qəddarlıqda tayı-bərabəri yoxdu. Arvadın iki qızı var 
idi. Hər cəhətdən analarına oxşayan bu qızlar da lovğa, bədxasiyyət 
idilər. Kişinin bir qızı var idi. O çox mülayim və mehriban idi, lap rəh- 
mətlik anasına oxşayırdı. Onun anası dünyanın ən rəhmdil arvad- 
larından biri idi. 

Ögey ana pis xasiyyətini o saat büruzə verdi. Xüsusilə ögey qızı 
görən gözü yox idi. Ögey qızın səmimiliyi onu hövsələdən çıxarırdı. 
Bu mehriban, xoşxasiyyətli və qəşəng qızla müqayisədə onun qızları 
həmişəkindən də pis görünürdülər. 

Ögey ana evin ən ağır, əzab-əziyyətli işlərini ona tapşırardı: yazıq 
qız qab-qacağı yuyar, pilləkənləri silər, ögey ananın və onun ərköyün 
qızlarının otaqlarını süpürüb təmizlərdi. Qız evin üstündəki çardaqda, 
nazik bir döşəkçə üstündə yatardı. Onun bacılarının isə parket döşə- 
məli yataq otaqları, qu tükündən yorğan-döşəkləri var idi, divardan 
isə döşəmədən tavana çatan güzgülər asılmışdı. 

Yazıq qız hər cür əziyyətə dözər və söyülüb-danlanmaqdan 
qorxaraq dərdini atasına belə deməkdən çəkinərdi: çünki atası 
təzə arvadının sözü ilə oturub-duraraq, onun sözündən çıxmazdı. 
Ögey qız işini qurtarandan sonra ocağın yanındakı küncə qısılıb, 
külün üstündəcə oturardı. Buna görə də ögey ananın böyük qızı 
ona Pinti adı qoymuşdu. Kiçik qız isə böyük bacısı kimi kobud 
deyildi, ona görə də qızı “Zoluşka”, yəni “Küllü qız” çağırırdı. Zo- 
luşka köhnə paltarında geyimli-kecimli, bəzəkli bacılıqlarından 
çox-çox qəşəng idi. 

Günlərin bir günü padşahın oğlu ziyafət vermək fikrinə düşür və 
ölkənin bütün adlı-sanlı adamlarını saraya dəvət edir. Zoluşkanın 
bacılarını da ziyafətə çağırırlar. Onlar özlərinə yaraşıqlı, qəşəng paltar və 
şlyapa seçə-seçə bərk sevinirdilər. Zoluşkanın işi isə bir az da artdı. O, 
bacılıqlarının yubkalarını ütüləməli və yaxalıqlarını kraxmallamalı idi. 

Bacılar daha qəşəng geyinmək üçün bir-birilə hey məsləhətlə- 
şirdilər. 

Böyük bacı deyirdi: 

— Mən krufevalı qırmızı məxmər paltarımı geyəcəyəm. 

Kiçik bacı da öz növbəsində deyirdi: 

— Mən sadə paltarımı geyəcəyəm. Üstündən brilyant düyməli, 
zərgüllü qolsuz bürüncəyimi də çiynimə salacağam. Belə bürüncək 
hər adamda olmaz! 

Onlar ən yaxşı dərziyə büzməli ləçək sifariş etdilər, ən bahalı 
lentlər aldılar, hər şeydə də Zoluşka ilə məsləhətləşirdilər, çünki onun 
paltar seçməkdə böyük zövqü vardı. O, bacılarına kömək etməyə 
ürəkdən çalışırdı, hətta saçlarını darayıb düzəltməyi də onlara təklif 
etdi. Bu təklifə onlar həvəslə razılıq verdilər. 

Zoluşka onların saçlarını düzəltdikcə qızlar ondan soruşurdular: 

— Zoluşka, düzünü de, sən də ziyafətə getmək istərdinmi? 

Zoluşka: 

— Ah, bacılarım, məni ələ salmayın! Heç məni ora buraxarlarmı? 
— deyə cavab verirdi. 

— Düz deyirsən, əlbəttə, səni buraxmazlarl Orada sənin kimi 
pintini görsələr, gülməkdən uğunub özlərindən gedərlər. 

Zoluşkanın yerinə başqası olsaydı, acıqca onların saçlarını pis 
darayardı, Zoluşka isə, əksinə, çalışırdı ki, yaxşı darasın. 

Bacılar sevindiklərindən və həyəcandan iki gün heç bir şey yemə- 
dilər. Çalışırdılar ki, mümkün qədər bellərini tarım çəksinlər və hey 
güzgünün qabağında fırlanırdılar. 

Nəhayət, arzu etdikləri gün gəlib çatdı. Ögey ana və bacılar ziya- 
fətə getdilər. Zoluşka uzun müddət onların ardınca baxdı. Karet 
gözdən itəndən sonra qız acı-acı ağladı. 

Xalası Zoluşkanın ağladığını görüb onun niyə belə kədərləndiyini 
soruşdu. 


BÜLLUR BAŞMAQ 


— Mən istərdim... Mən də istərdim ki... — göz yaşları içində 
boğulan Zoluşka sözünü bitirə bilmədi. 

Lakin xalası onun nə demək istədiyini o saat başa düşdü (axı 
sehrbaz idi). 

— Sən də ziyafətə getmək istərdin, eləmi? — o soruşdu. 

Zoluşka ah çəkib dedi: 

— Bəli. 

Sehrbaz qadın ondan soruşdu: 

— Dediklərimə həmişə əməl edəcəyinə söz verirsənmi? Onda sənin 
ziyafətə getməyinə kömək edərəm. — Qollarını qızın boynuna salıb 
əlavə etdi. — Get, dirrikdən mənə böyük bir balqabaq gətir. 

Zoluşka dirriyə qaçdı, yekə bir balqabaq seçib sehrbaz qadına 
gətirdi. Balqabağın onun ziyafətə getməyinə necə kömək edəcəyini 
heç cür başa düşə bilmədi. 

Sehrbaz qadın balqabağın içini ovdu, sehrli çubuğunu ona toxun- 
durdu, balqabaq bir anda qızıl suyuna çəkilmiş karetç çevrildi. 

Sonra sehrbaz qadın siçan tələsinə baxdı. Orada altı diri siçan 
var idi. 

Sehrbaz Zoluşkaya əmr etdi ki, tələnin ağzını açsın. Oradan çıxan 
siçanların hamısına sehrli çubuğunu toxundurdu. Siçanlar o saat 
gözəl atlara çevrildi. Beləliklə, altı siçan altı gözəl ata döndü. 

Sonra sehrbaz qadın fikrə getdi: 

— Faytonçunu haradan tapaq? 

Zoluşka dedi: 

— Qoy gedib siçovul tələsinə baxım, bəlkə, ona siçovul düşüb. 
Siçovulu faytonçuya döndərmək olar. 

— Doğru deyirsən! — sehrbaz qadın onunla razılaşdı. — Get, bax. 

Zoluşka tələni gətirdi, içində üç kök siçovul var idi. 

Sehrbaz qadın siçovullardan ən böyüyünü, bığlısını seçib çubu- 
ğunu ona toxundurdu. Siçovul o saat dönüb kök və bığlı faytonçu oldu. 

Sonra sehrbaz qadın Zoluşkaya dedi: 

— Bağda, suçiləyənin dalında altı kərtənkələ var. Get, onları mənə 
gətir. 

Zoluşka kərtənkələləri gətirən kimi sehrbaz qadın onları döndərib 
altı nökər elədi. Hamının əynində zərbaftalı qəşəng paltar vardı. Onlar 

karetin dalındakı xidmətçi yerlərinə elə cəld sıçradılar ki, elə bil, bütün 
ömürləri boyu bu işlə məşğul olmuşdular. 

Sehrbaz qadın dedi: 

— Hə, indi ziyafətə gedə bilərsən. Məndən razı qaldınmı? 

— Əlbəttə. Ancaq bu cındır paltarda ora necə gedim? — Zoluşka 
soruşdu. 

Sehrbaz qadın çubuğunu qıza toxundurdu. Köhnə paltar o dəqiqə 
dönüb daş-qaşla bəzənmiş zərxara oldu. Sehrbaz qadın əlavə olaraq 
qıza bir cüt büllur ayaqqabı da bağışladı. Dünyada heç bir qız belə 
gözəl ayaqqabını yuxusunda da görməmişdi. 

Zoluşka bəzəkli-düzəkli bir halda karetə mindi. Sehrbaz qadın 
ayrılarkən ona dönə-dönə tapşırdı ki, gecə yarısınacan mütləq qayıtsın. 

— Bir dəqiqə belə gecikmiş olsan, keretin yenə dönüb balqabaq, 
atların siçan, nökərlərin kərtənkələ, gözəl paltarın isə köhnə cındıra 
dönəcək, — sehrbaz qadın ona xəbərdarlıq etdi. 

Zoluşka sehrbaz qadına saraydan gecə yarısına kimi qayıdacağına 
söz verdi və sevinə-sevinə ziyafətə yollandı. 

Padşah oğluna xəbər verdilər ki, ziyafətə naməlum, çox gözəl 
şahzadə qız gəlmişdir. O, qızı qarşılamağa çıxdı. Qıza karetdən düş- 
məkdə kömək etdi və onu qonaqların yığışdığı salona gətirdi. 

Salona dərhal sakitlik çökdü, qonaqlar rəqslərini, kamançalanlar 
musiqini dayandırdılar, hamı naməlum şahzadə qızın gözəlliyinə 
heyran qalmışdı. 

Hər tərəfdə: 

— Nə gözəl qızdır! — deyə pıçıldaşırdılar. 

Hətta qoca padşah belə gözünü ondan ayırmayaraq tez-tez arva- 
dının qulağına deyirdi ki, çoxdan bəri belə gözəl, məlahətli qız görmə- 
mişəm. 

Qadınlar qızın paltarına diqqətlə baxırdılar ki, sabah özlərinə o 
cür paltar tikdirsinlər. Ancaq belə gözəl parça və mahir usta tapa 
bilməyəcəklərindən qorxurdular. 

Şahzadə, qızı ən hörmətli yerə aparıb rəqsə dəvət etdi. Qız elə 
gözəl oynayırdı ki, hamı ona məəttəl qalmışdı. 

Bir azdan sonra qonaqlara şirniyyat və meyvə verdilər. Lakin şah- 
zadə, qızla o qədər məşğul idi ki, əlini şirniyyata heç uzatmadı da. 


BÜLLUR BAŞMAQ 


Qız isə bacılarının yanına gedib onlarla mehribancasına danışdı və 
şahzadənin onu qonaq etdiyi portağalları onlarla bölüşdürdü. 

Tanış olmayan bu xanımın bu cür mehribanlığı bacıları təəccüb- 
ləndirdi. 

Zoluşka söhbətin şirin yerində on ikiyə on beş dəqiqə qaldığını 
bildirən saat zəngini eşitdi. 

Hamı ilə tələsik görüşüb evə yollandı. Evə qayıdan kimi sehrbaz 
qadının yanına gedib ona razılıq etdi və dedi ki, şahzadə ondan sabah 
da saraya ziyafətə gəlməsini xahiş etmişdir. 

Qız ziyafətdə gördüyünü və eşitdiyini sehrbaz qadına danışanda 
qapının döyüldüyünü eşitdi. Bu, ziyafətdən qayıdan ögey bacıları idi. 
Zoluşka gedib qapını açdı. Qız özünü elə göstərdi ki, guya, yuxudan 
təzəcə durmuşdur. Gözlərini ova-ova gərnəşərək: 

— Ziyafətdə nə çox qaldınız? — dedi. 

Əslində, onlardan ayrılandan bəri yuxusu heç gəlmirdi də. 

Bacılardan biri: 

— Sən də ziyafətdə olsaydın, heç darıxmazdın. Ora bir şahzadə qız 
gəlmişdi, elə gözəldi ki, dünyada heç tayı-bərabəri olmazdı. O, bizə 
çox mehribanlıq etdi, bizi portağala qonaq etdi. 

Zoluşka şadlığından uçurdu. Qız, bacılarından şahzadə qızın adını 
soruşdu. Lakin bacılar şahzadə qızı heç kimin tanımadığını, hətta 
şahzadənin də buna görə pərt olduğunu söylədilər. Qızın kimliyini 
öyrənmək üçün şahzadə hər şeydən keçərdi. 

Zoluşka gülümsəyərək dedi: 

— Yəqin, o, çox gözəlmiş! Siz xoşbəxtsiniz! Kaş onu görəydiml.. 
Bacıcan, evdə geydiyin sarı paltarını mənə bircə günlüyə versənəl 

Böyük bacı: 

— Bircə bu qalmışdıl — cavab verdi. — Öz paltarımı sənin kimi 
pintiyə verimi Dünyada vermərəm. 

Zoluşka bacısından rədd cavabı alacağını, onsuz da, bilirdi, ona 
görə bu cavaba çox şadlandı. Bacısı razı olsaydı, bu paltar onun nəyinə 
lazım idi? 

Ertəsi gün Zoluşkanın bacıları yenə ziyafətə getdilər. Zoluşka da 
getdi. Bu gün o, dünənkindən də qəşəng geyinmişdi. Şahzadə ondan 
bir dəqiqə belə ayrılmır və qulağına cürbəcür xoş sözlər pıçıldayırdı. 

Zoluşka, kefi çox kök olduğundan, sehrbaz qadının tapşırığını 
tamam yadından çıxarmışdı. O, elə bilirdi ki, hələ saat heç on bir 
olmayıb. Birdən saat on ikini vurdu. O, quş kimi atılaraq cəld evə yol- 
landı. Şahzadə onun dalınca qaçdı, lakin çata bilmədi. Qız tələsik 
qaçdığından büllur ayaqqabısının bir tayını itirdi. Şahzadə onu üsul- 
luca yerdən götürdü. 

Darvazadakı qarovulçulardan şahzadə xanımın hansı tərəfə getdiyini 
soruşdu. Qarovulçular şahzadə xanımı deyil, kəndli qızına oxşayan kasıb 
bir qızın saraydan yüyürərək çıxdığını gördüklərini söylədilər. 

Zoluşka karetsiz, nökərsiz, köhnə paltarda tövşüyə-tövşüyə evə 
gəldi. Bütün cah-calaldan onda yalnız bir tay ayaqqabı qalmışdı. 

Bacıları ziyafətdən gələndə Zoluşka onlardan soruşdu ki, bu gün 
də dünənki kimi şən keçdimi? Dünən gələn şahzadə xanım bu gün də 
gəlmişdimi? 

Bacıları dedilər ki, şahzadə xanım bu gün də gəlmişdi, lakin saat 
gecəyarısı zəngini vurduqda o, tələsik çıxıb qaçdı. Qaçarkən gözəl 
büllur ayaqqabısının bir tayını ayağından saldı. Şahzadə onun ayaq- 
qabısını yerdən götürdü və ziyafət qurtarana qədər gözünü ondan 
ayırmadı. Məlum oldu ki, şahzadə ayaqqabının sahibi olan şahzadə 
xanıma vurulmuşdur. 

Bacılar doğru demişdilər: bir neçə gündən sonra şahzadənin əmri 
ilə padşahlıqda olan qadınların hamısına xəbər verdilər ki, büllur 
ayaqqabı kimin ayağına olsa, şahzadə onu alacaqdır. 

Əvvəlcə ayaqqabını şahzadə xanımların, sonra zadəgan qadınla- 
rının, sonra da saray adamları arvadlarının ayaqlarına ölçdülər. Heç 
kəsin ayağına olmadı. 

Büllur ayaqqabının tayını Zoluşkanın bacılarına da gətirdilər. Onlar 
ha çalışdılarsa, ayaqlarını xırdaca ayaqqabıya yerləşdirə bilmədilər. 

Zoluşka öz ayaqqabısını tanıdı və gülümsəyərək: 

— İcazə verin, mən də onu ayağıma geyim, — dedi. 

Bacıları cavab olaraq onu lağa qoydular. Lakin ayaqqabını gətirən 
saray adamı Zoluşkaya diqqətlə baxdı. Saray adamı onun çox gözəl 
olduğunu görcək dedi ki, ona ayaqqabını padşahlıqda olan qızların 
hamısının ayağına ölçmək əmri verilmişdir. O, Zoluşkanı kresloda 
oturtdu. Ayaqqabı qızın ayağına rahatca keçdi. 


Bacılar çox təəccüb etdilər. Zoluşka cibindən ayaqqabının o biri 
tayını da çıxarıb ayağına geyəndə bacılar lap mat qaldılar. 

Bu vaxt sehrbaz qadın hazır olub çubuğunu Zoluşkanın köhnə 
paltarına toxundurdu. Köhnə paltar dönüb əvvəlkindən də bəzəkli və 
yaraşıqlı bir geyim oldu. 

Bacılar ziyafətə gələn gözəl xanımın kim olduğunu görcək Zoluş- 
kanın qabağında diz çökdülər və indiyə qədər onunla pis rəftar etdik- 
lərinə görə ondan bağışlanmalarını xahiş etdilər. 

Zoluşka onları ayağa qaldırıb öpdü və təqsirlərindən keçdi. Yalnız 
onlardan xahiş etdi ki, həmişə onu sevsinlər. 

Sonra Zoluşkanı geyim-kecimli bir halda saraya — şahzadənin 
yanına apardılar. Qız, şahzadənin gözünə əvvəlkindən də gözəl və 
məlahətli göründü. Bir neçə gündən sonra şahzadə qızı aldı. 

Zoluşkanın özü kimi xasiyyəti də çox gözəl idi. O, bacılarını da öz 
yanına saraya gətirib, həmin gün onları iki nəfər saray əyanına ərə verdi. 


ÇƏKMƏLİ PİŞİK 


Biri vardı, biri yoxdu, bir dəyirmançı vardı. Bunun üç oğlu vardı. 
Dəyirmançı öləndə var-yoxunu – dəyirmanını, eşşəyini, bir də pişiyini 
oğlanlarına qoyub getdi. 

Qardaşlar atalarından qalan mirası o saat bölüşdürdülər. Böyük 
qardaş dəyirmanı götürdü, ortancıl qardaş — eşşəyi. Kiçik qardaşa 
pişik çatdı. 

Kiçik qardaşın qanı yaman qaraldı. Axı ona düşən miras payı çox 
pis idi. 

O deyirdi: 

— Əgər qardaşlarım bir yerdə yaşasalar, bir parça çörəyi düz yolla 
qazana bilərlər. Mənim işim çətindir. Mən Pişiyi yedikdən və dərisin- 
dən də əlcək tikdikdən sonra gərək acından ayağımı uzadıb öləm. 

Pişik bu sözləri eşitdi, ancaq incimədi. O, özünü tox tutub dedi: 

— Ağa, fikir çəkmə. Sən mənə bir torba ver, bir də kolların ara- 
sında rahat gəzmək üçün bir cüt uzunboğaz çəkmə. Onda görərsən 
ki, sənə düşən miras payı fikirləşdiyin kimi də pis deyil. 

Pişiyin ağası onun bu sözlərinə çox da inanmadı. Ancaq onun 
cürbəcür kələklərini yadına salıb fikirləşdi: “Bəlkə, Pişik, doğrudan 
da, bir şeylə mənə kömək etdi!” 

Pişik ağasından çəkmələri alan kimi cəld geydi. Sonra torbaya 
kələm qoydu, torbanı dalına atıb çoxlu dovşan yaşayan meşəyə getdi. 

O gəlib meşəyə çatdı. Kolların dalında gizləndi, oturub gözlədi ki, 
cavan, axmaq dovşanlardan biri gəlib, kələm üçün torbaya girsin. 

Elə təzəcə gizlənmişdi ki, bəxti gətirdi: cavan, təcrübəsiz bir 
dovşan gəlib torbaya girdi. Pişik cəld torbaya tərəf atılıb bərk-bərk 
torbanın ağzını bağladı. 

Ovunun belə müvəffəqiyyətlə baş tutmasından razı qalan Pişik 
birbaşa kralın sarayına getdi, qapıda xahiş etdi ki, onu kralın yanına 
buraxsınlar. 

Onu kralın yanına apardılar, Pişik içəri girəndə baş əyib dedi: 

— Ey böyük kral! Markiz Karabas (Pişik ağasını belə adlandırdı) 
mənə əmr etdi ki, bu dovşanı sizə bəxşiş gətirim. 

Kral dedi: 

— Ağana de ki, mən onun göndərdiyi bəxşişdən razı qaldım, çox 
sağ olsun! 

Pişik baş əydi və saraydan çıxıb getdi. 

Yenə bir gün o, zəmiyə gedib buğda sünbüllərinin arasında giz- 
ləndi. Ovu aldatmaq üçün içində yem olan torbanın ağzını açıq qoydu. 

Elə ki torbaya iki dənə kəklik girdi, Pişik o dəqiqə kəklikləri krala 
apardı. Kral kəklikləri götürüb, razılığını bildirdi, sonra əmr verdi ki, 
Pişiyi şəraba qonaq eləsinlər. 

Pişik belə-belə, iki-üç ay dalbadal krala markiz Karabasın adından 
müxtəlif quşlar apardı. 

Bir dəfə Pişik eşitdi ki, kral dünya gözəli olan qızı ilə karetdə çay 
sahilinə gəzməyə çıxmağa hazırlaşır. O, öz ağasına dedi: 

— Əgər mənə qulaq assan, bütün ömrün boyu xoşbəxt olarsan. Bu 
gün get çayda çimməyə, özü də mənim göstərdiyim yerdə, gerisi ilə 
sənin işin yoxdurl 

Ağa Pişiyin sözünə qulaq asıb çayda çimməyə getdi, amma bunun 
ona nə xeyri olacağını bilmirdi. 

O, çayda çimdiyi zaman kral çayın sahilindən keçirdi. 


ÇƏKMƏLİ PİŞİK 


Pişik dayanıb onu gözləyirdi, elə ki karetin yaxınlaşdığını gördü, 
var gücü ilə çığırmağa başladı: 

— Kömək eləyin! Kömək eləyin! Markiz Karabas batır. 

Kral bu çığırtını eşidəndə karetdən başını çıxarıb baxdı. Dəfələrlə 
onun üçün quş gətirən Pişiyi tanıdı. Öz nökərlərinə əmr etdi ki, tez 
markiz Karabasa köməyə qaçsınlar. 

Markizi çaydan çıxarana kimi Pişik karetə yaxınlaşıb krala 
danışdı ki, markiz çiməndə onun paltarlarının hamısını oğrular 
aparıblar, o, Pişik nə qədər çığırdısa ki, “Оҝгијаг”, köməyə gələn 
olmadı. 

Əslində, ağasının paltarlarını bu kələkbaz özü yekə bir daşın 
altında gizlətmişdi. 

Kral öz saray adamlarına əmr etdi ki, onun ən yaxşı geyimlərindən 
birini bu saat gedib markiz Karabas üçün gətirsinlər. 

Elə ki markiz geyindi, kral onunla mehriban-mehriban danışmağa 
başladı, sonra ona karetə minib onlarla gəzməyi təklif etdi. 

Dəyirmançının oğlu həm qəşəng, həm də boy-buxunlu idi. Odur 
ki kral geyimində o daha da gözəlləşmişdi, cavan şahzadə xanım bir 
könüldən min könülə ona vuruldu. 

Pişik sevinirdi ki, tutduğu işlərin hamısı onun öz istədiyi kimi 
olur. O, karetdən xeyli qabağa qaçdı, biçənəkdə otçalanları görüb 
onları səslədi. 

— Ey, otçalanlarl Əgər siz krala deməsəniz ki, bu biçənək markiz 
Karabasındır, hamınızı tikə-tikə doğrayacaqlarl 

Karet biçənəyə çatanda kral otçalanlardan soruşdu ki, işlədikləri 
bu biçənək kimindir. 

Pişiyin hədəsindən qorxan otçalanlar bir ağızdan cavab verdilər ki: 

— Cənab markiz Karabasınl 

Kral dedi: 

— Bah, markiz, sizin nə qiyamət biçənəyiniz vardır! 

— Bəli, hökmdarl — markiz cavab verdi. — Hər il bu biçənəkdə 
qiyamət ot olur. 

Pişik yenə qabağa qaçdı, biçinçiləri görüb onları səslədi: 

— Ey biçinçilərl Əgər siz krala bu tarlaların markiz Karabasın 
olmasını deməsəniz, hamınızı tikə-tikə doğrayacaqlar! 

Karet tarlaların yanından keçəndə kral bilmək istədi ki, bu tarlalar 
kimindir. 

— Cənab markiz Karabasındıri — biçinçilər cavab verdilər. 

Kral yenə markizin malikanələrini təriflədi. 

Pişik karetdən yenə qabaqda qaçır, qarşısına çıxanlara həmin 
sözləri demələrini əmr edirdi. Kral markiz Karabasın belə hədsiz- 
hesabsız dövlətinə heyran qalmışdı. 

Axırda Pişik qaçıb qəşəng bir qəsrə çatdı. Bu qəsr dünyada ən 
dövlətli sayılan bir Adamyeyənin idi. Bu tarlaların, biçənəklərin, kralın 
gördüyü bu yerlərin sahibi də həmin bu Adamyeyən idi. 

Pişik qabaqca öyrənib bilmişdi ki, bu Adamyeyən cürbəcür 
heyvana çevrilə bilir. O, Adamyeyənin yanına gəldi, baş əyib dedi ki, 
qəsrin hörmətli sahibinin hal-əhvalını bilməmiş onun yanından keçə 
bilmədi. 

Həmin Adamyeyən Pişiyi adamyeyənlərə xas olan nəzakət və 
gülərüzlə qarşıladı və ona təklif etdi ki, qəsrdə qalıb dincəlsin. 

Pişik dedi: 

— Məni inandırırdılar ki, siz istədiyiniz heyvana çevrilə bilərsiniz. 
Məsələn, siz şir və ya fil ola bilərsiniz. Bu düzdür, ya yox? 

— Düzdür! — Adamyeyən sərt səslə cavab verdi. — Sizi şübhədən 
qurtarmaq üçün bu dəqiqə şirə çevrilərəm. Bir baxınl 

Pişik, qarşısında nəhəng bir şirin durduğunu gördükdə elə qorx- 
du ki, dayana bilməyib cəld dama dırmaşdı, ancaq bunu eləmək onun 
üçün çox asan deyildi, çünki çəkməli-çəkməli dama çıxmaq çətindi. 

Elə ki Adamyeyən insan şəklini aldı, Pişik ehtiyatla damdan 
sürüşüb düşdü, boynuna aldı ki, doğrudan da, o, bərk qorxub, elə 
qorxub ki, heç deyə bilmir. 

Adamyeyən qəhqəhə çəkib güldü. 

— Məni bir də inandırırdılar ki, — Pişik yenə də dilləndi, — guya, siz 
ən balaca bir heyvana da, məsələn, siçana və ya siçovula dönə bilirsi- 
niz. Sözün doğrusu, buna heç inana bilmirəm! 

— İnana bilmirsiniz? — Adamyeyən bərkdən bağırdı. — İndi görər- 
siniz! 

O, həmin dəqiqə balaca bir siçana çevrildi və döşəmənin üstə 
oyan-buyana qaçmağa başladı. 


ÇƏKMƏLİ PİŞİK 


Pişik siçanı görən kimi cəld onun üstünə atıldı və qamarlayıb yedi. 

Bu vaxt kral qəsrin yanından ötürdü. O, Adamyeyənin bu gözəl 
qəsrini gördü, ayaq saxlayıb ona baxmaq istədi. 

Pişik karetin çarxlarının səsini eşitdi, bildi ki, karet körpüyə çatıb, 
tez onun qarşısına çıxdı. 

— Əlahəzrət, markiz Karabasın qəsrinə xoş gəlib! — səsləndi. 

Kral ucadan dedi: 

— Necə, bura cənab markizindir? Demək, bu da sizin qəsrinizdir? 
Mən hələ belə qəşəng qəsr görməmişəm! Əgər icazə versəniz, içəri 
girərik. 

Markiz gənc şahzadə xanımın karetdən düşməsinə kömək etdi, 
onunla birlikdə kralın arxasınca qəsrə getdi. 

Onlar böyük bir otağa girdilər. Burada Adamyeyənin dostları 
üçün müxtəlif yeməklər hazırlanmışdı. Dostları nahara Adamyeyənin 
yanına gəlmişdilər. Elə ki eşitdilər kral qəsrdədir, içəri girməyə 
çəkindilər. 

Kral bir dəqiqə də gözünü markiz Karabasdan çəkmir, həm onun 
qəşəngliyinə, həm də hesabagəlməz dövlətinə valeh olmuşdu. 

Kral beş və ya altı qədəh şərab içdikdən sonra dedi: 

— Cənab markiz, mənə qulaq asın, əgər mənim qızıma evlənmək 
ürəyinizdən keçirsə, bircə kəlmə sözünüz kifayətdir. 

Markiz ehtiramla baş əydi. Belə hörmətə qarşı təşəkkürünü 
bildirdi və bu işə həvəslə razı oldu. Həmin gün şahzadə xanıma ev- 
ləndi. 

Bundan sonra Pişik xüsusi hörmət sahibi oldu. O daha siçanları 
ovlamırdı, ancaq hərdanbir, elə-belə, vaxtını keçirmək üçün onlarla 
oynayırdı. 

FRANSUA MARİ VOLTER 
(1694—1778) 


KANDİD, YAXUD OPTİMİZM 


(Hekayədən fraqmentlər) 


I fəsil 


KANDİD GÖZƏL QƏSRDƏ NECƏ TƏRBİYƏ ALMIŞ VƏ 
ONU ORADAN NECƏ QOVLAMIŞLAR 


Vestfaliyada, baron "Tunder-Ten-Tronqun qəsrində təbiətin ən xoş 
xasiyyət bəxş etdiyi bir gənc yaşayırdı. Onun bütün qəlbi simasında 
əks edirdi. Bu gənc hər şey barəsində xeyli düzgün və çox sadədil- 
cəsinə mühakimə edərdi, belə güman edirəm ki, buna görə də onu 
Kandid! adlandırırdılar. Bu evin köhnə xidmətçiləri belə güman 
edirdilər ki, Kandid baronun bacısı ilə qonşuluqda olan lütfkar və 
namuslu əsilzadənin oğlu idi, bu əsilzadə zamanın təxribedici qüvvəsi 
sayəsində şəcərəsinin məhv olmasından ötrü, əcdadının yalnız yetmiş 
bir nəslindən artığını isbat edə bilmədiyi üçün həmin xanım heç 
vəchlə ona ərə getmək istəməmişdi. 

Baron, Vestfaliyanın ən qüdrətli hakimlərindən biri idi, onun qəs- 
rində həm qapı, həm də pəncərələr var idi; baş zal hətta şpalerlə 
bəzənmiş idi. Dal həyətlərdaki itlərin hamısı lazım gəldiyi zaman tam 
sürü təşkil edir, mehtərlər ovçu olurdular, kənd keşişi böyük sədəqə 
paylayan idi. Onlar hamısı baronu “Monsenyor” deyə adlandırır və o, 
əyləncəli sərgüzəştlər nəql etdiyi zaman gülərdilər. 

Onun zövcəsi baronessa, təxminən, üç yüz əlli girvənkə gəlirdi, 
bununla da o, özünə qarşı böyük ehtiram oyadırdı. Baronessa adlı- 


1 Kandid — fransızca “təmizürəkli, səmimi” deməkdir. 


KANDİD, YAXUD OPTİMİZM 


sanlı qonaqları elə bir ləyaqətlə qəbul edirdi ki, bu ləyaqəti onun 
hörmətini daha da artırırdı. Baronessanın on yeddi yaşlı qızı Kuni- 
kunda uca, təravətli, dolğun və yeməli qız idi. Baronun oğlu hər 
cəhətdən öz atasına layiq oğlan idi. 

Mürəbbi Panqlos evin kahini idi və balaca Kandid onun dərslərini 
öz yaş və xarakterinin bütün safqəlbliyilə dinlərdi. Panqlos metafizika 
— teoloqo-kosmoloqo-nihologiya dərsini verərdi. O, səbirsiz bir hərə- 
kət olmadığını və mümkün dünyalardan ən yaxşısı olan bu dünyada 
zəngin baronun qəsri — qəsrlərin ən gözəli, baronessa cənabları isə — 
mümkün olan baronessaların ən yaxşısı olduğunu heyrət ediləcək 
halda isbat edirdi. “Bəllidir ki, — o söyləyirdi, — şeylər başqa cürə ola 
bilməz, madam ki, hər şey məqsədəuyğun bir surətdə yaradılmış, 
demək, hər şey zəruri olaraq ən yaxşı məqsəd üçün yaradılmışdır. 
Budur, diqqət edin, burunlar gözlüklər üçün yaranmışdır, çünki bizim 
gözlüklərimiz vardır. Ayaqlar, yəqin ki, ayaqqabı geydirmək üçün 
təyin edilmişdir, buna görə də biz onları geyindiririk. Daşlar yonul- 
maq və onlardan qəsrlər tikmək üçün əmələ gəlmişdir, odur ki bax, 
ibrət sahibi baron bu gözəl qəsrə malikdir. Donuzlar yeyilmək üçün 
yaradılmışdır — biz donuz ətini bütün iluzunu yeyirik. Demək, hər şeyi 
yaxşı görən adamlar boş danışırlar — demək lazımdır ki, hər şey 
yaxşıya doğru getmək üzrədir”. 

Kandid diqqətlə dinləyir və sadədilcəsinə inanırdı: O, Kunikun- 
danı fövqəladə dərəcədə gözəl sanırdı, lakin buna baxmayaraq, ona 
bu barədə bir şey söyləməyə belə heç vaxt cəsarət etmirdi. O, belə 
güman edirdi ki — baron Tunder-Ten-Tronq doğulmaq səadətindən 
sonra — bəxtin ikinci dərəcəsi — Kunikunda olmaq, üçüncüsü — onu 
hər gün görmək, dördüncüsü — o məhəllənin və demək, bütün dün- 
yanın ən böyük filosofu olan müəllim Panqlosu dinləmək idi. 

Bir dəfə Kunikunda qəsrin yaxınlığında, park adlanan kiçicik 
ormanlıqda gəzərkən doktor Panqlosu kollar arasında gördü, o, bura- 
da baronessanın kiçik, əsmər, çox sevimli və çox utancaq qulluqçu- 
suna təcrübi fizika dərsi verirdi. Kunikunda elmlərə çox böyük 
həvəskar olduğundan nəfəsini içəri çəkərək, qarşısında ardı-arası 
kəsilmədən təkrar edilən təcrübələri seyrə başladı. O, doktorun sübut- 
larını olduqca aydın bir surətdə anladı, onların rabitə və ardıcıllığını 

mənimsədi. Gənc Kandid üçün qaneedici olduğu qədər onun özünə də 
qaneedici olan bu təcrübə üçün özünün bir obyekt ola biləcəyini 
düşünərək, dalğın, həyəcanlı və bilik arzusu meyli ilə dolmuş bir halda 
oradan uzaqlaşdı. 

Qəsrə qayıdarkən Kandidə rast gəldi və qızardı, Kandid də qızardı. 
O, Kandidi qırıq səslə salamladı və utanmış Kandid özünün belə anla- 
madığı sözlərlə ona cavab verdi. Ertəsi gün, nahardan sonra masa 
başından çəkildikləri zaman Kunikunda və Kandid özlərini şirma 
dalında gördülər. Kunikunda dəsmalını əlindən saldı, Kandid dəsmalı 
qaldırdı, Kunikunda məsumcasına onun əlini sıxdı. Oğlan sürətlə, 
həyəcan və fövqəladə bir nəzakətlə gənc baronessanın əlini öpdü; onla- 
rın dodaqları birləşdi, gözləri yanır, dizləri titrəyir, əlləri əsirdi. Baron 
Tunder-Ten-Tronq şirmanın yaxınlığından keçirdi, işin səbəb və nəti- 
cələrini özünə bəlli edib möhkəm təpiklə Kandidi qəsrdən bayıra fir- 
latdı. Kunikunda özündən getdi. Gözlərini təzəcə açmışdı ki, baro- 
nessa onu sillələməyə başladı, beləliklə, bütün mümkün olan qəsrlərin 
ən gözəlində və ən yaxşısında böyük qələbəlik, həyəcan əmələ gəlmişdi. 


II fəsil 


BOLQARLARIN YANINDA KANDİDİN 
BAŞINA NƏ GƏLMİŞDİ 


Dünya cənnətindən qovulmuş Kandid ağlaya-ağlaya gözlərini 
göyə dikə-dikə, nəzərlərini tez-tez gənc baronessalardan ən gözəlinin 
yaşadığı ən gözəl qəsrə çevirərək, haraya getdiyini bilmədən uzun 
müddət yürüdü. Şam etmədən, tarlaların üzərində, iki şırım arasında 
uzandı, qar lopa-lopa tökürdü. Ertəsi günü Kandid tamamilə üzülmüş 
halda pulsuz, acından və yorğunluqdan ölə-ölə, Valdberhof-frarbq- 
Diqdorf adlanan qonşu şəhərə gəlib çıxa bildi. O, qəmgin halda mey- 
xananın qabağında dayandı. 

Göy paltarlı iki nəfər onu gördü: 

— Dostum, — onlardan birisi söylədi, — bax, necə qədd-qamətli 
oğlandır, boy-buxunu da münasibdir. 

Onlar Kandidə yaxınlaşıb, ən nəzakətli tərzdə onu nahara dəvət 
etdilər. 

— Cənablar, — Kandid onlara xoş təvazökarlıqla döndü, — siz mənə 
çox hörmət edirsiniz, lakin iş burasındadır ki, ümumi xörəyin haqqını 
vermək üçün pulum yoxdur. 

— Eybi yoxdur, — göypaltarlılardan biri söylədi, — sizin kimi adam 
heç bir şey verməməlidir, axı sizin boyunuz beş fut beş düym olar, 
deyilmi? 

— Bəli, cənablar, mənim boyum, doğrudan da, belədir, — deyə Kan- 
did təzim ilə cavab verdi. 

— Di masa başına oturunuz, biz nəinki sizin pulunuzu verərik, 
hətta üstəlik olaraq, qoymarıq ki, siz bundan sonra da pul cəhətdən 
çətinlik çəkəsiniz. İnsanlar elə bir-birinə yardım etmək üçün yaranma- 
mışlarmı... 

Kandid: 

— Doğrudur, — söylədi, — bunu mənə həmişə Panqlos da deyər- 
di, mən indi görürəm ki, hər şey yaxşılığa doğru getmədədir. 

Ona bir qədər pul təklif etdilər. O, bu pulları aldı və öz payını 
vermək istədi, lakin onlar qoymadılar və masa başında əyləşdilər. 

— Bəlkə, siz?”.. 

— Ah, bəlil — o cavab verdi, — mən Kunikundanı həssas surətdə 
sevirəm. 

Bu cənablardan biri: 

— Yox, — söylədi, — biz sizdən soruşuruq: siz bolqar kralını 
sevməyirsinizmi? 

Kandid: 

— Heç yox, — söylədi, — axı mən onu heç bir vaxt görməmişəm. 

— Necə? O, kralların ən sevimlisidir, buna görə də onun sağlığına 
içməlisən. 

Kandid: 

— Tam bir məmnuniyyətlə, cənablar! — deyib içir. — Yetər. İndi siz 
bolqarların dayağı, müdafiəsi, mühafizəsi, qəhrəmanısınız. Sizin 
taleyiniz və şöhrətiniz təmin edilmişdir. 

Dərhal onun ayaqlarını buxovladılar və alaya sürüdülər. Onu sola, 
sağa dönməyə, sümbəani çıxarıb taxmağa, nişan almağa, atmağa, 

yürüşə məcbur etdilər və ona otuz kötək vurdular. Ertəsi gün o, məşqi 
bir qədər yaxşı apardı və yalnız iyirmi kötək yedi. Daha ertəsi gün ona 
ancaq on kötək vurdular. Yoldaşları ona əcaibə baxan kimi baxırdılar. 

Tamamilə özünü itirmiş Kandid özünün nə üçün qəhrəman oldu- 
ğunu heç bir tövrlə kəsdirə bilmirdi. Gözəl bahar günlərinin birində o, 
bir az gəzinmək fikrinə düşdü, ayaqlarından öz zövqü üçün istifadə 
etməyin heyvanlar kimi insanların da ayrılmaz imtiyazı olduğuna 
inanmış bir halda baş götürüb gözü gördüyü tərəfə yürüdü. Lakin o 
heç ikicə mil getməmişdi ki, birdən altı fut boylu digər dörd qəhrəman 
onu yaxaladı, əl-qolunu bağlayıb, həbsxanaya atdı. Rəsmi surətdə 
ondan xəbər aldılar ki, o, nəyi tərcih edir: otuz altı dəfə sıraları arasın- 
dan qovulmağını, yoxsa birdən alnına on iki güllənin düzülməsinimi? 
O nə qədər inandırdısa da ki, onun iradəsi sərbəstdir və nə onu, nə də 
o birisini istəmir, bir şey çıxmadı — iki şeydən birini seçməli oldu. 
Azadlıq adlanan ilahi nemət üzündən alay sıraları arasından otuz altı 
dəfə keçməyi seçdi. İki gəzintiyə tab gətirə bildi, alay iki min əsgərdən 
ibarət idi ki, bu da Kandid üçün boynundan tutmuş dabanlarına kimi 
bütün əzələ və əsəblərini açmış olan dörd min ağac zərbəsi demək idi. 
Üçüncü keçişə başlamaq istədikləri zaman əldən düşmüş Kandid 
başının dağılmasına üstünlük verməyi xahiş etdi və bu güzəştə nail 
oldu. Onun gözlərini bağladılar, dizi üstə qoydular. Bu halda bolqar 
kralı yandan ötürdü, məhkumun günahını soruşdu, bu kral böyük 
dahi olduğu üçün Kandid haqqında verilən xəbərdən anladı ki, o, 
dünya işlərindən xəbərdar olmayan gənc metafizikdir — odur ki kral 
əsr bitincəyə qədər bütün jurnallarda mədh ediləcək mərhəmət göstə- 
rərək, Kandidə həyat bağışladı. Məharətli cərrah Diosqoridi tərəfin- 
dən göstərilmiş yumşaldıcı əlaclar ilə Kandidi üç həftənin içərisində 
sağaltdı. Onun bədəninə təzə dəri gəlməyə və o, gəzməyə başlamışdı 
ki, bu zaman bolqar kralı avarlar kralına müharibə elan etdi. 


ı Diosqorid — Qədim Romada yunan mənşəli həkim, farmakoloq, 
naturalist 

ITI fəsil 


KANDİD BOLQARLARDAN NECƏ XİLAS OLDU VƏ 
BUNUN NƏTİCƏSİNDƏ NƏ BAŞ VERDİ 


Heç bir şey bu iki ordu qədər gözəl, bu qədər mütəhərrik, bu 
qədər parlaq və müntəzəm ola bilməzdi. Borular, fleytalar və təbillər, 
toplar cəhənnəmdə belə eşidilməmiş ahəng yaradırdı. Əvvəl toplar hər 
İki tərəfdən altı min nəfər tələf etdi, sonra tüfəng atışması dünyalar 
arasında ən gözəl olan dünyanın üzünü murdarlayan doqquz, yaxud 
on min sərsəridan xilas etdi. Süngü də bir neçə min nəfərin ölümünə 
kafi dərəcədə səbəb olmuşdu. Bunların hamısı bir yerdə ölənlərin 
sayını otuz min nəfərə çıxara bilərdi. Kandid filosofa yaraşacaq tərzdə 
tir-tir titrəyir və bütün bu qəhrəmancasına döyüş müddətində daha 
yaxşı gizlənməyə çalışırdı. Nəhayət, hər iki kral hərəsi öz düşərgə- 
sində minnətdarlıq duasını oxumağa əmr verdikdə Kandid hərəkət və 
səbəblər haqqında mühakimə yürütmək üçün başqa yerə getməyi 
qərara aldı. Ölülər və can verənlər yığını arasından keçib, ən əvvəl 
qonşu kəndə çatdı, bu kənd yandırılmışdı, bu, avar kəndi idi, onu 
bolqar ümumi hüquq qanunlarına görə yandırmışdılar. Bir tərəfdə 
zərbələrlə şikəst edilmiş qocalar öz balalarını qanlı bağırlarına basaraq 
yaralı qadınlarının can verdiklərinə baxır, o biri tərəfdə bir neçə 
qəhrəmanın təbii ehtiyacını ödədikdən sonra doğram-doğram kəsil- 
miş gənc qızlar son nəfəslərində idilər, bu yanda isə yarıya kimi 
yandırılmışlar yalvarıb tamamilə öldürülmələrini rica edirdilər. Yerin 
üstündə kəsilib atılmış əl və ayaqlarla yan-yana beyin parçaları 
dağılmışdı. 

Kandid tələsik qonşu kəndə qaçdı, bu kənd bolqar kəndi idi və 
avar qəhrəmanları onunla da həmin qayda üzrə davranmışdılar. Kan- 
did daim titrək vücudlar, yaxud xarabalar arasından keçərək, öz çan- 
tasında bir qədər ərzaq saxlayıb, aramsız Kunikundanı xatırlayaraq, 
nəhayət, müharibə meydanını tərk etdi. O, Hollandiyaya çatdıqda 
ərzaq qurtarmışdı, lakin bu ölkədə hamının varlı və mömin olduğunu 
eşitdiyi üçün o, Kunikundanın gözəl gözləri sayəsində qovulmuş 

olduğundan qabaq baronun qəsrində gördüyü rəftardan pis rəftar 
görməyəcəyinə şübhə etmirdi. 

Bir neçə möhtərəm şəxsdən pul diləndi, lakin onların hamısı ona 
belə cavab verdi ki, əgər o, bu sənətinə davam etsə, onu islah evinə 
salar və orada yaşamağın tövrünü öyrədərlər. 

Sonra Kandid bir az əvvəl böyük cəmiyyətdə düz bir saat şəfəq- 
qət haqqında danışan adama müraciət etdi. Natiq ona əyri-əyri 
baxdı: 

— Siz buraya nə üçün gəlmisiniz? — o sual verdi. 

Buna Kandid: 

— Səbəbsiz heç bir hərəkət ola bilməz, — təvazö ilə cavab verdi, — 
hər şey zəruriyyət zənciri ilə bağlanmış və yaxşıya doğru getmək əsası 
üzrə qurulmuşdur. Kunikundanın cəmiyyətindən qovulmam, alay 
sıraları arasından keçilməm və çörəyi özüm qazana bilincəyə kimi 
dilənməm lazım idi, başqa cür ola da bilməzdi. 

Natiq ona: 

— Dostum, — söylədi, — papanın dəccal olduğuna inanırsınızmı? 

Kandid: 

— Mən onun haqqında heç bir şey eşitməmişəm, — cavab verdi, 
— lakin o, dəccal olsa da, olmasa da, mənim çörəyim yoxdur. 

— Sən o çörəyi yeməyə layiq deyilsən! Rədd ol, sərsəri, rədd ol, 
zavallı və məndən həmişəlik əl çəki Natiqin arvadı başını pəncərədən 
çıxarıb, papanın dəccal olmasından şübhə edən adamı görərək... ilə 
dolu qabı onun başına əndərdi. Ah fələk! Dindarlıq səyi xanımları gör 
nə dərəcəyə çatdırarmışl 

Xaç suyuna heç bir zaman çəkilməmiş Yakov adlı mərhəmətli 
anabaptisti qardaşlarından birisi olan ruha malik, ləkəsiz ikiayaqlı 
məxluq ilə belə amansız və biabırcasına rəftar edildiyini görmüşdü. 
Onu öz evinə apardı, üst-başını təmizlədi, yağla çörək verdi, iki florin 
bağışlayıb, onu özünə məxsus Hollandiyada istehsal edilən İran 
qumaşları fabrikində işləməyi belə öyrətmək istədi. 

Kandid təzim edərək: 

— Müəllim Panqlos doğru deyirdi ki, dünyada hər şey yaxşıya 
doğru getmək üzrədir, — dedi, — çünki mənə sizin bu fövqəladə alicə- 


1 Anabaptist — əmlak bərabərliyi tərəfdarı 

nablığınız qaraəbalı cənabla onun qadınının qabalığından müqayisə 
edilməz dərəcədə artıq təsir etmişdir. 

Ertəsi günü gəzinərkən Kandid bədəni irinləmiş, yaralı, ölgün- 
gözlü, ağzı əyri, burnu yaralı, dişləri qara, boğuq səsli, amansız öskü- 
rəkdən cana gəlmiş, һәг dəfə öskürdükcə dişinin birini tüpürən dilən- 
çiyə rast gəldi. 


IV fəsil 


KANDİD ÖZ KEÇMİŞ FƏLSƏFƏ MÜƏLLİMİ 
DOKTOR PANQLOSU NECƏ QARŞILADI VƏ 
TƏSADÜF NƏ KİMİ NƏTİCƏLƏR VERDİ 


Kandid dəhşətdən daha artıq mərhəmət hissinə qapılaraq, öz 
namuslu anabaptisti Yakovdan aldığı o iki florini bu müdhiş dilənçiyə 
verdi. Eybəcər diqqətlə onun üzünə baxıb hönkürtü ilə ağladı və onun 
boynuna sarıldı. Kandid qorxu içərisində geri çəkildi. 

— Heyhat! — bir bədbəxt digər bədbəxtə söylədi. — Siz öz sevgili 
Panqlosunuzu tanımırsınızmı? 

— Necə? Mənim əziz müəllimimsiniz, siz nə üçün belə dəhşətli 
haldasınız? Sizə necə bir bədbəxtlik üz verdi? Nə üçün artıq o gözəl 
qəsrdə yaşamırsınız? Qızlar arasında inci olan, təbiətin o nümunəvi 
əsəri Kunikunda bəs nə oldu? 

Panqlos: 

— Mən gücdən düşmüşəm, — dedi. 

Kandid dərhal onu anabaptistin tövləsinə aparıb, bir az çörək verdi 
və Panqlos qüvvətə gələndən sonra: 

— Hə, — ona sual verdi. — Bəs Kunikunda? 

— Kunikunda vəfat etmişdir, — Panqlos cavab verdi. 

Kandid bu sözləri eşidər-eşitməz özündən getdi. Panqlos tövlədə 
təsadüfən tapdığı pis sirkəni iylədərək Kandidi özünə gətirdi. Kandid 
gözlərini açdı. 

— Kunikunda ölübl Ah, aləmlərin ən gözəli, necə oldun? Bəs o, 
nədən öldü? Atasının o gözəl qəsrindən təpiklərlə qovulduğum üçün 
deyil ki? 

Panqlos: 

— Yox, — deyib ona cavab verdi, — bolqar əsgərləri onu tabdan 
düşüncəyə qədər zorlayıb, sonra kəsib öldürdülər, onu müdafiəyə 
qalxan atasının başını partlatdılar, baronessanı parça-parça kəsdilər, 
mənim bədbəxt şəyirdimin taleyi eynilə başçısının taleyi kimi oldu. 
Qəsrin özünə gəldikdə, bolqarlar daşı daş üstə qoymadılar: anbarlar, 
qoyunlar, ördəklər, ağaclar hamısı tələf edilmişdir, lakin bizim inti- 
qamımız yerdə qalmadı, çünki avarlar qonşuda olan bolqar baronu- 
nun mülkünü eyni hala salmışlar. 

Bu sözlərdən sonra Kandid ikinci dəfə özündən getdi, lakin özünə 
gəlib, belə hallarda deyilməli olan sözlərin hamısını dedikdən sonra 
Panqlosun bu qədər acınacaqlı halının səbəb, nəticə və əsaslarını kafi 
dərəcədə tədqiq etmək istədi. 

Həkim: 

— Heyhat! Məhəbbət, məhəbbət, insanın təsəllisi, kainatın 
mühafizi, bütün həssas vücudların ruhu, gözəl məhəbbət! — deyib ah 
çəkdi. 

— Heyhat, — Kandid də səsləndi. — Bu məhəbbəti — ürəklərin haki- 
mi, ruhların ruhu olan məhəbbəti mən də bilmiş idim, o, mənə yalnız 
bir öpüş və iyirmi təpik bəxş etdi. Lakin necə oldu ki, bu qədər gözəl 
bir səbəb sizdə belə iyrənc nəticələr törətdi. 

— Ah, mənim əziz Kandidim, — Panqlos cavab verdi, — siz ki bizim 
əlahəzrət baronessanın Pakefta adlı qəşəng qulluqçusunu tanıyırdınız: 
onun qoynunda cənnət zövqü duymuşdum. İndi görürsünüz, məni 
taqətdən salan bu cəhənnəm əzabı onun nəticəsidir. O, bu əzablara, 
görünür, özü tutulmuş, bəlkə də, onlardan ölmüşdür. Pakettaya bu 
hədiyyəni son dərəcə bilikli bir fransız rahibi bəxş etmişdi, rahibin 
özü isə, mənbəyini axtarmış olsaq, onu qoca bir qrafinyadan, qrafinya 
süvari kapitanından, kapitan markizadan, markiza keşişdən, paz cəz- 
viddən, cəzvid isə hələ rahib şəyirdi ikən onu, doğrudan-doğruya, Xris- 
tofor Kolumbun yoldaşlarının birindən alıb. Mənə gəldikdə isə, onu 
artıq heç bir kəsə keçirməyəcəyəm, çünki tezlikcə özüm ölüb-gedə- 
cəyəm. 

— Bu nə şəcərədir, Panqlos? — deyə Kandid təəccüb etdi, — onun 
bacısı şeytanın özü deyil ki? 

— Yox, yox, — böyük həkim cavab verdi, — bu, dünyaların ən 
gözəlində zəruri olan bir şeydir, labüd əlavədir, çünki Kolumb, mənşə 
çeşməsini zəhərləyən, hətta çox zaman onu tamamilə məhv edən və 
təbiətin böyük məqsədinə açıqdan-açığa mane olan bu xəstəliyi, 
Amerika adalarının birində tutmasaydı, bizdə nə şokolad, nə də qəhvə 
olardı, onu da qeyd edim ki, bizim qitədə bu xəstəlik dini mübahisələr 
kimi hələlik yalnız bizim özümüzə məxsus olan bir hadisədir, türklər, 
hindlilər, iranlılar, çinlilər, siamlılar, yaponlar onu hələ tanımırlar, 
lakin onların bu xəstəliyi bir neçə əsrdən sonra tanıyacaqları üçün kafi 
səbəblər var. Bunun intizarında ikən bu xəstəlik bizdə, xüsusən, dövlət 
taleyini hall edən şanlı və ədəbli müftəxorlardan ibarət olan böyük 
ordularda təəccüb ediləcək müvəffəqiyyətə nail olmuşdur, hərb 
intizamilə bir-birinin qarşısında duran otuz min nəfərlik iki ordunu 
gördükdə əmin olun ki, hər birində iyirmi min nəfər mütləq siflisə 
tutulmuşdur. 

Kandid təəccüb etdi: 

— Əcaib şeydirl Lakin siz gərək özünüzü sağaldasınız. 

— Bunu bəs necə etməli? — Panqlos söylədi, — mənim bir qəpik 
pulum yoxdur, əzizim, bütün yer kürəsində cibindən pul verməmiş, 
yaxud yalvarıb başqasının pul verməsinə nail olmamış nə dəstur 
qoymaq olar, nə də qan almaq. 

Onun bu sözləri Kandidi aşağıdakı işə vadar etdi: mərhəmətli 
anabaptist Zakın ayaqlarına qapılaraq öz dostunun vəziyyətini o qədər 
təsiredici bir şəkildə təsvir etdi ki, yumşaqqəlbli Zak doktor Panqlosu 
dərhal öz evinə apararaq onu öz hesabına müalicə etməyə başladı. 
Müalicə zamanı Panqlos yalnız bircə gözünü və bir qulağını itirdi. O 
çox yaxşı yazır və hesabı gözəl bilirdi. Anabaptist Zak onu öz müha- 
sibi vəzifəsinə qoydu. İki aydan sonra ticarət işləri üçün Lissabona 
getməli olduqda iki filosofu da özü ilə bərabər öz gəmisində apardı. 
Panqlos hər şeyin dedikcə yaxşı olduğunu və bundan yaxşı ola bilmə- 
yəcəyini ona izah etdi, Zak razı olmurdu: 

— Mən əminəm ki, insanlar öz təbiətlərini qismən özləri pozmuş, 
xarab etmişlər, çünki insan canavar yaranmamışdır, canavar halına 
düşmüşdür. Allah onlara top, süngü verməmişdir, onların özləri bir- 
birini tələf etmək üçün süngü, tüfəng düzəltmişdir. Hələ bundan başqa 

iflası da özləri uydurub, əlavə olaraq, borc verənləri aldatmaq üçün 
iflas edənlərin əmlakını öz əlinə alan məhkəməni də uydurmuşlar. 

— Bunun hamısı zəruridir, — çəp doktor cavab verdi, — ayrı-ayrı 
bədbəxtliklərdən ümumi rifah meydana gəlir, odur ki ayrı-ayrı bəd- 
bəxtliklərin sayı çox olduqca, ümumi rifah da bir o qədər yüksələ- 
cəkdir. 

Onlar belə söhbət edərkən, göy birdən tutuldu, hər tərəfdən külək 
əsdi və Lissabon limanının yaxınlığında ikən, gəmini dəhşətli bir tufan 
qapladı. 


V fəsil 


FIRTINA, GƏMİNİN QƏZAYA UĞRAMASI, 
ZƏLZƏLƏ VƏ DOKTOR PANQLOS, KANDİD VƏ 
ANABAPTİST ZAKIN TALEYİ 


Sərnişinlərin bir yarısı gəminin yana doğru sallanaraq, bütün 
əsəbləri və bir tərəfdən digər tərəfə çalxaladığı bütün orqanizm maye- 
lərini məruz qoyduğu müdhiş, ağlasığmaz əzablardan qovrulur, can 
verirdi, onların təhlükədən qorxmağa belə gücü yox idi. Digər yarısı 
isə bağırır və dua oxuyurdu, yelkənləri cırılmış, dor ağacları qırılmış, 
gəmi də sınmışdı. Bacaran işləyirdi, lakin heç kəs bir şey anlamır, heç 
kəs əmr vermirdi. Anabaptist göyərtə üzərində duraraq gəminin idarə 
edilməsinə bir qədər yardım edirdi, hirslənmiş bir matros onu elə 
itələdi ki, Anabaptist yerə yıxıldı, lakin matros özü şiddətli zərbə nəti- 
cəsində müvazinətini itirərək gəmidən başıaşağı kəlləməyallaq getdi. 
Sınıq dor ağacına ilişərək asılı halda qaldı. Ürəyiyumşaq Zak dərhal 
onu xilas etməyə atılıb, kömək edərək onu gəmiyə çıxardı, lakin özünü 
saxlaya bilməyib, matrosun gözü qabağında dənizə yıxıldı, matros isə 
onun tərəfə belə baxmayıb, onu ölüm pəncəsində buraxdı. Kandid 
yaxınlaşdıqda himayəçisinin bir an üçün su üzünə çıxıb, sonra dərhal 
dalğalara daldığını gördü. Onun ardınca dənizə atılmaq istədi, lakin 
filosof Panqlos Lissabon reydinin elə məhz həmin bu anabaptistin 
məhv olması üçün mövcud olduğunu isbat edərək onu saxladı. O, 
bunu isbat edərkən, gəmi a priori (yəni, onları qabaqlayaraq) çatladı 

və Panqlos, Kandid və mərhəmətli anabaptistin ölümünə səbəb olmuş 
vəhşi matrosdan başqa bütün yerdə qalan camaat tələf oldu: bu 
yaramaz matros üzərək sağ-salamat sahilə çıxdı, Panqlosla Kandid də 
taxtanın üstündə oraya çatdılar. 

Bir az özünə gəldikdən sonra hər ikisi Lissabona doğru yönəl- 
dilər, ciblərində bir az pul tapmışdılar, fırtınadan xilas olduqdan son- 
ra özlərini bu pul ilə ac ölümdən də qurtaracaqlarına ümid edirdilər. 

Hamilərinin ölümü dalınca ağlaya-ağlaya təzəcə şəhərə girmişdilər 
ki, ayaqları altında yerin tərpənməyə başladığını hiss etdilər, dəniz 
coşub sahildən çıxır, körpüdə duran gəmiləri parça-parça edirdi. Alov- 
la kül havada burularaq küçələri, meydanları örtüb basırdı: evlər dağı- 
lır, damlar uçur, bünövrələr tökülürdü, müxtəlif yaşlı və müxtəlif cinsli 
otuz min əhali xarabalar altında əzilib tələf olmuşdu. Matros söyüş 
yağdırıb, fit çalaraq: 

— Ciblər dolacaq, — deyə səsləndi. 

— Amma çox maraqlı şeydir, görəsən, bu qəribə hadisə hansı razı 
sala biləcək dəlil ilə əsaslandırıla bilər, — Panqlos qeyd etdi. 

— Bu qiyamətdir ki, — Kandid heyran qaldı. 

Matros pul axtarmaq üçün canından keçərək dərhal xarabalara 
doğru getdi, pulu tapdı, aldı, doyunca vurdu və yuxusunu aldıqdan 
sonra dağılmış evin xarabalarında meyitlər və can verənlər arasında 
gözünə dəymiş birinci qızın eşqini satın aldı. 

Panqlos onu qolundan çəkib: 

— Dostum, — dedi, — yaxşı deyil, ümumi dünya idrakını təhqir edir- 
siniz. Belə bir zamanda da olurmu? 

— Cəhənnəmə ki, — matros cavab verdi, — mən matrosam, Batavi- 
yada anadan olmuşam, dörd dəfə Yaponiyaya getmiş və dörd dəfə xaçı 
ayaqlar altında tapdalamışam, sən də öz ümumdünya idrakınla yola 
gətirəcək adam tapmısan. 

Kandid daş çınqılları ilə yaralanmış, hər cür qırıntılarla örtülü 
halda küçədə yatırdı. 

— Heyhat, — Panqlosa müraciət etdi, — mənə bir az şərab və yağ 
tapın, yoxsa mən ölürəm. 

— Bu zəlzələ yeni zəlzələ, yeni şey deyildir, — Panqlos cavab verdi, 
— keçən il Amerikada olan Lima şəhəri tamamilə eyni bir zəlzələyə 

düçar olmuşdu, eyni səbəblər eyni nəticələr doğurur, yəqin, Limadan 
Lissabona doğru Şimal xətti keçir. 

— Bəli, bu, doğrudan da, həqiqətə oxşayır, — Kandid cavab verdi, 
— lakin siz Allah, mənə bir az yağ və şərab verin. 

— Necə yəni, həqiqətə oxşayır, — filosof qışqırdı, — mən bunun artıq 
isbat edildiyini israr edirəm. 

Kandid özündən getdi. Panqlos yaxındakı bulaqdan ona su 
gətirdi. 

Sabahı günü xarabalar arasında dolaşarkən bir az yeməli şey tapıb 
özlərini bir balaca bərkitdilər. Sonra sağ qalmış əhaliyə yardım 
göstərməyə başladılar. Xilas etdikləri vətəndaşlardan bəziləri onları 
belə şəraitdə heç də pis olmayan xörəyə qonaq etdilər, doğrudur, xörək 
çox pərişan halda yeyilirdi, həmsöhbətlər yedikləri çörəyi göz yaşları 
ilə isladır, Panqlos isə başqa cür ola bilməyəcəyinə inandıraraq onlara 
təskinlik verirdi. 

— Çünki, — deyir, — heç bir şey olduğundan yaxşı ola bilməz, çünki 
Lissabon altında vulkan varsa, demək, o, başqa yerdə ola bilməzdi, 
çünki şeylər olduğu kimidir, başqa cür ola bilməz, çünki hər şey 
gözəldir. 

Qara inkvizisiya məmuru onun yanında oturmuşdu, bu sözlərini 
eşitdikdə çox ədəblə ona müraciət edərək: 

— Görünür, siz möhtərəm cənab, ilk günaha inanmırsınız, — dedi, 
— çünki əgər hər şey yaxşıya doğru getmək üzrədirsə, demək, nə 
günahadüşmə, nə də cəza vardır. 

— Əlahəzrətlərin məni əfv etməsini rica edirəm, — Panqlos daha 
da ədəblə ona cavab verdi, — insanın günaha düşməsi və onun lənət- 
lərə məruz qalması dünyaların ən gözəlində zəruri olan bir şey idi. 

— Demək, siz iradənin sərbəstliyini inkar edirsiniz, — inkvizitor 
sual verdi. 

— Əlahəzrət cənabınıza qarşı bir az cəsarət edirəm, — Panqlos 
cavab verdi, — azadlıq tam və mütləq bir zəruriyyətlə bir sırada gedə 
bilər, çünki bizim azad olmağımız zəruridir, çünki qabaqcadan nəsib 
edilmiş iradə... — lakin burada məmur portveyn, yaxud oporto tökən 
qulluqçusuna başı ilə işarə elədi. 

VI fəsil 


ZƏLZƏLƏNİN QARŞISINI ALMAQ ÜÇÜN YARADILMIŞ GÖZƏL 
AUTO-DA-FE: VƏ KANDİDİN DÖYÜLMƏSİ HAQQINDA 


Lissabonun dörddəüç hissəsini dağıtmış zəlzələdən sonra yerli 
ərənlər belə qərara gəldilər ki, şəhərin tamamilə dağılmasının qarşısını 
alacaq ən yaxşı əlac xalqın qarşısında gözəl auto-da-fe mənzərəsini 
göstərməkdən ibarətdir. Qoimbir universiteti belə güman edirdi ki, 
bir neçə nəfər insanın atəş üzərində təntənəli surətdə yandırılması 
yerin titrəməsinə mane olacaq ən yaxşı əlacdır. 

Buna görədir ki, öz bacılığı ilə evlənməsi ifşa olunan bir basklı və 
donuz piyi ilə doldurulmuş cücəni yeyib, içindəki donuz piyini atan 
iki portəgizlini tutub dama basdılar, çörəkdən sonra da doktor Panq- 
losu və onun tələbəsi Kandidi — birincisini danışdığı sözlər üçün, ikin- 
cisini isə təsvibedici halda qulaq asdığı üçün tutub əl-qolunu bağla- 
dılar. Hər ikisini ayrı-ayrı olaraq çox sərin evə saldılar, günəş heç 
zaman onları burada narahat edə bilməzdi. Səkkiz gündən sonra əyin- 
lərinə əba geyindirib, başlarını kağız qalpaqla bəzədilər. 

Kandidin əbası və papağı üzərində başıaşağıya doğru çevrilmiş 
böyük dillər və quyruqsuz, caynaqsız şeytanlar çəkilmişdi. Panqlosun- 
kunda isə şeytanlar caynaqlı və quyruqlu olub, alov dilləri ucu ilə 
yuxarıya doğru çevrilmişdi. Bu qiyafədə dedikcə təsiredici mevizə və 
gözəl səkkizsəsli xora qulaq asaraq, təntənəli rəsm-keçid düzəltdilər. 
Şərqi oxuya-oxuya, ritmi gözləyərək Kandidi qamçı ilə döydülər. 
Basklı və donuz piyi ilə arası olmayan iki nəfər portəgizli yandırıldı, 
Panqlos isə, adətə zidd olaraq asıldı. Həmin elə o günü Yer yenə də 
dəhşətli gurultu ilə silkələnməyə başladı. 

Son dərəcə qorxmuş, əldən düşmüş, qana batmış və ağlını itirmiş 
Kandid tir-tir titrəyərək öz-özünə belə düşünürdü: “Yaxşı, bu, dün- 
yaların ən yaxşısıdırsa, bəs, görəsən, yerdə qalanları necədir? Kaş 
məni bir dəfə də qamçılayaydılar, mən buna alışdım, məni bolqarlar da 
qamçılamışdı, lakin əziz Panqlos, mənim dünyada ən böyük filosofum, 

kim bilir, nə üstə asıldığnı görmək mənə asandırmı?! Ey mənim əziz 
anabaptistim, ey insanların ən yaxşısı, əcəba, sənin limanda ikən bat- 
man vacib idi? Ah, Kunikunda, qızların incisi, əcəba, doğrudan da mı 
qarnının yırtılması lazım idi? 

Moizə, qamçılama, bağışlama və xeyli duadan sonra ayaq üstə 
çətinliklə duraraq, güc-bəla ilə ağır-ağır sürünürdü ki, birdən qoca bir 
qarı ona yaxınlaşaraq: 

— Cəsarətli ol, oğlum, dalımca gəl, — dedi. 


VII fəsil 


QOCA QARI KANDİDİN QEYDİNƏ NECƏ QALIRDI VƏ 
O, İSTƏDİYİ ŞEYİ NECƏ TAPDI 


Kandid cəsarətli olmadı, lakin qoca qarının ardınca onun dax- 
masına getdi, qarı sürtmə üçün bir şüşə dərman verib, yemək-içmək 
gətirdi və sonra yanında lazım olan paltar qoyulmuş sadə, lakin xeyli 
təmiz yataq göstərdi. 

— Yeyin, için və yatın, — dedi, — sizi müqəddəs Atox Məryəm, 
möhtərəm Paduanlı Antoniy və müqəddəs Kompostelli Yakovun özü 
saxlasın. Sabah yanınıza gələcəyəm. 

Gördüyü şeylərdən, çəkdiyi əzablardan və daha artıq qarının mər- 
həmətindən heyran qalmış Kandid onun əlini öpmək istədi. Qarı: 

— Təşəkkürü mənə etməməlisiniz, — dedi, — sabah mən yenə gələ- 
cəyəm. Yağı sürtüb yeyin və yatın. 

Bütün bədbəxtliklərinə baxmayaraq, Kandid çörəyi yeyib yatdı. 
Ertəsi gün qarı ona səhər yeməyini gətirib, kürəyini müayinə etdi və 
onu başqa bir yağla sürtdü, sonra ona nahar gətirdi. Axşamüstü yenə 
də gəlib ona şam xörəyini gətirdi. Sabahkı gün yenə də eyni hal təkrar 
edildi. 

— Siz kimsiniz? — Kandid ondan xəbər alırdı. — Sizi bu qədər mər- 
həmətli edən kimdir? Mərhəmətinizə qarşı necə təşəkkür edə bilərəm? 

Mehriban qadın ona bir söz belə demirdi. Axşam gəldi, lakin bu 
dəfə xörək gətirməmişdi. 

— Dinməzcə mənim ardımca gəlin, — ona müraciət etdi. Kandidin 
qolundan tutub, onu, təxminən, milin dörddəbiri qədər tarla ilə apardı, 
bağlarla və arxlarla çevrələnmiş tənha evə yaxınlaşdılar. Qarı kiçicik 
qapını döydü, qapını açdılar. Kandidi gizli pilləkənlə kabinetə gətirdi, 
parça divanın üzərinə oturdub qapını bağladı, getdi. Kandid bütün bu 
başına gələn macəranın yuxu olduğunu düşünməyə başlamışdı, bütün 
həyatı ona müdhiş, hazırkı dəqiqə isə xoş yuxu kimi görünürdü. 

Bir az keçmədi ki, qarı başı yaylıqla örtülmüş, mücəvhəratı ilə işıq 
saçan, əzəmətli və iztirab içində çırpınan bir qadına güclə yardım edə- 
rək içəri girdi. Qarı Kandidə: “Örtünü qaldırın”, — dedi. Gənc oğlan 
yaxınlaşıb cəsarətsiz əlilə örtünü qaldırdı. Necə ani təsadüfdür! Əcəba, 
bu, doğrudandamı, Kunikundadır, bu, doğrudan da Kunikundadırl 
Birdən-birə gücdən düşdüyünü hiss etdi, bir söz belə deyə bilməyib 
onun ayaqlarına düşdü. Kunikunda divanın üstünə yıxıldı. Qarı hər 
ikisini spirtlə islatmağa başladı, özlərinə gəlib danışmağa başladılar, 
qabaqca yalnız ayrı-ayrı sözlər, suallar və cavablar, ah-uhlar, ağlama 
və nidalar eşidilirdi, Qarı az səs salmalarını məsləhət görüb, onları tək 
buraxdı. 

— Sizsinizmi? — Kandid Kunikundaya tərəf yönəldi. — Siz sağ-sala- 
matsınız? Mən sizi Portəgizdə görürəm. Demək, sizi, filosof Panqlo- 
sun məni inandırdığı kimi, zorlamamış, qarnınızı yırtmamışlar. 

— Bunun hamısı doğrudur, — deyə gözəl Kunikunda cavab verdi, 
— lakin bu hallar həmişə də ölümcül olmur. 

— Bəs sizin atanız, ananız? Əcəba, onları öldürmüşlərmi? 

— Böyük bədbəxtlik üz verdi, onları öldürdülər, — Kunikunda 
hönkürərək cavab verdi. 

— Bəs qardaşınız? 

— Onu da öldürdülər. 

— Bəs nə cür oldu ki, siz Portəgizə gəldiniz? Mənim burada oldu- 
gumu necə bildiniz? Mənim bu evə gəlməmə hansı bir qəribə təsadüf 
səbəb oldu? 

— Mən bunun hamısını sizə nəql edəcəyəm, — Kunikunda cavab 
verdi, — lakin əvvəl mənə o məsum öpüşü verib, təpik aldığınız dəqiqə- 
dən başlayaraq, başınıza gələn macəraları bilmək istəyirəm. 

Kandid böyük bir hörmətlə ona tabe oldu; şaşırdığına, səsinin zəif 

və titrək olduğuna baxmayaraq, ayrıldıqları dəqiqədən başlayaraq, 
başına gələn macaraların hamısını tam ürək açıqlığı ilə ona söylədi. 
Kunikunda gözlərini göyə qaldırır, mərhəmətli anabaptist və Panqlo- 
sun ölümünə ağlayırdı, Kandid qurtardıqdan sonra qız öz hekayəsinə 
başladı. Kandid bir sözünü belə diqqətsiz buraxmayıb, daim onu 
gözlərilə yeyirdi. 


VIII fəsil 
KUNİKUNDANIN MACƏRASI 


— Allah-taala bolqarları bizim gözəl Tunder-Ten-Tronq qəsrimizin 
üzərinə göndərmək arzusuna düşdükdə yatağımda şirin yuxulayırdım, 
bolqarlar atamı və qardaşımı kəsib, anamı parça-parça etdilər: Altı fut 
boyunda olan azman bir bolqar bu dəhşətli mənzərəni görər-görməz 
özümdən getdiyimi gördükdə məni zorlamağa başladı, bu, məni özü- 
mə gəlməyə məcbur etdi, özümə gəlib qışqırmağa, dişləməyə, cırmaq- 
lamağa başladım. Bu zaman bolqarın gözlərini yerindən çıxarmağa 
çalışırdım, onu bilmirdim ki, atamın qəsrində baş verən bu hadisə — 
adi işdir. Yaramaz bıçaqla sol böyrümə zərbə vurdu, yeri hələ də qal- 
mışdır. 

— Heyhat, ümid edirəm ki, mən o yeri görəcəyəm, — sadəlövh 
Kandid səsləndi. 

— Görəcəksiniz, — Kunikunda cavab verdi, — lakin davam edək. 

— Buyurun, — Kandid onunla razılaşdı. 

Kunikunda davam etdi: 

— Bu halda bolqar kapitanı gəlib, mənim başdan-ayağa qana 
batdığımı gördü, əsgər öz işinə davam edirdi. Kapitan bu ədəbsizlik- 
dən cinlənib onu elə üzərimdəcə öldürdü. Sonra yaramı bağlatdırıb, 
əsir kimi öz evinə apardı. Onun evində çox az olan köynəklərini yuyur, 
xörək bişirirdim, etiraf etməliyəm ki, o, məni çox gözəl sanırdı, mən 
də öz tərəfimdən onun gözəl vücudlu olduğunu dana bilmərəm, dərisi 
çox ağ və zərif idi, lakin ağıllı deyildi, filosofluqdan da ki çox uzaq idi, 
onun doktor Panqlos tərəfindən tərbiyə edilmədiyi dərhal gözə 

çarpırdı. Uç aydan sonra, bütün pullarını sərf etdikdən və mən onu 
artıq bezdirdikdən sonra, məni don İssaxar adlı yəhudiyə satdı. Bu 
yəhudi Hollandiya və Portəgizdə alverlə məşğul olurdu, qadınları 
olduqca sevirdi. Bu yəhudi mənə bənd oldu, lakin heç cür mənə qalib 
gələ bilmədi. Ona bolqar əsgərindən daha yaxşı müqavimət göstərə 
bildim. Ümumiyyətlə, namuslu qadını bir dəfə zorlamaq olar, lakin 
bundan sonra onun namusluluğu daha da möhkəmlənir. Bu yəhudi 
məni özünə alışdırmaq üçün gördüyünüz yaylağa gətirmişdir. Bundan 
əvvəl belə düşünürdüm ki, Tunder-Ten-Tronq qəsrindən gözəl yer 
yoxdur, lakin indi yanıldığımı görürəm. 

Günlərin birində böyük inkvizitor məni kilsədə günorta ibadətində 
gördü, gözlərini ayırmadan uzun müddət baxıb, mənimlə gizli işlər 
haqqında danışmalı olduğunu ismarladı. Məni onun sarayına 
gətirdilər. Öz əslimi ona söylədim, bir israiliyə tabe olmağımın ad və 
sanıma layiq olmadığını mənə təsvir etdi. Don İssaxara onun adını 
verib mənim Həzrəti-əqdəsə təslim edilməmi təklif etdilər. Lakin don 
İssaxar saray bankiri və nüfuzlu bir adam olduğundan onun sözünə 
qulaq asmaq belə istəmədi. İnkvizitor onu auto-da-fe ilə hədələdi. 
Nəhayət, mənim yəhudim tabe olub onunla müqavilə bağladı, bu 
müqaviləyə görə, ev və mən onların hər ikisininki olmalı idi: bazar 
ertəsi, çərşənbə və istirahət günləri yəhudiyə, həftənin qalan günləri 
isə inkvizitora baxırdım. Altı aydır ki, bu müqavilə bağlanmışdır. İş, 
əlbəttə, davasız keçmədi, şənbə ilə bazar arasındakı gecənin hansı 
əhdə baxdığını: Əhdi-ətiqəmi, Əhdi-cədidəmi baxdığını həll edə bilmir- 
lər. Lakin iş burasındadır ki, indiyə kimi onların hər ikisinə müqavimət 
göstərə bilmişəm, görünür, ona görə də mənə olan sevgiləri soyumur. 

Nəhayət, zəlzələ dəhşətlərinin qarşısını almaq və don İssaxarı bir 
qədər qorxutmaq üçün Həzrəti-əqdəs inkvizitor auto-da-fe bayramı 
düzəltmək inayətində bulundu. Ayrıca bir hörmət olaraq məni həmin 
tamaşaya dəvət etdi. Mənə ən gözəl yer verdilər. Günorta duası ilə 
yandırma arasındakı tənəffüsdə xanımlara sərin içkilər verirdilər. O 
iki yəhudini və öz bacılığı ilə evlənmiş zavallı bisqaylını yandırdıqları 
zaman məni dəhşət qaplamışdı, lakin san-benito geymiş kafir qalpaqlı 
Panqlosu gördükdə mənim nə qədər heyran qaldığımı, nə qədər pəri- 
şan olduğumu, dəhşətimi, yəqin ki, təsəvvür edirsiniz. Mən gözlərimi 

ovuşdurur, diqqətlə ona zilləyirdim — nəhayət, onu asdılar, özümdən 
getdim! Təzəcə özümə gəlmişdim ki, sizi tamamilə lüt-üryan gördüm, 
bu isə mənim üçün dəhşət, dərd və həyəcanın fövqü idi. Sizə doğru- 
sunu deməliyəm ki, dəriniz bolqar kapitanımınkından daha da ağ və 
nəfisdir. Bu mənzərə isə ürəyimi partladan, parça-parça edən hissləri 
birə iki artırmış oldu. Mən qışqırdım: “Dayanın, barbarlar”, — bağır- 
maq istədim, lakin səsim tutuldu, həm də bütün bağırtılarım mənasız 
və faydasız idi. Siz qamçılarla döyüldükdən sonra düşünməyə baş- 
ladım: necə oldu ki, sevimli Kandid və həkim Panalos birincisi 100 
qamçı zərbəsi almaq, ikinci isə məhbubum olan Həzrəti-əqdəsin 
əmrinə görə asılmaq üçün Lissabona gəlib çıxdılar. Demək, Panqlos 
hər şeyin yaxşıya doğru getmək üzrə olduğunu dedikdə, məni aman- 
sızcasına aldadırmış. 

Həyəcanlı və heyran qalmış halda gah dəhşət içərisində boğulur, 
gah da gücdən düşərək, az qala, ölürdüm. Başım atamın, anamın və 
qardaşcığazımın öldürülməsi xatiratı ilə, yaramaz bolqar əsgərinin 
həyasızlığı, mənə vurduğu bıçaq zərbəsi, mənim qul olmağım, gördü- 
yüm aşpazlıq işləri, bolqar kapitanı, iyrənc don İssaxar, murdar inkvi- 
zitor, doktor Panqlosun asılması, akkomponimenti altında sizin qamçı 
ilə döyüldüyünüz o səkkizsəsli təntənəli “Miserere” və xüsusən, Sizi 
son dəfə gördüyüm günü, pərdə dalında mənə bəxş etdiyiniz o öpüş 
xatirəsiylə dolu idi. Bu qədər əzabdan sonra sizi mənim yanıma gəti- 
rən Allaha təşəkkürlər edirdim. Bu qoca qarıya sizin qeydinizə qalma- 
sını və mümkün olan kimi sizi buraya gətirməsini tapşırdım. Mənim 
bu tapşırığımı o çox yaxşı yerinə yetirdi, sizi görməkdən, eşitməkdən 
və sizinlə danışmaqdan ifadə olunmaz dərəcədə həzz alıram. Siz, yəqin 
ki, çox acmısınız, mən də acmışam, gəlin əvvəl şam edək. 

Masa başına oturdular, şam etdikdən sonra gözəl taxtın üstündə 
yerləşdilər, ev sahiblərindən biri olan don İssaxar gəlib, onları bu 
taxtın üstündə gördü. O gün şabaş günü idi, odur ki don İssaxar öz 
hüququndan istifadə etmək və öz məhəbbətini qıza göstərmək üçün 
onun yanına gəlmişdi. 

IX fəsil 


KUNİKUNDA, KANDİD, BÖYÜK İNKVİZİTOR VƏ 
BİR YƏHUDİNİN BAŞINA GƏLƏN MACƏRA 


Don İssaxar Babil əsarətindən bəri İsraildə yaşamış yəhudilərin 
ən hirslisi idi. “Ay Qaliley qancığı, — deyib onun üstünə düşdü, — sənə 
cənab inkvizitor azdırmı? Mən hələ üstəlik olaraq, indi bu 
yaramazla da gərək bölüşəmi” O, bu sözləri deyib, həmişə üstündə 
gəzdirdiyi uzun xəncəri çıxardı və düşmənin də müsəlləh olduğunu 
ağlına gətirməyərək, Kandidin üstünə atıldı, lakin bizim ürəyiyum- 
şaq vestfaliyalımız qoca qarıdan paltarla bir yerdə yaxşı qılınc da 
almışdı. Dərhal qılıncını çıxardı və yumşaqxasiyyətli olmasına bax- 
mayaraq, yəhudini ölü halda gözəl Kunikundanın ayaqları altına 
sərdi. 

— Müqəddəs Məryəm! — Kunikunda səsləndi, — indi biz nə edəcə- 
yik? Mənim evimdə cinayət işləndi. Polis gəlsə, biz məhv olduq. 

— Panqlos asılmış olmasaydı, — deyə Kandid söylədi, — bizə bu 
işdə çox yaxşı məsləhət verərdi, çünki o, böyük filosof idi. O olmadığı 
üçün gəlin qarı ilə məsləhətləşək. 

Qarı çox təcrübəli idi və öz fikrini təzəcə söyləməyə başlamışdı ki, 
o biri qapı açıldı. Gecə saat bir idi, bazar günü başlayırdı. Bu gün 
Həzrəti-əqdəs inkvizitorunku idi. İçəri girər-girməz əlində qılıncla 
duran qamçılanmış Kandidi, yerdə sərili qalmış meyiti, özünü itirmiş 
Kunikundanı və məsləhət verən qarını gördü. 

Həmin bu dəqiqədə Kandidin ürəyindən belə fikir keçdi, o, bu cür 
mülahizə etdi: “Bu müqəddəs adam camaatı səsləsə, məni mütləq 
yandıracaqlar, bəlkə də, Kunikundanı da mənimlə bir yerdə yandır- 
dılar, o, mənim rəqibimdir, öldürmək həvəsindəyəm: düşünməyin 
mənası yoxdur!” Onun bu mülahizəsi çox aydın və ani olaraq keçdi, 
inkvizitora heyrətindən ayılmağa imkan verməyib dərhal onu qılınc- 
dan keçirdi, inkvizitor yəhudiylə yanaşı yerə sərildi. 

— İndi də bul — deyə Kunikunda bağırdı, — bizə aman yoxdur, bizi 
kilsədən xaric edəcəklər, bizim son dəqiqəmizdir. Siz belə yumşaq, 

mülayim adam, nəfəsinizi dərmədən bir-birinin ardınca yəhudini və 
prelatı necə öldürə bildiniz?! 

— Gözəl Kunikundam, adam sevdiyi, qısqandığı və üstəlik olaraq 
inkvizisiya tərəfindən qamçılandığı zaman, doğrudan da, nə etdiyini 
özü də bilmir. 

Bu halda qoca qarı yaxınlaşıb: 

— Tövlədə yəhərli və qantarqalı üç Əndəlüs atı var, — dedi, — qoy 
cəsarətli Kandid onları yəhərləsin, Kunikunda, sizin də cəvahiratınız 
və brilyantınız var, oturaq yerimin bir yarısının kəsildiyinə baxma- 
yaraq, tezlikcə atlara minək və Qadiksə gedək, hava çox gözəldir, 
sərin gecədə səyahət etmək çox xoşdur. 

Kandid dərhal atları yəhərlədi. İstirahət etmədən otuz mil getdilər, 
o aralıqda, müqəddəs germandaf da tərk edilmiş evin üstünə hücum 
çəkdi, həzrəti-əqdəsi əzəmətli kilsədə dəfn etdilər, İssaxar isə sallaq- 
xanaya atıldı. 

Kandid, Kunikunda və qoca qarı isə artıq Siyerra-Marena dalğa- 
larında olan kiçicik Avasen şəhərinə gəlib, meyxanada bu cür söhbət 
edirdilər... 


1 Germanda — xristian dini bayramlarından biri 


PYER ÖGÜSTEN KARON 
DE BOMARŞE 
(1732-1797) 


FİQARONUN TOYU 


(Pyes) 


İştirak edirlər: 


Qraf Almaviva — İspaniya qrandı, 
Əndəlüs qorrixidoru1 
Qrafinya — onun arvadı 
Fiqaro — qrafın kamerdineri 
və saray müdiri 
Süzanna — qrafinyanın birinci kameristkası 
və Fiqaronun nişanlısı 
Marselina — saray ekonomkası 
Antonio — bağban, Süzannanın əmisi və 
Fanşettanın atası 
Fanşetta — Antonionun qızı 
Kerubino — qrafın birinci рај 
Bartolo — Sevilyalı doktor 
Bazil — qrafinyanın musiqi müəllimi 


Don Qusman Briduazon – hakim 
Dubl Men - məhkəmənin katibi 
Məhkəmə pristavı 


Qripsoleyl — gənc çoban 
Gənc çoban qız 
Pedrilyo — qrafın yegeri (baş ovçusu) 


Nökərlər, kəndlilər 


Əhvalat Sevilyadan üç İyölik məsafədə Akuas-Freskas 
sarayında vaqe olur. 


1 Əndəlüs qorrixidoru — vali, hakim, inzibati idarəçi 


95 








ДАЈА PYER öcüsTEN KARON DE BOMARŞE 


BİRİNCİ PƏRDƏ 


Yarıdöşənmiş bir otaq. Ortada böyük bir kreslo. 


Fiqaro otağı ölçür. Süzanna güzgü qabağında 
öz gəlinlik paltarına çiçək sancır. 


BİRİNCİ GÖRÜŞ 
Fiqaro və Süzanna. 


Fiqaro (oxuyaraq otağı ölçür). Demək, beləsi on doqquz, beləsi də 
iyirmi altı. 

Süzanna. Fiqaro, bəri bax görüm, belə yaxşı olur, ya belə... 

Fiqaro. Üzü beləyaxşıdır, əzizim, ba-ba-ba... bax belə. Toydan 
bir gün qabaq gəlinin başında bu çiçəkləri görmək sevən ər üçün 
böyük işdir. 

Süzanna. Bura bax, sən orada nə ölçürsən? 

Fiqaro. Axtarsan, heç nə. Mən elə onu fikirləşirəm ki, qrafın 
bizə bağışladığı yataq buraya yerləşər, ya yox? 

Süzanna. Bu otağa”... 

Fiqaro. Qraf bu otağı bizə verir... 

Süzanna. Bunu? Mən istəmirəm. 

Fiqaro. Necə yəni, istəmirəm? 

Süzanna. İstəmirəm dəl.. 

Fiqaro. Səbəbi nədir axı? Bu otaq bütün bu sarayda ən münasib 
yerdədir. Bax, bu tərəfdə ağanın otağı, bu tərəfdə xanımın. Bu tərəfdə 
biri yatır, o tərəfdə o biri. Gecə xanıma bir şey lazım olarsa, bu tərəf- 
dən zəng çalar, o saat sən yanında hazır-nazır, yox, əgər ağaya bir şey 
lazım olarsa, bu tərəfdən zəngi dınqıldadar, mən də o saat yanında 
hazır-nazır... 

Süzanna. Yaxşı, birdən o, səhər tezdən zəngi çalıb səni bir şey 
üçün göndərərsə, özü də bu yandan qapını açıb hop içəri atılarsa, onda 
nə olar hə? İkicə addımda yatağımın yanında hazır-nazır... 

Fiqaro. Sən bununla nə demək istəyirsən? 

Süzanna. Onu demək istəyirəm ki, əlahəzrət qraf Almaviva 
mahaldakı qızlardan əl çəkib öz sarayına qayıtmağı lazım bilmişdir. 
Ancaq o, öz sarayına qayıdır, öz arvadının yanına yox. O, özü üçün 
sənin arvadını gözaltı eləmişdir. Başa düşdünmü? Bu otaq da onun 
üçün çox münasibdir. Başa düşdünmü? Öz ağasına canla-başla qulluq 
göstərən Bazil də bu barədə çox can yandırır... 

Fiqaro. Bazil... 

Süzanna. Bəli, bəli, Bazil, mənim mahnı müəllimim. Öz ağası 
üçün iş düzəltmək istəyir... və hər gün dərs vaxtı mənim baş-beynimi 
aparır. 

Fiqaro. Aha... bəs belə. Demək, Bazil də can yandırır... deməli, 
onun da qarınağrısı var... Yaxşı, əzizim, heç eybi yoxdur. Əgər təpik, 
ya dürtmə qarınağrısını sağaldırsa, onda bəziləri üçün o gözəl dər- 
mandan yazaram... 

Süzanna. Bəs, sən nə bilmişdin, əzizim?.. Sən elə bilirsən ki, 
ağa mənə qoşmaq istədiyi cehizi sənin qara gözlərinə bağışlayır? 

Fiqaro. Mən zəhmət çəkirəm. Mənim onu almağa haqqım var. 

Süzanna. Doğrudan da, ağıllı adam sarsaq olarmış... 

Fiqaro. Belə deyirlər. 

Süzanna. Heyif ki, adamlar buna inanmırlar. Bu cehizi ağa 
mənə qoşur ki, gizlindən yarımca saat onun yanına gedim. Başa 
düşürsənmi, qabaqlar qanun nə sayaqdı, o sayaq, başa düşdünmü? 
Sən bilirsənmi ki, o qanun necədir? Hər bir qız gəlin gedən gecəsi öz 
ağasının yanına getməli və öz qızlığını ona verməlidir. Sən ki bunu 
bilirsən... 

Fiqaro. Əgər qraf öz evlənməsi münasibətilə bu yaramaz qanu- 
nu ləğv etmiş olmasaydı, heç zaman səni onun mülkündə almazdım... 

Süzanna. Nə olsun. Əvvəl özü ləğv etmiş, indi də peşman 
olmuşdur. Ona görədir ki, indi sənin arvadını gizlindən də olsa, ələ 
gətirmək üçün nə qədər pul lazımsa, əsirgəmir... 

Fiqaro (alnını ovuşduraraq). Belə də iş olar? Başım az qalır çatla- 
sın... 

Süzanna. Boş yerə başını ovuşdurmal Ara yerdə sızanaqdan- 
zaddan çıxar, sonra da elə bilərlər ki... 


97 








98 


ДАЈА "YER ÖGÜSTEN KARON DE BOMARŞE 


Fiqaro. Sən mənə gülürsən, kələkbaz! Ah, əgər o fırıldaqçı oğlu 
fırıldaqçını aldada bilsəydim... 

Süzanna. Aldatmaq sənin sənətindir. Sən ki onun ustasısan... 

Fiqaro. Onu aldatmaq necə... ən yaxşı bir işdir. 


Otaqdan zəng səsi eşidilir. 


Süzanna. Odur, qrafinya da oyandı. Mənə tapşırmışdır ki, toy 
günü otağına gedim. Sağ ol, Fi-Fiqaro, sən indi başını qurdala, bizim 
işimizi bir balaca fikirləş. 

Fiqaro. Onda sən məni öp, qoy fikrim açilsın... 

Süzanna. Bu gün səni öpsəm, mənim oynaşım olarsan. Onda 
sabah ərim olanda mənə nə deyərsən? (Fiqaro tutub onu öpür.) Yaxşı, 
daha bəsdirl 

Fiqaro. Bilmirsən ki, səni nə qədər sevirəm. 

Süzanna galfarını düzəldərək). Sənin də bu söz düşüb ağzına, səhər- 
dən axşamacan elə deyirsən. Bircə bilmirəm, haçan yorulacaqsan?.. 

Fiqaro. Nə qədər səhərdən axşamacan deyirəm, yorulmayaca- 
ğam, onda ki başladım axşamdan səhərəcən deməyə, onda даһа 
deməyəcəyəm. Başa düşdün? 

Yenidən zəng çalınır. 

Süzanna (uzaqdan özəlini öpərək). Ala, bu da sənin öpüşün! Demə- 
li, biz hesablaşdıq. 

Fiqaro (onun ardınca qaçaraq). Elə niyə? Sən ki onu o sayaq alma- 
mışdın. 


İKİNCİ GÖRÜŞ 
Fiqaro tək. 


F i qaro (llərini ovaraq tez-tez gəzişir). Deməli, qraf həzrətləri, 
istəyirsiniz, mənim ağzıma piy sürtəsiniz, qulağıma zəfəran. Özü də 
mənə təzə mənsəb verir ki, kağız-mağız daşıyım... Mən isə oturub hey 
fikirləşirəm ki, bu necə işdir? Hələ təzəcə məni dalandar təyin etmişdi, 
indi də götürüb özü ilə səfərə aparır və kuryerliyə təyin edir ki, 
kağızları daşıyam. Başa düşdüm, əlahəzrət! Deməli, bir dəfəyə üç 

məsələ. Siz — siz, mən — siyasi tazı, Süzanna da, deməli, bayır-bacaq 
arvadı. Mən, deməli, bu tərəfdən kağız daşıyacağam, sən isə o tərəfdən 
mənim arvadımın yanına karvan yolu salacaqsan. Mən bu tərəfdən 
qarda, yağışda oyan-buyana qaçıb sənin külfətinin səadəti üçün 
çalışacağam, sən isə gizlindən xımır-xımır çalışacaqsan ki, mənim 
külfətimi çoxaldasan. Niyə, yaxşı sövdadır, əgər baş tutsa. Ancaq, 
deyəsən, bu heç baş tutana oxşamır, əlahəzrəti Bu baş tutmayacaq, 
əlahəzrətl O ki qaldı o Bazil kəsmişə, heç eybi yoxdur. Mən əgər sənin 
atanı yandırdım, yandırdım, yandırmadım... Yox, onların ikisini bir- 
birilə salışdırmaq lazımdır. Bunun yaxasını onun əlinə, onun yaxasını 
bunun əlinə. Hey, Fiqaro, möhkəm dur! Əvvəlcə zəhmət çək, bu toy 
məsələsini qurtar, ondan da qabaq bu Marselina şoqəribin ağzını 
malala... yoxsa sənə çox çəpəki baxır, pulları cibişdanla, qrafa da öz 
yerini göstər. O ki qaldı Bazilə, onun məsələsi asandır. Onu (yumruğunu 
düyünləyərək) düzəldərik. 


ÜÇÜNCÜ GÖRÜŞ 
Marselina, Bartolo, Fiqaro. 


Fiqaro. Budur, doktor da gəldi. Zahir batin! Xoş gəlmisiniz, 
doktor! Mənim ürəyimin təbibil.. Bu gün, axır, mənimlə Süzannanın 
toyudur. Olmaya, bizim toyumuza gəlmisiniz?.. 

Bartolo. Xeyr, əzizim! Elə bir fikirdə olmamışam... 

Fiqaro. O da ola bilər. Mən axı sizin toyunuza balaca bir şətəl 
qatıb pozmuşdum. 

Bartolo. Danışmağa başqa bir söz tapa bilmirsiniz?.. 

Fiqaro. Deyəsən, acığınız tutur, doktor! O bir şey deyil. Dok- 
torlar elə acıqlı olurlar, illah ki, mal doktorları. Yəni baytarlar. Sağ 
olun, Marselina, siz hələ də məni məhkəməyə vermək fikrindən daşın- 
mamısınız ki, Sən ki məni sevmirsən, mən də sənə söz demirəm. Daha 
acığın neçin gəlir, daha acığın niyə gəlir? Ancaq iş bərkə düşəndə, 
doktoru verəcəyəm qabağa... 

Bartolo. Necə, necə? Nə dedin? 

Fiqaro. Marselina əhvalatı sizə danışar. (Gedir.) 

DÖRDÜNCÜ GÖRÜŞ 


Marselina, Bartolo. 


Bartolo (Fiqaronun ardınca baxaraq). Bu gədənin zatında 
qənbərqulu var. Qabaqcadan deyə bilərəm ki, bu gədə böyük bir 
əclafın dərisində öləcəkdir, ancaq əgər dərisini diri-diri soymasalar. 

Marselina. Siz, doktor, yenə də elə əvvəlki kimisiniz. Adam 
ölsə, boğazına bir damcı su tökməzsiniz. Adamlar gözünüzün qaba- 
ğında evlənirlər. Siz amma elə danışıb-danışıb oturursunuz. 

Bartolo. Siz də elə həmişə adamı sancmağa yaxşısınız. Yaxşı, 
mən buraya nə üçün gəlmişəm? Qrafa bir şey olmamışdır ki? 

Marselina. Xeyr, doktor, qrafa heç bir şey olmamışdır. 

Bartolo. Bəlkə, arvadı xəstələnmişdir. Aldanmış qrafinya... 
xəstə deyil ki? 

Marselina. Qrafinya darıxır. 

Bartolo. Nədən? 

Marselina. Əri onu büsbütün gözdən salmışdır. 

Bartolo (sevinərək). Ona elə yaxşıdır. Bərəkallah ər! Mənim 
əvəzimə intiqam alır. 

Marselina. Bu qrafın da işindən baş açmaq olmur. Özü öz 
arvadına baxmır, özgəni də qısqanır. 

Bartolo. Arvada baxmadığı darıxdığındandır, qısqanclığı da 
İovğalığından. 

Marselina. Budur, elə bu günü götürək: bir yandan bizim 
Süzannanı Fiqaroya verir, bir yandan da başından dövlət yağdırır... 

Bartolo. Görünür, bir bicliyi var, onu örtüb-malalamaq istəyir. 

Marselina. Yox, lap da elə deyil. Görünür ki, əlahəzrət qraf öz 
vəziyyətindən istifadə ilə toy gecəsi gəlin ilə görüşmək istəyir... 

Bartolo. Fiqaro? O, buna da razı olar. 

Marselina. Bazil deyir ki, məsələ ayrı cürdür. 

Bartolo. Ahal Bazil də buradadır? O, burada nə gəzir? 

Marselina. Öz qaydasıyla fırıldaq çevirir. Hamısından yamanı 
da odur ki, yapışıb yaxama, hər gündə mənə eşqnamə oxuyur. 

Bartolo. Mən olsaydım, çoxdan yaxamı onun əlindən qurtarardım. 


FİQARONUN TOYU 


Marselina. Nə sayaq? 

Bartolo. Heç nə sayaq, sadəcə, gedərdim ona ərə, qurtardı 
getdil 

M arselina. Yaxşı, bəs nə üçün siz özünüz öz yaxanızı əlimdən 
bu vasitə ilə qurtarmırsınız? Siz öz vədələrinizi, bizim çocuğumuzu, 
unudulmuş sevginin son yadıgarını yadınıza salın... Biz onun üzündən 
izdivaca girməli idik... 

Bartolo (papağını çıxararaq). Deməli, siz məni Sevilyadan elə ona 
görə çağırtdırmışdınız ki, bu çərən-pərən sözlərinizi deyəsiniz? 

Marselina. Yaxşı, bunlar qalsın. İndi ki, siz məni almaq istə- 
mirsiniz, onda mənə kömək edin, özgəyə gedim... Bizim keçmişimiz 
sizi bu köməyə məcbur edir. 

Bartolo. Hə, ona sözüm yoxdur, böyük məmnuniyyətlə. Təki 
ərə gedəsiniz. Ancaq onu mənə deyiniz görək, sizi hansı bədbəxt 
almalı olacaq? 

Marselina. Ax, doktor! Fiqarodan başqa kim ola bilir. 

Bartolo. Necə, o cibgir oğlu cibgir... 

Marselina. O heç acıqlı olmur, həmişə kefikök olur. 

Bartolo. Bəs Süzanna nə olsun? 

M arselina. Siz mənə kömək etsəniz, о, Süzannanı ala bilməz. 
O, mənə kağız vermişdir ki, məni alsın. İndi onu məhkəməyə çəkmək 
lazımdır. 

Bartolo. Yəni lap elə toy günü? 

M arselina. Toy olanda nə olar? Adamlar toydan sonra da ayre 
İırlar. 

Bartolo. Yaxşı. Qorxuram axı bu, daldan atılan daş kimi topuğa 
dəysin. 

Marselina. Heç yox. Süzanna bütün arvadlar kimi qorxaq və 
utancaqdır. Biz ona qrafın bu iltifatlarının əsl səbəbini deyərik. 

Bartolo. Yaxşı, bundan nə çıxar ki? 

Marselina. Bundan o çıxar ki, Süzanna utanar və əvvəlki kimi 
qrafın təkliflərinə razı olmaz. Qraf isə ondan intiqam almaq üçün mənə 
kömək edər. Beləliklə, toy pozular. Toy da ki pozuldu, demək, mənim 
işim düzəldi. 

Bartolo. Deyəsən, bu zalımın qızı doğru deyir axıl Bu elə 


101 








102 


ДАЈА PYER ÖGÜSTEN KARON DE BOMARŞE 


ağlabatan şeydir. O haramzadənin ucundan mənim gözəl-göyçək arva- 
dım əlimdən çıxdı. Mən bu qoca əcuzəni o haramzadənin boğazına 
sarıya bilsəydim, çox məzəli iş olardı. Özü də şeytan oğlu bir vaxt yüz 
qızılımı ötürmüşdür. Ölsə də, ondan əl çəkən deyiləm. 

Marselina. Ah, bu çox gözəl olar, doktor! 

Bartolo. O şeytan oğlunun atasını yandırmaq lazımdır. 

Marselina. Onun arvadı olmaq! Ah, doktor, onun arvadı olmaql.. 


BEŞİNCİ GÖRÜŞ 
Marselina, Bartolo, Süzanna. 


süzanna (əlindəenli lentli ləçək və qrafinyanın paltarı). Arvadı olmaq? 
Kimin arvadı? Olmaya. Fiqaronun arvadı olmaq istəyirsiniz?.. 

Marselina (cı bir deyişlə). Nə olar ki? Nədən siz ona gedirsiniz? 

Bartolo. Axşam-axşam, deyəsən, işə düşdük? Arvad ki acıq- 
landı, yığ şələ-şüləni, köç... biz, gözəl Süzanna, onu danışırdıq ki, siz 
öz ərinizi xoşbəxt edəcəksiniz. 

Marselina. Огаһ ki hesaba salmaq lazım gəlmir, o, öz 
yerində... 

Süzanna (təzimlə). Təşəkkür edirəm, xanım, sözləriniz həmişə 
o qədər zəhərli olur ki, adamın xoşu gəlir. 

Marselina (təzimlə). Təşəkkürə dəyməz, xanım əfəndil Qraf ki 
öz qulluqçularına bu qədər yaxşılıq edir, onun əvəzində kiçicik bir 
yaxşılığa nə söz ola bilir? 

Süzanna. Yaxşı ki, xanım, sizin qısqanclığınızı hamı bilir. Bir 
də, deyirlər sizin Fiqaro ilə xırda haqq-hesabınız var... 

Marselina. Mən sizin getdiyiniz yol ilə getmək istərsəm, o 
haqq-hesab daha ciddi ola bilər. 

Süzanna. Oho... o yol bütün arvadlar üçün birdir. 

Marselina. Oraya bax! Sən çox təmizsən... çək özünü dəl.. Kor 
kora kor deməsə, korun bağrı çatlar. 

Bartolo (Marselinanı dartaraq). Sağ olun, bizim Fiqaronun gözəl 
gəlinil.. 

Marselina (təzimlə). Əlahəzrət qrafın gizli oynaşı! 


FİQARONUN TOYU 


Süzanna (təzimlə). Təşəkkür edirəm, xanım əfəndi! 

Marselina. Siz çox gözəlsiniz, xanıml 

Süzanna (təzimlə). Sizin bu qədər özünüzdən çıxmağınız gös- 
tərir ki, elədir, xanıml.. Görünür, gözəlliyim gözünüzə batır. 

Marselina. Siz ehtirama layiqsiniz. 

Süzanna. Bağışlayın, xanım, ehtiram ağbirçəklərə məxsusdur. 

Marselina (özündən çıxaraq). Ağbirçəklərə, ağbirçəklərəl 

Bartolo (onu saxlayaraq). Marselinal 

M arselina. Gedək, doktor, mən özümü saxlaya bilmirəm. Sağ 
olun, xanım! (Təzim edir.) 

Süzanna. Gedin, gedin, xanım, mən sizin fırıldaqlarınızdan bir 
belə də qorxmuram. Heç bilmirəm, mən buraya nə üçün gəldim... 


ALTINCI GÖRÜŞ 


Süzanna, Kerubino. 


Kerubino (çəri qaçaraq). Ah, Süzanna, səninlə təklikdə danış- 
maq üçün iki saatdır qapıda gələn-gedəni güdürəm. Sən, Süzanna, ərə 
gedirsən, mən isə saraydan çıxıb gedirəm. 

süzanna. Bu,necəolur ki, mənim ərə getməyim səni saraydan qovur. 

Kerubino (şikayətlə). Qraf məni qovur, Süzannal 

Süzanna (onun ağzını əyərək). Bunların hamısı boş şeydir, Keru- 
bino, boş şeydirl 

Kerubino. Dünən gecə o gəlib, məni sənin əmin qızının, Fan- 
şettanın yanında gördü. Mən ona bugünkü rolunu öyrədirdim. Məni 
görən kimi qraf özündən çıxdı və dedi ki, cəhənnəm ol buradan, qırış- 
mal! Bir də səni bu sarayda görsəm, atanı yandıraraml İndi qrafinya 
onu sakit edə bilməsə, onda işim bitmiş olacaq, Süzannal Mən bir də 
səni görə bilməyəcəyəm. 

Süzanna. Məni neçin görəcəksən, sənin ki canın qrafinyanın 
yanındadır, ölürsən onun üçün. 

Kerubino. Sən nə qədər xoşbəxtsən, Süzannal Sən həmişə onu 
görə bilirsən, onunla danışırsan, geyindirirsən, soyundurursan. Ah, 
Süzanna, belə bir səadətin bircə günü üçün mən öz... o əlindəki nədir? 

Süzanna (gülümsəyərək). Bu — qrafinyanın lenti, bu da — ləçə- 
yidir. Bunlar qrafinyanın saçlarını qucurlar. 

Kerubino. Qrafinyanın lenti? Süzanna, o lenti mənə ver. 

Süzanna (onu itələyərək). Bo... bo... boyuna bax, iştahasına bax... 
qundaqdan dünən çıxıb... (Kerubino lenti onun əlindən qapır.) Ah... lentl.. 

Kerubino (kreslonun ətrafında oyan-buyana qaçaraq). Sən ki lenti 
itirmisən, ya da ki itibdir. Axır ki, nə istəyirsən, de də... 

Süzanna (onun ardınca qaçaraq). And içirəm ki, üç-dörd ildən 
sonra sən bir haramzada olacaqsan ki, dünyada tayın olmayacaql 
Lenti bəri ver, deyirəm sənəl.. (Lenti almaq istəyir.) 

Kerubino (cibindən qəzəl çıxararaq). Süzanna, qoy bu lent məndə 
qalsın, əvəzində bu romansı sənə verim. Ömrümün ağır günlərində 
qrafinyanın xatirəsi bütün həyatımı zəhərləyirkən, sən Süzanna, şəfəq 
kimi mənim ürəyimi işıqlandıracaqsan... 

Süzanna (romansı onun əlindən qapır). Mənim ürəyimi işıqlandıra- 
caqsan... Siz hələ bunun danışdığına baxın. Quldurun biri quldur! Mən 
də sizin üçün Fanşetta deyiləm! Orada gedirlər, onu Fanşettanın 
yanında tuturlar, burada qrafinya üçün ürəyi gedir, bu yandan da 
mənim üçün eşqnamə oxuyur. 

Kerubino. Fanşetta yaxşı qızdır. Heç olmasa, sözlərimə qulaq 
asır. Sən heç mənimlə danışmaq da istəmirsən. 

Süzanna. Nahaq yerə sənə qulaq asır... Ey, eşitmirsən... sənə 
deyirəm, lenti bəri ver... (Lenti qapmaq istəyir.) 

Kerubino (qaçaraq). Xeyr a... onu görə bilməzsən! Onu məndən 
ancaq həyatımla birgə almaq olar. Yaxşı, romans sənə azdırsa, üstəlik 
səni min kərə öpərəm. (Onun ardınca qaçır.) 

Süzanna (dönüb qaçaraq). Hünərin var, yaxın gəl. Man də əvə- 
zində sənə min dənə şillə vurmasam, atamın qızı deyiləm. Gedərəm, 
qrafinyaya deyərəm. Əlahəzrət qrafa da deyərəm. Deyərəm, yaxşı 
edirsiniz ki, bu avaranı qovursunuz. Deyərəm, bir yandan qrafin- 
yaya eşqnamə oxuyur, bir yandan da məni tutub öpmək istəyir. 


Qraf içəri girir. 
Kerubino (onu görərək). Vay, dədəm, vayl.. Daha işim bitdi... 
(Kreslonun dalında gizlənir.) 


FİQARONUN TOYU 


YEDDİNCİ GÖRÜŞ 


Süzanna, qraf Almaviva, Kerubino kreslonun arxasında. 


Süzanna (qrafı görüncə). Ahl,. (Deyə kreslonun yanına gəlib Kerubinonu 
daldalamaq istəyir.) 

Almaviva (ona yanaşaraq). Sən çox həyəcanlısan, Süzanna, öz- 
özünlə danışırsan. Axtarsan elə də olmalıdır. Bu gün axı sənin toyun- 
dur. 

Süzanna. Nə istəyirsiniz, qraf? Sizi burada, mənim yanımda 
görsələr... 

Almaviva. Əlbəttə, yaxşı düşməz, Süzannal Ancaq bilirsən ki, 
sənin işlərin məni nə qədər maraqlandırır. Mənə qulaq as. Mən öz 
fikrimi sənə demək istəyirəm. Ancaq vaxtım çox azdır. (Kresloya oturur.) 

Süzanna (tez). Mən heç bir şeyə qulaq asmıram. 

Almaviva (onun əlindən tutaraq). Bircə söz. Sən bilirsən ki, kral 
məni Londona səfir təyin etmişdir. Mən Fiqaronu da özümlə aparıram. 
Ona yaxşı qulluq vermişəm. Hər bir arvad da öz ərinin ardınca 
getməyə məcbur olduğundan... 

Süzanna. Oh, əgər öz düşündüyümü deyə bilsəydim... 

Almaviva (onayaxınlaşaraq). Söylə, söylə, əzizim! Bu gündən mən 
həmişəlik sənin ixtiyarındayam... 

Süzanna (qorxaraq). Mən heç bir şey istəmirəm. Qraf həzrətləri, 
buradan gedin, yalvarıram sizəl 

Almaviva. Sən qabaqca de görüm, nə demək istəyirdin? 

Süzanna (аси). Nə demək istədiyimi özüm də bilmirəm. Sözüm 
yadımdan çıxdı. 

Almaviva. Biz arvadın indiki vəzifələri haqqında danışırdıq... 

Süzanna. Hə, onu deyəcəkdim: siz öz indiki arvadınızı dokto- 
run əlindən alıb qaçırdıqdan sonra onun xətrinə birinci gecə haqqını 
ləğv etdiniz. 

Almaviva. Bu qanun təzə evlənənlərin xoşuna gəlmirdi. Doğru- 
dur, onu ləğv etdim, ancaq o çox gözəl qanundur. Sən axşamüstü hava 
qaralanda bağçaya çıx, biz o qanun haqqında danışaq... Bu kiçicik 
iltifata qarşı hazıram ki... 

Bazil (səhnə ardından). Qraf kimsəni qəbul etmir. 

Almaviva. De ki, buraya kimsə gəlməsin. 

Süzanna (aşıraraq). Siz buradamı qalacaqsınız? 

Bazil (səhnə ardından). Əlahəzrət qraf qrafinyanın yanında idi və 
oradan indicə getmişdir. Bu saat gedib axtararam... 

Almaviva. Bir elə yer də yoxdur ki, adam gizlənsin. Budur. 
Mən kreslonun arxasında oturum. Sən tez onu yola sal. 


Süzanna onun qabağını kəsmək istəyir. Qraf yavaşcadan onu 
itələyir. Süzanna çəkilib qraf ilə Kerubinonun arasında dayanır. 
Qraf kreslonun ardına girmək üçün əyilərkən Kerubino 
çevrilib kreslonun üstünə atılır və orada sıxılıb qalır. 
Süzanna qrafinyanın paltarını Kerubinonun üstünə örtüb 
özü də kreslonun qabağında dayanır. 


SƏKKİZİNCİ GÖRÜŞ 
Qraf Almaviva və Kerubino gizlənmiş, Süzanna, Bazil. 


Bazil. Xanım, qrafin yerini bilmirsiniz? 

Süzanna. Qraf mənim nəyimə lazımdır? Məndən əl çək! 

Bazil. Siz bir az ağıllı olsaydınız, sualım sizi acıqlandırmazdı. 
Fiqaro qrafı axtarır. 

Süzanna. Deməli, Fiqaro elə adamı axtarır ki, sizdən sonra 
onun ən böyük düşmənidir. 

Bazil. Bir arvadın özünə dost olmaq, ərinə düşmən olmaq 
deyil ki... 

Süzanna. Sizcə, əlbəttə, yox... Siz əxlaqsızlıq müəllimisiniz. 

Bazil. Sizdən elə bir şey istəyirlər ki, onu məmnuniyyətlə özgə- 
sinə verəcəksiniz. 

Süzanna. Alçaq! Sizə kim ixtiyar verdi ki, buraya gəldiniz? 

Bazil. Daha acığınız nə üçün tutur? Heç rahatsız olmayın. Hər 
şey sizin könlünüz istəyən kimi olacaq. Ancaq elə bilməyin ki, 
əlahəzrət qrafın istəyinə əngəl törədə biləcək adam təkcə Fiqarodur. 
Mənim fikrim başqadır. Təkcə Fiqaro olsaydı, iş asan olardı. Bircə o 
balaca gədə olmasaydı... 

Süzanna. Kim? Kerubino? (Qorxaraq) 


FİQARONUN TOYU 


Bazil. Bəli, bəli, Kerubino. Səhərdən axşama kimi sizin oyan- 
buyanınızda qurdalanır. Bu gün səhərdən bu arada girlənir ki, mən 
gedən kimi yanınıza cumsun. Hə... elə deyilmi? Yalan deyirəm? 

Süzanna. Hamısını yalan deyirsən, rədd ol buradan, alçaq! 

Bazil. Bəli, mən alçağaml Ona görə ki, hər şeyi açıq-aydın görü- 
rəm. O hamıdan gizlətdiyi romans sənin üçün deyilsə, bəs kimin 
üçündür? 

Süzanna. O romansı mənim üçün yazmışdır. 

Bazil. Ancaq çox ola bilər ki, o romans qrafinyanın özü üçün 
yazılmış olsun. Deyirlər, gədə qrafinyadan yaman kəsir. Ancaq bir az 
ehtiyatlı olsaydı, daha yaxşı olardı. Əlahəzrət qrafın bu xüsusda təbiəti 
bir cürdür. Bu barədə qraf ilə zarafat etmək olmaz. 

Süzanna (nifrətlə). Siz alçaqsınız. Belə yalan sözlərlə yazığı məhv 
edə bilərsiniz. Onsuz da, qrafın ona acığı tutmuşdur. 

Bazil. Mən özümdən demirəm ki, bunu hamı deyir dəl 

Almaviva (kreslonun ardından sıçrayaraq). Necə yəni, hamı deyir? 

Süzanna. Ahl.. Pərvərdigaral.. 

Almaviva. Buna nə oldu. (Ва2/ә) Bazil, tut onu bu kresloda 
oturdaq. 

Süzanna (onu itələyərək). Mən oturmaq istəmirəm. Heç soruş- 
madan qızın otağına soxulmaq böyük rəzalətdir. 

Bazil. Mən əlahəzrət qrafın yanında o gədəni zarafatla ələ 
saldığıma çox peşmanam, qraf həzrətləril 

Almaviva. O elə bu gün ata-anasının yanına göndərilməlidir. 
Əxlaqsız uşaqdır. Hələ dünən onu bağbanın qızı ilə bir yerdə tutmuşam. 

Bazil. Fanşetta iləmi? 

Almaviva. Elə qızın öz otağında. 

Süzanna. Siz də, qraf həzrətləri, oraya, əlbəttə, iş dalınca get- 
mişdiniz. 

Almaviva. Qapını döyürəm, cavab verən yoxdur. Sənin əmin 
qızı özünü itirib, əl-ayağı əsir... Şübhələndim... Bir oyan-buyana bax- 
dım, bir şey yoxdur. Qapılarının dalında paltarasan var. Üzünə də 
pərdə çəkilmişdi. Mən nəzərə çarpdırmadan yavaşca pərdəni qaldır- 
dım... (Paltarı kreslonun üstündən qaldırır.) Bir də gördüm ki, (Xerubinonu 
görür.) Ahl 

Bazil. Ha-ha-hal.. 

Almaviva. O, bura da soxulmuşdur. Daha sizə sözüm yoxdur, 
xanım! Siz hələ adaxlı ikən belə işlər görürsünüz, ərə gedəndən sonra nə 
edəcəksiniz? Deməli, siz burada tək qalmaq istəyirdiniz ki, nökərimi 
qəbul edəsiniz. Siz isə, ağa, yaramaz əxlaqsızsınız. Siz öz süd ananıza 
hörmət etməyi yaddan çıxarıb onun qulluqçusunun otağına soxulursu- 
nuz, Elə bir bu çatmırdı. Lakin mən razı ola bilmərəm ki, ən çox sevdiyim 
Fiqaro belə aldansın. 

Süzanna. Burada kimsəni aldadan yoxdur. Siz mənimlə danı- 
şarkən o, burada idi. 

Almaviva (асијаппиз). Bu yalandır. 

Süzanna. O gəlmişdi qrafinyaya yalvarım ki, onun bağışlanma- 
sını sizdən xahiş etsin... Sizin gəlişiniz onu elə qorxutdu ki, o qaçıb 
bu kreslonun arxasında gizləndi... 

Almaviva. Yalan deyirsən. Mən içəri girən kimi bu kreslonun 
üstündə oturdum. 

Kerubino. Qraf həzrətləri, mən qorxudan qaçıb kreslonun 
arxasına girmişdim. 

Almaviva. O da yalandır, çünki sonradan kreslonun arxasına 
mən özüm girmişdim. 

Kerubino. Bağışlayın, qraf həzrətləri, elə siz oraya keçəndə 
mən də buraya atıldım. 

Almaviva (acıqlı. Şeytan oğlu şeytan! Gör necə də zirəkdir! О, 
bizim sözlərimizə qulaq asırmış. 

Kerubino. Heç yox, qraf həzrətləril Mən var qüvvəmlə çalı- 
şırdım ki, heç bir şey eşitməyəm. 

Almaviva (Süzannaya). Çox gözəl. Sən artıq Fiqaroya gedə 
bilməyəcəksən. 

Bazil. Buraya gələn var, qraf həzrətləril 

Almaviva (КегиЫпопи kreslodan dartıb düşürərək). Görünür, yer 
çox xoşuna gəlib. Durmaq da istəmir. 


FİQARONUN TOYU 


DOQQUZUNCU GÖRÜŞ 


Kerubino, Süzanna, Fiqaro, qrafinya, Almaviva, Fanşetta, Bazil, 
bir çox kəndli nökərlər və qulluqçular. Hamısı ağ geyimdə. 
Fiqaro — əlində ağ lələklər və lentlərlə bəzədilmiş bir gəlin tacı. 

Fiqaro (qrafinyaya). Qrafinya həzrətləri, biz bu mərhəməti ancaq 
sizdən gözləyə bilirik. 

Qrafinya. Görürmüsünüz, qraf, onlar yanınızda mənim 
hörmətimi olduğundan artıq hesab edirlər. 

Fiqaro (yavaşdan Süzannaya). Sən də bizə kömək elə. 

Süzanna. Bundan bir şey çıxmaz. 

Fiqaro (yavaşdan). Görək. Ancaq sən kömək elə. 

Almaviva (Fiqaroya). Siz nə istəyirsiniz? 

Fiqaro. Qraf həzrətləri, siz qrafinya həzrətlərinə olan məhəb- 
bətiniz şərəfinə birinci gecənin o ayıblı adətini ləğv etmisiniz. Bu 
alicənablıq sizin nökərlərinizi çox sevindirmişdir. Bir də hər kəs öz 
istədiyi qıza özünü öz bacarığı və dəyərilə bəyəndirməlidir. Onun 
məhəbbətini bir vergi kimi tələb etmək canavarlıqdır. 

Almaviva. Mən ki o qanunu ləğv etmişəm, daha nə istəyirsən? 

Fiqaro (nadia). Əlbəttə, bu iş üçün bütün nökərləriniz öz alicə- 
nab ağalarını alqışlamaq istəyirlər. Mən özüm sizin bu mərhəmətinizi 
o qədər qiymətləndirirəm ki, birinci olaraq yeni adətlə toy etmək istə- 
yirəm. (Süzannanın əlindən tutur.) Bu gəlinin tacı ağ lentlərlə bəzədil- 
mişdir. Onlar sizin fikirlərinizin saflığını və təmizliyini göstərir. Biz 
istərdik, Süzanna bu gəlinlik tacını sizin əlinizdən alsın. Biz istəyirik 
ki, bundan sonra evlənənlər üçün bu da bir adət olsun. Dostlar, siz də 
qraf həzrətlərindən rica edin! 

Hamı. Rica edirik, qraf həzrətləril 

Süzanna. Siz bu təriflərə layiqsiniz, qraf həzrətləril 

Almaviva (özözünə). Şeytan qızl.. 

Fiqaro. Qraf həzrətləri, Süzannanın gözəlliyi sizin nə böyük 
qurban verdiyinizi hər şeydən açıq və aydın göstərir. 

Süzanna. Siz mənim sir-sifətimdən əl çəkiniz. Yaxşısı budur ki, 
hamılıqla qraf həzrətlərinin mərhəmətinə təşəkkür edək... 

Almaviva (özözünə). Bu, yaman tordur. 

Qrafinya. Onlarla birlikdə mən də sizdən xahiş edirəm, qraf! 

Almaviva. Yaxşı, razıyam. 

Hamı. Urral.. 

Almaviva (özözünə). Yamanca tora düşdüm... (Bərkdən) Ancaq 
toy təntənəli keçsin deyə, onu axşama qoymaq lazımdır. (Yavaşdan) Bu 
saat Marselinanın ardınca adam göndərmək lazımdır. 

Fiqaro (Kerubinoya). Siz nə üçün bizimlə bir yerdə sevinmir- 
siniz? 

Süzanna. Onun qanı qaradır, qraf həzrətləri onu qovur. 

Qrafinya. Ah, qraf, sizdən xahiş edirəm, onu bağışlayın. 

Almaviva. O, buna layiq deyildir. 

Qrafinya. O, hələuşaqdır, qrafl 

Almaviva. Bağışlayın, qrafinyal O, sizin düşündüyünüz qədər 
də uşaq deyildir. 

Kerubino. Mən, qraf həzrətləri, doğrudan da, yaxşı iş görmə- 
mişəm. Ancaq hər halda, mən ağzı-boşuna danışanlardan deyiləm. 
Mən heç bir vaxt xəbərçilik etməmişəm. 

Almaviva (həyəcanla). Yaxşı, yaxşı, daha bəsdir! 

Fiqaro. Nəvar, nə olmuşdur məgər? 

Almaviva (ez). Bəsdir, bəsdir, görürəm ki, hamı onun bağışlan- 
masını arzu edir. Mən də onu bağışlayıram. Bundan başqa, onu öz 
bölüyümə zabit təyin edirəm... 

Hamı. Urral.. 

Almaviva. Ancaq bu şərtilə: o, bu saat yola düşüb öz bölüyünə 
getməlidir. 

Fiqaro. Sabah getsə yaxşıdır. 

Almaviva. Mən belə istəyirəm. 

Kerubino. Baş üstə, qraf həzrətləri. 

Almaviva. Qrafinya ilə görüşün. Sizi himayə etdiyinə görə də 
təşəkkür edin. 

Kerubino qrafinyanın qabağında diz çökür, 
lakin həyəcandan danışa bilmir. 

Qrafinya (həyəcanla). Sizin burada bir gün belə qalmağınıza 
icazə verilmir. Gedin və bütün gəncliyinizi keçirib, bu qədər yaxşılıq 
gördüyünüz bu evi unutmayın. Biz sizin yeni həyatda görəcəyiniz 


FİQARONUN TOYU 


işləri gözdən qaçırmayacaq və hər bir müvəffəqiyyətinizə sevi- 
nəcəyik... 
Kerubino qalxıb, öz yerinə qayıdır. 


Almaviva. Siz çox həyəcanlısınız, qrafinyal.. 

Qrafinya. Doğrudur, qraf, inkar etmirəm. O, mənim qohu- 
mumdur. 

Almaviva (yavaşdan). Görünür, Bazil doğru deyirmiş. (Bərkdən) 
İndi son dəfə olaraq Süzannanı da öpünüz. 

Fiqaro. Qraf həzrətləri, nə üçün bəs son dəfə? О — həftə səkkiz 
mən doqquz — burada, son dəfə o buradadır da. Məni də öp. Xuda- 
hafiz. Xudahafiz, mənim əziz Kerubinom. Xudahafiz. (Onu qucaqlayır.) 

Almaviva. Bəs Marselina haradadır? 

Fanşetta. Qraf həzrətləri, o, kəndə doğru getdi... 

Almaviva. Bəs nə vaxt qayıdacaq? 

Bazil. Allah bilir, nə vaxt qayıdacaq. 

Fiqaro. Allah eləsin ki, getdiyi olsun, gəldiyi olmasın... 

Fanşetta. O, doktor ilə birgə gedirdi. 

Almaviva (tez). Doktor buradadır? Lap yerində gəlib çıxmışdır. 

Fanşetta. Marselina yol gedə-gedə bərkdən-bərkdən danışırdı. 
Bir az gedir, dayanır, əllərini belə-belə oynadır, yenə də yola düşüb 
acıqlı-acıqlı gedirdi. Doktor da onu bilə-bilə sakit etmək istəyirdi. 
Yaman acığı tutmuşdu. Kəlməbaşı da kürəkənimiz Fiqaronun adını 
çəkirdi. 

Almaviva (onun çənəsindən tutaraq). Gələcək kürəkəninizin. 

Fanşetta. Qraf həzrətləri, dünənki məsələ üçün bizi bağış- 
layırsınızmı? 

Almaviva (sözünü kəsərək). Yaxşı, yaxşı bağışlayıram, bağış- 
layıram. Qrafinya, biz gedə bilərik! Bazil, mənə dəyərsən! 

Süzanna H(TFiqaroya). Sən də bir mənə dəyərsən, əziziml.. 

Fiqaro (yavaşdan Süzannaya). Yaman tora saldıq hal 

Süzanna (yavaşdan). Bərəkallah! Yaxşı gəldin... (Gedirlər.) 

ONUNCU GÖRÜŞ 
Kerubino, Fiqaro və Bazil. 


Adamlar dağılışarkən Fiqaro 
onların ikisini dayandırıb səhnəyə çəkir. 

Fiqaro. Bura baxın, iş, deyəsən, düzələn kimidir. İndi toya 
hazırlaşmaq lazımdır. Ancaq biz qabaqcadan sözləşməliyik. Belə 
olmasın ki, tənqidçilərin acıqlandığı gündə nəhs kimi lap bərbad 
oynayan artistlər təki işimiz baş-ayaq vursun. Bugünkü rollarımızı 
yaxşı-yaxşı əzbərləməliyik... 

Bazil (saxta bir görüşlə). Mənim rolum hamısından ağır olacaq. 

Fiqaro (onun arxasından yumruğunu göstərərək). Əvəzində nə kimi 
gözəl mükafat alacağını bilsəydin, bir dəqiqə belə rahat otur- 
mazdın... 

Kerubino. Lakin orasını unudursan ki, mən bu gün getmə- 
İiyəm. 

Fiqaro. Amma, yəqin ki, qalmaq istərdin? 

Kerubino. Heç getməyim gəlmir... 

Fiqaro. Bilirsən, əzizim, burada biclik lazımdır. Sən öz 
qaydasıyla yola hazırlaş, yol paltarını geyin, oyan-buyana qaç, atını 
yəhərlə, şeylərini yığışdır. Elə də gurultu qopar ki, hamı yola 
hazırlaşdığını görsün. Axırda atı min və çaparaq birbaş kəndə. Ora 
çatan kimi düş, at qalsın, özün piyada birbaş buraya və arxa qapıdan 
həyətə. Qraf səni getmiş biləcəkdir. Ancaq onun gözünə görünmə- 
yəsən. 

Kerubino. Bəs Fanşetta öz rolunu bilmir axı? 

Bazil. Bir həftədir gecə-gündüz yanından ayrılmırsan. Bəs bu 
bir həftədə ona nə öyrədirdin? 

Fiqaro. Bu gün ki işin yoxdur. Get, öyrət dəl 

Bazil. Ey, mənə bax! Sən bir az özünü gözlə. Atası bərk acıqlan- 
mışdır. O gün qızı da yaman kötəkləmişdi. Siz orada, deyəsən, iş 
arasına tikiş soxursunuz. Özünü gözlə, Kerubino, aradan qənbərqulu 
çıxarmayasan... Birdən döyüşdürərsən güvəci qazanla ha... 


FİQARONUN TOYU 


Fiqaro. Hə, başladı axmağın biri axmaq yenə də məsəl toxu- 
mağa... yaxşı, de görək, məsəlin sonrası nə deyir?.. Döyüşdürərsən 
güvəci qazanla? 

Bazil. Qazan qalar, sonra güvəc çatlayar. 

Fiqaro (gedərkən). Ancaq o, biz düşündüyümüz qədər də axmaq 
deyil... 

PƏRDƏ 


İKİNCİ PƏRDƏ 


Səhnə geniş bir yataq otağıdır. 
Sağda bayır qapısı. Solda kabinet qapısı. 


Arxa divardan qrafinyanın otağına bir qapı daha açılır. 
Yanda pəncərə. 


BİRİNCİ GÖRÜŞ 
Süzanna və qrafinya sağ qapıdan girirlər. 


Qrafinya (divanın üstə atılaraq). Süzanna, hamısını yerli-yerində 
mənə söyləl 

Süzanna. Mən, qrafinya, hamısını sizə söylədim. 

Qrafinya. Deməli, o, səni tovlamaq istəyirdi? 

Süzanna. Heç yox, qrafinyal Qraf həzrətləri qulluqçu ilə uzun 
danışmaz. O, məni, sadəcə, satın almaq istəyirdi. 

Qrafinya. Kerubino da elə orada idi? 

Süzanna. Ö, kreslonun arxasında gizlənib qalmışdı. Yanıma 
gəlmişdi ki, sizdən xahiş edim, siz də onu bağışlatdırasınız. 

Qrafinya. O, özümə nə üçün demirdi? Mən ki onu qovmazdım. 

Süzanna. Mən də ona dedim, qrafinyal O, sizdən ayrı düşəcə- 
yinə çox yanır. Sizin lentinizi əlimdə gördü. Lap dəli kimi oldu. Elə 
atıldı lentin üstünə ki... 

Qrafinya. Mənim lentimi? Bu ki uşaqlıqdırl 

Süzanna. Mən istədim lenti onun əlindən alım, bir də gördüm 


113 








114 


ДАЈА PYER öcüsTEN KARON DE BOMARŞE 


i, üzü şir kimi qızmışdır və dedi ki, “sən ancaq onu həyatımla bir yerdə 
ala bilərsən! 

Qrafinya. Sonra”.. 

Süzanna. Sonra daha nə? Cin kimidir. Onunla bacarmaq olar? 
Sizin paltarınızın ətəyini belə öpməyə cəsarət etməz. Odur ki üstümə 
atılıb məni qucaqlayır... 

Qrafinya. Yaxşı, bunlar qalsın. Deməli, ərim axırda sənə dedi 

Süzanna. Açıq dedi ki, ona əl verməsəm, Marselinanın tərəfinə 
keçəcək. 

Qrafinya (qalxıb orada gəzişərək). Sən heç qorxma, Süzannal.. 
Mən heç razı olmaram ki, əzab çəkəsən. Fiqaronun arvadı sən 
olacaqsan. O, buraya gələcəkmi? 

Süzanna. Qraf ova gedən kimi gələcək. 

Qrafinya. Pəncərəni aç, bağdan bir az sərin gəlsin. Otaq çox 
boğanaqdır. 

Süzanna. Siz elə qızğın danışırsınız ki, (pəncərəni açır) odur, 
qraf da gedir. Özü at üstə, yanında da Pedrilyo, tazılar da baş alıb 
gedirlər. 

Qrafinya. Deyəsən, qapı döyülür? 

Süzanna (oxuya-oxuya qapıya qaçır). Mən bir gözəl sevmişəm, 
gözəllərin gözüdür... 

Aha, budur, Fiqaro özü də gəldil 


İKİNCİ GÖRÜŞ 
Fiqaro, Süzanna, qrafinya oturmuş. 


Süzanna. Gəl, əzizim, gəl. Qrafinya səni səbirsizliklə göz- 
ləyir... 

Fiqaro. Aha, mənim gözəlim, sənsən? Qrafinya həzrətlərinin 
rahatsız olmalarına heç bir ehtiyac yoxdur. Bunların hamısı boş 
şeydir. Qraf həzrətləri arvadımın gözəlliyinə vurulub, onu özü üçün 
oynaşa çevirmək istəyir. Bu, olduqca təbii işdir. 

Süzanna. Təhiidir... 


FİQARONUN TOYU 


Fiqaro. Ona görə də qraf həzrətləri bizə mərhəmət göstərib 
məni kuryerliyə, Süzannanı isə səfarət müşavirliyinə təyin etməyi 
münasib görmüşdür. Deməli, hər şey öz qaydasıyla yerli-yerində... 

Süzanna. Az danış, Fiqarol 

Fiqaro. Əgər Süzanna bu böyük mənsəbi qəbul etməsə, qraf 
həzrətləri Marselinaya kömək etməyi münasib görəcəkdir. Bundan 
aydın nə ola bilər? Adamlar işlərimə mane olurlar. Mən də intiqam 
alaraq onların işlərini pozuram. Hamı belə edir, biz də belə etməliyik... 
Biz də öz işimizi onun kimi qurmalıyıq. Hər şeydən qabaq biz 
iştahasını yüyənləməliyik və bildirməliyik ki, nahaq yerə özgənin 
malını öz malı hesab edir. Zəhmət çəkib, anasına oxşayanı atasının 
qucağına soxmasın... 

Qrafinya. Lakin bu işi kim görəcək? 

Fiqaro. Bu iş artıq görülüb qurtarmışdır, qrafinyal Ona sizin 
haqqınızda yalan kağız göndərilmişdir. 

Qrafinya. Mənim haqqımda? Siz dəli olmusunuz-nədir? 

Fiqaro. Xeyr, qrafinyal Siz qorxunuz ki, qraf həzrətləri özü dəli 
olmasın. 

Qrafinya. Onun kimi qısqanc bir adama... o, elə qısqancdır ki... 

Fiqaro. Daha yaxşı. Elə adamları ələ almaq üçün bir azca qan- 
larını qaraltmaq kifayətdir. Bunu arvadlar daha yaxşı bacarırlar. 
Ondan sonra da qanlarını qızışdırıb balaca intriqa düzəltsəniz, işləri 
qurtardı. Yüyənlərindən tutub çaya susuz aparar, susuz gətirərsiniz. 
Mən özgə adam vasitəsilə Bazilə adsız kağız göndərdim ki, guya, sizi 
sevən bir nəfər bu axşam toy vaxtı sizinlə təklikdə görüşmək istəyir. 
Bazil də o kağızı qrafa verəcək. 

Qrafinya. Siz namuslu bir qadının təmiz adı ilə oynamaq istə- 
yirsiniz? 

Fiqaro. Bilirsiniz, qrafinya, bu cür yalana aldanmayan adam az- 
az tapılar. 

Qrafinya. Bəlkə, bunun üçün sizə təşəkkür də etmək lazım- 
dır? 

Fiqaro. İndi o, özgəsinin arvadıyla keçirmək istədiyi vaxtı öz 
qanuni arvadını güdməyə sərf etməli olacaq. Bundan yaxşı nə ola 
bilər? O elə indidən özünü itirmişdir. Bilmir, hansı birinin ardınca 

düşsün. Odur, qrafinya, baxın, bir dovşanın ardınca düşüb dəli kimi 
çapır. Lakin inandırıram sizi ki, bu saat fikri başqa ovla məşğuldur. 
Toyumuz isə sürətlə yaxınlaşır. O, bizə qarşı tədbir görməyə vaxt 
tapmayacaqdır. Qrafinyanın yanında isə bizim evlənməmizə mane ola 
bilməz. 

Süzanna. Marselina mane ola bilər ki... 

Fiqaro. Oho... o heç mənim yadımda da yoxdur. O, doğrudan 
da, cəncəlli məsələdir. Bilirsən, nə var? Bu iş xatalı işdir. Sən qraf 
həzrətlərinə bildir ki, axşam bağa çıxıb onunla görüşəcəksən... 

Süzanna. Sənin ümidin ona gəlir... 

Fiqaro. Əh... ümidin ona gəlir... Onu yaxşı bilin ki, heç nədən 
heç nə düzəldə bilməyən adamlar heç nə edə bilməzlər. Özləri də heç 
nəyə dəyməzlər. Mənim fikrim belədir. 

Süzanna. Yaxşı fikirdir. 

Qrafinya. Deməli, onun görüşə getməsinə razısınız? 

Fiqaro. Razı nədir? Heç bir belə də razı deyiləm. Biz başqa bir 
adama Süzannanın paltarını geyindirərik. Sonra da gedib onları görüş 
yerində tutarıq. Qraf qaranlıqda nə bilir ki, kimdir? 

Süzanna. Yaxşı, mənim paltarımı kimə geyindirəcəksən? 

Fiqaro. Odur a... Kerubino ölməyib kil 

Qrafinya. O ki getmişdir. 

Fiqaro. Getmişdir, ancaq özgələri üçün. Yaxşı, razısınız, özüm 
bildiyim kimi edim, ya yox? 

Süzanna. Beləişlərdə o ustadır. 

Fiqaro. Üç-dörd fitnəni bir yerdə başlamaq və hamısını biri- 
birinə dolaşdırmaq... Oho, mən anadan vəzir olmaq üçün doğulmuşam. 

Süzanna. Deyirlər, vəzirlik çətin sənətdir. 

Fiqaro. Almaq, gətirmək və istəmək. Onun bütün gücü bu üç 
sözdədir. 

Qrafinya. O, elə qətiyyətlə deyir ki, özümün də ona inanmağım 
gəlir... 

Fiqaro. Mən də elə onu arzu edirəm. Onda nə qədər ki, qraf 
ovdadır, Kerubinonu buraya göndərim, siz onu geyindirib baş-gözünü 
darayın. Sonra onu evə salıb, nə edəcəyini öyrədərəm. Ondan sonra 
isə, qraf həzrətləri, mən nə hava çalsam, onunla oynamalısınız! (Сеа) 


FİQARONUN TOYU 


ÜÇÜNCÜ GÖRÜŞ 
Süzanna, qrafinya. 


Qrafinya. Süzanna, mən heç geyinməmişəm də... indicə o 
oğlan gələcək. 

Süzanna. Qrafinya həzrətləri, siz istəmirsiniz ki, o, buradan 
getsin? 

Qrafinya (güzgü qabağına keçərək). Kim? Mən? Sən indicə görər- 
sən, onu necə danlayacağam. 

Süzanna. Ona bu romansı oxutdurarıq. (Romansı qrafinyaya verir.) 

Qrafinya. Saçlarım da heç daranmamışdır... 

Süzanna (gülümsəyərək). Sizin hörüklərinizi bir az hörüm. Onda 
o daha da məftun olar... 

Qrafinya (ciddi). Nə dedin? 


DÖRDÜNCÜ GÖRÜŞ 


Kerubino (utancaq halda). Süzanna, qrafinya. 

Süzanna. Gəlin; müsyö zabit! Qəbul edirlər. 

Kerubino (həyəcandan titrəyərək ahla yanaşır). Ax, Süzanna, 
bilsəniz, bu ad məni nə qədər incidir! O, mənə xatırladır ki, buradan 
gedəcəyəm və bir də qrafinyanı görməyəcəyəm... O, o qədər... mərhə- 
mətlidir ki... 

Süzanna. Və gözəldir ki... 

Kerubino (ah çəkərək). Bəli, gözəldir! 

Süzanna (onun ağzını əyərək). “Bəli, gözəldir”, gör necə də əzilir. 
Necə də utanır... Ey, gözəl oğlan, al bu romansı, qrafinya üçün oxu 
görüm. 

Qrafinya (notları açaraq). Bu romans kimindir? 

Süzanna. Baxın, necə qızardıl (Yumruğunu onun yanağına dirəyərək) 
Dələduzun biri dələduz. Hamısını danışaram hal 

Qrafinya. Qoy romansı oxusun. 

Kerubino. Mən, qrafinya, həyəcandan titrəyirəm, ürəyim elə 
döyünür ki... 

Süzanna gülərək). Nya. Nya.. Nyanyanya... hə, tez ol da!.. Utan- 
caq ədibi Zəhmət çəkib oxuyun. Qrafinya sizin romansınıza qulaq 
asmaq istəyir. Havasını mən çalaram. 

Qrafinya. Mənim gitaram yaxşıdır, Süzannal Onu çal. 

Qrafinya oturmuş və əlindəki not ilə romansın oxunmasını təqib 
edir. Süzanna kreslonun ardında durub qrafinyanın əlindəki 


notlara baxaraq çalır. Kerubino başını aşağı salıb qrafinyanın 
qabağında dayanmış, titrək bir səslə oxuyur. 


Ay ağalar, gənc yaşımda bir gözələ vuruldum, 
Həsrətilə çox ağladım, ağlamaqdan kor oldum, 
Bülbül kimi gül başına dolanmaqdan yoruldum. 


kokok 


Mən gecələr uyumadım, yatmış tale durmadı, 
Qınamayın, sevgi gəldi, sevda məndən sormadı. 


kokok 


Sevda məndən sormadı ki, mən nəçiyəm, mən kiməm, 
Üzəngisiz bir at kimi öz yerimdən qopardı, 

Sellər kimi dərələrdən, təpələrdən aşaraq 
Sonsuz-sonsuz səhralara apardı. 


kokok 


Mən gecələr uyumadım, yatmış tale durmadı, 
Qınamayın, sevgi gəldi, sevda məndən sormadı. 


Qrafinya. Pis deyil. Adama təsir də edir. 

Süzanna ZGeifaranı bir yana qoyaraq). Oho! Təsirinə söz ola bilməz! 
O barədə bu zalım lap qiyamətdir. Elə oxuduqca, təsir eləyir. Aha, 
yaxşı yadıma düşdü. Müsyə zabit, siz bilirsinizmi, biz bu gecə gülmək 
üçün sizə arvad paltarı geyindirmək istəyirik. Ona görə də bu saat 
paltarlarımdan birini geyin, ölçək görək – gəlir, ya yox. Sən qabaqca 
plaşı çıxar. (Plaşını açır.) 

Qrafinya. Birdən gələn-zad olmasın? 

Süzanna. Gələndə nə olar? Bu da yaman iş deyil ki. Hər halda, 
qapını bağlayım... (Qapıya tərəf qaçır.) 


FİQARONUN TOYU 


Mən bir gözəl sevmişəm ki, on dörd-on beş yaşı var. 
Başını arvad kimi darayanda, lap qiyamət olacaqdır! 
Qrafinya. Daraq-maraq lazımsa, mənim tualetimdən götür. 


BEŞİNCİ GÖRÜŞ 
Kerubino, qrafinya. 


Qrafinya. Toy başlananadək qraf sizin sarayda olduğunuzu bil- 
məməlidir. Sonradan ona deyərik ki, təyin edilməniz haqqında əmr- 
namə hazırlanıncayadək biz... 

Kerubino (cibindən kağız çıxarıb qrafinyaya verərək). Lakin, qrafinya, 
budur, əmrnamə yazılmışdır. Bu gün Bazil mənə verdi. 

Qrafinya. Yazılmışdır? Sanki, bir dəqiqə belə itirməkdən qor- 
xurlarmışl (Oxuyur.) O qədər tələsmişlər ki, möhür də yaddan çıx- 
mışdır. (Xağızı Kerubinoya qaytarır.) 


ALTINCI GÖRÜŞ 


Kerubino, qrafinya, Süzanna. 


Süzanna (əlində böyük ləçək). Möhür?.. Hanı möhür?.. 

Qrafinya. Onun təyin edilməsi haqqında yazdıqları əmrna- 
məyə möhür də basmamışlar. 

Süzanna. Deməli, bu tezliklə əmrnamə də hazırdır? 

Qrafinya. Mən dəonu deyirəm ki, çox tələsmişlər. 

Süzanna (qrafinyanın yanında oturur, əlindəki sancaqları oynadaraq oxuyur). 


Onun bayğın gözləri var, 

Qələm kimi qaşı var. 

Mən bir gözəl sevmişəm ki, 

14-15 yaşı var. 

Kerubino onun qabağında dizi üstə oturur. 
Süzanna onun başını darayır. 
Qrafinya. Yaxasını düzəlt, qoy arvad yaxasına oxşasın. 
Süzanna (yaxasımı düzəldərək). Baxın görün, nə gözəl qız oldu. 
Mənim lap paxıllığım tutur. 

Qrafinya. Qollarını da bir az çırmamaq lazımdır. (Süzanna onun 
qollarını çırmayır.) O əlindəki nədir? Lentdir, nədir? 

Süzanna. Özü dəsizin lentiniz. Eləyaxşı oldu ki, qrafinya özü öz 
gözüylə gördü. Ona demişdim ki, hamısını qrafinyaya deyəcəyəm. 

Qrafinya. O qan nədir? (Lenti açır.) 

Kerubino (utanaraq). Bu gün səhər atın yüyənini keçirirdim. Ba- 
şını yellədi, əlimi cızdı. 

Qrafinya. Heç adam lenti əlinə sarıyar? 

Süzanna. Özü də oğurluq lenti. Hanı, baxım görüm, sənin o 
yüyənin orada nə edirdi. Ölmüşün əlinə baxın, ağappaqdır. Bircə 
baxın, Qrafinya. (Öz əli ilə tutuşdurur.) 

Qrafinya (soyuq halda). Siz ondansa, bir az plastır gətirin. Orada, 
mənim tualetimin üstündə var. 


Süzanna onun başından itələyir. 


Kerubino əlləri üstə yerə yıxılır. 
Süzanna kabinetə keçir. 


YEDDİNCİ GÖRÜŞ 


Kerubino diz üstə. Qrafinya. 


Qrafinya (bir müddət dinməz lentə baxır. Kerubino gözlərini ondan 
çəkməyir). Bu lenti... bu lentin rəngi mənim xoşuma gəlir... onun itdi- 
yini eşidəndə çox heyifsiləndim. 


SƏKKİZİNCİ GÖRÜŞ 
Kerubino diz üstə, qrafinya, Süzanna. 
Süzanna (гәәгәк). Bu saat onun əlini bağlayaq. (Taftanı və qayçını 
qrafinyaya verir.) 


Qrafinya. Onun üçün öz paltarını gətirməyə gedəndə mənim o 
biri paltarımdakı lenti də gətirərsən. 


Süzanna Kerubinonun paltarını götürüb orta qapıya gedir. 


FİQARONUN TOYU 


DOQQUZUNCU GÖRÜŞ 


Kerubino diz üstə, qrafinya. 


Kerubino (küfküt baxaraq). O lent məni hər şeydən yaxşı 
sağalda bilərdi. 

Qrafinya. O lent sizi necə sağalda bilərdi? (Taftanı göstərərək) Bu, 
ondan yaxşıdır. 

Ku b eri no. Qadının bədəninə toxunan lent... özü də... qadı- 
nın... 

Qrafinya. Sizin üçün yad olan qadının lenti dərman kimi sizin 
yaranızı sağaldırmış. Mən bunu bilmirdim. Bunu sınamaq üçün mən 
sizin əlinizə bağlanmış bu lenti gizlədərəm. Qulluqçularımdan birinin 
əli yaralanarsa, onun gücünü sınayarıq... 

Kerubino (məyus). O lent sizin yanınızda qalır, mən isə gedi- 
rəm. 

Qrafinya. Siz ki həmişəlik getmirsiniz. 

Kerubino. Mən nə qədər bədbəxtəm... Ölürkən də dodaq- 
larım... 

Qrafinya. Ora baxınız... gözlərindən yaş axır (yaylığı ilə gözlərini 
silərək), bəsdir, bəsdir, çocuq! Başdan-başa mənasız danışırsınız. (Qapı 
döyülür, qrafinya bərkdən) Kimdir? 


ONUNCU GÖRÜŞ 


Kerubino, qrafinya, qraf qapı arxasında. 


Almaviva (qapı arxasından). Qapını nə üçün bağlamısınız? 

Qrafinya (həyəcanla). Aman Allahi Bu ərimdirl Aman Allah, nə 
edim? (Kerubinoya) Siz də belə soyuncaq qollarınız, boynunuz açıq 
mənimlə tək bir otaqdal Otaq tör-töküntü... o yandan da Fiqaronun 
kağızı! Özü də qısqancl.. 

Almaviva (qapı arxasından). Qapını nə üçün açmırsınız? Kim var 
orada? 

Qrafinya. Burada... mən... mən təkəm. 

Almaviva (qapı ardından). Təksiniz, bəs kiminlə danışırsınız? 


121 








122 


ДАЈА PYER öcüsTEN KARON DE BOMARŞE 


Qrafinya. Kiminlə danışacağam, sizinlə danışıram. 

Kerubino (özözünə). Dünənki və bu gün səhərki işlərdən sonra 
o, məni burada görən kimi öldürəcəkdir. (Qrafinyanın tualet otağına qaçıb 
qapını örtür.) 


ON BİRİNCİ GÖRÜŞ 
Qrafinya tək. 


Qrafinya (bəzək otağının açarını çıxarıb qraf üçün qapını açmağa qaça- 
raq). Belə də ehtiyatsızlıq olar? 


ON İKİNCİ GÖRÜŞ 
Qraf, qrafinya. 


Almaviva (acıqlı). Siz ki heç vaxt qapını bağlamırdınız? 

Qrafinya çÇaşaraq). Mən... mən burada Süzanna ilə xırda əsgiləri 
yığışdırırdım. Süzanna elə bu saat getdi. 

Almaviva (onu süzərək). Siz həyəcanlı kimisiniz. 

Qrafinya. Qəribə bir şey yoxdur. Biz sizin sözünüzü danışırdıq. 

Almaviva. Mənim sözümü danışırdınız? Man çox rahatsızam. 
Ona görə də ovdan yarımçıq qayıtmışam. Məktub almışam. Doğru- 
dur, ona heç bir əhəmiyyət vermirəm, ancaq, hər halda, o məktub 
məni çox rahatsız etmişdir. 

Qrafinya. Nə olmuşdur? Məktub nədir? 

Almaviva. Mənə yazırlar ki, müəyyən bir adam bu gün sizinlə 
görüşməyə çalışacaq. Mən o adamı buradan getmiş hesab edirəm. 

Qrafinya. Mən bu gün heç otaqdan çıxmayacağam. 

Almaviva. Lakin bu gün Süzannanın toyudur. 

Qrafinya. Nə olursa olsun və kim olursa olsun, hər halda, 
bayıra çıxmayacağam. Bərk naxoşam. 


Kerubino o biri otaqda masanı yıxır. 


Almaviva. Bu nə səsdir? 
Qrafinya (böyük həyəcanla). Səs nədir? 


FİQARONUN TOYU 


Almaviva. Orada kim isə masanı yıxdı. 

Qrafinya. Mən... mən heç bir şey eşitmədim. 

Almaviva. Sizin, görünür, nədənsə fikriniz çox dağınıqdır. 

Qrafinya. Fikrim dağınıqdır? Nədən? 

Almaviva. Qrafinya, o biri otaqda adam var. 

Qrafinya. Orada adam nə gəzir? 

Almaviva. Onu sizdən soruşuram. 

Qrafinya. Yəqin Süzannadır, otağı yığışdırır. 

Almaviva. Siz elə indicə dediniz ki, Süzanna çıxıb getdi. 

Qrafinya. Getməyinə getdi. Bəlkə, sonra qayıtmışdır. Bil- 
mirəm. 

Almaviva. Oradakı Süzanna isə, siz nə üçün bu qədər həyəcan- 
İlsınız? 

Qrafinya. Görürəm ki, o qız sizi məndən daha artıq maraqlan- 
dırır. 

Almaviva. O, məni o qədər maraqlandırır ki, onu bu saat gör- 
mək istəyirəm. 

Qrafinya. Zənn edirsəm, belə arzu sizdə tez-tez olur. Ancaq bu 
şübhəniz tamamilə əsassızdır. 


ON ÜÇÜNCÜ GÖRÜŞ 


Qraf, qrafinya və Süzanna orta qapıdan çıxaraq. 

Almaviva. Biz o şübhəni bu saat asanlıqla aradan qaldırarıq. 

(O biri otağa doğru dönərək) Süzanna, bəri çıxın. Mən sizə əmr edirəm. 
Süzanna arxada gəzinir. 

Qrafinya. O çılpaqdır, qrafi Bu vəziyyətdə arvadların yanına 
soxulmaq yaxşı deyil. O, burada mənim ona toy üçün bağışladığım 
paltarı ölçürdü. 

Almaviva. O özü çılpaqdır. Dili ki, çılpaq deyil. Görünə bilməz- 
sə, danışa bilər ki. (Yenidən o biri otağa müraciətlə) Süzanna, cavab ver. 
Sən oradasan, yox? 


Süzanna səhnənin dərinliyindən qaçıb yatağının altında gizlənir. 

Qrafinya (ez yan otağa müraciətlə). Süzanna, sizə cavab verməyi 
yasaq edirəm. (Qrafa) Bu canavarlıqdırl 

Almaviva. İndi ki o cavab vermir, onda istər geyinmiş olsun, 
istər çılpaq, onu görəcəyəm. 

Qrafinya (qapını tutaraq). Başqa bir yerdə sizə heç bir şey yasaq 
edə bilmərəm. Lakin öz otağımda əminəm ki... 

Almaviva. Mən də əminəm ki, bu saat bu əsrarəngiz Süzan- 
nanın nə sayaq adam olduğunu görəcəyəm... Görürəm ki, sizdən açarı 
almaq mümkün olmayacaq. Ancaq bu qapını sındırmaq da çətin deyil. 
Ey, kim var orada? 

Qrafinya. Yaxşı, çağırın öz nökərlərinizi, böyük gurultu 
qoparıb bütün sarayı özünüzə güldürünl 

Almaviva. Yaxşı, elə olsun. Özüm təklikdə də bacara bilərəm. 
Gedim, çəkicdən, kəlbətindən gətirim. (Gedir və qayıdır.) Aha, o orta qapı 
yadımdan çıxdı. Onu da bağlamaq lazımdır ki, sonradan özünüzü lap 
yaxşıca doğrulda biləsiniz. (Orta qapını bağlayır.) 

Qrafinya (özünə). Pərvərdigara! Bu nə işdir, biz gördük! 

Qraf. İndi otaq hər tərəfdən bağlıdır. Ancaq hər şey olduğu 
kimi qalsın deyə zəhmət çəkib siz də cəncəlsiz və gurultusuz mənimlə 
gedə bilərsinizmil Zənn edirəm, belə boş şeydən boyun qaçırmaya da 
bilərsiniz, (qolunu açaraq) buyura bilərsiniz, qrafinyal (Bərkdən) İndi 
oradakı o Süzanna zəhmət qəbul edib məni gözləməyə məcbur 
olacaq. 

Qrafinya. Bu rəzalətdir, qrafl Görünməmiş, eşidilməmiş rəza- 
lətdirl 

Qraf. İndicə hamısını görərik. (Qrafinyanı çıxarıb arxadan qapını 
açarlayır.) 


ON DÖRDÜNCÜ GÖRÜŞ 


Süzanna, Kerubino. 


Süzanna (ӱегһпаәп çıxıb yan qapıya qaçır və açar yerinə qışqırır). Qapını 
aç, Kerubino, qapını aç, mənəm Süzannayaml 

Kerubino. Ah, Süzanna, görsəydiniz nə müdhiş vəziyyət idil.. 

Süzanna. Bu saat rədd ol get! Bu dəqiqə qraf qayıdacaq. 


FİQARONUN TOYU 


Kerubino (qorxu ilə). Yaxşı, bəs haradan gedim? 

Süzanna. Bilmirəm. Sənə deyirəm rədd ol, qurtardı getdi! 

Kerubino. Axı getmək üçün yol yoxdur. 

Süzanna. O, indicə sizi məhv edəcək. Bizim də atamızı yandı- 
racaq. Tez qaç, hamısını Fiqaroya bildir! 

Kerubino. Bu bağçanın pəncərəsi hündür deyil Ki... (Qaçıb baxır.) 

Süzanna (qorxaraq). "Tamam iki mərtəbədir. Oradan atılmaq 
olmaz. Ax, yazıq qrafinyal.. Ay Allah, mən nə ediml.. 

Kerubino (qayıdaraq). Pəncərə bostana açılır. Qovunların bir-iki 
tağını korlamaq lazım gələcək. 

Süzanna (onu saxlayaraq). Nə edirsən, buradan atılan sağ qalar? 
Qarpız kimi partlarsan ki! 

Kerubino. Mən onunçün yanar təndirə də atılmağa hazıram, 
Süzannal (Süzannanı öpərək) Bu öpüş isə mənim üçün yol açar. (Qaçıb 
pəncərədən bayıra atılır.) 


ON BEŞİNCİ GÖRÜŞ 
Süzanna tək. Qorxudan çığırır. 


Süzanna. Ah! (Kreslo üstə düşür, sonra qalxıb pəncərədən baxır və 
qayıdaraq) Heç izi də görünmür. Yaman haramzadədir. Gözəl olduğu 
qədər də cəld və itidir. İndi tez öz yeriməl (Yan otağa gedir.) İndi qraf 
həzrətləri, o qapı, o da siz! Sındıra bilərsiniz! (Qapını bağlayır.) 


ON ALTINCI GÖRÜŞ 


Qraf və qrafinya otağa gedirlər. 


Almaviva (əlindəki çəkic və kəlbətini kreslonun üstünə ataraq). Hər şey 
olduğu kimi öz yerindədir. Qrafinya, bu saat qapını sındıracağam. Bir 
də sizə təklif edirəm, qapını açın! 

Qrafinya. Adam da lovğalıqdan bu qədər dəli ola bilərmişl 

Almaviva. Qapını açın, deyirəm! Yoxsa bu saat sındıracağam1 
(Qapıya tərəf gedir. Qrafinya onun qabağını kəsərək) 

Qrafinya. Dayanın, qraf, sizdən rica edirəm. Doğrudan da mı, 
siz məni bu qədər xain hesab edirsiniz? 

Almaviva. Siz nə istəyirsiniz deyin, ancaq mən o otaqda kim 
olduğunu görməliyəm və görəcəyəm! 

Qrafinya (qorxaraq). Yaxşı, qraf, onu görərsiniz. Yalnız qabaqca 
mənə qulaq asın. Ancaq sakit... 

Almaviva. Deməli, oradakı Süzanna deyil. 

Qrafinya. Hər halda, oradakı sizin üçün qorxulu adam deyil. 
Biz bugecəki toy üçün oyun düzəldirdik və and içirəm ki... 

Almaviva. And içmək lazım deyil, deyin görək, oradakı Süzan- 
nadır, ya yox? 

Qrafinya. Yox, qraf! 

Almaviva. Hər halda, arvaddır? 

Qrafinya. Yox, qraf! 

Almaviva. Aha, deməli, kişidir. Adı nədir? 

Qrafinya. Adını deməyə qorxuram, qrafl 

Almaviva (qudurmuş). Mən onu it kimi öldürəcəyəm... 

Qrafinya. Aman Allahl.. 

Almaviva. Tez cavab verin, oradakı kimdir? 

Qrafinya. Oradakı uşaqdır, Kerubinodur, qrafl 

Almaviva. Aha! Kerubinol Yaramazın biri yaramaz! Mənim 
şübhələrimin də, kağızda yazılanların da açarı odur. 

Qrafinya ğÇalvarırcasına əllərini uzadaraq). Ah, qraf, siz heç güman 
edə bilərmisiniz ki... mən onunla... 

Almaviva (ayaqlarını yerə döyərək). Susl.,. (Öz-özünə) Məlun uşaq, 
hara gedirəm, yolumun üstünə çıxır. (Bərkdən) Artıq açın, qrafinya. 
İndi hər şeyi bilirəm. Bunların hamısında cinayət olmasaydı, siz bu 
gün səhər onunla vidalaşarkən o qədər mütəəssir olmazdınız. O, əmr 
etdiyim kimi çıxıb gedərdi.Süzanna haqqında yalandan dastan düzəlt- 
məyinizə ehtiyac qalmazdı və onu heç kəs belə ehtiyatla gizlətməzdi. 

Qrafinya. O, sizin gözünüzə görünməklə sizi acıqlandırmaq- 
dan qorxurdu, qrafl.. 

Almaviva (kəskin bir qəzəblə qapıya doğru baxaraq). Bayıra çıx, 
yaramaz uşaq! 

Qrafinya (onun əlini tutub saxlamaq istəyir). Qraf, yalvarıram sizə, 


FİQARONUN TOYU 


elə acıqlanmısınız ki, mən o yazıq üçün qorxuram. Bir azca sakit olun! 
O, bu saat demək olar ki, çılpaqdır. 

Almaviva. Necə? Çılpaq”.. 

Qrafinya. Bəli, demək olar ki, çılpaq. Paltarsız, boynu açıq. 
O burada arvad paltarı geyinmək istəyirdi. 

Almaviva. Siz elə onun yanında dayanmışdınız? Yaramaz 
qadın! Siz bir də bu otaqdan çıxa bilməyəcəksiniz. O yaramazı isə bu 
saat elə qovum ki, bir də heç yerdə gözümə görünə bilməsin. 

Qrafinya (diz üstə çöküb əllərini qaldıraraq). Onda təqsir yoxdur. 
O, getmək istəyirdi, mən çağırtdırdım. 

Almaviva (qızğın). Uzaql Özgə üçün xahiş etməyin də böyük 
cəsarətdirl.. 

Qrafinya. Yaxşı, qraf. Mən öz otağımın açarını sizə verirəm. 
Ancaq mənə söz verin ki, onu salamat buraxarsınız. Ondan sonra 
mənə nə istəyirsiniz, edin. 

Almaviva (açarı alaraq). Mən artıq heç şey eşitmək istəmirəm. 

Qrafinya (уауһу ilə üzünü örtüb divanın üstə yıxılır). Pərvərdigara! 
Yazıq məhv oldul.. 


Almaviva qapını açır və qarşısında Süzannanı görür. 


Almaviva (heyrətlə geriləyərək). Süzannal.. 


ON YEDDİNCİ GÖRÜŞ 


Qraf, qrafinya, Süzanna. 


Süzanna (gülərək çıxır). Mən onu öldürəcəyəm. Mən onu öldürə- 
cəyəm. Di öldürün, qraf! 

Almaviva (özünə). Ay dad-bidadi Yaman aldatdılar mənil (Qra- 
finyaya baxır və onu hələ də həyəcanlı görərək) Özünüz də heyrət edən kimi 
görünürsünüz, qrafinyal Bəlkə, orada başqası da var. (Yan otağa girir.) 

ON SƏKKİZİNCİ GÖRÜŞ 


Qrafinya oturmuş, Süzanna. 


Süzanna (qrafinyanın yanına qaçaraq). Sakit olun, qrafinya. O artıq 
yoxdur. O, pəncərədən atılıb əkildi. 
Qrafinya. Ah, Süzanna, lap ölürəm! 


ON DOQQUZUNCU GÖRÜŞ 


Qrafinya oturmuş, Süzanna, qraf. 


Almaviva (pərt olmuş bir halda yan otaqdan çıxır və azacıq sükutdan 
sonra). Heç kəs yoxdur. Qrafinya, öz rolunuzu çox gözəl oynadınızl 

Süzanna. Bəs mən, qraf həzrətləri? 

Qrafinya həyəcanını göstərməmək üçün 
yaylıq ilə örtünüb oturur. 

Almaviva (yanaşaraq). Deməli, siz zarafat edirmişsiniz? 

Qrafinya biraz özünə gələrək). Nə olar ki? 

Almaviva. Bu, yaman zarafatdır. 

Qrafinya. Sizin hərəkətiniz də çox yaxşı deyildi. 

Süzanna. Qraf həzrətləri, boynunuza alın ki, sizə hələ bu da azdır. 

Almaviva. Şeytan qız! Səni çağıranda nə üçün çıxmırsan? 

Süzanna. Ç alışırdım ki, tez-tez geyinim. Ondan başqa, qrafinya 
əmr etmişdi ki, çıxmayım. 

Qraf. Bəs o məktub? 

Qrafinya. Mən o məktubun sizə göndərilməsini istəmirdim... 

Almaviva. Necə istəmirdim? O məktubdan xəbəriniz varmı? 

Qrafinya. Onu Fiqaro düzəltmişdir. 

Almaviva. Fiqaro düzəltmişdir! 

Qrafinya. Fiqaro düzəldib Bazilə vermişdir. 

Almaviva. Bazil isə deyir ki, ona kağızı bir nəfər kəndli ver- 
mişdir. Yaxşı, heyvanın biri heyvan! Gör bunun üçün sənin başına nə 
oyun gətirəcəyəm. Bəs o gədə məsələsi nə oldu? Çılpaq, paltarsız? 

Qrafinya. Odur, o, sizin qabağınızdadır. Siz, əlbəttə, onun əvə- 


FİQARONUN TOYU 


zinə Süzannanı görməkdən narazı deyilsiniz. Onsuz da, deyəsən, onu 
görməkdən boyun qaçırmayacaqsınız. 

Almaviva. Kral həzrətləri mənim yerimə London səfirliyinə sizi 
təyin etməli idi. 

Süzanna. Qrafinyanın otağında başqa kişi olmasından şübhə- 
lənmək. 

Almaviva. Mənə, onsuz da, cəza verilmişdir. 

Süzanna. Qrafinyanın sözünə inanmamaq... 

Almaviva. Bağışlayın, qrafinyal 

Qrafinya. Görürsən, Süzanna, ürəyim nə qədər zəifdir? Səni də 
pis öyrədirəm. (Qrafa əl verir.) 

Süzanna. Onlara hələ elə lazımdır, qrafinya! 

Qraf öz arvadının əlini bərk öpür. 


İYİRMİNCİ GÖRÜŞ 
Süzanna, Fiqaro, qrafinya, qraf. 


Fiqaro Gövşüyərək içəri qaçır). Mənə dedilər ki, qrafinya xəstədir. 
Elə qaçmışam ki, nəfəsim kəsilib. Allaha şükür, salamatlıqdır. 

Almaviva (soyuq bir deyişlə). Siz çox mehribansınız. 

Fiqaro. Bu, mənim borcumdur, qraf həzrətləril İndi ki hər şey 
yerli-yerindədir, o zaman qulluğunuza ərz edim ki, bütün gənc qul- 
luqçularınız toyda iştirak etmək üçün qızlroğlanlı, dəf-nağara ilə bayır- 
da toplaşıb, nə vaxt gəlini aparmağıma icazə verməyinizi gözləyirlər. 

Almaviva. Bəs sarayda qrafinyaya kim baxacaqdır? 

Fiqaro. Qrafinyaya baxmaq? Qrafinya ki Allaha şükür sala- 
matdır! 

Almaviva. Yaxşı, bəs o qrafinya ilə gizlicə görüşmək istəyən 
adam nə olsun? 

Fiqaro. Hansı adam? 

Almaviva. Bazilə verdiyin kağızda göstərilən adam. 

Fiqaro. Hansı kağız? Kim dedi onu? 

Almaviva. Mən bunu heç kəsdən eşitməsəydim belə, sənin 
üz-gözündən bilərdim ki, yalan deyirsən, haramzadəl 

Fiqaro. Eləisəonda mən yalan demirəm, üz-gözüm yalan deyir. 
Süzanna. Nahaq yerə ibarə xərcləmə! Biz hamısını danışmışıq. 
Fiqaro. Nəyi danışmısınız? Nə vardı ki, nə də danışasınız? 
Süzanna. Biz onu danışmışıq ki, bayaq sən qrafa kağız yazıb 
göstərmisən ki, guya, Kerubino mən geyinən otaqda olacaq. 

Almaviva. Bu barədə sən nə deyə bilərsən? 

Qrafinya. Artıq gizlənmək lazım deyil, Fiqarol Oyun qurtardı. 

Fiqaro (düşünməyə çalışaraq). Oyun... qurtardı? 

Almaviva. Bəli, qurtardı. De görüm, nə deyə bilərsən? 

Fiqaro. Mən... mən onu deyə bilərəm ki... o gün olaydı ki, 
mənim toyum da olub qurtaraydı. Beləliklə, siz icazə versəniz... 

Almaviva. Deməli, sən məktubu boynuna alırsan. 

Fiqaro. Əlbəttə, qrafinya, siz və Süzanna belə arzu edirsinizsə, 
daha çarə yoxdur. Boynuma almalıyam. Ancaq mən, qraf həzrətləri, 
sizin yerinizə olsaydım, Allah haqqı, burada danışdıqlarımızın bir 
kəlməsinə belə inanmazdım. 

Almaviva. Gədənin dilinə bir kəlmə doğru söz gəlmir. Açıq- 
aydın məsələni də danmaq istəyir. 

Qrafinya. Eybi yoxdur, qraf, toy qabaqdadır, xətrinə dəyməyin! 

Fiqaro (yavaşdan Süzannaya). Mən ona dedim ki, gizlənsin. 
Vəziyyət qorxuludur. 

Süzanna. Sən onu gördün? 

Fiqaro. Eləyaman halda ki, Allah göstərməsin. 

Süzanna. Yazıq, bədbəxt! 

Qrafinya. Lakin, qraf, bu yazıqlar bir-birinə qovuşmaq üçün 
tələsirlər... Toy məclisini açmaq lazımdır. Artıq gedək! 

Almaviva (özözünə). Bəs bu Marselina necə oldu? (Bərkdən) 
Ancaq mən paltarlarımı dəyişməliyəm. 

Qrafinya. Nökərlərdən başqa kim var ki? 

Almaviva. Bu paltarda araya çıxmaq olmaz ki, qrafinya! 


FİQARONUN TOYU 


İYİRMİ BİRİNCİ GÖRÜŞ 
Fiqaro, Süzanna, qrafinya, qraf və Antonio. 


Antonio (əlində sınmış dibçəkdə qərənfil, özü də kefli, içəri girir). Qraf 
həzrətləri, qraf həzrətləril.. 

Almaviva. Nə istəyirsən, Antonio? 

Antonio. Əmr edin, bu bostanıma çıxan pəncərəni taxtalasınlar. 
Mən sizdən çox xahiş edirəm. Buyurun, taxtalasınlar... çünki səhərdən 
axşama kimi oradan bostana zirzibil atırlar. Budur, elə bu saat oradan 
dipdiri adam atdılar. Xahiş edirəm, buyurunuz taxtalasınlar. 

Almaviva. Bu pəncərədən? 

Antonio. Buyurun, qraf həzrətləri, zəhmət çəkib baxın. Görün, 
zalım oğlu qərənfilləri necə darmadağın eləyib? Buyurun, qraf həz- 
rətləri, taxtalasınlar, qurtardı getdil 

Süzanna (yavaşcadan Fiqaroya). Bir çarə tap, Fiqaro! 

Fiqaro. Qraf həzrətləri, o, bu gün səhərdən keflidir... 

Antonio. Səhər içənin atasına lənət. Mən hələ dünəndən bir 
azca kefli kimiyəm... bu da durdu-durdu, söz danışdıl 

Almaviva (köpürərək). Çək o adamı burayal Haradadır o? 

Antonio. Haradadır? 

Almaviva. Haradadır? 

Antonio. Mənnə bilim haradadır? Mən sizdən soruşuram ki... 
tez onu buraya çağırtdırın. Mən sizin nökərinizəm. Bu bağçanın 
üstündə qabıqdan çıxıram. İşləyirsən, düzəldirsən, bir də görürsən, 
tarap, bir adam yumbalandı, var-yoxu dağıtdı getdi. Bu axı mənim 
şərəfimə toxunur. 

Süzanna (yavaşdan Fiqaroya). Çarə tap, Fiqaro! 

Fiqaro. Bir əvvəlcə onu mənə de görüm ki, bu keflənməyi 
haçan tərgidəcəksən? 

Antonio. Mən içməsəm, lap divara dırmaşaram. 

Qrafinya. Boş-boşuna içməkdən nə çıxar? 

Antonio. Xirtdəyə kimi içmək və istədiyin vaxt istədiyini sev- 
mək. İnsanla başqa heyvanların, qrafinya həzrətləri, fərqi ancaq bun- 
dadır. 

Almaviva (qəzəblənmiş). Sənə deyirəm cavab ver, yoxsa bu saat 
çıxarıb qovaraml 

Antonio. Gözləyin, siz məni qovdunuz, mən də o saat çıxdım 
getdim! 

Almaviva. Nə demək istəyirsən? 

Antonio. Siz mənim kimi yaxşı nökəri qovsanız, deməli, 
buranız (alnını göstərir) laxlayıb. Mən də axmaq deyiləm ki, sizin kimi 
ağanı öz yanımdan qovum. 

Almaviva (onun yaxasından tutur). Sən deyirsən ki, bu pəncərədən 
adam atdılar? 

Antonio. Elədir ki var, qraf həzrətləril Elə bu saat. Özü də baş- 
dan-başa ağ geyimdə. Elə də qaçırdı ki, lap şıdırğı dörd ayaq... 

Almaviva gəbirsizliklə). Sonra? 

Antonio. Mən qaçdım ki, tutum onu, birdən ilişdim hasara. Elə 
aşdım ki, əl-ayağım burxuldu. Elə sərələndim yerə, gəl görəsən. 

Almaviva. Sən o adamı tanıyarsanmı? 

Antonio. Tanımağına tanıyardım. Nə üçün tanımıram. Ancaq 
orası var ki, yaxşı-yaxşı görmədim onu. 

Süzanna (TFiqaroya yavaşdan). O, onu görməmişdir. 

Fiqaro. A kişi, sən də bir dibçək gül üçün nə qiyamət qopar- 
mısan. Elə o qalıb ki, ağlayasan. De görüm, güllərinin qiyməti nədir? 
Qraf həzrətləri, zəhmət çəkib oyan-buyanı axtartmayın. Oradan atılan 
mən idim. 

Almaviva. Sən? 

Antonio. Onda sən yəqin bir saatın içində bir belə böyümüsən. 
Oradan atılan adam səndən həm qısa idi, həm də arıq. 

Fiqaro. Ay kişi, bəs sən bu vaxtadək onu da bilmirsən? Adam 
atlananda bükülür, ona görə həm qısa görünür, həm də arıq. 

Antonio. Mənəqalırsa, o, çox güman ki, o balaca gədə olmalıdır. 

Almaviva. Kim, Kerubino? 

Fiqaro. Özüdür ki, var. Sevilyanın lap qapısında atdan diyir- 
ləndi və birbaş sənin bostanına. 

Antonio. Oho... yox, onu deyə bilmərəm. Mən onun atdan 
yıxıldığını görmədim. Bir şeyi ki görməmişəm, görməmişəm. Yalan 
deyə bilmərəm. 


FİQARONUN TOYU 


Fiqaro. Qraf həzrətləri, mən içəridə idim. O biri otaqda... 
özüm də ağ xalatda. Ora çox istidir. Siz ki bilirsiniz. Birdən səsinizi 
eşitdim. Belə bir çaxnaşma qopdu. Bilmirəm, ağlıma o kağız zəhri- 
mar gəldi, nə gəldi, yaman qorxdum. Birdən ağlıma gəldi, atılım 
bostana. Budur, sağ ayağım da bir azca burxulmuşdur. (Ayağını ovuş- 
durur.) 

Antonio. İndi ki atılan sizmişsiniz, onda alın öz kağızınızı, 
atılanda cibinizdən düşdü qaldı. 

Almaviva (kağızı qaparaq). Bəri ver görüm! (Kağıza baxıb bükür.) 

Fiqaro (özünə). İşim bitdil 

Almaviva. Siz, yəqin, qorxudan bu kağızın nə kağız olduğunu 
və cibinizə haradan gəlib çıxdığını unutmamışsınız. Deyin görək, bu, 
nə kağızdır? 

Fiqaro (Fiqaro çaşqın halda ciblərini qurdalayıb bir çox kağız çıxararaq). 
Əlbəttə... orası elədir ki, var. Ancaq mənim cibimdə o qədər kağız var 
ki... kim bilir hansıdır... (Xağızların birinə baxır.) Aha, Marselinanın 
məktubu. Dörd səhifə... yaman olmaz... bəlkə, o dustaq yazığın ərizə- 
sidir? Yox, yox, o, budur buradadır. O biri cibimdə avadanlığın siya- 
hısı var. 

Qraf əlindəki kağızı açır. 

Qrafinya (yavaşcadan Süzannaya). Aman Allahl Süzannal Bu 
Kerubino üçün yazılan əmrnamədir. 

Süzanna (yavaşcadan Fiqaroya). Hər şey məhv oldu. Kerubino 
üçün yazılan əmrnamədir. 

Almaviva (kağızı bükür). Hə, hörmətli ağamız, siz ki hər şeyə 
mahirsiniz. Görünür, yaddaşınız kütləşmişdir. 

Antonio (TFiqaroya yanaşaraq). Qraf həzrətləri buyururlar ki, 
görünür, yaddaşınız kütləşmişdir. 

Fiqaro (onu itələyərək). Sən də burnunu o yana çəksənəl Gözümü 
çıxartdın ki!.. 

Almaviva. Hə, nə oldu? Yadına düşmədimi? Bilmirsən, bu nə 
kağızdır? 

Fiqaro. Aha, yaxşı yadıma düşdü. O, yəqin, o yazıq uşağın təyin 
edilməsi haqqında yazılan əmrnamə olacaq. Kerubinonun, Kerubi- 
nonun, o yazıq mənə verdi. Mən də yadımdan çıxıb heç qaytarmamışam. 

Görün a... heç huşum başımda deyil. İndi o yazıq əmrnaməsiz nə 
edəcək? Tez qaçıb göndərmək lazımdır. 

Almaviva. Dayan, dayan. O, bu kağızı sizə nə üçün vermişdi? 

Fiqaro (tutularaq). Orada... bilmirəm nə etmək lazımdır... 

Almaviva (kağıza baxaraq). Burada hər şey yerli-yerindədir. 

Qrafinya (yavaşdan Süzannaya). Möhür basılmamışdır. 

Süzanna (yavaşdan Fiqaroya). Möhür basılmamışdır. 

Almaviva (Fiqaroya). Kimi gözləyirsən? Mən səndən söz soru- 
şuram? 

Fiqaro. Yəni orada hər şey öz yerindədir. Ancaq bir şey çatmır. 
Boş şeydir. Ancaq çatmır da... o deyirdi ki... deyirdi ki... 

Almaviva. Deyirdi ki, deyirdi ki... nə deyirdi, axı? 

Fiqaro. Bu kağıza qraf həzrətlərinin möhürünü basmaq lazımdır. 
Axtarsanız, o elə bir şey deyil, boş şeydir. Heç zəhmətinə dəyməzdi... 

Almaviva (kağızı açıb baxır və acığından əzir). Görünür, heç bir şey 
bilmək olmayacaq. Bütün təqsirlər bu Fiqaro şeytan oğlundadır. 
Ancaq şeytan oğlunu tuta bilmirəm ki, intiqam alım... (Acıqlı getmək 
istəyir.) 

Fiqaro (onu dayandıraraq). Qraf həzrətləri, bəs bizim o toy 
məsələsi nə yerdə qaldı? 


İYİRMİ İKİNCİ GÖRÜŞ 


Bazil, Bartolo, Marselina, Fiqaro, qraf, Qripsoleyl, qrafinya, 
Süzanna, Antonio, qrafın qulluqçuları və kəndlilər. 

Marselina (qrafa müraciətlə). Qraf həzrətləri, onun toy etməyə 
ixtiyarı yoxdur. Sizdən rica edirəm, ədalətlə bizim divanımıza baxın... 
O, mənə öz dilindən iltizam və kağız vermişdir. 

Almaviva (özözünə). Budur. Bu da intiqam. Öz qaydasıyla 
hazır... 

Fiqaro. İltizam? Nə iltizam? Danış görək. 

Marselina. Mən hamısını danışaram. Sən yaramaz adamsan. 


Qrafinya divanın üstə oturur, Süzanna onun arxasında dayanır. 


Almaviva. Nə olmuşdur, Marselina? 


FİQARONUN TOYU 


Marselina. O, öz dilindən iltizam vermişdir ki, məni alsın. 
Fiqaro. Mən ondan pul borc almışam. Kağızı da o barədə ver- 
mişəm. Qurtardı getdil 
Marselina. Bu şərt ilə ki, məni alsın dal Siz, qraf həzrətləri, 
bizim baş hakimimizsiniz. 
Almaviva. Siz məhkəməyə müraciət edin. Mən ədalətlə işə 
baxmağa hazıram. 
Bazil (Marselinanı göstərərək). Qraf həzrətləri, onda icazənizlə 
mənim də Marselinaya qarşı haqqım var. 
Almaviva. Ahal Kağız məsələsində iştirak edənlərin biri də budur. 
Fiqaro. 
Az idi arıq-yırıq, 
Bir də çıxdı dabanı cırıq. 


Almaviva (acıqla Bazilə). Sizin haqqınız? Hələ mənim yanımda 
danışmağa cəsarət də edirsiniz? Axmağın biri axmaql 

Antonio (ellərini şappıldadaraq). Vallahi ki, qraf həzrətləri, atamın 
ərvahına and olsun ki, lap tappıltı ilə üstünə düşmüsünüz. Ömründə 
onun əsl adını bundan doğru deyən olmamışdır. 

Almaviva. Marselina, sizin işinizə baxana qədər toy təxirə salı- 
nacaq. İşə elə bu gün sarayda bütün camaatın qabağında baxılacaqdır. 
Siz, möhtərəm Bazil, kəndə gedib məhkəmə üzvlərini çağırınız! 

Bazil. Marselinanın işi haqqındamı? 

Almaviva. Hə. Doğrudan, məktubu sizə verən o kəndlini də 
gətirin. 

Bazil. Man onu nə tanıyıram? 

Almaviva. Siz çağırmaq istəmirsiniz? 

Bazil. Mən saraya hər tapşırığa əməl etmək üçün gəlməmişəm. 

Almaviva. Bəs nə üçün gəlmisiniz? 

Bazil. Mən orqan çalanam. Qrafinya həzrətlərinə gitara, qulluq- 
çularınıza oxumaq, nökərlərinizə də mandalina çalmaq öyrədirəm. 
Mənim borcum əmr etdiyiniz zaman gitara çalmaqla cəmiyyətinizi 
əyləndirməkdir. 

Qripsoleyl (ortaya çıxaraq). Qraf həzrətləri, buyurursunuz, mən 
bu saat hamısını çağırım. 

Almaviva. Sən kimsən, nəçisən və adın nədir? 

Qripsoleyl. Mənim adım Qripsoleyldir, qraf həzrətləril Özüm 
çobanam, keçi otarıram. Bu gün məni qoyublar ki, fişəng buraxım. 
Deməli, bayramdır, vur getsin! Mən o fırıldaqçılarımızın hamısını 
tanıyıram. Bu saat hamısını yığıb gətirərəm. 

Almaviva. Yaxşı, get çağır! (Ва2/ә) Siz isə zəhmət çəkib onunla 
gedin və yolda öz oxumağınızla və gitaranızla əyləndirin. O, mənim 
cəmiyyətimdəndir. 

Qripsoleyl (sevinclə). Kimdir o sizin cəmiyyətinizdən? Mən?.. 

Süzanna əlilə onu dayandırıb qrafinyanı göstərir. 


Bazil (heyrətlə). Necə? Deməli, mən Qripsoleyllə gedib, onun 
üçün oxuyum? 

Almaviva. Bu, sizin vəzifənizdir. Gedin. Yoxsa mən bu saat sizi 
saraydan qovaram... (Gedir.) 


İYİRMİ ÜÇÜNCÜ GÖRÜŞ 
Səhnədə qrafdan başqa yenə də əvvəlkilər. 


Bazil (özözünə). Nə etmək, yumruqla kötük sınmaz. 

Fiqaro. Sənin başın ki, xalis kötükdür. And içirəm ki, bir yum- 
ruğa sındıraram. 

Bazil. Mənə nə düşüb ki, can yandırıb onların toyuna kömək 
edim? Yaxşısı budur ki, özüm Marselinanı almağa çalışaram. (Fiqaroya) 
Mənə bax, mən qayıdınca heç bir şey etmə. (Kreslonun üstündən gitaranı 
götürür.) 

Fiqaro (onun ardınca baxaraq). Heç şey etməl Sənin öz başınçün. 
Qulaqlarımı sallayıb ağanın qayıtmasını gözləyəcəyəm. Allahın var, 
qiyamətin özünə kimi heç qayıtmal Sənin daha işin bitdi. Oxumağın 
da qaldı o dünyaya. Onda, mən özüm başlayım. Ey dostlar, tez 
başlayın, gəlinimizin şərəfinə. (Oynayaraq və oxuyaraq dalı-dalı çəkilir. Bazil 
və başqaları onun ardınca gedirlər.) 

Fiqaro. 

Bu dünyada maldan, puldan, 
Bir ağıllı baş yaxşıdır. 


FİQARONUN TOYU 


Dam daram, daram daram! 
Dam daram, daram, daram! 
Anlamaz bir kəllədən 

Bir parça daş yaxşıdır. 
Dam daram, daram daram! 
Dam daram, daram daram. 


Oxuyaraq səhnədən gedirlər. 


İYİRMİ DÖRDÜNCÜ GÖRÜŞ 
Süzanna və qrafinya. 


Qrafinya (divanın üstə oturmuş). Gördünüzmü, bu yelbeyin Fiqaro 
öz məktubu ilə başıma nə oyun açdı? 

Süzanna. Mən yan otaqdan çıxarkən siz öz-özünüzü görsəy- 
diniz... Məni görən kimi sapsarı saraldınız, sonra birdən-birə üzünüz 
qıpqırmızı qızardı, elə bil, od tutub-yanırdı. 

Qrafinya. Deməli, o, pəncərədən atıldıl 

Süzanna. Heç gözünü də qırpmadı. Gözəl uşaqdır. Lap qov 
kimi yüngüldür. 

Qrafinya. Bağban da nə yerində gəlib çıxdı. Mən özümü elə 
itirdim ki, heç dilim söz tutmurdu. 

Süzanna. Yox, qrafinya, bu gün gördüm ki, yüksək cəmiyyətin 
qadınları yalanı daha yaxşı danışırlar. 

Qrafinya. Necə bilirsən? Qraf bu deyilənlərin hamısına inandı, 
ya yox? İndi birdən Kerubinonu sarayda görsə, onda nə olar? 

Süzanna. Tapşıraram ki, onu yaxşı-yaxşı gizlətsinlər. 

Qrafinya. Bütün bu işlərdən sonra onu sənin yerinə bağa 
göndərə bilmərəm. 

süzanna. Mən də yəqin ki, getməyəcəyəm. Deməli, yenə də toy 
işi düyünə düşdü. 

Qrafinya. Dayan, birdən sənin, ya bir başqasının əvəzində 
onun yanına bağçaya özüm getsəm, nə olar? 

süzanna. Kim, qrafinya? Siz? 

Qrafinya. Onda heç kəsi də bu işə qarışdırmaq lazım gəlməz. 

Onun xainliyini elə açaram ki, özünü doğrultmaq üçün bir bəhanə 
də tapa bilməz. Gözəl fikirdir. Gedək, Süzannal Tez get, qrafa bildir 
ki, axşam bağçada olacaqsan, ancaq heç kəsə bir söz belə... 

Süzanna. Bəs Fiqaro... 

Qrafinya. Bir kəlmə də. Yoxsa yenə başlar özündən hoqqa 
çıxarmağa, işi daha da korlar. Tez mənim məxmər maskamı bəri gətir. 
Mən də eyvana gedim, bu işi yaxşı-yaxşı fikirləşim. 

Süzanna gedir. 


İYİRMİ BEŞİNCİ GÖRÜŞ 
Qrafinya tək. 


Qrafinya. Bu iş üçün böyük cəsarət lazımdır. Ah, mənim 
sevimli lentimİ (Lenti götürüb qatlayır,) Sən yadımdan çıxmırsan. Artıq 
səndən heç zaman ayrılmaram. Sən həmişə mənə bugünkü səhnəni, 
o bədbəxt uşağın... eh, qraf! Siz nə etdiniz? İndi durun, görün, sizə nə 
edəcəyəml 


İYİRMİ ALTINCI GÖRÜŞ 


Qrafinya, Süzanna. 
Süzanna gəlir, qrafinya lenti sinəsində gizlədir. 

Süzanna. Buyurun, qrafinya, bu da maskal 

Qrafinya. Unutma ki, bu iş haqqında Fiqaro bir söz belə bilmə- 
məlidir. Eşidirsənmi? Mən sənə yasaq edirəm. 

Süzanna (sevinclə). Bilirsiniz, qrafinya, bu, elə qiyamət işdir ki, 
onu fikirləşdikcə, ağlım başımdan uçur. O, bütün işləri birdən-birə 
qurtarır. İndi nə olursa olsun, hər halda, mənim toyum, yəqin ki, baş 
tutacaq. (Qrafinyanın əlini öpür. Hər ikisi gedir.) 


PƏRDƏ 


FİQARONUN TOYU 


ÜÇÜNCÜ PƏRDƏ 


Sarayda məhkəmə salonu: hər iki tərəfdə vəkillər üçün kürəkli 
skamyalar. Ortada iki pilləli taxtabənddə qrafın kreslosu. Qabaqda 
katib üçün stul və kətil. Taxtabəndin hər iki tərəfində Brid və Azon 

və ya başqa məhkəmə üzvləri üçün yerlər düzəlmişdir. 


BİRİNCİ GÖRÜŞ 
Qraf, Pedrilyo. 


Pedrilyo. Əmrə müntəzirəm, qraf həzrətləril 

Almaviva. Bu saat yaxşı at yəhərlə və dörd ayaq birbaş 
Sevilyayal Gör Kerubino oradadır, ya yox. 

Pedrilyo. Bölükdəmi? 

Almaviva. Bəli. Onu da öyrən ki, oraya haçan çatmışdır. 

Pedrilyo. Baş üstə, qraf həzrətləri! 

Almaviva. Orada olursa, əmrnaməni ona ver və tez qayıt! 

Pedrilyo. Birdən orada olmasa? 

Almaviva. Onda daha da tez qayıt və hamısını mənə bildir. Get! 


İKİNCİ GÖRÜŞ 
Qraf tək düşünərək. 


Almaviva. Mən Bazili qovmaqda heç yaxşı iş görmədim. O 
məktubu ona özgəsi vermişdir. Orada kimin isə qrafinya ilə görüşmək 
istədiyi yazılır. Mən gələn vaxt Süzannanı otağa salıb qapını bağla- 
yırlar. Qrafinya özünü itirir. Kim isə pəncərədən atılır. Buradaca 
bağban gəlib vurhavur salır. Fiqaro deyir ki, pəncərədən o atılmışdır. 
Burada kələf dolaşır, sapın ucunu tapmaq olmayır. Hər halda, burada 
bir şey var. Bir tərəfdən baxanda mən də lap ağ eləyirəm. Neçə yol 
özüm bu işdən əl çəkmək istəmişəm, ancaq özümü saxlaya bilmə- 
yirəm. O, mənə mübarizəsiz təslim olmaq istəsəydi, bu qədər şirin ola 
bilməzdi. Bu Fiqaro da gəlib çıxmadı. Onunla danışarkən Süzannanın 
işi ona deyib-demədiyini öyrənmək lazımdır. 

ÜÇÜNCÜ GÖRÜŞ 
Qraf, Fiqaro. 


Fiqaro (özünə). Budur. Biz də buyurduq... 

Almaviva. Hər şeydən qabaq onu bilmək lazımdır ki, bu barədə 
Süzanna ona bir söz belə olsun demişdir, ya yox. 

Fiqaro (özözünə). Görünür, demişdir. 

Almaviva. Mən onu qoca arvad almağa məcbur edəcəyəm. 

Fiqaro (özünə). Bazilin oynaşını almağa... 

Almaviva. Sonradan onun da işinə baxarıq. Sonradan ona da 
surət çəkərik. 

Fiqaro. Ora baxınız, o, mənim arvadıma surət çəkmək istəyir. 

Almaviva (dönərək). Hə? Nədir? Nə olmuşdur? 

Fiqaro (yaxınlaşaraq). Bir şey yoxdur, qraf həzrətləri! Siz əmr 
etmişdiniz, mən də gəlmişəm. 

Almaviva. Sən nə deyirdin? 

Fiqaro. Mən heç bir şey demirdim, qraf həzrətləril 

Almaviva (təkrar edir). O, mənim arvadıma surət çəkmək istəyir. 

Fiqaro. Mən, qraf həzrətləri, öz-özümə danışırdım. Marselinanı 
fikirləşirdim. O, mənim arvadıma surət çəkib özünü onun yerinə sal- 
maq istəyir. 

Almaviva (səhnədə gəzinərək). Mən tez gəlmənizi əmr etmişdim. 
Nə üçün bu qədər gecikdiyinizi bilmək olarmı? 

Fiqaro (paltarını düzəldərək). Bayaq bostanda paltarlarım tamami- 
lə bulaşmışdı. Paltarlarımı dəyişdirirdim, qraf həzrətləril 

Almaviva. Paltarlarınızı dəyişdirmək üçün sizə neçə saat lazım 
olduğunu bilmək olarmı? 

Fiqaro. Hər halda, qraf həzrətləri, vaxt istəyir də. 

Almaviva. Görünür, burada nökərlərin geyinməsi ağalarınkın- 
dan uzun çəkir. 

Fiqaro. Onların axı nökərləri yoxdur ki, kömək etsin. Özləri 
geyinirlər. 

Almaviva. Mən axı yaxşı başa düşə bilmədim ki, sizi bu qədər 
qorxu içərisində pəncərədən atılmağa nə məcbur etdi? 


FİQARONUN TOYU 


Fiqaro. Yaman qorxulu idi, qraf həzrətləril Elə bil, diri-diri 
qəbirə atılırdım. 

Almaviva. Mənə bax, haramzadənin biri haramzadəl Sən bu 
badalağı kimə gəlirsən. Özün yaxşıca bilirsən ki, məni sənin nə kimi 
qorxu içərisinə atıldığın heç də maraqlandırmır. Ancaq bunu nə üçün 
edirdin? 

Fiqaro. Mən başıma nə daş salım, qraf həzrətləri? Siz yalan 
xəbər eşidən kimi elə acıqlanırsınız, qabağınızca gələni vurub-yıxır- 
sınız. Hələ orada gözünüzə kişi dəysəydi, qapı-bacanı sındırardınız. 

Almaviva. Siz pilləkəndən gedə bilərdiniz. 

Fiqaro. Yaxşı məsləhətdir. Pilləkəndən gedəydim, siz də bal- 
konda tutub atamı yandıraydınızl 

Almaviva (асија çığıraraq). Balkonda. (Öz-özünə) Mən özümdən 
çıxıram. Beləliklə, istədiyimi öyrənə bilmərəm. 

Fiqaro. Aha... Xəstədir. Ehtiyatlı ol, Fiqarol 

Almaviva. Mən onu demək istəmirdim. Bilirsənmi, səni özüm- 
lə Londona aparmaq istəyirdim. Sonradan bu məsələni düşündüm... 

Fiqaro. Siz öz fikrinizi dəyişdinizmi? 

Almaviva. Əvvəla, siz ingiliscə bilmirsiniz. 

Fiqaro. Əh, ingilis dilində nə var ki, onu da bilməyim. Mən 
bütün İngiltərəni gəzərəm, heç yerdə də dilim dolaşmaz. İstədin yağlı 
cücə yeyəsən, gir aşxanaya, əlini belə elə, (kabab çəkib bişirməyi göstərir) 
o saat sizə yaxşı xəmiraşı gətirsinlər. Özü də çörəksiz. Çox gözəl. 
Əlavə bir-iki stəkan da yaxşı şərab vurmaq istəsən, əlini belə elə. Əli 
ilə şüşə qapağın açılmasını göstərir.) O saat sizə dəmir qablarda əla pivə 
gətirsinlər. Bu da çox gözəl. Küçədə bir arvad gördün, yavaşca əlini 
yapışdır dodaqlarına, balaca marçıldat. O saat görəcəksən ilişdirdi 
şilləni qulağının dibinə... deməli, başa düşmüşdür. Doğrudur, ingilis- 
lər oyan-buyanda hərdən bəzi sözlər də deyirlər, ancaq dilin əsl əsası 
elə budur ki var. Əgər qraf həzrətlərinin məni burada saxlamaq üçün 
başqa əsasları yoxsa... 

Almaviva (özözünə). Londona getmək istəyir. Görünür, Süzanna 
ona bir söz deməmişdir. 

Fiqaro (özözünə). O, elə bilir ki, mən heç şey bilmirəm. Onu elə 
burada tutmaq lazımdır. 

Almaviva. Mənə bax, nə üçün sənin bütün işlərindən həmişə 
biclik çıxır? 

Fiqaro. Adam hər şeydə biclik axtaranda, gözünə elə biclik 
görünür. 

Almaviva. Sən öz adını yaman korlamısan, Fiqaro. 

Fiqaro. Mən özüm ki yaman deyiləm. Amma ağalarımızdan 
hansı biri özü üçün deyə bilər ki, mən yaman deyiləm? 

Almaviva. Həmişə görürəm ki, sən bir məqsədə çatmaq üçün 
əyri-üyrü yollarla gedirsən. 

Fiqaro. Başqa cür ola da bilməz. Bir mən deyiləm ki. Burada 
yüzlərcə adamlar var. Hamısı irəli getmək istəyir. Tələsir, bir-birini 
sıxır, itələyir, yıxır. Kim bacarırsa, o, irəli gedir, yerdə qalanı isə basıb 
əzirlər. Bütün dünyanın işi belədir. Mən isə artıq bunların hamısından 
bezmişəm. 

Almaviva. Necə? İrəli getməkdənmi? (Öz-özünə) Bu, təzə 
xəbərdir. 

Fiqaro (özünə). Aha, indi növbə mənimdir. (Bərkdən) Qraf həz- 
rətləri, siz məni dalandar təyin etməklə xoşbəxt etdiniz. Pis yer deyil. 
Doğrudur, çapar kimi yeni xəbərlər daşımayacaqdım. Ancaq hər 
halda, burada öz arvadımla xoşbəxt yaşaya bilərdim. 

Almaviva. Sən onu da özünlə Londona apara bilərdin. 

Fiqaro. Onda da həftə səkkiz, mən doqquz ondan ayrıla- 
caqdım... Ad da olacaqdı ki, arvadım var. Ağzıma dad, qarnıma 
heç zad... 

Almaviva. Sən öz ağlınla və çalışmağınla irəliləyib yaxşı yer 
tuta bilərdin. 

Fiqaro. Yəni ağılnan adam irəli gedə bilər? Siz mənə gülürsü- 
nüz. Qraf həzrətləri, adamları irəli aparan iki şeydir: hamıya “bəli, bəli” 
demək və yaltaqlıq... 

Almaviva. Mənim rəhbərliyim altında bir azca siyasətlə məşğul 
olsaydın. 

Fiqaro. Eh, siyasət də bir şey deyil ki... onu çoxdan bilirəm. 

Almaviva. Onu da, yəqin, ingilis dilini bilən kimi bilirsən. 

Fiqaro. Ancaq siyasətdə elə bir şey də yoxdur ki, adam özünü 
göstərsin. Özünü elə tut ki, guya, hamının bildiyi şeyi bilmirsən və 


FİQARONUN TOYU 


hamının bilmədiyini bilirsən. Hamının anlamadığına qulaq as və eşit- 
diyinə qulaq asma. Özünü elə göstər ki, guya, heç kəsin bacarmadığı 
işi sən bacarırsan. Heç bir şey bilməsən də, həmişə özünü elə göstər 
ki, guya, səndə böyük sirr saxlanmışdır. Gir otağa, qapıları bağla və 
orada bikarçılıqdan qələm çərt. Həqiqətdə boş və sarsaq da olsan, 
özünü böyük alim göstər. Yaman-yaxşı, hər halda, özünü elə tut ki, 
böyük adam kimi görünəsən. Xəbərçilərin sayını artır və bütün əclaf 
adamlara kömək et. Bunların hamısı ilə bərabər möhürləri kəs, özgə- 
lərin kağızlarını aç oxu, özün də de ki, böyük məqsədlər kiçik vasitə- 
ləri doğruldurlar. Daha başqa şey lazım deyil. Oldun xalis siyasət 
adamı. 

Almaviva. Sənin dediyin siyasət deyil, intriqadır. 

Fiqaro. Siyasətdir, ya intriqadır, kim baş açır? Mənə qalırsa, 
ikisi də bir yuvanın quşudur. Sonra da buyur, ayırd elə görüm, necə 
eləyirsən. Məndən ötrü isə köhnə dastanlarda deyilən kimi — “öz 
yarım hamısından əzizdir”. 

Almaviva (özözünə). Qalmaq istəyir. Anlayıram. Deməli, Süzan- 
na hamısını ona demişdir. 

Fiqaro. Necəsən, əzizim, öz ağacındır öz omban. Kişisən, da- 
vam elə. 

Almaviva. Deməli, sən bu fikirdəsən ki, Marselinanın işini uda- 
caqsan. 

Fiqaro. Qraf həzrətləri, siz özünüz bütün gənc qızları əlimizdən 
alırkən mən bir qoca arvadı necə alım? Qoca arvadı almamaq mənim 
üçün təqdir sayıla bilərmi? 

Almaviva (rişxənd ilə). Məhkəmədə bütün artıq mülahizələr 
ortadan çıxır və arada ancaq qanun qalır. 

Fiqaro. O qanunlar da bütün böyük adamlar üçün yüngül olur, 
balaca adamlar üçün ağır... 

Almaviva. Elə bilirsən, mən zarafat eləyirəm? 

Fiqaro. Bilmirəm, qraf həzrətləril Məsəl var ki, diqqət hər 
şeydən doğruçudur. Məsəllər isə həmişə doğru deyirlər. Dostumuzla 
düşmənimizi vaxt özü göstərər. 

Almaviva. Görünür, ona hamısı deyilmişdir. O, hər halda, Mar- 
selinanı almalıdır... 

DÖRDÜNCÜ GÖRÜŞ 


Qraf, nökər, Fiqaro. 


Nökər. Don Qusman Briduazon. 

Almaviva. Briduazon?”.. 

Fiqaro. Bəli, yerli məhkəmə rəisi, sizin nökəriniz! 
Almaviva. Qoy gözləsin... 


BEŞİNCİ GÖRÜŞ 
Qraf, Fiqaro. 


Fiqaro (düşünməkdə olan qrafa baxaraq). Deməli, qraf həzrətləri 
mənə ancaq bunu demək istəyirdilər? 

Almaviva (ayılmış kimi). Mən?.. mən bu salonun məhkəmə iclası 
üçün təmizlənməsini əmr etmişdim. 

Fiqaro. Burada hər şey hazırdır. Budur, sizin üçün böyük kres- 
lo. Məhkəmə üzvləri üçün möhkəm stullar. Katib üçün kətil, vəkillər 
üçün skamyalar. Camaat üçün döşəmə yuyulub. Yerdə qalan çənə- 
çünə də daldan dayanarlar. Gedim, süpürgəçiləri yola salım. (Gedir.) 


ALTINCI GÖRÜŞ 


Qraf Almaviva tək. 


Almaviva. Bu şeytan oğlu ilə bacarmaq olmur. Dili ilə adamı 
yuyub aparır. Yox, nə olursa olsun, o, Süzannanı ala bilməyəcəkdir. 


YEDDİNCİ GÖRÜŞ 


Süzanna, qraf. 


Süzanna (tələsik içəri qaçaraq). Qraf həzrətləri, bağışlayın. Qraf 
həzrətləril.. 

Almaviva (аси). Nə olmuşdur? 

Süzanna. Siz acıqlısınız, qraf həzrətləri? 


FİQARONUN TOYU 


Almaviva. Nə istəyirsən? 

Süzanna. Xanımımın kefi yoxdur. Yəqin, yenə əsəbidir. Mənə 
bir az valerian verin. Bu saat qaytararam. 

Almaviva gŞküşəni ona verərək). İstəməz, qalsın sizdə... Bir azdan, 
çox güman ki, sizə də lazım olacaq. 

Süzanna. Bizdə əsəb nə gəzir. Bu, ağa naxoşluğudur. 

Almaviva. Öz adaxlısını sevən və itirən gəlinciyəz... 

Süzanna. Siz mənə bağışladığınız cehizdən Marselinanın bor- 
cunu vermək olar? 

Almaviva. Mənmi bağışlamışam? Mən? 

Süzanna (gözlərini endirərək). Siz özünüz mənə söz vermişdiniz, 
bəlkə, səhv etmişəm. 

Almaviva. Mən söz vermişdim, ancaq bir şərt ilə ki, siz sözümə 
qulaq asasınız. 

Süzanna. Sizin sözünüzə qulaq asıb boyun əymək borcumdur, 
qraf həzrətləri! 

Almaviva. İnsafsızl Nə üçün sən bunu mənə əvvəldən demə- 
din? 

Süzanna. Doğru sözü həmişə demək olar. 

Almaviva. Deməli, axşamüstü bağa çıxacaqsan? 

Süzanna. Mən hər axşam orada gəzirəm. 

Almaviva. Bu gün səhər sən o qədər sərt idin ki... 

süzanna. Bu gün səhər axı Kerubino kreslonun arxasında idi. 
Nə edə bilərdim. 

Almaviva. Onu doğru deyirsən. O heç ağlıma gəlməmişdir. 
Yaxşı, Bazil mənim adımdan sənə deyəndə nə üçün acıqlanırdın? 

Süzanna. Bu işə Bazili, ya bir başqasını qarışdırmağın nə mə- 
nası var? 

Almaviva. Fiqaroya isə hamısını danışmısan, deyilmi? 

Süzanna. Əlbəttə, Fiqaroya hamısını danışmışam. Təkcə onun 
bilməməli olduğu şeyləri deməmişəm. Ancaq elə şeylər qalmışdır ki, 
onları o bilməməlidir. 

Almaviva (gülərək). Ha-ha-ha. Qiyamət qızsan, Süzannal Demə- 
li, sən söz verirsən. Sözünün üstündə durmasan, onda özün bil. Ora- 
sını bil ki, görüşə gəlməsən, nə toy olacaq, nə də cehiz. 

Süzanna (әжлпиә). Toy olmaz, toy haqqı da olmaz, qraf həzrətləri! 

Almaviva. Bunların hamısını bu məlun qız haradan tapır VƏ... 
ancaq sənin xanımın valerian gözləyir axı. 

Süzanna (gülərək şüşəni qaytarır). Sizinlə danışa bilmək üçün bir 
bəhanə lazım idi, ya yox? 

Almaviva (onu qucmaq istəyir). Gözəl məxluql 

Süzanna (onun əlindən çıxaraq). Gələn var. 

Almaviva (özözünə). O mənimdir. 

Süzanna. Tez gedim, hamısını xanımıma danışım. (Bayıra 
qaçır.) 


SƏKKİZİNCİ GÖRÜŞ 
Süzanna, Fiqaro. 


Fiqaro. Süzannal Süzannal Qraf həzrətlərilə xüsusi söhbətdən 
sonra hara belə qaçırsan? 

Süzanna. İndi get, məhkəmədə nə edirsən et. Sənin işin udul- 
muşdur. (Qaçır.) 

Fiqaro (onun ardınca qaçaraq). Dayan, bir danış görək nə olmuş- 
dur... Süzannal.. 


DOQQUZUNCU GÖRÜŞ 


Qraf tək girir. 


Qraf. Sənin işin udulmuşdur. Yenə də onlar mənim başımı aldat- 
dılar. Yaxşı, köpək uşağıl Heç eybi yoxdur. Bunların hamısının heyfini 
sizdən çıxaram. Məhkəmə qərarı ədalətli olacaqdır. İntriqa aparırkən 
heç bir vasitədən çəkinmək olmaz... (Gedir.) 


FİQARONUN TOYU 


ONUNCU GÖRÜŞ 


Bartolo, Marselina, Briduazon. 


Marselina (Впаиагопа). Möhtərəm ağa, mənim işimə qulaq 
asın... 

Briduazon (rəsmi paltarda və pəltək). Ya-a-xşı. Şifahi göstərişinizə 
qulaq asarıq... 

Bartolo. Bu izdivac iltizamıdır. 

Marselina. Və borc verilmiş pul iltizamı. 

Briduazon. A-anlayıram. Və sairə, və sairə... 

Marselina. Elə deyil, ağa! Burada heç bir sairə-mairə yoxdur... 

Briduazon. Anlayıram. Deməli, siz borc pul almısınız. 

Marselina. Heç yoxl Mən borc pul vermişəm. 

Briduazon. A... ha... anlayıram. Deməli, siz öz pullarınızı 
istəyirsiniz. 

Marselina. Heç yoxl Mən istəyirəm ki, o, məni alsın... 

Briduazon. Aha. İndi anlayıram. Hamısını anlayıram. Deməli, 
o istəyir ki, sizi alsın... 

Marselina. Heç yoxl Bizim məhkəməyə gəldiyimiz də elə ona 
görədir. 

Briduazon. Burada anlaşılmaz nə var ki? Hamısını anla- 
yıram... 

Marselina. Siz heç bir şey anlamırsınız, ağam! (Barfoloya) Heç 
bilmirəm, bu nə baş-ayaq vurur. (Briduazona) Heç bilmirəm. Siz belə 
bizi necə mühakimə edəcəksiniz? 

Briduazon. Bəs mən bu yeri pul verib nə üçün almışam? 

Marselina (аһ çəkərək). Belə yerləri satmaq lap böyük günahdır! 

Briduazon. Əlbəttə, bu yeri bizə havayı versəydilər, daha yaxşı 
olardı. Şikayətiniz kimdəndir? 

ON BİRİNCİ GÖRÜŞ 
Bartolo, Marselina, Briduazon, Fiqaro əllərini ovuşduraraq girir. 


Marselina (Fiqaronu göstərərək). Budur, bundan, bu haramza- 
dədən. 

Fiqaro (gülərək Marselinaya). Mən sizə mane olmadım ki? Qraf 
həzrətləri bu saat buyuracaqlar, ağaml 

Briduazon. Mən bu oğlanı harada isə görmüşəm. 

Fiqaro. Məni Sevilyada öz arvadınızın yanında görmüş olar- 
sınız. Onu müalicə etməyə gəlmişdim. 

Briduazon. Nə vaxt? 

Fiqaro. Balaca oğlunuzun doğulmasından bir il qabaq. İnsafən, 
gözəl uşaqdır. 

Briduazon. O, bütün uşaqlarımdan gözəldir. Deyirlər, sən 
burada nadinclik edirsən. 

Fiqaro. Zarafat edirsiniz, ağam! Bu, boş şeydir. 

Briduazon. Evlənmək üçün iltizam vermisən? Ax, yazıqcığazl 

Fiqaro. Bilirsiniz, ağam... 

Briduazon. Heç olmasa, katibimlə görüşmüsənmi? 

Fiqaro. Gərək ki, Dubl Men olsun? 

Briduazon. Bəli, bəli, özüdür. Oho, o çox usta adamdır. Yaman 
da iş bacarandır. 

Fiqaro. Öz təcrübəmdən görmüşəm. Tamamilə doğrudur, 
ağaml Necə görüşməmişəm? Əməlli-başlı görüşmüşəm. Nə lazımsa, 
öz qaydasilə etmişəm. 

Briduazon. Qaydanı pozmaq olmaz. Hər şey öz qaydasında 
edilməlidir. 

Fiqaro. Ona söz ola bilməz, ağaml Qayda lazımlı şeydir. İşin 
əsası müttəhimlərə aidsə, qaydası hakimlərin alınmaz haqqıdır. 

Briduazon. Görünür, oğlancığaz mən düşündüyüm qədər də 
axmaq deyil. Yaxşı, əzizim, indi ki, bütün qaydalarımıza olduğu kimi 
riayət etmisən, onda biz də sənin işin üçün çalışarıq... 

Fiqaro. Məhkəmə adamı da olsanız, hər halda, ədalətinizə əmin 
oluram. 


FİQARONUN TOYU 


Briduazon. Necə? Bəli, mən məhkəmə adamıyam. Lakin sən 
borclusan və borcunu vermirsən. 

Fiqaro. О1 Elə çıxır ki, heç kökündən borclu deyiləm. 

Briduazon. Elədir, elədir. Ancaq sən nə dedin? 


ON İKİNCİ GÖRÜŞ 
Fiqaro, Briduazon, qraf və nökərlərdən biri. 


Nökər. Ağalar, Əlahəzrət qraf! 

Almaviva gEələrək). Siz, cənab Briduazon, rəsmi paltardasınız. 
Bu, ev işidir. Adi geyimdə də baxmaq olardı. 

Briduazon. Təşəkkür edirəm, qraf həzrətləril Ancaq mən heç 
vaxt başqa paltarda bayıra çıxmıram. Rəsmi geyim hər şeydən vacib- 
dir. Biri ola bilər ki, qısa hörüklü hakimə gülsün də... lakin elə pro- 
kuror ləbbadəsi görən kimi özünü itirir. Elə bircə geyimindən bədə- 
nini titrətmə tutur. Rəsmi paltar, forma — müqəddəs şeydir. 

Almaviva (saray məmuruna). Camaatı buraxın gəlsin! 

Saray məmuru qapılar cırilti ilə açaraq). Məhkəmə iclası açıqdır! 


ON ÜÇÜNCÜ GÖRÜŞ 


Əvvəlkilər və Antonio, qulluqçular, kəndlilər toy tarında, qraf 
böyük kresloda oturur, Briduazon onun yanında stulda, katib stul 
ardında kətildə, məmur və vəkillər skamyalarda, Marselina 
Bartolonun yanında, Fiqaro o biri skamyada otururlar. Kəndlilər 
və qulluqçular hamının ardında ayaq üstə dururlar. 

Briduazon (Dubl Menə). Dubl Men, baxılacaq işləri oxuyunuzl 

Dubl Men. Birinci iş iki nəfər tərəfindən yazılmış Komediya 
haqqındadır. Komediya sarsaq olduğundan iki nəfərdən heç biri onu 
öz boynuna almaq istəmir. 

Almaviva. Hər ikisi haqlıdır. O biri işi oxuyun. Bundan sonra 
da onlar bir yerdə əsər yazsalar, o zaman əsər yüksək cəmiyyətdə hör- 
mətsiz qalmasın deyə zadəganlardan biri ona öz adını verməlidir. Ədib 
isə öz məharətini. 

Dubl Men (о Биз işi oxuyur). Rəncbər Andrey Petroviç Petrov 
töycüyığandan şikayət edir və artıq aldığını göstərir. 

Almaviva. Onun mənə dəxli yoxdur. Ondansa, kralın yanında 
xırda ağaları müdafiə edərəm. О biri işi oxuyun. 

Dubl Men geni işi götürür. Bartolo və Fiqaro dururlar). Marselina 
Dö-Vert Allyor (МагзеПпа qalxıb baş əyir.) Fiqarodan şikayət edir. Atası- 
nın adı yazılmamışdır. 

Fiqaro. Adıbilinməz. 

Briduazon. Adıbilinməz? Adıbilinməz nədir? 

Fiqaro. Mənim atamın adıdır. 

Dubl Men ğazın. Fiqaro Adıbilinməz oğluna qarşı şikayət 
verir... kimlərdənsiniz? İctimai vəziyyətiniz? 

Fiqaro. Əsilzadə. 

Almaviva. Zadə. Deməli, siz zadəgansınız? 


Katib yazır. 


Fiqaro. Allah istəsəydi, qraf oğlu da ola bilərdim. 

Almaviva (katibə). Davam etdirin. 

Məmur (Zəng çalır. Ağalar, səs salmayın! 

Dubl Men (oxuyur). Fiqaronun yuxarıda qeyd edilən Marse- 
linanı almaqdan boyun qaçırması haqqında, müddəi tərəfindən vəkil 
doktor Bartolo təyin edilir. Müttəhim isə, icma icazə verərsə, qayda və 
adətlərə zidd olaraq, özü-özünü müdafiə edəcəkdir. 

Fiqaro. Adət çox yanlış yolla gedir. Azacıq biliyi olan bir adam 
həmişə öz işini hər bir vəkildən yaxşı bilir. Vəkillər boş yerə hülqum- 
larını yırtır və hər nə bilsələr, müdafiə etdikləri işdən bir şey bilmirlər. 
Onların danışdıqları çox vaxt müdafiə etdikləri adamı daha da təqsir- 
ləndirir, qulaq asanları da darıxdırır. İclasdan sonra da özlərini dünya- 
da birinci natiq hesab edirlər. Mən isə bütün işi üç-dörd kəlmə ilə 
danışacağam, möhtərəm ağalar! 

Dubl Men. Üç-dörd kəlmə əvəzinə, səhərdən bir aləm gərəksiz 
sözlər danışmısınız. Siz vəkil deyilsiniz. Ancaq özünüzü müdafiə 
etməlisiniz. Buyurun, doktor, iltizam kağızını da oxuyun. 

Fiqaro. Elədir ki var. İltizam kağızı. 

Bartolo g(gözlüyünü taxaraq). Açıq və aydın iltizam kağızı. 

Briduazon. Bu saat görərik. 

Dubl Men. Səs salmayın, ağalar! 


FİQARONUN TOYU 


Bartolo (oxuyur). “Mən aşağıda imza edən Fiqaro, Marselina 
Dö-Vert АПуогдап iki min piastr! pul almışam. Bu kağızı verən kimi 
aldığım pulları ona qaytarmalıyam və ona evlənməliyəm... və i.a. 
imza... Fiqaro”. Heç şübhəsizdir ki, bu kağız üzrə müttəhim aldığı 
pulları qaytarmalı və ikinci iltizama da əməl etməlidir. Bundan başqa, 
bütün məxaric də onun hesabına yazılmalıdır. (Bartolo ittiham nitqini 
başlayır.) Möhtərəm ağalar! Bu vaxta kimi məhkəmədə bu qədər 
maraqlı işə baxılmamışdır. Gözəl Falatrida ilə evlənmək üçün iltizam 
verən Makedoniyalı İskəndərdən başlayaraq... 

Almaviva (onun sözünü kəsərək). Danışmaqdan qabaq müttə- 
himdən öz imzasını təsdiq edib-etmədiyini soruşmaq lazımdır. 

Briduazon. Siz bu barədə nə deyə bilərsiniz? 

Fiqaro. Ağalar, kağızı oxuyurkən doktor cənabları bilərək, ya 
bilməyərək səhv buraxdı. Kağızda “pulları qaytarmalı və onu alma- 
İıyam” deyilmir. Orada belə olmalıdır: pulları qaytarmalı, ya onu alma- 
İlyam. Bunların arasında böyük fərq var. 

Almaviva. Kağızda “və” yazılmışdır, ya “ya”. 

Bartolo. Burada “və” yazılmışdır. 

Fiqaro. Orada “ya” yazılmışdır. 

Briduazon. Dubl Men, alın, özünüz oxuyun. 

Dubl Men (kağız alaraq). O daha yaxşı olar. Onlar özləri oxu- 
yanda çox vaxt yanlış oxuyurlar. (Охиуиг.) Əh-əh-əh... Marselina... əh- 
əh-əh Dö-Vert АПуогдап... əh-əh... Pulları qaytarmalı və... ya... ҹә... 
ya... Aydın yazılmışdır, üstünə də mürəkkəb dağılmışdır. 

Briduazon. Mürəkkəb dağılmışdır, anlayıram! 

Bartolo. Mən qətiyyətlə deyirəm ki, bu bağlayıcı cümlənin iki 
bərabər hissəsini bitişdirmək üçün yazılmışdır. Özü də “və”-dir. 

Fiqaro. Mən qətiyyətlə deyirəm ki, o, cümlənin bir-birinə qarşı 
qoyulan iki hissəsini ayırmaq üçün yazılmışdır. Özü də “ya”dır. 
(Yanındakılara) O əgər tülküdürsə, mən də onun quyruğuyam. İstəyir 
lap latınca desin, mən də onun üçün yunanca qırıldadım. 

Almaviva. Bu mübahisəni nəticə ilə qurtarmaq lazımdır. 

Fiqaro. Mən heç bilmirəm, bu, necə ola bilər. Mən həm evlən- 
məliyəm, həm də öz arvadıma pul verməliyəm. 


1 Рази — İspaniyada gümüş pul 

Bartolo. Əlbəttə, bizlərdə ər-arvad evlənir, malları isə ayrı-ayrı 
olur. 

Fiqaro. Evlənmək qəbz isə, onda ər və arvadın malları da ayrı 
olur, canları da. 


Məhkəmə üzvləri qalxıb öz aralarında səssiz danışırlar. 


Bartolo. Bu da sizin kağızınızl 

Dubl Men. Səs salmayın, ağalar! 

Məmur. Səs salmayın, ağalar! 

Bartolo. Haramzadənin biri, haramzadə! Siz öz borcunuzu belə 
qaytarırsınız? 

Fiqaro. Siz, vəkil əfəndi, görünür, öz işiniz üçün çalışırsınız. 

Bartolo. Mən bu qadını müdafiə edirəm. 

Fiqaro. Ağzınıza hər nəçərən-pərən gəlir, danışa bilərsiniz. Ancaq 
söyüş söymək olmaz. Məhkəmələrdə üçüncü adamın iştirakına yol 
veriləndə orası nəzərə alınır ki, dava aparan tərəflər özlərindən çıxma- 
sınlar. Kimsə düşünməmişdir ki, bu bitərəf vəkillər öz vəziyyətlərindən 
istifadə edib söyüş söyəcəklər və kimsə də onlara bir söz deməyəcək. 


Məhkəmə üzvləri müşavirələrini davam etdirirlər. 


Antonio (məhkəmə üzvlərini Marselinaya göstərərək). Onlar orada nə 
pıçıldaşırlar? 

Marselina. Məhkəmə rəisi rüşvət almışdır. İndi o birilərini də 
ələ gətirmək istəyir. Mənim işim uduzulmuşdur. 

Bartolo (yavaşdan). Deyəsən, ona oxşar bir şeydir. 

Fiqaro (gülərək). Qorxma, Marselina, möhkəm dayan! 

Dubl Men qalxıb Marselinaya). Mən sizi məsuliyyətə çəkirəm. 
Məhkəmənin şərəfini saxlamaq üçün xahiş edirəm, başlanmış iş 
haqqında qərar çıxarmazdan əvvəl şikayətimə baxılsın. 

Almaviva (oturaraq). Yox, katib! Mən özümün təhqir edilməm 
məsələsinə baxa bilmərəm. Mən ədalətlə və bitərəf divan etmək 
istəyirəm. Deməli, müddəi burada nə tələb edə bilər. Ya pulun veril- 
məsini, ya da ərə getməsini. Bunların ikisi bir yerdə ola bilməz. 

Dubl Men. Səs salmayın, ağalar! 

Məmur. Səs salmayın, ağalar! 


FİQARONUN TOYU 


Almaviva. Müttəhim bizə nə deyir? O, evlənmək istəmir və 
buna tamamilə haqqı var. 

Fiqaro (sevinərək). Mən işi apardım. 

Almaviva. Lakin iltizam kağızında deyilir ki, “bu pulları istə- 
nilən vaxt qaytarmalıyam, ya da onu almalıyam”. Ona görə də məh- 
kəmə belə bir qərara gəlir: “ya müttəhim iki min piastr pul verməli, 
ya da elə bu gün şikayətçi Marselinanı almalıdır.” (Qalxır.) 

Fiqaro. Mən məhv oldum. 

Antonio (sevinərək). Bax bu, yaxşı qərardır! 

Fiqaro. Ondan sənə nə var? 

Antonio. Mənə o var ki, sən bacım qızının əri olmayacaqsan. 
Təşəkkür edirəm, qraf həzrətləril 

Məmur. Ağalar, artıq dağılışın! 


Adamlar çıxırlar. 


Antonio. Gedim hamısını Süzannaya danışım. 


ON DÖRDÜNCÜ GÖRÜŞ 


Qraf gəzişir. Marselina, Bartolo, Fiqaro, Briduazon. 


Marselina (oturaraq). Vay, ürəyim dincəldil 

Fiqaro. Mənim isə bağrım çatlayır. 

Almaviva (özözünə). Axır ki, intiqamımı aldım! 

Fiqaro. Bəs bu Bazil nə oldu? Demişdi, gəlib Marselinanın ərə 
getməsinə mane olacaq. O da, şeytan oğlu, gəlib çıxmadı. (Getmək 
istəyən qrafa) Qraf həzrətləri, siz gedirsinizmi? 

Almaviva. İclas qurtardı. 

Fiqaro (Впапатопа). Tfu, dozanqurduf 

Briduazon. Kim? Mən? 

Fiqaro. Bəli, bəli, sən! 

Briduazon. Anlayıram. 

Fiqaro. Hər halda, mən onu almayacağam. Mən əsilzadəyəm. 


Qraf dayanır. 








ДАЈА PYER ÖGÜSTEN KARON DE BOMARŞE 


Bartolo. Xeyr, alacaqsan! 

Fiqaro. Necə alacağam? Ata-anam razı olmamış, mən evlənə 
bilərəmmi? 

Bartolo. Hanı, ata-anan kimlərdir? De görək də? 

Fiqaro. Bir azdan onları taparam. On beş ildir ki, axtarıram. 

Bartolo. Axmağın biri! Səninçin ata-ana haradan gəldi? Sən 
divar dibində doğulmusan. 

Fiqaro. Xeyr, doktor, ata-anam məni itirmişlər. Ya da məni 
onlardan oğurlamışlar. 

Almaviva. İtirmişlər, oğurlamışlar — sübut göstər. 

Fiqaro. Quldurlar, qraf həzrətləri, məni ipək bələkdə və bir çox 
qızıl şeylərlə birlikdə tapmışlar. Bunlar mənim əsilzadə olduğumu 
sübut etmək üçün kafi deyilmi? Bu da olmasa mənim bədənimdə elə 
nişanlar var ki, onlarla mənim valideynlərim o saat məni tanıya bilər- 
lər. Budur, baxınız... (Sağ qolunu çırmayır.) 

Marselina (tez qalxaraq). Sağ qolunda qayçı şəkli?.. 

Fiqaro. Siz bunu haradan bilirsiniz? 

Marselina. Pərvərdigaral Bu odur? 

Fiqaro. Bəli, bəli, mən özüməm... 

Bartolo (Marselinaya). О, yəni, kim? 

Marselina (tez). Bizim Emanuel. 

Bartolo (Fiqaroya). Səni qaraçılar aparmışlar. 

Fiqaro (həyəcanla). Hansı sarayın isə iki addımlığından. Meh- 
riban doktor, məni öz nəcib ailəmə qaytarın və bunun üçün hər nə 
istəyirsiniz, məndən ala bilərsiniz. Varlı ata-anam mənim üçün öz 
qızıllarını əsirgəməzlər. 

Bartolo (Marselinanı göstərərək). Odur, sənin anan odur. 

Fiqaro. Deməli, süd anam? 

Bartolo. Xeyr, doğma anan. 

Almaviva. Onun anası? 

Fiqaro. Bu, necə işdir? Açıq deyin! 

M arselina (Bartolonu göstərərək). Odur, o da sənin atandır. 

Fiqaro. Ay haray... tutmayın məni, çıxdım özümdən... 

МагзеПпа. Təbiət özü bunu yüz min yol deməmişdirmi? 

Fiqaro. Heç bir yol dal 


FİQARONUN TOYU 


Briduazon. Məsələ aydındır. Onu, deməli, o almayacaq. 

Bartolo. Heç mən də almayacağam. 

Marselina. Siz də almayacaqsınız? Bəs oğlunuz? Siz ki mənə 
and içmisiniz. 

Bartolo. Axmaq olmuşam. Anlamamışam. Qələt eləmişəm. 
Belə xatirələr adamı evlənməyə məcbur etsəydi, onda bütün arvadları 
almaq lazım gələrdi. 

Briduazon. Hər şeyə belə baxılsa, onda kimsə-kimsəni almazdı. 

Bartolo. Bu – gəncliyin ağır mirasıdır. 

Marselina. Ağır. Həm də çox ağır. Mən öz təqsirimi heç də 
danmaq istəmirəm. Lakin otuzillik sakit həyatdan sonra o ağırlığın 
nəticəsini görmək nə qədər ağırdır. Mən düzgün həyat üçün doğul- 
muşdum. Namusla yaşayırdım. Lakin gəncliyin təcrübəsiz illərində 
bir tərəfdən ehtiyac, bir tərəfdən də yalançı dillər, yalan vədlər adamı 
çaşdırarkən təcrübəsiz uşaq bu birgə hücuma necə dayana bilər. 
Burada bizi mühakimə edənlər, ola bilər ki, özləri öz həyatlarında 
yüzlərlə zavallını məhv etmişdir. 

Fiqaro. Təqsiri hamıdan çox olanların ürəyi hamıdan bərk olur. 
Bu, ümumi qaydadır. 

Marselina (ez). Öz etirazlarının qurbanı olanları atıb təhqir 
edən insafsız nankor kişilər, gənclikdə etdiyimiz səhvlərin cəzasını 
ancaq siz çəkməlisinizl Siz kişilər hər sənəti qamarlayıb yazıq qızlar 
üçün nə qoymusunuz ki, onlar da özlərini dolandıra bilsinlər. 

Fiqaro. Bunlar əsgərlərə də tikiş tikdirirlər. 

Marselina @əyəcanla). Qadınlar ən yüksək bir mərtəbəyə çat- 
dıqda belə sizdən ancaq gülünc hörmət görə bilirlər. Bu hörmət ancaq 
üzdədir. Həqiqətdə isə biz sizin əlinizdə əsirdən başqa şey deyilik. 

Fiqaro. O doğrudur. 

Almaviva (özözünə). Doğru dedin qoydun! 

Briduazon. Vallahı ki lap doğru deyir! 

Marselina. Yaxşı, oğlum, qoy o istəməsin, haradan gəlmiş 
olduğuna baxma, haraya gedəcəyinə bax! Mən əminəm ki, arvadın 
səni hələ onsuz da qəbul edəcək. Öz gözəl arvadınla yaşa və xoşbəxt 
ol, Həmişə şad, azad və hamıya qarşı mehriban ol. O zaman anan 
həmişə səni sevəcək və dünyada ən xoşbəxt qadın olacaq. 

Fiqaro. Bunlar hamısı qiymətli sözlərdir, anal Mən sənin sözü- 
nə büsbütün şərikəm... Yaxşı, biz hələ gözlərik... 

Almaviva. Bu sarsaq məsələnin heç yeri deyildi. 

Briduazon (Fiqaroya). Bəs sənin bəyliyin necə oldu? Sarayların 
harada qaldı? Deməli, sən ədalət məhkəməsini aldatmısan. 

Fiqaro. Sizin ədalətiniz təpənizə dəysin... onun üzündən nələr 
çəkməmişəm. Hələ o zəhrimar yüz qızıldan ötrü, az qalmışdı ki, bu 
ağanın boğazını üzüm. İndi də o, anam olmaqdan boyun qaçırır. Yaxşı. 
İndi ki göylər bu qədər fəlakətdən qorumuşdur, o zaman sən də məni 
bağışla, ata... Siz isə, anacan, öpün məni. Ancaq ana kimi öp, a... 


Marselina onun boynuna sarılır. 


ON BEŞİNCİ GÖRÜŞ 
Əvvəlkilər, Süzanna və Antonio. 


Süzanna (çəri qaçaraq). Dayanın, dayanın, qraf həzrətləri! Qoy 
onlar evlənməsinlər. Bu arvadın pullarını qrafinyanın mənə bağışladığı 
cehizlərdən verərəm... 

Almaviva (özözünə). Bu qrafinyaya da Allah bəla versin! Elə bil, 
hamısı mənə qarşı sözləşmişlər. (Gedir,) 


ON ALTINCI GÖRÜŞ 


Antonio (Fiqaronun öz anasını qucduğunu görərək Süzannaya). Bir ora 
bax, gör nə edirlər. 

Süzanna dizünü çevirərək). Gördüm. Bizim, daha, burada qalma- 
ğımız artıqdır. 

Fiqaro (onu dayandıraraq). Heç elə şey yoxdur. Gördüm ki, 
deyirsən, de görüm, nəyi görmüsən. 

Süzanna. Öz səhvimi, öz axmaqlığımı və sənin alçaqlığını... 

Fiqaro. Heç nə onu görmüsən, nə də bunu... 

Süzanna (acıqlı). Mən onu gördüm ki, sən sevinərək evlənirsən. 
Yoxsa bu hərarətli qucaqlaşmanı hara yozmaq olar. 


FİQARONUN TOYU 


Fiqaro (şad bir deyişlə). Qucaqlamağına qucaqlayıram, amma 
almağına almayacağam... 


Süzanna getmək istəyir, Fiqaro onu dayandırır. 


Süzanna (onu sillə ilə vuraraq). Alçaq! Sənin nə ixtiyarın var, məni 
saxlayasan? 

Fiqaro gpanındakılara). Gördünüz? Sevgi belə olar! Lakin ayrıl- 
mazdan qabaq səndən xahiş edirəm: bir bu dəyərli arvada yaxşı-yaxşı 
bax... görürsənmi? 

Süzanna. Görürəml.. 

Fiqaro. Hə, necə görürsən? 

Süzanna. Çox kifirdirl 

Fiqaro. Yaşasın qısqanclıq) 

M arselina. Gözəl Süzanna, yaxın gəl, gələcək qayınanan səni 
öpsün. Səni bu qədər incidən bu insafsız mənim oğlumdur... 

билаппа. Necə? Siz onun anasısınız? (Onun yanına qaçır, qucaqla- 
şırlar.) 

Antonio. Necə yəni... elə bu saatca vurdu, oldu sənin anan? 

Fiqaro. Yox, bunu ancaq indicə bildim. 

Marselina. Yox, ürəyimin daim ona doğru çırpındığı səbəbsiz 
deyilmiş. Mən ancaq o səbəbini anlamamışam... Məni ona tərəf 
sürükləyən — qanımdır... 

Fiqaro. Məni isə mühakiməm idarə edirdi. Odur ki həmişə 
sizdən qaçırdım. Axı sizdən lap zəhləm gedirdi. Sübut — bu pullar. 

M arselina. Onlar sənindir. Al bu kağızı, qoy o, cehizin olsun. 

Süzanna (əlindəki pul kisəsini ona ataraq). Al bunları da... 

Fiqaro. Çox sağ olun! Təşəkkür edirəm. 

Marselina. Yazıq mənl Hələ qız ikən dünyada ən rəzil qadın 
olacaqdım. İndi isə xoşbəxt anayam. Qucun məni, balalarıml Pərvər- 
digaral Mən nə qədər xoşbəxtəm! Ah, bilsəniz, sizi nə qədər sevə- 
cəyəm!.. 

Fiqaro. Dayan, ana! Göz yaşı boğazımı boğur. Bütün ömrümdə 
bu, birinci göz yaşıdır. Lakin sevincimdən ağlayıram. Artıq utanmaq 
istəməz. Qoy kim nə deyir-desin, həm ağlayacağam, həm də güləcə- 
yəm. (Anasını və Süzannanı qucaqlayır.) 

Marselina. Mənim oğlum! 

süzanna. Mənim əzizim! 

Briduazon (yaylıqla gözlərini silərək). Deyəsən, qocalığımda mən 
də xərifləmişəm. 

Fiqaro. Sizin yanınızda heç bir kədər mənim üçün qorxulu deyil. 

Antonio. Daha sənin də əzildiyin bəsdir. Elə bil, uşaqdır, qun- 
daqdan təzə çıxıbdıri Təmiz ailələrdə qabaqca ataynan ana evlənmə- 
lidirlər. Səninkilər düzəlişdilər, ya yox? 

Bartolo. Düzəlişdilər. Mən belə heyvərənin anasına əl versəm, 
əlim qurusun. 

Antonio. Bundan sonra sən onun atası deyilsən, bəlkə, anasının 
oynaşısan. (Fiqaroya) İndi ki belə oldu, daha mən də öz sözümü geri 
götürürəm. 

süzanna. Dayıcanl.. 

Antonio. Necə ki necə? Mən bacım qızını götürüb atasız adama 
verəcəyəm? 

Briduazon. Əcəb axmaq adamsanl Elə də iş olar? Atasız da 
adam olmaz ki. Hər halda, bir adamın oğlu olmaq lazımdır. 

Antonio. Biz o nağılları çox yaxşı bilirik. Mən öz bacım qızını 
ona vermərəm, vəssalam, şüdtamam, qurtardı getdil (Gedir.) 


ON YEDDİNCİ GÖRÜŞ 


Bartolo, Süzanna, Fiqaro, Marselina, Briduazon. 


Bartolo (Fiqaroya). Get, indi bir adam axtar tap ki, səni oğulluğa 
götürsün. (Getmək istəyir.) 

Marselina (ona çatıb belindən tutur və qaytarır). Dayanın, doktor, 
getməyin. 

Fiqaro (özözünə). Deyəsən, bu gün Əndəlüsdəki bütün axmaq- 
lar yığılmışlar ki, mənim toyuma mane olsunlar. 

Süzanna (Bartoloya). Mehriban atacığım, bu, sizin oğlu- 
пи2диг| 

Marselina. Elə bil, özüdür ki, var. Ağlı da, bacarığı da, hətta 
üzü də... 


FİQARONUN TOYU 


Fiqaro (Bartoloya). Özü də sənə lap havayı başa gəlmişdir. Bir 
quruş da xərci yoxdur. 

Bartolo. Bəs apardığın o yüz qızılım necə olsun? 

Marselina (onu oxşayaraq). Mən öz oğlumun atasını o qədər 
sevəcəyəm ki... 

Süzanna (onu oxşayaraq). Biz sizi o qədər sevəcəyik ki, atacanl.. 

Bartolo (damarları sustalaraq). Ata! Atacan! Atacanl... deyəsən, 
mən də bu ağa kimi xərifləmək istəyirəm. (Briduazonu göstərir.) Balaca 
uşaq kimi hər yana sürüyürlər, gedirəm. (Marselina və Süzanna onu 
qucaqlayırlar,) Dayanın, dayanın... mən elə deməmişəm, razıyam. Dönə- 
rək) Qraf haraya getdi? 

Fiqaro. Mən tez qaçıb onu tapım. Ondan son sözünü qopar- 
maq lazımdır. Yoxsa təzədən intriqa başlayarsa, biz də təzədən baş- 
lamalı olarıq... 

Hamısı bir yerdə. Gedək, gedək, bir yerdə gedək! (Bartolonu 
da sürüyüb özlərilə aparırlar.) 


ON SƏKKİZİNCİ GÖRÜŞ 


Briduazon tək. 


Briduazon. “Mən bu ağa kimi xərifləmişəm”. Belə şeyləri 
adam öz-özünə təklikdə deyə bilər. Lakin başqalarının yanında... Əcəb 
buranın adamları axmaqdırlar. (Gedir.) 


PƏRDƏ 

DÖRDÜNCÜ PƏRDƏ 


Qəndil və çiçəklərlə, çiçək hörüklərilə bəzənmiş, xülasə, şənlik 
üçün hazırlanmış qalereya. Birinci planda sağ tərəfdə üstündə 
mürəkkəb olan masa və yanında kreslo. 


BİRİNCİ GÖRÜŞ 
Süzanna, qrafinya. 


Qrafinya. Paltarlarımızı dəyişmək üçün hər şey hazırdırmı? 
Süzanna. Heç bir şey istəməz, qrafinya. Görüş baş tutmaya- 
caq. 
Qrafinya. Aha, sən, demək, öz fikrini dəyişmisən. 
Süzanna. Mən yox, Fiqaro. 
Qrafinya. Siz məni aldadırsınız? 
Süzanna. Allah eləməsin, qrafinyal Siz nə düşünürsünüz? 
Qrafinya. Bağçada öz yerini mənə ver, özün isə heç gəlmə. 
Beləliklə, ərinə verdiyin sözü tutmuş olarsan. Mən də ərimlə özüm 
bilərəm. Sizin görüşünüz harada təyin edilmişdir? 
Süzanna. Ancaq o yadımdadır ki, bağda olmalıdır. 
Qrafinya (masanı göstərərək). Qələmi götür, onun üçün müəyyən 
yer təyin etl 
Süzanna. Ona yazım? 
Qrafinya. Yazmaq lazımdır. 
Süzanna. Ancaq, qrafinya, heç olmasa, siz... 
Qrafinya. Mən hamısını öz öhdəmə götürürəm. (Süzanna qələmi 
alıb oturur, qrafinya ona deyir.) Bu, yeni mahnıdır: 
Bağçamızda şabalıd var, 
Çaya atır kölgəsini. 
Orada bu gün axşamüstü 
Ay işığını salacaq... 
Süzanna. Bağçamızda şabalıd var. Bəs sonrası nə olsun? 
Qrafinya. Elə bilirsən, başa düşməz? 


FİQARONUN TOYU 


Süzanna (yenidən oxuyur). Düzdür. (Kağızı bükür.) Bəs nə ilə yapış- 
dıraq? 

Qrafinya. Bük, sancaq sanc! Cavabı da elə o sancaq olsun. Aşa- 
ğıdan yaz ki, “möhürünü qaytarın”. 

Süzanna (gülərək yazır). Ha-ha-ha! Möhürünül Bu möhür o 
əmrnamədəki möhürdən daha məzəlidir. 

Qrafinya (ah çəkərək). Ohl.. 

Süzanna (özpaltarında sancaq axtararaq). Mənim sancağım yoxdur. 

Qrafinya (öz paltarından çıxararaq). Al sanc! (Kerubinonun lenti yerə 
düşür.) Ah, lentimi 

Süzanna (lenti qaldıraraq). Bu, o balaca oğrucuğazın lentidir. Siz 
о yazıqdan... 

Qrafinya. Daha əlində qalmayacaqdı ki? Qurtardın. Bəri verl 

Süzanna. Siz ki, qrafinya, onu daha bağlamayacaqsınız. O, bayaq 
o gədənin qanına batmışdı. 

Qrafinya Оепи alaraq). Fanşetta üçün yarar. Mən onu çiçək gəti- 
rəndə verəcəyəm. 


İKİNCİ GÖRÜŞ 


Gənc kəndli qızı, Kerubino qadın paltarında, Fanşetta, geyinmiş- 
kecinmiş qızlar əllərində çiçəklər, Qrafinya, Süzanna. 

Fanşetta. Qrafinya, qızlar kənddən sizin üçün çiçək gətir- 
mişlər. 

Qrafinya (ez inti gizlədərək). Ah, nə gözəl çiçəklərdirl Heyif ki, 
gözəl qızlar, mən hamınızı tanımıram. (Xerubinonu göstərərək) Bu utan- 
caq qızcığaz kimdir? 

Kəndli qızı. O, əmim qızıdır, qrafinyal Toya gəlmişdir. 

Qrafinya. Gözəl qızdır. Bu qədər çiçəyi apara bilməyəcəyəm. 
Ona görə də qonağa hörmət eləyib ondan çiçəkləri alaram. (Kerubino- 
dan çiçəkləri alıb alnından öpür.) Görün, nə gözəldir. (Süzannaya) Elə deyil- 
mi, Süzannal O, kimə isə çox oxşayır. 

Süzanna. Elə bil, almanın yarısıdır. 

ÜÇÜNCÜ GÖRÜŞ 
Antonio, qraf və əvvəlkilər. 


Antonio. Qraf həzrətləri sizə ərz eləyirəm ki, o buradadır. 
Onlar mənim qızımın yanında onu bəzəndirirdilər. Paltarları indi 
də oradadır. Bu da onun papağı, düyünçədən çıxarmışam. (O, qız- 
lara baxıb Kerubinonu tanıyır. Yaylığını dartıb açır. Kerubinonun saçları yerə 
düşür. Antonio onun papağını başına taxır.) Budur, bu da bizim zabit 
ağamızl.. 

Qrafinya (geri sıçrayaraq). Ahl.. Pərvərdigaral.. 

Süzanna. Haramzadənin biri haramzadəl.. 

Antonio. Mən sizə ərz elədim ki, o buradadır. 

Almaviva (acıqlı). Buna siz nə deyirsiniz, qrafinya... 

Qrafinya. Buna nə deyə bilərəm, qraf? Bu, məni sizdən daha 
artıq təəccübləndirir. 

Almaviva. Yaxşı, bəs səhər siz nə deyirdiniz? 

Qrafinya. Bilirsiniz, qraf, bu məsələni artıq sizdən gizlətmək 
istəmirəm. O, səhər mənim pəncərəmdən atıldı. Biz onu gülmək üçün 
geyindirmək istəyirdik. Bəzəndirən vaxt siz gəlib çıxdınız. Elə özü- 
nüzdən çıxdınız ki, o qaçdı, mən də bir qədər tutuldum. Bizim səhər 
başladığımızı indi bu uşaqlar bitirmişlər. 

Almaviva (sərt bir səslə Kerubinoya). Siz nə üçün getməmisiniz? 

Kerubino (tez papağını çıxararaq). Qraf həzrətləri... 

Almaviva. Sən bunun cəzasını çəkəcəksən! 

Fanşetta. Qraf həzrətləri, siz həmişə məni öpərkən deyirsiniz 
ki, “Fanşetta, məni sev, hər nə istəsən, sənə verərəm”. 

Almaviva (qızararaq). Mən sənə haçan demişəm? 

Fanşetta. Həmişə deyirsiniz, qraf həzrətləril İndi Kerubinoya 
cəza vermək əvəzinə, verin onu mənə ərliyə... onda sizi çox-çox-çox 
sevərəm... 

Almaviva (özözünə). Görün, uşağın biri mənim başıma nə gə- 
tirdil 

Qrafinya. İndi, qraf, siz buna nə deyə bilərsiniz? Siz şübhələrimi 
artırmaq və doğrultmaq üçün heç şeydən çəkinmirsiniz. 


FİQARONUN TOYU 


Antonio. Deməli, qraf həzrətləri, siz belə... Lənət sənə kor şey- 
tanl Mən onun atasını yandıraram. Lap, elə bil, öz rəhmətlik anasıdır. 

Almaviva (şaşırmış öz-özünə). Deyəsən, burada görünməz əl hər 
şeyi mənə qarşı çevirir... 


DÖRDÜNCÜ GÖRÜŞ 


Əvvəlkilər və Fiqaro. 


Fiqaro. Qraf həzrətləri, qızlarımızı burada saxlamısınız... çalan- 
lar gözləyirlər, oynayan yoxdur. 

Almaviva. Siz də oynayacaqsınızmı? 

Fiqaro. Bəs nə edəcəyəm, qraf həzrətləri? 

Almaviva. Siz ki səhər pəncərədən atılanda ayağınız burxul- 
muşdu. Axsaq ayaqla necə oynayacaqsınız? 

Fiqaro (ayağını tumarlayaraq). Azacıq ağrıyır. Ancaq eybi yoxdur. 
Keçər-gedər. (Qızlara,) Hə, nə oldu, qızlar, gedək dəl.,. 

Almaviva. Yaxşı ki, bostanın ləkləri yumşaqmış. Yoxsa atan 
yanacaqmış... Bəxtin gətirmişdir. 

Fiqaro. Əlbəttə, bəxtim gətirmişdir. Yoxsa... 

Antonio. Özü dəyerəeləyıxılmışdı ki, kirpi kimi büzüşmüşdü. 

Fiqaro. Daha nə edim. Bəlkə, başqası zirək olub göydə qala- 
caqdı. Hə, qızlar, nə oldu? Gəlin dəl 

Antonio. Kerubino da hələ onda dördayaq Sevilyaya çapırdı. 

Fiqaro. Dördayaq çapırmış, ya birayaq-birayaq sürürmüş, kim 
bilir? 

Almaviva. Əmrnaməsi də sizin cibinizdə idi? 

Fiqaro (bir az heyrətlə). Elədir ki var, qraf həzrətləri! Ancaq bu 
sorğuların səbəbi nədir? Hə, qızlar, nə oldu? 

Antonio (КегиЫпопип qolundan tutub ortaya çıxararaq). Zəhmət çəkib 
baxsanal Gördün, yox? Bu göstərir ki, gələcək kürəkənciyim əməlli- 
başlı bir yalançıdır. 

Fiqaro (heyrətlə). Kerubino... (Öz-özünə) Lənət sənə kor şeytan! 

Antonio. İndi başa düşdün, yox? 

Fiqaro. Başa düşməyinə düşdüm. Ancaq o, nə oxuyur. 

Almaviva (soyuq bir səslə). Heç bir şey oxumur. O deyir ki, 
qərənfil ləkinə özü atılmışdır. 

Fiqaro. O atılmışdır? Ola bilər də... mən ki bilmirəm. Bilmə- 
diyim şeyi deyə bilmərəm. 

Almaviva. Deməli, sən də atılmısan, o da? 

Fiqaro. Görünür, elə olub da... Biri ki bir yerdən atılır, qoyun 
kimi elə hamısının atılmağı gəlir... Daha nə etmək, qraf həzrətlərinin 
acığı tutanda elə hamının qorxudan yıxılmağı gəlir... 

Almaviva. Elə iki nəfər birdən? 

Fiqaro. İki nəfər nədir? Acığınız tutanda lap iki yüz nəfər birdən 
yıxılar, o ki iki nəfər olsun! Ancaq onun cibi yoxdur, Qraf həzrətləri, 
yaralanan ki olmamışdır. 

Almaviva. Biz, deyəsən, komediya oynayırıq... 


Musiqi səsi eşidilir. 
Fiqaro. Odur, başladılar. Qızlar, gəlin görək. Süzanna, əlini 
bəri ver. 


Hamısı qaçıb gedir. Təkcə Kerubino 
başını aşağı salıb yerində dayanır. 


BEŞİNCİ GÖRÜŞ 
Kerubino, qraf, qrafinya. 


Almaviva (Fiqaronun ardınca). Gədənin həyasızlığına baxın. 
(Kerubinoya) O ki qaldı sizə, nahaq yerə özünüzü utanan kimi gös- 
tərməyə çalışırsınız. Zəhmət çəkib, bu saat paltarınızı dəyişdirin və 
birbaş saraydan bayıra. Bu axşam burada səni gözüm görməməlidir. 

Qrafinya. O darıxacaq, yazıq... 

Kerubino (sevincli). Darıxmaq... Öz alnımda elə səadət nişanı 
gəzdirirəm ki, yüzillik qaranlıq dustağı mənim üçün səadət sarayına 
döndərə bilir. (Papağını örtüb qaçır.) 


FİQARONUN TOYU 


ALTINCI GÖRÜŞ 


Qraf və qrafinya dinməzcə özlərini yelpiklə yelləyərək. 


Qraf. O, alnımdakı səadət nəyə deyirdi? 

Qrafinya. Yəqin, birinci zabit papağını deyir. Uşaqlar hər boş 
şey üçün sevinirlər. (Getmək istəyir.) Budur, Fiqaro da öz gəlinilə gəlir. 
Bir az oturaq, onları qəbul edək. Sonra tez getməliyəm. Xəstəyəm. 

Almaviva. Fiqaro öz gəliniylə. Çarə yoxdur. Buna da dözmək 
lazım gəlir. 


Qraf və qrafinya otururlar. 


YEDDİNCİ GÖRÜŞ 


Qraf və qrafinya oturur. Musiqi marş çalır. Meşəbəyilər çiyinlərində tüfəng. 
Məhkəmə üzvləri və Briduazon. Kişili-arvadlı kəndlilər. İki gənc qız əllərində 
gəlinin örpəyi. İki qız, əllərində əlcək və çiçəklər, Antonio Süzannanın əlindən 

tutmuş gətirir. Bir neçə qız Marselinanın örpəyini və çiçəklərini gətirirlər. 
Fiqaro Marselinanın əlindən tutub gətirir. Bartolo böyük gül dəstəsilə hamıdan 
geridə gəlir. Gənc qızlar qrafın qabağından keçərək əllərindəki şeyləri onun 
qulluqçularına verirlər. Kəndlilər və kəndli qadınlar salonun hər iki tərəfindən 
sıra ilə düzülür. Qabaqca fandanqol1 oynayırlar. Bundan sonra musiqi, oxu- 
nacaq duetin havasını çalır. Antonio Süzannanı qrafın qabağına gətirir. Süzanna 
qrafın qabağında dizi üstə oturur. Qraf örpəyi Süzannanın başına örtüb 
çiçəkləri ona verərkən qızlar oxuyurlar. Duetin son bəndində Süzanna qrafın 
ətəyini dartır və gözlərilə əlindəki kağızı göstərib əlini başına doğru qaldırır. 

Qraf Süzannanın örpəyini sancaqlamaq bəhanəsilə kağızı onun əlindən alıb 

cibinə qoyur. Duet bitəndən sonra gəlin qalxıb qrafa təzim edir. Fiqaro onu 
qrafın əlindən alıb, salonun o biri tərəfinə, Marselinanın yanına aparır. İkinci 

dəfə fandanqo rəqsi oynayır. Qraf səhnənin ortasına çıxıb tələsik məktubu 
çıxarır və sancaq əlinə batdığı üçün əlini silkələyib barmağını sorur və 
sancaqlanmış kağıza baxaraq: 


Almaviva (asta musiqi çalınır). Zəhrimara qalasan! Bu arvadlar da 
hər yerə sancırlar sancağı. (Sancağı tullayıb məktubu oxuyur və öpür.) 

Fiqaro (bunların hamısını görüb anasına və Süzannaya). Deyəsən, qız 
yanından keçərkən ovcuna məhəbbət kağızı basdı. Kağıza sancaq 
sancılmışdı. Qraf həzrətlərinin əlinə batdı. 


1 Fandango- iki nəfərin oynadığı ispan rəqsi 

Rəqslər yenidən başlanır. Qraf kağızı bükür və üstündəki yazını 
oxuyub yeri axtarır və sancağı tapıb paltarının qoluna sancır. 
Fiqaro (Süzanna və Marselinaya). Adamın sevdiyindən aldığı hər 
şey şirindir. Odur, sancağı götürür. Amma qəribə sarsaqdır hal 
Süzanna qrafinya ilə gözləşir. Rəqslər qurtarır. 


Yenidən duet başlanır. Fiqaro Marselinanı qrafın qabağına gətirir. 
Qraf örpəyi götürür. Duet başlanırkən bayırdan gurultu qopur. 


Musiqi saxlanır. 


Məmur (qapıda bağırır). Dayanın, deyirəm sizəl.. Basabas 
salmayın, hamınız birdən girməyəcəksiniz kil Ey komandal.. Buraya 
gəlin! 


Tez keşikçilər içəri girirlər. 


Almaviva (qalaraq). Nə var? Nə olmuşdur orada? 

Məmur. Bazildir, qraf həzrətləri, oxuya-oxuya gəlir. Bütün 
kəndlilər də ardınca axışıb gəlmişlər. 

Almaviva. Təkcə özünü buraxın. 

Qrafinya. Buyursanız, mən gedərəm... 

Almaviva. Mənimlə bərabər qaldığınız üçün təşəkkür edirəm, 
qrafinya! 

Qrafinya. Süzanna, o, bu saat qayıdar. (Kənarda Süzannaya) 
Gedək, paltarlarımızı dəyişək. 


Qrafinya və Süzanna gedirlər. 


Marselina. O gəlib bütün işləri pozacaq. 
Fiqaro. Sən dayan, mən bu saat onu buradan kürütdürüm. 


FİQARONUN TOYU 


SƏKKİZİNCİ GÖRÜŞ 


Qrafinya və Süzannadan başqa bütün əvvəlkilər. 
Qripsoleyl və Bazil əlində gitara. 
Bazil oxuya-oxuya girir. 

Fiqaro (ona yanaşaraq). Yaxşı, uçacaq qoy uçsun da, daha sən nə 
vurhavur salmısan? 

Bazil (qQripsoleyli göstərərək). Mən bu ağanı əyləndirməklə qraf 
həzrətlərinə öz itaətimi sübut etdim. İndi mən də ədalət tələb edə 
bilərəm. 

Qripsoleyl. Qraf həzrətləri, o heç mənciyəzi əyləndirmədi. 
Səsini boğazının yoğun yerinə salıb bağırır. Daha bunun harası əylən- 
cə oldu? 

Almaviva. Siz nə istəyirsiniz, Bazil? 

Bazil. Mən, qraf həzrətləri, istəyirəm ki, xüsusi malımı özümə 
qaytarsınlar. Mən Marselinanın əlini istəyirəm. 

Fiqaro (ona yanaşaraq). Əzizim. Siz haçandan bəri axmaq üzü 
görməmisiniz? 

Bazil. Elə bu saatca qarşımda görürəm. 

Fiqaro. Mənim gözlərim sizin üçün güzgünü əvəz edirsə, onda 
gözlərimə dürüst baxın və sözümü eşidin. Siz bu qadına yanaşsanız... 

Bartolo (gülərək). Eybi yoxdur, canım, qoy sözünü desin! 

Briduazon (onların arasına girir). Bağışlayın, əfəndilər, siz bir- 
birinizlə bu qədər dost ikən... 

Fiqaro. Kimdir dost? Biz? 

Bazil. Böyük səhviniz var. 

Fiqaro (tez). Belə qəsidəxanla dost olmaq. 

Bazil. Belə qafiyəpərvazla dost olmaq... 

Fiqaro. Yaramaz zurnaçı! 

Bazil. Siyasi nökərl 

Almaviva. Ey, mənə baxınl 

Bazil. O heç bir vaxt mənim hörmətimi saxlamır. 

Fiqaro. Sən kimsən ki, hörmətini də saxlamır? 

Bazil. Mənim üçün söz çıxarır ki, guya, axmağam. 

Fiqaro. Onu camaat özü məndən yaxşı bilir. 

Bazil. Halbuki camaat istedadım haqqında bar-bar bağırır. 

Fiqaro. Onlar hamısı sənin istedadından yaxa qurtarmaq üçün 
bağırırlar. 

Bazil. Eşidirsinizmi? 

Fiqaro. Eşitsinlər də, doğru sözə nə söz? Doğru sözümüzdən 
qorxursansa, boş yerə gəlib şadlığımızı nə üçün pozursan? 

Bazil (Marselinaya). Siz mənə söz vermisiniz, yox? 

Marselina. Nə söz? 

Bazil. Siz söz vermisiniz ki, dörd ilə kimi ərə getməsəniz, onda 
özgələrindən qabaq mənimlə evlənəcəksiniz. 

Marselina. Nə şərt ilə? 

Bazil. Bu şərtilə ki, oğlunuzu tapsanız, onu oğulluğa götürüm. 

Hamısı. İndi oğlu tapılmışdır. 

Bazil. Mən də onu oğulluğa götürməyə hazıram. 

Hamısı (Fiqaronu göstərərək). Budur, onun oğlu budur. 

Bazil (qorxu ilə geriləyərək). Necə, necə? 

Briduazon. Deməli, siz onun anasından vaz keçirsiniz? 

Bazil. Belə yaramazın atası olmaq dəhşətdir. 

Fiqaro. Belə yaramazın oğlu olmaq ondan daha yamandır. 

Bazil (Fiqaronu göstərərək). İndi ki bu işdə bu da var, mən hər 
şeydən vaz keçirəm. (Gedir.) 


DOQQUZUNCU GÖRÜŞ 


Bazildən başqa hamısı. 


Bartolo gülün. Ha-ha-hal.. 

Fiqaro (sevincindən hoppanaraq). Axır ki, o, arvadım olacaq. 
Almaviva (özözünə). Mənim də oynaşım. (Qalxır.) 

Briduazon (Marselinaya). İndi hamısı razı qaldı. 

Almaviva. İki kəbin kağızı düzəldin, mən imza ediml 
Hamısı. Urra!.. (Gedirlər.) 

Almaviva. Mən bircə saat dincəlmək istəyirəm. (Getmək istəyir.) 


FİQARONUN TOYU 


ONUNCU GÖRÜŞ 


Qripsoleyl, Fiqaro, Marselina, qraf 


Qripsoleyl (Fiqaroya). Gedim köməyə. Deyirlər, böyük şabalıd 
ağacının altı çıraqban olacaq. Fişəng buraxacaqlar. 

Almaviva (tez qayıdaraq). Bunu sənə hansı axmaq buyurdu? 

Fiqaro. Nəolar ki? 

Almaviva. Qrafinya xəstədir. Bəs o, fişənglərə haradan baxa- 
caqdır? Fişəngləri mütləq onun otağındakı eyvandan atmaq lazımdır. 

Fiqaro. Eşitdinmi, Qripsoleyl? Eyvandan. 

Almaviva. Şabalıd ağacının altında! Yaxşı yer tapdılar! (Gedə- 
rək öz-özünə) Bir o qalmışdı ki, görüş yerini yandırsınlar. 


ON BİRİNCİ GÖRÜŞ 
Fiqaro, Marselina. 


Fiqaro. İndi bu, guya, arvadı üçün can yandırırl.. (Getmək istəyir.) 

Marselina (onu saxlayaraq). Oğlum, sənə ikicə söz demək 
istəyirəm. Mən sənin yanında təqsirliyəm. Gözəl arvadına haqsızlıq 
eləmişəm. Onu qraf ilə əlaqədə bilirdim. 

Fiqaro. Siz öz oğlunuzu yaxşı tanımırsınız. Məni heç bir arvad 
aldada bilməz. 

МагзеПпа. Buna sevinirəm, oğlum! Qısqanclıq... 

Fiqaro. Axmaqların xəstəliyidir. O, lovğalıqdan doğur. Mənim 
bu barədə özümün xüsusi fəlsəfəm var. Süzanna haçan məni aldada 
bilsə, aldatsın, mən qabaqcadan onu bağışlayıram. (Geri dönüb Fanşet- 
tanın kimi isə axtarır kimi baxdığını görür.) Əh, əh, əh... baldızım sözlərimizə 
qulaq asır... 

Fanşetta. Heç yoxl Mən elə iş etmərəm. Deyirlər, yaxşı deyil. 
Mən burada adam axtarıram. 

Fiqaro. Yalan deyirsən, şeytan! Sən yaxşı bilirsən ki, o, burada 
ola bilməz. 

Fanşetta. O, yəni kim? 

Fiqaro. Kerubino. 

Fanşetta. Heç onu axtarmıram, çünki yerini sizdən yaxşı 
bilirəm. Mən öz bibim qızını axtarıram, Süzannanlı... 

Fiqaro. O, mənim balaca baldızcığazımın nəyinə lazımdır? 

Fanşetta. Siz daha özgəsi deyilsiniz. Sizə demək olar. Mən ona 
bu sancağı verəcəyəm. 

Fiqaro (tez). Sancaq, sancaq? Onu sənə kim verdi? Soruşmaq 
olar? (Özünü saxlayaraq) Fanşetta, o sancağı sənə kim verdi? 

Fanşetta. Acığınız nə üçün gəlir? Onda çıxıb gedərəm. 

Fiqaro (onu saxlayaraq). Yox! Yox! Mən zarafat edirəm. Bu 
sancağı Süzanna üçün qraf göndərmişdir. Bu sancaq onun əlindəki 
kağıza sancılmışdı. Görürsən ki, mən hamısını bilirəm. 

Fanşetta. İndi ki hamısını bilirsiniz, daha nə üçün soruşur- 
sunuz? 

Fiqaro (cavab arayaraq). İstəyirdim görüm, qraf həzrətlərinin əmri 
necədir. 

Fanşetta. Elə dübbədüz siz deyən kimi: “Fanşettacan, al bu 
sancağı öz gözəl bibin qızına ver və de ki, bu böyük şabalıd ağacının 
möhürüdür”. 

Fiqaro. Şabalıd ağacının? 

Fanşetta. Şabalıd ağacının. Ancaq dedi ki, sancağı elə ver ki, 
heç kəs görməsin. 

Fiqaro. Deyilən sözə qulaq asmaq lazımdır, Fanşettal Yaxşı ki, 
sizi heç kəs görmədi. Sizə verilən tapşırığa yaxşı-yaxşı əməl edin və 
qrafın dediklərindən başqa ona heç bir söz deməyin. 

Fanşetta. Mənə nə düşübdür ki, ona artıq söz danışım? Mən 
uşaq deyiləm ki? (Gedir.) 


ON İKİNCİ GÖRÜŞ 
Fiqaro, Marselina. 
Fiqaro. Нә, ana? 
Marselina. Nəvar, oğlum? 
Fiqaro. Eşitdiyim bu sözlər ağır bir güllə kimi ürəyimə dəydi. 
Marselina. Görünür, sənin o ürəyin üfürülmüş qovuqdur. 


FİQARONUN TOYU 


Hələ bir az bundan qabaq bu qədər sakit ikən, bir balaca sancaq onu 
vurub deşdi. 

Fiqaro. O sancaq axı Süzannanındır. Qraf onu bayaq yerdən 
götürdü. 

Marselina. Bayaq sən nə deyirdin. Mənim qısqanclıq haq- 
qında öz fəlsəfəm var. Haçan Süzanna məni aldada bilsə, aldatsın, onu 
qabaqcadan bağışlayıram. 

Fiqaro. Adam, ana, öz hiss etdiyini danışır. Ən soyuqqanlı 
hakim öz işini müdafiə etdikdə qanunları dəyişdirir. Başqa cür yozur. 
Ancaq bizimki, görünür, öz şabalıd ağacı mülahizəsində bir az tələs- 
mişdir. Mənim üçün hələ gec deyil. Hələ onu atıb ayrısını ala bilərəm. 

Marselina. Daha sənin ağlına sözüm yoxdur. Bircə şübhə ilə 
hər şeyi qırıb alt-üst etmək! Kim sənə dedi ki, Süzanna qrafı aldatmır, 
mütləq səni aldadır? Sən nə bilirsən ki, şabalıd ağacının yanına o 
gələcək, orada nə deyəcək, nə edəcək? Bunların hamısını sən o qədər 
bilirsənmi ki, soruşmamış, öyrənməmiş qərar çıxarasan? Mən səni 
daha ağıllı bilirdim. 

Fiqaro (anasını öpərək). Sən doğru deyirsən, anal Ancaq nə edim 
ki, təbiətim belədir. Sonradan özüm peşman olacağam. Doğrudan da, 
bir adamı təqsirləndirməzdən qabaq işi yaxşı-yaxşı öyrənib bilmək 
lazımdır. Mən görüşün harada təyin edilmiş olduğunu bilirəm, sağ ol, 
anal (Gedir.) 


ON ÜÇÜNCÜ GÖRÜŞ 


Marselina tək. 


Marselina. Sağ oll Görüş yerini mən də bilirəm. Onu sakit 
etdim. İndi görək Süzanna nə edəcəkdir. Bəlkə, gedib bunların hamı- 
sını qabaqcadan ona demək və onu saxlamaq lazımdır? O, o qədər 
gözəl və mehriban qızdır ki... Öz mənfəətimiz aramızda düşmənlik 
salmayanda hamımız bu xain canavar kişilərlə vuruşaraq, yazıq 
qadınlara kömək etməyə hazırıq. (Gedir,) 


PƏRDƏ 

BEŞİNCİ PƏRDƏ 


Bağda, şabalıd ağacının altında. Sağda və solda iki eyvan. 
Arxada meşə, irəlidə skamya, səhnə qaranlıqdır. 


BİRİNCİ GÖRÜŞ 
Fanşettanın bir əlində neçə portağal və konfet, 
o biri əlində kağız fənər. 

Fanşetta. O, soleyvanı dedi. Deməli, burada. Birdən o olmadı? 
Onda nə edəcəyəm? Bu lakeylər də mənə portağal vermək istəmir- 
dilər. Kimin üçündür? Soruşmaq olar? Onu mən özüm bilirəm... Biz də 
bilirik. Nə olar ki?.. Qraf onu görmək istəməyirsə, acından ölməyəcək 
ki? Axır ki, bir-iki öpüşlə yaxamı qurtardım. Eybi yoxdur. Əvəzini 
çıxar. (Birdən ona baxan Fiqaronu görür və “Ahi” deyə sol eyvana qaçır.) 


İKİNCİ GÖRÜŞ 
Fiqaro böyük plaşda və papağının qıraqlarını üzünə endirib! 
Bazil, Antonio, Bartolo, Briduazon, Qripsoleyl, qulluqçular və işçilər. 

Fiqaro (qabaqca tək). Aha, Fanşettal (Gələnləri bir-bir gözdən keçirib 
sərt bir səslə) Axşamınız xeyir olsun, ağalar! Siz hamınız buradasınız? 

Bazil. Çağırdıqlarının hamısı. 

Bartolo. Bu, nə geyimdir? Deyəsən, oğurluğa getməyə hazırla- 
şmısan? 

Fiqaro (həyəcanla). Siz buraya toya gəlmisiniz, elə deyilmi? 

Briduazon. Elədir. 

Fiqaro. Onda heç uzağa getmək lazım deyil. Bugünkü gəlinin 
və bu yeri seçən hörmətli qrafın şərəfinə bu şabalıd ağacının altında 
toy şənliyi düzələcək. 

Bazil (yadına salaraq). Ahal.. Bildim, məsələ nə yerdədir. Gəlin tez 
buradan gedək. Mənim sözümə qulaq asın. Bu ağacın altında görüş 
təyin edilmişdir. Mən sizə hamısını danışaram. Gedək... 

Briduazon (Fiqaroya). Biz bu saat qayıdarıq... 


FİQARONUN TOYU 


Fiqaro. Səsimi eşidən kimi hamınız buraya gəlin. Sizə çox 
qəribə əhvalat göstərməsəm, məndən pis adam yoxdur. 

Bartolo. Ancaq orasını unutma ki, güclülərlə çəkişmə. 

Fiqaro. Unutmaram. 

Bartolo. Çəkişdin, bərk dayan... 

Fiqaro. Orası elədir. Ancaq orası da var ki, pişiyi bərk vurarsan, 
qayıdıb üzünü cırmaqlar. 

Bartolo. Çox gözəl. O, deyəsən, dəli olmuşdur. 

Briduazon. Oxşayır... 

Bazil (özözünə). Qraf və Süzanna mənsiz düzəlişmişlər. Daha 
yaxşı. Gedin, ağalar. Allah səni xoşbəxt etsin, bəy əfəndi! (Hamı gedir.) 


ÜÇÜNCÜ GÖRÜŞ 


Fiqaro (tək qaranlıqda gəzişərək). Ah, qadınlar, qadınlar!.. Mən: 
“görüşə get” — deyəndə boyun qaçırır. Sonra da mənə söz verir. Bu 
yandan da bu qədər adamın içində... Alçaq kağızı oxuyarkən bir 
gülürdü də... Yox, qraf həzrətləri, o, sizinki olmayacaq. Olmayacaq. 
Siz əsilzadəsiniz deyə özünüzü böyük dahi hesab edirsiniz. Ali nəsəb, 
sərvət və nəcabət adamın başını gicəldə bilir. Lakin bunları qazanmaq 
üçün siz özünüz nə etmisiniz? Ancaq zəhmət çəkib doğulmusunuz. 
Bu qədər. Özünüz isə ən adi bir adamsınız. Mən isə kütlə içərisində 
itib-gedən bir yoxsulam. Bu yoxsulcığaz özünü dolandırmaq üçün o 
qədər bilik və bacarıq göstərməli olmuşdur ki, məmləkətin bütün ida- 
rələri yüz ildə göstərə bilməmişlər. İndi siz mənimlə çəkişmək 
istəyirsiniz. Gələn var! Odur! Yox! Heç kəs yoxdur! (Oturur.) "Toyum 
çox maraqlı toy oldu. Uşaqkən məni quldurlar oğurlamışdılar. Atam, 
anam bəlli deyildi. Mən quldurlar arasında böyüyüb onlardan tərbiyə 
alırdım. Bir azdan bu həyatdan bezib doğru yol tutmaq istədim. Lakin 
hər yerdə üzümə vurub qaytardılar. Mən kimyagərlik, əczaçılıq, 
həkimlik, cərrahlıq və daha bir çox şeylər öyrəndim. Çox-çox 
çalışdıqdan sonra mənə ancaq xırdaca baytarlıq yeri verdilər. Bir 
azdan yazıq heyvanları incitməkdən darıxdım. Özümü başqa işdə 
sınamaq istədim. Başımı götürüb teatra gəldim. Ondansa boynuma 

kəndir salıb özümü suya atsaydım, daha yaxşı olardı. Əvvəl-əvvəl 
hərəmxana həyatından komediya yazdım. O yandan konsul çıxdı ki, 
burada Məhəmmədə sataşmısan. Oyan-buyan, axır ki, komediyanı 
əkdilər getdi. İşlərim şuluqlaşdı. Ağıl ağılla bacarmayanda min cür 
böhtan düzəldirdilər. Xülasə, çulum getdi qarnımın altına. Ordum 
batdı. Azca qalmışdı ki, atım kəlləni yerə. Hər gün gözləyirdim ki, bu 
saat məhkəmə məmuru gəlib atamı belimə sarıyacaq. Nəhayət, birtə- 
hər son gücümü topladım. Sərvətin təbiəti müzakirəyə qoyuldu. Özü- 
mün bir quruşum olmadığı halda, pulun dəyəri haqqında kitab toqquş- 
durdum. Elə bundan bir az keçmişdi ki, tutub basdılar məni qazamata. 
İçəri girəndə bütün ümidlərim və hörmətimlə vidalaşdım. (Qalar) O 
zaman bu hakimlərin biri əlimə keçsəydi, ona göstərərdim ki, heç 
düşünmədən qərar çıxarmaq nə deməkdir. (Təzədən əyləşir.) Axırda 
onlar mənə havayı çörək verməkdən yoruldular və günlərin bir günün- 
də qapıları açıb, saldılar məni küçəyə. Bayırda da yemək lazım oldu- 
ğundan mən yenə də qələmimi itilədim və hər kimə çatdım, soruşdum 
ki, sizdə bu saat vacib məsələ nədir? Mənə dedilər ki, sən qazamatda 
ikən mətbuat işləri yüngülləşmişdir. Bircə hökumət, siyasət, din, əxlaq 
haqqında yazmaq olmaz, sonra bir də nüfuzlu adamlar, inanılmış 
cəmiyyətlər, opera və başqa teatrlar, bir də bir şeyə dəxli olan adam- 
lar haqqında bir şey yazmaq olmaz. Yerdə qalan şeylər haqqında iki 
senzuradan keçmək şərtilə istədiyim qədər yaza bilərəm. Bu gözəl 
hürriyyətdən istifadə etmək məqsədi ilə jurnal çıxarmağa başladım. 
Adını da qoydum “Faydasız jurnal”; o saat bütün kağız qaralayanlar 
düşdülər üstümə. Axır ki, jurnalı bağladılar. Mən yenə də qaldım işsiz. 
Hesabdar yeri tapdım. Onu da özgəyə verdilər. Oğurluqdan başqa 
çarəm qalmamışdı. Axırda getdim, qumarxanada kart paylayan 
oldum. Ay başınıza dönüm, hörmətim elə artdı ki, ən yaxşı 
aşxanalarda nahar edirdim. Ən yaxşı qumarxanalar öz qapılarını 
üzümə açdılar. Yığılan şətəldən də pay alırdım. İşlərim lap düzəlmək 
üzrə idi. Mən anladım ki, pul qazanmaq üçün hər şeydən artıq, yaşa- 
mağı bacarmaq lazımdır. Ancaq orası pisdi ki, dörd yanımda hamı 
oğrudur, məndən isə doğruluq tələb edirdilər. Odur ki yenə də işlərim 
pozuldu. Yenə az qalmışdı ki, kəlləni ağardım. Birdən ağlıma gəldi, 
ülgüc tapdım, bir də ingilis qayışı. Abır-həyanı atdım yana, düşdüm 


FİQARONUN TOYU 


yola. O şəhər sənin, bu şəhər mənim. Kimə çatırdım, saqqalını qırxıb 
salırdım yola. Asudəcə yaşayırdım. Sevilyada mən bir yunana rast 
gəldim. Onun üçün arvad aldım. İndi o da bunun əvəzində mənim 
arvadıma surət çəkmək istəyir. Belə bir ağaya qarşı təkcə bir yol var 
ki, o da intriqadır. İndi də öz doğma anamı almaq qorxusu altında ikən 
birdən bir sürü qohum tapdım. (Ruhlanmış kimi qalxır.) Az qala, üstümdə 
dalaşırlar. Bu odur? Bəli, mən özüməm. Bu sənsən? Xeyr, mən deyi- 
ləm. Sən deyilsən, bəs kimdir? Buyur görək də... Süzannal Süzannal 
Sən mənə nə qədər əzab verirsən? Gəlirlər. Son dəqiqə yetişir. (Sağ 
tərəfə gedir.) 


DÖRDÜNCÜ GÖRÜŞ 


Fiqaro, qrafinya Süzannanın paltarında, 
Süzanna qrafinyanın paltarında, Marselina. 

Süzanna (yavaşdan qrafinyaya). Marselina mənə dedi ki, Fiqaro 
burada olacaq. 

Marselina. O, burada olmalıdır. Yavaş danış. 

Süzanna. Deməli, biri eşqnamə oxuyacaq, o biri də qulaq asa- 
caqdır. Başlayaq. 

Marselina. Danışdığınızı eşidə bilmək üçün bu eyvanda 
gizlənəcəyəm. (Fanşettanın girdiyi daxmaya girir.) 


BEŞİNCİ GÖRÜŞ 
Fiqaro, qrafinya, Süzanna. 


Süzanna (bərkdən). Siz titrəyirsiniz, qrafinya! Soyuq deyil ki? 

Qrafinya (bərkdən). Bura rütubətdir. Mən gedirəm otağa. 

Süzanna. Mən sizə gərək deyiləmsə, icazə verin, bu ağacların 
altında bir az gəzişim. 

Qrafinya. Buraya şeh düşmüşdür. 

Süzanna. Mən öyrəncəliyəm. 

Fiqaro. Hmm... öyrəncəlidir. (Sağa çəkilir. Süzanna isə sol tərəfə gedir.) 

ALTINCI GÖRÜŞ 


Fiqaro, Kerubino, qrafinya, Süzanna. 
Fiqaro və Süzanna sağda, solda. 


Kerubino (Zabit paltarında, o, şad halda oxuyur). 


Mən gecələr uyumadım yatmış tale durmadı, 
Qınamayın sevgi gəldi, sevda məndən sordu. 


Q rafinya (ӧ2ӧлптә). Bu, Kerubinodur gəlir... 


Kerubino. Fanşetta məni daxmada gözləməlidir. Bu arvad 
kimdir? 

Qrafinya. Ah... mən nə edəcəyəm? 

Kerubino (uzaqdan baxaraq). Səhv etmirəmsə, Süzannadır. 

Qrafinya (özözünə). Bu, Kerubinodur gəlir... çıxsa... 


Qraf uzaqdan görünür. 


Kerubino (yanaşıb qrafinyanın əlini tutur). Bəli, bu gözəl Süzanna- 
dır. Ürəyimin döyüntüsü göstərir ki, səhv etmirəm. (Qrafinyanın əlini 
bağrına basmaq istəyir.) 

Qrafinya (elini çəkərək yavaşdan). Tez gedin buradan... 

Kerubino. Mən çoxdan bəridir ki, burada gizlənirəm. Yəqin, 
mənə acıyıb baş çəkməyə gəlmisiniz. 

Qrafinya. Bu saat Fiqaro gələcəkdir. 

Almaviva (yaxınlaşaraq öz-özünə). Deyəsən, Süzannadır. 

Kerubino (агабпуауа). Mən heç Fiqarodan bir belə də qorx- 
muram. Sən də heç onu gözləmirsən. 

Qrafinya. Bəs kimi gözləyirəm? 

Almaviva (özözünə). O, tək deyildir. 

Kerubino. Sən elə bilirsən, mən bilmirəm? Bu gün səhər mən 
kreslo dalında oturanda qraf səni bu görüşə çağırırdı. 

Almaviva (özözünə acıqlı). Yenə də bu məlun Kerubinol 

Fiqaro (özünə). Sonra da deyirlər, özgənin sözünə qulaq asmaq 
yaxşı deyildir. 


FİQARONUN TOYU 


Qrafinya. Bu saat buradan gedin sizə deyirəml 

Kerubino. Əvəzini verməsən, getməyəcəyəm. İyirmi öpüş öz 
yerinə, yüzü də gözəl xanımının yerinə. 

Qrafinya. Allahdan istəyirəm, mənə yaxın gələsiniz. 

Kerubino. Gələrəm, beş də artıq. Sən qrafın yanında qrafinya- 
nın yerini tutmaq istəyirsən, mən də sənin yanında qrafın yerini. Arada 
Fiqaronun atası yanır. 

Fiqaro. Siz hələ bu haramzadəyə baxınl 


Kerubino qrafinyanı öpmək istərkən qraf onların arasına girir. 
Kerubino onu öpür. 


Qrafinya (çəkilərək). Ahl.. 

Fiqaro (marçıltı eşidincə öz-özünə). Atasını yandırdı, zalım oğlu, 
zalım! 

Kerubino (li ilə qrafın paltarına toxunaraq özözünə). Qraf! (Soldakı 
daxmaya qaçır.) 


YEDDİNCİ GÖRÜŞ 


Fiqaro, qraf, qrafinya, Süzanna. 


Fiqaro (yanaşaraq). Mən bilmək istəyirəm ki... 

Almaviva. İndi ki sən daha öpüşmürsən, onda al... (Şilləni 
Fiqaroya tutuzdurur.) 

Fiqaro. Ayl.. (Üzünü tutub çəkilərək.) Görünür, qulaq asmaq da 
xatasız deyilmiş. 

Süzanna (səhnənin solunda bərkdən gülür). Ha-ha-hal.. 

Almaviva. Arsız oğlu arsız! Bərk şillə yediyi bəs deyil, hələ bir 
gülür dəl 

Fiqaro (özünə). Daha ağlamayacaq ki, əl özgənin, üz özgənin. 

Almaviva. Hara gedirəm, elə bu şeytan oğlunu görürəm. 
O, sənin görüşündən aldığım zövqü büsbütün poza bilərdi. 

Qrafinya (Süzannanın səsilə). Siz ümid edirsinizmi? 

Almaviva. Heç şübhəsizl Xüsusilə sənin o əziz məktubundan 
sonra. (Onun əlini tutaraq) Sən titrəyirsən? 

Qrafinya. Mən qorxurdum. 

Almaviva. Mən, gərək ki, sənə bir öpüş də borcluyam. (Onun 
alnından öpür.) 

Qrafinya. Nə edirsiniz? 

Fiqaro (özözünə). Şeytan qızl 

süzanna. Vallahi qiyamətdirl 

Almaviva (qrafinyanın əllərini tutaraq). Nə gözəl də əlləriniz vardır. 
İncə, zərif. Kaş qrafinyanın da əlləri belə gözəl olaydıl Barmaqlarınız 
daha gözəldir. 

Qrafinya. Bəs sevgi? 

Almaviva. Sevgi nədir? Məni sənin ayağına gətirən səndəki 
nəşədir. 

Qrafinya. Deməli, siz artıq qrafinyanı sevmirsiniz? 

Almaviva. Sevirəm. Ancaq səndə gördüyüm zövqü onda görə 
bilmirəm. 

Qrafinya. Məsələn. 

Almaviva. Mən, Süzanna, yaxşı deyə bilmirəm. Bu arvadlar 
bizim duyğularımızı davam etdirə bilmirlər. Onlar həmişə dəyişiksiz 
olurlar. 

Qrafinya. Bəs siz? 

Almaviva. Bizim işimiz onları ələ almaqdır. Onlar isə bizi öz 
yanlarında saxlamağı bacarmalıdırlar. Bunu onlar çox vaxt unudurlar. 

Qrafinya. Mən bunu unutmaram. 

Almaviva. Mən də unutmaram. 

Fiqaro (özözünə). Mən də unutmaram. 

Süzanna (özözünə). Mən də unutmaram. 

Almaviva (qrafinyanın əlini tutaraq). Bura yaman səs salır, 
Süzannal Yavaş danışmaq lazımdır. Sənin bu barədə fikrin yoxdur. 
Azacıq sözə baxsan, dünyada ən gözəl oynaş olarsan. (Alnından 
öpür.) Mən sözümdən qaçan deyiləm. Al. Bu görüşdə mənə ver- 
diyin nəşəyə qarşı söz verdiyim qızıllar. Ancaq sən bu görüşə 
xüsusi bir gözəllik verdiyindən mən onların üstünə bir brilyantı 
da artırıram. 

Qrafinya (qalxıb təzim edərək). Süzanna heç bir şeydən boyun 
qaçırmır. 


FİQARONUN TOYU 


Fiqaro (özözünə). Yaxşı, şeytan qızı şeytanl.. 

Süzanna. Yəqin, onlar da bizə yetişəcək. 

Almaviva (özünə). Verimdən boyun qaçırmır. O daha yaxşıdır. 

Qrafinya (baxınaraq). Odur, məşəl yandırırlar! 

Almaviva. Onlar sənin toyuna hazırlaşırlar. Onlar gəlib- 
keçincə girib bu otaqların birində oturaq. 

Qrafinya. Öra qaranlıqdır. 

Almaviva (yavaşdan onu çəkərək). İşıq bizim nəyimizə lazımdır? 
Biz orada kitab oxuyacaq deyilik ki? 

Fiqaro (özözünə). Getdi zalımın qızı, zalım! Daha bunu heç 
gözləmirdim. (Yanaşır.) 

Almaviva gGsərt bir səslə). Kimdir o gedən? 

Fiqaro (acıqlı). Gedən yox, gələnl.. 

Almaviva (yavaşdan qrafinyaya). Gələn Fiqarodur. (Qaçır.) 

Qrafinya. Mən bu saat gələrəm. (Sağdakı eyvana çıxır. Qrafisə meşə- 
yə qaçır.) 


SƏKKİZİNCİ GÖRÜŞ 


Fiqaro, Süzanna qaranlıqda. 


Fiqaro (araf ilə Süzanna bildiyi qrafinyanın hara getdiklərini görməyə 
çalışır). Yoxdurlar. Çıxdılar eyvana. Bu yaxşı. (Əsəbi səslə) Siz, ey bir 
şübhə üçün xəbərçilər tutub aylarca öz arvadlarını təqib edən kişilər, 
siz məndən dərs alın. Birinci gündən öz arvadımın ardınca baxdım və 
hər şeyi də öyrəndim. Hər halda, artıq şübhə yeri qalmadı. Hər şeyi öz 
gözümlə gördüm. 

süzanna (qaranlıqda ortaya çıxaraq öz-özünə). Mən sənə göstərərəm 
ki, şübhələnmək necə olar? (Qrafinyanın səsilə) O, kimdir orada? 

Fiqaro. Kimdir? Bu gündə yaşamaqdansa, ölmək istəyən biril 

Süzanna (qrafinyanın səsilə). Ah, Fiqaro, sənsən? 

Fiqaro (baxaraq). Qrafinya? 

Süzanna. Yavaşl 

Fiqaro (tez). Ah, qrafinyal Lap yerində gəlmisiniz. Siz necə 
bilirsiniz? İndi qraf həzrətləri haradadır? 

Süzanna. Mən nə bilim haradadır? Ondansa... 

Fiqaro (tez). Siz bilan Süzanna haradadır? 

Süzanna. Yavaş danışın. 

Fiqaro. Odur, hər ikisi bu eyvandadır. Bu saat onları çağırım... 

Süzanna (əlilə onun ağzını qapayır və çaşdığından öz səsilə). Sus, yavaş! 

Fiqaro (özözünə). Ahal.. Süzannal.. Lənət sənə kor şeytan! 

Süzanna (arafinyanın səsilə). Siz, deyəsən, həyəcanlısınız? 

Fiqaro (özözünə). Haramzadə məni aldatmaq istəyir. 

Süzanna. Biz intiqam almalıyıq, Fiqarol 

Fiqaro. Siz intiqam almağı çoxmu istəyirsiniz? 

Süzanna. İstəməsəydim, onda mən arvad olmazdım. Lakin 
intiqam almaq üçün kişilərin əlində vasitə çoxdur. 

Fiqaro (yavaşcadan). Qrafinya, burada kimsə yoxdur. Arvadların 
əlində olan vasitə bizim əlimizdə olan vasitələrin hamısına dəyər. 

Süzanna (özünə). Nə qızışdıracağam qulaqlarının diblərini. 

Fiqaro. Bu, toydan qabaq olsaydı, qiyamət olardı. 

Süzanna. Sevgi olmadan belə bir intiqam nəyə lazımdır? 

Fiqaro. Sevgi var. Ancaq o hörmət maskasıyla örtülmüşdür. 

Süzanna. Sevginizin nə qədər səmimi olduğunu bilmirəm. 
Ancaq sözlərinizdə bir saxtalıq hiss edilir. 

Fiqaro (gülməli bir görüşlə diz çökərək). Ah, qrafinya. Bilsəniz, mən 
sizi nə qədər sevirəm! Siz harada nə vaxt və nə vəziyyətdə olduğumuzu 
nəzərə alın! Qoyun sizin nifrətiniz mənim yalvarışlarımı qüvvət- 
ləndirsinl 

Süzanna (özünə). Əlim belə gicişir. 

Fiqaro (özünə). Ürəyim elə döyünür ki. 

Süzanna. Lakin siz düşünürsünüzmü ki... 

Fiqaro. Düşünmüşəm, qrafinya. Hamısını düşünmüşəm. 

Süzanna. Siz düşünmüsünüzmü ki, sevgi və qəzəb... 

Fiqaro. Hər şeydən qüvvətlidir. Düşünmüşəm, hamısını düşün- 
müşəm, qrafinya, hamısınıl Rica edirəm, qrafinya, əlinizi mənə verin. 

Süzanna (Şilləni onun qulağının dibinə ilişdirərək öz səsilə). Al! Bu da 
mənim əlim! 

Fiqaro. Vay dədəm, vayl Nə yaman da şappıldadı... Bu şillə 
yaman tutdu... 


FİQARONUN TOYU 


Süzanna (kinci dəfə vuraraq). Bəs bu necəvə bəs bu necə? Yaxşı- 
dır? Yaxşıdır? 

Fiqaro. Lənət sənə, kor şeytani Görünür, bu gün şillə günüdür. 

Süzanna (üstüstə vuraraq). Bu, sənin şübhən, bu, sənin intiqamın, 
bu, sənin xəyanətin, bu, sənin planların, bu da onun Allah payıl Bax 
sevgi belə olar! Bu gün səhərki kimi yenə də dinmirsən. 

Fiqaro (qalxıb gülərək). Doğrudan da, sevgi bax belə olar. Mən 
xoşbəxtəm. Şappıldat, gözəlim, şappıldatl Nə qədər istəyirsən, qapazlal 
Ancaq nə qədər döyəcləsən, bütün dünyada arvad qapazı yeyənlər 
arasında mənim kimi bir xoşbəxt tapa bilməzsən. 

Süzanna. Xoşbəxt! Haramzadənin biri! Bayaq bəs burada qra- 
finyaya eşqnamə oxuyan kim idi. Elə də şirin-şirin deyirdin ki, az qala, 
onun yerinə mən təslim olacaqdım... 

Fiqaro. Mən sənin o gözəl səsini o saatca tanımaya bilərdimmi? 

Süzanna. Deməli, məni tanımışdın? Yaxşı. Mən də bunun 
heyfini səndən çıxaram. 

Fiqaro. Bu yaxşıl Həm adamı döyür, həm də acıqlanır. Bax bu 
lap arvadsayağı oldul Yaxşı, de görüm, burada nə gəzirsən? Mən səni 
onun yanında bilirdim. Bu paltarlarını dəyişdirməyin nə deməkdir? 

Süzanna. Sən özün öz əlayağınla gəlib özgə üçün hazırlanmış 
tələyə düşmüsən. Bir tülkü əvəzinə tələmizə iki tülkü buyurmuşsa 
daha o, bizim təqsirimiz deyil ki... 

Fiqaro. Yaxşı, bəs o biri tülkünü şappıldadan kimdir? 

Süzanna. Özarvadı. 

Fiqaro. Arvadı? 

Süzanna. Bəli, bəli, öz arvadı. 

Fiqaro (dəlicəsinə gülərək). Əh, Fiqarol Get, bir kəndir tap, asıll 
Belə iş qiyamətə kimi sənin ağlına gəlməzdi. Onun arvadı! Ha-ha-ha! 
Bəs o buradakı marçıilti nə idi? 

Süzanna. Qraf öz arvadını öpürdü. 

Fiqaro. Bəs Kerubino kimi öpdü? 

Süzanna. Kerubino qrafı. 

Fiqaro. Yazıq qraf, öz arvadını öpürmüş, ha-ha-ha! 

DOQQUZUNCU GÖRÜŞ 


Qraf, Fiqaro, Süzanna. 


Almaviva (arxadan çıxıb sağ eyvana yönələrək). Nahaq yerə bütün 
bağı axtardım. Bəlkə, bura girmişdir? 

Süzanna (yavaşdan Fiqaroya). Gələn qrafdır. 

Almaviva (eyvana yanaşaraq). Süzanna, buradasan? 

Fiqaro. Başla, biz də səriyək. (Süzannanın əlini öpür.) 

Almaviva (qayıdaraq). Bunlar kimdir? Qrafinyanın yanında kişi. 
(Yanaşır.) 

Fiqaro (qalxaraq dəyişik bir səslə). Bağışlayın, qrafinya. Mən bu 
görüşün toy münasibətilə olduğunu düşünməmişəm. Lakin belə 
əhəmiyyətsiz maneə bizim nəşəmizi poza bilərmi? 

Almaviva. Lənət sənə şeytanl.. 

Fiqaro (Süzannanı sol eyvana ötürərək öz-özünə). Şeytan-meytanı 
yıxdı tökdü buraya. (Bərkdən, gedərək) Qrafinya, səhər pəncərədən 
atılmağa məcbur oldum, heç olmasa, indi onun əvəzini çıxarıq. 

Almaviva. Aha, indi məsələ aydındır. 

süzanna (sol tərəfdə eyvanın yanından). Qabaqca gör, dalımızca 
baxan yoxdur ki... (Onun alnından öpür.) 

Almaviva. O... intiqaml 


Süzanna sol eyvana qaçır. 


ONUNCU GÖRÜŞ 


Fiqaro, qraf onun əlini tutur. 
Fiqaro (qorxmuş kimi). Qraf? 
Almaviva (onu tanıyaraq). Aha! Yaramaz! Sənsən? Eyl.. Kim var 
orada? Buraya gəlin! 


FİQARONUN TOYU 


ON BİRİNCİ GÖRÜŞ 
Qraf, Fiqaro, Pedrilyo. 


Pedrilyo. Axır ki, sizi tapdım, qraf həzrətləril 

Almaviva. Pedrilyo, sənsən? Təkmisən?.. 

Pedrilyo. Sevilyadan bu saat qayıtdım, qraf həzrətləril Atı lap 
yormuşam. 

Almaviva. Buraya gəl və bütün səsinlə çığırl.. 

Pedrilyo çığırır). Kerubino oraya getməmişdir. Bu da kağız! 

Almaviva (onu itələyərək). Heyvan! 

Pedrilyo. Özünüz buyurdunuz ki, qışqırım, qraf həzrətləril 

Almaviva (Fiqaronu bərk tutaraq). Çığır, adamları köməyə çağır! 
Ey, kim var orada? Hamınız bura gəlini 

Pedrilyo. Biz burada iki nəfərik. Fiqaro, bir də mən. Nədən 
qorxursunuz, qraf həzrətləri? 


ON İKİNCİ GÖRÜŞ 


Əvvəlkilər, Briduazon, Bartolo, Bazil, Antonio,Qripsoleyl və 
toya gələnlər məşəllərlə. 
Bartolo (Fiqaroya). Gördün ki, çağıran kimi gəldik? 
Almaviva (sol eyvanı göstərərək). Pedrilyo, keç dayan bu qapının 
qabağında. 


Pedrilyo keçib, qapıda dayanır. 


Bazil (yavaşdan Fiqaroya). Onu Süzanna ilə bir yerdə tutmusan? 

Almaviva (Fiqaronu göstərərək). Siz hamınız bunu araya alın. 
Aradan çıxsa, başınızla cavab verəcəksiniz! 

Bazil. Ha-ha-hal 

Almaviva (acıqlı. Səsini kəs! (Fiqaroya) Siz zəhmət çəkib, mənim 
sorğuma cavab vermək istərmisiniz? 

Fiqaro (soyuq bir səslə). İstədim-istəmədim, çarə yoxdur, qraf 
həzrətləri, cavab vermək lazım gəlir. Burada sizin özünüzdən başqa 
hər şey sizin ixtiyarınızdadır. 

Almaviva. Mənim özümdən başqa? 

Antonio. Yaxşı dedi. 

Almaviva (daha artıq köpürərək). Məni özümdən çıxaran onun bu 
qədər sakit dayanmasıdır. 

Fiqaro. Biz bilmədiyi bir şey üçün ölümə gedən əsgər deyilik 
ki? Mənə nə olmuşdur ki, özümdən çıxım? 

Almaviva. Lənət sənəl (Özünü saxlayaraq) Yaxşı, özünü səadət 
mücəssəməsi kimi göstərmək istəyən hörmətli ağamız, bu saat bu 
eyvana ötürdüyünüz qadının kim olduğunu lütfən buyura bilərmisiniz? 

Fiqaro (qəsdən о biri eyvanı göstərərək). Опа?.. 

Almaviva (tez). Yox, bunal 

Fiqaro. O, başqa məsələl Mənə xüsusi iltifat göstərən gənc qadın. 

Bazil (heyrətlə). Al Hal.. 

Almaviva (tez). Eşidirsiniz? 

Bartolo (heyrətlə). Eşidirik. 

Almaviva (Fiqaroya). Siz necə bilirsiniz? O gənc qadın üçüncü 
adamla əlaqədardır, ya yox? 

Fiqaro. Mən ancaq onu bilirəm ki, əsilzadələrdən bir nəfər çox- 
dan bəri onun ardınca qaçırdı. Lakin görünür ki, o, məni daha artıq 
bəyənmiş və ona görə də məni intixab etmişdir. 

Almaviva. İntixabl (Özünü saxlayaraq) Mən bunların hamısını 
onunla sevişən qadının ağzından öz qulaqlarımla eşitdim... 

Briduazon (heyrətlə). Onunla sevişən qadın! 

Almaviva (töpürmüş). Bu iş hamının qabağında olmuşdur. İnti- 
qam da hamının qabağında alınmalıdırl (So/ eyvana çıxır.) 


ON ÜÇÜNCÜ GÖRÜŞ 


Qrafdan başqa əvvəlkilər. 


Antonio. Bax bu, doğru sözdür. 

Briduazon (Fiqaroya). Burada kim kimin arvadını mənimsə- 
mişdir? 

Fiqaro. Heç kim. İstəyən olmuşdur, ancaq bir şey çıxmamışdır. 


FİQARONUN TOYU 


ON DÖRDÜNCÜ GÖRÜŞ 


Əvvəlkilər, qraf, Kerubino. 


Almaviva (eyvandan birini sürüyərək). Nahaq yerə çalışmayın, 
xanım əfəndi! Sizin işiniz artıq bitmişdir. 

Fiqaro (heyrətlə). Kerubinol 

Almaviva. Kerubino? 

Bazil. A... ha... 

Almaviva (özözünə acıqlı). Bu məlun gədə hər yerdə qabağıma 
çıxırl (Kerubinoya) Siz burada nə gəzirsiniz? 

Kerubino (qorxaraq). Sizin əmrinizə görə gizlənmişdim. 

Pedrilyo. Boş yerə atı yordum. 

Almaviva. Antonio, sən içəri gir, o alçaq qadını bayıra çıxart! 
O, mani dünyada rüsvay etdi. 

Briduazon. Siz orada qrafinyanımı axtarırsınız? 

Antonio. Dünyada heç kəs cəzasız qalmır. Siz yazıq camaatın 
qızlarını o qədər rüsvay etmisiniz ki... 

Almaviva (аси). Kəs, sənə deyirəm! 


ON BEŞİNCİ GÖRÜŞ 
Antoniodan başqa əvvəlkilər. 


Almaviva. Ağalar, indi görəcəksiniz ki, orada bu uşaq tək deyilmiş. 
Kerubino. Mərhəmətli bir xanım mənim halıma yanmasaydı, 
işim yaman olacaqdı. 


ON ALTINCI GÖRÜŞ 


Əvvəlkilər, Antonio, Fanşetta. 


Antonio (kimi isə ardınca sürükləyərək). Buyurun, xanım, çəkin- 
məyin. Sizin buraya girmiş olduğunuzu hamı bilir. Odur ki hamının 
yanında çıxmaq da olar. 

Fiqaro. Bu ki baldızcığazımdır? 

Bazil. A... һа... 

Almaviva. Fanşettal 

Antonio (dönərək). Tfu, kor şeytan. Qraf həzrətləri, görünür, siz 
məni qəsdən öz qızımın ardınca göndərmisiniz ki, bu camaat içində 
rüsvay edəsiniz! 

Almaviva. Onun orada olduğunu kim bilirdi? (Özü getmək istəyir.) 

Bartolo d(rəli çıxaraq). Qraf həzrətləri, bu cəlpəşik işdir. Mən 
soyuqqanlı adamam. İcazənizlə özüm gedim. (çəri girir.) 

Briduazon. Demək olar ki, dolaşıq işdir. 


ON YEDDİNCİ GÖRÜŞ 


Əvvəlkilər və Marselina. 


Bartolo (ardınca gətirdiyi qadına). Siz heç rahatsız olmayın, xanım! 
Sizə toxunan olmaz! Əmin ola bilərsiniz! (Dönərək) Marselinal 

Bazil. A... ha... 

Fiqaro gülərək). Anam da burada imiş ki. 

Antonio. Hamısı bir-birindən beşbetərdir. 

Almaviva. Mənənəl.. Qrafinya... 


ON SƏKKİZİNCİ GÖRÜŞ 
Əvvəlkilər və Süzanna. Süzanna yelpiklə üzünü örtərək çıxır. 


Almaviva. Aha, budur, axır ki, özü çıxıb gəldil (Onun əlindən 
tutur.) Həzəratl Sizcə, belə yaramaz qadın nəyə layiqdir? (Sizanna 
başını aşağı salıb dinməz diz üstə düşür.) Yox, yox, olmaz! (Fiqaro o biri 
tərəfdən diz üstə atılır.) Yox, yox, olmaz! (Marselina diz üstə düşür.) Yox, YOX, 
olmaz deyirəm! (Briduazondan başqa hamısı diz üstə düşür.) Yüz nəfər də 
gəlsəniz, olmaz — deyirəm, olmaz! 


FİQARONUN TOYU 


ON DOQQUZUNCU GÖRÜŞ 


Əvvəlkilər və qrafinya. 


Qrafinya (sağ eyvandan düşüb diz üstə atılaraq). Qoy daha da çox 
olsun! 

Almaviva (Qrafinyaya və Süzannaya baxaraq). Bu nədir? 

Briduazon gEöülərək). Başınıza dönüm! Bu ki qrafinyadırl 

Almaviva (onu qaldırmaq istəyir). Necə oldu ki, qrafinya, siz... 
Yalvarıram sizə, hamı bir-birini bağışlasın. 

Qrafinya. Mənim yerimdə siz olsaydınız, deyəcəkdiniz ki, yox, 
yox, olmaz! Amma bu gün üçüncü dəfədir ki, heç bir şərt qoymadan 
sizi bağışlayıram! (Оаһаг.) 

Süzanna (qalxaraq). Mən də bağışlayıram! 

Marselina (qalxaraq). Mən də bağışlayıram! 

Fiqaro (qalxaraq). Mən də bağışlayıram! Ancaq yaman səs salır. 

Almaviva. Səs salır? 

Fiqaro. Belə bir gün səfir yaradır. 

Almaviva. Deməli, sancaqla sancılmış kağızı... 

Süzanna. Qrafinya demişdi, mən yazmışdım. 

Qrafinya. Hər kəs öz malını alacaq. (Pulları Fiqaroya, brilyantı isə 
Süzannaya verir.) 

Süzanna H(TFiqaroya). Bu da bir cehiz! 

Fiqaro (pul kisəsini silkələyərək). Bu üçüncüdür. Ancaq bunun 
üstündə çox zəhmət çəkdik. 

Qripsoleyl. Gəlinin corabbağısını isə bizə verinl 

Qrafinya dGQentini açıb yerə atır). Corabbağısı paltarının üstündə 
idi. Alın! (Uşaqlar atılıb lenti qaldırmaq istəyirlər.) 

Kerubino (birinci atılıb lenti qapır). Kim istəyir, buyursun alsın, 
görüm necə alır? 

Almaviva gülərək). Siz o qədər qəribəsiniz ki, bayaqkı şillədən 
də böyük bir ləzzət aldığınızı söyləyə bilərsiniz. 

Kerubino (alini qılıncına ataraq). Şillə nədir? Zabitə şillə? 

Fiqaro (gülməli bir qəzəblə). O, şilləni mənim üzümdə almışdır. 
Zadəganların ədaləti belədir! 

Almaviva (Briduazonun çiyninə vuraraq). Yaxşı, Don Briduazon, siz 
axı bir ağıllı adamsınız. Bu işlər haqqında sizin fikriniz nədir? 

Briduazon. Bu gördüyümüz işlər haqqındamı, qraf! Vallahi, 
qraf, heç bilmirəm bu barədə sizə nə deyim. Mənim fikrim belədir. 

Hamısı. Əhsən! Əsl fikir elə budur! 

Fiqaro. Mən yoxsul idim. Hamısı mənə yuxarıdan-aşağı baxır- 
dı. Mənə nifrət edirdi. Məni bir az ağıllı görüncə, bu nifrət daha da 
artdı. İndi mənim gözəl bir arvadım var və yaxşı da pulum! 

Bartolo gülərək). Bu, bütün ürəkləri sənə cəlb edər. Mən hamı- 
sını tanıyıram və bilirəm. 

Fiqaro (tamaşaçılara baş əyərək). Arvadımdan və pulumdan başqa 
hər bir şeylə qulluğunuzda hazıraml 


Musiqi çalınır. 


PƏRDƏ 


ANRİ DE SEN-SİMON 
(1760-1825) 


TƏŞKİLATÇI 


(Əsərdən fraqmentlər) 


“Təsəvvür edək ki, Fransa özünün əllidəbir fizikini, əllidəbir kim- 
yaçısını, əllidəbir fizioloqunu, əllidəbir riyaziyyatçısını, əllidəbir şairini, 
əllidəbir rəssamını, əllidəbir heykəltəraşını, əllidəbir musiqiçisini, 
əllidəbir ədəbiyyatçısını, əllidəbir çilingərini, əllidəbir mülki və hərbi 
mühəndisini, əllidəbir topçusunu, əllidəbir arxitektorunu, əllidəbir 
həkimini, əllidəbir əczaçısını... itirir” (sadalama uzundur, az qala, 
bütün yaradıcılıq sahələri və sənətlərin adı çəkilir və nəhayət, belə bir 
nəticəyə gəlinir — H.Q). 

“..Bu adamlar ən məhsuldar fransızlar olduqlarına, ən vacib 
şeyləri yaratdıqlarına, millət üçün ən vacib işləri idarə etdiklərinə, bu 
işləri elmin, incəsənətin və sənətkarlığın inkişafına istiqamətləndir- 
diklərinə görə fransız cəmiyyətinin ən gözəl hissəsi sayılırlar. Onlar 
bütün fransızlar arasında ölkəyə ən çox xeyir verən, ona ad-san 
qazandıran, onun tərəqqisinə və abadlaşmasına təkan verən adamlar- 
dır. Fransa onları itirsə, başsız bədənə dönər, elə həmin andanda 
onunla rəqabət aparan ölkələr qarşısında kiçilər, bu itkini bərpa edənə 
qədər, bədəndə yeni baş bitənə qədər rəqiblər qarşısında kiçik qalar. 
Belə bir bədbəxtliyi aradan qaldırmaq üçün Fransa tam yeni bir nəslin 
yaranmasını gözləməli olar. Çünki öz xeyirli işləri ilə fərqlənən adam- 
lar qeyri-adi adamlardır, təbiət isə qeyri-adi adamları, ələlxüsus yara- 
dıcılıqda qeyri-adi olanları az-az yetirir. 

İndi isə başqa vəziyyəti təsəvvür edək. Təsəvvür edək ki, Fransa 
bütün bu dahi adamları, elm, incəsənət xadimlərini, öz yaradıcılarını 
qoruyub saxlayır, amma bədbəxtlikdən, eyni gündə kralın qardaşı 

cənablarını, Anqulem qrafını və qrafinyasını, Berri qrafını və qrafin- 
yasını, Orlean qrafını və qrafinyasını, Burbon qrafını və qrafinyasını və 
madmazel Kondeni (bunların hamısı kral ailəsi və yüksək cəmiyyətin 
nümayəndələridir — H.Q.) itirir. 

Təsəvvür edək ki, Fransa, eyni zamanda, krala xidmət edən yük- 
sək rütbəli zabitlər, bütün dövlət nazirlərini, bütün dövlət müşavir- 
lərini, dövlət şurası məmurlarını, bütün marşalları, kardinalları, arxiye- 
piskop və yepiskopları, yüksək rütbəli keşişləri, vilayət və əyalət rəh- 
bərlərini, nazirlik məmurlarını, hakimləri və üstəlik də varlılar içindən 
on min an varlı sahibkarını itirib. 

Belə bir hadisə, yəqin ki, fransızları rahatsız edərdi, çünki onlar 
mülayimdirlər, çünki onlar belə böyük sayda həmvətənlərinin qəfildən 
yoxa çıxmasına biganə qala bilməzlər. Amma bu otuz min adamı — 
dövlətin tanınmış məmurlarını itirmək onlara ancaq sentimental qüssə 
gətirərdi, çünki bu işin dövlətə heç bir siyasi zərəri dəyməzdi”. 


KLOD JOZEF RUJE DE LİL 
(1760-1836) 


MARSELYEZA 


İrəli, yurd oğulları! 
Gəlib çatıb şöhrət anı. 
Qoşun çəkir bizə sarı, 
Qanlı bayraqlar tiranı. 
Əsgərlərin vəhşi səsi 
Dəlib keçir qulaqları, 
Qadınları, uşaqları 
Qorxudur ölüm hədəsi. 


Silahlanın, vətəndaşlar! 
Birləşin bir cərgədə siz! 
İrəli! İrəli! 

Düşmənlərin al qanıyla 
Qoy boyansın çöllərimizl 


Bizlərdən nə istəyir ki, 
Kölələr-krallar огдизи?.. 
Onlar qandal hazırlayır 
Çoxdan fransıza axıl 

Qandal — rüsvayçılıql Amanl 
Ürəkdə qəzəb alışır. 

Nə üçün qultək danışır 
Onlar bizimlə hər zaman?! 


Silahlanın, vətəndaşlar! 
Birləşin bir cərgədə sizl 

İrəli! İrəlil 

Düşmənlərin al qanıyla 
Qoy boyansın çöllərimiz! 
Gəlmələrə arxalanıb, 
Qanun yazır onlar bizə. 
Satın alınmış gədalar 
Sahib çıxır evimizə. 
İlahil Düşmüşük daral 
Qollarımız zəncirdədi — 
Qul olaq deyə əbədi 
Despotlara, tiranlaral 


Silahlanın, vətəndaşlar! 
Birləşin bir cərgədə sizl 
İrəlil İrəlil 

Düşmənlərin al qanıyla 
Qoy boyansın çöllərimizl 


Əsməcəyə düşsün tiran 
Başının küt dəstəsiylə. 
Məkrli məmləkət quran 
Cəzalansın haqq səsiylə. 
Əsgər olmuşuq hamımız, 
Gənc igidlər həlak oldu. 
İkiqat artıq doğulduq 
Yenmək üçün sizləri biz. 


Silahlanın, vətəndaşlar! 
Birləşin bir cərgədə sizl 
İrəlil İrəlil 

Düşmənlərin al qanıyla 
Qoy boyansın çöllərimizl 


Fransızlar! Böyük ürək 
Döyüşdən bezmiş hər kəsi, 
Siz mərdlərə göstərərək, 
Amana çağırır sizil 

Amma qanlı və qəddardır 

Buyeyə şərik olanlar. 
Bir yırtıcı kimi onlar, 
Anaya da amansızdır. 
Silahlanın, vətəndaşlar! 
Birləşin bir cərgədə sizl 
İrəli! İrəli! 

Düşmənlərin al qanıyla 
Qoy boyansın çöllərimiz! 


Ey müqəddəs yurd sevgisi, 
Apar bizi intiqama. 

Azadlıq! Şəhid bil bizi, 

Yox onlara xilas, amma. 

Qoy bayraq kimi yüksəlsin 
Qələbənin qadir səsi. 

Söhrət olur yurd sevgisi, 

Qoy müştəbeh düşmən bilsin. 


Silahlanın, vətəndaşlar! 
Birləşin bir cərgədə siz! 
İrəli! İrəli! 

Düşmənlərin al qanıyla 
Qoy boyansın çöllərimiz! 


Yolda ki canlar qoyublar, 
Biz o yolla gedəcəyik. 
Mərdlər harda uyuyublar 
Orada and içəcəyik. 
Ölmək xoşdur igidlərtək 
Dözmək alçaltmasın bizi, 
Toplayaraq gücümüzü, 
Təki qisas alıb ölək. 


Silahlanın, vətəndaşlar! 
Birləşin bir cərgədə siz! 
İrəlil İrəlil 

Düşmənlərin al qanıyla 
Qoy boyansın çöllərimizl 








PYER JAN DE BERANJE 
(1780-1857) 


AZAD İNSAN 


Siz, ey əsir olan şöhrətə, ada, 
Hörmət eləyin bu hürriyyətimə, 
Fəqirliklə onu tapdım dünyada, 

O, səbəb şənimə, həm izzətimə. 
Ülfəti xoş, şirin insandır fəqir. 
Yoxsulluq eləmiş könlümə təsir, 
Duyun, siz bunları nəğmələrimdən, 
Göy üzündə süzən gərgin pərimdən, 
Lakin mən edərkən bəhsi-hürriyyət, 
Gülür sözlərimə nədənsə Lizet. 


* *жк 


Bu doğru ki, avam bir yoxsulam mən, 
Cəmiyyət içində yerim, izim yox. 
Əsarətə qarşı qolda gücüm çox. 
Ehtiyatım çoxdur oxdan, nəşədən 
Oxlarım həcvdir, hər zaman mənəm, 
Bu məclisdə, qərib, yad nəğməzənəm. 
Aftıram ox kimi kəskin sözümü, 
Müdafiə edim daim özümü. 

Lakin mən edərkən bəhsi-hürriyyət, 
Gülür sözlərimə nədənsə Lizet. 


Hər kəs gülür Luvrun ləvəndlərinə 
Üzüstə sürünən gəda yerinə, 


ŞEİRLƏR 


Bu karvansarada bağlı qapılar. 
Açılmaz gəlməsə ta bir tacidar. 
Əbləh o kəsdir ki, əlində sazı 

Bu qapıda edə razü-niyazı, 
Dilənçilər kimi durub pay uma 

Öz rəzalətinə gözünü yuma. 

Lakin mən edərkən bəhsi-hürriyyət, 
Gülür sözlərimə nədənsə Lizet. 


kök ox 


Cahanda hər qüdrət bir sıxıntıdır. 
Şahların halına qəlbim acıyır. 

Kral nədir? O, bir zəncir gəzdirən, 
əsiri özündən bəxtiyar və şən. 
Hökmranlıq məni etməz bəxtiyar, 
Varmıdır dünyada xoşbəxt hökmdar? 
Mənim işim sevgi və məhəbbətdir, 
Etdiyim təbliğat bir hürriyyətdir. 
Lakin mən edərkən bəhsi-hürriyyət, 
Gülür sözlərimə hər zaman Lizet. 


kok ox 


Bəxtimlə arada sülhümüz möhkəm, 
Atram yolumda sarsılmaz qədəm, 
Bütün varım-yoxum: gündəlik çörək. 
Sabaha ümidim: nə olur gərək! 

Hər gecə yatağa girirəm rahət, 

Mən öz taleyimlə tutmuşam ülfət. 
Yuxum şirin, qəlbim dolu iftixar, 
Heç bir hadisəyə olmaram düçar. 
Lakin mən edərkən bəhsi-hürriyyət, 
Gülür sözlərimə hər zaman Lizet. 

Yok ox 


Ancaq bu nə sirdir, bu nə əlamət, 
Başqa bir xislətə sahibdir Lizet? 
Cazib bir işvəylə tamam bəzənmiş, 
Məni ram etməyə eyləyir yeriş, 
İstər məni əsir etsin nikaha, 

Sonra sürükləsin əqdi-nikaha, 

Yox, onda gülüşə varsa ixtiyar, 
Məndə də azadlıq olacaq şüar. 
Lakin mən edərkən bəhsi-hürriyyət, 
Gülsün istəyincə, buraxın, Lizet. 


QOCALIQ 


Dostlarıma 


Zaman tələsdirər, görərik yenə, — 

Geniş alnımızda qırışlar salar, 
Gənclikdən nə qalır axı bizə, nə? 

Bəli, qocalırıq, sevimli dostlar. 

Hər addımbaşında görəndə, ancaq 

Əlim yetişməyən gül var, çiçək var, 
Bilsəm ki, onlardan mənə çatacaq 

Yox, yox... bu, qocalmaq deyil, a dostlar. 


Şərabla, mahnıyla əbəs yerə biz, — 
Ömrü əyləndirir, gülürük artıq. 

Şənliyə səsləyir bizi qəlbimiz, 

Üzə deyirlər ki, biz qocalırıq. 

Ömürün sonuncu anlarınadək, 

Şərab içə-içə ruh qanadlanar 
Titrəyə-titrəyə şeir söyləmək — 

Yox, yox... bu, qocalmaq deyil, a dostlar. 





ŞEİRLƏR 


Bir incə canançün yanaq, yaxılaq, 

Ən əvvəl biz udaq onun ətrini. 

Yaman qocalmışıq, — söyləsin, — duyaq 
Onun yerli-yersiz şikayətini. 

Ancaq ehtiyatla ömür sürürsən, 

Bunu “zövq almırıq” düşünən də var. 
Bir nazlı dilbərçün qəlbə girəndə, 

Yox, yox... bu, qocalıq deyil, a dostlar. 


Kimə ki bu qədər həyan olubdur, – 
Qızğın ehtirasın anları artıq, 
Lazımsa yaş artsın, axırı budur 
Ki, biz, heç olmasa, bir qocalırıq. 
Ürəyə, arzuya yaxın qoymayaq — 
Bizə hücum çəkən fikirlər — idbar. 
Hamımız birlikdə arzuya çatsaq, 
Yox, yox... bu, qocalmaq deyil, a dostlar. 

ANRİ MARİ STENDAL 
(1783-1842) 


VANİNA VANİNİ 


182..-ci ilin bahar axşamlarından biri idi. Romada böyük canlanma 
vardı, məşhur bankir hersoq de B... Venesiya meydanında tikdirdiyi 
sarayda bal təşkil etmişdi. Bərbəzəyində italyan incəsənətinin əzəməti 
ilə London və Paris ehtişamının vəhdəti duyulan bu təzə binaya ardı- 
arası kəsilmədən qonaqlar axışıb gəlirdi. Nəcabətli ingilis xanımları 
belə bankirin dəvətindən məmnun görünürdülər, sarışın, təkəbbürlü 
gözəllər şən dəstə ilə təşrif buyurmuşdular. Romanın seçmə gözəlləri 
cazibədarlıqda onlardan heç də geri qalmırdı. 

Salonun qapısı ağzında atasının qoluna girmiş gənc qız göründü. 
Alışıb-yanan gözlərindən, şəvə kimi qara saçlarından romalı olduğu 
açıq-aydın bilinirdi. Qızın hər hərəkətində qeyri-adi qürur nəzərə 
çarpırdı. Bütün baxışlar ona zillənmişdi. 

Əcnəbi qonaqlar baldakı dəbdəbəyə heyran qalmışdılar. Onların 
dediyinə görə, Avropa monarxlarından heç birinin şənlik məclisi bu 
təmtəraqla müqayisə oluna bilməzdi. 

Doğrudan da, Avropa hökmdarlarının italyan memarlığı üslu- 
bunda tikilmiş sarayları nə gəzir. Bir də ki onlar hər bir məclisə saray 
xanımlarını çağırmağa məcburdurlar. Halbuki hersoq de B... yalnız 
gözəl qadınlara dəvətnamə göndərirdi. Bu axşamkı dəvətlərin uğurlu 
olduğu isə göz qabağında idi. Kişilərin gözü qamaşırdı. Füsunkar qız- 
gəlin o qədər çoxdu ki, bu bəhsə-bəhsdə kimin üstün olduğunu demək 
çətin məsələ idi. Lakin çox da uzun çəkməyən götür-qoydan sonra 
Vanina Vanini — alışıb-yanan gözlü, qarasaçlı knyainai yekdilliklə balın 
şahzadəsi elan olundu. Dərhal bütün otaqlar boşaldı. Xarici qonaqlar 


1 Кпуајпа — knyaz qızı 

və Roma cavanları rəqs salonuna axışdılar. Knyaz Azdrubalo Vanini 
qızının bu vaxtacan iki-üç alman əyanı ilə rəqs etdiyinə yaman heyif- 
silənirdi. Bundan sonra Vanina bir neçə yaraşıqlı və адһ-запһ ingilisin 
də dəvətini rədd eləmədi. Ancaq onların quruluğu qızı çox tez 
bezikdirdi. Dəlicəsinə vurulduğunu gizlədə bilməyən Livio Savelliyə 
əzab vermək, deyəsən, onu hər şeydən çox əyləndirirdi. Livio gəncdi, 
yüksək cəmiyyətdə sayılıb-seçilən cavanlardandı, həm də knyaz balası 
idi. Ancaq ona oxumaq üçün hər hansı bir roman versəydilər, iyirmin- 
ci səhifədə kitabı kənara atıb, başağrısından şikayətlənərdi. Vanina 
bunu çox ciddi qüsur sayırdı. 

Gecəyarıya yaxın bir şayiə hamı üçün söz-söhbət mövzusu oldu. 
Həmin axşam Müqəddəs Məlakə qalasından gənc bir karbonari1 
paltarını dəyişib qaçmışdı. Deyilənə görə, o, həbsxananın axırıncı 
qapısında romantik qızğınlığını boğa bilmədiyindən xəncərlə keşik- 
çilərin üstünə atılmış, ancaq özü də yaralanmışdı. Sbirlər onu qan izi 
ilə təqib edirlər, çox güman ki, qaçqın ələ keçəcək. 

Bu hadisə barədə söhbətlərin qızğın vaxtında don Livio Savelli 
Vanina ilə son rəqsi başa vurdu. Qızın gözəlliyindən və bu axşamkı 
müvəffəqiyyətindən başı dumanlanmış gənc knyaz, axır ki, dilə gəldi: 

— Allah xatirinə, deyin görüm, kim sizin xoşunuza gələ bilərdi? 

— Bu gün qaladan qaçan cavan karbonari. Hər halda, o, özünə 
zəhmət verib dünyaya gəlməkdən başqa da bir iş görüb. 

Knyaz Azdrubalo qızına yaxınlaşdı. Bu varlı əsilzadə iyirmi il 
olardı təsərrüfatını idarə eləyən adamdan haqq-hesab istəmirdi. O da 
tənbəllik eləmir, knyazın öz pullarını çox yüksək sələmlə özünə borc 
verirdi. Azdrubaloya çöldə-bayırda rast gəlsəniz, knyazdan çox, qoca 
aktyora oxşadardınız, hətta barmaqlarını bəzəyən iri, brilyant üzüklər 
də nəzərinizi cəlb eləməzdi. Vaxtilə knyazın oğulları yezuitlər ordeninə 
yazılmış, sonralar hər ikisi ağır ruhi xəstəlikdən ölmüşdü. 

Knyaz onları unutsa da, qayğıdan azad deyildi. Gözünün ağı- 
qarası Vanina artıq on doqquz yaşındaydı, ancaq ən yaxşı təkliflərə 
məhəl qoymur, deyəsən, heç ərə getmək barədə fikirləşmirdi də. Görə- 
sən, niyə? Nə səbəbə? 


1 Karbonari — İtaliyada gizli təşkilatın üzvü 

Bu səbəb vaxtilə Sullanı hakimiyyətdən əl çəkməyə təhrik edən 
səbəbin eyni idi: romalılara nifrət. 

Balın səhəri gün Vanina atasını dördüncü mərtəbəyə qalxan ensiz 
pilləkənin qapısını böyük cidd-cəhdlə qıfıllayan görəndə məəttəl qaldı. 
Knyaz dedikcə səhlənkar bir adamdı və ömründə açar-qıfıla əl vur- 
mazdı. Dördüncü mərtəbədəki otaqların pəncərələri dibçəkdə əkilən 
portağal ağacları düzülmüş aynabəndə açılırdı. 

Vanina şəhərə yollandı. Dəvət olunduğu bir-iki yerə dəyməli idi. 
Qayıdanbaş alaqapının qarşısı rəngsazların taxta-tuxtası ilə kəsildiyinə 
görə karet arxa həyətdən keçməli oldu. Vanina başını qaldırıb yuxarı 
baxanda üst mərtəbədəki otaqlardan birinin pəncərəsini açıq görüb 
təəccübləndi. Axı knyaz həmin mərtəbənin qapısını öz əli ilə qıfıllamışdı. 
O, rəfiqəsini tələsik başından eləyib, sarayın damına qalxdı, portağal 
ağacları bəzəyən aynabəndlə üzbəüz barmaqlıqlı nəfəsliyi çətinliklə də 
olsa tapdı. Qızı bu qədər maraqlandıran açıq pəncərə iki addımlıqda idi. 
Otaqda kimsə vardı. Buna söz ola bilməzdi. Bəs o, kim idi? 

Vanina həmin aynabəndə açılan kiçik qapının açarını ertəsi gün 
ələ keçirə bildi. O, səssizcə pəncərəyə yaxınlaşdı. Pəncərə hələ də açıq 
idi. Şəbəkənin arxasından gizlicə içəri baxmaq olardı. Otağın yuxarı 
başında çarpayıda kimsə uzanmışdı. Qız əvvəlcə utandı, dönüb qaç- 
maq istədi, ancaq birdən stulun üstünə atılmış qadın paltarı gözünə 
sataşdı. Bir az fəhmlə baxandan sonra sarışın saçları və balışdan güclə 
seçilən zərif çöhrəni ayırd eləyə bildi. Vanina onun gənc bir qız 
olduğuna daha şübhə eləmirdi. Stuldan sallanan don qana boyanmış- 
dı, Mizin üstündəki qadın çəkmələrində də qan ləkələri vardı. Sarışın 
qız azacıq qımıldanan kimi knyaina onun yaralı olduğunu başa düşdü. 
Sinəsini örtən kətan sarğıda da qırmızı ləkələr gözə dəyirdi. Səliqəsiz 
şəridlərdən hiss olunurdu ki, naşı əllə bağlanıb. 

Vanina göz qoyub görürdü ki, atası hər gün saat dördə yaxın öz 
otaqlarına çəkilir, sonra sarışın qızın yanına qalxır və orada çox lən- 
gimir. Knyaz yaralıya baş çəkib qayıdandan sonra dərhal karetə əylə- 
şir və qrafinya Vitteleskagilə yollanırdı. Atası gedən kimi Vanina 
aynabəndə qalxıb pəncərədən içəri tamaşa edirdi. Bu gənc və bədbəxt 
qadının uğursuz taleyini düşündükcə knyainanın ona daha çox yazığı 
gəlirdi. Kim onu bu kökə salıb? Axı nəyə görə? Paltarındakı qanlı 

şırımlar, yəqin ki, xəncər zərbələrinin yeri idi. Vanina onları saya 
bilmişdi. 

Bir dəfə knyaina onun üzünü əməlli-başlı gördü. Arxası üstə, 
hərəkətsiz uzanmışdı, baxışları səmaya zillənmişdi, elə bil, dua elə- 
yirdi. Birdən qəşəng, mavi gözləri doldu. Bu anda Vanina ona təskinlik 
verməkdən özünü güclə saxladı. 

Həmin günün səhəri o, atasının gəlişindən qabaq aynabənddə 
gizlənməyi qərara aldı. Don Azdrubalo yaralının yatağına yaxınlaşdı. 
Əlində ayın-oyunla dolu zənbil vardı. Knyaz həyəcanlı idi, alçaqdan 
kəsik-kəsik danışırdı. Vanina bütün bunları görürdü, ancaq otağın 
şüşəli qapısı açıq olsa da, heç nə eşidə bilmirdi. Knyaz həmişəki kimi 
yenə də içəridə çox qalmadı. O gedəndən sonra isə Vaninanı fikir 
götürdü. 

“Qəribədir, indiyədək heç kəsə, heç nəyə məhəl qoymayan atam 
kimsəyə ürək qızdıra bilmir, yüz iyirmi pilləni hər gün özü qalxır... 
Belə çıxır ki, bu yazığın düşmənləri çox güclüdür”. 

Bir dəfə axşam knyaina ehmalca pəncərəyə yaxınlaşıb içəri boyla- 
nanda baxışları onun baxışları ilə qarşılaşdı. Daha dayanmaq olmazdı. 
Vanina yerindəcə diz çöküb: 

— Mən sizi sevirəm, — dedi. — Mən sizin dostunuzam. 

O, işarə ilə Vaninanı yanına çağırdı. Knyaina susmaq bilmirdi: 

— Bağışlayın məni, bağışlayın, siz Allah. Yəqin, mənim bu axmaq 
maraqcıllığım təhqiramiz görünür. And içirəm ki, sirriniz açılma- 
yacaq. İstəsəniz bir də heç vaxt bura ayaq basmaram. 

Sarışın qız: 

— Sizi hər görəndə kim özünü xoşbəxt hesab etməz? — dedi. — Siz 
burada, bu saraydamı yaşayırsınız? 

— Əlbəttəl Yəqin ki, tanımırsınız məni. Mən Vaninayam, knyaz 
Azdrubalonun qızı. 

O, heyrətlə knyainanın üzünə baxdı, sifəti allandı: 

— İzin verin, hər gün məni yoluxmağa gələcəyinizə ümid eləyim. 
Ancaq istəməzdim ki, knyaz bundan xəbər tutsun. 

Vaninanın ürəyi həyəcanla çırpınırdı. O, adını bilmədiyi bu qızın 
hər hərəkətində, hər sözündə nəzakət və ləyaqət duyurdu. Bu bədbəxt, 
yəqin ki, qüdrətli, nüfuzlu şəxslərdən birini təhqir eləyib, ya da 

qısqanclıqdan sevgilisini öldürüb. Knyajna onun bədbəxtliyinin başqa, 
adi bir səbəbi barədə heç düşünmək də istəmirdi. Qız deyəndə ki, çiy- 
nindən və sinəsindən yaralanıb, ağrılar ona aman vermir, tez-tez də 
qan qusur, Vanina heyrətlə səsləndi: 

— Hələ də həkim çağırmayıblar? 

— Siz ki bilirsiniz... Romadakı bütün cərrahlar müalicə elədikləri 
yaralılar barədə dərhal polisə məlumat verməlidirlər. Lütfkar knyaz 
yaralarımı özü açıb-bağlayır. Bax, bu kətanla. 

O, ağayana təmkinlə danışır, taleyindən gileylənməkdən özünü 
saxlayırdı. Qız Vaninanın yaman xoşuna gəlmişdi. Knyainanı təkcə bir 
şey təəccübləndirirdi: ciddi söhbət elədikləri yerdə birdən yaralının 
dodağı qaçır, gülmək istəyir, ancaq özünü ələ alırdı. 

Vanina soruşdu: 

— Sizin adınız nədir? 

— ...Adım Klementinadır. 

— Yaxşı, əziz Klementina, mən gedim. Sabah saat beşdə sizə baş 
çəkəcəyəm. 

Vanina ertəsi gün təzə rəfiqəsinin vəziyyətini pisləşmiş görüb 
əl-ayağa düşdü. Knyaina onu öpə-öpə: 

— Mən sizin üçün cərrah çağıracağam, — dedi. 

— Yox, yox! Mən buna razılıq verə bilmərəm. Qanadı altına sığın- 
dığım adamları bəlaya salım? Ölüm bundan yaxşıdır. 

Vanina onu dilə tutmağa başladı: 

— Dayan görüm! Roma qubernatorunun, monsinyor Savelli Katant- 
saranın həkimi xidmətçilərimizdən birinin oğludur. O, bizim ailəyə 
yaxın adamdır, həm də hörmətinə, nüfuzuna görə heç kəsdən çəkin- 
mir. Atam nahaq yerə inanmır ona. Mən bu saat adam göndərərəm... 

— Lazım deyil, istəmirəm! — Qız Vaninanı heyrətə salan həyəcanla 
səsini ucaltdı. — Ayağınızı burdan kəsməyin, işdir, əgər Allah məni 
yanına çağırsa, sizin qucağınızda xoşbəxt öləsiyəm. 

Bir gün də keçdi. Yaralının halı lap xarablaşmışdı. Vanina onunla 
xudahafizləşib getmək istəyəndə dedi: 

— Əgər, doğrudan da, məni sevirsinizsə, həkim çağırmağa razılıq 
verin. 

— Onun gəlişi mənim səadətimin sonu olardı. 

Vanina inadından əl çəkmirdi. 

— Mən mütləq cərrah çağırmalıyaml 

O cavab vermədi. Knyainanın əlini ovcuna alıb öpüşlərə qərq etdi. 
Aralığa uzun bir sükut çökdü. Yaralının gözləri yaşarmışdı. Nəhayət, 
Vaninanın əlini buraxıb, elə bir görkəm aldı, deyərdin ki, ölümə gedir. 
Ağır-ağır sözə başladı: 

— Etiraf etməliyəm ki, sizi aldatmışam. Srağagün, “adım Klemen- 
tinadır” deyəndə. Mən bədbəxt bir karbonariyəm. 

Vaninanın gözləri açıla qaldı, stulunu geri çəkdi və ayağa qalxdı. 

— Ürəyimə damıb ki, bu etirafla məni həyata bağlayan yeganə 
sevincdən də özümü məhrum elədim, — karbonari sözünə davam etdi. — 
Ancaq sizi aldatmağı da özümə layiq bilmirəm. Mənim adım Pyetro 
Missirillidir. On doqquz yaşım var. Atam kasıb cərrahdır, Зеп -АпсеПо- 
İn-Vadoda yaşayır. Özümsə karbonariyəm. Bizim ventanıl qəflətən 
yaxaladılar. Məni qandallayıb Romanyedən Romaya gətirdilər, gecə də, 
gündüz də balaca bir çıraqla işıqlandırılan zirzəmiyə atdılar. On üç ay 
gün üzü görmədim. Xeyirxah bir qadın xilaskarım oldu. Mənə qadın 
paltarı geyindirdilər. Həbsxanadan çıxıb axırıncı qapıya çatmışdım ki, 
keşikçilərdən biri karbonarilərin ünvanına iyrənc söyüş söydü və cavabı 
şillə oldu. İnandırıram sizi, bunu mənasız qoçaqlıq xətrinə eləmədim, 
sadəcə, özümü unutmuşdum. Bu ehtiyatsızlıq ucundan süngü yarası 
aldım. Keşikçi əsgərlər arxamca düşdülər. Qaranlıq küçələrlə qaçırdım, 
çoxlu qan itirmişdim. Evlərdən birinin qapısını açıq görüb içəri cumdum. 
Pilləkənlərdə əsgərlərin addım səsləri eşidiləndə pəncərədən aşağı, bağa 
tullandım. Yıxıldım. Xiyabanda gəzişən bir qadının iki-üç addımlığında. 

— Qrafinya Vitteleskanın. Atamın dostunun, eləmi? 

— Necə? O, hər şeyi sizə danışıb? — Missirillinin həyəcandan səsi 
titrəyirdi. — Həmin qadın kim olur-olsun, gərək adı çəkilməsin. O, mənim 
həyatımı xilas edib. Hə, məni təqib eləyən əsgərlər onun evinə soxu- 
landa artıq atanızın karetində, təhlükədən uzaqda idim... İndi halım 
pisdir, çox pisdir, çiynimdəki süngü yarasının ağrısından neçə gündür 
nəfəsimi çəkə bilmirəm. Əcəl yaxınlaşıb. Bilirəm ki, öləcəyəm, əzab- 
əziyyətlə öləcəyəm, bir də sizi görə bilməyəcəyəm... 


1 Venta — sığınacaq, yığma dəstə 

Vanina söhbətin axırını gözləyirmiş kimi tələsik otaqdan çıxdı. 
Missirilli knyajnanın qəşəng gözlərində mərhəmət nişanəsi axtarırdı, 
ancaq bu tutqun baxışlara təhqir olunmuş qürurun kölgəsi çökmüşdü. 

Gecə cərrah gəldi, özü də tək. Missirilli Vaninanı bir də görə 
bilməyəcəyini düşünəndə dəhşətə gəlirdi. O, cərrahı çox sorğu-suala 
çəkdi. Həkim isə öz işində idi, yaralıdan qan aldı və dinməz-söyləməz 
çıxıb getdi. O biri günlər də elə... Pyetro yol çəkən gözlərini ayna- 
bəndin şüşəli qapısından ayıra bilmirdi, Vanina bu qapıdan keçib 
gələrdi. O, indi özünü dünyanın ən bədbəxt adamı sayırdı. 

Bir dəfə gecəyarıya yaxın ona elə gəldi ki, qaranlıq aynabənddə 
kimsə dayanıb. Doğrudanmı, o, Vanina idi? 

Vanina hər gecə gəlir, üzünü şüşəli qapıya dayayıb ona tamaşa 
eləyirdi. 

Кпуајпа düşünürdü: “Əgər mən onu danışdırsam, demək, məhv 
oldum. Yox, bir də heç vaxt onunla görüşməməliyəm”. 

Ancaq sən saydığını say... Vanina istər-istəməz olub-keçənləri xatır- 
layır, gənc karbonarini qadın bilib onunla dostlaşdığı günlərdən, bu 
qəribəyaxınlığın ürəyində oyatdığı xoş duyğulardan ayrıla bilmirdi. Belə 
səmimi yaxınlıqdan sonra onu necə unudasan? Soyuqqanlı anlarında isə 
qız özündə hiss etdiyi dəyişiklikdən qorxuya düşürdü. Missirilli əsl adını 
deyəndən bəri əvvəllər ətrafda gördüyü və haqqında düşündüyü şeylərin 
hamısı xəfif dumana bürünmüş, harasa uzaqlaşmışdı. 

Vanina heç həftə tamam olmamış cərrahla birlikdə karbonarinin 
otağına gəldi. Rəngi avazımışdı, həyəcandan titrəyirdi. Gəlmişdi Mis- 
sirilliyə desin ki, ona qulluq eləməyi nökərlərdən birinə tapşırmaq 
üçün knyazı dilə tutmaq lazımdır. Knyaina sözünü deyib getdi, ancaq 
bir neçə gündən sonra cərrahla birlikdə yenə xəstəyə baş çəkdi. 
Əlbəttə, insanlıq naminə. Karbonarinin vəziyyəti yaxşılaşmışdı və 
onun səhhətindən narahat olmağa heç bir əsas yox idi. Buna baxma- 
yaraq, bir axşam Vanina xəstənin yanına gəldi. Missirilli qızı tək 
görəndə özünü göyün yeddinci qatında hiss elədi, ancaq sevincini 
büruzə vermədi. O, hər şeydən əvvəl, kişi kimi hərəkət etmək istəyir, 
öz ləyaqətini ayağa salmaqdan çəkinirdi. Vanina içəri girən kimi 
utandığından pul kimi qızardı. Elə bilirdi ki, məhəbbət dolu sözlər 
başından aşağı səpiləcək. Missirilli onunla adi bir dost kimi danışanda 

qız çaşıb qaldı. Doğrudur, o, həmişəki kimi sədaqətli, alicənab idi, 
ancaq sözlərində nəvaziş qığılcımları belə görünmürdü. Knyaina 
getmək istəyəndə Pyetro onu saxlamadı da. 

Bir neçə gündən sonra qızın ürəyi durmadı. Bu görüş də əvvəl- 
kinin eyni idi. Yenə də həmin hörmət-ehtiram, həmin sözlər, “ömrüm 
boyu borcluyam, həmişə sizə sadiq olacağam”. Vanina daha Missiril- 
linin nəvazişlərinə müqavimət göstərmək barədə düşünmürdü, əksinə, 
məhəbbətinin cavabsız qalacağından qorxurdu. 

Knyainanın əvvəlki məğrurluğundan əsər-əlamət qalmamışdı və 
qız bunu dərk etdikcə, az qala, dəli olurdu. Özünü şən göstərmək 
istəyir, bacarmırdı. Karbonarinin otağına az-az dəyir, saymazyana hal- 
əhval tutub qayıdırdı. Ha istəyirdi özünü ələ alsın, bu mənasız 
görüşlərə son qoysun, olmurdu ki, olmurdu. 

Məhəbbət Missirillini də yandırıb-yaxırdı. Ancaq mənliyini qoru- 
yur, əsil-nəcabətini yadına salıb özünü yığışdırırdı. O, belə qərara 
gəlmişdi ki, bir həftə Vaninanı görməsə, hər şeyi açıb desin. 

Məğrur knyaina isə yumşalmaq bilmir, hərdən də özünə təskinlik 
verirdi: “Nə olsun ki, arabir ona baş çəkirəm. Bu, mənim üçün xoşdur. 
Ancaq ürəyimdən keçənləri heç vaxt dilimə gətirməyəcəyəm”. 

O, saatlarla xəstənin yatağı başında əyləşir, karbonari isə onunla 
elə danışırdı ki, elə bil, iyirmi şahid qulağını şəkləyib. 

Vanina Missirillini nifrətlə xatırladığı və onunla həmişəkindən daha 
soyuq, daha sərt davranacağına söz verdiyi günün axşamı gözlənilmədən 
ürəyini açdı. Bir azdan hər ikisi coşqun hisslərin ağuşunda idi. 

Vaninanın çılğınlığı bütün qadağalardan güclü çıxdısa da, demə- 
İlyəm ki, qız hədsiz dərəcədə xoşbaxt idi. Missirilli də daha ləyaqət 
qayğısından qurtarmışdı. O sevirdi, məhəbbət sevincini ilk dəfə duyan 
on doqquz yaşlılar kimi, gənc italiyalı kimi, Bu göydəndüşmə bəxti- 
yarlıq sadədil cavanı elə sehrləmişdi ki, ürəyində nə varsa, açıb tökdü. 
Hətta məğrur knyainanın ürəyini ələ almaq üçün necə biclik işlətdiyini 
də gizlətmədi. O, xoşbəxt idi. Bu qədər xoşbəxt olduğuna özü də 
heyran qalmışdı. 

Dörd ay hiss olunmadan gəlib-keçdi. Bir gün, nəhayət, cərrah 
xəstənin tamamilə sağaldığını bildirdi. Missirillini fikir götürdü: “İndi 
mən neyləyim? Yenə də Romanın ən gözəl qadınlarından birinin 

yanındamı gizlənim? Bəs on üç ay məni gün işığına həsrət qoyan 
müstəbidlər düşünməzlərmi ki, inadımı qırdılar. Əgər oğulların sən- 
dən belə asanlıqla üz çevirə bilirsə, demək, doğrudan da, bədbəxtsən, 
İtaliya, bədbəxt!” 

Vanina şübhə eləmirdi ki, həmişəlik onunla qalmaq Pyetro üçün 
ən böyük səadətdir. Karbonari, doğrudan da, xoşbəxt görünürdü. 
Ancaq general Bonapartın məşum zarafatı ona rahatlıq vermir, acı 
eyham kimi hey qulaqlarında səslənirdi. 1796-cı ildə Bonapart Breşi- 
yanı tərk edərkən onu zastavaya qədər ötürən şəhər şurası üzvləri 
demişdilər ki, breşiyalılar azadlığı bütün italyanların sevdiyindən daha 
çox sevirlər. 

Bonapart: 

— Bəli, bəli, — cavab vermişdi. — Onlar bu barədə məşuqələri ilə 
laqqırtı vurmağı çox sevirlər. 

Pyetro çəkinə-çəkinə Vaninaya dedi: 

— Bu gün hava qaralar-qaralmaz mən buradan çıxmalıyam. 

— Çalış, işıqlaşana kimi qayıt ha, gözləyəcəyəm. 

— O vaxtacan Romanın neçə milliyində olacağam, Allah bilir. 

Vanina soyuqqanlıqla dilləndi: 

— Belə del.. Bəs səfəriniz haradır? 

— Romanyeyə gedirəm. İntiqamımı almağa. 

— Mən varlıyam, — Кпуајпа çox sakitcə sözünə davam elədi. — Ümid- 
varam ki, məndən pul və silah götürərsiniz. 

Missirilli bir neçə an baxışlarını qızın gözlərindən ayıra bilmədi, 
birdən qollarını açıb onu bağrına basdı. 

— Canım-ciyərim, həyatım mənim! Mənə hər şeyi unutduracaq- 
san, ən müqəddəs borcumu dal Bu ürək ki səndəvar, gərək məni başa 
düşəsən. 

Vaninanın göz yaşları qurumaq bilmirdi. Razılaşdılar ki, Missirilli 
bir gün sonra yola çıxsın. 

Səhəri gün Vanina dedi: 

— Pyetro, əvvəllər tez-tez söz salardınız, deyərdiniz ki, Avstriya bir 
vaxt bizim sərhədlərdən uzaqlarda ciddi müharibəyə girişsə, adlı-sanlı 
bir adam, elə tutaq ki, Roma knyazı, üstəlik də, əlində külli vəsait ola, 
hə, belə bir adam azadlıq işinə misilsiz xidmət göstərə bilər. 

Pyetro döyükdü: 

— Aydın məsələdir. 

— Bax belə... Siz qoçaq adamsınız, yüksək mövqeyə də ehtiyacınız 
var. Mən sizə sədaqətli qəlbimi və ildə iki yüz min livr gəlir təklif 
eləyirəm. Atamın razılığını almaq da mənim boynuma. 

Pyetro qızın ayaqlarına düşdü. Vaninanın üzü təbəssümləişıqlanmışdı. 

— Mən sizi ürəkdən sevirəm. — Missirillini qəhər boğurdu. — Ancaq 
mən vətənin xidmətçisiyəm, həm də miskin xidmətçi. İtaliya nə qədər 
bədbəxtdirsə, mən ona bir o qədər sadiq olmalıyam. Don Azdruba- 
lonun razılığını almaq üçün, kim bilir, neçə il gülünc rola girmə- 
liydim... Vanina, mən səndən imtina edirəm! 

O, son sözləri birnəfəsə dedi, canını dişinə tutub dedi və yenidən 
səsini ucaltdı: 

— Bədbəxtlikdən, səni həyatımdan artıq istəyirəm, Vanina. Romanı 
tərk etmək mənim üçün ən dəhşətli əzabdır. Ah, niyə İtaliya hələ də 
barbarlardan yaxa qurtarmayıb, niyə?! Böyük sevinclə gedərdik 
Amerikaya, həmişəlik gedərdik. 

Vaninanı soyuq tər basmışdı, onun təklifi rədd olunmuş, əsilzadə 
qüruru tapdalanmışdı. Ancaq bir dəqiqə keçməmiş qız yenə Pyetro- 
nun qoynuna sığınıb onu oxşayırdı: 

— Sən hələ heç vaxt mənə bu qədər əziz olmamısan. Mən səninəm, 
qiyamətəcən səninəm. Mənim sevimli kəndli həkimim, sən böyüksən, 
əzəmətlisən, bizim qədim romalılar kimi. 

Bütün gələcək qayğılar unuduldu, təkidlər, məsləhətlər, umu- 
küsülər yaddan çıxdı. Saf məhəbbət anları idi bu anlar... hər ikisi ağıllı- 
başlı söz deyib, söz eşitmək, tədbir tökmək iqtidarında olanda Vanina 
dilləndi: 

— Mən, təxminən, səninlə eyni vaxtda Romanyedə olacağam. 
Tapşıraram, mənə Poretta sularında müalicə yazarlar. Orada, Forli 
yaxınlığında qəsrimiz var, San-Nikolo qəsri, qalaram orada... 

Missirilli dedi: 

— Orada ulduzumuz yenidən barışar. 

— Daha heç nədən çəkinmirəm, — Vanina köks ötürdü. — Qismətim 
beləymiş. Sənin yolunda hər şeyi qurban verəcəyəm, ancaq nə 
mənası... Sən bakirəliyini itirmiş qızı sevə biləcəksənmi? 

Missirilli onun sözünü ağzında qoydu: 

— Məgər sən mənim qadınım, sevimli ömür yoldaşım deyilsənmi? 
Son nəfəsimə qədər sevəcəyəm səni, yeri gəlsə, məhəbbətimi müdafiə 
eləməyə də gücüm çatar. 

Кпуајпаги qonaq çağırmışdılar, getməli idi. Missirilli tək qalan 
kimi Vaninaya dediyi sözləri xatırlayıb özünü danlamağa başladı: “Bu 
vətən deyilən şey nədir axı? Elə bir canlı varlıq deyil ki, yaxşılıqlarının 
müqabilində özümüzü borclu sayaq və qədrini bilməsək, bədbəxtliyini 
bizdən görsün, bizi lənətləsin... Yox, vətən və azadlıq mənim plaşım 
kimi bir şeydir, lazımlı libasdır. Əgər atamdan miras qalmayıbsa, onu 
almalıyam. Əslində, vətəni və azadlığı ona görə sevirəm ki, hər ikisi 
mənə gərəkdir. Əgər onlar mənə lazım deyilsə, mənim üçün yayın 
istisində qalın plaş kimidirsə, onda necə? Niyə mən onları almalıyam, 
özü də bu cür ağlasığmaz qiymətə? Vanina elə qəşəngdir, elə məlahət- 
lidir ki... Yan-yörəsinə keçəcəklər, yağlı dilə tutacaqlar, unudacaq 
məni, gec-tez unudacaq. Hansı qadın ömrü boyu tək bircə nəfəri sevir? 
Bu Roma knyazlarının hamısına vətəndaş kimi nifrət eləsəm də, onlar 
hara, mən haral Qadınlar onlara biganə qala bilməzlər... Sözsüz ki, 
getsəm, unudulasıyam, onu həmişəlik itirəsiyəm”. 

Vanina gecəyarı gəlib çıxdı. Pyetro məhəbbətin onu imtahana 
çəkməyindən, tərəddüdlərindən, müqəddəs “vətən” kəlməsini saf- 
çürük eləməyindən danışdıqca qız uçmağa qanad istəyirdi. 

“Əgər o, iki yolayrıcında qalıb ya məni, ya vətəni seçəsi olsa, məni 
üstün tutacaq”. 

Qonşuluqdakı qüllənin zəngləri üç dəfə səsləndi, vidalaşmaq vaxtı 
gəlib çatmışdı. Pyetro birtəhər qızın qolları arasından çıxa bildi. O 
artıq pilləkənlə aşağı düşürdü ki, ağlamaqdan özünü zorla saxlayan 
Vanina arxadan səsləndi: 

— Bir ayaq saxla, Pyetro. — O gülümsəyirdi. — Sən xəstə yatan 
vaxtlar kəndçi qızı qulluğunda dursaydı, xəcalətindən çıxmazdınmı, 
bir şey bağışlamazdınmı ona? Gələcəyə etibar yoxdur. Gedirsən, yol 
çətin, düşmən çox... Mənə üç gün bağışla, üçcə gün, elə bil, yoxsul 
bir qıza qayğılarının haqqını qaytarırsan. 

Missirilli qalmalı oldu. 

Nəhayət, xarici səfirlikdən pulla alınmış pasportun köməyi ilə 

o, Romanı tərk edib, sağ-salamat evlərinə çatdı. Ondan çoxdan əlini 
üzmüş ailə üzvlərinin sevinci nəhayətsizdi. Dostları Pyetronun gəli- 
şini bir-iki karabiner öldürməklə bayram eləmək istəyirdilər. (Papa 
vilayətində jandarma karabiner deyirlər.) Missirilli razı olmadı: 

— Əli silah tutan heç bir italiyalını lüzumsuz yerə öldürməyəcəyik. 
Bizə hələ bundan sonra əsgər lazım olacaq, vətənimiz bəxtəvər 
İngiltərə kimi ada deyil ki Avropa cahangirlərinin qabağında duruş 
gətirə bilsin. 

O, bu söhbətdən bir müddət sonra Vaninanın bağışladığı tapança- 
ları işə salmağa məcbur oldu. Onu daban-dabana izləyən karabiner- 
lərin ikisi vuruldu. Missirillinin başına mükafat təyin etdilər. 

Vanina hələ də Romanyedə görünmürdü, heç bir xəbər-ətər də 
yox idi. Missirilli qət etdi ki, qız onu unudub. Bu, onun şəstinə yaman 
toxunurdu, hey sevgilisi ilə onun arasında uçurumlar yaradan ictimai 
bərabərsizlik, ayrı-seçkilik barədə düşünürdü. Keçmiş səadətin həs- 
rətiylə qovrulduğu anlardan birində könlünə Roma düşdü: “Görəsən, 
Vanina indi neyləyir?” Ürəyin dəlisov çağırışı ağılı üstələyirdi... 

Birdən ala-toran içərisindən dağlardakı kilsənin zəngləri səs-səsə 
verdi. Axşam ibadətinə çağıran zəng səsləri elə qəribə idi ki, elə bil, 
zəngçalan huşsuzlamışdı. Bu, Missirillinin Romanyeyə qayıdan kimi 
daxil olduğu ventanın toplanış işarəsi idi. 

Həmin axşam karbonarilərin hamısı meşədə iki nəfər zahidin 
daxmasında görüşdü. Tiryəkin təsiri altında çul düşmüş bu tərki- 
dünyaların yuxusuna da girməzdi ki, onların sığınacaqlarından hansı 
məqsədlə istifadə olunub. 

Missirilli çox kədərli görünürdü. Ona venta başçısının həbs olun- 
duğunu xəbər verdilər və dedilər ki, karbonarilər Pyetronu başçı 
seçməyi məsləhət bilirlər. Missirillinin ürəyi atlandı, ona, iyirmiyaşlı 
gəncə belə etimad... Axı karbonarilər arasında əlliyaşlı ağsaqqallar 
vardı, Müratın 1815-ci il həmləsi! dövründə təşkil olunan qəsdlərin 
iştirakçıları vardı. Pyetro yoldaşlarından ayrılan kimi özünə söz verdi 
ki, indən belə bu tezliklə onu unutmuş romalı qız haqqında düşün- 
məyəcək və İtaliyanı barbarlardan azad etmək yeganə məqsədi olacaq. 


1 Napoleon Bonapartın sərkərdəsi marşal Müratın hücumu nəzərdə tutulur. 

İki gün sonra Missirilli venta başçısı kimi ona təqdim olunan 
gəlib-gedənlər siyahısında Vanina Vanininin adına rast gəldi, o, San- 
Nikolo qəsrində idi. Missirillinin ürəyi sevincqarışıq həyəcanla çır- 
pındı. Cavan karbonari vəzifə borcunu düşünüb, həmin axşam Vani- 
nanın qəsrinə çapmaq arzusunu nahaq yerə cilovladı. Onsuz da, diqqə- 
tini bir yerə cəmləyə bilmirdi, öz aləmində knyainanın gəlişinə məhəl 
qoymasa da, fikri-zikri onun yanındaydı. 

Ertəsi gün onlar görüşdülər. Vanina məhəbbətinə sadiqdi. Romada 
da ona görə ləngimişdi ki, onu ərə vermək istəyən atası bu səfəri müm- 
kün qədər gecikdirmək istəmişdi. Knyaina özü ilə iki min sexin! pul 
gətirmişdi. Bu gözlənilməz kömək Missirillinin qolundan tutdu. İndi 
o, öz yeni, fəxri vəzifəsinin öhdəsindən ləyaqətlə gələ bilərdi. Korfu 
adasında çoxlu xəncər sifariş olundu, Leqatın? karbonarilərin təqibinə 
rəhbərlik eləyən şəxsi katibinə rüşvət verildi və bu yolla casus ruhani- 
lərin siyahısı ələ keçirildi. Elə bu zaman qəsd hazırlanırdı. Özü də 
başıbəlalı İtaliyada təşkil olunan ən ağılsız qəsdlərdən biri... Mən yersiz 
təfərrüata varmayacağam, ancaq onu deməliyəm ki, əgər qəsdin üstü 
açılmasaydı, Missirilli böyük şöhrət sahibi ola bilərdi. Onun sayəsində 
minlərlə qiyamçı bir işarə ilə silaha sarılıb, başçıların gəlişini gözləyə- 
cəkdi. Həlledici dəqiqə yaxınlaşırdı. Həmişə olduğu kimi yenə də qəfil- 
dən başçılar ələ keçdi, qiyam baş tutmadı. 

Romanyeyə qədəm qoyan kimi Vaninaya elə gəldi ki, vətən 
məhəbbəti Pyetronun ürəyindən bütün ehtirasları sıxışdırıb çıxarmış- 
dır. Yenə də qadın qüruru tüğyan eləyirdi. O, şübhəli fikirlərdən uzaq- 
laşmaq istədikcə daha çox sıxılır, qəhərdən boğulurdu, qız başa düşür- 
dü ki, azadlığa nifrət edir. Onun dilini-ağzını bağlayan, dərdini gizlət- 
məyə kömək eləyən yeganə qüvvə isə qüruru idi. O da etibarsız çıxdı. 
Bir dəfə Missirilli ilə görüşmək üçün Forliyə gələndə knyaina heç cür 
özünü ələ ala bilmədi: 

— Siz, doğrudan da, məni bir ər kimi sevirmişsiniz, — dedi. — Heç 
belə bilməzdim. 

O daha göz yaşlarını saxlamaq istəmirdi. Ağlayırdı, ləyaqətini 


1 Sexin — XIX əsr İtaliyasında qızıl pul 
2 Leqat — İtaliyada böyük imtiyaza malik şəxs 

ayağa saldığına görə, giley-güzara qədər alçaldığına görə. Missirilli 
ona ürək-dirək verirdi, ancaq bu, öz qayğıları ilə yaşayan bir adamın 
təskinliyi idi. Birdən Vaninanın ağlına gəldi ki, onu atıb Romaya 
qayıtsın. Giley-güzardan nə çıxar? O, qəddar bir sevinclə zəifliyinə 
görə özündən heyif alacağını düşünürdü. İkisi də susurdu və bu sükut 
qızın qərarını bir az da möhkəmləndirdi. İndi o, Missirillini atmasaydı, 
özünü ona layiq hesab eləməzdi. Vanina onun acı heyrət içərisində 
vurnuxacağını, gözləri yolda qalacağını düşündükcə qabaqcadan 
ləzzət alırdı. Ancaq məhəbbətini qoruyub saxlaya bilmədiyi adamın 
xətrinə nə qədər ağılsızlıqlar elədiyini fikirləşəndə onu dəhşət götür- 
dü. Vanina cansıxıcı sükutu pozub, onun qılığına girdi. Heç olmasa, 
bircə kəlmə məhəbbətinə cavab olası söz eşitmək istəyirdi. Pyetro 
mehribanlıq göstərir, nəvazişlə cavab verirdi, di gəl, elə fikri dağınıqdı 
ki... Karbonarilərin mübarizə planlarından, qarşıdakı sınaqlardan söz 
düşəndə isə onun səsi titrədi, ürəkdən gələn kədərlə köks ötürüb dedi: 

— Ah, işimiz yenə uğursuz olsa, bu qəsdin də üstü açılsa, baş götü- 
rüb İtaliyadan gedəcəyəm. 

Vanina quruyub qaldı. Anbaan güclənən bir qorxu bütün varlığını 
bürüyürdü, sevgilisini həmişəlik itirmək qorxusu. Ürəyinə dammışdı 
ki, bu, son görüşdür. Missirillinin sözləri onun qəlbində məşum fikrin 
ilk qığılcımını yandırdı: “Karbonarilər məndən neçə min sexin kömək 
alıblar. Onların qiyamına rəğbət bəslədiyimə heç kəs şübhə eləməz...” 
O, düşüncələrindən ayrılıb üzünü Pyetroya tutdu: 

— Nə olar, gəl San-Nikoloya gedək. Xahiş eləyirəm, bircə günlüyə. 
Bu axşamkı venta yığıncağında iştirak eləməyə də bilərsən. Sabah 
tezdən biz artıq qəsrimizdə olacağıq. Yalda-yamacda gəzinərik, 
yaxşıca dincələrsən, rahatlanarsan. Qüvvə toplamaq, özünü ələ almaq 
bilirsən nə qədər lazımındır, axı çətin sınaqlar gözləyir səni. 

Pyetro razılaşdı. 

Vanina yır-yığış eləmək üçün onu tək qoyub çıxdı və həmişəki 
kimi Pyetronu gizlətdiyi otağın qapısını qıfılladı. 

Vanina Forlidə xırdavat dükanı açmış köhnə qulluqçularından 
birini görməyə tələsirdi. Özünü həmin qadının evinə çatdıran kimi 
əlinə keçən dua kitabının ilk səhifəsinə bir neçə sətir yazıb, gecə 
karbonarilər ventasının yığışacağı yeri dəqiq göstərdi. O, çuğulluğunu 

bu sözlərlə qurtardı: “Ventanın on doqquz üzvü var. Adları və 
ünvanları...” 

Missirillidən başqa bütün venta üzvlərinin siyahısını yazıb qurta- 
randan sonra o, inandığı qadına göstəriş verdi: 

— Bu kitabı kardinal-leqata çatdır. Yazdıqlarımı oxuyub qaytarsın. 
Götür, bu da on sexin. Əgər leqat sənin adını dilinə gətirsə, ölümünü 
gözünün altına al. Ancaq bu səhifələri ona oxuda bilsən, həyatımı xilas 
etmiş olacaqsan. 

Hər şey yaxşılıqla qurtardı. Leqat qorxusundan kübar təşəx- 
xüsünü elə unutmuşdu ki, onunla məxfi söhbət etmək istəyən adi bir 
qadını üzü maskalı qəbul eləməyə razılıq verdi, ancaq tapşırdı ki, qolu- 
bağlı gətirsinlər. 

Dükançı qadın bu görkəmdə ali rütbəli əyanla üz-üzə dayandı. 
Məmur yaşıl mahud örtüklü mizin arxasından qalxmağa cəsarət 
eləmədi. 

O, kitabın zəhərli olacağından bərk qorxduğuna görə yazılı səhi- 
fəni mümkün qədər özündən aralı tutub oxudu. Sonra dua kitabını 
dükançı qadına qaytardı, hətta onun arxasınca casus da göndərmədi. 

Evdən çıxdığı vaxtdan qırx dəqiqə də keçməmişdi ki, Vanina artıq 
Missirillinin yanında 141, О, keçmiş qulluqçusunun tapşırığı yerinə 
yetirdiyini biləndən bəri Pyetronun həmişəlik onunku olacağına əmin 
idi. Vaninanın dediyinə görə, şəhərdə qeyri-adi çaxnaşma vardı, hər 
yerdə patrullar gəzişirdi, hətta heç vaxt patrul görünməyən küçələrdə. 

— Gəl sən mən deyənə qulaq as, — o əlavə etdi, — dur, elə bu saat 
San-Nikoloya gedək. 

Missirilli bir söz demədi. Onlar şəhərin yarım milliyindəki zas- 
tavanın yanına qədər piyada getdilər. Vaninanın yaxın adamı — öz 
xidmətlərinə görə yaxşı haqq alan qaradinməz ev qulluqçusu karetdə 
əyləşib knyainanı gözləyirdi. 

San-Nikoloya çatan kimi Vanina nə qədər dəhşətli bir iş tutduğunu 
yadına salıb vahimə içərisində Pyetroya qısıldı. O, mehribanlıqla oğla- 
nı oxşayır, elə bil, qabaqcadan onun könlünü almaq istəyirdi. Vanina 
çuğulluq eləyəndə vicdan əzabı barədə düşünməmişdi. Missirillini 
əzizləyə-əzizləyə “sevirəm” dedi və birdən ona elə gəldi ki, rola girib. 
O, sevgilisinin boynunu qucaqlayıb fikirləşirdi: “İndi Pyetroya bir 

kəlmə, bircə kəlmə çatdıran olsa, ömürlük mənə nifrət eləyər. Taleyim 
bir kəlmə sözə banddir”. 

Gecəyarı Vaninanın nökərlərindən biri yataq otağına girdi. Knyai- 
nanın heç yatsa yuxusuna da girməzdi ki, həmin adam karbonaridir. 
Demək, Pyetro hətta belə xırda şeyləri də ondan gizlədirmiş. Vanina- 
nın canına üşütmə düşdü. Karbonari Missirillini xəbərdar eləməyə 
gəlmişdi. O dedi ki, bu gecə on doqquz nəfər karbonarinin evi müha- 
sirəyə alınmış, onlar venta yığıncağından qayıdanda qəflətən yaxalan- 
mışlar. Hücum gözlənilməz olsa da, karbonarilərdən doqquzu qaçıb 
canını qurtara bilmişdir. Ələ keçmiş on karbonarini qalaya göndərib- 
lər. Həbsxana həyətinə girəndə dustaqlardan biri dərin quyuya atılıb 
özünü öldürmüşdür. 

Vanina haldan-hala düşürdü. Bəxti onda gətirmişdi ki, Missirilli 
fikir vermirdi. Əgər o, qızın gözlərinə baxsaydı, cinayətin açıq-aydın 
izlərini oxuya bilərdi... 

Nökər deyirdi: 

— Qarnizon əsgərləri Forlinin bütün küçələrini zəncir kimi döv- 
rəyə alıblar. Onlar bir-birinə o qədər yaxın düzülüblər ki, söhbət eləyə 
bilərlər. Şəhər camaatına küçəni ancaq zabit dayanan yerdən keçməyə 
icazə verirlər. 

O, sözünü qurtarıb otaqdan çıxdı. Missirilli fikrə getmişdi. 
Haçandan-haçana dilləndi: 

— İndi heç nə eləmək olmaz... 

Vanina nə ölü kimi ölü idi, nə diri kimi diri. Sevgilisinin hər 
baxışından diksinir, halı dəyişirdi. 

— Sənə nə olub, Vanina? Bu gün gözümə birtəhər dəyirsən. 

Missirilli cavab gözləmədən gözünü ondan çəkdi, fikirlərinin axarı 
yenə səmtini dəyişdi. 

Vanina ertəsi gün cəsarətə gəlib dedi: 

— Bax bir venta da ələ keçdi. Elə bilirəm, bir müddət sakit yaşaya- 
caqsan. 

— Çox sakif, çox... 

Knyaina Missirillinin istehzalı təbəssümündən ürpəşdi. 

Vanina yezultlərin casusu hesab elədiyi ruhani ilə görüşmək üçün 
San-Nikolo kəndinə yollandı. Nahar vaxtına yaxın, saat yeddidə 

qayıdıb gəldi və sevgilisini gizlətdiyi otağı boş görəndə əl-ayağa düşdü. 
Bütün qəsri ələk-vələk elədi, Pyetronu heç yerdə tapa bilməyib əlini 
ondan tamam üzdü və həmin otağa qayıtdı. Stolun üstündəki məktub 
ancaq indi gözünə sataşdı. Alıb oxudu: 

“Özümü leqata təslim eləməyə gedirəm. İşimizin müvəffəqiyyətinə 
inamımı itirmişəm, göylər özü bizə qarşıdır. Bizi kim ələ verib? Yəqin, 
özünü quyuya atan o yaramazın işidir. İndi mənim həyatım bədbəxt 
İtaliyaya gərək deyil. Həm də istəmirəm ki, yoldaşlarım təkcə mənim 
həbs olunmadığımı görüb ürəklərinə başqa şey gətirsinlər. 

Əlvidal Əgər məni sevirsinizsə, intiqam almaq üçün əlinizdən 
gələni əsirgəməyin. Rəzil satqını cəzasına çatdırın, məhv eləyin, lap 
doğma atam da olsa!” 

Vanina kresloya çökdü. Ürəyini didib-parçalayan əzabdan, az qala, 
huşunu itirəcəkdi. Nə dodağından bir kəlmə qopdu, nə gözündən bir 
gilə... Gözləri alışıb-yanırdı. Birdən qıçları büküldü, Vanına diz çöküb: 

“Qadir Allah, — fəryad qopardı. — Əhdimi qəbul elə. Bil ki, satqın 
cəzasına çatacaq. Ancaq möhlət ver mənə, Pyetronu qaladan qurtar- 
maqda köməyini əsirgəmə, ilahil” 

Bir saatdan sonra Vanina artıq yolda idi. Knyaz qızını Romaya 
qayıtmağa çoxdan tələsdirirdi, çünki ondan xəbərsiz Livio Savelliyə 
razılıq vermişdi. 

Vanina evə çatan kimi atası oradan-buradan söz salıb çəkinə- 
çəkinə mətləbə keçdi. Vaninanın cavabı qocanı heyrətə saldı. Qız 
tərəddüdsüz razılığını bildirdi. Elə həmin axşam knyaz qrafinya 
Vitteleskanın qonaq otağında Livionu gələcək adaxlı kimi, demək olar 
ki, rəsmi şəkildə qızına təqdim elədi. Vanina onunla xeyli söhbət etdi. 
Gənc knyaz qəşənglik və zəriflik nümunəsi idi. Əla cins atları vardı, 
kübar cəmiyyətində hazırcavab bir gənc kimi tanınırdı. Həm də bir az 
yüngülxasiyyət olduğuna görə rəsmi dairələrdə ondan heç vaxt şüb- 
hələnməzdilər. Vanina Livionun gözünü qamaşdırıb, bu arxalı əsil- 
zadədən bir alət kimi istifadə eləməyi qərara almışdı. Knyaina inanırdı 
ki, casuslar monsinyor Savelli Katantsaranın — Roma qubernatoru və 
polis nazirinin qardaşı oğlunu güdməyə cəsarət eləməzlər. 

Bir müddət Vanina gənc knyazın lütfkarlığına biganə qalmadı, 
onunla mehriban davrandı, ancaq günlərin bir günü Livionun üzünə: 

— Sənin kimi bir yelbeyinə ərə gedə bilmərəm, — dedi və macal ver- 
mədən sözünə davam elədi. — Uşaqxasiyyət olmasaydın, əmiciyəzinin 
əlaltıları səndən heç nə gizlətməzdilər. Götürək elə bu yaxınlarda 
Forlidə tutulan karbonariləri... Onlara nə cəza vermək fikrindədirlər? 

Livio iki gündən sonra gəlib xəbər verdi ki, Forlidə həbs olunmuş 
bütün karbonarilər qaçmışlar. 

Vanina iri qara gözlərini qaldırıb həqarətlə onun üzünə baxdı, acı- 
acı gülümsündü. Qızın hər sözündə xoşbəxtlik qığılcımı axtaran knyaz 
bu axşam ondan bir kəlmə də qopara bilmədi. 

Don Livio bir gün sonra qızara-qızara boynuna aldı ki, onu 
aldadıblar. Ancaq deməyə sözü vardı: 

— Kabinetin açarını ələ keçirdim, əmimin bütün kağızlarını ələk-vələk 
elədim. Öyrəndim ki, ən nüfuzlu kardinallardan və prelatlardan1 ibarət 
konqreqasiya, yəni komissiya təyin edilib. Bu günlərdə onlar çox məxfi 
bir şəraitdə toplaşıb, Forli karbonarilərini harada, Ravennada, yoxsa 
Romada mühakimə etmək məsələsinə baxacaqlar. Hazırda həbs olunmuş 
doqquz karbonarivəonların başçısı, axmaqlığı ucundan öz ayağı ilə gəlib 
təslim olmuş Missirilli deyilən bir nəfər San-Leone qəsrində saxlanılır. 

Livio “axmaqlığı ucundan” sözlərini deyib qurtarmamış Vanina 
onun qolundan bərk bir çimdik götürdü. 

— Sizinlə birlikdə mən də əminizin kabinetində olmaq istəyirəm. 
İstəyirəm o kağızları öz gözlərimlə görüm. Yəqin, səhv oxumusunuz. 

Bu sözlər Livionu qorxuya saldı, Vanina, az qala, imkan xaricində 
olan bir şey tələb edirdi. Lakin qızın ərkyana şıltaqlığı onun istəyini 
daha da alovlandırırdı. 

Bir neçə gündən sonra Savellilərin nökərlərinin libası olan zər- 
baftalı qırmızı paltar geymiş Vanina polis nazirinin kabinetində yarım 
saat ən məxfi sənədləri nəzərdən keçirdi. Kağızlar arasında “Müfttə- 
him Pyetro Missirilli haqqında məlumat gündəliyi”ni tapanda ürəyi 
quştək çırpındı, vərəqi götürəndə əlləri əsirdi. O, neçə vaxtdan bəri 
həsrətini çəkdiyi adı bir də oxudu, gözləri qaraldı. Qız, az qala, huşunu 
itirəcəkdi. Qubernatorun iqamətgahından çıxanda knyaina don Livio- 
nun onu öpməyinə icazə verdi. 


i- Prelat — katolik dinində dini rütbə 

— Mən sizi nə qədər imtahana çəksəm də, bütün sınaqlardan ləya- 
qətlə çıxırsınız. 

Gənc knyaz belə tərifdən sonra Vaninanın xətrinə Vatikanıl yan- 
dırmağa hazır idi. 

Həmin axşam Fransa səfarətxanasında bal təşkil olunmuşdu. 
Vanina hey rəqs edir, demək olar ki, həmişə Livio ilə oynayırdı. Knyaz 
səadətdən sərxoş idi, gərək ayılmağa macal tapmayaydı. 

Bir dəfə Vanina knyaza dedi: 

— Atamın, elə bil, tutması var. Hərdən elə qəribə işlər görür ki... Bu 
gün səhər nökərlərdən ikisini qovub, onlar da mənim üstümə gəliblər. 
Biri xahiş elədi ki, onu qubernatorun yanında işə düzəldim. O biri 
istefaya çıxmış topçudur. Fransızlar dövründə orduda olub. Hə, o da 
Müqəddəs Məlakə qalasında bir iş istəyir. 

Livio cəld cavab verdi: 

— Mən onların hər ikisini öz yanımda qulluğa götürərəm. 

— Heç sizdən bunu xahiş eləyən oldu? — Vanina ötkəm əda ilə onun 
sözünü ağzında qoydu. — Mən o yazıqların xahişini olduğu kimi sizə 
çatdırdım. Hər ikisi məhz istədiyi yerdə işləməlidir, başqa bir yerdə yox. 

Livio yenə çətinə düşmüşdü, özü də bundan çətin bir şey təsəv- 
vürünə gətirə bilmirdi. Monsinyor Katantsara hər adamı yaxına 
qoymazdı. O, bir qayda olaraq, yaxşı tanıdığı, etibar elədiyi adamlara 
öz sarayında iş verirdi. 

Zahirən Vaninanın həyatı həmişəki kimi idi, rahatlıq, eyş-işrət, 
cürbəcür əyləncələr... Lakin peşmançılıq ona dinclik vermir, vicdan 
əzabı qəlbini didib-parçalayırdı. Hadisələrin ləng gedişi qızın lap axırına 
çıxmışdı. Atasının müvəkkili pul tapıb gətirdi. İndi neyləyəsən? Ata 
evindən baş götürüb gedəsən, Romanyeyə qayıdıb Pyetronu qaladan 
qaçırmağa çalışasan... heç ağlabatan iş deyil. Vanina heç nəyə məhəl 
qoymadan yola çıxmağa hazırlaşırdı ki, taleyin ona yazığı gəldi. 

Don Livio ona xoş xəbər verdi: 

— Bu yaxınlarda Missirilli ventasından olan on nəfər karbonarini 
Romaya gətirəcəklər. Əgər onlara ölüm cəzası kəsilsə, Romanyedə 
edam olunacaqlar. Əmim papadan bu axşam razılıq alıb. Bütün Roma- 
da bu sirri bir siz bilirsiniz, bir də mən. İndi məndən razısınızmı? 


1 Vatikan — katolik dininin mərkəzi 

— Siz yavaş-yavaş əsl kişi olursunuz,— Vanina cavab verdi. — Lüt- 
fən, şəklinizi mənə bağışlayın. 

Missirillinin Romaya gətiriləcəyi gün ərəfəsində Vanina Çitta- 
Kastellanoya getmək üçün fikirləşib bəhanə tapdı. Romanyedən 
Romaya göndərilən karbonarilər bu şəhərin həbsxanasında gecələ- 
məli idilər. 

Səhər tezdən dustaqlar həbsxanadan çıxarılanda knyajna Missi- 
rillini gördü. Əl-ayağı zəncirlənmiş venta başçısını ayrıca arabada 
aparırdılar. Pyetronun rəngi ağappaq ağarmışdı, ancaq görkəmindən 
heç ruhdan düşənə oxşamırdı. Bir qarı ona bənövşə dəstəsi atdı. 
Karbonari gülümsündü, baş əyib təşəkkür etdi. 

Vanina sevgilisini görəndə ürəyi toxtaqlıq tapdı, qız, elə bil, təzə- 
dən dünyaya gəldi. Knyaina bu görüşdən çox-çox qabaq Müqəddəs 
Məlakə qalasında təsərrüfat işlərinə baxan abbat Karinin vəzifəsini 
böyütdürmüşdü. O, Missirillinin həmin qalaya gətiriləcəyini bilirdi və 
qabaqcadan bu xoşqılıq qocanı özünə ruhani ata götürmüşdü. Roma- 
da knyainanın, həm də qubernatorun yaxın qohumunun ruhani qəy- 
yumu olmaq isə böyük şərəf sayılırdı. 

Forli karbonarilərinin mühakiməsi çox uzanmadı. Qatı monar- 
xistlər partiyası məhkəmənin Romada keçirilməsinə mane ola bilməsə 
də, komissiyanın ən şöhrətpərəst prelatlardan təşkil edilməsinə müvəf- 
fəq oldu. Məhkəmə komissiyasının sədri polis naziri idi. 

Karbonarilər əleyhinə qanun hər kəsə aydın idi. Forli qəsdçiləri 
də əllərini hər şeydən üzmüşdülər. Ancaq onlar ən kiçik imkandan 
belə istifadə edir, məharətlə müdafiə olunurdular. Buna baxmayaraq, 
hamısına ölüm hökmü verildi. Bəzi hakimlər hətta karbonarilərin 
işgəncə ilə öldürülməsini istəyirdi, onların şaqqalanmasını tələb 
edənlər dəvardı. Polis nazirinin vəzifə pilləkənində növbəti yeri hazır 
idi (onu qırmızı kardinal papağı gözləyirdi), buna görə də Savelli 
Katantsaranın karbonariləri şaqqalatmağa ehtiyacı yoxdu. Nazir 
fərmanı təsdiq etdirmək üçün papanın qəbulunda olanda onu dilə 
tutub ölüm hökmünü uzunmüddətli həbs cəzası ilə əvəz etdirdi. Hökm 
təkcə venta başçısı üçün qüvvədə qalırdı. Polis naziri onu təhlükəli 
fanatik hesab eləyirdi, həm də, dediyimiz kimi, Missirilli iki jandarm 
öldürdüyünə görə əvvəlcədən ölümə məhkum olunmuşdu. 

Nazir papanın iqamətgahından qayıdandan bir neçə dəqiqə sonra 
Vanina hər şeydən xəbərdardı. 

Monsinyor Katantsara ertəsi gün gecəyarıya yaxın evə qayıtdı və 
öz otaq xidmətçisini heç yerdə tapa bilməyib bərk təəccübləndi. O, 
zəngi bir neçə dəfə cingildətdi. Nəhayət, qocalıb əldən düşmüş və 
əməlli-başlı xərifləmiş bir xidmətçi qapıda göründü. Kişi lap hövsələ- 
dən çıxıb özü soyunmağı qərara aldı. Bərk bürkü idi. O, qapını bağla- 
yandan sonra frakını soyundu, hirsli-hirsli bürmələyib stula tərəf fırıl- 
datdı. Frak stulun üstündən ötüb muslindən tikilmiş boyaboy pəncərə 
pərdəsinə dəydi. Örtüyün arxasında kimsə gizlənmişdi. Nazir yatağına 
tərəf cumub tapançasını qapdı və ehtiyatla pəncərəyə yaxınlaşdı. Pərdə 
arxasından zərbaftalı lakey paltarı geyinmiş əlitapançalı gənc çıxıb 
onun üstünə yeridi. İşi belə görən nazir nişan alıb tətiyi çəkmək istə- 
yirdi ki, gənc oğlan gülə-gülə dedi: 

— Olmadı ki, monsinyorİ1 Vanina Vaninini tanımadınız? 

Nazir çımxırdı: 

— Bu axmaq hoqqabazlıq nə deməkdir? 

Vanina özünü o yerə qoymadı. 

— Gəlin sakit danışaq. Əvvəla, sizin tapançanızda güllə yoxdur. 

O, heyrət içərisində tapançasını yoxladı, silahın yararsız olduğuna 
inanan kimi əlini iiletinin qoltuq cibinə atıb xəncərini sivirdi. Vanina 
amiranə, eyni zamanda, işvəli əda ilə: 

— Əyləşin, monsinyor, — dedi və arxayın-arxayın divana yayxandı. 

Nazir soruşdu: 

— Heç olmasa, deyin görüm, təksinizmi? 

— And içirəm ki, tamamilə təkəm. 

Katantsara əlüstü bütün künc-bucağı yoxladı, otağı dörd dolanan- 
dan sonra Vanina ilə üzbəüz kresloya əyləşdi. 

Knyaina həlim və sakit bir səslə sözə başladı: 

— Axı mən nəyə görə ağıllı, fərasətli bir dövlət nümayəndəsinə əl 
qaldırmalıyam? Həm də, çox güman ki, özünü və başqalarını güdaza 
verməkdən savayı heç nə bacarmayan əfəlin, çırtqozun biri ilə əvəz 
olunası adama... 

— Yaxşı, xanım qız, sizə nə lazımdır? — Nazir pərtliyini heç cür 
gizlədə bilmirdi. — Rica edirəm, bu yersiz oyunu tez qurtarasınız. 

Vanina dərhal səsinin ahəngini dəyişib təkəbbürlə dedi: 

— İndi eşidəcəyiniz sözlər məndən çox sizin üçün vacibdir. 
Missirillinin həyatını qorumaq istəyən adamlar var. O, edam olunsa, 
uzağı bir həftəyə sizinlə haqq-hesabı çürüdəcəklər. Onun taleyi məni 
maraqlandırmır. Hoqqabazlıq dediyiniz bu hərəkəti də, birincisi 
əyləncə üçün, ikincisi də, rəfiqələrimdən birinin xətrinə özümə rəva 
bildim. — Vanina yenidən əsilzadə xanımlara məxsus məlahətlə sözünə 
davam etdi. — Bir də ki bugün-sabah yaxın qohumu olacağım ağıllı bir 
adama, özü də görünür, Savellilər nəslini şöhrətləndirəcək adama 
qulluq göstərmək istədim. 

Nazir o saat yumşaldı. Bu ani dəyişikliyin əsas səbəbkarı Vani- 
nanın gözəlliyi idi. Romada monsinyor Katantsara gözəl qadınların 
pərəstişkarı kimi ad çıxarmışdı. Əlitapançalı knyaina isə Savellilər 
ailəsi lakeylərinin gəzinti paltarında par-par yanırdı, ayaqlarına kip 
yapışmış uzunboğaz ipək corablar, zərbaftalı qırmızı kamzol və 
gümüşü işləməli mavi kaftan ona xüsusi yaraşıq verirdi. 

Kefi kökəlmiş nazir qımışa-qımışa: 

— Evimizin gələcək gəlini, siz, doğrudan da, qəribə hoqqa düzəlt- 
misiniz, — dedi. — Görünür, bu, axırıncı oyununuz deyil. 

— Ümidvaram ki, sizin kimi tədbirli adam bu sirri hamıdan, xüsu- 
sən Liviodan gizlin saxlayar. Könlünüzü almaq üçün mən sizi öpərəm 
də, əlbəttə, əgər rəfiqəmin himayəçilik etdiyi karbonarini ölümdən 
qurtarsanız. 

Ən vacib məsələləri belə zarafata salıb müzakirə etməyi bacaran 
bütün əsilnəcabətli Roma xanımları kimi Vanina da dilini dinc qoy- 
murdu. O, silahlı hədə-qorxu ilə başlayan görüşü gələcək knyaginya 
Savellinin qayınata əvəzi təzə qohumu ilə, demək olar ki, rəsmi tanış- 
lığına çevirə bildi. 

Monsinyor Katantsara bir azdan üstünə silah çəkilib qorxudul- 
duğu barədə bütün fikirləri özündən uzaqlaşdırıb, Missirillini xilas 
etmək istəsə, nə kimi çətinliklərlə qarşılaşacağından danışırdı. O, söh- 
bət eləyə-eləyə gənc knyalina ilə yanaşı otaqda gəzişirdi. Bir anlıq ayaq 
saxladı. Buxarının üstündən qrafini götürdü və büllur stəkana limonad 
töküb içmək istədi. Vanina cəld stəkanı onun əlindən aldı və guya, sax- 
laya bilməyib pəncərədən həyətə atdı. 


219 








220 


LAJA, ANRI MARİ STENDAL 


Bir dəqiqə sonra nazir şirniyyat qutusundan şokoladlı konfet 
götürdü. Vanina ərklə konfeti də dartıb aldı və gülə-gülə dedi: 

— Ehtiyatlı olun! Burada dişə dəyən nə varsa, zəhərlənib. Sizi 
öldürmək istəyirdilər, mən qanınızın arasına girdim. Düşündüm ki, 
Savellilər ailəsinə sizin həyatınızdan qiymətli hədiyyə gətirə bilmərəm. 

Heyrət içərisində döyükən monsinyor Katantsara minnətdarlığını 
bildirdi və söz verdi ki, Missirillinin əfv edilməsi üçün əlindən gələni 
əsirgəməyəcək. 

— Demək, sözümüz sözdür. İndi sazişi təsdiq etmək olar. — Vanina 
naziri öpüb əlavə etdi: — Bu da sizin mükafatınızl 

O, mükafatı məmnuniyyətlə qəbul elədi. 

— Əzizim Vanina, onu da bilin ki, mənim qan tökməklə aram 
yoxdur. Üstəlik, sizin nəzərinizdə nə qədər qoca görünsəm də, hələ 
cavanam. Çox güman ki, bu gün tökülən qanların lənət damğasına 
çevriləcəyi günü öz gözlərimlə görəcəyəm. 

Monsinyor Katantsara gənc knyainanı bağın küçə qapısına qədər 
ötürəndə gecə saat iki idi. 

Ertəsi günün səhəri nazir papanın yanına minnətə getdi. O, sıxıla- 
sıxıla ürəyindən keçənləri götür-qoy eləyirdi ki, zati-müqəddəsləri 
gözlənilmədən imana gəldi: 

— Mən hər şeydən əfzəl, sizi rəhmdillik işığına çağırıram. Forli 
karbonarilərindən birinin edam hökmü hələ də qüvvədə qalır. Onun 
fikri mənə yuxunu haram eləyib. O adam xilas olunmalıdır. 

Nazir papanın onu qabaqladığını görüb xeyli nəmnum oldu, cür- 
bəcür bəhanələr gətirdi və ən nəhayət motu proprio! qərarını yazmağa 
razılıq verdi. Zati-müqəddəsləri adətə xilaf olaraq fərmanı özü imzaladı. 

Vanina düşünürdü ki, sevgilisini, bəlkə də, ölümdən qurtara bildi, 
ancaq bununla təhlükə sovuşmur, onu zəhərləməyə cəhd edəcəklər. 
Missirilli hələ papa fərmanından qabaq Vaninanın ruhani atası abbat 
Karidən bir neçə bağlama dəniz suxarısı və həbsxana yeməyinə 
toxunmamaq xəbərdarlığı almışdı. 

Bundan sonra Vanina Forli karbonarilərinin San-Leone qalasına 
köçürüləcəyini öyrəndi və beyninə düşdü ki, nəyin hesabına olur- 


1 Papanın şəxsi təşəbbüsü ilə verilən qərar (lat) 


VANİNA VANİNİ 


olsun, yolda Missirilli ilə görüşməlidir. O, karbonarilərin Çitta-Kastel- 
lanoya gətiriləcəyi gün ərəfəsində özünü həmin şəhərə çatdırıb abbat 
Kariyə baş çəkdi. Ruhani ata neçə gün qabaqdan burada idi. Nəzarətçi 
onun təkidi ilə Missirillini gecə ibadəti zamanı həbsxana mehrabına 
gətirməyə söz vermişdi. Üstəlik, bunu da boynuna götürmüşdü ki, 
karbonari əl-ayağının zəncirlənməsinə razı olsa, onu tək buraxar, başı 
ilə cavabdeh olduğu dustağa müəyyən məsafədən göz qoyar və görüş- 
düyü xanımla sərbəst söhbətləşməsinə imkan yaradar. 

Nəhayət, Vaninanın taleyi həll olunası gün gəlib çatdı. O, səhər 
ertədən həbsxananın balaca kilsəsində gizlənmişdi. Kim bilir, uzan- 
dıqca uzanan bu gün ərzində onu düşündürən, həyəcanlandıran hansı 
fikirlərdi. 

“Pyetro o qədər sevirmi ki, olub-keçənləri bağışlaya? Düzdür, ven- 
tanı mən ələ vermişəm, ancaq onun həyatını da mən xilas etmişəm”. 

Hərdən tufan sakitləşir, ağıl ürəyə üstün gəlirdi. Belə anlarda 
Vanina inanırdı ki, Pyetronu yola gətirəcək, onlar birlikdə İtaliyanı 
tərk edəcək, baş götürüb gedəcəklər. Axı o, Pyetronu çox sevdiyinə 
görə günah işlədib. Saat dördü vurdu. Uzaqda nal səsləri eşidildi, 
dustaqları gətirən atlı karabinerlər şəhərə çatmışdılar. Küçənin daş 
döşəməsindən qopan hər səs onun ürəyində əks-səda verirdi. Tezliklə 
təkər taqqıltısı nal səslərinə qarışdı. Arabalar həbsxananın qarşısın- 
dakı meydançada dayandı. Vanina iki karabinerin Missirillini qoltuq- 
layıb ayağa qaldırdığını gördü. Onu ayrıca arabada gətirmişdilər, əl- 
ayağı elə zəncirlənmişdi ki, qımıldana bilmirdi. 

Vaninanın gözləri doldu. 

— Hər halda, o sağdırl — o pıçıldadı. — Şükür sənə, ilahi, onu hələ 
zəhərləməyiblər. 

O axşamın hər anı əzabdı, əziyyətdi. Alaqaranlıqda, mehrabın uca 
tağları altında tənha bir çıraq közərirdi. Gözətçi yağa xəsislik elədiyinə 
görə piltə tüstülənir, zəif işıq qara kölgələrə qarışıb divarlarda oyna- 
şırdı. Vaxtilə mehraba bitişik həbsxanada can çürütmüş orta əsr 
kübarlarının qəbirlərini nəzərdən keçirdikcə Vaninaya elə gəlirdi ki, 
daş heykəllərin kinli baxışları ona zillənib. 

Ətrafda səs-səmir çoxdan kəsilmişdi. Vanina nəfəsini içinə çəkib 
dinşəyirdi. Qüllədəki zəng bir də səsləndi, gecədən xeyli keçmişdi. 

Bir azdan yüngül xışıltı eşidildi. Elə bil, qaranlıqda yarasa şığıdı. 
Vanina çevrilib baxdı, qapıya tərəf bir-iki addım atıb dayandı və yarr 
huşsuz halda mehrabın məhəccərinə söykəndi. Birdən onun qar- 
şısında iki kölgə peyda oldu. Onlardan biri həbsxana nəzarətçisi, o 
biri əl-ayağı çalın-çarpaz zəncirlənmiş Missirilli idi. Nəzarətçi əl fənə- 
rini məhəccərin üstünə qoydu. İşıq düz məhbusun üzünə düşürdü. 
Nəzarətçi qapıdan çıxan kimi Vanina Pyetronun boynuna sarıldı. Sev- 
gilisini qolları arasında sıxdıqca canında zəncirlərin soyuq giziltisini 
hiss eləyirdi. Elə bil, bir daş heykəli qucaqlamışdı. Knyaina: “Onu kim 
belə qandallayıb?” — düşündü və bədənindəki üşütmə kəskin ağrı ilə 
əvəz olundu. Qıza elə gəldi ki, Pyetro onun işləklərindən xəbərdardır. 
Yoxsa belə soyuq görüşərdimi? 

Pyetro, nəhayət, dilləndi: 

— Məni sevdiyinizə ürəkdən təəssüflənirəm, əzizim, özümü belə 
məhəbbətə layiq bilmirəm. İnanın ki, müqəddəs münasibətlərə, xris- 
tian hisslərinə qayıtsaq yaxşıdır. Olub-keçən günahları, gözümüzü 
qamaşdıran duyğuları unudaq. Daha mən sizin ola bilmərəm. Daimi 
müvəffəqiyyətsizliklər məni qarabaqara izləyir. Bəlkə də, bağışlanıl- 
maz bir günah sahibi olduğuma görə... Taleyin hökmünə bir bax. Heç 
gör ağlasığan işdirmi? Niyə o məşum gecə yoldaşlarımla birlikdə həbs 
olunmadım? Niyə ən təhlükəli anlarda mən öz yerimdə deyildim? Axı 
niyə dostlarımdan ayrı düşməyim ən ağlasığmaz şübhələrə gətirib 
çıxardı?! Çünki mən təkcə vətən eşqi ilə yaşamadım, özgə bir ehtirasın 
qurbanı oldum. 

Vanina heyrətdən özünə gələ bilmirdi. Missirilli necə də dəyiş- 
mişdi. O qədər də sınıxmamışdı, ancaq görkəmindən ona otuz yaş ver- 
mək olardı. Vanina bunun səbəbini həbsxanalardakı əzab-əziyyətlər 
olduğunu düşünüb ağladı. “Ah! Aman Allah! Axı həbsxana nəzarətçi- 
ləri söz vermişdilər ki, səninlə sərt rəftar eləməyəcəklər”. 

O, haradan biləydi ki, ölümün yaxınlığı gənc karbonarinin qəl- 
bində vətəni azad görmək arzusu ilə bağlı olan nə qədər mövhumi 
duyğular oyatmışdı. 

Vanina yavaş-yavaş bu qəribə dəyişikliyin səbəbini dərk edirdi. 
Bütün bunlar ağır fiziki əziyyətlərdən çox, mənəvi sarsıntıların nəti- 
cəsi idi. Qızın, onsuz da, ağır olan kədəri bir az da artdı. Qəhərdən 

boğulan knyaina hönkürür, Missirilli susurdu. Vaninanın aramsız 
hıçqırıqları ona da təsir etmişdi. 

— Əgər bu dünyada bir nəfəri sevmişəmsə, o sizsiniz, Vanina! 
Ancaq Allahın böyüklüyünə şükür ki, indi həyatda yeganə məqsədim 
var: ya qaranlıq zindanlar qucağında, ya da İtaliyanın azadlığı uğrunda 
vuruşmalarda öləcəyəm. 

Yenə susdular. Vanina bu sükutu pozmaq üçün, heç olmasa, bircə 
kəlmə danışmaq istədi, bacarmadı. 

Missirilli bayaqkı söhbətinə qayıtdı: 

— Bu müqəddəs borcun sərt qanunları var, mənim əzizim. Onu 
qaytarmaq asan olsaydı, bəs qəhrəmanlıq nəyə deyərdilər? Söz verin 
ki, bir də mənimlə görüşməyə can atmayacaqsınız. — O, zəncirli əllərini 
bacardığı qədər irəli uzadıb sözünə davam etdi: — Nə zamansa sizin 
üçün əziz olmuş bir adamın sözünə qulaq asın. Atanızın məsləhət bil- 
diyi adama ərə gedin. Ancaq lüzumsuz etiraflarla könül qırmayın. 
Mənimlə görüşməyi də fikrinizə gətirməyin. Bu gündən bir-birimizə 
yad olmalıyıq. Siz vətənin azadlığı yolunda az pul xərcləməmisiniz. 
Əgər bir gün o, müstəbidlərin pəncəsindən qurtulsa, həmin pulları 
milli mülkiyyət hesabına son qəpiyinə qədər özünüzə qaytararlar. 

Vanina acığından dodağını gəmirirdi. Bayaqdan bəri Pyetronun 
baxışlarında tək bircə dəfə qığılcım yanıb-sönmüşdü, “Vətən” kəlmə- 
sini dilinə gətirəndə... 

Axır ki, qadınlıq qüruru knyainanın köməyinə gəldi. O heç bir 
cavab vermədi. Özüylə gətirdiyi almazları və balaca bıçqıları səssiz- 
səmirsiz Missirilliyə uzatdı. 

Karbonari pıçıldadı: 

— Mən bunları götürməliyam. Qaçmağa cahd etmək mənim bor- 
cumdur. Bu yeni alicənablığınıza baxmayaraq, and içirəm ki, bir də 
heç vaxt görüşməyəcəyik. Əlvida, Vaninal Söz ver ki, bir də məktub 
yazmayacaqsan, görüşməyə yollar axtarmayacaqsan. İndən belə bütün 
varlığımla vətənin ixtiyarındayam. Məni özün üçün ölmüş bil. Əlvida! 

Vanina çılğın bir səslə: 

— Dayan, Pyetro! — dedi. — Bir dayan görüml.. İstəyirəm biləsən ki, 
sənin xətrinə mən nələr eləmişəml 

O, Missirillinin San-Nikolo qəsrindən çıxıb getdiyi və özünü leqata 


223 








224 


ZA ANRİ MARİ STENDAL 


təslim etdiyi gündən bəri sevgilisini xilas etmək üçün göstərdiyi bütün 
cəhdləri bir-bir sadaladı. 

Vanina nəfəsini dərdi, səsini alçaldıb udquna-udquna dedi: 

— Bunlar hələ nədir ki... Mən məhəbbətimiz naminə ən ağlasığ- 
maz bir addım atmışam. 

O, satqınlıq elədiyini də boynuna aldı. 

— Ax, məlun ifritəl — Pyetronun sinəsindən vəhşi bağırtı qopdu. 
Birdən qızın üstünə atıldı, onu zəncirləri ilə boğmağa çalışdı. Qışqı- 
rığa özünü yetirən nəzarətçi araya girməsəydi, o, Vaninanın nəfəsini 
kəsəcakdil 

— A), götür, ifritə! — Missirillinin boğuq səsi mehrabın divarlarında 
Əks-səda verdi. — Mən sənə heç nə Лә borclu olmaq istəmirəm. — О, zən- 
cirlərin imkan verdiyi qədər qolaylanıb, daş-qaşı və bıçqıları Vaninanın 
ayaqları altına atdı. Dərhal dönüb kilsədən çıxdı. 

Bu son zərbə Vaninanı tamamilə sarsıtdı. O, Romaya qayıtdı. Tez- 
liklə qəzetlərdə onun knyaz Livio Savelli ilə nikahlanması haqqında 
xəbərlər dərc olundu. 

Aleksandr Dümanın “Qafqaz” adlanan kitabı nəinki tarixi əsər kimi 
çox əhəmiyyətlidir, həm də qafqazlıların özləri üçün belə qəribə 
təsadüflər, görüşlər, unudulmuş hadisələr, xatirələr mənbəyidir. Bu əsər 
XIX əsrin ortalarında Azərbaycanda olmuş fransız tarixçisi, səyyah, 
yaxud ədiblərin yazdıqlarının ən maraqlısı sayıla bilər. Ona görə ki, 
Dümanın qələminə məxsusdur — dünyanı gəzib -dolaşmış, tarix və fəlsəfə 
elmini yaxşı bilən, qədim ədəbiyyata, həmçinin öz dövrünün məşhur 
əsərlərinə bələd olan məşhur fransız yazıçısı A.Dümanın. 

Əsəri oxuduqca onun üslubu, yazılış xüsusiyyətləri, oradakı dil kəs- 
kinliyi, xəfif yumor, lirik səhnələr, sərt ifadələr birliyi adamı valeh edir. 
Müəllif gördüyü və eşitdiklərini, keçən əsrin fransız oxucularına maraqlı 
görünəcək ən xırda təsadüfləri belə ətraflı şərh edir. Axı o, Qafqazdan — 
həmin vaxtlar bütün Avropanı heyrətə gətirən şamillərin vətəni, səy- 
yahları valeh edən diyardan yazırdı. 

A.Dümanın Azərbaycana səfəri Dərbənd şəhərindən başlayır. 
Dərbənddən Bakıya gəlib, Bakıdan Şamaxıya, Şamaxıdan Şəkiyə, 
Şəkidən isə Tiflisə gedib. Olduğu şəhərlərin hər biri haqda geniş danışır, 
onların əhalisi, bazarları, adətləri haqda məlumat verməyə çalışır... 

QAFQAZ SƏFƏRİ 


(İxtisarla) 


DƏRBƏND 


Biz sübh çağı yola düşdük. Hava çox yaxşı idi. Buralarda nə şaxta, 
nə də qar vardı. Bu, Dərbəndə yaxınlaşdığımızı xəbər verirdi. Elli 
kəndini keçdik. Baqration bizi müşayiət edən polislərin başçısı İman 
Qazalyevlə tatarca bir neçə kəlmə danışdı. Hiss olunurdu ki, onun 
cavabı Baqrationu qane etmişdi. Söhbət mənim silahımdan getsə də, 
dinib-danışmırdım. Qarabakənddə səhər yeməyinə dayandıq. Fay- 
tonumuzda yemək üçün hər şey vardı. Moyne! fürsətdən istifadə edib 
üç tablonun eskizini çəkdi. Biz gözəlliklər ölkəsinə daxil olmuşduq. 
Odur ki hər addımbaşı faytonu saxlayıb. bu məftunedici mənzərələri 
seyr etməli olurduq. 

Buynakda Baqrationun qulluqçusu bir neçə atla bizi gözləyirdi. 

Mən Baqrationla onun faytonuna, Moyne ilə Kalino isə mənim 
faytonuma mindilər. Beş dəqiqə keçməmiş atları qoşdular və yola 
düşdük. Kənddən iki yüz metr aralanmışdıq ki, bir dəstə kəklik bizi 
görüb havaya qalxdı və uçduğu yerdən əlli metr aralıda təzədən yerə 
endi. Faytonları saxladıq və onlara yaxınlaşdıq. Kəkliklər yenidən 
havaya qalxdılar. Mən onlardan birini vurdum. Qalanları başımızın 
üstündən uçub getdilər. Təpənin o tərəfində gözdən itincəyə qədər 
onları baxışlarımla müşayiət etdim. Təpəyə tərəf getdik. Təpənin 
başına çatanda artıq kəklikləri unutmuşdum. Çünki Xəzər dənizi ilə 
üz-üzə dayanmışdım. Ucsuz-bucaqsız hamar səhranı andıran bu 
ümman göy yaquta bənzəyirdi. Qədimdə İrkani adlandırılan, Hero- 
dota qədər, demək olar ki, əfsanəvi hesab olunan dəniz mənə çox 
əzəmətli və məhzun göründü. İlk dəfə Herodot tərəfindən təsvir 
edilən, sahəsi haqqında məlumat verilən bu dəniz, əski zamanlarda 


1 Moyne – fransız rəssamı. A. Dümanın dostu 

olduğu kimi indi də az bəllidir. Qədim tarixçilər onun gözəlliyindən 
ilhamla söz açmış və onu “sehrli möcüzə” adlandırmışlar. Ehtimal ki, 
gələcəkdə nəhayətsiz qum gölünə və ya sadəcə olaraq, qırğız və 
noqay çöllərində gördüyümüz bataqlığa çevriləcəkdir. Suyu insanın 
heç vaxt dərk edə bilməyəcəyi hansı yeraltı yollarlasa axıb gedən, 
yoxa çıxan, yavaş-yavaş azalan, heç bir şey verməyən bu sehrli dəniz 
şərqdən qum, şimal, cənub və qərb tərəfdən bütün çayların suyunu 
udur. Yolboyu Dərbəndə qədər biz bu “sehrli möcüzə”ni seyr edə- 
cəyik. 

Təpədən enərək faytonlara mindik və yolumuza davam etdik. 
Çətin yoxuş və enişlər bir-bir arxada qalırdı. Yerli olan faytonçular 
atları dördnala çapır, bu eniş-yoxuşların arasından axıb gedən iti dağ 
çaylarından belə ehtiyat etmirdilər. Doğrudur, ilin altı ayında bu 
çaylarda su az olur. Bununla belə, daşqın vaxtı suyun gətirdiyi daşlar 
təhlükə törədir. Faytonumuz atılıb-düşür, böyük taqqıltı salırdı. bizdə 
belə yollara rast gəlinmir. Şübhəsiz ki, buralarda fayton düzəldərkən 
bu çətinliklər nəzərə alınır. İnsan oğlu həmişə çətinliklərə sinə gərir, 
onun üzərində zəfər çalır. Belə yolda faytonun sıradan çıxması hər 
dəqiqə gözlənə bilər. Lakin tezliklə onu düzəldir və yollarına davam 
edirlər. 

Biz də yolumuza davam etdik və günortadan sonra saat dörd гадә- 
lərində Qarakəndə çatdıq. Azuqəmizi faytondan götürüb nahar etdik. 
Yeri gəlmişkən deyim ki, səyahət vaxtı, xüsusilə də belə səfərlərdə 
yemək məsələsi böyük problemə çevrilir. Odur ki gələcəkdə bu yolla 
səyahətə çıxanların nəzərinə çatdırıram: Həştərxandan Qızlara qədər 
özünüzlə hər şey götürün. Qızlardan Dərbəndə yola düşəndə bir daha 
yaxşıca bazarlıq edin. Çünki yolda bir şey ala bilməyəcəksiniz. 

İtaliyalılar çox yeyirlər. İspanlar az yeyirlər. Düzənliklərdə məskən 
salanlar isə, elə bil, heç şey yemirlər. 

Rusiyada yaşayanlar da yemək-içmək qayğısında olan xalqlara 
bənzəmirlər. Bunlarda günün hansı vaxtı nə yemək məsələsi adət- 
ənənəyə çevrilməyibdir. Təki samovar qaynasın, stəkanlarda çay buğ- 
lansın. Fərq etməz, istər o Çin imperatorunun sarı çayından, istərsə də 
Kalmık şahzadəsi Tümenin çayından dəmlənsin. Əsas məsələ budur 
ki, samovar həmişə cızıldasın, dəmdə olsun. 

Bir yana səfərə çıxanda da azuqə barədə o qədər fikirləşməzlər. 
Bu məsələdə onlar ərəblər kimi hərəkət edirlər. Elə bil, ərəblərin bir 
xurmanı səhər, birini də axşam yeməklə günü başa vurmaları bunlara 
da sirayət edib. Bir yana gedəndə kəmərlərini və xəncərlərini bellərinə 
bərk bağlayıb yola düşər, zarafat edə-edə, deyə-gülə gəlib mənzilbaşı- 
na çatarlar. Biz isə azuqə tədarük görmədən yola çıxmırıq. Doğrudur, 
Fransada yaşamış, onun nemətlərini qiymətləndirən, bitkilərinə, hey- 
vanat aləminə və insanlarına bələd olan knyaz Baqrationla bir yerdə 
aclıq və ehtiyacdan qorxmağa dəyməz. Mən hələ də özüm özümdən 
sual edirəm: “Görəsən, Qarakənddən Dərbəndə qədər yol boyu 
yediyimiz ciyərdən hazırlanmış o dadlı və yağlı piroqları Baqration 
haradan əldə etmişdi? Axı bura Strasburqdan, ən azı, min iki yüz mil 
aralı idi”, Çin sərhədlərindən uzaqda olsaq da, bizə pürrəngi Çin çayı 
dəmləmişdilər... 


BAKI 


Səhər açılar-açılmaz yuxudan oyanıb ətrafa nəzər saldıq. Nə azər- 
baycanlılar, nə də onların dəvələri vardı. Lələ köçüb, yurdu qalmışdı. 
Çöl də dəniz kimi bomboş idi, Gəmisiz dəniz nə dənizdir? Mən bundan 
ağır, bundan kədərli heç nə təsəvvürümə gətirə bilmirəm. Biz hələ 
durmamış atları hazırlamışdılar. Bircə onları faytonlara qoşub yola 
düşmək qalırdı. 

Ətrafı bürümüş ağımtıl duman çox yaxşı hava olacağını xəbər 
verirdi. Dumanın arasından bərk qaçdıqlarından, sanki, ayaqları yerə 
toxunmayan dağ keçiləri görünürdü. O qədər ürkək, o qədər qorxaq 
idilər ki, bir az yaxınlaşıb bircəciyini də vura bilmədim. Dağların güne- 
yi çəhrayı, quzeyi isə bənövşəyi rəngə çalırdı. Qəribə bir mənzərə ilə 
qarşılaşmışdıq. Bir yanda qızıl kimi parıldayan qum səhrası, o yanda 
mavi Xəzərl 

Biz Bakıya qədər bu mavi dənizi — gəliş-gedişi az olan, unudul- 
muş, itirilmiş, insanlara az bəlli, ünvanına çox böhtanlar yağdırılan 
yazıq və məsum Xəzəri bir daha görməyəcəkdik. 

Əslində isə Abşeron yarımadasının elə nöqtəsinə çatmışdıq ki, 

Qızılburundan bura qədər yol Xəzər dənizinin sahili boyu uzanıb 
gəlirdi. Buradan yol gözlənilmədən sağa burulub çöllüyə sarı irəliləyir 
və sanki, nizəşəkilli yarımadanı dənizdən asılı qoyurdu. Beş-altı kilo- 
metr hamar yoldan sonra enişlər, yoxuşlar gəlirdi. Hiss olunurdu ki, 
Qafqaz sıra dağlarının son aşırımlarını arxada qoyuruq. Bizim Bur- 
qund yaylasına bənzəyən bu yerlərdə yol boyu kiçik kəndlər vardı. 
Evlərin bacalarından tüstü çıxır, biçənəkdə sürülər otlayırdı. Arpa- 
buğda cücərib qalxmışdı. Orada-burada boz dağların döşünə, elə bil, 
qeyri-bərabər biçimdə xalılar döşənmişdi. 

Hər halda, bu, mədəniyyət idi. Əkin-biçin, qorxusuz otlayan sürü- 
lər, evlər, sakitlik insanların dinc həyat sürdüyünə dəlalət edirdi. 

Dərindən nəfəs aldım. Neçə vaxt idi ki, mədəniyyət barədə heç bir 
söz eşitməmişdim. Özümü rahat hiss etdim. 

— Görəsən, yolun mənzərəli və təhlükəli hissəsi birdəfəlik arxa- 
damı qaldı? 

— Bəli, — deyə azərbaycanlı bələdçimiz cavab verdi. Lakin Qafqaz 
dağlarının o biri ətəyində biz gözəl mənzərələr və təhlükə məfhum- 
larının ikili xarakter daşıdığını duyub razı qaldıq. Təhlükə, qorxu 
yolçunun qəribə yol yoldaşıdır. Əvvəlcə adam çəkinir, çalışır ki, 
qorxuyla üz-üzə gəlməsin. Sonra ona alışır və nəhayət, onun yaxında 
olmasını arzulayır. Bu elə bir təsiredici qüvvəyə malikdir ki, yaxında 
olanda insan hər şeyin qiymətini, dəyərini ikili duyur. Təhlükənin 
olmasına adam sevinir, o sovuşanda təəccüblənir. Hətta yolunu 
dəyişib təhlükəli, qorxulu yolla getmək istəyir. 

Biz istəməzdik ki, onunla birdəfəlik vidalaşaq. Ona görə də “hələ- 
lik” deyirəm... 

Yol elə bayaqdan gəldiyimiz kimi davam edirdi. Enişlər, yoxuşlar... 

Birdən qarşımıza əvvəlkilərdən daha dik və çətin bir yoxuş çıxdı. 
Yoxuşda atların işini asanlaşdırmaq üçün yox, Bakını bizdən gizləyən 
bu axırıncı təpənin başına tez çatmaq üçün faytonlardan yerə tullan- 
dıq. Yoxuşun lap başına çatanda uzaqda Xəzər dənizini gördük. 
Bizimlə dəniz arasında bəzi yerləri çökəkliklərdə gizlənən Bakı şəhəri 
yerləşirdi. Lakin tezliklə Bakı bütün gözəlliyi ilə gözümüz önünə gəldi. 
Elə bil, şəhərə göydən düşmüşdük. İlk baxışdan adama elə gəlirdi ki, 
Bakı iki hissədən ibarətdir: Ağ şəhər, Qara şəhər. Bakı Rusiyanın 

tərkibinə daxil olandan sonra şəhər ətrafında meydana gələn tikililər 
Ag şəhəri təşkil edir. Qara şəhər isə şəhərin qədim hissəsidir. Bu 
şəhər də Dərbənd kimi divarlarla əhatə olunmuşdur. Dərbənd qala- 
sının divarları qədər gözəl və mənzərəli olmasalar da, bu divarların 
özünəməxsus xüsusiyyətləri var. Aydın məsələdir ki, bu divarlar artil- 
leriyadan deyil, soyuq silahdan müdafiə olunmaq üçün ucal- 
dılmışdır. 

Şəhərin mərkəzində nəzəri Xan sarayı cəlb edirdi. Buradan qədim 
məscidin əyilmiş minarəsini və ayağını Xəzərin suları yuyan Qız 
qalasını da görmək olur. Ucalığı və əzəməti ilə diqqəti cəlb edən Qız 
qalası qeyri-adi əfsanə ilə bağlıdır: Bakı xanlarından birinin çox gözəl 
bir qızı varmış. Qədim əfsanədə atasına vurulan Mirrin əksinə olaraq, 
burada ata öz qızına vurulur. Qız dünyaya gəlməsində günahkar bil- 
diyi atasının ehtirasından, çirkin əməlindən yaxa qurtarmaq üçün 
deyir ki, xanın sevgisinə bir şərtlə razılıq verə bilərəm: qoy məhəb- 
bətini sübuta yetirmək üçün ən uca, ən möhkəm, şəhərdə tayı-bərabəri 
olmayan qala tikdirsin. Qala hazır olanda xanın arzusu yerinə yetiri- 
ləcək. 

Xan o saat adam toplayıb qalanı sürətlə ucaltmağa başlamış, əlin- 
dən gələni əsirgəməmişdir. Hər dəfə xan “qala hazırdır” deyəndə qız 
qalanın bir mərtəbə də ucaldılmasını xahiş edirdi. Bu təkidlər olma- 
saydı, Qız qalası bu qədər ucalmazdı. 

Mərtəbələr bir-birini əvəz edir, qala göylərə ucalırdı. 

Qız qalası dəniz kənarında, yəni şəhərin aşağı hissəsində olsa da, 
yuxarıda yerləşən məscidlərin minarələrindən də yüksək görünürmüş. 
Qala hazır olanda onu çox bahalı İran xalıları və s. ilə bəzəmişlər. 
Axırıncı xalı döşənəndə xan qızı möhtərəm qadınların müşayiəti ilə 
qalanın başına çıxmış, meydançada kəlmeyi-şəhadətini oxumuş və 
özünü dənizə atmışdır... 

İsmət və bəkarət rəmzi olan Qız qalasına gəlməmişdən qabaq 
xəyanətdən söhbət açan başqa bir abidəyə də rast gəlmişdik. Bu, 
Gürcüstanın canişini general Sisianovun abidəsi idi. O, Bakını müha- 
sirəyə aldıqda xan şəhəri təslim etməzdən əvvəl, guya öz şərtlərini 
bildirməkdən ötrü generalla görüşmək arzusunda olduğunu bildir- 
mişdir. 

Ermənilər general Sisianovu xəbərdar etmişdilər ki, görüş zamanı 
onu öldürəcəklər. Sisianov özünü Sezar kimi cəsur göstərmiş və 
“Buna cürətləri çatmaz” demişdir. Xan görüşə gələn generalın başını 
qılıncla vurmuşdur. Bakılılar bu işə mat qalmış, şəhərin və onların 
başının üstünü alan təhlükədən qorxub xanı ruslara təslim etmək 
istəmişlər. Lakin xan qaçıb İranda özünə sığınacaq tapmış, şəhər isə 
rusların əlinə keçmişdir. 

İlk divarları II Abbas tərəfindən ucaldılan Bakı əsrlər boyu atəş- 
pərəstlərin müqəddəs yeri olmuşdur. Əvvəllər müstəqil olan Bakı 
xanlığı sonralar İrandan asılı vəziyyətə düşmüşdür. İran onu 1723-cü 
ildə Rusiyaya güzəştə getmiş, 1735-ci ildə geri almış, axırıncı xanın 
xəyanətindən sonra isə Bakını birdəfəlik itirmişdir. 

General Sisianovun abidəsi şəhərə lap bitişikdir. Qəbri isə Tiflis- 
dədir. 

Bakıya daxil olmaq, orta əsrlərin alınmaz qalalarından birinə 
girmək təsiri bağışlayır. Divarları üçqat olan qalanın qapıları o qədər 
dardır ki, üç at qoşulmuş arabanı qapıdan keçirmək üçün yan atı açmalı 
olduq. Şəhərin Şimal qapıları yanında böyük bazar, Şərq memarlıq 
üslubundan daha çox Qərb memarlıq üslubuna yaxın, daha doğrusu, 
Avropasayağı tikilmiş binalar və sağ tərəfdə xristian kilsəsi var. Bizi 
birbaşa M.Piqulevskinin iqamətgahına apardılar. O, qapının ağzında 
bizi salamladı, lakin evə dəvət edə bilmədi. Çünki evində iki azərbay- 
canlı qadın qonağı vardı. Müsəlman dini qadınların yad kişilər yanında 
üzüaçıq oturub söhbət etməsinə yol vermir. Bu yandan da bizə uzun 
səfərdən sonra yuyunub, rahatlanmaq vacib idi. Bizi öz adamlarından 
biri ilə yaşayacağımız “Avropa klubu”na yola salan M.Piqulevski 
yuyunub-rahatlandıqdan sonra onunla nahar etməyimizi xahiş etdi. 

Xristian kilsəsinin yanında, şəhərin ən mənzərəli yerlərindən 
birində yerləşən bu klubun salon və otaqlarını mənim sərəncamıma 
vermişdilər. 

Göstərilən qonaqpərvərlik üçün söz tapa bilmirəm. Bircə onu deyə 
bilərəm ki, bütün yol boyu bizə göstərilən qonaqpərvərlik göz- 
lədiyimizdən də üstün idi. 

Yuyunub-rahatlanmaq üçün M.Piqulevskinin bizə çox vaxt ver- 
məsinə ürəkdən sevinirdik. Lakin yenicə yuyunmuşduq ki, Piqulevski 

özü iki faytonla arxamızca gəldi. Azərbaycanlı xanımlar öz milli və dini 
qanunlarını pozaraq mütləq məni görmək istəyirdilər. Biz hazırlaşana 
qədər M.Piqulevski gözlədi. 

O, gözəl adam idi. Onun haqqında bir neçə kəlmə deməyə dəyər. 

O, Bakının həm bələdiyyə, həm polis rəisi, həm də hakimi idi. Bu 
ucaboy, enlikürək adamın qırx yaşı olardı. Əynində rus forması, 
başında azərbaycanlı papağı vardı. Xəz papağını gözlərinin üstünə elə 
basmışdı ki, alışıb-yanan və gülümsəyən gözlərini güclə görmək 
olurdu. Gözlərindən səmimilik oxunurdu. Dolu sifəti, mirvari kimi ağ 
dişləri, gözəl dodaqları gözləri ilə tamamilə həmahəng idi. Fransızca 
bir kəlmə də bilmirdi. Rusca isə elə aydın, elə ifadəli danışırdı ki, nə 
demək istədiyini tamamilə başa düşürdük. Onun sifətindən xoşbəxtlik 
yağırdı. Elə bil, Babil qülləsinin dağıldığı gündən bu günə qədər 
alimlərin yaratmaq arzusunda olduğu beynəlxalq əlifbanın ilk hərf" 
lərini bu xoşbəxt adam kəşf etmişdi. 

Faytonlara əyləşib M.Piqulevskinin iqamətgahına gəldik. Mən 
onun üz-gözündəki sevinci indi anladım. Onun on altı yaşında gül kimi 
zərif və gözəl qızı, otuz iki-otuz dörd yaşında, anadan çox öz qızının 
bacısına oxşayan çox cazibədar bir qadın əlimizi sıxaraq bizi salam- 
ladı. Ailənin iki-üç uşağı da vardı. Heç vaxt ağrı-acı dadmamış bu ailə 
həyatın pillələrilə dərdsiz-qəmsiz irəliləyirdi. 

Səbirsizliklə gözləndiyimiz, hörmətlə qəbul olunduğumuz bu 
məclisdə bizi görmək istəyən iki azərbaycanlı xanım və onlardan 
birinin — gənc xanımın əri də iştirak edirdi. Çadra örtmüş bu xanım- 
ların biri Qarabağın axırıncı xanı Mehdiqulu xanın arvadı, o biri isə 
qızı idi. Anaya qırx, qızına isə iyirmi yaş vermək olardı. Hər ikisi milli 
geyimdə idi. Qəşənglikdən daha çox bahalı olması ilə seçilən nazik 
paltarda cazibədar görünən gənc xanımın yanında iki uşağı da vardı. 
Anası kimi milli geyimdə olan üç-dörd yaşlı qız uşağı maraq dolu, 
böyük, qara gözlərini bizdən çəkmirdi. Beş-altı yaşlı oğlan uşağı isə 
nənəsinin dizinə sıxılmış və sövq-təbii kiçik əlini belindən asılan 
xəncərin üstünə qoymuşdu. Mən mat qalmışdım. Bu, fransız qadının 
uşağın oynamasına icazə verə biləcəyi oyuncaq xəncər deyildi, oğlanın 
belindəki əsl iti xəncər idi. Azərbaycanlı qadınlar üçün bu, birinci uşaq 
oyuncağı hesab olunur. 

Gənc xanımın həyat yoldaşı Xasay xan UÜsmiyevl ürəyəyatan, gözəl 
insanlarla yolda baş çəkdiyimiz Andreyevo kəndində anadan olmuş- 
dur. Otuz beş yaşlı Xasay xan qədd-qamətli idi. Alışıb-yanan gözlərində 
nəsə bir narahatlıq duyulurdu. Qapqara saqqalı onun dişlərini daha da 
ağ göstərirdi. Başına qıvırcıq quzu dərisindən tikilmiş gözəl papaq 
qoymuşdu. Uzun, qara çərkəzi çuxa geyinmişdi. Çuxaya qızılı sapla 
naxış vurulmuş, yaxasında ətrafı qızıl və gümüşlə haşiyələnmiş iki 
patrondaş, belində saf qızıldan olan gözəl kəmər vardı. Kəmərdən fil 
sümüyü və qızılla işlənmiş zərif xəncər asılmışdı. Əynindəki şalvar İran 
qumaşından tikilmişdi. Dağlılar arasında dəbdə olan qumaş şalvarı 
dizdən aşağı sıxmışdı. Fransızca parislilərdən heç də pis danışmayan 
Xasay xan ləyaqətli adam idi. Mən onun mədəniyyətinə, ağlına, fran- 
sızca təmiz danışmağına heyran qalmışdım. Sən demə, Xasay xan 
Peterburqda mənim köhnə dostum Marmye ilə tanış olubmuş. O, dos- 
tumun mənim fikirləşdiyimdən də üstün olan xüsusiyyətlərindən danış- 
dı. Xahiş etdi ki, Parisə qayıdan kimi alim və səyyah dostuma onun 
səmimi arzularını çatdırım, görüşlərini yada salım. 

İndi Marmyenin dünyanın hansı guşəsində olduğunu bilmədiyim- 
dən (bəlkə indi o, Tancerdə, Timbuktuda, Mexikoda, Şam şəhərində 
və ya Maarif Nazirliyinin kitabxanasındadır) Xasay xanın səmimi 
salamlarını burada yazıram. Güman edirəm ki, bir gün hardasa 
Marmye bu sətirləri oxuyacaq və köhnə dostunu yada salacaqdır. 

Xanımlar əvvəlcədən nahar etmələrinə baxmayaraq, məclisi tərk 
etmədilər. Onlar bizim söhbətimizə diqqətlə qulaq asırdılar. Deyilən- 
ləri onlara hərdənbir Xasay xan tərcümə etsə də, nahar başlanandan 
qurtarana qədər dilmancımız M.Piqulevskinin gözəl qızı idi. 


BAKININ ƏTRAF YERLƏRİ 


Nahar qurtaran kimi qapıda hazır dayanmış faytonlara minib 
məşhur Atəşgaha getdik. Bakı Atəşgahı, az səyahət edən fransızlar 
istisna olmaqla, bütün aləmə bəllidir. Gecə-gündüz alovlanan bu yer — 
Atəşgah Bakının iyirmi altı kilometrliyindədir. Daimi alov yerin altında 


1 Xasay xan Usmiyev Xurşidbanu Natəvanın əri olmuşdur. 

olan mazut və təmizlənməmiş neftdən baş alır. Bu neft təmizləndikdə 
durulsa da, yandırıldıqda bol tüstüsü və xoşagəlməz qoxusu olur. 
Bununla belə, ondan məişətdə çox istifadə edirlər. Hətta Lənkəran və 
Dərbənddə şərab tuluqlarını onunla yağlayırlar. Bu, şəraba xüsusi dad 
verir və şərab biliciləri bunu çox yüksək qiymətləndirirlər. Lakin mən 
ona heç cür alışa bilmədim. Mazut və nefti sürtkü yağı kimi də işlə- 
dirlər. Arabaların təkərlərini bununla yağlayırlar ki, arabaçıların canı 
pis qoxusu olan donuz piyindən qurtarsın. Bir çox başqa müsəlman 
xalqları kimi azərbaycanlıların da piydən zəhləsi gedir. Daha doğrusu, 
piyə nifrət bəsləyirlər. 

Nəhayət, mazut və neftdən sement düzəldirlər. Vaxtilə Roma 
sementi də onun əsasında düzəldilib. Deyilənə görə, qədimdə, yeni era- 
dan əvvəl Babil və Ninəva şəhərləri tikilərkən də belə sementişlətmişlər. 

Neft yeraltı istilik sayəsində bərk dağ qatranından əmələ gəlir. 
O, dünyanın bir çox nöqtələrində var. Bakı və onun ətraflarındakı 
qədər neft isə heç yerdə yoxdur. Şəhər ətrafında — Xəzər dənizinin 
sahili boyu dərinliyi üç metrdən iyirmi metrə qədər olan quyular qazıl- 
mışdır. Gil və əhəngdən ibarət çuxurların arasından qara və ağ neft 
çıxır. Hər il yüz min sentner neft çıxarılır. Çıxarılan neft İrana, Tiflisə 
və Həştərxana göndərilir. 

Xəzərin xəritəsinə nəzər salaraq, Bakıya paralel qarşı sahilə qədər 
bir düz xətt çəksəniz, köçəri türkmənlərin yaşadığı yerlərə yaxın 
Çeleken adlı bir ada — neft adası görəcəksiniz. Abşeron yarımadasının 
Əks tərəfində belə yarımadaşəkilli sahədə çoxlu neft mədənləri vardır. 
Abşeronun qurtaracağı boğazşəkillidir. Orada atəşpərəstlərin də, 
farsların da müqəddəs hesab etdiyi bir ada var. Bu adada yanar qaz və 
neft quyuları olduğuna görə o müqəddəsləşdirilmişdir. Beləliklə, 
düşünmək olar ki, dənizin altındakı böyük neft yatağı Türkmənistana 
qədər gedib çıxır. Hazırda böyük bir şirkət neftdən şam düzəltmək 
üçün fəaliyyətə hazırlaşır. Bizim ulduzlu şamlara bənzəyəcək bu şam- 
ların girvənkəsi 75 santimə başa gələcək. Tiflisdə indi şamın biri 2 
franka, Moskvada isə altmış santimə satılır. Buna görə də, atəşpərəst- 
lərin Bakını müqəddəs yer kimi seçməsi təəccüb doğurmur... 

...Biz də indi atəşpərəstlərin müqəddəs məbədinə — Atəşgaha 
gedirdik. İki saat yol gedəndən sonra (yolun birinci hissəsi dəniz sahi- 

linin payına düşür) bir təpənin başına çatdıq. Oradan bütün Atəşgah, 
onun od-alovu ovuc içi kimi aydın görünürdü. Böyüklüyü bir kvadrat 
İyölük1 düzənliyi təsəvvürünüzə gətirin! 

Yüzlərcə əyri-üyrü deşikdən alov lay-lay havaya püskürür, külək onu 
şaxələndirir, atır-tutur, əyir-düzəldir, yerlə-yeksan edir, göylərə qaldırırdı. 
Lakin söndürə bilmirdi. Orada böyük dördkünc bina görünürdü. Bina 
da alovla işıqlandırılmışdı. İşıq divarlara düşdükcə əks olunur və adama 
elə gəlirdi ki, bina hərəkət edir. Əhənglə ağardılmış bina içində qaz alov- 
lanan buxarıcıqlarla əhatə olunmuşdu. Qaz elə gur yanırdı ki, bu buxarı- 
cıqların hər biri nəhəng qaz borusuna bənzəyirdi. Buxarıcıqların arxa- 
sından isə günbəz yüksəlirdi. Günbəzin hər dörd küncündə gur alov şölə 
saçırdı. Lakin bu alov Şərqə baxan qapının yanındakı alovdan zəif idi. 

Qərb tərəfdən gəldiyimizə görə, Şərq tərəfdəki yeganə qapıdan 
içəri girmək üçün ibadətgahın başına fırlandıq. Qarşımızda qeyri-adi 
və çox gözəl mənzərə açıldı. Deyirlər ki, buralar yalnız bayram vaxtı 
belə çıraqban olur. Sən demə, bizim gəlişimiz barədə M.Piqulevski 
onlara xəbər göndərmiş, iki min ildən artıq təqiblərə məruz qalan 
atəşpərəstlərin bu yazıq nümayəndələri də əmrə müntəzir duraraq, 
əllərindən gələni etmişdilər. 

Məndən sonra atəşpərəstləri görmək istəyən həmvətənlərim tələs- 
məlidirlər. Çünki ibadətgahda yalnız bir qoca və otuz-otuz beş yaşlı 
iki cavan adamdan başqa atəşpərəst qalmayıb. Cavanlardan biri 
Hindistandan altıca ay əvvəl gəlib. Deməli, ona qədər Atəşgahda 
ibadət edən ikicə nəfərmiş. Biz tamamilə alova bürünmüş qapıdan 
həyətə girdik. Böyük dördkünc həyətin ortasında günbəzli səcdəgah 
ucalır, səcdəgahın tən ortasında əbədi alov şölələnir. Günbəzin hər 
dörd küncündə yerin altından qaz alovu püskürür. Səcdəgaha çatmaq 
üçün beş-altı pillə yuxarı qalxmaq lazım gəlir. Çöl divarı boyu tikilmiş 
iyirmiyə qədər hücrənin hamısı içəri açılır. Onlar zərdüştlüyə 
hazırlaşan tələbələr üçün inşa edilmişdir. Hücrələrin birinin divarında 
taxça düzəldilib və ora iki büt qoyulub. 

Atəşpərəstlərdən biri kahin paltarını geydi. Başqa birisi, demək 
olar ki, tamamilə çılpaq olan adam əyninə köynək kimi bir şey keçirdi 


1 Lyö — fransız uzunluq ölçüsü 

və ibadət başlandı. İbadət səslərin qeyri-adi şəkildə dəyişməsindən, 
dörd-beş xromatik qamma notundan artıq olmayan sol və mi arasında 
təkrarlanan və tez-tez Brahmanın adı çəkilən nəğmədən ibarət idi. 
Hərdən kahin üzüstə yerə yıxılanda digər atəşpərəst əlində tutduğu 
siniləri bir-birinə vururdu. Yüksək və cingiltili səs çıxırdı. 

Mərasim qurtaranda kahin hərəmizə bir parça nabat uzatdı, əvə- 
zində ona hərəmiz bir manat verdik. 

Sonra böyük neft quyularına baxmağa getdik. Quyuların ən dərini 
18 metr idi. Bura əvvəllər şor su quyusu imiş. Bir gün su yoxa 
çıxdıqda lopa düzəldib quyunun dibinə baxmaq istəyirlər. Lopanın 
dərinliyə düşməsi ilə quyunun alovlanmağı bir olub. Deyirlər, o vaxt- 
dan alov sönmür. Əyilib bu quyuya baxmaq çox qorxuludur. Qazın 
iyindən adamın başı hərlənə bilər. Baş ki əldə olmadı, heç bir şey. 
Ayaqlar da yerdən üzüləcək və kəlləmayallaq olub alovun içinə düşə- 
cəksən. Buna görə də quyunun ətrafını çəpərləyiblər. O biri quyuların 
üstünə elə-belə tor şəbəkələr, şəbəkələrin də üstünə daş qoyublar. Bu 
daşlar on iki saatın içində gipsə dönür. Daşın gipsə çevrilməsinə 
tamaşa etdiyimiz zaman Atəşgahın bir kilometrliyindəki Suraxanı 
kəndini idarə edən zabit gəlib bizi evinə, çay dəsgahına dəvət etdi. 
Razılaşdıq və faytonları onun dalınca sürdük. Sən demə, çay bəhanə 
imiş. O hazırlığı ki, orada görmüşdülər, ona çay dəsgahı demək, ən 
azı, insafsızlıq olardı. 

O, bizi çox səliqəli otaqda (orada rahatca yatmaq da olardı) əla 
Azərbaycan yeməklərinə qonaq etdi. Stolun üstündə plovdan, kabab- 
dan tutmuş armud, üzüm və qarpıza qədər hər şey vardı. 

Bir sözlə, Azərbaycan yeməklərindən əməlli-başlı bir süfrə açıl- 
mışdı. O, bizə evində gecələməyi təklif etdi. Mən böyük məmnu- 
niyyətlə onun təklifini qəbul edərdim, di gəl ki, M.Piqulevskinin səhər 
tezdən rəsmi işi vardı. Doğrudur, o, Bakıya tək qayıtmaq istədi, ancaq 
bu, yaxşı çıxmazdı. Odur ki gecə saat 11-də ev sahibinə təşəkkür edib 
çıxdıq. 

Neapolun Solfatara vulkanından daimi yanması ilə üstün olan 
Bakı Solfatarasının — Atəşgahın yanından ötüb Bakıya qayıtdıq. 

Səhərisi gün saat doqquz tamamda xəbər verdilər ki, Xasay xan 
Usmiyev gəlmişdir. Dəqiqliyi ilə avropalılardan da üstün olan Xasay 

xan bizim xidmətimizdə duracağını bildirmişdi. Parislilərin hər hansı 
bir azərbaycanlı bəy haqqında təsəvvürləri belədir: qaba, bir və ya iki 
qoyun dərisindən kürk və ya arxalıq geymiş, başında motal papaq, 
anlaşılmaz və boğaz səsləri ilə danışan, siyasətimiz, ədəbiyyatımız, 
mədəniyyətimiz haqqında təsəvvürü olmayan, təpədən-dırnağa qılınc, 
xəncər, tapança və s. ilə silahlanmış adaml 

Qətiyyən belə deyilmiş. 

Azərbaycanlı Xasay xan Usmiyevdə yuxarıda saydıqlarımızdan 
əsər-əlamət yox idi. Xasay bəy, yuxarıda dediyim kimi, otuz beş 
yaşında, çox yaraşıqlı, üzünün cizgiləri gözəl, qaynar və ağıllı gözlə- 
rinin dərinliyində nəsə narahatlıq hiss olunan, sədəf kimi incə dişləri 
ağappaq görünən adam idi. Azərbaycanlıların və farsların saqqala 
həna qoymaq adətinə o da əməl etmişdi. Qara saqqalı bir az qırmızıya 
da çalırdı. Başına qıvrım quzu dərisindən tikilmiş, gürcülərin papağına 
oxşar ucu 515, çox incə və gözəl qələmi papaq qoymuşdu. Uzun, qara 
çərkəzi çuxa geymişdi. Çuxaya qızılı sapla naxış vurulmuşdu. Onun 
yaxasında gümüş güllə ilə dolu qızılla haşiyələnmiş iki patrondaş, 
belində zərli kəmər vardı. Belə bir kəmər yalnız Şərqdə düzəldilə bilər. 
Çünki Şərqdə düzəldilən gözəl kəmərləri dünyanın heç yerində yarada 
bilmirlər. Kəmərdən zərif xəncər asılmışdı. Xəncərin dəstəyi fil 
sümüyündən idi, qını və tiyəsi isə qızılla işlənmişdi. İran qumaşından 
tikilmiş şalvarını dizdən aşağı sıxan — qumaşın altından onun kiçik, 
nazik çəkmələri görünürdü. Elə bil, bu çəkmələrin içindəki ayaqlar 
bir dəfə də yerə toxunmamış, həmişə yəhərin üzəngisində olmuşdu. 
Onun uşaq ayağına bənzəyən zərif, incə ayaqları geydiyi formanı daha 
da yaraşıqlı göstərirdi. 

Xasay xan bütün şərqlilər kimi möhkəm silah həvəskarıdır. Özü 
də yalnız əla dəstəyi və qaralmış tiyəsi olan yerli silahların deyil, eyni 
zamanda, bizim sadə, davamlı və hədəfi düz vuran Avropa silahlarının 
da pərəstişkarıdır. O, mənim dörd-beş tüfəngimə baxdı. Devim ema- 
latxanasında düzəldilmiş tüfəngin üstündə dayandı. Həmin tüfəngin 
təsadüfən onların əlinə düşən başqa növlərindən fərqləndiyini bildirdi. 
Xahiş etdi ki, Parisə qayıdandan sonra əgər mümkün olsa, Devim 
emalatxanasında istehsal olunan tapançalardan birini Bakıya — ona 
göndərim. Mən Parisdən səfərə çıxmağa hazırlaşanda, yuxarıda 

dediyim kimi, Devim mənə özünün istehsal etdiyi bir gödək lüləli 
tüfəng və tapança gətirmişdi. Tüfəngi Baqrationa hədiyyə etmişdim. 
Tapançanı qədrini bilən bir adama bağışlamaq üçün münasib məqam 
idi, Mən tapançanı gətirib Xasay xana bağışladım. Bir saat sonra 
ondan məktub aldım. Fransızca yazılmış məktubda heç bir səhv yox 
idi. O yazırdı: 


“Sizin elə gözəl, elə zəngin silah kolleksiyanız var ki, ora nəsə 
əlavə etmək mümkün deyil. Odur ki bu pul kisəsini və iki arxalığı 
qəbul etmənizi xanımım xahiş edir. Pul kisəsini xanımım öz əlləri ilə 
tikmişdir) 

Xasay xan Usmiyev”. 


Bu qəşəng hədiyyəni xanım Freyqangilə getmək üçün qapıdan 
çıxanda aldım. 

Deməliyəm ki, admiral Maşinin gəmisi ilə Həştərxandan şahzadə 
Tümenin yay sarayına ziyafətə bizimlə Petreyenkova və Davıdova 
familli iki mehriban, cazibədar qadın, Vrubel familli cavan qız da 
gedirdi. Şənlik vaxtı da bu yazıq qız yas içində idi. Onun kazak qoşun- 
ları başçısı olan atası səkkiz ay bundan qabaq ölmüşdü. Dənizçi zabit 
arvadı xanım Petreyenkova iki il İranın Astarabad şəhərində, yarım 
ilə qədər isə xalis Şərq şəhəri olan Bakıda yaşamışdı. Bakıda o, xanım 
Freyqanla tanış olmuş və onun müsbət cəhətlərindən mənə çox danış- 
mışdı. Beləliklə, mən Bakıya gələndə xanım Freyqan ilə artıq qiyabi 
tanış idim. Xanım Petreyenkovadan Bakıya gəldiyimi xəbər tutan bu 
xanım fürsətdən istifadə edərək əri ilə — Bakı limanının rəisi kapitan 
Freyqanla Piqulevskigilə görüşümə gəlmişdi. Xanım Freyqan fransız- 
ca çox gözəl danışırdı. Biz onunla köhnə tanışlar kimi söhbətə giriş- 
dik. Elə oradaca şərtləşdik ki, səhərisi gün o, məni öz faytonunda 
bazara gəzməyə aparsın... 

2200 ki qaldı azərbaycanlılara, biz onlar haqqında yuxarıda danış- 
mışdıq. Qafqaz qəbilələri ilə qaynayıb-qarışması azərbaycanlıların 
təbiiliyini daha da artırmışdır. Bu xalq vaxtilə müzəffər olmuş, ürə- 
yində indinin özündə də döyüşkən olaraq qalır. Bir vaxt köçəri həyat 
sürən azərbaycanlılar indi də dağlarda, düzənlərdə azad yaşamağı 


QAFQAZ SƏFƏRİ 


üstün tuturlar. Onların çoxu məmnuniyyətlə atçılıqla, maldarlıqla, 
qoyunçuluqla məşğuldur. Yaz gələn kimi dağlara köçür, payıza qədər 
orada qalırlar. Qadınlar yun əyirir və xalça toxuyurlar. Onların toxu- 
duqları Quba, Şamaxı və Şəki xalıları rəng çalarlarına, naxışlarına və 
keyfiyyətlərinə görə İran xalılarından heç də geri qalmır. Əksinə, İran 
xalılarından bir üstünlüyü var: bu xalılar yarı qiymətinə satılır. Eləcə 
də, azərbaycanlılar ağzı ülgüc kimi iti xəncər düzəldirlər. Qını zinətli, 
dəstəyi fil sümüyündən və gümüşlə işlənmiş belə bir silaha dağlıların 
başçısı dörd at və iki arvad verirmiş. Azərbaycanlı ilə bir şey barədə 
sövdələşəndə ondan imzalanmış sənəd tələb etməyə ehtiyac yoxdur. 
Söz verdi, qurtardı. 

Biz Dərbənddən başlayaraq, bu üç millətin əhatəsində olmuşuq. 
Mən burada alicənab, vicdanlı, igid, bədxərc və mübariz gürcülər 
haqqında danışmadım. Çünki onlar Gürcüstandan kənarda yaşamırlar. 

Bakıda ticarətin əsasını ipək, xalça, şəkər, zəfəran, İran qumaşı və 
neft təşkil edir. Neft haqqında bayaq danışmışıq. Şəki ipəyi ilə rəqa- 
bətə girə bilməsə də, burada ipək alveri əla gedir. İpəkdən sonra zəfə- 
ran gəlir. Zəfəranı küncüt yağı ilə qarışdırır və yastı qoğallar bişirirlər. 
Yola çıxanda bu qoğal adamın hayına çatır. Bakı bazarlarında həm 
Avropa qəndinə, həm də Mazandaranda istehsal olunan kömbə boyda 
kəllə qəndə təsadüf edilir. 

Nə gizlədim, mən ən çox xalçalar, İran qumaşı və müxtəlif silah- 
larla maraqlanırdım. Lakin xanım Freyqan o saat qadın olduğunu 
göstərdi. O, hər şeydən əvvəl məni öz ustasının yanına apardı. Bu əla 
zərgərin adı Yusif idi. 

Bir yazıçı təxəyyülü üçün bu daş-qaşdan, parçadan, xalı-xalçadan, 
Şərq silahlarından gözəl nə ola bilərdil Mən nəfsimi möhkəm saxla- 
yaraq, mərcan və əqiqdən düzülmüş bir təsbeh və mərcan boyunbağı 
almaqla kifayətləndim. Sonra isə arxama baxmadan qızıl çubuqlu 
“ovsunçudan” qaçıb aralandım. Hətta xanım Freyqanın arxamca gəlib- 
gəlmədiyinə belə məhəl qoymadım. 

Ən maraqlısı budur ki, başında şiş papaq olan bu ləl-cavahir və 
almaz sahibləri kiçik daxmalarda işləyirlər. Daxmaya sınıq-salxaq 
pilləkənlərlə gəlirlər. Külək pəncərələrin sınıb-tökülmüş yerlərindən 
daxmaya soxulur, metaləridən cihazları yelləyir. 

Xanım Freyqan qaça-qaça mənə çatdı. Ona elə gəlib ki, məni 
əqrəb sancıb. 

— Bazara, bazara gedək! Yoxsa sizin ustanızdan canımızı qurtara 
bilməyəcəyik, — dedim. 

Doğrudan da, o, bizə yalnız “Min bir gecə” nağıllarında görünə 
biləcək piyalələr göstərdi. Hələ mən qadınlar üçün baş örtüklərini, 
yalnız cənnət gözəllərinin — hurilərin taxa biləcəyi kəmərləri demirəm. 
Bütün bunlar sadə alətlərlə — çəkic, biz və qayçı ilə gözəl sənətkarlar 
tərəfindən düzəldilmişdir. Əlbəttə, bu incəsənət nümunələrini Janise 
və Lemonyenin sexlərində hazırlanan mallarla müqayisə etmək olmaz. 
Bununla belə, burada gördüklərim nə qədər təzə və təkrarolunmazdırl 

Burada hər şey bir-birinə qarışıb: bir yanda toz-torpaq, bir yanda 
tarakanlar, o yanda çirkab içində sürünən uşaqlar, başqa bir tərəfdə 
isə mis qabda dəmlənən yeməklərin ətrafa yayılan ətri. 

Bəli, Şərq belədir. Ətirli yeməklər, daş-qaş, silahlar, çirkab, toz- 
torpaq — hamısı bir-birinin yanında. 

Biz bazara yollandıq. Orada bir alış-veriş gedirdi ki, gəl görəsən! 
İran ipəkləri, türk məxmərləri, Qarabağ xalıları, Lənkəran yastığı və 
balışı, gürcü tikmələri, erməni yapıncısı, Tiflis baftaları, nə bilim, daha 
nəl Hər şey adama “gəl-gəl” deyir! Hər şey adamı valeh edir. Dayanıb 
hər şeyə baxmaq istəyirsən. 

Ey mənim parisli dostlarım, mərhəmətli Allahın sizə verdiyi o 
işıqlı gözlərlə Şərq parçasına baxsaydınız, portreti yarı qiymətə 
satmağa həvəslənərdiniz. Əgər mən dövlətli olsaydım, sizin emalat- 
xanalarınızın divarlarından o qədər cavahirat asardım ki, gəl görəsən! 
Siz qədəmlərinizin altında möcüzələr görərdiniz. 

Man Piqulevskigilə nahar vaxtı qayıda bildim. Bütün günü bərk 
xəzri əsmiş, Xəzər təlatümə gəlmişdi. İndi isə külək kəsmiş, dəniz 
sakitləşmişdi. Deməli, cənab Freyqan vəd etdiyi kimi, bizə dənizdəki 
qəribə möcüzəni göstərə biləcəkdi. Biz bu möcüzəni görəcək, həm də 
Fatimə məscidinə gedəcəkdik. 

Axşamüstü saat beşdə xəbər gəldi ki, gəmi bizi gözləyir. Biz sahilə 
tələsdik. Bəzi yerləri işıqkən, bəzilərini isə qaranlıq düşəndə görməli idik, 

Əvvəlcə bizə üç-dörd metr dərinlikdə suyun altında olan dağılmış 
karvansaranı göstərdilər. Karvansaranın qüllələri hava yaxşı olanda 

suyun səthində görünür. Qüllələri bir-biri ilə birləşdirən divar hələ də 
durur. Bu karvansara alimlər qarşısında həllini gözləyən qəribə bir 
sual qoymuşdur. Bir yandan deyirlər ki, Xəzər dənizinin səviyyəsi 
ildən-ilə enir (Məs., 1824-cü ildə 18-20 fut, indi isə 12-15 fut), o biri 
yandan da suyun altında olan karvansara adamı çaşdırır. O, suyun 
altında tikilə bilməzdi. Demək, nə vaxtsa Xəzərin səviyyəsi daha aşağı 
olmuş və o, şəhərdən xeyli aralıda yerləşmişdir. Bəlkə, dənizin səviy- 
yəsi küləklə gətirilən qumun, Terek, Ural və Kür çaylarının suyunun 
və bu çayların gətirdiyi daş və lilin hesabına qalxmışdır. Belə olan 
halda, yeraltı kanalla Xəzərin sularının axıb Qara dənizəvə İran körfə- 
zinə axması ehtimalı da özünü doğrultmur. Hər halda, bunun mənə 
elə bir istiliyi-soyuqluğu yoxdur. Yazıq alimlərin halına acıyıraml 

Dənizçilərdən biri içinə yanacaq yağı tökülmüş, qurğuşunla ağır- 
laşdırılmış işıqlandırıcı raketə bənzər patronu yandırıb qüllələrin biri- 
nin dibinə atdı. O saat qüllənin dibi işıqlandı və oradakı qorxmuş balıq- 
lar haradan çıxacaqlarını bilmədiklərindən özlərini ora-bura çırpmağa 
başladılar. 

Suyun altında odun yanması mənim yadıma /uanvilin məlumatını 
saldı. Vuruşma zamanı türklər bu oddan Nil çayı üzərində istifadə 
etmişlər, düşmənlər od-alovun suda da sönmədiyini görüb dəhşətə 
gəlmişdilər. Yunan odu adlanan bu raketi türklər düzəltmişlər. 

Yeri gəlmişkən deyim ki, bizimlə olan dənizçilər, əllərindəki qarmaqla 
nə qədər çalışsalar da, qüllədən bir parça belə qopara bilmədilər. 

Kapitan Freyqanın yelkənli gəmisini sağ əldə qoyaraq, açıq dənizə 
tərəf irəlilədik. On dəqiqədən sonra Bayıl burnundan Şıx burnuna tərəf 
üzdük. Kapitan Freyqan diqqətimizi qaynayan suya cəlb etdi. Sakit və 
üzü güzgü kimi hamar daniz burada yeraltı kürədən titrəyirdi. 

Biz Fatimə məscidinin yüz addımlığında sahilə yan aldıq. Toran 
düşməsinə baxmayaraq, biz onu minarəsindən tanımışdıq. Müəzzin 
mömin bəndələri namaz qılmağa səsləyirdi. Axşam düşməsinə bax- 
mayaraq, məscidin əsas qapısını bizə görə açdılar. Qədim neft çıraq- 
larını yandırdılar. İki dərviş bizi müşayiət edirdi. Qapının ağzında 
ayaqqabılarımızı soyunmaq istədik. Dərbənddə olduğu kimi, buna 
imkan vermədilər. Müqəddəs xalçanı o yana çəkdilər ki, biz gavurla- 
rın ayağı onu murdarlamasın. 

Bizi Məhəmməd peyğəmbərin qızı Fatimənin məqbərəsinin 
üstünə apardılar. Yezidin təqiblərindən qaçıb bura gələn Fatimə elə 
burada da vəfat edib. Bu məscid uşağı olmayan qadınların ziyarət- 
gahıdır. Onlar məscidə pənah gətirir, yeddi gün burada qalır və uşaq- 
larının olacağı inamıyla evə qayıdırlar. Xasay Usmiyevin xanımı da bu 
müqəddəs məqbərəyə pənah gətirmiş, sonra oğlu olmuşdur. Buna 
görə də Xasay xan Bakıdan bu məscidə yol çəkdirmişdir. 

Belə qüdrətinə baxmayaraq, Fatimə məscidi çox kasıb idi. Yəqin, 
bu ona görədir ki, Bakı və ətraf kəndlərdə yaşayan azərbaycanlı qadın- 
lar ona çox nadir hallarda möhtac olurlar. 

Yenidən bizi gözləyən qayıqlara minib Bayıl burnuna yollandıq. 
Sakit və çox qaranlıq bir gecə idi. Kiçik dalğa vardı. Bu, küləyin yenidən 
başlayacağından və görəcəyimiz mənzərənin daha təsirli olacağından 
xəbər verirdi. Lakin biz tələsməliydik. Külək güclənsə, möcüzəni gör- 
mək imkanını əldən verərdik. Su qaynayan yeri axtarmağa başladılar 
və oranı tapmaq çox da çətin olmadı. Neft və mazutun iyi, elə bil, bizə 
yol göstərirdi. Tezliklə dənizçilərdən biri cənab Freyqana dedi: 

— Kapitan, elə buradır. Gəlib çatmışıq. 

— Lap yaxşı. Məharətini göstəri 

Dənizçi hər əlinə bir ovuc lif alıb yoldaşlarından birinin hazır tut- 
duğu fənərlə yandırdı və gəminin hər iki tərəfinə atdı. O saat ətrafı- 
mızda 250 metrə qədər məsafəni alov bürüdü. Buradan keçən nabələd 
bir adam kağızla papiros yandırsa, yanan kağızı dənizə atması ilə dəniz 
dərhal alovlanar. Onun qorxudan düşdüyü halı gözlərimin önünə 
gətirirəm. 

Biz alovun içində frəliləyirdik. Xoşbəxtlikdən alov zəif idi. Onun 
istiliyini zorla hiss edirdik. 

Bizi çulğalayan həyəcan azaldıqdan sonra bu qəribə mənzərəni 
daha diqqətlə müşahidə edə bildik. Dəniz talacıqlar şəklində yanırdı. 
Bu talacıqların bəzisi ətrafında on iki nəfər otura biləcək dəyirmi stol 
boyda, o birilər isə nohur boyda idi. Biz talacıqların yanından ötüb 
keçirdik. Lakin avarçəkənlər kapitanın əmri ilə hərdən bizi bu alov 
nohurunun içindən aparırdılar. Məncə, bu maraqlı və sehrli mən- 
zərəyə dünyanın heç bir yerində rast gəlmək mümkün deyil. Küləyin 
və ləpələrin get-gedə gücləndiyini duymasaydıq, bəlkə də, bütün 

gecəni burada keçirə bilərdik... Külək gücləndikcə əvvəlcə xırda alov 
adacıqları, sonra isə böyüklər sönməyə başladı. 

— Bakıya dönmək vaxtıdır, — deyə kapitan Freyqan dilləndi. — Əks 
təqdirdə, indicə suyun üzərində gördüyümüz sirrin səbəbini axtarmaq 
üçün suyun dibinə getməli olacağıq. 

Möcüzədən uzaqlaşmağa başladıq. Külək gəmimizi Fatimə məs- 
cidinə tərəf aparmaq istəyirdi. Ancaq külək alova üstün gələrək onu 
söndürdüyü kimi, bizim səkkiz nəfər avar çəkənimiz də küləyə üstün 
gəlib, onu dəf edirdi. “Yel kimi uç, götürül, sürətlə məni apar, mənim 
dəlisov köhlənim!!! Bil ki, sənin belində oturub səni ram edən səndən 
də azğındır” deyən Marlinskinin sözləri yadıma düşdü. Şairin sözlərini 
küləyə aid etdim. Külək axırıncı alov adalarını cilovlayıb söndürməyə 
cəhd göstərirdi. 

Biz son alovun cidd-cəhdini izlədik. O gah dağların altında gözdən 
itir, gah da küləklə əlbəyaxa olub ləpələrin üstünə çıxırdı. Nəhayət, 
ruh bədəndən çıxan kimi, dənizin üzərinə qalxıb havada yox oldu. 

Biz də öz növbəmizdə küləyi ram etdik. Marlinski demişdir: 
“İnsan bütün canlıların ən amansızıdır”. Mən isə tərəddüd etmədən: 
“İnsan bütün təbii fəlakətlərin ən amansızıdır”, — deyərdim. 

Bakı limanına yaxınlaşanda dənizçilərdən biri fitil çubuğu yan- 
dırdı. Sən demə, bu, işarə imiş. O saat cənab Freyqanın gəmisi, onun 
arxasınca isə Bakı limanında lövbər salmış bütün hərbi gəmilər çıraq- 
ban oldu. Biz bu çıraqbandan keçib sahilə yan aldıq. 

Belə təmtəraqla imperatoru qarşılayarlar. Moyne ilə mən isə adicə 
sənətkar idik. Şübhəsiz, dünyanın ən varlı, dövlətli hökmdarı da, 
II Aleksandr istisna olmaqla, öz ölkəsində bizim kimi sadə sənət 
adamları üçün belə bir əyləncəni təşkil edə bilməzdi. Bu, incəsənətin 
təntənəsi demək idi. Belə çıxır ki, incəsənət imperatorların şahı və 
şahənşahıdır. 

Bakı “küləklər məskəni” deməkdir. Avropada buna bənzər şəhər 
yoxdur. Torpağına, dənizinə, tikililərinə, istehsalına, balıqlarına, meşə 
heyvanlarına, həşəratlarına, sürünənlərinə, relyefinə görə Bakı Asiya 
şəhəridir. 

Birinci növbədə pələngdən danışmalıyıq. Məsəl var, deyərlər: 
“Hərə öz adına layiq iş görər”, “Pələng olan yerə şir gəlməz”. Bu iki 

nəhəng nadir hallarda eyni torpaqda ağalıq edir. Bakıdan başlamış 
qədimdə Kirus, rusların Kura, bizim Kür adlandırdığımız çayın sahil- 
lərinə qədər olan yeri pələnglər öz əraziləri hesab edirlər. Kür çayı öz 
mənşəyini Axaltisi dağlarından alır, Tiflisdən, Çemakidən, Axsabar- 
dan keçir, Muğan düzünün şimal hissəsində Araz çayı ilə birləşir. 
Muğan düzündə şaxələnir və üç qola ayrılaraq, Qızılağac buxtasında 
Xəzər dənizi ilə qovuşur. Salyan yaxınlığında Kür çayından bir qol da 
ayrılır və şərq tərəfdə dənizə tökülür. 

Adətən, Lənkəran və ona yaxın meşələrdə məskən salan pələnglər 
Araz çayından keçib Qarabağa qədər gedib çıxırlar. Bəzən də Gür- 
cüstana qədər gedirlər. Kür çayını isə nadir hallarda keçirlər. 

Beş-altı il bundan əvvəl Lənkəran tərəflərdə qəribə bir pələng 
peyda olubmuş. O, adətən, Xəzər sahili boyunca dağın ətəyi ilə uzanıb 
gedən Lənkəran-Astara yolunun üstündə uzanıb yatırmış. 

Bir gün Lənkərandan Astaraya gedən bir kazak yolun üstündə 
yatan vəhşi heyvan görür. Heyvan başını qaldırıb nərildəyəndə kazak 
onun pələng olduğunu anlayır, qorxudan əsir, nə edəcəyini bilmir. 
Birdan əlindəki çörəyi ona atır. Pələng tənbəl-tənbəl pəncəsi ilə çörəyi 
özünə tərəf çəkir və yeməyə başlayır. Kazak qaçıb canını qurtarır. 
Astarada başına gələni danışır. O biri gün həmin yolu keçən bir tacir 
də həmin pələnglə rastlaşır. Pələng onun itinin üstünə atılıb parça- 
layanadək, tacir qaçıb canını qurtarır. Tezliklə bu “yolkəsən”, “quldur” 
pələngin söz-söhbəti hər yana yayllır. Elə o vaxtdan heç bir yolçu 
Lənkərana və ya əksinə, Astaraya gedərkən əliboş getmirmiş. Ene 
cəhənnəmə gedərkən qapının ağzında duran әјдаһајага qoğal apardığı 
kimi, bunlar da bir şey götürməmiş yola çıxmazlarmış. Pələng əvvəlcə 
çörəklə kifayətlənirmiş, sonralar isə bu azlıq edib. O, özünü acıqlı 
göstərir və bununla da açıqca bildirirmiş ki, çörəyin üstünə bir şey də 
qoysunlar. Əlbəttə, çiy ət nəzərdə tutulurmuş. Ondan sonra pələngə 
toyuq, hinduşka və ya bir parça ət aparırlarmış. O da yolçuları sağ- 
salamat buraxırmış. 

Bu hadisə hökumətə bəlli olanda narazılıq sədaları eşidilib. Necə 
yəni, dövlətin icazəsi olmadan bir “quldur” yolu kəsib, camaatı soyur?! 
Pələnglə hesablaşmaq üçün ovçular göndərilib. Pələng ağlına belə 
gətirə bilməzdi ki, onunla haqq-hesabı çürütməyə gəliblər, hər tərəfdən 

yağan və yanbızına dəyən güllələrin acısı onda şübhə yeri qoymayıb. 
Odur ki pələng onun sakit həyat tərzini pozan bu “düşüncəsizlərin” 
üstünə atılıb, onlardan ikisinin işini elə oradaca bitirib. Başqa bir ovçu 
isə ağır yara alıb. 

Qazı Molla və Şamil kimi adamlarla hesablaşmayan rus dövləti 
bir pələngin qarşısında əsir-yesir olub qala bilməzdi. Əmr verilib ki, 
pələngin üstünə həvəskar ovçular yox, əsgər bölüyü yerisin, onu 
mühasirəyə alıb öldürsünlər. Belə dəediblər. Bu qeyri-bərabər döyüş- 
də doqquz güllə yarası almış pələng beş nəfəri də parçalamışdı. Pələn- 
gə doqquzuncu gülləni vuran kazak qaçıb bir budağa çıxmış, lakin 
son anlarını yaşayan pələng bütün gücünü toplayıb, son sıçrayışla 
onun bağırsaqlarını yerə tökmüşdür. 

Bu bədbəxt hadisə hələ yaddan çıxmamış, on iki ovçunun və 
böyük əsgər bölüyünün güclə gördüyü işi dörd il sonra tək qadın, 
özü də bircə zərbə ilə görüb. Bu, meşənin ortasında yerləşən 
Cemqamiran kəndində baş vermişdir. Bu kiçik rus kəndinin və ya 
ruslaşmış kəndin hamamı varmış. Rus nə qədər kasıb olur-olsun, iki 
şeysiz keçinə bilməz: gün ərzində o, iki dəfə çay içməli, həftədə bir 
dəfə hamama getməlidir. Bir kişi öz arvadı ilə kəndin qurtaraca- 
ğında, meşənin içində olan ictimai hamamda işləyirmişlər. Hamam 
günü, yəni şənbə günü imiş. Kəndli ər-arvad odun yarıb hamamı qız- 
dırmaqla məşğul imişlər. Birdən onlar bir pələngin asta addımlarla, 
gücünə arxalanaraq, özündən razı halda gəlib hamama girdiyini 
görüblər. O, gedib ən isti pillələrin birinin üstündə uzanıb. Demək 
lazımdır ki, pələnglər istini çox xoşlayırlar. Hamamçı hamamı onun 
üçün qızdırmamışdı. Kişi pələngi qovmaq fikri ilə hamama girib, 
içəridəkinin pişik deyil, pələng olduğunu unudub. Hamamçı vedrəni 
qaynar su ilə doldurub pələngin başına töküb, pələnglər istidən 
xoşhal olsalar da, qaynar su xoşlamırlar. Hirslənmiş pələng onun 
üstünə yeriyib. Xoşbəxtlikdən, əlibaltalı arvad kişinin dalınca gəlir- 
miş. Pələngin ərinin üstünə tullanmağa hazırlaşdığını görüb qeyri- 
ixtiyari olaraq var gücü ilə baltanı onun başına endirib. Balta pələn- 
gin başını alma kimi iki yerə bölmüş, beynini zədələmişdir. Zərbədən 
səndələyərək ər-arvadı da yıxan pələng ölmüş, ər-arvad isə azca zədə 
almışlar. 

O vaxt Qafqaz canişini olan knyaz Vorontsov pələng öldürən bu 
cürətli qadını Tiflisə çağırtdırıbmış. 

Həmin arvadı əvvəlcə xanım Vorontsovanın yanına gətirirlər. 
Xanım üzünü turşudaraq, guya, çox acıqlanmış bir tərzdə deyir: 

— Bu nə işdir tutmusan? Bədbəxt qadın, sən nə cürətlə padşahın 
pələngini öldürmüsən? 

— Xanım, Allaha and olsun ki, mən onun padşahın olduğunu bil- 
məmişəml 

Xanım Vorontsova qəhqəhə çəkib gülür. Ürəkdən gələn bu gülüş 
yazıq arvadı bir az sakitləşdirir. Elə bu dəm içəri girən knyaz Voront- 
sov onu tamamilə arxayınlaşdırır. Cürətli hərəkətinə görə knyaz ona 
min manat pul və bir də medal verir. Qadın həmin medalı əsgər kimi 
döşündə gəzdirir. Pələnglə olan hadisəni də igid arvad özü bizə 
danışdı. 

O dedi: 

— Camaatın təəccübü və qayğısı məni yaman çaşdırıb. Ərim pələn- 
gin başına qaynar su tökəndə, pələng də onun üstünə atılmağa 
hazırlaşanda və mən balta ilə pələngin başına zərbə endirəndə heç bu 
qədər həyəcanlanmamışdım. 

Bu hadisədən ibrət dərsi alan pələnglər bir daha rus hamamına 
gəlməmişlər. 

Şanaka kəndində baş verən hadisə də maraqlıdır. Evin yüz metr- 
liyində olan bulağın başında bir qadın paltar yuyurmuş. On dörd-on 
beş aylıq uşağı da yanında imiş. Arvadın sabunu qurtarır və evə sabun 
dalınca gedir. Uşağı isə bulağın başında çəmənlikdə qoyur. Sabun 
götürüb qayıdarkən o, dəhşətli mənzərənin şahidi olur. Meşədən bir 
pələng çıxaraq yolu keçir, uşağın yanına gəlir və pəncəsini uşağın 
sinəsinə qoyur. Qadın heykəl kimi donur, qar kimi ağappaq olur. 
Şəksiz, uşaq pələngi itə oxşadır, əllərini uzadıb pələngin qulağını dar- 
tışdırır, onunla oynamağa başlayır. Pələng də uşaqdan geri qalmır. 
Kefi kök, şən xasiyyətli pələng uşaqla oynamağa başlayır. Bu dəhşətli 
oyun on dəqiqəyə qədər çəkibmiş. Sonra pələng yenidən yolu adlayıb 
meşəyə gedib. 

Ana özünü ftirmiş halda uşağın üstünə atılır. Uşağı sağ-salamat 
və üzügülər görür. 

Sizə nəql etdiyim bu üç hadisə Qafqazda o qədər məşhurdur ki, 
onu Romada baş verən “Androkiz və şir” əhvalatı ilə yanaşı qoymaq 
olar. 

Kür çayının sahillərində bəbirlər də çox yayılmışlar. Onlar 
qamışlıqlarda, kolluqlarda, cəngəlliklərdə yaşayır və su içməyə gələn 
qoyun, vəhşi keçi və hətta öküzlərə hücum edirlər. İnsanlar hazırda 
qızılquşları əhliləşdirdikləri kimi, bir vaxtlar bəbirləri də əhliləşdirir- 
lərmiş. Şahini qolları və ya çiyinləri üstündə tutub qırqovul 
ovladıqları kimi, bəbiri də yəhərin qaşına bağlayıb ceyran ovuna 
çıxarmışlar. 

Gürcüstanın cənub tərəfində İran hakimiyyəti zəiflədikdən sonra 
və müxtəlif xanlıqların tədricən Rusiyanın tərkibinə keçməsi xanların 
əyləncəsi olan bəbirlə ov etməyin dəbdən düşərək aradan çıxmasına 
gətirib çıxardı. Tiflis gömrükxanasının müdiri M.Çelayev danışırdı ki, 
cavan vaxtı Qarabağ xanı ilə belə ovda olduğu yadına gəlir. Sonralar 
da o, iki-üç dəfə bəbirlə ova çıxıb. Bu ovların birində ovçu güllə ilə ona 
tərəf gələn başqa vəhşi bəbiri vurub yaralasa da, ikinci gülləni atmağa 
macal tapmayıb. Bəbir bir sıçrayışla ona elə pəncəilişdirib ki, az qalıb 
başı bədənindən ayrılsın. 

Burada çaqqallar da çoxdur. Adətən, onlar dağa yaxın kəndlərin 
ətrafında məskən salırlar. Bəzən o qədər çox olurlar ki, vaqqıltıların- 
dan və ulaşmalarından camaat yata bilmir. Bu vəhşi heyvan nəinki 
adama xəsarət yetirmir, hətta çox qorxaqdır. Ancaq vaqqıltısı ada- 
mın tükünü ürpəşdirir. İstər yırtıcı, istərsə başqa vəhşi heyvan ol- 
sun, onların səsi adamda qorxu əhvali-ruhiyyəsi yaradır. Bu, yadıma 
Olearüsün danışdığı əhvalatı salır. Qraf Holsten tərəfindən İran 
şahının yanına göndərilən bir hörmətli almanın gəmisi Dağıstan 
yaxınlığında qəzaya uğrayır. Bu hörmətli adamın köməkçisi meşəyə 
bitkilərdən kolleksiya düzəltməyə gedir və orada azır. Vəhşi hey- 
vanların onu parçalamasından qorxaraq ağaca çıxır və gecəni orada 
keçirir. Səhər onu axtarmağa başlayırlar və özünü itirmiş vəziyyətdə 
ağacın başında tapırlar. Onun ağacın başında oturub qalmasının 
səbəbkarı çaqqallar imiş. Gecə çaqqallar ağacın dibinə toplaşaraq 
vaqqıldamış, ulaşmış, onu vahiməyə salmışlar. 

İlanlara isə Bakı ətrafında hər addımbaşı rast gəlinir. Muğan 

düzündə isə Bakı ətrafında olduğundan daha çox ilan vardır. Mənim 
köhnə dostlarımdan biri Tiflisdə Fransanın konsulu olan baron Fino 
kazakların müşayiəti ilə Muğan düzündən keçərkən yüzlərcə ilan 
görüb. Kazaklardan biri çox yaraşıqlı qızılı rəngli bir ilanı öldürüb 
nizəsinə keçiribmiş. 

İlanların əksəriyyəti qara və yaşıl rəngdə olurlar. 1800-cü ildə 
səhradan yalnız Kür çayı ilə ayrılan Salyanı mühasirəyə alan qraf 
Zubov qışı Muğan düzündə keçirməyi qərara alıbmış. Onun əsgərləri 
çadır qurmaq, düşərgə salmaq üçün yeri qazarkən yerin altından 
minlərlə donmuş ilan çıxır. 

Qədim mənbələr də belə şeyin mümkün olduğunu təsdiq edir. 
Budur, Plutarxın yazdıqları: “Abbas çayının yanındakı son vuruşdan 
sonra Pompey İrkani ölkəsinə daxil olmaq və Xəzər dənizinə çatmaq 
üçün irəlilədi. Lakin öz planından əl çəkərək geri qayıtmalı oldu. 
Üç günə yaxın bir müddətdə gördüyü külli miqdarda ilanlara görə o, 
fikrindən daşındı”. 

Zəhər qanla axsa, yaranın üstünə yağ və ya piy çəkilsə, xoşbəxt- 
likdən, bu ilanların sancması öldürücü olmur. 

İlanlarla əlaqədar adamı mat qoyan bir hadisə də baş verir. Yaz 
gələndə ilan dəstələri İran tərəfdən Araz çayını keçib Muğan düzünə 
yürüş edirlər. Onları bura çəkib gətirən nədir? Nifrət, ya məhəbbət? 
İlanların məhəbbəti daha çox nifrətə oxşayır. Məsələ burasındadır ki, 
bir-iki ay ərzində bu səhranı ilanların mələməsi və fit çalması başına 
alır. Bu səslər Evmenidanınl1 səsinə oxşayır. 

Bu düzlərdəki qızılı və ya zümrüd rəngli ilanlar böyük dəstə- 
lərlə bir yerə toplaşır, təpəlikdə rəqs edirlər. Sonra quyruqları üzə- 
rinə qalxır, qara və ya od rəngli üçhaça dillərini bir-birinə toxundu- 
rurlar. 

Belə məqamda kimsə cürət edib Muğan düzünə ayaq basa bil- 
məz. Çünki bu vaxt ilan çalan adamı ölümdən xilas etmək mümkün 
olmur. 

İndi isə oxucuların inana bilməyəcəyi bir məsələdən söhbət açmaq 
istəyirəm. 

1 Evmenida — qədim yunan əsatirində intiqam ilahəsi, Yeraltı səltənətdə yaşayır, 
cinayətkarları izləyir və ağıllarını əllərindən alırmış. 

Bəzi ailələrdə, gürcü knyazları və eləcə də Bakı, Quba, Qarabağ 
xanlarının nəslindən olan ailələrdə misli görünməmiş məşhur hind 
bezoarına bənzəyən daş vardır. Bu, ataların var-dövlətindən uşaqlarına 
verdikləri daş-qaşın ən qiymətlisidir. Adamı hər hansı zəhərli bir 
həşərat — əqrəb, qırxayaq və ya gürzə çalanda həmin daşı yaranın 
üstünə sürtmək kifayətdir. O, zəhəri maqnit dəmiri çəkən kimi çəkir. 
İlan vurmuş və ya əqrəb sancmış adam sağalır. Tiflisdə xanım Orbe- 
liani ilə evlənmiş, Fransada xanım Qramonla qohum olan polkovnik 
Davıdovda belə bir daş vardı. O, deşik-deşik, mavi rəngə çalan, bəzi 
yeri qaralmış, dadsız, bişmiş lobyaya bənzər, qaratoyuq yumurtası 
boyda bir daşdır. 

Kimi ilan vursa, gəlib möcüzəli daşı aparır, yaranın üstünə qoyur- 
lar. Daş yaranın üstündə olan vaxt rəngini dəyişir — bozumtul rəng 
alır. Sonra onu südün içinə atırlar. Daşda olan zəhər südə qarışır və 
daş əvvəlki rəngini alır. Mən polkovnik Davıdova məsləhət gördüm 
ki, əgər Parisə gələcək olsa, özü ilə bu daşı gətirsin, alimlər onun 
tərkibini yoxlasınlar. 

Başqalarını bilmirəm, mən bunun təbii bir daş olmasına inanmı- 
ram. Belə hesab edirəm ki, bu daş insan əli ilə qədim İran təbibləri 
tərəfindən zəhərə qarşı düzəldilmişdir. Bayaq dediyimiz kimi bu daş 
əqrəb və bövlərin sancmasında da zəhərə qarşı işlədilir... 


ƏLVİDA, XƏZƏR DƏNİZİ! 


Bakıda iki görməli yerimiz qalırdı. Biri Xan sarayı, o biri isə 
şəhər kənarındakı “Qurd keçidi” idi. Xan sarayı, təqribən, 1650-ci 
ildə Şərq memarlıq üslubunda Şah Abbasın oğlu II Abbas tərəfindən 
tikilmişdir. O, Qəndəharı fəth edəndən sonra otuz altı yaşında vəfat 
etmişdir. Şarden və Taverniye onun haqqında yazmasaydılar, bu 
hökmdar haqqında heç bir məlumatımız olmazdı. İndi tərk edilmiş 
Xan sarayının adamı məftun edən dəhlizi və izahata ehtiyacı olan 
salonu var. Bu divanxanadır. Onun tən ortasında gizli zindana giriş 
var. Bu giriş sütunla örtülübmüş. Lazım olanda kənara çəkərmişlər. 
Siyasi səbəblərdən gizli ölüm hökmləri burada yerinə yetirilərmiş. 


249 








250 


ДАЈА ALEKSANDR DÜMA 


Deyirlər ki, zindan yeraltı keçidlə Fatimə məscidi ilə birləşdiri- 
libmiş. 

“Qurd keçidi”nə gəldikdə isə deməliyəm ki, bu da başqa aləmdir. 
Bu qəribə kaha Bakıdan beş kilometr aralıda bir qayanın döşündə 
yerləşir. Yönü Etna vulkanının xarabazara çevirdiyi Siciliya çökək- 
liyinə çox oxşayan dərəyə baxır. Təkcə Etna ətrafa yayılan lavaları ilə 
bu qəmgin, ürəksıxıcı mənzərəni andıra bilər: boz və çılpaq torpaq, 
durğun su gölməçələri, iki uca dağ arasında vadi, uçurum, heç bir 
bitki izi görünməyən yerlər. Budur “Qurd keçidi”nin başından görü- 
nən mənzərəl 

Bu gəzintiyə getmək üçün at gətirmişdilər. Atların biri ağ, ikisi isə 
kürən idi. Ağ atın rəngi məni valeh etdi. Mən onu seçdim. Lakin belinə 
minməyimlə yazıq heyvanın səndələməyi bir oldu. Ağırlığıma tab 
gətirmədi. Atdan düşüb onu M.Piqulevskinin yasovulunun atı ilə 
dəyişdim. Bu at ağırlığıma yaxşı davam gətirdi. “Qurd keçidi”ni adla- 
yıb aşağı enəndə ağ at büdrədi və yasovulu on metr qabağa atdı. Azər- 
baycanlılar çox çevikdirlər. Bu mahir süvari cəld ayağa qalxdı. Ağrı 
hiss etmirdi. 

Bu kiçik səyahətdən sonra Bakı ilə vidalaşmağa hazırlaşdıq. 
Axırıncı dəfə M. Piqulevskinin iqamətgahına gəldik. Nahar etdik. Üç 
gün ərzində tanış olduğumuz, bizi yola salmağa toplaşan tanışlarla 
vidalaşıb yola düzəldik. Faytonlarımız get-gedə şəhərdən və dənizdən 
aralanırdı. Bir yüksəklikdə dönüb axırıncı dəfə Xəzəri seyr etdik. Bu 
dənizi qədim tarixçilərin hamısından yaxşı təsvir edən Herodotun, 
sonra isə Strabon, Ptolomey, Marko Polo, Jenkinson, Şarden və Strui 
kimi qədim müəlliflərin əsərlərini oxuyarkən onu görəcəyimi ağlıma 
belə gətirməmişdim. İnanmazdım ki, dənizdən ayrıldığıma görə belə 
dərindən təəssüflənə bilərəm. Ümumiyyətlə, dəniz mənim üçün son- 
suz cazibəyə malikdir. O, məni öz dalğalarının təbəssümü və mavi 
sularının şəffaflığı ilə cəzb edir. Mən tez-tez dənizin coşduğunu da, 
şıltaqlığını da görmüşəm. Bəlkə, elə buna görə də o, mənə həmişə- 
kindən daha gözəl görünmüş, tərslik edən sevimli qadının üzünə 
gülümsədiyim kimi ona gülümsəmiş və heç vaxt acıqlanmamışam. 
Əgər mən şahənşah olsaydım və о, mənim bütün donanmamı sulara qərq 
etmiş olsaydı, yenə də acıqlanmazdım. Mən ona ürəkdən vurulmuşam. 

İnanıram ki, dəniz mənim bu məhəbbətimdən heç vaxt üz döndərmə- 
yəcəkdir. Məgər bütün dalilalar1 başlarını onların dizləri üstünə qoyub 
yuxuya getmiş sevgililərinin saçını kəsirlər? Başqaları cürət edib onun 
sularında üzmək istədikdə əvvəlcə Levyatanı köməyə çağırdığı halda, 
mən Arion? birinci gələn delfinin belinə tullandığı kimi, özümü onun 
dalğalarının ağuşuna atardım. Neçə dəfə dənizlə mənim aramda ayaq- 
larımı dayadığım taxtadan başqa bir şey olmayıb. Nadir hallar nəzərə 
alınmasa, həmişə mən onun ucsuz-bucaqsız və təlatümlü qoynunda 
aparan gəmidən aşağı əyilərək, onun şahanə dalğalarının başını əllə- 
rimlə sığallamışam. Siciliya, Kalabr, Afrika, Elba adası, Piyanoza, 
Monte-Kristo, Korsika, Toskan arxipelaqı, bütövlükdə Liparyot arxi- 
pelaqları qayıqla onların sahillərinə gəldiyimin şahidi olublar. Məni 
qarşılayanlar əvvəlcə gəmidə gəldiyimi, sonra qayıqla sahilə yan 
aldığımı zənn edirdilər. Sonra isə boş dənizə nəzər salıb təəccüblə 
deyirdilər: “Axı siz hansı gəmi ilə gəlmisiniz?” Mən dalğaların üstündə 
atılıb-düşən zərif “dəniz quşu”mu — qayığımı göstərdikdə hamı 
deyirdi: “Siz çox ehtiyatsız və ağılsız adamsınız”. 

Görünür, onlar bilmirlər ki, təbiətdə tam ağılsızlıq mövcud 
deyildir. 

Duyğu və ehtirasları tərənnüm edən qədim yunan şairləri 
Nimfanı” məcbur edib Qelini oğurladanda və eləcə də Febif” hər axşam 
Anfitridin Sədəf sarayına enməyə təhrik edəndə bunu çox yaxşı 
duymuşlar. Nə isə... Çətinliklə əldə edilən hər şey daha əziz olur. 

Bəli, Xəzər mənim çox çətinliklə qazandığım yeni dostum idi. Biz 
bir aya yaxın vaxtı birgə keçirmişdik. Mənə ancaq onun fırtına və 
tufanlarından danışmışdılar. O isə, əksinə, məni öz təbəssümlərilə 
qarşıladı. Ancaq tək bircə dəfə Dərbənddə işvəkarcasına qaşlarını 
oynadan gözəl kimi geniş sinəsini qabardaraq, üzünü bozartdı. 

— LA.Düma qədim yunan dini əsatirində rast gəlinən Samsonun filistinli məşuqəsi 
Dalilaya işarə edir. Dini rəvayətlərə görə o, Fələstinə gedib, yəhudiləri oradan sıxışdı- 
rıb çıxarmış filistinlilərdəndir. 

2 Arion — qədim yunan şairi. Əfsanəyə görə, nəğməsinə valeh olan delfin onu ölüm- 
dən xilas etmişdir. Onlarca şair bu əfsanədən təsirlənmişdir. A.S.Puşkin ona “Arion” 
adlı şeir həsr etmişdir. 

– $ Nimfa — qədim yunan əsatirində təbiətin müxtəlif qüvvələrindən birini təmsil edən 

4 Febi — qədim yunan əsatirində Günəş allahı Atillanın ikinci adı 

Lakin ertəsi gün o daha gözəl, daha cazibədar, daha sakit, daha 
şəffaf və daha təmiz, aydın olmuşdu. Səni çox az şairlər görə bilmişdir, 
ey sirli, sehrli dəniz! 

Orfey ancaq Kolxidaya qədər gəldi, Homer sənin görüşünə gəlib 
çata bilmədi, Apollon Rodosski heç Lesbonu keçə bilmədi, Esxil öz 
Prometeyini Qafqaz qayalarında zəncirlədi. Vergili Dardanel boğa- 
zının girəcəyində dayandı. Horatsi qaçıb canını qurtararaq qalxanını 
tulladı, sonra isə ən qısa yolla Avqust və Meseni tərənnüm etmək 
üçün Romaya qayıtdı, Övidi sürgündə Evksin Pontu elə ancaq görə 
bildi, Dante, Ariosto, Tass, Ropsar, Kornelin sənin haqqında heç 
təsəvvürləri belə yox idi. Rasin Avliddə öz İfigenindən mehrab düzəl- 
dir, Gimon de ilə Tuş isə Tavriddə özünə məqbərə düzəltdirir, 
Bayron öz lövbərini Konstantinopolda salır, Şatobrian müqəddəs 
Lüdviqin axırıncı varisinin yuyunması üçün İordaniyadan su gətirir. 
Lamartin öz səyahətini Asiya sahillərində əzab-əziyyətlə başa vurur, 
qaya kimi sakit və güclü Hüqo dalğaların qoynunda üzür, lakin o da 
yolunun üstündə qabağına çıxan birinci adada dayanır. Səni birinci 
dəfə görən və sevən vətəndən sürgün olunmuş şair Marlinski olmuş- 
dur, sən onun üçün Baykal gölünün buzlaqlarından püskürən bir 
alov idin. O da mənim kimi, bax, beləcə, səndən ayrılanda heyif- 
silənir və göz yaşları axıdırdı, sənin sahilin ona çox qonaqpərvərlik 
göstərmişdi, sənin sahillərində o həm sevmiş, həm də əzab çəkmişdi. 
O, səni gözlərinin yaşını sel kimi axıda-axıda Olqa Nestersovanın 
qəbrinin üstündən seyr etmişdir, səni tərk edərkən o da mənim kimi 
səninlə əbədi olaraq vidalaşırdı. Kim bilir, o, bəlkə də, ölümə gedirdi. 
Ola bilsin ki, öz günahını yumaq üçün o, özünü Adler meşələrində 
məhv etmişdir. Hətta onun meyitini belə tapmadılar. Ey Atillanın, 
Çingiz xanın, Teymurləngin, böyük Pyotrun və nəhayət, Nadir şahın 
dənizi, sən onun vidalarından nə isə bir şeyi yaddaşında hifz edib 
saxlaya bilmisənmi? Mən bu saat sənin çox nadir hallarda eşitdiyin 
bir dildə onları sənə nəql edəcəyəm. Bəli, mən onları sənə təkrar 
edirəm. Ona görə ki, onlar bizdə — Fransada tanınmayan bir şairin 
sözləridir. Halal olsun onal O, rus xalqının elə böyük yara- 
dıcılarından idi ki, əlində eyni zamanda həm qələm, həm də qılınc 
tutmuş, həyatını siyasi məsələlərdə və döyüşlərdə keçirmişdi. O, bu 

günləri arzulayırdı. Yalnız otuz il gecikmiş bu günləri. Budur onun 
sözləri: 

“Atımın şıltaqlıqlarına baxmayaraq, sahil boyu çapırdım. Özü də 
yel kimi. 

Yol verin! Yol verin! Qığılcımlar qalxır, toz göyə yüksəlir, ətraf 
görünməz olur. 

Deyirəm, adamın quş kimi qanadları olsaydı, nə yaxşı olardı, onda 
adam xəyaldan da bərk gedərdil Vaxtı qabaqlayıb, səmanın dərin- 
liklərinə uçduqca adam necə də yüngül nəfəs alardıl Sürətlə getməyin 
nə gözəl romantikası varmış! Bütün yaranmışlar gözünün qabağından 
yoxa çıxır. Məhəbbətdən vəcdə gələndə olduğu kimi havamız çatma- 
yanda ehtirasa baxl 

Sürət — bu güc, qüvvət deməkdir, bütün əsrlərdə mexaniki güc 
bizim mənəvi sərvətimiz olmuşdur. 

Elə isə irəli, irəli, mənim gözəl Qarabag kəhəriml.. ...Ahal Bəlkə, 
sən mənim əlimdən canını qurtarmaq istəyirsən! Aha! Sən məni aparır- 
san! Yüyəni gəmir, qalx dal ayaqlarının üstə, atıl-düş, sən nə qədər 
çılğın olursan ol, sənin cilovunu asanlıqla yığacaq səndən daha güclü 
bir canlı tapılar. 

Külək üzümə çırpa-çırpa, gözlərim od saça-saça, canımı dişimə 
tutub atımın başını dənizə tərəf çevirdim. 

Siz haçansa dağların qoynuna ildırımın düşdüyünü görmüsü- 
nüzmü? Mənim atım da onun kimi şığıdı və birdən dayandı, deyərdim ki, 
dalğaların tən ortasında, onların şahə qalxmasından qorxub dayandı. 
Dalğalar saçabənzər köpüklərini küləklərə verib, bir sürü vəhşi at təki 
onun üstünə cumurdular və sonra yenə hürkmüş kimi geriyə çəkilir, 
uzaqlaşırdılar. O isə özünün od saçan təəccüblü, utancaq və şübhəli iri, 
qara gözləri ilə onların yaxınlaşmasına və uzaqlaşmasına tamaşa edirdi, 
o, buğlanan burun deşiklərini açır, bu tanış olmayan vəhşi atların nəfəsini 
udur və hər dəfə dalğa gəlib mənim sinəmə çırpılıb sınanda o, başını 
aşağı əyirdi ki, qulaqlarından və uzun yalından sel kimi axan köpük dam- 
cılarından canını qurtarsın. O, dəmir nallı ayaqlarını qumun üstünə çır- 
pır, dişlərini qıcayır, sanki, ona düşmən kəsilən dalğaları qapmağa hazır- 
laşırdı. Mən isə onun boynunu sığallayırdım. O, yavaş-yavaş sakitləşir, 
eyni zamanda, hər dəfə dalğaların zərbələri ona dəyəndə titrəyirdi. 

Güclü şimal küləyi qartal qu quşunun üstünə şığıyan kimi şiddət- 
lənir, dalğaları sahilə tərəf qovurdu, göyün üzünü bulud almışdı. 
Günəşin şüaları vaxtaşırı küləyin otərəf-butərəfə qovduğu buludların 
arasından boylanır və bəzən də öz yatağından göyə sovrulan suyu 
işıqlandırırdı, mən isə başımı onun qarşısına əyir və küləyin mənim 
Vətənimdən gətirdiyi bu havadan sinədolusu alırdım. Mənə elə gəlirdi 
ki, küləyin ahəngdar vıyıltısından lap çoxdan bəri görmədiyim, çox 
sevimli, mənim ürəyimə yaxın bir adamın səsini eşidirəm. 

Hər şey öz yerində idi, aləmə səs salan kilsə zəngləri də, Volqa 
sahillərində otlayan heyvanların səsləri də. Mənə elə gəlirdi ki, o, çox 
sevdiyim qarlı çöllərin sərin, təmiz havasını və mənim yağışlnəmişli 
Rusiyamın gül-çiçəklərinin ətrini gətirirdi. Gənclik xatirələri məni 
çulğalamışdı. Nəsə, ürəyim hafizəmdən silinmiş bütün olub-keçənləri 
yada salmaq istəyirdi. Bütün bu azmış xəyalların ən qəmgini dodaq- 
lardakı təbəssümlər, ən sevindiricisi isə leysan kimi tökülən göz yaş- 
ları idi. Olub-keçənlər qaranquşlar sayaq uçub gəlir, ulduzlar kimi 
parıldayır, güllər, çiçəklər kimi başlarını əyirdilər. Bu, doğrudanmı, 
siz idiniz, alovlu hisslərim, parlaq röyalarım, varlığımın işıq saçan 
hissəcikləri, keçmişimin sehrli şamları? Mən sizinlə bir neçə anlığa 
ona görə sevindim ki, sizi həmişəlik itirim. Bu, doğrudanmı, siz idiniz? 
Mən sizi yaman arzuladım və uzun zaman gözlədim. Nəhayət, bu da 
siz! Dayanın, bircə anlığa yanımda, ətrafımda dayanın. Gecələr uçan 
ruhlar kimi yerinizə qayıtmağa tələsməyin. Görürsünüzmü, sizin üçün 
qollarımı necə də açmışam, mənim gözəgörünməz qonşularıml 
Yalvarıram! Hələ məndən qaçmayın! Amandır! Belə tez ötüb-keçmə- 
yini Mənə imkan verin, sizinlə vidalaşım! 

Hər şey yox oldu. Tufan başlayır, dalğalar şahə qalxır, dəniz təla- 
tümə gəlir. 

Lakin yenə də, axı nədir bu xatirələr, küləyin dalğaları təsəv- 
vürümüzdən silib aparmasımı? Gənclikdə arzuları puça çıxmamış özü 
üçün Simurq quşunun lələyindən qoparan adam xoşbəxtdir. 

İndinin unudulması mənim ürəyim üçün bayram idi. Bənövşə 
təpəciklərin arasında bitdiyi kimi, bu, acı xatirələrimdə dolaşan şirin 
təəssüratlar idi. Tərk edəcəyim Xəzər dənizini axırıncı dəfə seyr edir- 
dim. Sabah mən ona axırıncı dəfə: “Əlvida, Xəzər!” — deyəcəyəm. Ey 

qonaqsevməz tənha və dərdli Xəzər! Səni təəssüflə tərk edirəm. Sən 
fikir və düşüncələrimin sadiq həmdəmi, hisslərimin yaxın və inanılmış 
sirdaşı idin. Sahilində olarkən sənin dalğaların göz yaşlarımı alıb hara 
isə aparırdı. Mən adamlardan uzaqlaşmaq istəyəndə, xüsusilə, qəhər- 
lənəndə sənə pənah gətirirdim. Ürəyimdə qopan tufanı yalnız sənin 
fırtınalarının səsi sakitləşdirə bilirdi. Bəli, insan təbiətin əzəmətli səsi 
qarşısında susur. Bu səs həm tanış, həm də anlaşılmazdır. 

Yox, yox, mən burada Xəzər haqqında küfr danışdım. Lap pisi 
odur ki, bayağılığa uyuram. Mən səni çox gözəl başa düşürdüm, çox 
vaxt qəlbim sənin sularına baş vurur, sən isə onu nəvazişlə, ana kimi 
ağuşuna alıb uyudurdun. Qulağıma qədim əfsanələr pıçıldayırdın. 
Gözlərim sularının dərinliyində sənin gizli sirlərini axtarırdı. Ləpələrin 
qumlu sahillərində və qayalarında yazdığı heroqlifləri çox rəvan 
oxuyurdum. Çox tərifli, lakin əbəs fikirlərimin, qürurumun baharı 
Xəzər! Səni müfəssəl öyrənməyib, fikirlərimi pünhan saxladım, sir- 
lərini açmadan səni tərk edirəm. Sən ürəyini heç kəsə açmamısan. 
Sənin sirlərini öyrənmək istəyənlər mavi sularının dərinliklərində qərq 
olurlar. Göylər kimi sən də elm aləmində öyrənilməmiş qalırsan. Onun 
kimi səni də bizi tez-tez çaşdıran və hərdən bizə xəyanət eləyən 
idrakımız vasitəsilə öyrənə bilərdik. İnsan yer kürəsini öyrəndi və 
gözlərini teleskopla silahlandıraraq, fəzada kəhkəşanları tədqiq etdi. 
Nəhəng Saturn planetinin parlaq hissəsini görə bildi. Bəs hansı göz, 
ey dəniz, sənin dərinliklərinə baxa bilib? Sənin ismət çadranı qaldıran 
olubmu? Yazıq insan, bədbəxt və zəif məxluq, sən dəniz sahilindən 
balıqqulağı yığır, mirvari və kəhrəba tapmaq üçün baş sındırmalı 
olursan. Nə isə, hər yerdə həmişə danizi sevmişəm, onun sakitliyini, 
ulduzlu səmaları güzgü kimi əks etdirən ləpələrini sevmişəm. Mən 
sevirəm onun mavi sularının dərinliklərində həyat uğrunda gedən 
mübarizəni, hər şeyi cana gətirən, təmizləyən təlatümünü, mən sevi- 
rəm onun göylərdən yerə enən və orada öz acısını, kədərini unudan 
dumanını, çənini. Lakin fırtınasını, tufanını daha çox sevirəm. 

Mən günəşin qara buludları parçalayıb çilçırağa qərq etdiyi, nəm 
sahillərə qaçan və orada döyüşüb yorulmuş kimi acığından və ya 
hirsindən qızaran, alışıb-yanan və od götürmüş saçlarını söndürmək 
üçün sənin dalğalarına baş vurmasını sevirəm. Dağ böyüklükdə olan 

bəzi dalğaların delfinləri keçməyə çalışır, qaranquşlar kimi qanadlanır- 
lar. Elə dalğalar da var ki, torpaqdan ayrılıb gələn, suları yarıb keçən 
gəmilərə paxıllıqdan qığılcım topası kimi hücum edir. Məğrur və 
nəhəng gəmi cəsarətlə irəliləyərək dalğaları kəsir, sındırır, yox edir. 
Belə hallarda yaxınlaşan əzəmətli gəminin qorxusundan dalğalar ram 
olur, gülümsəyir və öz qalibinin ayaqları altında toz kimi dağılır. 

Mən həmçinin tufanı, ayın buludlar arasından göründüyü gecə- 
ləri sevirəm. 

Bu vaxt Osyan qəhrəmanları özlərinin alınları almaz kimi parıl- 
dayan ağ və boz atlarının üstündə dəstə ilə dayandıqları kimi dalğalar 
şahə qalxırlar. Onlar ölüm-dirim döyüşünə girir, bir-birini izləyir, 
birləşir, bir-birinin üstünə qalaqlanır, od saçır və qarşılarına çıxan 
başqa dalğalara dəyib parçalanırlar. Bu dalğaların ortasından birdən- 
birə burulğan qalxır. Buluda bürünmüş bu dəhşətli təbii fəlakət dənizi 
ağ köpüklərə qərq edir. Sanki, daha bir həmlə olsa, fəlakətə uğrayacaq. 
Lakin sıx buludların arasında ildırım çaxır, göy guruldayır, bu maye 
nəhəng zərbədən iki yerə bölünür, sakitləşir və əvvəlki yerinə qayıdır. 

Mən öz sahəsini genişləndirməyə ona mane olan sahil qayalarına 
qarşı dənizin acizanə acıqlanmasını da sevirəm, qayalara qarşı fışqı- 
rıqlı ilanlar kimi başlarını qaldıran dalğalar, it kimi onların yamac- 
larını yalayaraq geriyə çəkilirlər. Lakin çox keçmir ki, onlar daha 
qeyzlə qayaların üstünə yenidən hucüm çəkirlər: ulayaraq, pələng 
kimi nərə çəkərək onları parçalamaq istəyirlər. Sonra isə riyakar 
adam kimi onu dağıdıb parçalaya bilmədiklərini görüb, qayaları 
yuyub təmizləməyə başlayırlar, qoparıb tökür, yonur, zamanın qaya- 
larda açdığı yaraları bu dalğalar yenidən təzələyirlər. Dalğalar yorul- 
maq bilməyən bir qoç kimi arası kəsilmədan zərbələr endirir, Nuh 
əyyamında olduğu kimi yer kürəsini mümkün qədər çox su altında 
saxlamağa çalışırlar. 

Dayan, əl saxla, Saturn! Sən öz doğma balanı məhv etməyəcəksən 
kil Sən ona ancaq bədən vermisən. Yaradan isə can vermişdir, deməli, 
o insandır. Bundan sonra dönüb yenidən sənin qurbanın ola bilərmi? 

Bəli, mən dünyaya göz açandan çox dənizlər görmüşəm, onların 
hamısını sevmişəm və heyran olmuşam. Lakin sani, ərköyün Xəzər, 
mən səni onların hamısından daha artıq bir məhəbbətlə sevəcəyəm. 


QAFQAZ SƏFƏRİ 


Pis günümdə mənim yeganə sirdaşım sən oldun, sən mənim həyatımı 
və canımı qorudun. Sən olmasaydın, qəzaya uğramış gəmi kimi, heç 
kəsə gərək olmayan bir şey kimi insan ayağı dəyməyən sahillərə atılıb 
qalardım. Kimsəsiz, gərəksiz, tərk olunmuş adam kimi düşünərdim 
ki, meşələrdə ov eləmək vəya biçinə getmək mənə bir daha müyəssər 
olmayacaq. Ey dəniz! Mən buraya sənin inci və mirvarilərini axtar- 
mağa gəlməmişdim. Mən sənin sahillərinə nə xəzinə xatirinə, nə də 
susuzluğumu söndürmək xatirinə gəlmişdim. Əsla yoxl Mən səndən 
həyatı öyrənmək üçün məsləhət almağa, sahilində hisslərimi sakitləş- 
dirməyə gəlmişdim. Mən, ümumiyyətlə, səni fəth etməyi yox, sənə 
yaxınlaşmağı arzulayırdım. Sən mənə elə şirin və böyük görünürdün 
ki, elə bil, torpaq oğlu Ürək göylər qızı Xəyal ilə indicə birləşmişdir. 
Sənin sahillərində insan oğlu öz aləmimə qapılmağıma mane ola bil- 
mir... Sən mənim ruhumu oxşayırdın, ürəyimdə xüsusi yerin vardı. 
Mən sənin sevinclərlə dolu sularına baxdıqca xəyala dalırdım. Səninlə 
mənim aramdakı məsafə yox olurdu: həyatın şirin və təbil sevincləri 
arasında özümü unutduqca dəqiqələr saata dönürdü. 

Həm də hiss edirdim ki, talelərimizə görə də bir-birimizə yaxınıq, 
sənin suların başqa okeanların suyundan daha acı və təlatümlüdür. 

Ey qəfəsə salınmış quş kimi çırpınan Xəzər! Sən başqa dənizlərlə 
birləşə bilmədiyinə görə heyifsilənir, köksünü ötürürsən, sən çəkilmə 
və qabarmanın nə olduğunu bilmirsən, ən güclü həmlələrinlə belə 
yeraltı qayalarını dəf edib, köpüklərini əsrlərin səni saldığı çərçivədən 
kənara ata bilmirsən, bir Allah bilir, qarnına axan bu qədər çayların 
suyunu neyləyirsən? Əvəzində havaya az miqdarda od və palçıq atır- 
san. Bunlar heç vaxt qayıdıb sənin yeraltı vulkanlarına daxil ola bilmir- 
lər, kim deyə bilər ki, adları belə unudulmuş neçə-neçə xalq sənin 
sahillərinə gəlməmiş və onu qarış-qarış gəzməmişdir? Neçə-neçə insa- 
nı öz qoynuna almış, onların izlərindən isə heç bir əsər-əlamət saxla- 
mamısan, təkcə hərdənbir dalğaların sahillərinə atdığı şeylərdən bil- 
mək olar ki, sənin qoynunda nə qədər qiymətli sərvətlər gizlənmişdir. 

Ey dəniz, sənin alnındakı qırışlar qətiyyən əsrlərin qırışları deyil, 
Bunlar ilahi hisslərin təlatümləridir. Tufan başlayanda sən qaynayır, 
daşır və dəhşətli olursan, lakin, hərdənbir, sən də sakitləşirsən. Belə 
hallarda Günəşin şüalarına və insan baxışlarına öz sularında çimməyə, 

ZA ALEKSANDR DÜMA 


ləpələrinin pıçıltıları altında, ana öz körpəsinə layla çalanda körpə 
uyuduğu kimi yuxuya getməyə imkan verirsən... 

Bəli, qəmgin dəniz! Mənim də bir çox xasiyyətlərim səninkinə 
oxşayır, elə sənin də mənimlə uyğun cəhətlərin vardır. Lakin sənin nə 
azad istiqamətin, nə də əşyalar haqqında təsəvvürün vardır. Sən necə 
varsan, elə olmalısan, başqa cür ola da bilməzsən. Lakin mən dönüb 
başqa cür də ola bilərəm. Bayronun təbirincə desək: “Topladığım 
böyürtkənlərin hamısını mən öz əlimlə yetişdirmişəm. Onları yığar- 
kən, əkdiyim böyürtkənlər əllərimi yaralayır və qanımı axıdır. Mən 
əvvəlcədən bilirdim ki, əkdiyim bu ağac hansı meyvəni verəcək”. 

Ulduzların cazibədarlığı onların parlaqlığındadır. Dəfnə ağacı 
şərəf, palıd ağacı məğrurluq, gül-çiçəklər isə ətir saçmaq rəmzidir. 
Təkcə mən bilirəm ki, kol-kosun bəhrəsi, böyürtkənin çələngi nədir. 

Di yaxşı, əlvida, Xəzər dənizil Bir daha əlvidal Mən səni görməyi 
o qədər arzulamışdım kil Nəhayət, istəyimə nail oldum. Səni təəssüflə 
tərk edirəm və səni bir daha ancaq və ancaq sahillərini genişləndirib, 
mənim vətənimə qədər uzananda görmək istərdiml 

Mən axırıncı dəfə sənin özündən çıxmağını, təlatümlərini və 
dəhşətli mənzərəni gördüm. Gücünə heyran oldum. Sənin dalğaların 
şahə qalxıb, böyük və geniş axınla sahilə yuvarlanırdı, divarlara və 
sahil qayalarına çırpılır, sahil qumlarını yuxarı qaldırırdı. Küləklərlə 
göyə sovrulan sənin o gözəgörünməz zərrəciklərin sıx, parıldayan 
dumana çevrilərək dənizin üzərinə qalxır, bulud kimi rəngdən-rəngə 
düşür, gah yaşıl, gah mavi olur, gah da parıldayıb tutqunlaşırdı. 

Mən axır ki, səni tərk etməyə özümdə qüvvə tapa bildim, ey dəniz! 
Mənə elə gəldi ki, sənin pıçıltıların küləyin səsi ilə birləşib mənə öz 
şikayətini ifadə edirdi, elə bil, sənin dalğaların körpə qardaşlar kimi 
xahiş edirdilər ki, onları tərkimə alıb özümlə aparım. 

Atın cilovunu buraxan kimi o, məni bir sıçrayışla sahilə çıxardı. 

Ey dəniz, mən İskəndər və Xosrovun şəhərinə daxil olanda sifə- 
tim tutqun idi, lakin onun tutqunluğu sənə görə deyildi!” 

Görəsən, bu sətirlərin Bayron tərəfindən yazıldığını deməyəcək- 
lərmi? Lakin bu sətirləri yazan adamın adı bizdə heç məlum deyill 

Yaddan çıxarılmış bu adamı tanıtmaq üçün əlimdən gələni edəcə- 
yəm. O, buna layiqdir. O, Bestuyev-Marlinskidir. 


VİKTOR HÜQO 
(1802-1885) 


UŞAQLIQ 


Uşaq mahnı oxuyurdu, heydən düşmüşdü ana, — 
Can verirdi, baş enmişdi gen sinəsinə, 

Ölüm başının üstdə çapırdı dörd bir yana, 

Qulaq verdim xırıltıya, mahnı səsinə. 


Uşaq beş yaşındaydı, pəncərənin önündə 
Gülüş, oyun... unutdurur olub-keçəni. 
Bu tifilin, bu məxluqun mahnı dilində, 
Ana isə öskürürdü bütün gecəni. 


Sal kilsə daşlarının altda uyudu ana, 

Uşaq şən qəhqəhəylə mahnı oxudu yenə. 
Kədər özü meyvədir, Tanrı qıymaz ki, ona — 
Zəif budaq üstündə böyüyə, budaq sına... 


ƏKİNÇİ 


Hələ ala-toran... qapı ağzında 
Oturmaq qəlbimi qanadlandırır... 
Gündüzün bu qısa, azacıq ömrü 
İşin son ömrünü işıqlandırır... 


Dumana bürünmüş gen tarlalarda 
Baxıram, üst-başı nimdaş bir qoca 
Səpir ovuc-ovuc arzularını — 

Gələcək məhsulu şırım boyunca. 
Onun hey uzanan qara kölgəsi 
Şumluqda kök atmış, sanki, qovaqdır. 
Səpin qurtarmasa, elə bilirsən, 
Gündüzü yolundan saxlayacaqdır. 


Gah gedir, gah gəlir böyük səhrada, 
Uzağa tullayır toxumluq dəni, 
Əl-ayaq eyləyir... yenə işdədir, 
Sanki, şahid tutub özünə məni... 


Gecə örpəyini açdığı anda 

Şən nəğmə aləmi başına alır. 
Zəhmətkeş, işgüzar bu əkinçinin 
Səsi ulduzlara qalxıb ucalır... 


BARRİKADA ÜZƏRİNDƏ 


Küçələrin daş gözündən insan qanı sellənir. 
Barrikada qanla dolur, barrikada göllənir. 
On iki yaşlı bir uşaq hiddətindən qaralmış... 
— Kommunarsan? 
— Kommunaram, səbrim daha daralmış! 
— Hünərə bax, — zabit coşur, — güllələyin tez bunu! 
Uşaq duyur lülələrin qanlar saçan odunu. 
Adamları basıb əzir uçurulmuş divarlar. 
— Cənab zabit, izin verin, bircə kəlmə sözüm var, 
Anam gözüyolda qalıb, onu görüm, qayıdım. 
Qolumdakı bu saatı ona verim, qayıdım. 
— Ahal.. Qorxaql.. 
— Mən qorxuram!.. 
— Bəs, hardadır xaraban”.. 
— O fontanın yanındadır anam, cənab kapitan. 

— Rədd ol, axmaql Uşaq gedir bir dar küçə boyunca. 

Kommunanın cəlladları qaqqıldayır doyunca. 
Şəhidlərin ah-naləsi bu gülüşdə əriyir. 

Uşaq gəlir, bu nəşəni arxasınca sürüyür: 

Mən Viala nəslindənəm, qorxudarmı söz məni?! 
Divar uçsun qoy üstümə, güllələyin siz mənil.. 

JERAR DE NERVAL 
(1808-1855) 


DAYANACAQ 


Səfər vaxtı ən gözəl yer dayanacaqdır, 
İki mənzil arasına aləm düzülür. 

Atlar çəkir, yol uzanır, qamçı səslənir, 
Göz görməkdən doyur, bədən üzülür. 


Dayanacaq — gözoxşayan gözəl bir çəmən, 
Əlvan gül-çiçəyə bürünüb aləm. 

Qovaq kölgəsində bulaqlar sızır, 

Yolun yorğunluğu uçur gözündən. 


Uzan bu çəməndə, həyatı dinlə, 
Ləzzət al güllərin təravətindən, 

Göyü heyran-heyran süzdüyün zaman 
Bir səda gələcək yerdəkilərdən: 
“Yolçu yolda gərək, getdik, ay adam!” 


LÜKSEMBURQ XİYABANI 


Bir qız çıxdı yoluma, 
Süzdü qaranquş kimi. 
Əlində əlvan çiçək, 
Dilində şirin nəğmə, 
Oda saldı qəlbimi. 


Bəlkə, onu gəzmişəm, 
Sınayıb neçəsini. 

İndi bircə baxışla, 
İşığa qərq edəcək 
Ömrümün gecəsini. 
Heyif, keçib gəncliyim, 
Çoxdan vidalaşdığım 
Şirin bir xəyaldı bu. 
Gənclik, gözəllik olur 
Qocalığın arzusu... 


SONET 


Bir sığırçın kimi o, kefə uydu — 
Qayğısız, incəqəlb, həyata vurğun. 
Gah da qəmə batdı fikirli, durğun 
Və bir gün qapının zəngini duydu... 


O möhlət istəyib zalım ölümdən 
Bitirdi yarımçıq qalan nəğməni 
Və soyuq tabuta uzanıb həmən 
Tütrədi, əbədi susdu bədəni. 


Çalışdı çox bilsin, heç nə bilmədi 
Tarix şahiddir ki, o, tənbəl idi — 
Tez-tez quruyardı mürəkkəbqabı. 


Nəhayət, həyatdan bezdi, yoruldu, 


Son sözü “mən niyə gəlmişdim?” oldu — 
Köç etdi dünyadan bir qış axşamı. 

ALFONS DODE 
(1840-1897) 


BALACA MADU 


Moronvalın elanı belə idi: “Moronval gimnaziyası Parisin ən gözəl 
hissəsi olan Monten küçəsindəki 25 nömrəli evdə yerləşir. Gimna- 
ziyada ev tərbiyəsi verilir. Böyük bağı vardır. Şagirdlərin sayı məh- 
duddur. Fransız tələffüzü kursu keçilir. Xarici və ya əyalət şivəsi islah 
edilir...” 

Əlbəttə, Monten küçəsinin çox gözəl olduğunu və bu küçədə yaşa- 
mağın adama çox xoş gəldiyini inkar etmək olmazdı. Bu küçənin bir 
başı Sena sahilinə, o biri başı isə qıraqlarında güllər əkilmiş fəvva- 
rələrin olduğu meydana çıxırdı. Ancaq bu küçədə nə isə bir qəribəlik 
və səliqəsizlik var idi, elə bil, bu küçəni tələsik salmışdılar və onu tikib 
başa çatdırmamışdılar. 

Aynalı pəncərələri, açıq ipək pərdələri, qızıl suyuna çəkilmiş kiçik 
heykəlləri olan böyük evlərin yanında keçmiş şəhərətrafı tikintilərdən 
təkcə karet ustalarının çəkicinin və dəmirçilərin gürzünün səsləndiyi 
daxmalar qalmışdı. O vaxt bu küçədə iki-üç palçıqlı döngə var idi, elə 
bilirəm ki, bu döngələr indi də qalır, onların zavallı görkəmi ətrafdakı 
dəbdəbəyə uyğun gəlmirdi. 

Bu döngələrdən biri Monten küçəsindəki 25 nömrəli evin qarşı- 
sına çıxırdı və bu küçə “On iki evlər” döngəsi adlanırdı. 

Qızıl hərflərlə yazılmış gözəl lövhədə bildirilirdi ki, Moronvalın 
məktəbi burada yerləşir. Ancaq addımını döngəyə qoyan kimi adamın 
ayaqları qara, üfunətli və qurumayan palçığa bulaşırdı. Döngənin 
ortasından axan qanov, asma fənər, hər iki tərəfdəki daxmayaoxşar evlər 
— bütün bunlar, elə bil, adamı qırx il geriyə, Parisin keçmişinə aparırdı. 

Arıq və hündürboylu bir kişi hər gün, gündə bir neçə dəfə cəld 


BALACA MADU 


addımlarla buradan keçib-gedirdi. Onun düz saçları çiyinlərinə 
dəyirdi, enli kənarlı şlyapasını peysərinə tərəf itələmişdi. Dalınca beş- 
altı oğlan uşağı gəlirdi. Onların müxtəlif rəngə — ya mis kimi qırmızı, 
ya da tünd-qara rəngə çalan dərisi adamı heyrətə salırdı. Bu arıq 
oğlanların hamısı nimdaş gimnazist forması geyirdi. 

Uşaqları gəzməyə gimnaziyanın direktoru Moronvalın özü apa- 
rırdı, gimnaziyada oxuyan müxtəlif rəngli bu uşaqlar boş-boşuna ora- 
bura qaçırdılar. Gimnaziyada məşğələlər qaydasız gedirdi. Onun 
qəribə müəllimləri də, elə bil, “On iki evlər” döngəsinin boyuna biçil- 
mişdi. 

Tutqun, qarlı və soyuq səhər idi. Bu vaxt xanım de Baransinin 
kareti Monten küçəsində, Moronval gimnaziyasının qızıl suyu ilə 
yazılmış lövhəsinin lap qarşısında dayandı. 

Döngə boş idi, ipdən asılmış fənər yellənərək cırıldayırdı, taxta 
daxmalar, pəncərə şüşələrini əvəz edən çirkli kağızlar, elə bil, kiflə 
örtülmüşdü. Hər şey torpağa yatmış idi, elə bil, daşqın olmuş, ya da 
yaxınlıqdan keçən kanalın suyu hər tərəfə hopmuşdu. 

Xanım de Baransinin qulluqçusu Konstan bir əlində çətirini tutub, 
o biri əlilə də Cekdən yapışıb yeriyirdi. 

Onlar “On iki evlər” döngəsinin qarşısında ayaq saxladılar. 

Ev döngənin lap axırında idi, bura olduqca darısqaldı. Rəngi sol- 
muş yaşıl küçə qapısının üstündən görünən ağacların quru, qaralmış 
budaqları, elə bil, soyuqdan titrəyirdi. 

Konstan qapının zəngini bərk-bərk döyərək dərin sükutu pozdu. 

Zəngin səsindən Cekin canına üşütmə düşdü, dəstə ilə ağacın 
üstünə qonmuş sərçələr — qışda dən çətin tapılanda onlar həmişə bir 
yerdə olurlar — diksinib, qonşu damın navalçasına qondular. 

Qapını heç kəs açmadı, onun ağır layları arxasında kimsə pıçıl- 
daşırdı, ancaq birdən qapının dəmir barmaqlıqlı pəncərəsindən bir 
zəncinin sifəti — qalın dodaqları, iri ürkək gözləri, donuq təbəssümü 
göründü. 

— Moronvalın gimnaziyası buradır? — Konstan soruşdu. 

Qıvrımsaçlı zəncinin başı çəkilib getdikdən sonra onun yerində 
qəhvəyi rəngli, qıyqacı gözlü, enlisifət bir oğlan göründü, bu uşaq da 
gülümsəyirdi və maraqla bayıra baxırdı, ancaq qapı yenə bağlı idi. 


265 








266 


LAPA. ALFONS DODE 


Konstanın artıq səbri tükənmişdi, bu vaxt kiminsə bərk qışqırdığı 
eşidildi: 

— Meymunlar, qapını niyə açmırsınız? 

Yenə də qəribə pıçıltı düşdü. Kimsə paslı qıfılın açarını tələsik 
burdu, sonra isə zərbə, söyüş, dalaşma səsləri eşidildi. Nəhayət, qapı 
açılanda Cek hürkmüş sərçələr kimi müxtəlif tərəfə qaçışan uşaqları 
ancaq arxadan görə bildi. 

Qapının ağzında hündür, arıq adam dayanmışdı, onun arıq boynu 
ağ yaylıq ilə sarınmışdı, elə buna görə də sifəti tutqun və bozarmış 
kimi görünürdü. 

Cənab Moronval Konstanı səmimiyyətlə içəri dəvət etdi, qolunu 
ona uzatdı və onlar Cek ilə böyük bağın içindən keçib-getdilər. Boş 
xiyabanlar və gülləri solmuş ləklər qış günündə daha da ürəksıxıcı 
görünürdü. 

Onlar xiyabanların birində qırmızı jilet geymiş zənci oğlanla rast- 
laşdılar, onun əlində süpürgə və kömür vedrəsi var idi. Oğlan qorxa- 
qorxa və ehtiramla Moronvala yol verdi, o isə gedə-gedə əmr etdi: 

— Qonaq otağına od gətir! 

Zənci oğlan elə qorxdu ki, guya, dedilər qonaq otağında yanğın 
olmuşdur. Halbuki ona buxarını tezcə qalamağı tapşırdılar. 

Əmr nahaq yerə verilməmişdi. 

Böyük qəbul otağı çox soyuq idi. Onun solğun döşəməsi o qədər 
silinmişdi ki, donmuş, sürüşkən gölü xatırladırdı. Hətta mebellər də 
soyuqdan qorunurmuş kimi köhnə, həddindən artıq böyük örtüklərə 
bürünmüşdü. Elə bil, xəstələrə xalat geyindirmişdilər. 

Ancaq Konstan nə köhnəlib dağılan divarlara, nə də şüşəbəndə 
bənzəyən və çox kasıb bəzədilən geniş qonaq otağına fikir verirdi. 

Xanım de Baransinin xidmətçisinə özünü xanım yerinə qoymaq 
böyük ləzzət verirdi. 

O sevinirdi, ona elə gəlirdi ki, uşaqlar burada, açıq havada 
yaylaqda olduğu kimi sərbəst yaşayırlar. 

— Bura lap yaylaq kimidir, — deyə Moronval lovğalıqla bildirdi. 

Yoxsul evlərdə gözlənilməz qonaqlar gələndə hamı özünü itirir, 
hər şey bir-birinə qarışır. Burada da bir anlığa belə oldu. 

Balaca zənci buxarıda od qalayırdı. Cənab Moronval yad qadına 

ayaqlarını qoymaq üçün balaca skamya verdi. Nəhayət, qonaqların 
gəldiyini eşidən xanım Moronval təzim edərək içəri girdi. 

O, Ceki yanına çağırıb əlini başına çəkdi və dedi ki, onun gözləri 
çox gözəldir. 

— Lap elə bil, anasının gözləridir, — Moronval Konstana baxıb 
arvadının sözlərini təsdiq etdi. 

Konstan etiraz etməyi fikrinə belə gətirmirdi, ancaq Cek çox 
qəzəbləndi və az qala, ağlaya-ağlaya çığırdı: 

— Bu, mənim anam deyil! Dayədirl 

Bundan sonra xanım Moronval Konstanla soyuq danışmağa 
başladı, bunun nəticəsində də gimnaziya, az qala, zərər çəkəcəkdi. 
Xoşbəxtlikdən, onun əri qonaqla daha yaxşı rəftar etməyə başladı, 
çünki o başa düşdü ki, ağa uşağını pansiona gətirən bu xidmətçi 
qadının evdə böyük nüfuzu var. 

Konstanın davranışı onun fikrini təsdiq etdi. O, hündürdən danı- 
şırdı, özünü yüksək tuturdu və demək istəyirdi ki, gimnaziyanı seç- 
məkdə ona etibar etmişlər. O, öz xanımı haqqında elə himayəçi tonla 
danışırdı ki, Cek lap dilxor olmuşdu. 

Söhbət təhsil haqqı üzərinə gəldi: lazım olan şeyləri almaqdan 
başqa ildə üç min frank verməli idilər. 

Konstan dedi ki, pul məsələsinin onun üçün o qədər də əhəmiyyəti 
yoxdur. Təki uşaq yaxşı təhsil alsın. 

Xanım Moronval başını dik tutaraq dedi: 

— Bunun üçün narahat olmaq lazım deyil... 

Onun əri isə əlavə edib dedi ki, o, gimnaziyaya ancaq məşhur 
əcnəbiləri, çox hörmətli şəxslərin, knyazların uşaqlarını qəbul edir. 
Bu saat onun yanında hətta vəliəhd, Daqomeyal kralının doğma oğlu 
tərbiyə alır. Konstan bundan hədsiz dərəcədə sevindi: 

— Kral oğlul.. Eşidirsinizmi, cənab Cek, siz kral oğlu ilə birlikdə 
tərbiyə alacaqsınız! 

— Bəli, əlahəzrət Daqomeya kralı öz əlahəzrət oğlunun tərbiyəsini 
mənə tapşırmışdır, — deyə Moronval lovğalıqla davam etdi. — Mübali- 
gəsiz deyim ki, mən onu hərtərəfli adam etməyə nail olmuşam. 


1 Daqomeya – Qərbi Afrikada dövlət 

Bəs o küncdə od qalayan balaca zənciyə nə oldu? O, niyə birdən 
belə həyəcanlandı, içərisi kömürlə dolu vedrəni nə üçün belə taqqıl- 
tıyla çəkdi? 

— Mən də, burada iştirak edən xanım Moronval da ümid edirik ki, 
gənc kral öz atasının taxtına sahib olandan sonra bizim yaxşı məslə- 
hətlərimizi, Paris müəllimlərinin mehriban rəftarını, onların qayğısı 
sayəsində keçirdiyi gözəl illəri yada salacaq. 

Bu vaxt balaca zənciyə baxan Cek çox təəccübləndi. Zənci balası 
buxarıdan aralanmadan birdən dönüb həyəcanla qıvrımsaçlı başını 
oyan-buyana tərpətdi və gözlərini elə dolandırdı ki, qarası gedib ağı 
göründü. Elə bil, bununla o, öz etirazını bildirir və Moronvalın sözlə- 
rini qəti rədd edirdi. Onun dediyi bu deyildimi ki, kral oğlu Moron- 
valın gimnaziyasında heç bir yaxşı məsləhət almamışdır və ona heç 
bir damcı da minnətdar deyil? 

Ancaq balaca qul bunları haradan biləydil 

Moronvalın dəbdəbəli sözlərindən sonra Konstan, adətən, üç ay 
üçün əvvəlcədən pul verməyə hazır olduğunu bildirdi. 

Moronval qəşəng ədayla əlini yelləyib “gözləmək də olar” demək 
istədi. 

Gözləmək isə, əksinə, heç cürə olmazdı. 

Köhnə mebel, malası tökülən divarlar və cırıq xalçalar, xülasə, 
bütün evin görkəmi bunu təsdiq edirdi, Moronvalın qara, köhnə kost- 
yumu, onun arvadının çox geyilməkdən parıldayan paltarı da göstə- 
rirdi ki, gözləmək olmaz. 

Cənab və xanım Moronvalların qeyd kitabı ardınca qonşu otağa 
necə tələsik getmələri də bunu aydın göstərirdi. Onlar öz yeni 
şagirdlərinin familiyasını, yaşını və gimnaziyaya daxil olması vaxtını 
cildi nəfis, bir neçə düyməsi olan kitaba qeyd etməyə çox tələsir- 
dilər. 

Bu mühüm məsələlər həll edildiyi zaman balaca zənci heç bir işi 
olmadığına baxmayaraq, buxarının qarşısında sallağı oturmuşdu. 

Uzun pəhrizdən çıxan mədə qida qəbul etmədiyi kimi, buxarı da 
bayaq alışmaq istəmirdi. İndi isə buxarının alovu odunları acgözlüklə 
yalayaraq yandırırdı, qəribə şəkillərə düşən və guruldayan qırmızı alov 
dillərini üfürüb alışdırırdı. 

Zənci balası başını yumruqları arasına alıb ovsunlanmış kimi göz- 
lərini qırpmadan alova baxırdı. 

O, xəfifcə gülərək gözlərini geniş açmışdı. Elə bil, isti və işığı 
özünə yığırdı. Zənci balası bərk üşüyürdü. Buna görə də, az qalırdı ki, 
özünü buxarının içərisinə atsın. Bu vaxt küçədə, tutqun havada ağ qar 
dənələri uçuşurdu. 

Ceki qüssə bürüdü. 

Moronvalın üz-gözündən zəhrimar yağırdı. Oğlan hiss edirdi ki, 
artıq onu anasından ayırıb bu qəribə gimnaziyaya atmışlar. Dünyanın 
bütün guşələrindən buraya toplaşan oğlanlar doğma yurdlarından ayrı 
düşdükləri üçün qüssə çəkirdilər. 

Birdən qapı bərkdən açıldı, astanada alçaqboylu, kök, enlikürəkli, 
haçasaqqallı bir kişi göründü. Onun başında qara fetrdən şlyapa var idi. 

Moronval təkəbbürlə onu Konstana təqdim etdi: 

— Cənab Labassendr bizim nəğmə müəllimidirl 

Labassendr iki-üç dəfə təzim etdi, sonra özünü göstərmək üçün 
balaca zənciyə bir təpik ilişdirdi, o da kömür vedrəsini götürüb din- 
məzcə bayıra qaçdı. 

Qapı yenə də açıldı, içəri qoca, çirkin, duzsuz bir kişi girdi, onun 
kosa üz-gözündən biclik yağırdı, saçları çallaşmışdı, qabarıq şüşəli 
eynək taxırdı, boğazına kimi düymələnmiş uzun pencəyi bütün uzağı 
görməyən pinti adamlarda olduğu kimi ləkə-ləkə idi. Bu, riyaziyyat və 
təbiyyat elmləri müəllimi doktor Girş idi. 

Onun üstbaşından qələvi iyi gəlirdi, apardığı kimyəvi təcrübələr 
nəticəsində barmaqları göy qurşağının bütün rənglərinə: sarı, yaşıl, 
göy, qırmızı rənglərə bulaşmışdı... O, buxarının qarşısında oturmuş 
nəğmə müəlliminə yanaşdı. Onlar salamlaşıb, bir-birini xoş nəzərlərlə 
süzdülər. 

Konstan ilə Moronvalların söhbəti qurtarandan sonra direktor öz 
yeni şagirdinə yaxınlaşdı, yanağından tutub səmimiyyətlə sığallayaraq 
dedi: 

— Bəsdir, bəsdir, cavan dostum! Qaşqabağını tökmə! 

Doğrudan da, Cek, Konstan ilə görüşüb ayrılanda gözlərinin yaş 
ilə dolduğunu hiss etdi. Yox, Cek onu sevdiyi üçün ağlamsınmırdı. 
Oğlan ona görə tutulmuşdu ki, Konstanı öz evlərinin adamı kimi 

tanıyırdı. Konstan həmişə onun anası ilə bir yerdə olardı. Buna görə 
də ona elə gəlirdi ki, o gedəndən sonra əli anasından tamam üzülə- 
cəkdir. 

— Konstan, Konstan... — o, astadan təkrar edib onun tumanından 
yapışmışdı, — anama deyin, mütləq gəlsin. 

— Hə-hə, o gələcək, Cek, ancaq ağlamal 

Oğlan ağlamaq istəyirdi, ancaq ona elə gəlirdi ki, hamı ona baxır, 
buna görə də özünü saxlayırdı. 

Cek istər-istəməz onu bura gətirmiş, zəhləsi gedən xidmətçinin 
tumanından tutub deyirdi: 

— Ona deyin qoy gəlsin... Deyin gəlsinl.. 

Qapı Konstanın arxasınca bağlananda Cek başa düşdü ki, artıq 
qayğısız uşaqlıq günləri ötüb-keçdi, bu xoş günləri bir daha görmə- 
yəcəkdir... 

Əgər Moronvalın gimnaziyası yenə də qalırsa — buna mən heç 
şübhə etmirəm — onda mən ictimai sağlamlığı qoruyan komissiyanın 
nəzərinə çatdırmaq istəyirəm ki, heç vaxt uşaqları bu məktəbin yataq- 
xanası kimi sağlamlıq üçün zərərli olan, narahat, rütubətli yerdə yatır- 
masınlar. 

Pəncərəsiz, lakin şüşə tavanlı uzun, birmərtəbəli binanı təsəv- 
vürünüzə gətirin. Bu bina bağın o başında idi, Bütün Paris bağlarında 
olduğu kimi onun da sarmaşıqla örtülmüş tutqun ürəksıxıcı divarları 
görünürdü. Onun kölgə saldığı yeri kif örtmüşdü. Rütubətli dortuarın 
yanında möhtəşəm evin arxasında tövlə var idi. Gecə-gündüz oradan 
at ayaqlarının səsi və nasosdan daim axan suyun şırıltısı eşidilərdi. 
Buna görə də adama elə gəlirdi ki, binanın yarıya qədər kif ilə örtül- 
müş divarlarından su sızır. 

Bura həmişə rütubətli idi, ancaq ilin fəslinə görə gah soyuq, gah da 
lap isti olurdu, yay vaxtı şüşə tavan hədsiz dərəcədə qızır, gecə hava 
soyumağa başlayanda istini içəri verirdi, bu zaman binanın içərisindən 
hamamda olduğu kimi buxar qalxırdı. Bundan başqa, qoca sarmaşığın 
yarpaqları üzərində gəzişən cücülər axşam tavanın işıq gələn şüşəsinin 
üstünə qonur, yarıqlardan keçib binanın tavanında xışıltı və vızıltı sala- 
sala belədən-belə qaçır, hərdən uşaqların yatağına düşürdü... 

Qışda daha pis olurdu. Həm ulduzlar görünən tavandan, həm də 

deşik-deşik olmuş arakəsmədən soyuq gəlirdi. Nazik döşəmə də yel 
çəkirdi. Düzdür, yorğanı başına çəkib yumaq kimi yumurlanandan, 
dizlərini çənənəyapışdırandan iki saat sonra, nəhayət, qızışmaq olurdu. 

Moronval öz “ata qayğıkeşliyilə” o saat müəyyən eləmişdi ki, heç 
kəsə lazım olmayan, kənarda, zirzibil içərisində qalmış, üzərinə yağış 
və Parisin hisi tökülən bu anbar nəyə yaraya bilər. 

— Bura dortuar olacaq, — o, tərəddüd etmədən qərara gəlmişdi. 

Hər bir ağıllı adam başa düşürdü ki, buraya cəmi on çarpayı 
yerləşdirmək olar. Ancaq bura iyirmi çarpayı, üstəlik bir əlüzyuyan 
da qoyulmuşdu. Qapı ağzına köhnə bir xalça salınmış və beləliklə, 
dortuar hazır olmuşdu. 

Bəs bunun nəyi dortuar deyil? Dortuar yatmaq üçün olan yerdir. 
İstiyə, soyuğa, bürküyə, cücülərə, nasosun şırıltısına, at ayaqlarının 
səsinə baxmayaraq, uşaqlar burada yatırdılar. Uşaqlar yel xəstəliyinə, 
bronxit xəstəliyinə tutulur, gözləri qızarır, ancaq gah kökslərini 
ötürüb, gah da qayğısız gülümsəyib möhkəm yatırdılar. Onlar oyun- 
lardan, məşğələlərdən, qayğısız keçən gündən sonra olduğu kimi şirin 
yuxuya gedirdilər. 

Ancaq Cek birinci gecə heç gözlərini də yummadı. Ömründə o, 
özgə evində gecələməmişdi, onun gecə lampası ilə işıqlandırılmış, 
sevimli oyuncaqları ilə dolu olan otağı düşdüyü bu qəribə, qaranlıq 
binaya heç də oxşamırdıl 

Şagirdlər yerlərinə uzanan kimi xidmətçi zənci lampanı apardı və 
bundan sonra Cek yata bilmədi. 

Yuxarıdan, üzərini qar basmış şüşədən zəif işıq düşürdü. Cek sıx 
sıralarla düzülmüş dəmir çarpayılara baxırdı. Ancaq yeddi-səkkiz 
çarpayıda adam var idi: bu çarpayılarda nəfəs almaqdan, xorultudan 
və boğuq öskürəkdən tərpənən bədənlər görünürdü. 

Təzə şagirdə ən yaxşı yer verilmişdi, bura qapıdan o qədər də 
soyuq gəlmirdi, tövlədən də səs eşidilmirdi. Buna baxmayaraq, Cek 
isinə bilmirdi. Soyuq və öz aqibəti üçün keçirdiyi qorxu onu yatmağa 
qoymurdu. Bugünkü gün onun yuxusuzluqdan dumanlanan fikrində 
canlanmağa başladı... 

Moronvalın boynundakı ağ yaylıq, onun nəhəng cırcıramaya 
oxşayan bədəni, doktor Girşin qabarıq şüşəli qəribə eynəyi, ləkə 

içində olan pencəyi — bütün bunlar oğlanın təsəvvüründə can- 
lanırdı. 

Uzaqdakı qüllənin saatı on biri vurdu. Cekin yadına anası düşdü. 
İndi, görəsən, o nə edir? Yəqin, o ya baldadır, ya da teatrda. Bir azdan 
sonra o, xəzə bürünmüş halda evə qayıdacaqdır. 

Nə qədər gec qayıtsa belə, həmişə Cekin otağının qapısını açar və 
onun çarpayısına yaxınlaşıb soruşardı: “Cek, yatmısan?” Hətta yuxuda 
olanda belə o, anasının burada, lap yanında dayandığını hiss edər və 
alnını anasının öpə bilməsi üçün ona tərəf çevirərdi. 

İndi isə... 

Gündüz çox qüssələndiyinə baxmayaraq, əyninə geydiyi zərbaftalı 
paltarı, kepkası yadına düşəndə özünə ürək verirdi və uzun, qırmızı 
qaytanlı göy şalvarı, nəhayət, onun çılpaq baldırlarını örtdüyünə görə 
sevinirdi. Doğrudur, kostyumu əyninə bir qədər iri idi, ancaq onu bir 
az düzəltmək olardı: xanım Moronval onun büzmələrini sancaq- 
lamışdı. Sonra o, başqa şagirdlərlə tanış olub oynamağa başlamışdı. 
Onlar özlərini qəribə və bəlkə, bir az kobud aparsalar da, bu uşaqlar 
xoşxasiyyət idilər. Uşaqlar bağda, təmiz, şaxtalı havada qartopu 
oynayırdılar. Bu oyun həmişə evdə saxlanılan zərif oğlana çox xoş 
gəlirdi. 

Ancaq Ceki maraq hissi çox həyəcanlandırırdı — o, kral oğlunu 
görmək istəyirdi. Moronvalın dediyi kiçik Daqomeya kralı harada idi? 
Bəlkə, hələ tətildən qayıtmayıb? Bəlkə, xəstəxanada yatır?.. Onunla 
tanış olmaq, söhbət edib dostlaşmaq nə yaxşı olardı... 

O, şagirdlərin səkkizinin də adını bilirdi. Ancaq onların heç biri 
şahzadə deyildi. 

Düşüncələri Ceki yatmağa qoymurdu, o, yerində otərəf-butərəfə 
çevrilib direktorun mənzilindən gələn musiqi səsinə qulaq asırdı. 
Musiqinin səsi, nasosun şırıltısı, at ayaqlarının tappıltısı — bütün 
bunlar “xoş” uğultu qoparırdı. 

Budur, hər şey sakitləşdi. Yataqxana yuxuya daldı, tövlədən səs 
kəsildi, bu vaxt qar basmış qapı açıldı. 

Əlində fənər tutmuş qara xidmətçi oğlan içəri girdi. O, cəld hərə- 
kətlə özünü silkələyib üstündəki qarı çırpdı. Zənci oğlanın üstünü 
basmış qar onun qara rəngini daha çox nəzərə çarpdırırdı. O, belini 

büküb çiyinlərini qaldıraraq çarpayıların arası ilə keçməyə başladı. 
Soyuqdan onun dişləri bir-birinə dəyirdi. 

Cek məzəli oğlanı maraqla süzdü. Oğlanın divara düşmüş kölgəsi 
onun profilini uzadır, qabağa çıxmış dodaqlarını, yastı qulaqlarını, 
girdə başındakı keçə kimi qıvrım saçını əks etdirir, bütün nöqsanlarını 
daha da artırırdı. 

Balaca zənci fənəri divardan asdı və bundan sonra dortuar lap 
gəminin kayutuna oxşadı. Oğlan ayaq üstə durub donmuş əllərini 
fənərə tərəf tutmuşdu. Onun simasında uşağa məxsus şən və səmimi 
bir ifadə var idi. Bu da Cekə çox xoş gəldi. 

Zənci oğlan qızınırdı. O, titrəyə-titrəyə şüşə tavana baxıb mızıldanırdı: 

— Qala baxl.. Qala baxl.. 

Onun yumşaq danışığı, əcnəbi dilində çəkinə-çəkinə “qar” sözünü 
belə tələffüz etməsi, balaca zənciyə ürək yanğısı və maraqla baxan 
Ceki həyəcanlandırırdı. 

Oğlan bunu hiss etdi və pıçıldadı: 

— Bəs sən, təzə gələn... niyə yatmırsan, musyö? 

— Yuxum gəlmir, — Cek içini çəkdi. 

— Dərd olanda, ah çəkmək yaxşıdır, — zənci oğlan nəsihətedici 
tərzdə dedi. — Əgər fağır ah çəkməsə, yəqin ki, ölər. 

O, yorğanı çarpayının üstünə sala-sala danışırdı. Onun çarpayısı 
Cekin çarpayısı ilə yanaşı idi. 

— Sən burada yatırsan? — Cek soruşdu. O, xidmətçinin şagirdlərlə 
bir otaqda yatmasına təəccüblənirdi. — Bəs döşəkağın hanı? 

— Mənə döşəkağı yaramaz, dərim çox qaradır... 

Bunu söylədikdə zənci balası xəfifcəsinə gülümsədi və soyuq 
olmasın deyə, yarıpaltarlı yorğanın altına girmək istədi, ancaq nədənsə 
birdən dayandı, boynundan asılmış nazik fil sümüyünü dodaqlarına 
yaxınlaşdırdı və pərəstişlə öpdü. 

— Nə qəribə medaldır! — Cek dilləndi. 

— Medal deyil, — zənci etiraz etdi. — Mənim qri-qrimdir. 

Ancaq Cek “qri-qri” barəsində eşitməmişdi, oğlan onu başa saldı 
ki, bu duadır, adama xoşbəxtlik gətirir. Bunu ona doğma vətənindən 
ayrılarkən Kerika xala bağışlamışdır. Onu xalası böyütmüşdür və 
inanır ki, tezliklə onun yanına qayıdacaqdır. 

Balaca Cek də dilləndi: 

— Mən anamın yanına qayıdan kimi. 

Uşaqlar susdular: hərə öz Kerikasını xatırlayırdı. 

Bir an keçdi, Cek yenə də soruşdu: 

— Sənin ölkən gözəldir?.. Haradadır, uzaqdadır?.. Onun adı nədir? 

— Daqomey, — deyə zənci balası cavab verdi. 

Kiçik Cek yerindən sıçrayıb oturdu: 

— Aha, deməli, sən onu tanımalısanl.. Yəqin, Fransaya sən onunla 
birlikdə gəlmisən? 

— Kiminlə? 

— Kral oğlu ilə... Sən ki kimin haqqında danışdığımı bilirsən, 
balaca Daqomeya kralını deyirəm... 

— O mənəm, - zənci balası sadəcə cavab verdi. 

Cek heyrətdən donub ona baxa-baxa qaldı. Cır-cındır geyinib 
əlində süpürgə və kömür vedrəsi bütün günü aralıqda əlləşən, stola 
yemək verən, qab-qacaq yuyan nökər kral imişl 

Balaca zənci zarafat etmək fikrində deyildi. Onun üzündə dərin 
bir qüssə var idi, sakit nəzərləri harasa uzaqlara dikilmişdi, elə bil, 
keçmişin və ya itirdiyi vətəninin mənzərələrini seyrə dalmışdı... 

— Bəs niyə belə? — Cek heyrət və inamsızlıqla soruşdu. 

— Bəli, belədir... belədir, — zənci balası danışdı. Birdən o sıçrayıb 
fənəri üfürməyə başladı. — Madu işığı yana-yana qoyanda müsyö 
Moronval hirslənir. 

Sonra o, öz çarpayısını Cekə tərəf çəkdi və dedi: 

— Səni də yatmır... Daqomey deyəndə məni də yatmır... Qulaq as... 

Balaca Madu öz kədərli həyatı haqqında danışmağa başladı. 

Onu, atasının adı ilə Madu çağırırdılar. Onun atası məşhur cən- 
gavər Rak-Madu-Gezo qızıl və fil sümüyü ölkəsinin ən qüdrətli hökm- 
darlarından biri idi. 

Daqomeya hökmdarı olan Madunun atasının topları, tüfənglə və 
oxla silahlanmış minlərlə əsgəri var idi, onun özünün musiqiçiləri, 
kahinləri, rəqqasələri, dörd polk amazonkasıf var idi. Onun böyük 
sarayı dəmir nizələr və balıqqulağı ilə bəzədilirdi. Döyüşdən sonra evin 


1 Amazonka – Qədim əfsanəvi qadın döyüşçülər 


BALACA MADU 


qarşı divarından adam başları asılırdı. Günəşin şüaları bu sarayın 
üzərinə düşərək onun üstünə həsir döşənmiş tava daşlarını və səkilə- 
rini yandırırdı. Madu burada böyümüşdü. Amazonkaların başçısı 
Kerika xala ona qayğı göstərir və lap kiçik olanda belə yürüşə çıxan 
zaman onu özü ilə aparırdı. 

Kerika nə qədər yaxşı idil Kişi kimi ucaboy və qüvvətli idi, əyninə 
mavi, uzun paltar geyərdi. Çılpaq qollarına və baldırlarına şüşə mun- 
cuqlardan qolbaq keçirərdi, çiynindən asdığı oxqabının içində başına 
at tükü vurulmuş oxlar tərpənərdi. Başına qoyduğu iki kiçik antilop 
buynuzu sıx və qıvrım saçları arasından aypara kimi görünərdi. O, fil 
ovlayanda və ya bir zərbə ilə düşmənin başına vuranda əli nə qədər 
sərrast və möhkəm olurdul Bəzən Kerika çox qorxunc olurdu, amma 
öz kiçik Madusunu həmişə əzizləyirdi, ona kəhrəba muncuqlar və 
mərcan boyunbağılar, qızıl zər ilə haşiyələnmiş ipək şərf, ölkələrində 
pul yerinə işlənən balıqqulağı bağışlayırdı. O həmçinin Maduya qızıl 
suyuna çəkilmiş silah da vermişdi. Kerikaya elə gəlirdi ki, bu silah onun 
özü üçün çox yüngüldür. Madu Kerika ilə Liana! sarmaşıqları ilə örtül- 
müş dərin meşələrə ova gedərkən həmişə bu silahını özü ilə aparardı. 

Orada ağaclar o qədər qol-budaqlı, enliyarpaqlı olurdu ki, günəş 
şüaları bunların arasından keçə bilmirdi. Ağacların altında isə hər səs 
məbəddə olduğu kimi uğultu qoparırdı. Ancaq meşə işıqlı olurdu və 
nəhəng güllər, yetişmiş meyvələr, uzun lələklərini ağacdan yerə kimi 
salladan müxtəlif rəngli quşlar — bütün bunlar qiymətli daşlar kimi 
par-par parıldayırdı. 

Liana kolları arasından vızıltı, qanad səsi və xışıltı eşidilirdi. Dilini 
bayıra uzadan ilanların başı sakit-sakit tərpənirdi, meymunlar bir 
sıçrayışla ağacın başından başqa ağaca tullanırdı. Dərin meşələrin 
içində böyük əsrarəngiz göllər var idi. Bu göllərin ayna kimi sakit səthi 
göy üzü görmürdü. Ağaclar gölün səthində əks edirdi, elə bil, onlar 
yerin altından çıxırdı. 

Burada Cek dilləndi: 

— Gör necə gözəlmiş! 

— Hə, gözəl idi, — balaca zənci cavab verdi. 


1 Liana — tropik meşələrdə sarmaşan ağac 

Öz yoldaşının ona belə diqqətlə qulaq asmasından ürəklənərək 
söhbətinə davam etdi: 

.. Gecə düşəndə meşə başqa görkəm alırdı. 

Meşənin sıx yerində düşərgə qurulur, böyük tonqallar qalanırdı. 
Vəhşi heyvanlar bundan qorxub nərilti çəkə-çəkə ətrafda dolaşırdı. 
Budaqlardakı quşlar həyəcanla çığırırdı, qara yarasalar uçuşurdu, bu 
quşlar şölə çəkən alovun üstündə hərlənirdi, səhərə yaxın isə bir-birinə 
yapışıb quru yarpaq kimi hündür ağacdan sallanırdı. 

Səyahətlər, açıq havada dolaşmaq Madunu möhkəmləndirmişdi, 
o, maharətli balaca bir döyüşçüyə çevrilmişdi. Madu qılınc və döyüş 
baltasını tutmağı çox gözəl bacarırdı, başqa uşaqlar isə bu yaşda 
analarının yanından bir addım belə ata bilmirdilər. 

Kral Rak-Madu-Gezo öz vəliəhdi olan oğlu ilə fəxr edirdi. Ancaq — 
əfsus! Görünür, zənci vəliəhdi üçün yaxşı silah tutmaq və sərrast atəşlə 
filin gözündən vurmaq kifayət deyilmiş. O, ağların kitabını oxumağı, 
onlar kimi yazmağı bilməli idi, yoxsa onlara qızıl sata bilməzdi. Çünki 
ağların cibində zəncini aldatmaq üçün həmişə kağız olur. Ağıllı Rak- 
Madu oğluna bunu deyirdi. 

Əlbəttə, Daqomeyanın özündə də savadlı avropalı tapmaq və 
Maduya savad öyrətmək çətin deyildi. Ancaq iş burasında idi ki, bir 
vaxt kralın özünü də atası çox-çox uzağa, dünyanın o biri başına, 
Marsel adlanan şəhərə göndərmiş və burada ona dərs verdirmişdi. 
İndi o da öz oğlunun belə təhsil almasını istəyirdi. 

Balaca Madu Kerikadan ayrılacağına, qılıncını, tüfəngini evdə 
qoyub “musyu Bonfislə” gedəcəyinə görə çox qüssələnirdi. Hər il bu 
ağ adam yoxsul zənciləri soyub çoxlu qızıl aparırdı. 

Madunun yola düşməsi münasibətilə böyük ziyafət düzəldilmişdi. 
Bütün məbədlərin qapısı xüsusi təntənə ilə açılmışdı. Xalq o gün 
işləmirdi, ancaq dəniz allahlarına dua edirdi: gəminin lövbəri qaldırı- 
landa cəllad on beş əsiri sahilə gətirib onların başını vurdu — onların 
başları gurultu ilə böyük mis çənin içinə yuvarlandı. 

— Allah, özün rəhm eləl — Cek dəhşətlə onun sözünü kəsdi və 
yorğanın altında gizləndi. 

Nədemək olardı, belə hadisələri eşitmək çox qorxunc idil Özü də 
hadisələrin qəhrəmanından! Doğrusu, bu lap qoçaq adamın özünü 

belə dəhşətə salardıl Bir az ürəklənmək üçün o, dəhşətli Daqomeyada 
yox, Moronvalın gimnaziyasında olduğunu fikrinə gətirdi. 

Madu, öz dostunun onun söhbətindən həyəcanlandığını görcək 
onun yola salınması şərəfinə düzəldilmiş təntənədən daha bir söz 
demədi, birbaşa Marsel liseyində olduğu barədə danışmağa başladı. 

Ah, ürəksıxıcı divarlar arasındakı bu böyük lisey, üzərində 
şagirdlərin adı cızılmış köhnə skamyalarla dolu ürəkbulandırıcı sinif, 
enli qolları sallanan qara paltara bürünmüş və başına beret qoymuş 
tərbiyəçilər, daha çox lovğalıqdan doğan mütəmadi: “Sakitl” çığırtısı, 
aşağı əyilmiş başlar, qələmlərin xışıltısı, mənasını başa düşmədən 
əzbərləmələr, iyirmi beş şagirdin bir-birinin ardınca eyni dərsi təkrar 
etməsi... Geniş yeməkxanalar, dortuarlar, günəş şüaları ilə zəif işıqla- 
nan həyət... Günəş şüaları gah burada, gah orada sürünürdü, ondan 
bir balaca qızınmaq üçün hündür, tutqun divarlara söykənmək lazım 
idi, çünki bu divarlar bütün istini udurdu... 

Madu bütün tənəffüsünü orada keçirərdi. Heç bir şey onu şənlən- 
dirməz və başını qatmazdı. Təkcə barabanın titrək səsi onun kiçik 
mübariz ürəyini vəcdə gətirərdi. Bu barabanın da əhəmiyyəti çox kiçik 
idi, onunla şagirdləri yeməyə, dərsə, yerindən qalxmağa və yatmağa 
çağırardılar. 

Madunun bir sevinci də vardı, bu da dərs olmayan günlər idi. 
Tezliklə o, bu sevincdən də məhrum oldu, bunun da səbəbi var idi, 
“musyu Bonfis” Madunun ardınca gələn kimi o saat oğlan onu limana 
aparmasını xahiş edərdi. Oradan qatran, yosun qoxusu gəlirdi, 
limanda mal boşaldardılar, bunların çoxu Madunun vətənindən gələr- 
di. O ancaq limanda olanda özünü bəxtiyar hesab edərdi. Madu gəmi- 
dən boşaldılan sarı buğdaya sevinclə nəzər salar, kisələrin, tayların 
üstünə vurulmuş tanış poçt möhürlərinə baxardı... 

Buxar buraxan gəmilər hərəkətsiz dayansa da, artıq yola hazırla- 
şardı, böyük gəmilər yelkənlərini açıb, elə bil, onu çağırardı, buradan 
getməyi, azad olmağı təkid edərdi. 

Madu saatlarla dayanıb qağayı qanadına oxşayan yelkənlərin gün- 
batan tərəfə getməsinə, yüngül tüstünün su üzərinə yayılmasına və 
sonra üfüqün arxasında gözdən itməsinə tamaşa edərdi. 

Madu dərs vaxtı da gəmilər haqqında düşünərdi, onun doğma 

torpağa qayıtması bu gəmilərlə bağlı idi: onlardan biri onu buraya 
gətirmiş, bir başqası da geri aparacaqdı. 

Bu fikir oğlanı rahat buraxmırdı. Bir gün o, səhifələrində göy 
dəniz və geniş göylər şəkli çəkilmiş əlifba kitabını atıb qaçmış və 
“musyu Bonfisin” gəmilərindən birində gizlənmişdi. Onu vaxtında 
tutmuşdular, ancaq o, yenə də qaçmış və bu dəfə elə hiylə işlətmişdi 
ki, gəmi ancaq Aslan körfəzinin ortasına gəlib çatanda orada olduğunu 
bilmişdilər. Madunun yerinə başqa bir uşaq olsa idi, ona əl vurmaz- 
dılar. Amma onun kim olduğunu bilən kimi kapitan mükafat alacağına 
ümid edərək kral oğlunu Marselə göndərdi. 

O vaxtdan Madu daha zavallı vəziyyətə düşmüşdü: indi onu bayıra 
buraxmırdılar, nəzarət altında saxlayırdılar. Ancaq o, fikrindən dön- 
mürdü. 

Bütün bunlara baxmayaraq, Madu yenə də bir neçə dəfə qaçmış 
və yola düşməyə hazırlaşan gəmilərdə gizlənmişdi, onu ya ocaqxa- 
nadan, ya kömür çalasından, ya da balıq torlarının altından tap- 
mışdılar. Onu liseyə qaytaranda Madu müqavimət göstərmək fikrinə 
belə düşməzdi, o ancaq xəfifcə və elə qüssəli gülümsərdi ki, adamın 
onu cəzalandırmağa əli qalxmazdı. 

Nəhayət, direktor bu nadinc uşaqdan ötrü məsuliyyət daşımaq- 
dan boyun qaçırdı. “Musyu Bonfis” onu Daqomeyaya geri qaytarma- 
ğa cəsarət etmədi, çünki qorxurdu ki, inadkar kral Rak-Madu-Gezo- 
nun hörmətini itirsin, kralın inadkar olduğu ona məlum idi. Onu bu 
çətinlikdən Moronvalın “Semafor”dakı elanı qurtardı. Zənci balasını o 
saat Parisin gözəl hissəsində yerləşən Monten küçəsindəki 25 nömrəli 
evə apardılar və inanın ki, onu burada nəvazişlə qarşıladılar. 

Uzaq zənci krallığının vəliəhdi gimnaziya üçün gəlir mənbəyinə 
çevrildi. Oğlanı hamıya göstərir, hər yerə aparırdılar. Moronval 
onunla teatra, cıdır meydanına, bulvarlara gedirdi. 

Bir neçə ay kiçik qəzetlər Madu haqqında yazılmış uydurmalar 
və onun hazırcavablığı haqqındakı yazılarla doldu. 

Moronvalın gimnaziyasının bütün xərcləri bir şagirdin hesabına 
ödənildi, “Musyu Bonfis” çox əliaçıqlıq edirdi və işin dərininə getmirdi. 

Doğrudur, Madunun təhsili bir qədər başlı-başına buraxılmışdı. 
O, hələ alifbanı öyrənməmişdi, onun tələffüzünü hələ düzəltmək 

mümkün olmurdu, amma bu daha da əlverişli idi, çünki o, dərsini nə 
qədər pis bilsə, gimnaziyada bir o qədər çox qalacaq. Madunun 
gələcəkdə hökmdar olacağı fikri ilə yaşayan bütün gimnaziya qəribə 
tədbirlər tökürdü. İndidən onun dövrəsində ehtiramla dolanırdılar, 
guya o, artıq atasının əyanları ilə Parisi gəzirdi: 

“Madu kral olan kimi” — hamı nə haqda danışsa da, bu sözü təkrar 
edirdi. Madu kral olan kimi hamı birlikdə Afrikaya gedəcək. 

Labassendr kobud Daqomeya musiqisini kökündən dəyişdirməyi 
arzulayır, özünü artıq konservatoriyanın direktoru, kral xorunun diri- 
loru kimi görürdü. Xanım Moronvalın xəyalı isə uzaqlara uçmuşdu: 
qara saçları xırda hörülmüş çoxlu şagird bardaş qurub onun qarşı- 
sında oturmuşdur. Doktor Girş isə öz xəyalında uşaqları sıra ilə 
düzülmüş çarpayıya qoyur, polisin məsələyə qarışacağından qorxma- 
yaraq həyat üçün təhlükəli olan təcrübələrini aparırdı. 

Parisdə olduğu ilk aylarda hamının ona pərəstiş etməsi Madunun 
xoşuna gəlirdi. Ah, göyün üzü bir qədər açılsaydı, soyuq yağış kəssə 
idi, yetişmiş pambıq qozalarını xatırladan lopa “qal” yağmasa idi nə 
yaxşı olardı... Əgər günəş daha çox isindirib onun üzünü örtən bulud- 
ları vurub keçsə idi, nəhayət, hərdənbir çılpaq qollarına qolbaq taxmış 
Kerika “On iki evlər” döngəsində ox-yay və tunc silah ilə görünsə idi, 
Madu lap bəxtiyar olardı. 

Lakin onun taleyi birdən dəyişdi. 

Bir gün “musyu Bonfis” Moronvalın gimnaziyasına gəlib Daqo- 
meyadan pis xəbərlər gətirdi. Aşantif qəbiləsinin döyüşçüləri kral Rak- 
Madu-Gezonu taxtdan salmış və onu əsir etmişdilər. Kral qoşunları 
və qadın döyüşçülərin polkları darmadağın edilmiş, onları dağıdıb 
qırmışlar, ancaq Kerika birtəhər canını qurtarmış, Bonfisin yanında 
gizlənmişdir və ondan xahiş etmişdir ki, Maduya Fransada qalmağı və 
“qri-qri”ni möhkəm saxlamağı tapşırsın. Bu o demək idi ki, əgər Madu 
duanı itirməsə, atasının taxtına çıxacaqdır. 

Madu bu sözləri eşitcək bir az ruhlandı. Heç bir “qri-qri”yə inan- 
mayan Moronval isə “musyu Bonfisə” hesab təqdim etdi. Özü də nə 
hesabl O da pulun hamısını verdi, ancaq bildirdi ki, əgər Moronval 


1 Aşanti — Afrikadakı qəbilələrdən biri 

Madunu öz yanında saxlarsa, bunun üçün tezliklə mükafat almağı 
gözləməsin, kral müharibədə qalib gəlib yenidən taxtına çıxan kimi 
onun təşəkkürünə və səxavətinə bel bağlaya bilər. 

Madu artıq “əlahəzrət” deyildi. 

Bu vaxta qədər balaca zənciyə göstərilən diqqət və qayğı birdən- 
birə yox oldu. Hamı öz peşmançılığını və pərtliyini onunla əlaqələndi- 
rirdi, O, adi şagirdlərdən birinə çevrildi, ona acıqlanmağa, onu cəza- 
landırmağa, danlamaqla təngə gətirməyə başladılar. Onu dortuara 
keçirdilər, hamı üçün ümumi olan qaydalara tabe olmağa məcbur 
etdilər. 

Uşaq nə olduğunu başa düşmürdü. Onun həmişə nəvazişlə qarşı- 
lanan nadincliyinə, məzəli hərəkətlərinə indi çox soyuq yanaşırdılar. 

Bir neçə ay sonra Madunun vəziyyəti daha da pisləşdi. Onun üçün 
oxumaq haqqı verilmədiyinə görə Moronval belə qərara gəldi ki, 
Madu artıq yükdür. Buna görə də şagirdi xidmətçi etdilər. 

Bu yaxında xidmətçini işdən azad etmişdilər. Madu əvvəlcə 
müqavimət göstərsə də, indi o, xidmətçini əvəz edirdi. İlk dəfə ona 
süpürgə verib necə süpürməyi tapşıranda o, yeni vəzifələrindən qəti 
imtina etdi. Ancaq Moronval uşağı “yola gətirməyi” bacardı, Madunu 
möhkəm döydülər, o da boyun əyməyə məcbur oldu. 

Bununla belə o, süpürməyi oxumaqdan üstün tutdu. 

Beləliklə, balaca kral döşəməni elə səylə süpürür və silirdi ki, 
qonaq otağı həmişə tərtəmiz olurdu. Ancaq bütün bunlar daşürəkli 
Moronvalı yenə дә rahat buraxmırdı. O, ümidləri boşa çıxdığına görə 
balaca zəncini heç cürə bağışlaya bilmirdi. 

Madu köhnə otaqları nahaq yerə belə səylə təmizləyirdi, özünü 
ağasının gözünə nahaq soxurdu, nahaq yerə ona yaltaq və qorxaq 
nəzərlərlə baxırdı. Bunların müqabilində o, tez-tez kötək yeyirdi. 

— Heç vaxt razıl.. Heç vaxt razı olmurlarl.. — Madu təkrar edirdi. 

İndi Paris göyləri ona daha tutqun, yağış daha ürəksıxıcı, qar isə 
daha çox və soyuq gəlirdi... 

Ah, Kerika, məni bu qədər sevən məğrur Kerika xala, indi sən 
haradasan? Gəl bax, gör sənin balaca Madunun başına nə gətirirlər, 
gör onunla necə rəftar edirlər, onu necə yedirdirlər, əyninə necə cır- 
cındır geydirirlər... Onun bütün bədəni tir-tir əsir, ancaq onların ona 

heç rəhmi də gəlmir. İndi onun bir dəst paltarı var: qırmızı pencəyi, 
mil-mil jileti və baftalı furaikası. İndi o, öz ağasını müşayiət edəndə 
onun yanınca getməyə ixtiyarı yoxdur, o, həmişə on addım ondan 
geriyə qalır. Təkcə bunlar olsa idi, dərd yarı idi. 

Madunu dəhlizdən mətbəxə köçürdülər, sonra isə onun əlinin 
təmizliyini və açıqürəkliyini görüb böyük zənbillə ərzaq almaq üçün 
dükana göndərməyə başladılar. 

Həftədə iki dəfə balaca Madunun bu uzun küçə ilə dükana tərəf 
addımladığını görmək olardı. Uşaq arıqlamışdı, əldən düşmüşdü, 
soyuqdan əsirdi. Çünki indi ona həmişə soyuq idi və heç bir şey — nə 
onu məhkum etdikləri ağır əmək, nə başına endirilən zərbələr, nə 
nökər olması fikri, nə də “Kötək” adlandırdığı Moronvala bəslədiyi 
nifrət Madunu isindirirdi. 

Ancaq Madu ona dərindən nifrət edirdi. 

Ah, əgər Madu bir vaxt kral olarsal.. O, bunu fikrinə gətirəndə 
onun ürəyi elə bərk vururdu ki, az qalırdı yerindən çıxsın. Görün o, 
necə intiqam almağı arzulayırdı. O, Cekə deyirdi: 

— Bax, Madu Daqomeyaya qayıdır, o Kötəyə yaxşı məktub yazır, 
onu Daqomeyaya çağırır və onun başını vurub mis çənə atır. Sonra 
onun dərisini böyük barabana çəkib irəli, aşantinin üstünə gedirl.. 
Trax, tara-raxl 

Cek uşağın gözlərinin qaranlıqda pələng gözü kimi necə parılda- 
dığını gördü, zənci balasının barmaqlarıyla çarpayının kənarını 
musiqiyə uyğun şəkildə taqqıldatdığını eşitdi. Cek elə dəhşətə gəldi ki, 
bir neçə dəqiqə söhbət kəsildi. O, yorğanı başına çəkib nəfəsini 
dərmədən uzandı. 

Madu yenə də söhbət etmək istəyirdi, ancaq o, elə bildi ki, yoldaşı 
yatır. Bu vaxt Cek dərindən köksünü ötürdü. 

— Sənə hələ yatmırsan, musyu? — Madu pıçıltı ilə soruşdu. — Sənə 
bir az da söhbət etmək istəyirsən? 

— Hə, çox istəyirəm, — Cek cavab verdi, — ancaq sizin o dəhşətli 
barabanın, qırmızı mis çənin haqqında yox... Mən qorxuram. 

Zənci balası gülümsədi və nəvazişlə cavab verdi: 

— Yox, yox, musyu... Madu susur, indi sən danış... Adın nədir? 

— Cek. 

— Sənin anan varlıdır? 

— Çox varlıdır! — Cek cavab verdi. — Bizim karetimiz, bulvarın 
qabağında gözəl evimiz, atlarımız, nökərlərimiz, daha nə bilim, 
nələrimiz var... Hər gün biz Bulon meşəsində, gölün sahilində karet ilə 
gəzməyə çıxırdıq... Ancaq anam dedi ki, məni gimnaziyaya vermə- 
sələr, savadsız qalaram... 

Cek burada susdu və fikrə getdi. Ortaya sükut çökdü, ailələrindən 
ayrı düşmüş bu zavallı uşaqlar bir-birinə dərdlərini danışandan sonra 
dərin yuxuya getdilər. 

Birinci aylar Cek gimnaziyada elə yaxşı dolanırdı, ona elə nəvaziş 
və qayğı göstərilirdi ki, o, Madunun da həyatının burada ilk vaxtlar 
belə gözəl başlandığını unutmuşdu. 

Yeməkxanada Cek fəxri yerdə — Moronvalın yanında otururdu, 
onu şəraba, şirniyyata qonaq edirdilər, süfrəyə piroina və meyvə verən 
kimi başqa oğlanlar tələsik stolun arxasından qalxır və xüsusi olaraq 
onlar üçün hazırlanan sarıtəhər şirə ilə kifayətlənirdilər. Bu şirəni 
doktor Girş düzəldirdi. 

Bu bacarıqlı alim həmişə Moronvalın yanında nahar edirdi. 
Görkəmindən belə məlum olurdu ki, onun maddi vəziyyəti çox pis 
halda idi. Stol arxasında o, öz elmi söhbətlərilə hamını məşğul edərdi, 
kitablardan oxuduğu əməliyyatlar və təhlükəli xəstəliklər haqqında 
danışar, bu söhbətlərinin ardı-arası kəsilməzdi. 

Xoşagələn bu söhbətcil adamın iki nöqsanı var idi: birincisi, gözü 
pis gördüyünə görə çox pinti idi, ikincisi, müxtəlif bəhanələrlə adamın 
nimçəsinə və ya stəkanına hansı mayedənsə bir damcı, gah da kiçik 
qutudan və ya göy şüşədən bir çimdik qəribə toz tökərdi. Cekə də 
bunlardan vermişdi, ancaq o, bu dərmanların nə qədər pis olduğunu 
deməyə cəsarət etməmişdi. 

Hərdənbir stola başqa müəllimlər də dəvət olunardı. Hamı kiçik 
de Baransinin sağlığına içərdi, hamıdan onun gözəlliyi və incəliyi 
haqqında tərif eşitmək olardı, nəğmə müəllimi Labassendr təzə oğla- 
nın hər bir yerində dediyi sözündən qəhqəhə çəkər, gülərdi, stulun 
arxasına söykənib dəsmalının ucu ilə gözünü silər və həm də yumru- 
gunu masaya döyəcləyərdiı. 

Cek də fərəhlənərdi. 

O, stola yaxınlaşan Madunun dəsmalı qolunun üstünə salıb nə 
üçün çiyinlərini çəkdiyini və ona göz vurduğunu başa düşmürdü və 
başa düşmək də istəmirdi. 

Axı Madu şişirdilmiş təriflərin qiymətini yaxşı bilirdi. 

Vaxtvardı ki, Madu da stol arxasındakı fəxri yerdə oturur və həki- 
min dərmanlarının qarışdırıldığı şərabdan içirdi. Cekin fəxrlə əyninə 
geydiyi gümüş baftalı forma ona görə ona yaxşı olurdu ki, bu formanı 
Madu üçün tikmişdilər. 

Madunun alçaldılması timsalı balaca Cek üçün dərs olmalı idi. Axı 
onun gimnaziyadakı ilk günləri zənci balasının ilk günlərinə nə qədər 
də oxşayırdı. 

Moronval özü etiraf edirdi ki, təzə şagird onun ən zəif yeridir. 

Bir gün səhər Cek pəncərədə oturmuşdu. Onun qəmli gözləri 
uzaqlara, azadlığa çağıran gözəl mavi səmayə zillənmişdi. Ceki evə 
indi gec-gec aparırdılar. 

Günəş artıq adamı yandırırdı, yasəmən kollarında yaşıl tumurcuqlar 
əmələ gəlmişdi. Döngədən uşaqların səsi, qəfəsdəki quşların civiltisi 
eşidilirdi. Belə vaxtlar hamı pəncərələrini açır, evin havasını dəyişir, 
uzun qış gecələrindən bağlı otaqda qalan his və qurumu bayıra tökür. 

Cek düşünürdü ki, belə gözəl səhərdə gimnaziyadan çıxıb get- 
mək, lal divarları deyil, yaşıl otlarla örtülmüş geniş çölləri görmək nə 
yaxşı olardı... 

Elə bu vaxt qapının üstündəki zəng səsləndi — onun anası içəri 
girdi. O, qəşəng geyinmişdi, şən və həyəcanlı idi. 

Anası Cekin ardınca gəlmişdi. Onlar Bulon meşəsinə gəzməyə 
gedəcəkdilər. Axşamayaxın ancaq qayıdacaqdılar. Bəli, bu, əvvəllərdə 
getdikləri kimi əsl şən gəzintilərdən olacaqdıl 

Yalnız Moronvaldan icazə almaq lazım idi, xanım de Baransi üç ay 
üçün təhsil haqqını gətirdiyindən, təbii ki, o saat icazə verildi. 

— Ah, nə yaxşı oldul — deyib Cek atılıb-düşdü. 

Anası Moronval ilə söhbət edənə kimi uşaq geyinmək üçün həyətə 
atılıb qaçdı. 

Yolda o, Maduya rast gəldi. Yorğun, qüssəli zənci balası mülayim 
günü, bahar ətri saçan təmiz havanı belə duymadan əlindəki şotka və 
vedrəni ardınca çəkib aparırdı. 

Birdən Cekin ağlına belə bir fikir gəldi. — Ah, anacan, Madunu da 
özümüzlə aparaq! 

Xoşbəxt uşaqlar kimi Cek də istəyirdi ki, hamı onun sevincinə 
şərik olsun. 

İcazə almaq o qədər də asan deyildi. Axı Madunun boynuna çoxlu 
vəzifələr düşürdü. Buna baxmayaraq, Cek xanım Moronvalı dilə tuta 
bildi və o, bu gün zənci balasının yerinə işləməyə razılıq verdi. 

— Madu! Madu! — Cek həyətə qaçıb qışqırdı. — Geyin, tez oll 
Bizimlə faytonda gedəcəksən, Bulon meşəsində nahar edəcəyik! 

Madu özünü itirdi. Xanım Moronval bilirdi ki, şagirdlərdən han- 
sının kostyumu zənci balasına yaraya bilər. Cek sevincindən atılıb- 
düşürdü, xanım de Baransi isə sağsağan kimi hey ötürdü. 

Nəhayət, yola düşdülər. 

Cek anası ilə açıq faytonda, Madu isə faytonçu Avqustinin yanında 
əyləşmişdi, bu, krala layiq deyildi, amma buna baxmayaraq, kral oğlu 
belə şeylər görməmişdi. 

Fayton geniş küçə ilə gedirdi. Onlar hərdənbir gəzməyə çıxan 
adamlara rast gəlirdilər: günəşli səhərdə gəzmək arzusunda olanlar səs- 
küy və toz qalxmamış bir qədər dolaşmaq istəyirdilər, dayələr qucaq- 
larındakı körpələrlə gəzişir, bir az böyük uşaqlar isə ora-bura qaçırdılar. 
Külək onların saçını oynadırdı. Atlar qum və yaşıl ot sərilmiş küçədə 
nal izləri qoyub keçirdilər. Bu küçə parkın geniş xiyabanını xatırladırdı. 

Yaşıllıqlar arasından görünən sakit və bərbəzəkli yaylaqlar gözəl 
idi, çəhrayı kərpic divarlar və səhər günəşindən mavi rəngə çalan 
evlərin damı, elə bil, parlaq şüalarla yuyulmuşdu. 

Cek sevinc içində idi, anasını öpür, Madunun pencəyindən 
dartırdı: 

— Razı qalırsan, Madu? 

— Çox razıyam, musyu. 

Onlar Bulon meşəsinə gəldilər. Burada ağacların bəzisi yarpaq 
açmış, bəzi yerlərdə isə çiçəklər görünürdü. Bəzi xiyabanlardakı 
ağacların başı yaşıl tumurcuqlarla örtülmüşdü, bəzininki də şirənin 
çoxluğundan qızarmışdı. Günəşin şüaları altında budaqlar şəffaf 
görünürdü. Ağacların bəzisinin cavan zoğları yaşıl rəngə boyanır, 
həmişəyaşıl ağaclar isə meşənin içərisində qaralırdı. Bu yaxınlara kimi 

budaqlarının üstünə qar yatmış iynəyarpaqlı ağacların yarpaqları 
soyuğa davamı olmayan yasəmənin budaqlarına toxunurdu. 

Fayton “Köşk” restoranının qarşısında dayandı. Nahara kimi 
xanım de Baransi və uşaqlar gölün sahilinə gəzməyə getdilər. Səhər 
tezdən heç bir şey gölün sakitliyini pozmamışdı. 

Göl gecəki təravətini saxlamışdı, onun üstünə nazik duman 
pərdəsi sərilmişdi. Qu quşları şəffaf suda üzüşürdü, yaşıl otlar gölün 
suyunda əks edirdi. Kölgələr, sükut, buradakı kimsəsizlik, elə bil, 
gölün təbil gözəlliyini daha da artırırdı, kiçik dalğalar göz qamaş- 
dırırdı, su altındakı bulaqlar onun səthini parlaq qabarcıqlarla doldu- 
rurdu. Quşlar gölün üstündə uçuşur, balıqlar üzgəcləri ilə suyu yarıb 
keçirdi, xışıldayan söyüd öz cavan zoğlarını suda çimdirirdi. 

Bu gəzinti nə qədər gözəl idil 

Bəs naharl.. Onlar açıq pəncərə qarşısında qoyulmuş stolun 
arxasında oturub nahar etdilər, şən, qayğısız məktəblilər kimi onlar 
stola nə verirdilərsə, özlərini onun üstünə salırdılar. Gülüş səsi bir 
dəqiqə belə kəsilmirdi. Hər şey onları sevindirirdi və onların hər şən 
gülüşünə budaqlarda civildəşən quşlar səs verirdilər. 

Nahar qurtardı. 

— Zoologiya bağına getmək istəmirsiniz? — xanım de Baransi 
soruşdu. 

— Nəyaxşı dedin, anacanl.. Madu orada heç olmayıb. Ora bilirsən 
onun necə xoşuna gələr! 

Onlar yenidən faytona oturub baş xiyabanla yola düşdülər. Zoolo- 
giya bağında, demək olar ki, adam yox idi. Burada saxlanılan müxtəlif 
heyvanlar uşaqların nəzərini cəlb etdi. Heyvanlar bir sıçrayışla 
arakəsmələrə tərəf atılır, hiyləgər və ya qəmli gözlərini uşaqlara 
zilləyirdi: bu heyvanları uşaqların restorandan gətirdikləri təzə çörəyin 
xoş iyi cəlb edirdi. 

Madu Cek inciməsin deyə indiyə kimi özünü elə aparırdı ki, guya, 
hər şey onu maraqlandırır, bundan sonra isə o, düşüncələrə dalmışdı. 
O, sevinc və qüssə qarışıq hisslə uzun ayaqları üstündə dayanan 
kenquruya baxdı. Elə bil, ona yazığı gəlirdi: axı onu da öz doğma 
yerindən qovub ayrı salmışdılar. Bir parça torpaq onlar üçün darısqal 
idi. Üç addıma bu heyvanlar öz damına çatırdı. Bunu görəndə Madu 

onlara acıyırdı. Yuva və sığınacaq axtaran heyvanlar kimi bunların 
hərəkəti də cəld idi. 

Madu çubuqları açıq rəngə boyanan qəfəsin qarşısında dayandı, 
onun arxasına onaqrlart və zirək, cəld, incə dırnaqlı antiloplar tutulub 
salınmışdı. Bağın başqa yerlərində yaşıllıq az idi, təpələrin yamacında 
ot çox seyrək idi, ona görə də cəld tərpənən heyvanlar Madunun 
qarşısından qaçıb keçəndə, o, elə bil, günəşin yandırdığı uzaq yerləri 
görürdü. 

Onun dustaq edilmiş quşlara daha çox rəhmi gəlirdi. Dəvəquşu və 
kazuarların” saxlandığı metal torla örtülmüş meydançalarda cəmi bir 
neçə tropik ağac əkilmişdi ki, bu da uzaqdan şagirdlərin təbiyyat tarixi 
kitabındakı şəkillərə oxşayırdı. Bu quşlar burada güc-bəla ilə ancaq 
qanadlarını çırpa bilir, gün çıxanda isə daşların arasında eşələnirdi. 
Lakin uzun və bir böyüklükdə olan qəfəslərə salınmış arar? tutuquşu- 
larının halı xüsusilə pis idi. Qəfəslərin hər birində balaca hovuz və 
quşun qonması üçün budaqsız və yarpaqsız quru ağac var idi. 

Madu ürəksıxan bu yerlərə baxdı və onun yadına Moronvalın gim- 
naziyası düşdü. Darısqal və çirkli qəfəslərdə quşların əlvan qanadları 
öz rəngini itirmiş və pırtlaşmışdı. Qorxudulmuş bu əsir quşlar azad 
olmaq üçün özlərini naxışlı barmaqlıqlara vururdu. 

Bir azdan sonra bağda adamlar göründü və canlanma başladı, 
buranı səs-küy bürüdü. Birdən qeyri-adi və əsrarəngiz mənzərə 
Madunu elə fərəhləndirdi ki, o, bir anlığa donub-qaldı, öz heyrətini və 
sevincini bildirməyə söz tapmadı. 

Kolların və şəbəkəli barının üstündən, lap hündür ağacların təpəsi 
bərabərində iki filin başı və xortumu göründü. Bu fillərin enli, geniş 
kürəklərində bir dəstə adam var idi. Fillərin belinə minən qadınlar 
əllərində əlvan çətir tutmuşdu, uşaqlardan da kimi həsir, kimi şlyapa 
qoymuş, kimi də başıaçıq oturmuşdu, əlvan lentlər uşaqların qara və 
açıq-sarı saçlarını bəzəyirdi. Fillərin ardınca zürafə addımlayırdı. O, 
kiçik məğrur başını dik tutmuşdu, belinə də bir neçə adam minmişdi. 


1 Onaqr — vəhşi eşşək 
2 Kazuar — uça bilməyən quş 
3 Arar — tutuquşu növü 

Bu qəribə karvan cavan budaqlarla örtülmüş əyri-üyrü xiyabanla 
irəliləyirdi. Qadınlar və uşaqlar gülüşür və çığırışırdılar: elə bil, yük- 
səkdə oturmaları, sərin külək və məğrurluqdan gizlətmək istədikləri 
qəribə qorxu onları məst eləmişdi. Günəşin qızmar şüaları altında 
paltarlarının yüngül parçası gözəl ipək kimi parıldayırdı və fillərin 
qalın, qırışmış dərisi üzərində əlvan lələklər kimi görünürdü. 

Budur, filbanın müşayiətilə fillər gəlib çıxdı. İndi onların bütün 
boyunu görmək olurdu. Ağır və sakit addımlarla öz yükünü aparan 
fillər xortumunu gah sağa, gah sola çevirir, cavan budaqlara və gəz- 
məyə gələnlərin cibinə uzadırdı. Oğlan vəya qızlardan biri filləri çətir 
və ya çubuqla qıdıqlayıb güləndə onlar öz uzun qulaqlarını bir balaca 
tərpədirdi. 

— Sənə nə olmuşdur, Madu? Sən titrəyirsən. Xəstə deyilsən ki? — Cek 
həyəcanla yoldaşından soruşdu. 

Madunun isə həyəcandan əl-qolu yanına düşdü. Ona deyəndə ki 
filin belində gəzə bilərsən, onun üzü qəribə bir təntənəli ifadə aldı. 

Cek onunla getməkdən boyun qaçırdı. O, anasının yanında qalmaq 
istəyirdi, ona elə gəlirdi ki, anası o qədər də şən deyil, bu fərəhli gündə 
heç sevinmir. Onlar oturub zənci balasının ardınca baxdılar. Madu 
tələsik, onlara aydın olmayan bir ürək çırpıntısı ilə filin belinə qalxırdı. 

O, orada özünü evlərindəki kimi hiss etdi. 

Bu artıq öz vətənindən ayrı salınmış qəribə vərdişləri və məzəli 
danışığı olan oğlan deyildi, bu artıq ləng və yöndəmsiz məktəbli, 
ağasının qul kimi istismar etdiyi və özbaşınalığı ilə alçaltdığı balaca 
nökər deyildi. Onun qara, çox vaxt torpaq rənginə çalan dərisi altında 
həyat eşqilə döyünən qəlbini, həyəcandan saçlarının qabardığını hiss 
etmək çətin deyildi. Özünü qəribə hiss edən bu oğlanın qüssəli 
baxışları indi nifrət və amirliklə parıldayırdı. 

O, iki-üç dəfə filin belində xiyabandan keçdi. 

— Bir də, bir dəl — o, ağır, həm də sürətlə addımlayan filin belində 
olmasından ləzzət alaraq gölün üstündən atılmış körpüdən keçəndə 
təkrar edirdi. Onaqr, kenquru və aqutilərini damları bu körpünün 
yanında idi. 


1 Aquti — tropik meşələrdə yaşayan heyvan 

Onun yadına Kerika, Daqomeya, döyüşlər, ova çıxdıqları vaxtlar 
düşdü... O, öz doğma dilində nə isə dedi və afrikalının bu mehriban 
pıçıltısına səs verən fil ləzzətlə gözlərini qıyıb vəcdə gələrək böyürdü, 
zebrlər kişnədi, antiloplar həyəcanla atılıb-düşdü, uzaq ölkələrdən 
gətirilib qəfəslərə salınmış quşların civiltisi, çığırtısı, dimdiklərinin 
taqqıltısı eşidildi. Bütün bunlar günəş batarkən qalın meşəni bürüyən 
səsləri xatırladırdı. 

Lakin qayıtmaq vaxtı çatmışdı. Həm dəyazın əvvəllərində olduğu 
kimi, günəş batandan sonra bərk soyuq külək əsməyə başlamışdı. 
Belə vaxtlarda, adətən, isti günü axşam ayazları əvəz edir. 

Geri qayıdanda uşaqlar soyuqdan donmuşdular və bayaqkı şənlik- 
dən heç bir şey qalmamışdı. Fayton hələ günəşin son şüaları ilə 
işıqlanan Qələbə qapılarından uzaqlaşıb gimnaziyaya tərəf şütüyürdü, 
elə bil, zülmətə doğru gedirdi. Madu faytonçunun yanında oturub nə 
haqda isə düşünürdü. Cek də məlum olmayan səbəbdən kədərlən- 
mişdi, xanım de Baransi isə, qəribə olsa da, susurdu. 

Ancaq o, Cekə nə isə təzə xəbər vermək istəyirdi, lakin görünür, 
bir az çəkinirdi, ona görə də sözünü son dəqiqələrə saxlamışdı. 

Nəhayət, o, Cekin əlindən tutdu: 

— Qulaq as, oğlum, mən sənə bəd bir xəbər verməliyəm... 

O, nəisə böyük bir bədbəxtlik baş verdiyini dərhal başa düşdü və 
yalvarıcı nəzərlərlə anasına baxdı: 

— Ah, yox, demə, deməl.. 

Lakin o, tələsik pıçıltı ilə davam etdi: 

— Mən uzaq səfərə çıxmalıyam... Səndən ayrılmalıyam... Amma 
sənə məktub yazacağam... Ancaq ağlama, oğlum, məni kədərlən- 
dirməl,. Az vaxta gedirəm — tezliklə görüşərik... Tezliklə, lap tezliklə, 
sənə söz verirəm! 

Cek onu dinləmirdi. O, məyus və əzgin idi, faytonun küncünə çəki- 
lib sakitcə ağlayırdı. Ona elə gəlirdi ki, bu saat küçələrindən keçdikləri 
Paris də dəyişmişdi: artıq nə bahar günəşi var idi, nə də yasəmən ətir 
saçırdı, şəhər qaranlıq və ürəkbulandırıcı idi, çünki Cek ona göz 
yaşlarının arasından, indicə anasını itirən uşaq gözlərilə baxırdı... 

Bir neçə vaxtdan sonra gimnaziyaya məktub gəldi. Bu məktubda 
deyilirdi ki, xanım de Baransi gözlənilmədən Parisdən getməyə 

məcbur olmuşdur və o, kiçik Ceki cənab Moronvalın atalıq himayə- 
sinə tapşırır. 

Quru, qısa məktub Moronvalı bərk qəzəbləndirdi, o, hərdən tropik 
tufanı kimi belə qəzəblənəndə bütün gimnaziya dəhşətə gələr, hamının 
arasında çaxnaşma düşərdi. 

— Gedib! Yazıq uşağı Parisdə təkcə atıb gedib, özgə adamların 
öhdəsinə buraxıb, ayıb olsun ona. 

“Yazıq uşağın” taleyinə acıyan Moronval ağzını əyərək, elə bil, 
deyirdi: “Dayan, dayan, mən sənin kiçik Cekinə atalıq qayğısı göstə- 
rərəmi” 

Moronval əmin idi ki, gələn dəfə təhsil haqqı verənə kimi Ceki 
gimnaziyadan apararlar, ya da onu təhsil haqqı vermədiyi üçün gim- 
naziyadan çıxarmaq lazım gələcək. O da başqaları kimi bu qənaətə 
gəldi ki, artıq gənc de Baransini əzizləmək lazım deyil, bütün ilboyu 
onu təriflədiklərinin əvəzini çıxmaq vaxtı çatmışdır. 

İndi artıq Cek bərabərhüquqlu adamlar kimi direktor ilə yanaşı, 
bir stol arxasında oturmurdu. Hamı onu ələ salırdı. Ona nə şərab, nə 
də piroina verirdilər. Bütün şagirdlər kimi, indi ona da müxtəlif 
dərmanlar qatışdırılmış, sağlamlıq üçün zərərli olan köpüklü, həm şor, 
həm də şirinə çalan bulanıq bir içki verirdilər. Acıqlı baxışlar və 
təhqirlər həmişə onu təqib edirdi. 

Cek başını aşağı salıb öz nimçəsinə baxır və ağlamağa belə cəsarət 
etmirdi. 

Bir dəfə şagirdlərdən Səid adlı birisi ona gülməyə başladı. Cek 
qəfildən onun üstünə atılıb boğazından elə tutdu ki, az qalmışdı boğ- 
sun. Səid qışqırıq qopardı, Moronval gəlib çıxdı və kiçik Cek kötəklə 
tanış oldu. 

Əgər Ceki mətbəxə keçirsəydilər, onda onun taleyi Madunun 
taleyi kimi olacaqdı. 

Amma elə düşünməyin ki, Moronvalın gimnaziyasındakı dəyi- 
şiklik balaca Madunun həyatını yüngülləşdirmişdi. Əksinə, Labas- 
sendr, Girş və Moronval əvvəlkinə nisbətən qanları tez-tez qara olduğu 
üçün onun xətrinə daha çox dəyirdilər. 

— Heç vaxt razı, heç vaxt razı qalmırlar! — ağasının tələblərindən və 
özbaşınalığından cəzanə gələn zavallı zənci balası təkrar edirdi. 

O lap ruhdan düşmüşdü. Vətən həsrəti onu sıxırdı; bahar girən- 
dən sonra Madunun qəlbindəki vətən həsrəti daha da qüvvətlən- 
mişdi. İlıq yaz günəşi onun qəlbini vəcdə gətirirdi. Uzaq vətənini ona 
xatırladan zoologiya parkındakı gəzintidən sonra o, daha çox darı- 
xırdı. 

Onun kədəri hər bir qərib adama aydın idi. O, kədərindən dinib- 
danışmır, hər tələbə, hər əzaba itaətkarlıqla dözürdü. Sonralar Madu- 
nun simasında qəribə həyəcan və canlanma əmələ gəldi. O, bağda və 
evdə ona tapşırılmış saysız-hesabsız vəzifələrini yerinə yetirərkən 
adama elə gəlirdi ki, zənci balası heç kəsin bilmədiyi hansı uzaq 
məqsədə can atırdı. Onun sakit nəzərləri uzaqlara zillənmişdi, elə bil, 
kimsə onu öz ardınca səsləyirdi. 

Bir gün axşam zənci balası yerinə uzananda Cek onun başa 
düşülməyən dildə nə isə dediyini eşitdi və soruşdu: 

— Madu, sən oxuyursan? 

— Yox, musyu, mən oxumur, mən danışır zənci dilində. 

O, öz sirrini dostuna açdı. O, qaçmaq qərarına gəlmişdi. O, bunu 
çoxdan fikirləşmişdi, ancaq indiyə kimi günəşi gözləmişdi. İndi ki 
günəş gəlib, Madu Daqomeyaya, Kerikanın yanına qayıdacaqdır. Əgər 
Cek istəyirsə, onlar bir yerdə gedərlər. Onlar Marselə kimi piyada 
gedər, gəmilərdən birində gizlənər və dəniz ilə üzüb keçərlər. Onlara 
heç bir şey olmaz, çünki onun yanında “qri-qri” vardır. 

Cek razı olmadı. O, çox bədbəxt idi, ancaq balaca Madunun 
vətəni onu cəzb etmirdi. Onun yadına böyük çən və vurulmuş başlar 
düşdü. Axı bir də Cek o məmləkətdə anasından daha uzaqda ola- 
caqdı. 

— Yaxşı, — deyə balaca zənci sakitcə cavab verdi, — sən qalır gimna- 
ziyada, mən lap tək gedir. 

— Bəs nə vaxt gedirsən? 

— Sabah, — Madu qəti cavab verdi və dərhal gözlərini yumub 
yuxulamaq istədi. Elə bil, hiss edirdi ki, ona qüvvə toplamaq lazımdır. 

O birigün gimnaziyada deyildiyi kimi “xanım Moronvalın günü 
idi”. Həmin gün hamı qonaq otağında toplaşar, direktorun arvadı 
burada dərs keçərdi. 

Cek otağa girəndə gördü ki, Madu dinməzcə geniş zalın döşə- 

məsini silir. O, belə qənaətə gəldi ki, balaca zənci qaçmaq fikrindən əl 
çəkmişdir. 

İki saat idi ki, dərs gedirdi. Bu vaxt birdən yarıaçılmış qapıdan 
Moronvalın başı göründü: 

— Madu buradadır? 

— Xeyr, mənim əzizim, — xanım Moronval cavab verdi, — mən onu 
ərzaq almaq üçün dükana göndərmişəm. 

“Ərzaq” sözünü eşidəndə uşaqların üzü güldü. Axı onları çox pis 
yedizdirirdiləri Cek isə onlar kimi aclıq çəksə də, Madu ilə olan 
dünənki söhbəti haqqında düşünürdü. 

Moronval getdi, ancaq tezliklə bir də qayıtdı: 

— Bəs Madu harada qaldı? 

— Hələ qayıtmayıb. Başa düşmürəm, bu vaxta kimi harada itib 
qaldı, — deyə arvadı ona cavab verdi. 

Saat onu, on biri vurdu, ancaq Madu qayıtmadı. Dərs çoxdan qur- 
tarmışdı. Adətən, bu vaxt mətbəxin yerləşdiyi zirzəmidən ac şagird- 
ləri iştaha gətirən xörəyin iyi gəlirdi. Bu gün orada heç bir şey 
bişirilmirdi. Nə ət vardı, nə də tərəvəz, Madudan da xəbər yox idi. 

— Görəsən, başına bir bəla gəlməyib ki? — əlində kötək zənci balası 
üçün tez-tez qapıya çıxan acıqlı ərindən bir qədər yumşaq olan xanım 
Moronval həyəcanlanırdı. 

Nəhayət, bütün divar, qüllə və kilsə saatları on ikini vurdu. İş 
gününü iki bərabər hissəyə bölən nahar vaxtı çatdı. Bu şən cingiltidən 
gimnaziyanın bütün sakinlərinin ağzı sulandı. Qonşuluqdakı fabrikə 
sakitlik çökdü, hətta döngədəki daxmalarda yandırılan ocaqlardan 
belə dadlı bişmiş iyi gəldi, ancaq müəllimlər və şagirdlər hansı 
əsrarəngiz bir qüvvəninsə onlar üçün yemək gətirəcəyi ümidi ilə 
gimnaziyada vurnuxurdular. 

Hamının acından əldən düşdüyü, yemək üçün bir tikə də şey 
tapılmadığı məktəbi təsəvvür edirsinizmi? Bu məktəb, elə bil, nahar 
edənlərin ümmanı içərisində batmaqda olan taxta parçası idi. 

Uşaqların ordu-orduna keçmişdi, gözləri içəri düşmüşdü. Nəha- 
yət, saat ikiyə yaxın xanım Moronval kolbasa dükanına getdi. O, düka- 
na ac uşaqlardan birini göndərməyə ürək eləmədi, qorxdu ki, aldıqları 
şeylərin hamısını yolda yesinlər. 

O, qoltuğunda və əlində çörək, yağa bulaşmış bağlamalarla qayı- 
danda, onu “ura” səslərilə qarşıladılar və stolun arxasında oturub ye- 
yəndən sonra, elə bil, hamının huşu başına gəldi, hamı balaca Madu- 
nun itməsi barəsində bir-birilə söhbətə başladı. Moronval zənci 
balasının başına bir iş gələcəyinə inanmırdı. Madunun qaçmasını 
düşünmək üçün onun əlində kifayət qədər əsas var idi. 

— Sən ona nə qədər pul vermişdin? 

— On beş frank, — xanım Moronval çəkinə-çəkinə cavab verdi. 

— On beş frankl.. Şübhəsiz ki, o qaçıb. 

— Amma on beş frank ilə Daqomeyaya gedib çıxmaq olmaz, — Girş 
əlavə etdi. 

Moronval başını yellədi, vaxt itirmədən hadisə haqqında məhəl- 
lənin polis komissarına xəbər verməyə getdi. 

O, pis vəziyyətə düşmüşdü. Nəyin bahasına olursa-olsun, uşağı 
tapmaq, ona Marselə çatmağa imkan verməmək lazım idi. Moronval 
“musyu Bonfis”in tənələrindən ehtiyat edirdi. Axı adamlar çox kinli 
olurlar. Madu birdən şikayətlənər ki, onunla pis rəftar edirlər, bununla 
gimnaziyanı ləkələyə bilər... Buna görə də komissarın yanında ifadə 
verərkən o dedi ki, Madu özü ilə çoxlu pul aparmışdır, sonra saymaz- 
yana əlavə etdi ki, pullar onu narahat etmir, o qorxur ki, bədbəxt 
uşağın — taxtdan və vətəndən məhrum olmuş balaca qərib kralın 
başına təhlükəli bir hadisə gəlsin. 

Bu vicdansız adam belə deyərkən gözlərinin yaşını silirdi. Polislər 
onu sakit edirdilər: 

— Taparıq, cənab Moronval, narahat olmayınl 

Lakin Moronval elə həyəcan və qorxu keçirirdi ki, polis komis- 
sarının ona dediyi kimi sakit oturub axtarışın nəticəsini gözləyə bil- 
mədi, dərhal bütün şagirdlərlə, o cümlədən bizim dostumuz Cek ilə 
polisə köməyə getdi. 

Parisin ən uzaq qarovulxanalarına xəbər verdilər. Moronval keşik- 
çiləri sorğu-suala tutub Madunu onlara nişan verirdi, uşaqlar isə 
şəhərin dairəsindən çıxan yollara baxıb gözlərilə boş arabaların və 
addımlayan əsgərlərin arasında öz yoldaşlarını axtarırdılar. Sonra 
hamısı prefektin! dəftərxanasına gəldi. Onların gəldiyi vaxt burada 


1 Prefekt- şəhər, yaxud rayonun inzibati rəhbəri 

hadisələr haqqında məlumat alınır və ya dustaqxananın qapısı açılaraq 
polislər gecə tutulmuş cinayətkarları dindirirdilər. 

Moronval uşaqları bura qəribə bir məqsədlə gətirirdi. O istəyirdi ki, 
onlar bu iyrənc mənzərəni öz gözlərilə görsünlər, yalvarışları, hönkür- 
tüləri, söyüşləri, zarıltıları, bayağı mahnıları öz qulaqları ilə eşitsinlər. 

Gimnaziyanın direktoru bütün bunları “şagirdlərin Paris həyatı 
ilə tanışlığı” adlandırırdı. 

Uşaqlar polisdə gördüklərini və eşitdiklərini yaxşı başa düşmə- 
sələr də, onlar, xüsusən başqalarına nisbətən daha həssas və incəqəlbli 
olan Cek, oradan ruhən əzgin çıxırdılar. O, bu axtarışlardan dönər- 
kən ürəyi həyəcandan və qorxudan sıxılırdı və fikrinə dəhşətli bir şey 
gəlirdi: “Birdən Madu orada olarsa?” 

Sonra o, özünü sakitləşdirirdi — indi, yəqin, zənci balası uzaqdadır, 
var qüvvəsilə Marsel yolu ilə qaçır. Ox kimi düz yol, bu yolun dənizə 
gəlib çatması və dənizə çıxmağa hazırlaşan gəmilər onun nəzərində 
canlanırdı. 

Hər gecə Cek yataqxanaya girib dostunun boş çarpayısına 
baxanda sevinirdi. 

“Qaçır, balaca Madu qaçırl..” — o düşünür, bir anlığa acı həyatını, 
anasının onu atıb getməsini unudurdu. Ancaq bir məsələ onu Madu 
üçün həyəcanlanmağa məcbur edirdi. Madunun qaçdığı gün yaxşı 
hava birdən dəyişmişdi. Əsl tufan başlanmışdı: yağış, dolu, hətta qar 
da yağmışdı, bahar, elə bil, pərakəndə düşən günəş şüalarını toplamaq 
istəyirdi, ancaq bu, o qədər də asan deyildi. Külək bir az ara verəndən 
sonra qarı sovurmağa başladı, dortuarın şüşəbənd tavanı vıyıldayır və 
titrəyirdi. Uşaqlar soyuqdan əsərək yuxulayırdılar. Bina elə tərpənir, 
elə cırıldayırdı ki, uşaqlar yuxuda görə bilərdilər ki, onlar açıq dənizdə 
uzaq səfərə gedirlər və yaxınlaşan təhlükədən qorunmaq üçün heç bir 
yerləri yoxdur. 

Cek yorğanına bürünüb dortuarı başına götürən küləkdən titrə- 
yirdi və Madunun keçdiyi bütün yolu təsəvvürünə gətirirdi. O, ya- 
ğışlı və tufanlı gündə dənizin qırağında meşənin kənarında uzanmış 
oğlanı görürdü. Qısa pencəyi uşağı bu dəhşətli havadan çox pis 
qoruyurdu... 

Lakin həqiqət Cekin bütün dəhşətli təsəvvürlərini ötüb-keçmişdi. 

Bir gün səhər yeməkxanada hamı stol arxasında oturduğu vaxt 
Moronval içəri girib çığırdı: 

— Onu tapmışlar! Onu tapmışlar! İndicə prefekturadan xəbər 
verdilər... Tez şlyapamı və çəliyi gətirin! Tələb edəcəyəm ki, onu 
dustaqxanadan mənə versinlər. 

O, Madunun vəziyyətinə sevinirdi. 

Madu, doğrudan da, dünəndən dustaqxanada idi. Balaca Madu 
əsl məktəbi bu iyrənc yerdə, saman üstünə sərələnmiş cinayətkarların, 
avaraların, əyyaşların, əxlaqsızların arasında keçdi. 

— Ah, zavallı uşaq! Gör məni hara... məni... 

Möhtərəm Moronvalın həyəcandan səsi tutuldu. O, zənci balasını 
öz uzun əllərilə elə qucaqladı ki, elə bil, onu caynaqları ilə tutmuşdu. 
Moronvalı müşayiət edən polis müfəttişi bunu görcək ixtiyarsız olaraq 
başından belə fikir keçdi: “Lap yaxşıl Axır ki, öz yetirmələrini sevən 
gimnaziya direktoru tapıldıl” 

Bunun əvəzində isə Madu tamam laqeydlik göstərdi: Moronvalı 
görəndə onun üzündə nə sevinc, nə qüssə, nə təəccüb, nə peşmançılıq, 
nə də həmişə Moronvalın uşağa aşıladığı müqəddəs qorxu əlaməti var 
idi. Amma bu qorxu, adama elə gəlir ki, indi daha da artmalı idi. 

Madu baxırdı və heç şey görmürdü; onun gözləri bulaşmışdı, üzü 
göyərib meyit sifətinə oxşayırdı. O, ruhdan düşmüşdü, çirkli və 
dəhşətli idi. Oğlan ayağından tutmuş başına kimi palçıq içərisində idi, 
qıvrım saçları da palçığa bulaşmışdı, palçıq onun bədəninə qat-qat 
yatmışdı və quruyandan sonra onun üstündən parça-parça tökülürdü. 

Onun nə başmağı, nə furaikası, nə baftalı pencəyi var idi. Görü- 
nür, bunlara quldurların tamahı düşmüşdü. Onun əynində yalnız 
köhnə tumanı, rəngi solmuş qırmızı jileti qalmışdı. 

Bəs Madunun başına nə gəlmişdi? 

Əgər istəsə idi, buna ancaq o cavab verərdi. Nə üçün o, hələ 
Parisdə idi? Ona qaçmağa nə mane oldu? 

Moronval bu barədə ondan heç şey soruşmadı, karetdə bir yerdə 
oturub dustaqxana ilə gimnaziya arasındakı bu uzun yolu gələrkən o, 
uşağa heç bir sual vermədi. 

Bağlama kimi karetin bir küncünə atılan əziyyət çəkmiş, sıxılmış 
bu bədbəxt uşaq və ucaboy, şadlıq edan direktor yalnız baxışırdılar. 


BALACA MADU 


Özü də necə baxışırdılarl 

İtilənmiş polad qılınc əyilmiş, sınmış, əvvəlcədən məğlub edilmiş 
kiçik xəncərlə toqquşurdu. 

Cek bağın içindən keçəndə balaca zəncinin qırışmış, arıqlamış 
zavallı çöhrəsini, əynindəki cır-cındırı görəndə onu güclə tanıdı. 

Madu sözlə ifadə edilə bilməyən kədərlə dedi: 

— Salam, musyu... 

Bütün günü heç kəs zənci balasından söz açmadı. Dərslər həmi- 
şəki kimi yenə də dağınıq gedirdi, tənəffüslər də elə. Ancaq hərdənbir 
Moronvalın otağından gah kəsilən, gah da yenidən başlayan zərbə 
səsləri və ürəkparçalayan inilti gəlirdi. Cek elə dəhşətə gəlmişdi ki, bu 
qorxunc səslər kəsiləndə də, elə bil, o, bunları eşidirdi. Xanım Moron- 
val da, görünür, çox həyəcanlı idi, bəzən kitab onun əlində titrəyirdi. 

Direktor nahara gələndə əldən düşmüşdü, ancaq şad idi. 

— Bir bu yaramaza bax! — o, arvadına və doktor Girşə müraciət 
etdi. — Yaramazın biri! Gör məni nəyə vadar etdi! 

Doğrudan da, elə bil, cənab Moronval yorğunluqdan yıxllırdı. 

Axşam Cek yataqxanaya girəndə yanında qoyulmuş çarpayıda 
adam gördü. Zavallı Madu bir halda ki başqasının köməyi ilə özünü 
çarpayısına güclə çatdırmışdı, o, tərbiyəçisinə nə edə bilərdi. 

Cek onunla danışmaq, az çəksə də onun çətin səfəri haqqında 
ətraflı öyrənmək istəyirdi, lakin xanım Moronval və doktor Girş bura- 
da idilər, onlar uşağın üstünə əyilmişdilər, elə bil, o yatmışdı, göz yaş- 
ları içində keçirilən ağır gündən sonra olduğu kimi, o, yuxuda ağır 
nəfəs alırdı. 

— Deməli, cənab Girş, siz elə hesab edirsiniz ki, o xəstə deyil? 

— Sizdən, məndən sağlamdır, xanım Moronval. Bilirsiniz, oğlanın 
zirehi ox kimi möhkəmdir. 

Onlar gedən kimi Cek Madunun əlindən tutdu. Onun yorğanın 
üstündə qaralan əli kələ-kötür və sobadan çıxarılmış kərpic kimi 
isti idi. 

— Salam, Madul 

Madu gözlərini bir az açdı və ümidsizliklə dostuna baxdı. 

— Мадилип işi bitdi, — o, astadan dilləndi. — Madu “aqri-qri”ni 
itirər... Daha Daqomeyanı görmə, heç vaxt... Bitdi... 

Elə buna görə də o, Parisdən getməmişdir! Gimnaziyadan qaçan- 
dan iki saat sonra o, şəhərin ətrafında yol axtararkən necə olmuşdusa, 
ona ərzaq üçün verilən on beş frank və boynundan asdığı duası Paris 
qarovulxanalarının yanında vurnuxan və vəhşi quşlar kimi hər parıl- 
dayan şey gördükdə onun üstünə qonub qapan avaralardan birinin 
cibinə düşmüşdü. 

Bundan sonra Madu Marsel haqqında, gəmilər, səfər haqqında 
fikirlərindən əl çəkmiş və belə qərara gəlmişdir ki, “qri-qri” olmadan 
Daqomeyaya çatmaq mümkün deyil və buna görə də geri dönmüşdü. 
O, səkkiz gün səkkiz gecə Parisin ətraf küçələrini dolaşmış, öz duasını 
axtarmışdı. Tutulub yenidən Moronvalın gimnaziyasına gətirilməyin- 
dən qorxaraq, Madu tikintilərdə, boş düzlərdə, su kəməri borularının 
içində, külək tutan körpülərin altında, teatrların hasarı arxasında və 
zibilliklərdə gecələmişdi. 

Onun boyu balaca idi, dərisinin rəngi qara idi, buna görə də hər 
yerə gözə çarpmadan girə bilirdi. Oğrular ona çörək verirdilər, çünki 
bəzən onların özləri də rəhmli olurlar. O, quldurların ələ keçirdikləri 
şeyləri böldükləri və içki məclisi düzəltdikləri zirzəmilərdə gecələyirdi, 
o, uşaq qayğısızlığı ilə qatillərlə yanaşı uzanıb yatırdı. Madunun onlar 
ilə işi yox idi. О, öz “qri-qri”sini axtarırdı və onu əhatə edən iyrənc 
şeylərə fikir vermirdi. 

Balaca Madu Parisin geniş xarabalıqlarında özünü meşənin sıx 
yerlərində böyük ova çıxdıqda dincəldikləri vaxtda olduğu kimi çox sakit 
aparırdı. Belə ovlar zamanı fillər və begemotlar nərilti çəkər, nəhəng 
ağacların yanına tonqalın işığı düşən yerdə dolaşan vəhşi heyvanların 
kölgələri görünər, elə bil, lap yaxındakı kollarda qıvrılan ilanların fışıltısı 
eşidilirdi. Ancaq Paris öz yaramazlıqları ilə Afrika və onun meşələrindən 
daha dəhşətli idi, əgər zənci balası bunların hamısını görsə və başa düşsə 
idi, bu, ona daha qorxunc gələrdi. Xoşbəxtlikdən, o yalnız öz “qri-qri”si 
haqqında düşünürdü və ona elə gəlirdi ki, uzaq meşələrdə ova çıxarkən 
onu qoruyan Kerika burada da onu müdafiə edir... 

“Madunun işi bitdil” 

Uşağa o qədər əziyyət verilmişdi ki, o gecə daha bir söz deyə 
bilmədi və Cek, Madunun başına gələn əhvalatları bilmədən yuxuya 
getdi. 


BALACA MADU 


Gecə Cek birdən oyandı. Madu oxuyur, gülür, öz dilində nə isə 
tez-tez deyirdi. O sayıqlayırdı. 

Səhər Girşi tez çağırtdırdılar və o, əllərini bir-birinə sürtərək dedi 
ki, Madunun xəstəliyi təhlükəlidir. Doktorun barmaqları oyun daşları 
kimi sarı və sürüşkən idi, eynəyi parıldayırdı, o sevinirdi. 

Doktor Girş dəhşətli adam idi. Onun beyni qatma-qarışıq şeylərlə 
— elmi məqalələrlə, uydurulmuş planlar, müxtəlif nəzəriyyələr ilə dolu 
idi, Girş çox tənbəl idi, fikri elə dağınıq idi ki, müntəzəm işləyə 
bilmirdi, çətinliklə öyrəndiyi bir-iki dərmanın resepti və təmtəraqlı 
sözlərlə öz savadsızlığını örtməyə çalışırdı. O, ara həkimliyilə məşğul 
olurdu, təsadüfən onun əlinə insan həyatı düşəndə o saat qəribə 
mülahizələr yürüdər və deyərdi ki, guya, cadu ediblər, xəstəyə şübhəli 
dərmanlar verərdi. 

Xanım Moronval belə hesab edirdi ki, uşağa yardım etmək üçün 
əməlli-başlı həkim çağırmaq lazımdır, amma direktor o qədər də 
rəhmdil deyildi və xərc çəkmək istəmirdi, çünki bu xərcləri o, çox 
çətin ödəyə bilərdi. Buna görə də belə qərara gəldi ki, doktor Girş onu 
müalicə edə bilər və Madunu onun ixtiyarına buraxdı. 

Fərasətsiz həkim isə xəstəni öz ixtiyarına keçirmək üçün dedi ki, 
xəstəlik yoluxucu ola bilər, buna görə də Madunu bağın o başında 
şüşəbənd tavanı və buxarısı olan kiçik otağa köçürməyi tapşırdı. 

Girş bir həftəyəcən ən geridə qalmış tayfaların ara həkimlərinin 
işlətdiyi dərmanları zavallı Madunun üzərində təcrübədən keçirdi və 
ona əzab verdi. Madu isə xəstə küçüklər kimi bütün əzablara sakit- 
cəsinə dözürdü. Girş özünün hazırladığı və ətrafı acı, kəskin iylə dol- 
duran dərmanları ilə daxmaya girib ardınca qapını möhkəm bağla- 
yanda hamı ixtiyarsız olaraq: “Bu, onun başına nə gətirmək istəyir?” 
— düşünürdü. 

Bütün həkimləri bir az cadugər hesab edən Moronvalın şagirdləri 
Girşi görəndə başlarını bulayırdılar. 

Madunun xəstəliyinin “yoluxucu” olduğunu iddia edərək uşaq- 
ları daxmaya yaxın buraxmırdılar... Uşaqlara elə gəlirdi ki, bağın o 
başında, qorxunc sirlərlə əhatə olunmuş bu qaranlıq daxmada dok- 
tor Girşin acı dərmanından da dəhşətli və anlaşılmaz bir hadisə baş 
verməlidir. 

Cek öz dostu Madunu görməyi arzulayırdı, Girşin daim keşik 
çəkdiyi bu bağlı qapıdan içəriyə keçməyə çalışırdı. Nəhayət, belə 
imkan tapdı. Doktor hansı dərmanı isə unudub küçəyə qaçanda Cek 
Səid ilə birlikdə özünü tələsik düzəldilmiş palataya saldı. 

Belə daxmalarda, adətən, bağa lazım olan alətlər, ağac şitilləri və 
soyuğa davamı olmayan bitkilər saxlanılır. Madunun yatdığı dəmir 
çarpayı torpaq döşəməyə qoyulmuşdu. Otağın küncündə sarı palçıq- 
dan düzəldilmiş gül dibçəkləri, bağdakı barmaqlıqların parçaları, sınıq 
şüşə görünürdü. Bir tərəfdə də solğun bitkilər və böyük bağlı quru 
köklər bu mənzərəni tamamlayırdı, buxarıda isə kövrək və soyuğa 
həssas olan tropik bitkisi kimi alov şölələnir, otağı zəif və boğucu isti 
ilə doldururdu. 

Madu yatmamışdı. Onun əzab çəkmiş sifəti daha da uzanmış və 
qaralmışdı, üzü əvvəlki kimi yenə də laqeydlik ifadə edirdi. Qara, titrək 
əllərilə yorğanını didişdirirdi. O, heç şeyə fikir vermədən gözlərini 
əhənglə ağardılmış divarın daşlarına zilləmişdi. Elə bil, o, bu daşların 
arasından heç kəsin görə bilmədiyi yollara baxırdı, elə bil, köhnə 
daxmadakı hər bir daş təkcə ona məlum olan ölkənin işıqlı yolu idi. 

Cek yatağa yaxınlaşdı: 

— Madu, mənəm... mən Cekəm! 

Madu Cekə nəzər saldı, ancaq onun sözlərini başa düşmədi: o, 
fransız dilini unutmuşdu. İndi artıq dünyada heç şey buna kömək edə 
bilməzdi. Təbiət balaca vəhşini özünə qaytarırdı. Huşu olmayanda, 
sayıqlayanda Madu ancaq Daqomeya dilində danışırdı. Cek yavaş- 
cadan ona daha bir neçə söz dedi, Səid isə qapıya tərəf çəkildi — onu 
qorxu və kədər hissi bürümüşdü. Quş kimi dövrə vurub can verənin 
qaralmış alnına qonmaqda olan ölümün geniş açılmış qanadlarından 
əsən soyuq Səidin canına üşütmə saldı. 

Birdən Madu dərindən nəfəsini dərdi. Uşaqlar bir-birlərinə 
baxdılar. 

Səid saralaraq pıçıldadı: 

— Deyəsən, yatır... 

Cek də həyəcanlanaraq lap astadan cavab verdi: 

— Hə, doğrudur, o yatır... gedək buradan. 

Onlar tez çıxdılar. 


BALACA MADU 


Gecə düşdü. Uşaqlar gedərkən qapını möhkəm örtdülər. 

Daxma sakit və qaranlıqdı, buxarıdakı alov isə şəfəq saçıb qalxır, 
elə bil, kimisə axtarır, ancaq tapa bilmir. Onun şöləsi bir anlığa pən- 
cərənin çərçivələrini işıqlandırır, gül dibçəklərinə düşür, divara 
söykədilmiş sınıq-salxaq barmaqlıqların üstünü gəzir, titrəyərək 
buradan oraya keçir, amma heç bir şey, heç bir şey tapa bilmir. Alov 
dəmir çarpayını, qolları uzana qalmış qırmızı pencəyi işıqlandırır, 
göründüyü kimi, burada da bir şey tapmayıb tavanı, qapını gəzir, 
dolanır, titrəyir, sonra yorulub taqətdən düşür, peşman olur və elə bil, 
burada kimsəni isindirmək lazım olmadığını bilib külün içində giz- 
lənir, daim titrəyən və odu çox sevən balaca Madu kimi sönüb 


qurtarır. 

POL VERLEN 
(1844—1896) 


HAMIDAN GÖZƏL DƏNİZ 


Dəniz hamıdan gözəl, 
Məbəddən də gözəldir. 
Yemək verir, layla çalır, 
Xeyirdən də əzəldir. 
Dalğasında Məryəmin 
Duaları səslənir. 


Dənizdə xeyir var, 
Dənizdə şər var. 
Ləpə mürgü vurur, 
Coşur dalğalar. 
Coşan dənizin də 
Qanunları var. 


Coşub-daşanda da 
Təmkinlidir ol 
Dalğası ölümə 
Cəsarət verir: 
“İndi ki çarə yox, 
əzabsız öll”, deyir. 


Sonra göylər açılır, 
Dənizə işıq salır. 
Dəniz mavi, qırmızı, 
Dəniz boz, yaşıl olur. 
Hamıdan gözəl dəniz, 
Bizlərdən əzəl dənizl 

ŞEİRLƏR 


ŞİRİN YUXU 


Tez-tez yuxu görürəm, qəribə, şirin yuxu 
Yuxumdasa bir qadın — sevirəm, sevir məni. 
O hər gecə dəyişir, nə doğma olur, nə yad, 
Amma hər dəfə sevir, duya bilir qəlbimi. 


Bəli, o duyur məni, heyif ki, tək o duyur 
Qəlbimin nəğməsini, ürəyimin səsini. 
Qızdırmalı alnımı əllərilə oxşayır, 
İsladır göz yaşları saralmış sifətimi. 


Sarışınmı o qadın, qaraşınmı, bilmirəm. 
Ən mülayim, ən incə bir adı var, deyəsən, 
Bu dünyadan sevə-sevə köçənlərin adı kimi. 


Baxışı daş insanın baxışıdır, elə bil, 
Səsi həzin, mülayim, səsi çox yaxın deyil. 
Xatırladır ölənləri, yada salır sevgimi. 


QADIN VƏ PİŞİK 


(Henri Vinterə) 


Qadın pişiklə oynayır, 
Göz oxşayır bu mənzərə. 
Qaranlıqda qarışıblar 
Ağ əllər ağ pəncələrə. 


Qadının şiş dırnaqları 
Qorxuludur ülgüc kimi. 
Hamarlanıb, boyaq alıb, 
Gizlədib öz kəsərini. 

ДАЈА "oL VERLEN 


Pişik də yığıb caynağın 
Məzələnir şirin-şirin. 
Şeytansa yummur gözlərin... 
Çılğın gülüş gəlir hərdən, 
Dörd fosforlu göz parlayır 
Otağın qara küncündən. 


QƏLBİMƏ GÖZ YAŞIM AXIR 


“Şəhərə həzin bir yağış çiləyir...” 
Artur Rembo 


Yenə də qəlbimə göz yaşım axır, 
Elə bil, şəhərə yağış çiləyir. 
Ürəyim sıxılır, yanır, darıxır. 
Ruhumu oynadan bu təlaş nədir? 


Yağış yağır yerə-göyə, 
Şırıldayır şirin-şirin. 
Darıxmalı bir ürəyə 


Bundan şirin nəğmə verin! 


Qəlbim sızlayır nahaqdan, 
Özü bilmir nədən küsüb. 
Nə dəyən var, nə aldadan, 
Niyə belə yasa düşüb? 


Bu da belə bir bəladır 

Öz dərdini bilməyəsən. 
Nə eşqim var, nə də kinim 
Qəlbim çatlayır kədərdən! 


302 





ŞEİRLƏR 


SƏNİN ÜÇÜN, MƏHƏBBƏTİM 


Mən getdim gül bazarına, 
Tər gül aldım, 

ətirli gül, 
Sənin üçün, məhəbbətim. 
Mən getdim quş bazarına, 
Bülbül aldım, 

sarı bülbül, 
Sənin üçün, məhəbbətim. 
Getdim dəmir bazarına, 
Qandal aldım, 

ağır qandal, 
Sənin üçün, məhəbbətim. 
Mən getdim qul bazarına, 
Qul axtardım, 

qara bir qul, 
Tapılmadı, məhəbbətim. 
Sən qul kimi qolu bağlı, 
Satılmadın, məhəbbətim. 


ÖMRÜM ÜSTƏ YUXU ÇÖKÜR... 


Ömrüm üstə yuxu çökür, 
Ömrüm üstə qorxu çökür. 
Yatın, mənim çiçəklərim, 
Yatın, mənim istəklərim. 


İşığım yox, gözüm yoxdur, 
Yaddaşım yox, sözüm yoxdur. 
Nə yaxşım var, nə pisim var... 
Ahl. Nə qəmli nəfəsim var. 

ДАЈА "oL VERLEN 


Boş sərdabə, boş beşiyəm, 
Bir əl məni yırğalayır. 

Səs salmayın, səs salmayın, 
Əcəl məni yırğalayır. 


QASPAR OZENİN MAHNISI 


Dünyaya gələndə yetim qalmışam. 
Heç nə ummamışam dünya varından. 
Böyük şəhərlərdə məskən salmışam, — 
Qayğı görməmişəm adamlarından. 


İyirmi yaşımda çənə düşmüşəm, 
Bir eşqin həsrəti döyüb başıma. 
Gözəl qadınlarla çox görüşmüşəm, 
Heç biri dönməyib can sirdaşıma. 


Vətənsiz taleyi mənə kim seçib, 
Nədir son qismətim son dəqiqədə? 
Güllələr başımın üstündən keçib: 
Ölə bilməmişəm müharibədə. 


Gecmi doğulmuşam, tezmi, bilmirəm? 
Axı yetim hara, bu dünya hara? 

Niyə sevinmirəm, niyə gülmürəm, 
Ağlayın talesiz, yazıq Qaspara... 


ŞƏHƏRƏ YAĞIŞ YAĞIR 


Elə ki yağış yağar, 
Qəlbimdə kimsə ağlar. 
Uzun çəkər bu kədər, 
Qəlbimi kim rəsm edər? 


ŞEİRLƏR 


Ah, dəydikcə torpağa 
Ucalır zümzüməsi. 
Darıxan ürək kimi, 
Xoşdur yağış nəğməsi. 


Nədən ağlar, o nədən, 
Səbəb nədir bu qəmə? 
Pislik tanımıram mən, 
Nifrətim yox heç kimə. 


Sevgi, nifrət bilmirəm, 
Keçən ömrüm hədərdir. 
Saf, günahsız qəlbimdə 
Neçin qəm bu qədərdir? 

Gİ DE MOPASSAN 
(1850-1893) 


DİLƏNÇİ 


Çolaq və dilənçi olmasına baxmayaraq, o, yaxşı günlər də gör- 
müşdü. Varvilə gedən böyük yoldan keçən araba onun iki ayağını 
əzəndə 15 yaşı vardı... O vaxtdan yollarda, həyətlərdə qoltuqağacları- 
nın üstündə yırğalana-yırğalana dilənməklə məşğul olurdu. 

O, bic doğulmuşdu. Onu hansısa müqəddəs bayram ərəfəsində 
xəndəkdə tapdıqları üçün adını Nikola qoydular. Yetim olduğu üçün 
yazıqları gəlib yedizdirirdilər, amma heç vaxt heç nəyə öyrətmirdilər, 
sonralar çörəkçinin zarafata salıb onu içizdirdiyi iki stəkan arağın 
bəlasına düşdü: arabanın altında qaldı. O vaxtdan dilənməkdən başqa 
əlindən heç nə gəlmirdi. 

Bir vaxtlar baronessa d”Avari malikanəsinə bitişik fermada, hinin 
yanındakı samanlıqda gecələməyə ona icazə vermişdi və o bilirdi ki, 
əgər acından ölməli olsa, hər vaxt mətbəxdə özü üçün bir tikə çörək 
və bir stəkan sidr şirəsi tapa bilər. Hərdən bəxtinə bir neçə mis pul da 
düşürdü. Qoca xanım bu pulları ona otağının pəncərəsindən və ya 
pilləkənin başından atırdı. 

O baronessa çoxdan vəfat etmişdi... 

Nikola isə bu qırx ildə o evdən-bu evə sülənə-sülənə kənddə 
hamının gözünü döyənək eləmişdi. Lakin bu yerləri atıb getmək 
istəmirdi. Çünki bu üç-dörd kənddən başqa yer üzündə ayrı bir yer 
tanımırdı. O, dilənçilik elədiyi yerlərin sərhədlərinə yaxşı bələd idi və 
ağlına da gəlmirdi ki, bu qapalı dairədən o taya keçmək olar. Bu haqda 
heç fikirləşməmişdi də. Burada isə kəndlilər onu görən kimi qışqı- 
rışırdılar: “Niyə ayrı kəndə çıxıb getmirsən? Dilənməyə ayrı yer 
tapmırsan?..” O isə cavab vermir, məchul bir qorxudan büzüşə-büzüşə 
tələsik çıxıb gedirdi. Bu, həmin qorxu idi ki, kasıbları hər şeydən — 


DİLƏNÇİ 


tanış olmayan adamlardan, şübhəli baxışlardan, ən çox da yollarda 
iki-iki gəzən јапдагтаЈагдап ürkməyə məcbur edir. Polis nəfərlərini 
görəndə isə kolun, ya da çınqıl təpəsinin arxasında gizlənməyə tələ- 
sirdi, Belə vaxtlarda o, təhlükəyə düçar olmuş heyvan təki zirəkləşirdi, 
qoltuqağaclarından sürüşüb əsgi kimi yerə yapışır, büzüşüb yumağa 
dönür, tarlada gizlənən dovşan kimi yerə sinib görünməz olurdu... 

O, heç vaxt polislə üzləşməmişdi. Lakin bu qorxu və fəndgirlik 
onun qanındaydı, elə bil, ona üzlərini heç vaxt görmədiyi ata-anasın- 
dan “miras” qalmışdı. 

Onun daldalanmağa bir yeri, daxması, sığınacağı yox idi. Yayda o, 
harada gəldi gecələyir, qışda isə axşamlar qeyri-adi cəldliklə ya anbara, 
ya tövləyə soxulurdu. O, həmişə hamıdan gizlicə aradan çıxa bilirdi. 

Bütün dəlmə-deşikləri tanıyırdı, əlləri isə həmişə qoltuqağaclarını 
idarə etdiyindən elə güclü idi ki, təkcə əllərinin köməyilə samanlığa 
dırmaşa bilirdi. Çoxlu azuqə yığanda isə dörd-beş gün çölə çıxmadan 
orada uzanıb qalırdı. 

O, adamların arasında meşə heyvanı kimi yaşayırdı, heç kəsi tanı- 
mırdı, sevmirdi, kəndlilərdən isə laqeydlik, nifrət və adət elədiyi düş- 
mənçilikdən başqa heç nə görməmişdi. 

Qoltuqağaclarının arasında zınqırov kimi yelləndiyinə görə onu 
“Zınqırov” çağırırdılar. 

Bir dəfə elə oldu ki, iki gün ərzində yeməyə heç nə tapa bilmədi. 
Arvadlar evlərinin kandarında dayanıb qışqırışırdılar: 

— Çıx get buradan, rədd oll.. Sənə çörək verdiyimdən heç üçcə 
gün keçməyib! — O da qoltuqağaclarının üstündə fırlanıb qonşu evə 
gedirdi, orada da onu eyni mənzərə gözləyirdi... 

Arvadlar evlərin qabağında toplaşıb deyinirdilər: 

— Bu tənbəli ilboyu gərək yedirəkl.,. 

Lakin bu “tənbəl” hər gün yeməli idi. 

O, bir qəpik istəmədən, bir tikə çörək belə qazanmadan Santiİleri, 
Varvili, Bilyeti gəzib-dolaşdı. Ümid bircə Turnola qalırdı. Ora da 
ikimillik uzun bir yol vardı, o isə elə yorulmuşdu ki, əlini qaldırmağa 
belə taqəti yox idi, qarnı da cibləri kimi boş idi. 

Buna baxmayaraq, yenə yola düzəldi. Dekabr ayı idi, zəmilərdə, 
çöllərdə soyuq külək əsirdi, boz, tutqun səmadakı buludlar bir-birini 

246 ci DE MOPASSAN 


ötüb harasa uzaqlara tələsirdi. Çolaq asta-asta, qoltuqağaclarını güclə 
tərpədə-tərpədə, cındırla sarınmış yeganə eybəcər ayağına dayaq verə- 
verə gedirdi. 

Hərdənbir o, yolun kənarında əyləşib bir neçə dəqiqə dincəlirdi. 
Aclıqdan başı gicəllənirdi. Beynində ancaq bir fikir hərlənib-dolanırdı: 
“yemək”, amma bu yeməyi haradan əldə edəcəyini hələ bilmirdi. 

Üç saat o, ucsuz-bucaqsız yolla getdi, kəndin ətrafındakı ağacları 
görüb addımlarını yeyinlətdi. 

Rastına çıxan ilk kəndlidən yemək istəyəndə o, üstünə qışqırdı: 

— Sən yenə buradasan, ay ауага?.. Nə vaxt axı canımız səndən 
qurtaracaq?! 

Hansı qapını döydüsə, söyüldü. Buna baxmayaraq, inadla o evdən- 
bu evə baş çəkdi, qapıları döydü, amma bir qəpik də “qazana” bilmədi. 

Bütün fermaları dolaşıb fermer Şikenin malikanəsinin yanındakı 
xəndəyin qırağında oturdu. Naməlum ümidlə gözləməyə başladı. Nəyi, 
özü də bilmirdi. Yanından bir dəstə qara toyuq keçdi, onlar yeri eşələ- 
yir, gözəgörünməz cücüləri dənləyir, sonra yenə hövsələ ilə, inadla 
axtarışlarına davam edirdilər. 

Çolaq heç nəfikirləşmədən onlara baxırdı, sonra mədəsində nəsə 
küt ağrı oyandı: “Toyuq quru budağa keçirilib ocaqda qızardılsa, çox 
ləzzətli olardı...” 

Oğurluq etmək fikri onun ağlına belə gəlmirdi. O, əlinə keçən daşı 
cəld hərəkətlə toyuqlardan birinə sarı tolazladı, toyuq böyrü üstə 
düşüb çırpındı. O birilər nazik pəncələri üstündə əsə-əsə oyan-buyana 
qaçdılar, çolaq isə öz ağaclarından sallana-sallana, toyuq yerişini 
xatırladan bir yerişlə öz ovunu götürməyə tələsdi. 

O, başı al-qana bulanmış balaca, qara toyuğa yaxınlaşmışdı ki, 
arxadan kürəyinə dəyən ağır zərbə onu qoltuqağaclarından qoparıb 
on addım qabağa atdı. Şike hiddətlə oğrunun üstünə atıldı, özünü 
müdafiə edə bilməyən çolağı yumruqla, təpiklə döyməyə başladı. 

Ağalarına kömək etmək üçün bir neçə kəndli də qaçıb gəldi, hərə 
bir tərəfdən dilənçinin üstünə düşdü. 

Əldən düşənəcən döyəndən sonra onu sürüyüb odunla dolu 
tövləyə saldılar, qapısını bağlayıb dallarınca adam göndərdikləri 
yandarmı gözləməyə başladılar. 


DİLƏNÇİ 


Çolaq acından ölə-ölə, qan içində, ölümcül vəziyyətdə yerdə uza- 
nıb qaldı. Axşam düşdü, sonra gecə oldu, sonra səhər açıldı. Onun 
dilinə hələ də heç nə dəyməmişdi. 

Axşamüstü fiandarmlar gəldi və tövlənin qapısını ehtiyatla açdılar. 
Onlar içəridəkinin üstlərinə cumacağını gözləyirdilər. Şikenin dedi- 
yinə görə, bu avara özü onun üstünə cummuşdu və fermanı onun əlin- 
dən böyük müsibətlə xilas edə bilmişdilər. 

Јапдагт rəisi əmr etdi: 

— Qalxl.. 

Çolağın tərpənməyə heyi yox idi. Düzdür, qalxmaq istədi, ancaq 
alınmadı. Bunu hamı növbəti fırıldaq kimi, peşəkar caninin hiyləsi 
kimi başa düşdü, iki əlisilahlı kişi onu süpürləyib ayağa qaldırdı, 
qoltuqağaclarını da çiyinlərinə dayaq elədi. 

Onu qorxu bürüdü, həmişə iandarmların zər-zibalı geyimini 
görəndə beləcə vahiməyə düşürdü. Quş ovçunu, siçan pişiyi görəndə 
qorxan kimi qorxub büzüşdü, ağacların üstündə güclə özünü saxladı. 

— Marşl.. — jandarm qışqırdı. 

O yeridi. Fermanın işçiləri yığışıb onun tamaşasına durmuşdu. 
Arvadlar ona yumruq göstərir, kişilər pis-pis söyürdülər: “Axır ki, 
qarmağa keçdin, çaqqal! Nəhayətl.. Yeri, yeri! Dalınca qara daşl..” 

O gedirdi, hər iki tərəfində јапдагтаГаг addımlayırdı. Yolda rast 
gələn kəndlilər ayaq saxlayıb, onun ardınca baxa-baxa deyirdilər: 
“Yəqin, oğru tutublarl..” 

Şəhərə gec çatdılar. O, əvvəllər heç vaxt buralarda olmamışdı və 
bu dəqiqə nə baş verdiyini, onu nə gözlədiyini təsəvvürünə gətirə 
bilmirdi. Hər şey — bu təzə üzlər, yad evlər gözlənilməz və dəhşətli idi. 

O susurdu: deməyə sözü yox idi, çünki qətiyyən heç nə başa 
düşmürdü. Uzun illərdən bəri heç kimlə kəlmə belə kəsmədiyinə görə 
demək olar ki, danışmağı yadırğamışdı, fikirləri də elə dolaşmışdı ki, 
elə bil, başında yellər əsirdi. 

Onu şəhər dustaqxanasına apardılar. Tandarmların ağlına da 
gəlmədi ki, yeməyə ona bir şey versinlər. Onu dustaqxanaya atıb 
qapını bağladılar. 

Lakin o biri gün səhər istintaqa aparmaq üçün gələndə o 
ölmüşdü... 

ARTUR REMBO 
(1854—1891) 


HEYRANLIQ 


Gecədir, hər yan itib bürkü, duman qatında. 

Qarşı çörəkxananın pəncərəsi altında 
Dayanmışdır bir uşaq. 

Elə bil ki, onları daş səkiyə taxıblar. 

Səssiz, xəmir yoğuran çörəkçiyə baxırlar. 

Gözləri dolu maraq. 


Çörəkçi möhkəm əllə, əziyyətsiz, yüngülcə 
Pampuş kökəcikləri götürüb bircə-bircə 
Qızğın təndirə qoyur. 
Gördükləri mənzərə uşaqları coşdurur. 
Çörəkçi fikir vermir, nə də bir an boş durur. 
Öz-özünə oxuyur. 
Uşaqlar gözləyirlər, baxırlar heyran-heyran 
Qıpqırmızı kökələr qaynar təndirdən haçan 
bişib çölə çıxarlar. 
İnsan gödəni üçün uzaq bir həsrət kimi, 
Xülyalar aləmindən doğan həqiqət kimi 
Görünüb qatar-qatar. 


Ağ kökələrin, ağzı sulandıran qoxusu, 
Uzaqdan iynəriynə batan, vuran qoxusu 
onlara gəlib çatır. 
Cındir paltarlarını deşib keçsə də sazaq, 
Onlar bu xoş qoxuda bahar duyurlar ancaq 
ürəklərinə yatır. 


ŞEİRLƏR 


Artıq onlar üşümür, sakitdir ürəkləri, 
Beş İsa körpəsinin yoxdur qəmi, kədəri 
Sakit dayanıb onlar. 
Şüşəyə üz söykəyib, əlləri yaxasında. 
Onlara elə gəlir pəncərə arxasında 
Bir işıqlı dünya var. 
Göydə qara buludlar ağır-ağır üzürlər 
Uşaqlar heyran-heyran hey təndiri güdürlər 
Dayanıb fagır-fağır. 
Qışın iynə sazağı, amansız küləkləri, 
Onların əynindəki yamaqlı köynəkləri 
Çiyinlərindən qapır. 


DUYUM 


Keçəcəyəm hər boyu əqiq rəngli torandan, 
Əzəcəkdir otları yamyaşıl ayaqlarım. 
Dəymiş çovdar üzümə batacaq tikan:tikan, 
Şeh səpəcək üstümə yol üstə budaqları. 


Nə bir kəlmə söyləyib, nə qapılaram hissə 
Arzum budur, qərq olum sonsuz bir məhəbbətə. 
Baş alıb gedəcəyəm yönüm hayana düşsə, 

Bir canlı qadın kimi vurğunam təbiətə. 


311 








312 


GÜL RENAR 
(1864-1910) 


GÜNDƏLİK 


1887 


Tarixsiz. İstedad kəmiyyət məsələsidir. 

İstedad bir səhifə yazmaqda deyil, üç yüz səhifə yazmaqdadır. 
Elə roman yoxdur ki, ən adi təxəyyüldən yaranmasın, elə gözəl ifadə 
yoxdur ki, yenicə yazmağa başlayan yazıçı onu qura bilməsin. Əgər 
belədirsə, bircə o qalır ki, qələmi götürüb, qabağına kağız qoyasan 
və səbirlə yazmağa başlayasan. Güclülər tərəddüd etmirlər. Onlar 
stol arxasına keçirlər, onlar tər tökürlər. Onlar işi axıradək çatdı- 
rırlar, onlar bütün vərəqləri yazı ilə doldururlar, onlar mürəkkəbin 
axırına çıxırlar. Heç bir işə girişməyən zəif iradəli adamlardan 
istedadlı adamların fərqi bundadır. Ədəbiyyatı yalnız kəl kimi işləyə 
bilənlər yarada bilərlər. Ən güclü kəllər dahilərdir, nəfəs dərmədən 
sutkada on səkkiz saat işləyənlərdir. Şöhrət fasiləsiz səyin nəti- 
cəsidir. 

27 oktyabr. Öz yollarını tapmış yazıçıların gənclərə təsirinin 
nə ilə nəticələndiyini izləmək maraqlı olardı. Orifinallığı, sadəcə olaraq, 
özündə axtarmağı öyrənməkdən əvvəl nə qədər tər tökmək lazımdır. 

24 noyabr. Mənə deyiblər ki, guya, Montepen öz stolunun 
üstündə taxtadan düzəldilmiş balaca adam fiqurları saxlayır və roman- 
da həmin adamları öldürdükcə bir-bir tullayır. 

25 noyabr. Kənd haqqında özünün ən ilhamlı səhifələrini 
adam şəhərdə, əsl şəhərdə yazır. 


GÜNDƏLİK 
1888 


12 avqust. Böyük bir meşədə səhər yeməyindən sonra. Biz 
şamağacının altında, ağac qabığından düzəldilmiş kəhrizlə axan bula- 
ğın başında əyləşmişik. Şüşələr soyudulmaqdan ötrü suya qoyulmuş- 
dur. Budaqlar yanğısını söndürmək üçün bulaq suyuna baş vurmuşlar. 
Su dupdurudur, sıçrayan damcıları buz kimi elə şəffaf, elə təravətlidir 
ki, adamın bədəni üşüyür. Balaca oğlum çiynimin üstündən baxaraq nə 
yazdığımı bilmək istəyir. Onu öpürəm. Qiyamətdir. 

13 oktyabr. Natiqlik məharəti. Xaçda çarmıxa çəkilmiş mü- 
qəddəs Andrey iyirmi minlik izdiham qarşısında iki gün moizə oxu- 
yur. Adamlar heyran-heyran qulaq asırlar: müqəddəs Andreyi xilas 
etmək birinin də ağlına gəlmir. 

15 noyabr. Dostlar paltar kimidir. Nə qədər ki köhnəlməyib, 
ayrılmaq lazımdır. Yoxsa onlar özləri bizdən ayrılacaqlar. 

* Müəyyən bir şıltaqlıq etmək istəyiriksə, cilovu buraxıb atlara 
sərbəstlik verən, özü isə dərin yuxuya gedən arabaçıya oxşamalıyıq. 

29 dekabr. Adamlar tez-tez intihar etmək istəyirlər, amma 
bunun əvəzində özlərinin fotoşəkillərini cırmaqla kifayətlənirlər. 


1889 


21 may. — Jül nə ilə məşğuldur? 

— İşləyir. 

— İşləyir? Nə üzərində? 

— Bayaq sizə dedim: kitab üzərində. 

— Yəni, kitabın üzünü köçürmək üçün bu qədər vaxt lazımdır? 

— O, kitabın üzünü köçürmür. Özü əhvalat uydurub kitab yazır. 

— Uydurur? Demək, indiyədək yazılanlar yalanmış? 

14 iyul. Qadın öz yaşı barədə danışmaqdan doymasa da, neçə 
yaşı olduğunu heç vaxt demir. 

31 iyul. Hər səhər bir stəkan günəş içib, bir çovdar sünbülü 
yemək lazımdır. 

24 avqust. Viktor Hüqonu sevməyən yazıçıların əsərlərini 

darıxa-darıxa oxuyuram. Hüqonu sevmədiklərini açıqdan-açığa 
deməsələr də. 

28 avqust. Heç bir xeyri yoxdur. Əvvəldən-axıradək oxuyur- 
san, heç nə yadda qalmır. Fikrini nə qədər cəmləşdirsən də, hər şey 
yox olub gedir. Yalnız ara-sıra bir neçə topa qalır. Qatarın keçib-get- 
diyini bildirən və zorla görünən tüstü topaları kimi. 

28 sentyabr. Deyirsən ki, hələ tamam yetişməmisən. Bəs nəyi 
gözləyirsən? Çürüməyini? 

” Gözəl qadın səhər tezdən başlayaraq səliqəli və nazlı olmalıdır, 
təsərrüfat işləri görəndə də zibil içərisindəki təzə pul kimi parıl- 
damalıdır. 

5 noyabr. Ah, röyalarımı yazmaq üçün katibim olaydıl Nə 
qədər gözəl şeylər yazardıl 

Gündüzlər öz fikrimi yandırıram, lakin o, alışmaq istəməyən köz 
kimi sönük olur. Yuxuya gedəndən sonra isə fikrim alovlanmağa 
başlayır. Beynim gecələr işləyən fabrikdir. 


1890 


14 fevral. Mən hər şeyi öyrənməyə, həyatdan geri qalmamağa 
elə can atırdım ki, axırda mehrimi hərfləri iri, ağ yerləri çox olan nazik 
kitablara saldım, ən yaxşı cəhəti də budur ki, həmin kitabları elə 
oradaca kitabxana rəfinə qoyub digər cildi oxumağa başlamaq müm- 
kündür. 

15 fevral. Kitabı elə hisslə oxumağa başlayırsan ki, sanki, alış- 
dığın yerdən və adət etdiyin fikirlərdən uzaqlaşmağa məcbur oldu- 
ğuna görə pərt halda vaqona girirsən. Görəsən, səfər necə keçəcək? 
Kitab necə olacaq? 

1 mart. O, öz məqsədinə nail olacaq, buna əmindir, lakin 
birdən-birə, ildırım sürəti ilə yox. Minlərlə digər hörmətli adın ara- 
sında əvvəl-axır onun da adı öz yerini tutacaqdır. Həm də şöhrəti dər- 
hal alovlanan ot tayasına yox, sobada uzun müddət közərən yaş oduna 
oxşayacaqdır. 


GÜNDƏLİK 


13 mart. Ayrıca bir şəxs öləcəyindən qorxduğu kimi, xalq da 
müharibədən qorxsa yaxşıdır. 

18 mart. Pedant- ağıl həzm edə bilməyən adamdır. 

21 mart. Hələ müşahidə aparmağı öyrənmədən o, bütün 
əzəmətli və dəbdəbəli şeylərə vurulmuşdur. 

12 aprel. Nəiş gördüyümün heç bir dəxli yoxdur. Məndən nə 
barədə fikirləşdiyimi soruşun. 

17 aprel. Dümaların ikisi də qənaətcilliyə dair nəzəriyyəni alt- 
üst etdi. Ata bədxərc, oğul xəsis idi. 

3 may. Beynimdə romanın ideyası yaranmışdır, lakin onu kirpi 
şəklində təsəvvür etdiyimə görə toxunmağa cəsarətim çatmır. 

* Əgər ürəyinizdən gülmək keçirsə, məni məzəli adam sayacaq- 
sınız. 

4 sentyabr. Sınmış büllur bütöv büllurdan çox qalır. 

29 noyabr. Nəqədər ki ədəbiyyata inam bəsləyirsən, dahiyanə 
əsər yaratmağı ləngitmə, bu inam həmişəlik qalmayacaq. 


1891 


23 mart. Balzak pis yazmağa ixtiyarı olan yeganə adamdır. 

7 aprel. Üslub — bütün üslubların yaddan çıxarılmasıdır. 

13 aprel. Sizin barənizdə deyilən xoş sözlərə cavab verməyin 
mövcud olan yüzlərlə üsulundan biri: “Sözləriniz mənə xüsusilə 
əzizdir, çünki müstəqil düşünən adam olduğunuzu bilirəm!” 

* Biri qadına məhəbbət məktubu göndərir. Məktub cavabsız qalır. 
O, qadının susmasının səbəbini tapmağa çalışır. Nəhayət, qət edir, 
zərfə poçt markası yapışdırmaq lazım imiş. 

26 may. Yetişdirəcəyin adamlar, su verəcəyin çiçəklər haqqında 
hər səhər fikirləşmək lazımdır. 

* Özündən heç vaxt razı qalmamaq – bütün məharət bundadır. 

18 oktyabr. Mən nəsrdə şair olmaq istərdim. Elə bir şair ki, 
ölüb özünə yas saxlayır. Nəsr misralara bölünməmiş şeir olmalıdır. 

28 oktyabr. Kəndlinin danışığını imla səhvləri olmadan da ver- 
mək mümkündür. 

25 noyabr. Hesablamışam: ədəbiyyat, ancaq alacəhrəni, 
sərçəni dolandıra bilər. 
11 dekabr. Mən qürurlu olduğumu itaətlə boynuma alıram. 


1892 


2 yanvar. Bir simvolist şair sevgilisini tərənnüm etdiyi misra- 
ları dostuna oxudu. Dostu səsləndi: 

— Qadını bu cür eybəcər hala salmaq harada görünüb? 

Ы İşə bir bax, biz ölməliyik, amma anadan olmaya da bilməzdik. 

1 aprel. Mənası ilk sözlərdən başa düşülən uzun cümlələrdən 
qətiyyətlə əl çəkmək. 

7 aprel. Yüz min qəlb nə qədər adam deməkdir? 

30 aprel. Kinayə – bəşəriyyətin utancaqlığı deməkdir. 

13 may. İncəsənət aləmində heç kəsə bənzəmə, əxlaq aləmində 
hamı necə edirsə, sən də elə et. 

11 iyun. İstedad pul kimi şeydir, onun barəsində danışmaqdan 
ötrü ona malik olmaq məcburi deyil. 

12 dekabr. Siz yüz ildən sonra başqalarından nə qalıb-qalma- 
yacağını qabaqcadan söyləməyə çalışırsınız. Əzizim, bəs sizin özünüz- 
dən elə indi nə qalıb? 


1893 


24 yanvar. Dost haqqında yazmaq — ondan ömürlük küsmək 
deməkdir. 

24 mart. O, öz dəfnə çələngini başına yan qoyub gəzirdi. 

20 aprel. Tənqid ona görə tənəzzüldədir ki, başqaları haqqında 
danışmaq adamların zəhləsini töküb. 

26 aprel. Nə qədər çox oxusan, özünü başqalarına o qədər az 
oxşadarsan. 

* Bəli, mən bilirəm: bütün dahi adamları əvvəlcə tanımaq istəmə- 
mişlər, amma mən dahi olmadığıma görə dərhal tanınmağımı üstün 
tutardım. 


GÜNDƏLİK 


* Əgər cümlədə “gündəyməz yer” sözləri varsa, tamaşaçılar nə 
qədər mədəni olsalar da, yalnız bu sözləri eşidəcəklər. 

25 avqust. Bir nəfər özünü uçuruma atdı, ayaqqabılarını isə 
yuxarıda qoydu ki, adı əbədi yaşasın. 

Lakin həmin ayaqqabıları tapan olmadı. 

5 sentyabr. Nədeyirsinizsə deyin, səadətin ekspreslə məndən 
uzaq, üfüqdən keçib-getdiyini öz gözlərimlə gördüm. 

” Yerinə düşən söz-üslub bu deməkdir. Yerdə qalanları vacib 
deyil. 

6 sentyabr. Dövlət xadiminə dedilər: 

— Arvadınız öldü. 

Soruşdu: 

— Bu xəbər rəsmi mənbədəndir? 

19 sentyabr. Tənqidçilər mərhəmətə layiq adamlardır — onlar 
daim başqaları haqqında danışırlar. Özləri haqqında isə heç kəs 
danışmır. 

21 sentyabr. Üslub elə bir şeydir ki, redaktoru müəllif barə- 
sində bu sözləri deməyə məcbur edir: “Oh! Bu, əlbəttə, odur!” 

27 oktyabr. Qəzetə məqalə yazmaq üçün adam nə qədər iste- 
dadlı olmalı imiş! 

” Beyin soyuq qış gününün havası kimi təmiz olmalıdır. 

8 noyabr. Tale, ağır zərbələrsiz keçinə bilməzsənmi? Məni xoş 
niyyətlərinlə özünə tabe etdir. Məni hətta ən yüngül tədbirlərlə 
düzəltmək mümkündür. Mən sənin məzəmmətini işarəndən də başa 
düşməyə qadirəm. Hirslənib özündən çıxmağın lazım deyil, bundan əl 
çək. Ən güclü zərbələrini kəllələri mənimkindən möhkəm olanlar 
üçün saxla. 

22 dekabr. Həddindən çox şey bilməyi qətiyyən istəmirəm: 
mən yalnız xoşladığım şeyləri bilmək arzusundayam. 

1894 


12 yanvar. Qəribədir, görəsən, adamlar niyə istəyirlər ki, 
onlarla maraqlansınlar... 

* Dünənki şöhrət nəzərə alınmır, bugünkü şöhrət çox iyrəncdir. 
Man sabahkı şöhrəti istəyirəm. 

2 iyul. Gecələr biz uşaqlara nisbətən daha çox qorxuruq. 

* Özümü saxlaya bilməyib qəzetsatan qadına dedim: 

— O, mənim kitabımdır, baxın, o balaca kitab. 

Cavab verdi: 

— Həə. Hələ istəyən olmayıb... 

15 noyabr. Məşhur olmaq üçün gərək əlindən ya əclaflıq 
çıxsın, ya da yaxşılıq. Bu iki şeydən hansına qadirsiniz? 

22 noyabr. Dəqiq söz. Dəqiq söz. Əgər qanun yazıçıları yalnız 
dəqiq ifadələr işlətməyə məcbur etsəydi, nə qədər kağıza qənaət etmək 
olardı. 

* Kitabınız çox xoşuma gəlir, çünki qüsurlarını aydın gö- 
rürəm. 


1895 


1 fevral. Allah-taala qarğaları yaratmasaydı, qar nə qədər 
yeknəsəq görünərdi. 

14 fevral. Ədəbiyyatda əsl və saxta cəhətlərin fərqi canlı çiçək- 
lərlə süni çiçəklər arasında olan fərq kimidir: canlı çiçəyin heç bir şeyə 
bənzəməyən Xüsusi ətri vardır. 

* Sekspir! Hey deyirsən Şekspir! Şekspir sənin özündədir, cəhd 
elə, tap. 

” Təbiət tam və bitkin deyildir: ona həmişə müəyyən bir şey əlavə 
etmək mümkündür. 


GÜNDƏLİK 
1896 


18 mart. Nə qədər gözəl olsalar da, Homer dövrünə aid obraz- 
lar yaratmaqdan çəkinin. 

17 aprel. Maraqlıdır, görəsən, göz qapağı örtüləndə gözün özü 
nə edir? 

M ay. Qan qızılgüllərin başına vurdu. 

* Elə güman eləmə ki, tanınmamış dahi adamlar var. 

* Ömür qısadır. Lakin anadan olandan ölənədək nə qədər uzun 
müddət keçir. 

14 iyul... Mən torpağın necə ömür sürdüyünü eşidib görmək 
üçün dünyaya gəlmişəm. 

3 noyabr. Yenə şeir, hey şeir. Bir misra da poeziya olaydıl 

13 dekabr. Öz kitablarımı yenidən oxumaq istəmirəm, hiss 
edirəm ki, yazdıqlarımı dönə-dönə pozacağam. 

x Bizim fikirlərimiz eyni deyil, bizim fikirlərimiz eyni rəngdədir. 

* Allahın işinə bax: qarşımızda bu cür kainat açıb, amma uçmağa 
qanad verməyib! 

25 dekabr. İnildəmək lazımdır, amma ahəngdar inildə. 


1897 


* Uşaqlar üçün dovşanın dilindən ovçu hekayələri yazmalı. 

28 yanvar. Yadında saxla: istedadlı olduğunu sübut etmək 
həvəsindən düşəndən sonra əsl müvəffəqiyyət qazana bilərsən. 

4 avqust. Çox təəccüblüdür ki, bizlərdən heç birimiz qramma- 
tikanı bilmirik, yazıçı olandan sonra da düzgün yazmağı öyrənməyi 
özümüzə rəva görmürük. 

30 sentyabr. Mən hər şeyi çox aydın gördüyümə görə gözlə- 
rim ağrıyır. 

* Mən ildə bir dəfə işıq saçıram, sonra sönürəm. 

* Qocalıq bu sözlər deyiləndə başlanır: “Mən özümü heç vaxt bu 
cür cavan hiss etməmişəm”. 

* Məni təbiətdən yalnız süngü ilə qovub çıxara bilərlər. 

14 noyabr. Öz yazdıqlarımı özümün ən qəddar düşmənim 
kimi oxuyuram. 

* Səsinizi ucaltmayın! Siz həqiqəti deyəndə həddindən artıq 
qışqırırsınız. 

22 noyabr. O, bütün oğrular kimi ləyaqətli bir ailədən çıxmışdı. 


1898 


2 yanvar. Tənbəalliyimizə görə bizi təkcə öz uğursuzluğumuz 
yoX, həm də başqalarının bədbəxtliyi cəzalandırır. 

12 yanvar. Mənim öz üslubum özümü boğur. 

26 yanvar. Günəşin altında hamıya yer tapılar, xüsusən bu 
şərtlə ki, hamı kölgədə qalmaq istəsin. 

12 iyul. Üfunətiyi verən “mən” sözünü təmiz havaya çıxarmaql 

* Tək olanda da tənhalıq sevirəm. 

15 avqust. Açıq sinəli qocaman palıd ağacları. 

* Balaca vətənlə böyük vətən arasında fərq yoxdur. Axı o 
yeganədir. 

* Külək əsdiyini təkcə tüstü bilir. 

* Əgər həqiqət quyunun dibində olsaydı, özümü hökmən quyuya 
atardım. 

4 noyabr. Cavan adam odur ki, hələ yalan danışmamış olsun. 

26 dekabr. Bir qadın deyirdi: idarəmizə yeni rəis təyin olunub. 
Çox bilikli adamdır. Bizə dedi ki, adamlar Darvindən əmələ gəliblər. 


1899 


7 yanvar. Sinonim yoxdur. Yalnız lazımi sözlər var ki, onları 
əsl yazıçı bilir. 

* Sözün fikirlə mübarizə aparması lazımdır, amma bu şərtlə ki, 
badalaq vurmasın. 

* Kəndlini təsvir edən zaman onun başa düşmədiyi sözləri işlət- 
mək lazım deyil. 


GÜNDƏLİK 


22 aprel. Romantiklər — əşyaların o biri üzünü ömürlərində 
görməmiş adamlardır. 

* İstedadsız adamların istedadlı şəxslər haqqında nə fikirləşdiyini 
bilmək də istəmirəm. 

23 aprel. Tənqidçi kimdir? Yazıçının xətrinə dəyən oxucu. 

6 may. Atın da zürafə kimi nadir heyvan olacağı gün uzaq de- 
yildir. 

20 iyun. Yalnız həyata baxmaq, lakin əhəmiyyəti olan faktları 
seçmək. 

18 iyul. Qəti qərar qəbul edəndən sonra da bilmirəm nə edim. 

* Sadəcə fikirləşmək azdır, müəyyən bir şey haqqında fikirləşmək 
lazımdır. 

” Bərkimiş ürək... Hər dəqiqə sıxmaq lazım gəlir ki, yumşalsın. 

* Əgər insana təbiətə əlavə etmək ixtiyarı verilsəydi, o, ilanı tikanlı 
edərdi. 

1 avqust. Əgər səadət evi tikilsəydi, orada ən böyük evi 
gözləmə salonu üçün ayırmaq lazım gələrdi. 

23 sentyabr. Dovşan yuvası dovşan olmayanda da qorxaqlıqla 
doludur. 

1 dekabr. Həqiqətin hamısını demək lazım deyil, yalnız həqi- 
qəti demək vacibdir. 

26 dekabr. İroniya qurutmur, o, yalnız alaq otlarını yandırır. 


1900 


2 yanvar. Onlar deyirlər ki, cəsarətlə yazılmışdır, əslində, 
sadəcə olaraq, “biədəb yazılmışdır” deməli idilər. 

11 may. Mənə ömür verin, onun ədəbi hissəsinin qayğısına 
özüm qalaram. 

6 iyun. Lamartin beş dəqiqə fikirləşib, bir saat yazır. Əsl 
məharət isə bunun əksini etməkdir. 

” Vaxtından əvvəl yataqdan qalxmamalı — təbiət hələ hazır deyil. 

* Qanadları kəsiləndə quş ağrı hiss etmir, lakin bundan sonra o, 
uça bilmir. 

1 yanvar. Mən ülvi hisslərlə yaşadığım üçün yalnız həqiqəti 
sevirəm. 

” Bu “Gündəlik” məni əldən salır. Onu yaradıcılıq adlandırmaq 
olmaz. Hər gün sevgi ilə məşğul olmaq sevmək demək deyil. 

7 fevral. Həqiqət onu bir пес̧ә il axtarıb tapmamağımıza dəyər. 

18 fevral. Bir dəfə də olsun bəxtim gətirməyib ki, heç olmasa, 
qəzaya uğrayacaq qatara gecikim. 

* Qədəhdə qızıl balıq versəniz, xəyalımda Şərqi canlandıraram. 

* Özümə deməyə cəsarət etmədiyim həqiqəti başqalarına danış- 
mağa cəsarətim çatacaqmı? 

25 fevral. Qadın. Ağır dərd üz verəndən sonra gicgahlarını 
pudralayır ki, başqaları onun saçına dən düşdüyünü güman eləsinlər. 

* Bu il bir sətir də yazmayacağam: qışda donmuşam. 

21 mart. Bir qadınla yaşadıqdan sonra bütün qadınları tanı- 
dığını deyən şəxs, qarmağı suyun üzündə gəzdirib, bütün balıqların 
sirlərini öyrəndiyini güman edən balıqçıya oxşayır. 

* İfadəni barıtla yaxşı doldurmaq, yaxşı nişan almaq və düz hədəfə 
vurmaq. 

* Ölmüş, lakin dəfn edilməmiş yarpaqlar. 

7 noyabr. And içirəm ki, yalnız bir adama pərəstiş etmişəm və 
edirəm: Viktor Hüqoya. Onun “Son dərz”i 1902-ci ilin fevralında çıxa- 
caq. Bircə arzum var — o vaxtadək ölməyim. 

10 noyabr. Sevirəm, sevirəm, əlbəttə, sevirəm. Əminəm ki, öz 
arvadımı bir qadın kimi sevirəm, lakin Ооп-Јиап, Rodriqo, Rüi Blas 
kimi məşuqların dediklərində elə bir kəlmə yoxdur ki, arvadıma 
deyəndə şaqqanaq çəkib gülməyim. 

” Ən ehtiraslı mübahisələri bu sözlərlə qurtarmaq lazımdır: 
“Bütün deyilənlərdən başqa, xatırladaq ki, tezliklə hamımız öləcəyik”. 

* Elə pyeslər var ki, onları senzura yox, tamaşaçılar özləri qada- 
ğan ediblər. 

29 noyabr. Çalış, çalışl İstedad torpaq kimidir, həyatı müşa- 
hidə eləsən, o, öz nemətlərini səndən əsirgəməz. Torpağı hər il şumla: 
o hər il məhsul verəcək. 


GÜNDƏLİK 

* Özüm üçün yaşamaq əvəzinə başqalarının necə yaşadığına 
baxsaydım, həyat mənə çox gözəl görünərdi. 

* İstedadlı aktrisaların şıltaqlıqlarına göz yummaq lazımdır, çünki 
istedadsız qadınlar onlardan az şıltaqlıq etmirlər. 

* Layihə gələcəyin qaralamasıdır. Gələcək bəzən yüzlərlə qara- 
lama tələb edir. 

* Qafiyələrdən, xüsusən nəsrdəki qafiyələrdən zəhləm gedir. 

28 fevral. Ağla, amma ehtiyatlı ol ki, bir damla göz yaşın da 
qələmin ucuna düşüb mürəkkəbə qarışmasın. 

* Qəfəsdəki quş uça bilməyəcəyindən xəbərdar deyildir. 

1 may. Mən səfeh sözlər oxuyan gözəl səs eşidəndə əzab 
çəkirəm. 

* Göz yaşları əzabın gözəlliyini korlayır. 

26 may. Heyvanlara baxanda onlar haqqında lətifələrimə görə 
utanıram. 

* Nökəri zənci olan bir qadın qara uşaq doğur. Əri bildirir: 

— Əgər uşağın rəngi dəyişməsə, mən bəzi-bəzi adamları evdən 
qovacağam. 

10 iyun. Gözəl, utancaq qadın bunda nicat tapır ki, özünü pən- 
cərəsiz və qapısız qala kimi tutur. 

12 iyun. Qəflətən kitabın əhvalı xarablaşır və o, rəfdən düşür. 

* Nəhəng Parisə vermədiklərimin hamısını kiçik kəndimiz üçün 
saxlayıram. 

Fənər yandırıb çox axtardıqdan sonra bir nəfəri tapdım: özümü. 
İndi onun yan-yörəsinə baxıram. 

* Bundan sonra oxumalı olacağım kitablar haqqında fikirləşəndə 
özümü xoşbəxt adam hesab edirəm. 

25 iyun. Yazıçı öz dilini özü yaratmalıdır, daha qonşusunun 
dilini işlətməməlidir. Elə etmək lazımdır ki, sənin üslubun öz gözlə- 
rinin qabağında böyüyüb püxtələşsin. 

x Dəvəquşu öz dimdiyindən və öz quyruğundan eyni məsafədə 
aralıdır. 

20 avqust. Çox dilavər bir gənc hüquqşünaslıq sahəsində dok- 

torluq dissertasiyası hazırlayır. Amma doğma anası ilə necə danışdı- 
ğını eşitsəydinizl 

* Yəqin ki, indiyədək bir kəs deməmiş olmaz: “Ağac əllərini göyə 
qaldırmış adama oxşayır”. 

23 avqust. Qəlbiriqqətə gətirən gözəl Ayl.. Ah, kaş aydan bizə, 
heç olmasa, azacıq musiqi gəlib çıxaydıl 

* Həqiqət adamı utandıra da bilər. Həqiqətin bir ləzzəti də 
bundadır. 

12 sentyabr. Təbiət oyananda tərtəmiz olur, insan isə oyanan- 
dan hələ çox sonra da ağzında acılıq hiss edir. 

27 sentyabr. Sözlər fikrin paltarı olmalıdır, həm də əyindəki 
paltar kimi kip durmalıdır. 


1903 


22 iyul. Məndən uzaq gəzin ki, sizə hörmət bəsləyə bilim. 

* Bir kəndlinin digər kəndliyə nifrət etməsi adamın ürəyini ağrıdır. 

x Öz üzərində kiçik qələbələr qazanmaqla böyük məğlubiyyət- 
lərdən çətinliklə yaxa qurtarırsan. 

* Ədəbiyyatın hiss olmayan bir şeyi hiss kimi qələmə verməyə 
səlahiyyəti yoxdur. 

2 noyabr. Onlar məni az yazdığıma görə təbrik edirlər. Tezliklə 
heç yazmadığıma görə təbrik edəcəklər. 


1904 


12 sentyabr. Cib dəftərçəsindəki hər qeyd çiyələk kimi şirəli 
olmalıdır. 

13 noyabr. Ömrümdə birinci dəfə tənqidlə üzləşəndə onun 
ədalətli olduğuna inanırdım. Buna görə də indi tənqidə nifrət edirəm. 

” Dilənçiliyin kiçik bacısı var, həmişə böyük bacısının yanında 
olur və ona altdan-altdan təsəlli verir. Bu biganəlikdir. 

16 dekabr. Axır ki, insanı heyvandan fərqləndirən cəhəti öy- 
rəndim. Sən demə, bu, pul bəlaları imiş. 


GÜNDƏLİK 

26 yanvar. İçərimdən gələn soyuq. 

27 yanvar. Öz şöhrətini alın təri tökməklə qazan. 

26 mart. Biz teatrda həyat, həyatda isə teatr göstərilməsini 
tələb edirik. 

30 mart. Qış aylarında əlli pyesə baxdım. Elə bir pyes görmə- 
dim ki, onun müəllifi olmaq istəyim. 

* Bulağın quruduğunu bilsəydi, çay, bəlkə də, axmazdı, dayanıb 
bir yerdə durardı, amma insan acından ölən başqa adamların arasında 
tövrünü pozmadan yeməyi özünə rəva bilir. 

6 may. Qəlbi soyuq adamın yanaqlarındakı göz yaşı daş divarda 
iri yağış damcılarını xatırladır. 

17 iyun. Ürəyimə damıb ki, müharibə başlansa, vətənpərvər 
olacağam. 

İy u 1. Tənbəllik haqqında. Ah, mən hökmən tənbəllik haqqında 
kitab yazmalıyam! Səfeh olan, lakin öz səfehliyini boynuna alan şəxs 
o qədər də səfeh deyildir, tənbəl isə öz tənbəlliyini boynuna ala bilər, 
tənbəlliyindən şikayət edə bilər, amma yenə də tənbəl olaraq qalar. 

18 avqust. Sosializm beyindən keçib qəlbdə qərar tutmalıdır. 

* Vətən. Heç kəs təbiət gözəlliyi naminə öz yurdunu başqa yurdla 
dəyişməz. 

* İşlərim haqqında məndən ona görə soruşurlar ki, özlərinin dərd- 
səri barəsində danışa bilsinlər. 

” Bulaq yayda qurumasaydı, sərinlik verərdi. 

” Bizim ucqar kənddə təzə heyvan peyda oldu — dəmiryol qatarı. 

” Mən siyasətlə məşğul olmuram. 

— Bilirsinizmi, bu, “həyatla məşğul olmuram” sözlərini deməyə 
bərabərdir. 

23 oktyabr. Günəş qürub etməzdən qabaq beynimə yalnız 
incə fikirlər gəlir, elə incə fikirlər ki, beynim bütün yarpaqlarını tök- 
müş ağac şəklini alır. 

* Təbiətə məhəbbət əsl məhəbbət olduğuna görə gənc məşuqə 
kimi mənim işləməyimə mane olur. 

” Kaş deməyə hüququm olaydı: “Mən yeni üslubda yazmışam!” 

9 dekabr. Mənə bircə ağac kifayətdir, sən isə hökmən meşə 
istəyirsən. 

26 dekabr. Əgər səadət pulda deyilsə, onda pulunuzu qonşuya 
verin. 


1906 


1 fevral. Hər məşhur adamın kölgəsində əzab çəkən bir qadın 
vardır. 

” Tənbəllik – yorulmazdan əvvəl dincəlmək adəti. 

* Sənin rəyinlə dərhal razılaşanlara yavaş-yavaş nifrət etməyə 
başlayırsan. 

19 iyun. Mən yalnız siyasət, yaxud din haqqında mübahisə 
etməyi xoşlayıram. Ədəbiyyat haqqında laqqırtı vurmaqdan zəhləm 
gedir. 

* Təzə şair. Adını yadınızda yaxşı saxlayın, çünki onun haqqında 
bir daha danışmayacaqlar. 

3 sentyabr. Ax, şeytan Ayl Üz-gözündən poeziya damır. 

17 sentyabr. Yaşamaq vacib deyil, amma xoşbəxt yaşamaq 
vacibdir. 

18 sentyabr. Hər an sönürəm, sonra yenidən alovlanıram. 
Qəlbimdə bir yığın yanmış kibrit çöpü vardır. 

19 oktyabr. Səadət — xoşbəxt olmaq deməkdir, xoşbəxt oldu- 
ğuna başqalarını inandırmaq demək deyildir. 

* Köhnəlmiş şeylər! Ayrıla bilmədiyin köhnə məktublar, köhnə 
paltar, köhnə əşyalar. Təbiət çox yaxşı başa düşür ki, o, hər il yarpaq- 
ları, çiçəkləri, meyvələri, tərəvəzi dəyişməli və ötən illərin xatirələrini 
gübrəyə çevirməlidir. 

27 noyabr. Siz çox kitab oxumusunuz, onlar isə sizin oxumalı 
olduğunuz kitabı oxumuşlar ki, bu da onlara üstünlük verir və oxu- 
duğunuz bütün kitabların üstündən qələm çəkir. 

14 dekabr. Ədalət var, ancaq onu heç də həmişə görmürük. 
Ədalət böyrümüzdədir, həddindən artıq səs-küy salan ədalətsizliyin 
arxasında gizlənib gülümsünür. 

* Arzu heç nə ilə qidalanmayan fikir deməkdir. 


GÜNDƏLİK 

23 yanvar. Mütəfəkkir nə deməkdir? O, kainatı mənə izah 
etməyincə, fikirlərinə tüpürmək də istəmirəm. 

12 fevral. Həyat. Onu getdikcə daha az başa düşürəm, 
getdikcə daha çox sevirəm. 

* Gənclər, yeni bir söz gözlədiyiniz üçün, bəlkə də, xoşunuza gəl- 
məyəcək. Həqiqəti sizə açmaq istəyirəm. Həmin həqiqət budur: 
insan qocalmır. Ürək mənasında buna şəkk-şübhə yoxdur: hamıya 
çoxdan məlumdur. Məhəbbət məsələsini götürün. Zehin barəsində 
də bunu demək mümkündür: o, daim cavan qalır. İyirmi yaşında 
olduğu kimi, qırx yaşında da adamlar həyatı başa düşmürlər, həm də 
başa düşmədiklərini bilirlər və özləri etiraf edirlər. Bu, gənclik 
deməkdir. 

19 avqust. İntəhasız səma. Buludlar onu heç vaxt doldura 
bilməyəcəklər. 

* Həqiqətə fikir verməsəniz yaxşıdır, belə olduqda, o özü boynu- 
nuza atılacaq. 

22 avqust. Danışdığın tərzdə də yazmalısan, əlbəttə, əgər yaxşı 
danışırsansa. 

12 sentyabr. Bütün adamlar eyni cür doğulurlar. Ertəsi gün 
eyni olmurlar. 

16 sentyabr. Şair cırcırama kimidir. Yeganə bir notu intəhasız 
təkrar edir. 

26 dekabr. Açıqürəkli adam olmaq üçün ən əvvəl özündə ürəyi 
açıqlığa tələb olmalıdır. 


1908 


* Yazmaqdan ötrü yaşamaq lazımdır, yaşamaqdan ötrü yazmaq 
yox. 

* Xalq bizi başa düşmür. Biz isə xalqı daha az başa düşürük. 

25 may. İnsan istedadlı olduğunu sübut etdikdən sonra həmin 
istedaddan istifadə etməyi bacardığını da sübuta yetirməlidir. 

21 iyun. Cümlə fikrin yalnız süzgəci olmalıdır. 

5 iyul. Əsleqoist başqalarının da xoşbəxt olmadığına razıdır, bu 
şərtlə ki, adamlara xoşbəxtliyi o özü bəxş etsin. 

15 oktyabr. Dostla dost arasında uzun müddət riyakarlıq ola 
bilər. Məhəbbətdə söz kifayət deyildir, iş görmək də lazımdır. Dostluq 
isə uzun müddət sübutsuz keçinə bilir. 


1909 


23 yanvar. Hafizəmin bir qiymətli cəhəti var: oxuduqlarımı 
dərhal yadımdan çıxarıram. 

* Barres böyük yazıçıdır, fransız dilini hamıdan yaxşı bilir. Onun 
bütün cümlələri aydındır, başa düşülür. Lakin kitabı bütövlükdə 
götürüləndə adam heç nə anlamır. 

28 fevral. Ədəbiyyat elə bir peşədir ki, istedadlı olduğunu iste- 
daddan məhrum olan adamlara dönə-dönə sübut etməlisən. 

16 avqust. Mənə inanın, səfehliyin xüsusi qoxusu vardır. 
Adam hətta susanda da bu qoxunu hiss edirsən. 

” Ən ülvi lirikada realizm olmalıdır. 


GİYOM APOLLİNER 
(1880-1918) 


MİRABO KÖRPÜSÜ 


Bu körpüdən Sena axır, 

Eşqimiz də suya düşür, əriyir. 
Xatirələr məni sıxır, 

Qüssə gedir, arxasınca sevinc gəlir. 


Gəl, gecədən vaxt alıram, 
Günlər keçir, mən qalıram. 


Əl-ələ, üz-üzə durub donuruq, 
Qollarımız körpü olur. 
Sevgimizin gözlərinə qonuruq, 
Eşqimiz yorulur, solur. 


Gəl, gecədən vaxt alıram, 
Günlər keçir, mən qalıram. 


Eşqimiz də sutək axır, uzaqlaşır, 
Sevgi belə davamsızdır. 

Həyat yaman ləng sürünür, 
Ümid isə amansızdır. 


Gəl, gecədən vaxt alıram, 
Günlər keçir, mən qalıram. 


Keçir günlər, həftələr, 
Nə keçən zaman qayıdar, 

Nə solan sevgimiz dönər, 
Bu körpüdən Sena axır. 


Gəl, gecədən vaxt alıram, 
Günlər keçir, mən qalıram. 


ANDRE MORUA 
(1885-1967) 


NECƏ OLDU Kİ, PYER DUŞ 
MƏŞHURLAŞDI? 


Rəssam Pyer Duş aptek şüşəsindəki güllərdən və boşqabdakı 
badımcanlardan ibarət natürmortu çəkib qurtarırdı ki, yazıçı Pol-Emil 
Qlez onun emalatxanasına girdi. Qlez bir neçə dəqiqə dayanıb dostu- 
nun işləməsinə tamaşa elədi, sonra qətiyyətlə dedi: 

— Yox! 

Rəssam badımcanlardan gözünü çəkib təəccüblə ona baxdı. 

— Yox, — Qlez təkrar etdi. — Yoxl Bu cür sən heç vaxt məşhur- 
laşmayacaqsan. Ustalığın var, istedadın da var, səmimisən, amma 
dostum, sənin sənətin çox adidir. Alışıb-yanmır, gözə soxulmur. 
Salonda bilirsən nə qədər əsər qoyurlar tamaşaya? Beş min! Sənin 
şəkillərin bir elə əsərin içində bizim laqeyd tamaşaçını cəlb etmə- 
yəcək... Yox, Pyer Duş, sən müvəffəqiyyət qazana bilməyəcəksən. 
Heyif, çox heyif. 

— Niyə axı? — Hələ xam cavan ah çəkdi. — Mən gördüyümü 
çəkirəm. Çalışıram ki, nəyi hiss eləyirəm, onu da ifadə eləyim. 

— Əzizim, ay mənim yazıq dostum, bəyəm bundadır məsələ? Axı 
gərək sən arvadını, üç uşağını dolandırasan. Onların hərəsinə gündə 
üç min kalori lazımdır. Şəkillər alıcılardan qat-qat çoxdur, axmaqlar 
isə ağıllılardan yüzqat artıqdır. Bura bax, Pyer Duş, bir məni başa sal 
görüm, hansı yolla sən bir sürü tanınmaz-bilinməz rəssamın arasından 
çıxıb deyəcəksən ki, mən də varam? 

— Zəhmətimlə, — Pyer Duş cavab verdi. — Sənətimin həyatiliyi ilə. 

— Zarafatı boşla, canım... Axmaqları yuxudan oyatmaq üçün bircə 
yol var: nəsə qeyri-adi bir iş görəsən gərək, ağlasığmaz bir iş tutasan 

gərək... hamıya elan elə ki, sən şəkil çəkmək üçün Şimal qütbünə 
gedirsən. Ya da əyninə Misir fironunun kostyumunu gey. Ən yaxşısı 
isə budur ki, təzə bir məktəb yarat! Dünyanın bütün hikmətli sözlə- 
rini bir yerə yığ, məsələn, eksteriorizasiyal, dinamizm, şüuraltı düşün- 
cə, predmetsizlik — sonra da bunlardan öz manifestini düzəlt! İnkar et 
hərəkəti, ya da əksinə, hərəkətsizliyi, ağı, ya qaranı, dairəni, ya kvad- 
ratı, fərqi yoxdur, inkar et! Fikirləş, özündən nəsə “neohomarik” rəng- 
karlıq növü icad elə, de ki, bizim sənətimiz ancaq qırmızı və sarı tonlar 
tələb edir, sənətimiz “silindrik”, ya da “oktaedrik” sənətdir, uzun sözün 
qısası, ağlına nə gəlir del 

Elə bu vaxt zərif ətir iyi pani Kosnevskayanın gəldiyini xəbər 
verdi. Pani Kosnevskaya adamın ağlını başından alan bir polşalı 
qadın idi və onun göy gözləri Pyer Duşun ürəyini həyəcana gətirirdi. 
Pani Kosnevskaya bahalı sənət dərgilərinin abunəçisi idi, bu dərgi- 
lərdə üçyaşlı uşaqların belə çəkdiyi şedevrlərin əla surətləri çap 
olunurdu, həmin dərgilərdə bir dəfə də olsun vicdanlı Duşun soyadı- 
na rast gəlmədiyi üçün pani Kosnevskayanın onun sənətindən zəhləsi 
gedirdi. 

Pani Kosnevskaya yumşaq kürsüdə əyləşib Pyer Duşun indicə 
çəkdiyi natürmorta ötəri bir nəzər saldı və təəssüflə qızılı qıvrımsaçlı 
başını tərpətdi. 

— Dünən “Qızıl əsr” zənci sənəti sərgisinə getmişdim! — deyə pani 
Kosnevskaya canlaralan səsiylə xəbər verdi. — Nə qədər ekspressiya 
var bu sərgidə! Necə güc var! Necə atəş var! 

Pyer Duş ona yenicə çəkdiyi və öz aləmində uğurlu hesab elədiyi 
bir portret göstərdi. 

Pani Kosnevskaya: 

— Pis deyil, — dedi və... getdi. Adamın ağlını başından çıxaran, eyni 
zamanda məyus və ümidsiz bir yerişlə getdi. 

Pyer Duş əlindəki portreti bir küncə çırpıb özünü kürsünün 
üstünə atdı. 

— Gedib sığorta kassasında, bankda, polisdə, harada olur-olsun, 
fərqi yoxdur, işləyəcəyəm! — o, qəti fikrini bildirdi. — Sənətkar 


1 Eksteriorizasiya (exsterisation — fr.) — aşkara çıxarma, qabartma 


NECƏ OLDU Kİ, PYER DUŞ MƏŞHURLAŞDI? 


olmaqdan axmaq iş yoxdur! Bu avam camaatın rəğbətini qazanmaq 
üçün gərək kəmfürsət olasan?! Tənqidçilər isə əsl sənətkarları müdafiə 
eləmək əvəzinə, nadanlara qəmxar çıxırlarl Mən qurtardım daha, 
məğlub oldum, bəsdirl 

Pol-Emil dostunun bu nitqinə qulaq asıb siqaretini yandırdı və nə 
barədəsə fikirləşməyə başladı. 

— Sən Kosnevskayaya, bir-iki nəfər də başqasına deyə bilərsən ki, 
son on ildə altdan-altdan yeni yaradıcılıq üslubu üzərində işləmisən? 
— deyə Pol-Emil, axır ki, səsini çıxardı. — Özü də bunu gərək çox 
təntənəli deyəsən! 

— Mən işləməmişəm təzə üslub üzərində? 

— Qulaq as... İki-üç dənə məqalə yazacağam, bizim “elita”ya xəbər 
verəcəyəm ki, guya, sən rəngkarlıqda “ideoanalitik” məktəb yaratmaq 
fikrindəsən. Sənə qədər bütün portret ustaları öz cahilliklərinə görə 
hıqqana-hıqqana adamların sifətini öyrəniblər. Əbləh işdir! İnsanın əsl 
xislətini bizdə əmələ gətirdiyi obrazlar, təsəvvürlər yaradır. Bax, 
məsələn, sənin üçün bir polkovnik portreti təsvir edim: göy-qızılı fon, 
bu fonda güləbətinlə işlənmiş boş bafta, bir küncdə at, o biri küncdə 
də xaç ordenləri. Yaxud, məsələn, bir sahibkarın portreti, fabrik 
bacası, mizin üstündə də sıxılmış bir yumruq. İndi başa düşdün ki, 
dünyaya nə bəxş eləmisən, ay Pyer Duş? De görüm, bir aya iyirmi 
dənə “ideoanalitik” portret çəkə bilərsən? 

Pyer Duş acı-acı gülümsəyərək dedi: 

— Bir aya yox, bircə saata. Dərd burasındadır ki, Qlez, mənim 
yerimə başqası olsaydı, bəlkə də, baş tutardı bu iş, amma mən... 

— Nə amma? Başlayırıql 

— Man dil pərgarı deyiləm! 

— Qulaq as, dostum, elə ki səndən xahiş elədilər nəyisə izah 
eləyəsən, yavaş-yavaş qəlyanını yandır, bir-iki qullab al, tüstünü 
səndən söz soruşanın düz üzünə püflə, özü də bax beləcə, lap sadə 
cavab ver: “Siz heç görmüsünüz ki, çay necə axır?” 

— Bu sözlərin mənası nədir ki? 

— Heç nə, mənasızlıql — Qlez cavab verdi. — Elə buna görə də, 
sənin cavabın hamıya çox mənalı görünəcək. Onda ki özləri hər şeyi 
öyrənəcəklər, sənin təzə əsərlərini, guya, başa düşməyə başlayacaqlar, 

səni tərifləyib göylərə qaldıracaqlar, o vaxt bu axmaqlara deyərik ki, 
bu, bizim oyunumuzdur. Görərsən nə günə düşəcəklər, bizim də, heç 
olmasa, bir az kefimiz açılar. 


Yk x 


İki ay keçdi. Duşun əsərlərinin ilkin sərgisi əsl təntənəyə çevrildi. 
Adamın ağlını başından eləyən pani Kosnevskaya yeni bütünün 
yanından əl çəkmirdi. 

— Ay, — pani Kosnevskaya elə hey təkrar edirdi. — Sizin əsərlə- 
rinizdə nə qədər ekspressiya var! Necə güc var! Necə atəş var! Bir 
məni başa salın görüm, əzizim, bu cür parlaq ümumiləşdirmələrə necə 
gəlib çıxdınız? 

Rəssam bir az sükut etdi, sonra yavaş-yavaş qəlyanını yandırdı, 
bir-iki qullab vurub dedi: 

— Madam, siz heç görmüsünüz ki, çay necə axır? 

Gözəllər gözəli pani Kosnevskayanın dodaqları sevincdən səyridi 
və onun bu halı Pyer Duşun gələcək xoşbəxt dəqiqələrindən xəbər 
verirdi. 

Bir dəstə tamaşaçı paltosunun yaxası dovşan dərisindən olan 
görkəmli tənqidçi Strunskini dövrəyə almışdı. 

— Qiyamətdirl — Strunski həyəcanla danışırdı. — Qiyamət! Axı bir 
deyin görüm, Duş, necə oldu ki, siz belə aləm kəşf etdiniz? Mənim 
məqalələrimin də rolu oldu, yoxsa yox? 

Pyer Duş bu dəfə xüsusi olaraq çox susdu, sonra qəlyanının 
tüstüsünü düz Strunskinin üzünə üfürüb əda ilə dedi: 

— Əzizim, siz heç görmüsünüz ki, çay necə axır? 

— Əla dediniz! Əla! 

Elə bu vaxt məşhur şəkil alverçisi bu əsərlərə tamaşa eləyəndən 
sonra rəssamın qolundan tutub onu bir küncə çəkdi. 

— Duş, dostum, sizi heç belə bic bilməzdimli.. — dedi. — Yaxşı 
karyeranız olacaq. Bu məmulatın hamısını alıram. Amma bir şərtim 
var: mən sizə bir söz deməmiş, gərək üslubunuzu dəyişməyəsinizl Söz 
verirəm sizə ki, ildə əlli şəklinizi alacağam... Sözümüz sözdü? 

Duş ağzını açmayıb müəmmalı bir görkəmlə qəlyan çəkirdi. 
Emalatxana yavaş-yavaş boşalırdı. Axırda yazıçı Pol-Emil Qlez qapını 


NECƏ OLDU Kİ, PYER DUŞ MƏŞHURLAŞDI? 


sonuncu müsafirin ardınca örtdü. Dəvət olunmuş bu adamlar Pyer 
Duşun yeni əsərlərindən vəcdə gəlmişdi və pilləkənlərdən belə onların 
heyrət dolu səs-küyü eşidilirdi. Yazıçı rəssamla təkbətək qalıb kefi 
köklüklə əllərini ciblərinə soxdu. 

— Hə, necədir, əzizim? Yaxşı doladıq bunları? Eşitdin bu dov- 
şanboğaz nə deyirdi? — Bəs bu gözəllər gözəli Kosnevskaya? Hələ o üç 
sürmə-kirşanlı xanımı demirəm, fikir verirdin, gözlərini yumub, 
ağızlarını açmışdılar: “Necə gözəldir! Necə təsirlidir. Necə təzədir!” 
Eh, Pyer Duş, mən bilirdim ki, adamların axmaqlığının dərəcəsi 
yoxdu, amma bu gün gördüklərim bildiyimdən də artıq oldu. 

Pol-Emil Qlezi dəli bir gülmək tutdu. 

Rəssam qaşlarını dartdı və dostunun, az qala, gülməkdən qəşş 
edəcəyini görüb gözlənilmədən dedi: 

— Sarsaql 

— Mənəm sarsaq? — yazıçı qəzəblə qışqırdı. — Biksiu zama- 
nından bu yana heç kimin fırıldağı bu gün mənimki kimi belə baş 
tutmayıbl 

Rəssam özündənrazı halda iyirmi ideoanalitik portretin hamısını 
bir-bir nəzərdən keçirdi və sonra səmimi surətdə təkrar etdi: 

— Hə, sarsaqsan, Qlez, doğrudan da, xalis sarsaqsanİ Sən bir bu 
üsluba yaxşı diqqət et... 

Matı-qutu qurumuş yazıçı gözlərini bərəldib rəssama baxırdı. 

— Bir buna bax! – ... Pol-Emil Qlez bağırdı. — Yadına sal, Duş! Bu 
təzə üslubu sənin başına kim saldı! 

Pyer Duş bir müddət susdu, sonra qəlyanından dərin bir qullab 
vurub, tüstünü yazıçının düz sifətinə üfürdü və dedi: 

— Sən heç görmüsən ki, çay necə axır? 

POL ELÜAR 
(1895-1952) 


QÜSSƏ 


Əlvida, ay qüssə... 

Salam, ay qüssə... 

Evimdə hər yana yazılıb adın, 
Sevdiyim gözlərdə yuva salmısan. 
Mən sənə “rəzalət” deyə bilmərəm, 
Ən rəzil insanın dodaqlarından 
Bircə təbəssümlə uçub gedirsən. 
Salam, ay qüssə... 

Qorxulu kölgətək 

Qəfil gəlirsən. 

Sevən ürəklərin sorağı qüssə, 
Şirin məhəbbətin qonağı qüssə, 
Sevgi naxışlı qüssə, 

Şirin baxışlı qüssə... 


HAQQ-ƏDALƏT 


İnsanın atəşi var: 
Üzümdən şərab, 
Kömürdən alov, 
Öpüşdən insan yaradar... 


İnsanın dözümü var: 

Savaş olar, 

Aclıq olar, 

Ölüm olar, insan sağ qalar... 


ŞEİRLƏR 


İnsanın gözəl adətidir: 

Suyu işığa, 

Arzunu həyata, 

Düşməni qardaşa çevirə bilir... 


Həm köhnə, həm təzədir bu adət: 
Bir körpə qəlbindən baş alıb 

Ən ali qanunlara 

Yol açıb, ucalıb... 


AZADLIQ 


Yanıb külə dönmüş çöllərə yazdım, 
Daşlara, qumlara, güllərə yazdım, 
Quşun qanadında tellərə yazdım 
Mən sənin adını, sənin adını. 


Yazdım al səhərin şəfəqlərində, 
Göylərin sahilsiz üfüqlərində, 
Şagird dəftərinin vərəqlərində 
Mən sənin adını, sənin adını. 


Yazdım binaların cərgələrində, 
Yanan lampaların şölələrində, 
Sönən lampaların nalələrində 
Mən sənin adını, sənin adını. 


Yazdım al-qan üstdə, bəyaz qar üstə, 
Ümid bağladığım sabahlar üstə, 
Cürəti gizlənmiş bir diyar üstə 

Mən sənin adını, sənin adını. 

Həyat çırağısan ürəyimdə sən, 
Yaşamaq istərəm bir də yenidən, 
Səni tanımağa doğulmuşam mən, 
Azadlıq, azadlıq, gəl, ey azadlıql 

SÖNDÜRÜLMÜŞ İŞIQLAR 


Bilirsinizmi, onda — kilidlənmişdi qapım. 
Bilirsinizmi, onda — ağzı bağlı qalmışdıq. 
Bilirsinizmi, onda — küçə hasarda idi. 
Bilirsinizmi, onda — məğlub olmuşdu şəhər. 
Bilirsinizmi, onda — acdı, möhtacdı şəhər. 
Bilirsinizmi, onda — silahımız yox idi. 
Bilirsinizmi, onda — qaranlıq bir gecəydi. 
Bilirsinizmi, onda — dost olduq, qardaş olduq. 


GÖZƏLLİK 


Gözəl olan, xoşbəxtlərçün gözəldir, 
Çirkin olur bədbəxtlərin gözündə. 
Gözəlliyi görüb korlar özü də. 


FƏHLƏ 


Ağaclarda — taxta görmək! 
Qayalarda yol görməkl 

Güc və qüvvət yaşında 

Daş yoğurmaq, dəmir hörmək, 
Təbiəti bəzəmək, 

İnsan gözəlliyiləl 

Çalışmaq. 

ŞEİRLƏR 


POEZİYA TƏNQİDİ 


Əlbəttə, mən buriuylar dünyasını sevmirəm: 
Canlı çürümüşlər, 

Casuslar, keşişlər 

dünyasını sevmirəm. 

Daha artıq sevmirəm 

Mənim kimi bütün varlıqlarıyla 
Onlara nifrət etməyənləri. 

Bütün şeirlərimdən 

Poeziya diliylə deyilmiş bu tənqidi 
Üstün tutmayanlara, 

Alçaq yaramazlara 

Tüpürürəm nifrətlə. 


MƏSKUNLAR 


Onlar həmişə yeyir, 
Onlar qarınquludur, 
Onlar xeyli məmnundur. 
Onlar güldüyü zaman 
Daha artıq tıxıyır, 

Daha artıq yeyirlər. 

MARSEL EME 
(1902-1967) 


CIRTDAN 


(hekayə) 


Barnabum sirkinin cırtdanı otuz beş yaşında qəfildən boy atmağa 
başladı. Alimlər bərk narahat oldular, çünki onlar inkişaf dövrünün 
iyirmi beş yaşa qədər olduğunu təyin etmişdilər. Elə buna görə də 
məsələni ört-basdır etməyə çalışdılar. 

Barnabum sirki tamaşa səfərini başa vurub Parisə qayıtmalı idi. 
Lion şəhərində bir səhər və iki axşam tamaşası verdi: cırtdan həmişəki 
kimi öz rolunda idi. O, əyninə cod parçadan kostyum geyib, uzundraz 
ilan-adamın əlindan tutub meydana çıxırdı. Camaat onları görəndə 
şaqqanaq çəkib gülürdü, çünki biri çox uzun, biri isə çox qısa idi. İlan- 
adam iri addımlarla yeriyirdi, bir addım atanda cırtdan altı-yeddi 
addım atmalı olurdu. Meydanın ortasına çatanda ilan-adam gur səslə 
deyirdi: “Mən yoruldum”, cavabında isə cırtdan cır səslə ciyildəyirdi: 
“Çox gözəl, cənab məzhəkəçi, mən çox şadam ki, siz yoruldunuz”. 
Adamlar bu yerdə daha da ucadan gülüşür, bir-birini dürtmələyib 
deyirdilər: “İkisi bir-birindən məzəlidir... Sən bir o cırtdana bax... gör 
nə balacadır... Səsi nə cırdır...” 

Hərdən cırtdan gözaltı camaata baxırdı. Adamların gülüşləri və 
baxışları ona mane olmurdu. Meydanda başqa artistləri boğan kədəri 
öz qəlbinə yaxın qoymurdu. 

Oyunu qurtardıqda o qaça-qaça meydandan çıxırdı. İlan-adam 
onun əlindən tutur, qaçanda yerdən qaldırır, sallaya-sallaya apa- 
пгд. Bütün zalı alqış səsi bürüyürdü. Cənab Luayal onu xalata 
büküb cənab Barnabumun yanına aparırdı. Cənab Barnabum 
oyunundan razı olanda ona bir-iki konfet verib deyirdi: “Siz əla cırt- 
dansınız”. 


CIRTDAN 


Sonra cırtdan pərdənin arxasında durub meydana çıxacağı anı 
gözləyən çapar Jermina xanımın yanına gedirdi. Jermina at belinə 
sıçradıqda cırtdan meydanın girəcəyinə qaçır və oradakı oturacaqların 
yanında dururdu. Uşaqlar onu barmaqla göstərir, gülərək deyirdilər: 
“Cırtdana baxın”. Cırtdan isə ehtiyatla baxır, valideynlərin onu gör- 
mədiklərinə əmin olanda üz-gözünü oynadıb uşaqları qorxudurdu. 

Lion yolunda Makona çatanda cırtdan yuxudan oyandı. Hiss etdi 
ki, qızdırmadan yanır, başı da bərk ağrıyır. Mariya ona dərman içirtdi, 
ayaqlarının üşüyüb-üşümədiyini soruşdu. Mariya əlini yorğanın altına 
salıb çırtdanın ayağına toxunmaq istədi. Qorxusundan gözləri 
kəlləsinə çıxdı: cırtdanın ayaqları çarpayının o başına çatmışdı. Həmi- 
şə az qala, ortada olurdu. Mariya elə bərk qorxdu ki, pəncərəni açıb 
qışqırmağa başladı. 

— Aman Allahi Cırtdan böyüməyə başlayıb! Saxlayın! 

Motorların gurultusu onun səsini batırdı, həm də ki maşınların 
içində hamı yuxu bişirirdi. Maşın karvanını saxlamaq üçün çox ciddi 
bir səbəb lazım idi. Qarı bir az fikirləşəndən sonra cənab Barnabumu 
qəzəbləndirəcəyindən qorxdu. Mariyanın gözləri qarşısında cırtdan 
böyüyür, ağrıdan və qorxudan inildəyirdi. Onun səsi uşaq səsi kimi 
cır idi, amma getdikcə yeniyetmə səsinə oxşayırdı. Hərdən Mariyanı 
sorğu-suala tuturdu: 

— Mariya, — deyirdi, — elə ağrıyıram ki, elə bil, məni tikə-tikə 
doğrayırlar, elə bil, Barnabumun atları hərəsi məni bir yana dartır, 
qol-qıçımı yerindən çıxarırlar, mənə nə olub, Mariya? 

— Sən böyüdüyünə görə belə ağrıyırsan, cırtdan, çox narahat 
olma, həkimlər bir çarə taparlar, səni müalicə edərlər, sən yenə ilan- 
adamla meydana çıxarsan, öz nömrəni ifa edərsən. 

— Əgər siz kişi olsaydınız, cırtdan olmaq istərdiniz, yoxsa cənab 
Barnabum kimi ucaboy, bığlı bir kişi? 

— Bığ kişilərə yaraşıq verir, — Mariya cavab verdi, — amma, əslinə 
qalsa, cırtdan olmaq böyük rahatlıqdır! 

Saat doqquza yaxın cırtdan balaca çarpayısında büzüşüb yatmalı 
oldu. O, özünə gələ bilmirdi. Mariya ona cürbəcür dava-dərman 
düzəldirdi, amma bir şey çıxmırdı. Cırtdan, az qala, göz görə-görə 
böyüyürdü. Makona gəlib çatanda o, gözəl-göyçək bir kişiyə çevril- 

mişdi. Təcili çağırılmış cənab Barnabum əvvəlcə rəhmdilliklə ona 
baxdı, sonra heyifsilənə-heyifsilənə dedi: 

— Zavallı oğlan! Onun bütün karyerası alt-üst oldu. 

O, cırtdanın boyunu ölçdü, elə ki gördü düz altmış beş santimetr 
böyüyüb, narazılığını gizlədə bilmədi. 

— Daha ondan istifadə etmək olmaz, — dedi. — Axı bir adamın ki 
yeganə peşəsi boyunun bir metr altmış beş santimetr olmaq ola, o 
kimə gərəkdir? Siz necə bilirsiniz, Mariya? Doğrudur, bu, qəribə 
əhvalatdır, amma... Eh! Kaş onun boynundan ikinci bir baş çıxaydı, 
kaş fil xortumu kimi xortum çıxaraydı, onda mən də belə pis vəziy- 
yətdə qalmazdım. Mən çox nigaranam. Bu axşam man sizi kiminlə 
əvəz edəcəyəm, cırtdan? Eh, mən sizə hələ də cırtdan deyirəm, yaxşı 
olar ki, sizi öz adınızla Valentin Düranton çağırım. 

— Deməli, mənim adım Valentin Dürantondur? — keçmiş cırtdan 
soruşdu. 

— Heç mənim də yaxşı yadımda qalmayıb. Familiyanız Düranton, 
ya da Dürandaret idi, bəlkə də, qısaca Düran, yaxud Düval imiş. 
Adınızın isə Valentin olmasına şübhəm yoxdur. 

Cənab Barnabum Mariyaya göstəriş verdi. Bu əhvalatdan heç kim 
xəbər tutmamalıdır. Əhvalat truppanın üzvləri arasına vəlvələ sala 
bilərdi. Məsləhət belə oldu ki, desinlər cırtdan xəstədir, yatmalıdır və 
heç kəsi qəbul etmir. Maşın evcikdən çıxmazdan əvvəl cənab Barna- 
bum xəstənin boyunu bir də ölçdü və gördü ki, söhbət etdikləri vaxt 
ərzində o, dörd santimetr də böyüyüb. 

— Canım üçün, çox tez böyüyür, əgər bu cür davam etsə, az sonra 
görkəmli bir nəhəngə çevrilər, hələ ki çarpayısına güc-bəla ilə sığır, 
indi onun əyninə gələn paltarı da yoxdur, gedib mənim paltarlarımın 
içindən boz kostyumumu gətirin ona. 

Axşam saat 8-də Valentin hiss etdi ki, xəstəliyi qurtarıb. İndi boyu 
bir metr yetmiş beş santimetr idi. O, yaraşıqlı, boylu-buxunlu, gözəl- 
göyçək bir oğlana çevrilmişdi. Mariya qarı da ona baxmaqdan 
doymur, xırdaca bığına, gözəl sifətinə yaraşıq verən zərif saqqalına, 
enli kürəyinə, əzələli qol-qıçına təriflər oxuyurdu. 

— Bir az yeri görüm, cırtdan... bağışlayın, cənab Valentin demək 
istəyirdim. Üçcə addım yeriyin, sizə baxım... Boyunuz çox yaxşıdır! 


CIRTDAN 


Gözəl qamətiniz var! Vicdan haqqı, siz indi bizim o gözəl akrobat 
cənab /anidodan yaraşıqlısınız. Məncə, heç cənab Barnabum da iyirmi 
beş yaşındaykən sizin kimi qamətli və gözəl olmayıb. 

Valentinə bu sözlər ləzzət verirdi, amma fikri dağınıq idi, onu 
təəccübləndirən başqa şeylər də var idi. Məsələn, əvvəllər ona ağır 
görünən şeyləri — iri şəkil albomunu, su vedrəsini indi barmağı ilə 
oynadırdı. Bədənində və əzalarında böyük bir qüvvə duyur, xırda 
əşyalarla dolu maşın evciyin içində qüvvəsini sərf etməyə bir iş axta- 
rırdı. Hər dəqiqə öz fikirləri, yaxud Mariya qarının sözləri ilə özündə 
bir yenilik kəşf edir, məmnun olurdu. 

Mariya qarı yaxınlaşıb onun qalstukunu düzəltmək istəyəndə 
Valentin onun əlini əlinə aldı və yadına düşmüş bir cümləni dedi, bu 
cümləni o, dəfələrlə başqa şəraitdə eşitmişdi. 

— Heç insafdırmı, gözəl olduğunuzu söyləməyimə imkan vermə- 
yəsiniz? Gözlərinizin rəngi gözəl yay gecələrinin ilıq, intəhasız qaran- 
lığı kimi mülayimdir... 

İlk sözləri eşidərkən Mariya qarı əvvəlcə təəccübləndi, sonra 
qulaqları şirin sözlərə öyrəşdi. Əlini sinəsinə qoydu, köksünü ötürdü, 
gülümsünərək dedi: 

— Eh! Cənab Valentin, boyunuz ucaldığı kimi, zəkanız da artıb. 
Məncə, belə sözlər qarşısında incə hissli hər bir qadın təslim olar. 

Tamaşa başladığı vaxt cənab Barnabum həmişəki kimi tələsə- 
tələsə maşın evciyə girdi. O, Valentini tanımadı, elə bildi ki, Mariya 
qarı həkim çağırıb. 

— Hə, həkim, bizim xəstənin vəziyyəti necədir? 

— Mən həkim deyiləm, — Valentin cavab verdi. — Mən xəstəyəm, 
mən cırtdanam. 

— Bəs özünüzün boz kostyumunuzu tanımadınız? — Mariya sözə 
qarışdı. 

Təəccübdən cənab Barnabumun gözləri kəlləsinə çıxdı, amma, 
adətən, onun təəccübü tez yoxa çıxır. 

— Gözəl oğlan olub! — dedi. — Mənim kostyumum da yaxşı yaraşır. 

— Heç bilirsinizmi, cənab Barnabum, o necə də ağıllı olubl Adam 
inana bilmir! 

— Mariya bir az küyləyir, — Valentin qızardı. 

— Hm! Başınıza qəribə iş gəldi, dostum, heç bilmirəm bu əhvalata 
nə ad verək. Hələlik, məncə, bu darısqal daxmada boğulmağınıza 
dəyməz. Gedəyin mənimlə. Bir az gəzinərsiniz, deyərəm ki, qohu- 
mumsunuz. 

— Həyat nə gözəl şeymiş, — Valentin ehtiramla danışırdı. — Hələ 
dünən axşam bu gözəllikdən xəbərsiz idim. Bir az yuxarıdan baxanda 
həyat necə də böyük görünürmüş. 

Həyətdə onlar öz evciyindən çıxan ilan-adama rast gəldilər. İlan- 
adam onları görüb dayandı. O, həmişə kədərli olurdu. İndi də sahibin 
yanındakı cüssəli, gülərüz oğlana çəpəki bir nəzər salandan sonra 
soruşdu: 

— Cırtdanın vəziyyəti necədir? 

— Yaxşı deyil, — cənab Barnabum cavab verdi. — İndicə həkim 
gəlmişdi, apardı xəstəxanaya. 

— Sağalacağına ümid yoxdur, — Valentin cəld əlavə etdi. 

İlan-adam onlardan uzaqlaşmazdan əvvəl gözünün yaşını silib 
dedi: 

— İndiyə qədər yoldaşlıq etdiyim adamların ən yaxşısı idi. O, elə 
balaca idi ki, onda yamanlıq özünə yer tapa bilməmişdi. O çox 
mülayim, qəlbitəmiz adam idi, cənab. Onunla əl-ələ verib meydana 
çıxanda özümü çox xoşbəxt sanırdım. 

Valentin mütəəssir olmuşdu, lakin ilan-adam kinli-kinli ona baxıb 
aralandı. Cənab Barnabum Valentinə dedi: 

— Sizin yaxşı dostlarınız varmış... 

— Yenə dost taparam. 

— Ola bilər... amma bu fifrelen sadiq dost idi. Sizə bir zərəri 
dəymirdi. 

— Çünki mənim ona zərərim dəymirdi, cənab Barnabum. 

— Siz haqlısınız, cənab Valentin. Mariya qarı nahaq yerə demir- 
miş ki, şüurunuz da yaxşı inkişaf edib. 

Onlar birlikdə sirkə girdilər. Hamıya bir-bir izah etməli oldular ki, 
cırtdanı xəstəxanaya aparıblar və o daha geri qayıtmayacaq. Hamı 
gözünün yaşını silə-silə heyifsilənirdi. Cənab Luayal, kloun Pataklak, 
Tanido və onun üç akrobat qardaşı, madmazel Primevr, kəndirbaz qız, 
tarazçı yaponlar, təlimçi Vülyüs, böyük Barnabum sirkinin bütün 


CIRTDAN 


artistləri kökslərini ötürüb deyirdilər ki, özlərinin ən yaxşı dostlarını 
itiriblər, hətta fil Tobi də xortumunu qeyri-adı tərzdə yellədir, elə bil, 
heyifsiləndiyini bildirmək istəyirdi, heç kim Valentinə fikir vermirdi, 
cənab Barnabum onu əmisi oğlu kimi təqdim etmişdi. Elə bil, onu 
görmürdülər, özünün səbəbkar olduğu bu böyük qüssəyə kənar adam 
kimi sakitcə tamaşa edirdi. 

Meydanda ilan-adam özünün çətin nömrələrini göstərirdi, dirəyə 
sarınır, iynənin deşiyindən keçir, ayaqları ilə ipə qoşa düyün vururdu. 
Valentin tamaşaçıların həyəcanlı pıçıltısına qibtə ilə qulaq asırdı. O da 
tamaşaçıların rəğbət dolu alqışını az eşitməmişdi, indi yenə eşitmək 
istəyirdi. 

Tamaşaya baxıb yorulduqdan sonra Valentin dünyanı yeni gözlə 
görmək üçün şəhərə çıxdı. O, cırtdan olmaqdan yaxa qurtardığı üçün 
sevinir, öz qüvvəsi və azadlığı ilə fəxr edir, vüqarla yeriyirdi. Amma 
Valentinin kefi tez pozuldu. Yoldan keçənlər daha ona fikir vermir- 
dilər. O, hələ başa düşmürdü ki, indiki vəziyyətində o, adi insana 
çevrilib. Fikirləşirdi ki, əvvəllər ilan-adam, yaxud Mariya qarı onu 
tamaşa göstərdikləri şəhərlərdə gəzməyə çıxaranda hamı ona baxırdı. 

— İndi böyümüşəm, — Valentin köksünü ötürdü, — bunun mənə nə 
xeyri. Axı bir gözəllik ki nəzərə çarpmır, o, kimə gərəkdir? Elə bil, bu 
dünya cırtdanlar üçün yaranıb. 

O, bir az gəzindi, şəhərin küçələri, hər yer ona cansıxıcı və yek- 
nəsəq göründü. Valentin heç vaxt özünü belə tənha hiss etməmişdi. 
Küçələr zəif işıqlanmışdı. Adam seyrək idi. Uzaqdan Barnabum sirki- 
nin gur işığı görünürdü. Valentin sirkdən çıxdığına təəssüfləndi. Tən- 
halığını unutmaq üçün qəhvəxanaya girdi. Qəhvəxana sahibi əsnəyə- 
əsnəyə divar saatına baxırdı, Valentini görəndə soruşdu: 

— Nə əcəb sirkə getməmisiniz? 

— Vaxtım olmadı. Bəs siz nə əcəb? 

— Mən də gedə bilmədim. Buranı yiyəsiz qoya bilmərəm. 

— Deyəsən, burada sizin güzəranınız o qədər də xoş keçmir. 

— Mənim? — sahibkar etiraz etdi, — mən dünyanın ən xoşbəxt 
adamıyaml Lovğalıq üçün demirəm, amma... 

O, öz məşğuliyyətindən danışdı. Valentin bir söz deməyə cürət 
etmirdi, amma indi ona elə gəlirdi ki, məşhur artistlərlə bir truppada 

qalmaq imkanı olmayan adam üçün xoşbəxtlik cansıxıcı bir şey imiş. 
O, bayıra çıxdı və birbaş Barnabum sirkinə qaçdı... 

Valentinin boy atdığı vaxtdan bir az keçmişdi. Barnabum sirki 
Parisə qayıtmış, öz çadırlarını Vənsen meşəsi tərəfdə qurmuşdu. Elə 
birinci axşamdan tamaşaya çoxlu adam gəlmişdi. Cənab Barnabum 
fikirli-fikirli tamaşanın gedişini izləyirdi. Valentin pərdənin arxasında 
meydana çıxacağını gözləyən artistlərin arasında idi. Onun artist 
olmaq ümidi tamamilə boşa çıxmışdı. Axırıncı dəfə təlimçi Tülyüs ilə 
işləmişdi, bu cəhdi də əvvəlkilər kimi nəticə verməmişdi. O, yoldaş- 
larının bir-bir meydana çıxıb qayıtmasına tamaşa edirdi. Onların nöm- 
rələri Valentini mat qoyurdu. 

— Hər şey bitdi, — Valentin köksünü ötürdü. — Daha Barnabum 
sirkində mənə yer yoxdur. 

Tamaşa qurtaranda insan axını onu özü ilə çölə çıxardı. O daha 
artist olmaq haqda fikirləşmirdi. Əksinə, indi bu böyük sürüyə qoşul- 
duğuna, daha özü üçün özünün cavabdeh olmadığına sevinirdi. Cənab 
Barnabum uzun müddət adamlar arasında itməkdə olan Valentinin 
arxasınca baxdı və yanında durmuş cənab Luayala dedi: 

— Hə, yeri gəlmişkən, sizə deyim, cənab Luayal... Cırtdan ölüb. 


JAN-POL SARTR 
(1905-1980) 


LİZZİ 


İştirak edirlər: 


Lizzi 
Fred 
Senator 
Zənci 


Con 


Hadisə Amerikanın cənub ştatlarının birində, 
kiçik bir şəhərdə vaqe olur. 

BİRİNCİ ŞƏKİL 


Lizzinin otağı. Ağ divarlar. Divan... 
Sağda pəncərə, solda vanna otağına qanı... 


Otağın dərinliyində dəhliz. Bayır qapısı. 


BİRİNCİ GƏLİŞ 
Lizzi. Sonra zənci. Səhnə açılmadan bərk uğultu eşidilir. 
Lizzi qollarını çırmalayıb tozsoran maşını işə salır. 
Lizzi tərəddüdlə vanna otağının qapısına baxır. 


Yenidən zəng səsi. Lizzi tozsoran maşını söndürür və 
vanna otağının qapısını açır. 


Lizzi (yavaşdan). Zəng vurulur. Gözə görünmə. 


Gedib dışarı qapını açır. Qapı ağzında ucaboylu, dolğun, 
ağsaçlı bir zənci görünür. O, dimdik durmuşdur. 

Bu nədir, nə istəyirsiniz? Dillənsəniz? 

Zənci (yalvarışla). Rica edirəm, madam, rica edirəm. 

Lizzi. Necə? Nə dediniz? (Onun üzünə diqqətlə baxaraq.) Aha, dayan, 
dayan. Sən o qatardakı deyilsənmi? Sən onların əlindən necə qaçıb 
xilas oldun? Buraya necə gəlib çıxdın? 

Zənci. Mən sizi çox axtardım, madam. Hər yerdə axtardım. 
(İçəri girmək istəyir.) 

Lizzi. Yox, yox, içəri olmaz. Mən tək deyiləm. De görüm, sən 
məndən nə istəyirsən, nə? 

Zənci. Rica edirəm, madam... 

Lizzi. Nə, axı, nə? Pulmu istəyirsən? 

Zənci. Yox, madam. (Sükut) Rica edirəm, ona deyin ki, mənim 
heç bir təqsirim yoxdur. 

Lizzi. Kimə deyim, kimər”.. 

Zənci. Müstəntiqə... Siz ona deyin. Rica edirəm, deyin, madam. 

Lizzi. Yox, mən ona heç nə deməyəcəyəm. 

Zənci. Rica edirəm. 

Lizzi. Heç vaxt. Öz dərdim özümə bəsdir. Bir sən əskikdin elə. 
Rədd oll 

Zənci. Siz çox yaxşı bilirsiniz ki, mən heç bir şey etməmişəm. 
Deyin görüm, mənim günahım nədir? 

Lizzi. Doğrudur, sənin heç bir günahın yoxdur. Lakin mən müs- 
təntiqin yanına getməyəcəyəm. İstər müstəntiq, istər polis. İkisi də bir 
şeydir. Onları görəndə ürəyim bulanır. 

Zənci. Evdə mənim arvad-uşağım var. Bütün gecəni bu aralarda 
hərlənmişəm. Daha məndə hal qalmayıb. 

Lizzi. Onda baş götürüb qaç bu şəhərdən. 

Zənci. Onlar bütün vağzalları mühasirəyə alıblar. 

Lizzi. Kimlər? 

Zənci. Ağlar. 

Lizzi. Hansı ağlar? 

Zənci. Bütün ağlar. Siz hələ evdən kənara çıxmamısınız ki? 

Lizzi. Yox. 

Zənci. Küçələr adamla doludur. Cavanlar, qocalar, tanışlar hamı 
dilbir olub, hamı... 

Lizzi. Bu nə deməkdir? 

Zənci. Bu o deməkdir ki, çarəm yalnız məni yaxalayana qədər 
şəhəri dolaşmaqdır. Bir-birləri ilə tanış olmayan ağlar söhbətə başla- 
dılarmı, yəqin edin ki, zəncini fəlakət gözləyir, madam. (Sükut) Deyiniz 
ki, mən heç bir şey etməmişəm, madam. Müstəntiqə, müxbirlərə də 
deyiniz... Bəlkə, müxbirlər qəzetlərdə bu haqda bir şey yazdılar... 
Deyiniz, madam, deyiniz... Deyiniz... 

Lizzi. Bağırma... Dedim ki, mən tək deyiləm. (Sükut) O ki qaldı 
qəzetlər... Ümidini kəs. Özümü onların yadına salmağım mənə heç də 
sərfəli deyil (sükut), lakin işdir, məni şahid kimi məhkəməyə çağırsalar, 
onda mən orada yalnız həqiqəti söyləyəcəyəm. Bax buna söz verirəm. 

Zənci. Siz onlara mənim tamam təqsirsiz olduğumu söyləyər- 
sinizmi? 

Lizzi. Söylərəm. 

Zənci. And içirsinizmi? 

Lizzi. Əlbəttə, əlbəttə. 

Zənci. Hər yerdə olan və hər şeyi görən Allahın hüzurundamı? 

Lizzi. Of... Hə, hə... Əl çəksənə... Söz verdim, daha baş-beynimi 
aparma. (Pauza) Dayanma, tez rədd olub get! 

Zənci (birdən). Rica edirəm, madam, məni burada gizlədin. 

Lizzi. Necə? Səni gizlədim? 

Zənci. Məni gizlətmək istəmirsiniz, madam, yox? 

Lizzi. Necə? Mən səni gizlədim?.. Sən bir bunun sözünə bax. 
(Qapını qəflətən onun üzünə qapayır.) Yaman qarayaxadır. (Vanna otağına tərəf 
gedir.) İndi çıxa bilərsən. 


Fred vanna otağından çıxır. Pencəksiz, qalstuksuzdur. 


İKİNCİ GƏLİŞ 
Lizzi, Fred. 
Fred. Nə olmuşdur? 
Lizzi. Heç... 
Fred. Hə bildim polislərdir. 
Lizzi. Polislər? Polislik bir işin var məgər? 
Fred. Mənim yox... Dedim, bəlkə, səninçün gəliblər. 
Lizzi (küskün). Nədən ötrü? Mən həyatımda özgə malına əl 
vurmamışam. 

Fred. Deyirsən ki, heç vaxt polislik işin olmayıb... 
Lizzi. Hər halda, oğurluq üstə yox. 

Yenidən tozsoran maşını işə salır... Gurultu qopur. 


Fred Çimçəşir). Eyl. D... 

Lizzi (tozsoran maşının səsindən daha bərk). Nə olub, əzizim? 

Fred (öağırı. Mənim qulaqlarım buna tab gətirməz. 

Lizzi (bağıraraq). İndicə qurtarıram. (Sükut) Bax mən beləyəm. 

Fred. Nə, nə? 

Lizzi (bağıraraq). Deyirəm, görürsənmi mən necəyəm? 

Fred (bağırır). Necəsən? 

Lizzi (bağırı). Beləyəm, belə... Səhər məni saxlamaq olmaz. Belə 
bir gecədən sonra mənə mütləq vanna qəbul etmək və tozsoranı işə 
salmaq lazımdır. (Tozsoranı söndürür.) 

Fred (divanı göstərir). Divanın üstünü yığışdır. 

Lizzi. Nəyi? 

Fred. Yatağı. Sənə deyirəm ki, yığışdır. Ondan günah qoxusu 
gəlir. 

Lizzi. Günah qoxusu? Bu, sənin başına haradan yerləşdi? Sən 
kimsən? Yoxsa, keşişsən? 

Fred. Yox... Niyə axı. 

Lizzi. Elə danışırsan ki, adam elə bilir Tövratdan ayə oxuyursan. 
(Onu diqqətlə süzür.) Yox, sən keşiş deyilsən. Sən həddən artıq 
soyuqqanlısan. Üzüyünü göstər bir görüm. (Heyranlıqla) Bəxtim var- 
mış... Gör kimə rast gəlmişəm. Sən, doğrudan da, dövlətlisən? 

Fred. Bəli. 

Lizzi. Çox dövlətlisən? 

Fred. Çox. 

Lizzi. Bu lap yaxşı. (Fredi qucaqlayır. Dodaqlarını ona öpüş üçün 
uzadır.) Mənim aləmimdə kişi nə qədər dövlətli olsa, bir o qədər 
yaxşıdır. Bu, ona qarşı etimad doğurur. 

Fred (onu öpmək istəmir. Ondan üz çevirir). Tez yatağı yığışdır. 

Lizzi. Yaxşı, yaxşı, yığışdırıram. (Öz-özünə gülərək divanı səliqəyə 
salır.) “Günah qoxusu gəlir”. Bu sözü tapmaq üçün gərək baş sındıra- 
san, baş. Əzizim, əgər bu, günah sayılarsa, hər halda, sənin günahın- 
dır. Bir qulaq as... (Fredə etiraz hərəkəti) Əlbəttə, həm də mənim güna- 
hımdır. Eh... Mənim vicdanımın o qədər günah yükü var Ki, (Divana 
oturub Fredi yanında oturmağa məcbur edir.) Bura gəl... Otur görək, bizim 
günahımız ümumidir. Özü də xoşagələn bir günahcıqdır. Deyilmi? 
(Gülür.) Gözlərini yerə dikmə. Yoxsa, məndən qorxursan-nədirl (Fred 
qaba hərəkətlə onu özünə doğru çəkir.) Neyləyirsən? Ağrıdır axı. (Fred onu 
buraxır.) Yaman şeysən hal.. Çox qəribə adamsan hal.. Amma baxış- 
ların heç də xoşuma gəlmir... (Pauza. Birdən) Adın nədir? Demək istə- 
mirsən? Adını deməməyin məni heç açmır axı... Başa düşürəm... 
Məncə, familiyanı gizlətmək olar. Ancaq adı yox. Yaxşı, adlarınızı 
bilməsəm, onda sizi bir-birinizdən necə ayıra bilərəm. Adını de, mənim 
əzizim, yubanma, de görək. 

Fred. Yox, olmaz. 

Lizzi. Onda sənin adın olar “Adsız cənab”. (Qalxır.,) Sən otur... 
Mən otağı səliqəyə salım. (Otaqdakı əşyaları otərəfbutərəfə qoyur.) Bax belə, 

bu da belə... İndi hər şey öz yerində oldu. Stullar mizin dövrəsində 
olsa yaxşıdır. Sənin qravürasatan tanışın varmı? Mən otağın divar- 
larından şəkillər asmaq fikrindəyəm. Çamadanımda çox qəşəng bir 
şəkil var. Adı “Qırıq kuzə”dir. Bədbəxt qız kuzəni qırmışdır. Fransız 
şəklidir... 

Fred. Nə kuzə, nə qız? 

Lizzi. Bilmirəm. Yəqin, kuzə qızın özününküdür. Həmin şəklə 
tay “Qoca qarının corab toxuyaraq nəvələrinə nağıl danışdığı” şəkli 
tapmaq istərdim, bəli... Qoy pərdəni çəkim. Pəncərəni açım. (Açır.) Nə 
gözəl havadır. Budur, bizim gündüzümüz başlandı. (Pəncərədən 
boylanır.) Ah, nə gözəldir, qəribə havadır. Həm çimmişəm, həm də 
vaxtımı xoş keçirmişəm. Özümü çox yaxşı hiss edirəm... Bura gəl... 
Bax gör pəncərəmdən nə qəribə mənzərə görünür. Ağacların sayı- 
hesabı yoxdur... Bilirsənmi, mənim bəxtim gətirib. Əziyyətsiz-filansız 
zənginlər məhəlləsində, özü də asanlıqla otaq tapmışam. Niyə gəlmir- 
sən? Məgər sən öz doğma şəhərini sevmirsən? 

Fred. Mənə şəhəri öz pəncərəmdən seyr etmək daha xoş gəlir. 

Lizzi (sərt). De görüm, səhər-səhər zənciyə rast gəlmək, doğ- 
rudan, pis əlamətdir? 

Fred. Niyə? 

Lizzi. Mən... Yox... Heç... Odur, küçənin o biri səkisi ilə bir zənci 
gedir. 

Fred. Zəncini günün hər vaxtında görmək pis əlamətdir. Bu, 
həmişə insana bədbəxtlik gətirir. Zənci ilə iblis arasında az fərq var. 
(Pauza) Ört pəncərənil 

Lizzi. Təmiz havadan qorxursan-nədir? 

Fred. Sənə pəncərəni ört deyirəm, pərdəni də çək. İşığı yandır. 

Lizzi. Niyə? Zəncilərə görəmi? 

Fred. Sarsaq. 

Lizzi. Belə gözəl günəşli havada? 

Fred. Cəhənnəmə qalsın hava da, günəş də. Mən istəyirəm ki, 
otaqda hər şey bu gecə olduğu kimi qalsın. Eşidirsənmi, pəncərəni 
ört. Günəşin qarşısına mən başqa bir yerdə çıxaram. (Qalxıb Lizziyə 
yanaşır və ona baxır.) 

Lizzi (bilinməz bir həyəcanla). Nə olub? 


LİZZİ 


Fred. Heç bir şey. Qalstukumu mənə ver. 

Lizzi. Qalstukun vanna otağında. (Lizzi otaqdan çıxır, Fred cəld stolun 
yeşiyini açıb axtarır. Lizzi əlində qalstuk qayıdır.) Bilirsənmi, mən təsadüfi 
qonaqları çox nadir hallarda qəbul edirəm. Qonaqların tez-tez, həddən 
artıq gəlib-getməsindən heç də xoşlanmıram. Mənim idealım özümə 
üç-dörd hörmətli, daimi dost tapmaqdır. Məsələn, biri yanıma çərşən- 
bə axşamı, o biri cümə axşamı, üçüncüsü isə şənbə günü gəlir. Cavan- 
lığına baxmayaraq, rəftarın bəd deyil. Yaxşı, yaxşı, daha bir söz demi- 
rəm. Özün bilirsən. (Qalstukunu bağlayıb qurtarır.) Bax belə. Sən Allah, 
bir bax gör nə gözəlsən. Zəhmətimə görə mənə təşəkkür et. Əzizim, öp 
məni. Məni öpmək istəmirsən? (Fred sərt, kobudcasına onu öpür və dərhal 
özündən kənara itələyir.) Oh... 

Fred. Sən iblissən. 

Lizzi. Nə dedin? 

Fred. Dedim ki, sən iblissən. 

Lizzi. YenəTövratl Heç bilmirəm, sənə nə olub. (Pauza) Sən razı 
qaldınmı? 

Fred. Nədən? 

Lizzi (gülümsəyərək onu yamsılayır). Nədən? Sən lap axmaqsanmış 
ki, mənim körpəciyim, əzizim... 

Fred. Ahal.. Başa düşdüm... Niyə, çox razıyam. Sənə nə qədər 
borcluyam? 

Lizzi. Burada pulun mətləbə nə dəxli var? Mən ancaq sənin 
məndən razı qalıb-qalmadığını soruşdum. Sən bunun müqabilində 
mənə bir-iki şirin söz deyə bilməzdin? Məncə, deyə bilərdin... Necə? 
Doğrudanmı, sən razı qalmamısan? Bir söz, qəribədir, çox... 

Fred. Sus... 

Lizzi. Gecə məni necə də bərk-bərk öpürdün... Sonra isə lap 
yavaşdan: “Səni sevirəm”, — dedin. 

Fred. Gecə sərxoşdun... Ona görə sənə elə gəlib. 

Lizzi. Xeyr, mən sərxoş deyildim. 

Fred. Yox, sərxoşdun. 

Lizzi. Sənə deyirəm ki, yox, yox. 

Fred. Hər halda, mən özüm sərxoşdum, xatirimdə heç bir şey 
qalmayıb. 

Lizzi. Təəssüf... Demək, hər şeyi unutmusan? 

Fred. Sənə dedilər ki, yum ağzını, gecə nə olmuşdusa, gecədə 
də qaldı. Gündüz bu barədə danışmazlar. 

Lizzi. Bəlkə, bu haqda danışmaq mənim xoşuma gəlir? Doğru- 
su, şəxsən mən yaxşıca kefə baxdım. 

Fred. Aha... Kefə baxmısan”.. (Yaxınlaşıb çiyinlərini oxşayır və qəfildən 
boğazından yapışır.) Kişiləri gülünc vəziyyətə salmaq sizin köhnə peşəniz- 
dir. (Pauza) Gecə nə olmuşdusa, hamısını unutmuşam, hamısını. Yal- 
nız sənin yadında qalmışdır, sənin... (Boğazını sıxır.) 

Lizzi. Sən nə edirsən? 

Fred. Boğuram səni. 

Lizzi. Aman, ağrıdır. 

Fred. Bir az da bərk sıxsam, gecəki əhvalatı heç kəs xatırlaya 
bilməz... (Buraxır.) Mən sənə nə qədər borcluyam? 

Lizzi. İndi ki hər şeyi unutmusan, heç nə qədər. 

Fred. Cəfəng danışma... Nə qədər borcluyam? 

Lizzi. Mənə qulaq as... Mən bura srağagün gəlmişəm. Sən isə 
birinci qonağımsan. Mən səndən heç nə almayacağam. Qoy birinci 
qonaqdan siftəm müftə olsun. 

Fred. Mən sənin hədiyyənə qalmamışam. 


Stolun üstünə 10 dollarlıq əskinas qoyur. 


Lizzi. Sənin pulun mənə lazım deyil. Lakin maraqlıdır, görək 
mənə nə qədər qiymət qoyursan, dayan, indicə biləcəyəm. (Gözlərini 
yumaraq kağızı götürür.) Qırx dollar? Yox, bu lap çox oldu. İki kağız da 
olsaydı, iyirmi dollar? O da yox. Deməli, qırx dollardan artıq. Əllimi? 
Yüzmü? (Bu zaman Fred ona baxaraq gülür.) Daha bəsdir. Gözlərimi 
açıram. (Kağıza baxır.) Sən səhv etmirsən ki? 

Fred. Məncə, yox. 

Lizzi. Bilirsənmi burada nə qədərdir? 

Fred. Bilirəm. 

Lizzi. Götür geri, bu saat götür geri... (Fredə etiraz hərəkəti) On 
dollar! Onu bil ki, mənim kimi qızlar on dollara sənin üzünə heç 
tüpürmək də istəməzlər. Sən mənim ayaqlarımı gördünmü? (Ona ayaq- 
larını göstərir,) Sən heç belə ayaqları on dollara ala bilərsən? Nə qədər ki 
özümdən çıxmamışam, kağızlarını yığışdırıb əkil buradan! Əcəb işdir. 


LİZZİ 


Mənə zəli kimi yapışdığı bəs deyil, üstəlik, tələb eləyirdi ki, ona öz 
uşaqlıq həyatımı da danışım. Səhər isə kef-damağı pozulub, baş-bey- 
nimi aparır. Elə bil, mənim bir aylıq haqqımı əvvəlcədən verib. Bütün 
bunları görün neçəyə, qırx yox, otuz yox, iyirmi yox, on dollaral.. 

Fred. Bu heyvanlığına görə səninçün o da çoxdur. 

Lizzi. Heyvan özünsən. Zırramanın biri zırrama. Əgər anan sənə 
qadınlara hörmət etməyi öyrətməyibsə, görünür, şortunun biriymiş. 

Fred. Susl 

Lizzi. Heyvərə, heyvərə... 

Fred (ahəstə). Qızcığaz, məsləhətimə qulaq as. Əgər boğulmaq 
istəmirsənsə, onda biz oğulların yanında anaları barədə cınqırını çıxarma. 

Lizzi (onun üstünə hücum çəkir). Buyur, boğ məni, görüm necə 
boğursan? Buyur, boğ. 

Fred geri çəkilərək). Sakit ol... (Lizzi stol üstündəki vazanı götürüb 
Fredin başına vurmaq istəyir.) Al, bu da on dollar, ancaq sakit ol. Sakit ol, 
deyirəm. Yoxsa səni zindana saldıraram. 


Lizzi. 
Fred. 
Lizzi. 
Fred. 
Lizzi. 
Fred. 
Lizzi. 
Fred. 
Lizzi. 
Fred. 
Lizzi. 
Fred. 
O, əlini mənim çiynimə qoymuşdur. 


Necə, sən mani zindana saldırarsan? 

Bəli, mən! 

Sən ha?.. 

Əlbəttə, mən. 

Qəribədir. 

Mən Klarkın oğluyam! 

Hansı Klarkın? 

Senator Klarkın. 

Doğrudanmı? Mən isə prezidentin qızıyam. 

Sən qəzetlərdə atam Klarkın şəklini görmüsənmi? 
Görmüşəm. Nə olsun ki... 

Bax, budur Klark. (Ona şəkil göstərir.) Yanındakı mənəm. 


Lizzi (birdən sakitləşir). Bu, kimin ağlına gələrdi. Atan dedikcə 


gözəldir. Ver, bir yaxşı-yaxşı baxım. 


Fred (Şəkli onun əlindən alır). Kifayətdir! 


Lizzi. 
deyirlər o, nitq söyləyəndə ağzından bal tökülür. Doğrudur? (Fred 
dinmir.) Bu isə sizin bacınızdır, eləmi? 


O, doğrudan, çox gözəldir. Nə qəşəng, nə ciddi sifəti var, 


355 








356 


AAPA. JAN-POL SARTR 


Fred. Bəli. 

Lizzi. Qəşəngdir. Kreslodakı qızlar bacılarındırmı? (Fred dinmir.) 
Sənin otaqların artırmanın arxasındakıdırmı? 

Fred. Elədir. 

Lizzi. Deməli, sən səhər nahar eləyəndə pəncərəndən bütün 
şəhəri görürsən. 

Fred. Bəli. 

Lizzi. Sizi səhər və şam yeməyinə çağıranda zəng çalırlar, 
eləmi?.. Sən mənə cavab verəcəksən, ya yox? 

Fred. Elədir, zəng çalırlar. 

Lizzi (heyranlıqla). Zəng çalırlar... Mən səni heç başa düşə bil- 
mirəm. Ah... Mənim belə bir ailəm, belə evim olsaydı, onda hər rast 
gəldiyim adamla harada oldu gecələrdimmi? Məni qızıla tutsaydılar 
da, yox... (Pauza) Bayaq anan haqqında ağır söz dediyim üçün məni 
bağışla... Bir az hirslənmişdim. De görüm, şəkildə anan hansıdır? 

Fred. Mən bayaq sənə anam haqqında danışmağı qadağan elə- 
mədimmi? 

Lizzi. Yaxşı, yaxşıl (Pauza) Sənə bir sual vermək olarmı? (Fred 
dinmir.) Əgər qadınlardan zəhlən gedirsə, onda niyə yanıma gəlmisən? 
(Fred dinmir. Lizzi ah çəkir,) Madam ki bu şəhərə gəlmişəm, gərək sizin 
rəftarınıza alışmağa çalışam. (Pauza) 

Fred (ayna qabağında saçlarını darayır). Sən Şimaldamı yaşayırdın? 

Lizzi. Bəli, Şimalda. 

Fred. Nyu-Yorkda? 

Lizzi. Bunun sənə nə dəxli var? 

Fred. Axı sən bir az əvvəl Nyu-Yorkdan danışırdın. 

Lizzi. Nyu-Yorkdan hamı danışa bilər. Bundan sən dediyin 
mətləb çıxmır ki. 

Fred. Sən niyə oranı tərk elədin? 

Lizzi. Cana gəldim... 

Fred. Dolaşıq işlərinə görə, eləmi? 

Lizzi. Həşərat kimi yer-yerdən üstümə tökülmüşdülər. Əslinə 
baxsan, məndə də günah var. Bu ilanı görürsənmi? (Ona qolbağını 
göstərir.) Fəlakət doğurur, ancaq fəlakət. 

Fred. Onda qoluna niyə taxmısan? 


LİZZİ 


Lizzi. Mənimdir, ona görə də taxmağa məcburam. Deyirlər, 
ilanlar yaman kinli olurlar. 

Fred. Cavab ver görüm, zənci sənimi zorlamaq istəyirdi? 

Lizzi. Necə, necə? 

Fred. Sən bura srağagünkü saat 6 qatarıyla gəlmisən? 

Lizzi. Bəli... 

Fred. Demək, o sənsən? 

Lizzi. Məni heç kəs zorlamaq istəmirdi. (Kədərlə gülür.) Bu, kimin 
ağlına gələ bilər? Məni zorlamaq?! 

Fred. Səni, əlbəttə, səni. Dünən Vebster Dansik də mənə bu 
barədə danışdı. 

Lizzi. Vebster? Aha... Belə de. Mətləb aydındır. 

Fred. Nə demək istəyirsən? 

Lizzi. Mən indi başa düşürəm ki, gecə gözlərin niyə par-par 
parıldayırdı. Deməli, bu, səni yandırıb-tökür, hə? Donuz! Elə gözəl 
atadan belə... 

Fred. Axmaq... (Pauza) Əgər mənim xəyalıma belə gəlsəydi ki, 
sənə zənci toxunub, onda... 

Lizzi. Onda nə olardı? 

Fred. Mənim beş nəfər xidmətçi zəncim var. Məni telefona çağı- 
randa onlardan biri dəstəyi götürür, silib-təmizləyəndən sonra mənə 
verir. 

Lizzi dit çalır). Aydındır. 

Fred. Burada zənciləri biz bir o qədər də sevmirik. Onlarla 
yaxınlıq eləyən qadınları da... 

Lizzi. Bəsdir. Mənim isə zəncilərə qarşı qəzəbim-filanım yox- 
dur. Lakin onlarla oturub-durmağı da heç arzulamazdım. 

Fred. Bunu nədən bilək axı? Sən iblissən, zənci də iblisdir, iblis! 
(Sər) Demək belə, hə? O, səni zorlamaq istəyirmiş... 

Lizzi. Bunun sənə nə dəxli var? 

Fred. Zəncilərdən ikisi birdən sənin kupenə girib üstünə atılır. 
Sən adamları haraya çağırırsan. Ağlar sənin harayına gəlirlər. Zənci- 
lərdən biri birdən bıçağa əl atır. Bu zaman ağlardan biri tapança ilə 
həmin zəncini vurur. O biri zənci isə qaçır. 

Lizzi. Bunları sənə Vebstermi danışıb? 

Fred. Bəli... 

Lizzi. O, bunu haradan bilir? 

Fred. Bütün şəhər bundan danışır. 

Lizzi. Bütün şəhər? Bəxtim gətirib ki... Görünür, sizin ayrı 
işiniz-gücünüz yoxdur. 

Fred. Lakin hadisə mənim danışdığım kimi olub. 

Lizzi. Heç də yox. İki zənci sakitcə bir-biri ilə söhbət edirdi. 
Onlar mən tərəfə gözlərinin ucuyla da baxmırdılar. Sonra kupemə 
dörd ağ adam girdi. Onlardan ikisi mənə sataşmağa başladı. Onlar 
əltopu oyununda udmuşdular. Özləri də lülqənbər idilər. Biri dedi ki: 
“Bu kupedən zənci qoxusu gəlir”. Sonra iki zəncini tutub pəncərədən 
bayıra atmaq istədilər. Zəncilər özlərini müdafiə edirdilər. Nəhayət, 
ağlardan birinin gözünü zədələdilər. Ağ adam tapança çəkib zənci- 
lərdən birini vurdu. Hadisə, əslində, belə olub. O biri zənci isə stan- 
siyanın yaxınlığında qatar gedə-gedə pəncərədən tullandı. 

Fred. Nəeybivar. Onu mütləq taparlar. О heç yerə qaça bilməz. 
(Pauza) Müstəntiq səni yanına çağıranda ona bu axmaq tarixi 
danışacaqsan? 

Lizzi. Bunun sənə nə dəxli? 

Fred. Sualıma cavab ver. 

Lizzi. Mən müstəntiqin yanına getməyəcəyəm. Niyə öz başımı 
təzədən bəlaya salım axı. 

Fred. Çağıracaqlar. Getməlisən. 

Lizzi. Yox, mən getməyəcəyəm. Mənim polis idarəsində işim 
yoxdur. 

Fred. Onlar özləri sənin arxasınca gələrlər. 

Lizzi. Gəlsinlər də. Onda mən bütün gördüklərimi olduğu kimi 
onlara danışaram. (Pauza) 

Fred. Sən bununla nə etmək istədiyini düşünürsənmi? 

Lizzi. Mən nə etmək istəyirəm ki? 

Fred. Sən bu hərəkətinlə ağ adamın əleyhinə, zəncinin xeyrinə 
şəhadət vermiş olursan. 

Lizzi. Əgər ağ adam müqəssirdirsə, onda... 

Fred. O müqəssir deyil. 

Lizzi. O, adam öldürüb, demək, müqəssirdir. 


LİZZİ 


Fred. Nədə? 

Lizzi. Adam öldürməkdə. 

Fred. О, adam yox, bir zənci öldürübdür, zənci. 

Lizzi. Nə demək istəyirsən axı? 

Fred. Onu demək istəyirəm ki, hər öldürülən zənci üçün adamı 
məsuliyyətə çəksələr, onda gərək bütün Amerikanı... 

Lizzi. Onun buna ixtiyarı yoxdur. 

Fred. Nəfixtiyar axı? 

Lizzi. Onun buna ixtiyarı yoxdur, deyirəm. 

Fred. Bu “ixtiyar” sözünü şimalda uydurublar. Müqəssir olsa 
da, olmasa da, sən öz irqindən olan adama cəza verdirməyə cürət 
etməməlisən. 

Lizzi. Mən heç kəsə cəza verilməsini tələb etmirəm. Məndən 
soruşsalar, gördüklərimi necə varsa, eləcə də söyləyəcəyəm. 
(Pauza) 

Fred (Lizzinin üstünə hücum с̧әки). Cavab ver görüm, sənin o zənci 
ilə nə kimi əlaqən var? Niyə sən onu müdafiə edirsən? 

Lizzi. Mən onu heç tanımıram da. 

Fred. Bəs onda niyə belə edirsən? 

Lizzi. Mən həqiqəti demək istəyirəm. 

Fred. Həqiqəti?! Sən bir işə bax. Özünü on dollara satan küçələr 
qızı həqiqətdən dəm vurur. Yoxdur həqiqəti Yalnız ağlar və qaralar 
var. Bu qədər! Bizim bu şəhərdə on yeddi min ağ, iyirmi min qara var. 
Nə sən, nə də mən Nyu-Yorkda deyilik. Zarafatın yeri deyil. Vəziyyət 
ciddidir. (Pauza) Bilirsənmi, Tomas mənim xalaoğlumdur. 

Lizzi (heyrət içində). Ah... Eləmi! 

Fred. O çox abırlı, yaxşı adamdır. 

Lizzi. Maşallah, göz dəyməsin. 

Fred. Sən bunu başa düşə bilməzsən. O çox namuslu adamdır. 

Lizzi. O, necə namuslu adamdır ki, pis, murdar niyyəti ilə 
kupemə soxulmuşdu. Mənə elə gəlir ki, ikinizin də xəmiri bir mayadan 
yoğrulub. 

Fred (ona əl qaldırır). Əclaf. (Özünü ələ almağa çalışır.) Sən iblissən, 
iblis! İblisdən isə xatadan başqa heç şey gözləmək olmaz... Əvvəla, 
xalaoğlum sənə, yani küçə qızına sataşıb, ikinci də murdar zəncini 

vurub öldürüb. Bunun harası cinayət oldu? Bu, çox əhəmiyyətsiz 
şeydir. Belə hərəkətlər öz-özünə baş verir. Əhəmiyyətli şey odur ki, 
Tomas əsl mənada insandır. 

Lizzi. Ola bilər. Ancaq zəncinin heç bir günahı yoxdu. 

Fred. Zənci həmişə günahkardır, həmişə. 

Lizzi. Mən heç vaxt heç kəsə iftira atmamışam və atmaram da. 

Fred. Zəncini ələ verməsən, bu, Tomasa çox baha oturacaq. 
İstəsən də, istəməsən də, sən onlardan birini məhv edəcəksən. İndi 
seç, görək hansını... 

Lizzi. İşə düşmədik. (Qolbağına baxır.) Yaramaz, alçaq. Bunların 
hamısına bais sənsən. Sən həmişə mənim başıma bəla açırsan. 
(Qolbağını döşəməyə atır.) 

Fred. Nə qədər istəyirsən? 

Lizzi. Heç nə qədər. 

Fred. Beş yüz dollarla necəsən? 

Lizzi. Yox, heç bir quruş da istəmirəm. Bir sent də istəmirəm. 

Fred. Sən ömründə bir gecədə beş yüz dollar qazana bilmə- 
yəcəksən. 

Lizzi. Xüsusən sənin kimi xəsislərə rast gələndə. Gecə mənə 
buna görə yaltaqlanırdın? 

Fred. Bəs necə? 

Lizzi. Aha, deməli, sən qərara almışdın ki, budur, həmin qızı 
dilə tutub evinə ötürərəm. Sonra alverimizi də edərik. Elədirmi? 
Əllərimi oxşayanda soyuqqanlılıqla məni necə ələ alacağın barədə 
düşünürdün. Eləmi? (Pauza) Boynuna alsana. Al boynuna, mənim 
körpəciyim, al. Əgər, doğrudan da, sən mənimlə sövdələşməyə 
gəlmişdinsə, onda səhərəcən qalmasaydın da olardı, düz demirəm? 
Niyə səhərəcən qaldın, əclaf, niyə qaldın, hə, niyə? 

Fred. Heç özüm də bilmirəm niyə qaldım. 

Lizzi (gözü yaşlı stula oturur). Əclafsan, əclaf. 

Fred. Sən Allah, beş yüz dolları götür. Zarıldama, sızıldama. 
Bəsdir, Lizzi, ağıllı ol. Beş yüz dollar, beş yüz... 

Lizzi ( huçqıraraq). Yox, yox, sənin o beş yüz dolların mənə gərək 
deyildir. Mən yalan şəhadət verməyəcəyəm. Çıxıb gedəcəyəm bu 
xarabadan, gedəcəyəm. (Qapının zəngi çalınır. Lizzi donub-qalır. Təkrar zəng 


LİZZİ 


vurulur. Lizzi pıçıltı ilə) Bu nədir? Susl.. (Uzunsürən zəng) Mən qapını 
açmayacağam. Səsini çıxarma. (Qapı yumruqla döyülür.) 

SƏS (qapı ardından). Qapını açın, gələn polisdir. 

Lizzi (yavaşdan). Əvvəldən ürəyimə dammışdı... (Qolbağını 
göstərərək) Buna bais bu lənətə gəlmiş ilandır, bu (əyilib qolbağı yerdən 
götürür və qoluna taxır). Hər halda, yenə bunu taxmağım məsləhətdir. 
(Fredə) Tez ol, gizlən... (Qapı döyülür.) 

Səs. Gələn polisdir. 

Lizzi. Sənə gizlən dedim axı. Tez ol, gir vanna otağına. (Fred 
hərəkətsiz dayanmışdır. Lizzi onu var gücü ilə itələyir.) Sənə vanna otağına keç 
demirəm! 

Səs. Fred! Sən buradasan... Fred, sən buradasan. 

Fred. Burdayam. (Lizzini itələyir. Lizzi donub-qalır. Mat-mat ona baxır.) 

Lizzi. İndi mənə hər şey aydın oldu. 


Fred qapını açır, Con və Ceyms içəri girirlər. 


ÜÇÜNCÜ GƏLİŞ 
Həmin şəxslər. Con və Ceyms. Bayır qapı açıqdır. 


Con. Biz polis idarəsindənik. Sən Lizzi Mak-Key deyilsənmi? 

Lizzi (onları dinləmədən Fredə baxmaqda davam edir). Hər şey mənə 
indi aydın oldu. 

Con (Lizzinin çiynindən tutub silkələyir). Səninlə danışırlar. Cavab 
versənə. 

Lizzi. Nər.. Bəli, mənəm. 

Con. Vəsiqənizi göstərin. 

Lizzi (özünü ələ alaraq, qəti). Siz nə ixtiyarla məni sorğu-suala 
çəkirsiniz? Siz bura nə üçün gəlmisiniz? (Con ona öz nişanını göstərir.) Hər 
yerindən duran belə nişan taxa bilər. Siz bu cənabın dostusunuz. 
Onunla dilbir olub mənə fırıldaq gəlmək istəyirsiniz. 

Con (öz polis vərəqəsini onun üzünə doğru uzadır). Sən bilirsənmi, bu 
nədir? 

Lizzi (Ceymsi göstərərək). Bəs о? 

Con (Ceymsə). Ceyms, vəsiqəni göstər buna. 

Ceyms vəsiqəsini Lizziyə göstərir. Sonra Con mizə yaxınlaşır. 
Mizin gözündən Lizzinin sənədlərini çıxarıb Ceymsə verir. 
Ceyms Fredi göstərərək, Lizzidən soruşur. 

Ceyms. Sən bu adamı dünən gecə evinə gətirmisən, eləmi? 
Məgər, fahişəliyin qanunla təqib edildiyi sənə məlum deyildir? 

Lizzi. Siz ordersiz başqasının evinə soxulmağa ixtiyarınız 
olduğuna əminsinizmi? Sizdən şikayət edəcəyimdən qorxmursunuz? 

Ceyms. Sən bizim dərdimizə qalma. (Pauza) Səndən soruşurlar, 
bu adamı gecə evinə gətirmisən, ya yox? 

Lizzi (polislər gələndən sonra Lizzi dəyişir. Özünü daha sərt, daha sərbəst 
və kobud aparır). Mənə açıq-saçıq, axmaq-axmaq suallar verməyin. 
Elədir. Onu evimə gətirmişəm. (Məğrur) Lakin, şübhəsiz, ondan pul 
almamışam. Hə, necədir? Deyəsən, kələyiniz baş tutmadı axı. 

Fred. Odur, stolun üstündə iki ədəd ondollarlıq kağız var. 
Onları buna mən vermişəm. 

Lizzi. Sübut elə. 

Fred (ona baxmadan polislərə müraciət edir). Mən bu pulları dünən 
səhər bankdan eyni seriyadan olan iyirmi səkkiz digər kağız pulla bir 
yerdə götürmüşəm. Nömrələrini yoxlayın. 

Lizzi (hiddətlə). Mən bu pulları qəbul etməmişəm. Rədd etmişəm. 
Mən onun bu zibil kağızlarını götürməmişəm. Mən bunları onun 
eybəcər sifətinə çırpmışam. 

Con. Sən bu pulları rədd etmisənsə, bəs niyə stolunun üstündədir? 

Lizzi (pauzadan sonra). Daha mənim işim bitdi. (Özünü itirmiş halda 
Fredə baxır və yumşaq deyir.) Artıq hər şey mənimçün aydın oldu. 
(Polislərə) Yaxşı, deyin görüm, məndən nə istəyirsiniz? 

Con. Otur. (Fredə) Sən bunu məsələdən xəbərdar etmisənmi? 
(Fred başı ilə təsdiq edir.) Müstəntiq, Toması yalnız son şəhadət vərə- 
qəsinə imza atdıqdan sonra azad edəcəyinə söz verir. (Kağızı ona uzadır,) 
Budur, şəhadət vərəqəsi. Necə lazımsa, eləcə də düzəldilmişdir. Sənə 
ancaq asan iş — imza atmaq qalır. Sabah isə səni öz qaydası ilə 
dindirəcəklər. Oxumaq bilirsənmi? (Lizzi pərt halda çiyinlərini dartır. Con 
kağızı ona uzadır.) Oxu, imza at! 

Lizzi (kağıza göz gəzdirir). Bunlar başdan-ayağa yalandır, yalan! 

Con. Öla bilər. Lakin bu inadın sənə nə xeyri? 


LİZZİ 


Lizzi. Mən imza atmayacağam. 

Fred (kağızı yana itələyir). Götürün. (Lizziyə) Bilirsənmi, bu işdan il 
yarım həbsdə yatmaq qoxusu gəlir. 

Lizzi. İl yarım? Qoy olsun! Lakin mən oradan çıxandan sonra 
özünü əlimdə ölmüş bil. 

Fred. Hələ baxarıq. (Polislərə) Nyu-Yorkdan xəbər bilmək 
lazımdır. Mənə elə gəlir ki, onun polis idarəsində dolaşıq bir işi var. 

Lizzi (heyrətlə). Sən nə əclaf adamsanmış. Heyvərə arvadlar sənin 
yanında toya getməlidir. Mən heç inana bilməzdim ki, kişi tayfasında 
belə əclaf sifətlər ola bilsin. 

Con. Tez ol, bir qərara gəl. Ya qol çəkməlisən, ya da biz səni 
lazımi yerə aparmalıyıq. 

Lizzi. Aparınl Mən yalan danışa bilməyəcəyəm. 

Fred. Yalan danışmaq istəmirsən? Bəs bütün gecəni danışdıq- 
ların nədir? Sən mənə “mənim əzizim, mənim mehribanım” deyərkən 
yalan danışmırdınmı? 

Lizzi (lovğalanaraq). Aha, dediklərim döşünə yatırdı, eləmi? Yox, 
mən o sözləri yalandan demirdim. (Bir-birilərinə baxırlar. Fred gözlərini 
ondan çevirir.) 

Con. Gəlin qurtaraq. Aİ, bu qələm, tez imzanı at. 

Lizzi. Qələmini qoy cibinə. (Fred, polislər karıxıb qalırlar.) 

Fred. Siz bir işə baxın... Bir görün nə günlərə qalmışıq. Şəhəri- 
mizin ən yaxşı bir gəncinin taleyi bir küçə qızının şıltağından asılıdır. 
(Səhnədə əsəbi halda gəzişir və birdan Lizziyə yanaşır.) Ona bir diqqətlə bax 
(Lizzəyə şəkli göstərir.) Sən axı öz murdar həyatında çox kişilər 
görmüsən. Sənə heç beləsi rast gəlibmi? 

Lizzi. O qədər rast gəlib ki, lap itinə tök. 

Fred. Axmaq... Sən bir onun alnına, buxağına nəzər sal. Bir 
medallarına bax. Gül kimi adam sənin nazına qurban gedir. Yox, yox... 
Üz çevirmə. Öz qurbanına diqqətlə baxıb ləzzət al. Görürsənmi, onun 
necə də məğrur siması var. Bir bax, gör nə gözəl gəncdirl Arxayın ol 
ki, o, on il sonra zindandan çıxanda beli bükülü, başı daz, dişləri 
tökülmüş bir qoca olacaq. Bəli, sevinə bilərsən. Çünki bu, sənin 
sayeyi-mərhəmətindən olacaq. Bu vaxta qədər sən ciblərdən pul çıxar- 
mısan. Bu dəfə isə gözəl bir oğlanın canını çıxarırsan. Niyə dinmirsən? 

Görünür, sümüklərinə qədər çürüksən, çürük. (Lizzini diz çökməyə 
məcbur edir.) Diz çök, fahişə. Məhv etmək istədiyin adamın şəkli önün- 
də diz çök! 


Açıq qalmış qapı ağzında senator Klark görünür. 


DÖRDÜNCÜ GƏLİŞ 


Həmin adamlar və Klark. 
Senator (Fredə). Əl çək ondan. (Lizziyə) Qalxın. 
Fred. Hello! 
Con. Hello! 


Senator. Hello, hello! 

Con (tizziyə). Bu, senator Klarkdır. 

Senator (Lizziyə). Hello! 

Lizzi. Hello! 

Senator. Çox gözəl. Artıq biz tanışıq. (Lizziyə baxır.) Bu, həmin 
o qızdırmı? Nə cazibədar görkəmi var. 

Fred. O, imza atmaq istəmir. 

Senator. O, tamamilə haqlıdır. Əlinizdə heç bir ixtiyar olmadan 
onun evinə soxulmusunuz. (Conun etiraz hərəkətinə mane olur. Mənalı 
danışmağa çalışır.) Heç bir ixtiyarınız olmadan onunla qaba rəftar 
edirsiniz. Onu öz vicdanı əleyhinə danışmağa vadar edirsiniz. Bu, 
amerikalıya xas olan sifət deyil. (Lizziyə) Qızım, zənci sizə qəsd etmək- 
mi istəyirdi? 

Lizzi. Yox. 

Senator. Yox? Çox gözəl... Çox pakizə... İndi hər şey aydındır. 
Qızım, mənim gözlərimə baxın... (Lizzi ona baxır.) Mən onun yalan 
söyləmədiyinə əminəm. (Pauza) Yazıq, bədbəxt Meri. (Başqalarına 
müraciətlə) Demək, belə. Gedək, uşaqlar... Daha burada bizlik iş 
yoxdur. Ancaq ondan üzr istəməliyik. 

Lizzi. Bağışlayın, dediyiniz o Meri kimdir? 

Senator. Meri? Kim olacaq, mənim bacım. Zavallı Tomasın 
bədbəxt anası. Yazıq, yazıq sənə, mehriban qarı. Yox, o, bu dərdə dözə 
bilməyəcək. Hələlik, salamat qal, qızım. 


LİZZİ 


Lizzi (həyəcandan boğularaq). Senator! 

senator. Nəvar, mənim əzizim? 

Lizzi. Mən çox acıyıram ki... 

Senator. Qızım, siz həqiqəti söyləmisiniz. Daha niyə acıyır- 
sınız ki? 

Lizzi. Mən dediklərimin həqiqət olduğuna acıyıram. 

Senator. Biz nə edə bilərik ki. Sizdən yalan şəhadət verməyi 
tələb etməyə heç kəsin ixtiyarı yoxdur. (Pauza) Yox, daha o bədbəxtin 
haqqında düşünməyin. 

Lizzi. Kimin haqqında? 

Senator. Bacımın. Siz indi mənim bacım haqqında düşünürdü- 
nüz, eləmi? 

Lizzi. Elədir, bacınız haqqında. 

Senator. Mənsizi çox yaxşı başa düşürəm. İstəyirsiniz bu saat 
fikrinizdən nələr keçdiyini eynən deyim. (Lizzinin əvəzinə danışır kimi) 
“Əgər mən şəhadət vərəqəsinə imza atmış olsaydım, senator zavallı, 
bədbəxt bacısının yanına gedib ona deyərdi: “Lizzi Mak-Key çox 
qəhrəman bir qızdır. Əziz oğlunu o, sənə qaytarır”. O da 
gülümsəyərək göz yaşları arasından deyəcəkdi: “Lizzi Mak-Keymi? 
Mən o fədakar qızın adını ömrüm boyu unutmayacağam”. O zaman 
tale tərəfindən cəmiyyətdən kənara atılmış, mən kimsəsiz, bədbəxt 
Lizzi təsəlli tapardı ki, məni məhəbbətlə xatırlayan mərhəmətli bir qarı 
var. Bəli, o zaman mən bilərdim ki, bir amerikalı ana öz qəlbində mənə 
yer vermişdir”. Bəli, Lizzi, siz belə düşünürdünüz. Lakin daha bu 
haqda düşünməyin. 

Lizzi. Onun saçları ağarmışdırmı? 

Senator. Tamam ağarmışdır. Lakin sifətdən cavan görünür, 
gərək siz onun məsum təbəssümünü görəydinizl Eh, artıq o, heç vaxt 
gülümsəməyəcək. Mən getdim, əlvida... Sabah siz müstəntiqə mütləq 
həqiqəti söylərsiniz, qızım, həqiqəti. 

Lizzi. Necə, siz gedirsiniz? 

Senator. Bəli, mən o bədbəxtin yanına gedirəm. Bizim bu söh- 
bətimizi mən ona çatdırmalıyam. 

Lizzi. O, sizin burada olduğunuzu bilirmi? 

Senator. Bəs necə. Mən bura onun xahişi ilə gəlmişəm. 

Lizzi. Aman Allah! Deməli, indi o, sizi gözləyir, eləmi? Siz ona 
deyəcəksiniz ki, mən imza atmaqdan boyun qaçırdım. O da mənə 
nifrət bəsləyəcək, eləmi? 

Senator (elini onun çiyninə qoyur). Mənim yazıq balam, bu saat 
mən heç də sizin yerinizdə olmaq istəməzdim. 

Lizzi (qolbağına baxır). Bütün bunlara bais sənsən, sən. Heç 
bilmirəm başıma nə çarə qılım. 

Senator. Nə dediniz? 

Lizzi. Heç nə. (Pauza) Zəncinin, doğrudan da, məni zorlamadı- 
ğına ancaq təəssüf etmək lazım gəlir. 

Senator (həyəcanla). Mənim balaml.. 

Lizzi (qəmgin). Dediyim kimi olsaydı, sizi sevindirmiş olardım. 
Mənim özümə isə bundan heç bir ziyan gəlməzdi. 

Senator. Təşəkkür edirəm. (Pauza) Heç bilirsinizmi, mən sizə 
necə kömək etmək istərdim. (Pauza) Çox təəssüf ki, həqiqət öz 
həqiqətliyində qalır. 

Lizzi (məhzun). Əlbəttə! 

Senator. Bəli, belə. (Pauza) Qızım, əslində, söhbət həqiqətin 
birinci növündən gedir. 

Lizzi (başa düşməyərək). Birinci növündən? 

Senator. Bəli, mən demək istəyirəm ki, bu, həqiqətin ən sadə, 
ən adi növüdür. 

Lizzi. Deməli, bu, əsl həqiqət deyil. 

Senator. Yox, niyə... Lakin həqiqətin müxtəlif növləri var. 

Lizzi. Siz elə güman edirsiniz ki, zənci məni, doğrudan da, zor- 
lamışdır? 

Senator. Yox, yox. O, sizi zorlamamışdır. Müəyyən nöqteyi- 
nəzərə görə, o, sizi zorlamamışdır. Görürsünüzmü, mən qoca ada- 
mam. Bu dünyanın hər üzünü görmüşəm. Həyatımda çox da səhv 
etmişəm. Lakin axır illərdə mən az-az səhv edirəm. Bu məsələ 
haqqında isə mənim fikrim sizinkindən bir az başqa cürdür. 

Lizzi. Nə cürdür? 

Senator. Sizi başa salmağa çalışaram, qızım. Təsəvvür edin ki, 
bu dəqiqə sizin qarşınızda bütün Amerika milləti dayanmışdır. 

Lizzi (qorxu içində). Mən Amerika millətinə nə etmişəm ki? 


Lizzi 


Senator. Siz kommunistsinizmi? 

Lizzi. Dəhşət, əlbəttə yox! 

Senator. İndi ki belədir, onda Amerika milləti sizə çox şey deyə 
bilər. Məsələn, deyər ki: “Lizzi, iş elə gətirib ki, sən mənim iki 
oğlumdan biri haqqında qəti qərara gəlməlisən. Onlardan biri mütləq 
məhv olmalıdır. Belə hallarda necə hərəkət edərlər? Əlbəttə, iki 
oğuldan yaxşısını qoruyar, pisini məhv edərlər. Gəl, indi baxaq görək, 
bu iki oğuldan hansı yaxşıdır. Razısanmı?” 

Lizzi (qeyriixtiyari). Əlbəttə! Ah, bağışlayın... Mənə elə gəldi ki, bu 
sözləri siz öz adınızdan deyirsiniz. 

Senator. Yox, qızım, mən bunları Amerika adından söyləyirəm. 
(Başladığı oyunu davam etdirir.) “Lizzi, himayə etdiyin zənci kimə gərəkdir 
axı? Allah bilir, o, harada və kimdən törəmişdir. Onun çörəyini mən 
vermişəm. Lakin bunun müqabilində o, mənə nə verib? Heç nə. O, 
veyl-veyl dolaşıb oğurluq, quldurluq edir. Mahnılar oxuyur. Al-yaşıl 
kostyumlar geyir. Bəli, o, mənim oğlumdur. Mən onu da o biri 
oğullarımı sevdiyim qədər sevirəm. Lakin mən səndən soruşuram: o, 
insan kimi ağıllı həyat sürürmü? Yoxl Əgər o ölmüş olsaydı, mənim 
bundan heç xəbərim olmazdı”. 

Lizzi. Siz necə yaxşı, təsirli danışırsınız. 

Senator (eyni vəziyyətdə sözünə davam edir). “Gəl indi o biri oğlum 
Tomasdan danışaq. O, bir zənci öldürmüşdür. Bəli, bu çox pis işdir. 
Lakin o, mənə lazımdır, lazım. O, əsl amerikalıdır. O ən qədim 
ailələrdən birinin övladıdır. O, hərbi universitet bitirmişdir. O zabitdir. 
Mənə isə zabitlər gərəkdir. Nə qədər ki o sağdır, onun zavodunda iki 
min fəhlə işləyəcək. Yox, əgər o ölərsə, deməli, iki min fəhlə işsiz 
qalacaq. O, kommunizmlə, həmkarlar ittifaqları ilə, yəhudilərlə 
mübarizədə rəhbərimiz və dayağımızdır1 O yaşamalıdır. Sənin borcun 
onun həyatını qorumaqdır”. Məsələ belədir, qızım, indi özün seçi 

Lizzi. Siz necə gözəl danışırsınız. 

Senator. Seç görəkl 

Lizzi (dik atılır). Nəyi? Hə, aha... (Pauza) Siz məni tamam çaş- 
dırdınız. Bu saat hansı aləmdə olduğumu bilmirəm. 

Senator. Mənə baxın, Lizzi. Siz mənə inanırsınızmı? 

Lizzi. Bəli, cənab senator, inanıram. 

Senator. Sizi pis yola salmaq istədiyim heç ağlınıza gələrmi? 

Lizzi. Yox, cənab senator, gəlməz. 

Senator. Onda imza atmalısınız. Buyurun, bu da mənim qələmim. 

Lizzi. Necə bilirsiniz, onda o, məndən razı qalarmı? 

Senator. Kim? 

Lizzi. Sizin bacınız. 

Senator. Bəli, o, uzaqdan-uzağa sizi öz doğma qızı kimi sevəcək. 

Lizzi. Görəsən, o, mənə gül, çiçək göndərərmi? 

Senator. Əlbəttə, yəqin. 

Lizzi. Öz imzası ilə şəklini necə, mənə xatirə göndərərmi? 

Senator. Bu, çox mümkündür. 

Lizzi. Mən onun şəklini otağımda divardan asaram. (Pauza. Lizzi 
həyəcan içərisində otaqda var-gəl eləyir.) Görəcək günlərim varmış. (Senatora) 
Yaxşı, mən qol çəksəm, siz zənciyə nə edəcəksiniz? 

Senator. Zənciyəmi? Bu nə sözdür? (Əlini onun çiyninə qoyur.) 
Bilirsənmi, sən imza atsan, bütün şəhər səni öz qızı hesab edəcək. 
Bizim şəhərin bütün qadınları isə... 

Lizzi. Amma... 

Senator. Bütün şəhərin səhv edəcəyi heç sənin ağlına gələrmi? 
Qızım, bütün şəhər öz pastorları ilə, ruhaniləri ilə, hakimləri ilə, vəkil- 
ləri ilə, artistləri ilə, öz rəisi ilə və onun müavini ilə, bütün xeyirxah 
idarələri ilə birlikdə səhv edə bilərmi? Bəlkə, sən, doğrudan da, buna 
şübhə edirsən? 

Lizzi. Yox, yox, şübhə etmirəm. 

Senator. Onda ver əlini. (Onun qolundan tutub kağıza qol çəkməyə 
məcbur edir.) Artıq hər şey düzəldi. Qızım, sənə bacım və qohumum 
tərəfindən, şəhərimizin on yeddi min ağ adamı tərəfindən, təmsil 
etdiyim bütün Amerika milləti tərəfindən təşəkkür edirəm. Gəl, 
alnından öpüm, qızım. (Lizzinin alnından öpərək başqalarına müraciət edir.) 
Gedək. (Lizziyə) Axşamçağı biz yenə görüşəcəyik. Bəzi məsələlər 
haqqında mütləq danışmalıyıq, mütləq. (Gedir.) 

Fred (gedərkən). Əlvida, Lizzi. 

Lizzi. Əlvida. (Hamı gedir. Lizzi tək qalır. O, ruhən düşkün kimidir. Sonra 
birdən, qətiyyətlə qapıya tərəf cumur.) Getməyin, senator. Dayanın, senator, 
senator... Yox, mən istəmirəm. Cırın o kağızı! Senatorl.. (Otağa qayıdır. 


LİZZİ 


Qeyri-ixtiyari, cəld tozsoran maşını götürür.) Amerika millətil.. (Maşını işə salır.) 
Deyəsən, onlar məni yaman aldatdılar... Amerika millətil.. 


Qəzəblə tozsoran maşını işə salır. 


PƏRDƏ 


İKİNCİ ŞƏKİL 


Eyni dekorasiya. Hadisədən on iki saat keçmişdir. İşıqlar yanır. 
Açıq pəncərələrdən gecə olduğu görünür. Küçədən yüksələn 
səslər eşidilir. Otaqda kimsə yoxdur. Küçə pəncərəsindən zənci 
görünür, zənci dam səkisi ilə gəlib otağa atılır. Səhnənin ortasına 
gəlir. Bu dəmdə qapının zəngi çalınır. Zənci pərdə arxasında 
gizlənir. Lizzi vanna otağından çıxıb bayır qapısını açır. 


BİRİNCİ GƏLİŞ 
Lizzi, senator, pərdə arxasında zənci. 

Lizzi. Buyurun içəri. (Senator gəlir.) Hə, necə oldu? 

Senator. Artıq Tomas öz anasının ağuşundadır. Mən onların 
adından sizi təbrikə gəlmişəm. 

Lizzi. Ana özünü xoşbəxt hesab edir, eləmi? 

Senator. Tamam! 

Lizzi. O ağlayırdımı? 

Senator. Necə yəni, ağlayırdımı? Nəyə görə axı? O çox möh- 
kəm qadındır. 

Lizzi. Siz özünüz deyirdiniz ki, o ağlayacaq. 

Senator. Görünür, bayaq mən fikrimi bir qədər düz ifadə etmə- 
mişəm. 

Lizzi. Bacınız məndən belə bir hərəkət gözləmirdi, eləmi? 
Yəqin, ona elə gəlirmiş ki, mən yaramaz bir qadınam. Özü də zəncinin 
xeyrinə şəhadət verəcəyəm, eləmi? 

Senator. O, ümidini Allahın mərhəmətinə bağlamışdı. 

Lizzi. O, mənim barəmdə nə dünüşür? 

Senator. O, sizə təşəkkür edir. 

Lizzi. O, mənim bu işə necə razılıq verdiyimi soruşdumu? 

Senator. Yox. 

Lizzi. O, məni mehriban bir qız hesab eləyir, eləmi? 

Senator. O, sizin borcunuzu yerinə yetirdiyinizi bilir. 

Lizzi. Aha... Bəli, bəli... 

Senator. O əmindir ki, siz bir amerikalı kimi öz borcunuzu 
həmişə bu sayaq yerinə yetirəcəksiniz. 

Lizzi. Bəli, bəli... 

Senator. Mənə baxın, Lizzi. (Əlini onun çiyninə qoyur.) Siz bundan 
sonra da öz borcunuzu yerinə yetirməlisiniz. Məncə, istəməzsiniz ki, 
bacımın sizin haqqınızda yaxşı rəyi dəyişsin. 

Lizzi. Arxayın olun. Daha mən öz şəhadətimi geri götürə bilmə- 
rəm ki... Götürsəm, mənə həbs cəzası kəsərlər. (Pauza) Bu nə bağırtıdır? 

Senator. Boş şeydir. 

Lizzi. Çığırtı-bağırtı heç xoşuma gəlmir. (Pəncərəni örtür.) Cənab 
senator... 

Senator. Nəvar, mənim balam? 

Lizzi. Mən yanlış hərəkət etməmişəm ki? Bizim səhv etmədi- 
yimizə arxayınsınızmı? 

Senator. Əminəm, mənim balam, əminəm. 

Lizzi. Man lap çaşbaş olub qalmışam. Bir sözlə, siz məni yaman 
dolaşdırdınız. Siz elə sürətlə fikirləşirsiniz ki, mən sizə çata bilmirəm. 
Saat neçədir? 

senator. On bir. 

Lizzi. Səhərə hələ səkkiz saat qalır. Onu bilirəm ki, səhərəcən 
gözümə yuxu getməyəcək. (Pauza) Buranın gecələri də gündüzləri kimi 
isti olur. (Pauza) Bəs zənci? 

Senator. Hansı zənci? Aha... Həmin zəncini deyirsən? Onu 
axtarırlar. 

Lizzi. Ona neylərlər? (Senator çiyinlərini dartır. Küçədə bağırtılar 
getdikcə artır. Lizzi pəncərəyə yanaşır.) Bu nə bağırtıdır, canım. Odur, 
adamlar əllərində fənər itlərlə buraya gəlirlər. Bu, məşəl nümayişidir- 
nədir. Ya da ki... Bu nə deməkdir, cənab senator? 

Senator (cibindən məktub çıxararaq). Bacım tapşırdı ki, bunu 
şəxsən sizə təqdim edim. 


LİZZİ 


Lizzi (həyəcanla). O, mənə məktub yazıb? (Konverti açır. İçindən yüz 
dollarlıq kağız pul çıxır. Konvertdə başqa kağız axtarır, tapmır, konverti əzib yerə 
atır. Səsi dəyişir.) Yüz dollar? Sizi sevindirə bilərəm. Oğlunuz mənə beş 
yüz dollar rüşvət təklif edirdi. Siz isə bu işi böyük məharətlə çox ucuz 
qiymətə başa çatdırdınız. 

Senator. Mənim balam... 

Lizzi. Bacınıza mənim təşəkkürümü çatdırın. Ona deyin ki, bir 
çini vaza, bir neylon corab, yaxud lap dəyərsiz bir şeyi mənim adıma 
ayırsaydı, bundan qat-qat qiymətli olardı. Hər işdə yaxşı niyyət əsasdır 
axı! Doğru demirəmmi? (Pauza) Siz yaman yalançı çıxdınız, mani aldat- 
dınız. (Bir-birlərinə baxırlar. Senator ona doğru gedir.) 

Senator. Sizi mükafatsız qoymaram, mənim balam. İndi isə 
gəlin açıq danışaq. İndi siz mənəvi böhran keçirirsiniz... Sizin mənim 
köməyimə ehtiyacınız var. 

Lizzi. Hər şeydən əvvəl, mənim pula ehtiyacım var. Güman 
edirəm, bunu yoluna qoya bilərik. (Pauza) Bu vaxta qədər mən qocalara 
hörmət bəsləyirdim. İndi isə bu qərara gəlmişəm ki, onlar hiylə- 
gərdirlər, kələkbazdırlar. 

Senator dnəşələnir). Gərək sizi mənim dostlarım dinləyəydi. Bəli, 
bəli, eybəcər bir həyat sürdüyünüzə baxmayaraq, sizdə nə isə bir yaxşı 
cəhət var. (Onun başını sığallayır. Lizzinin üzündə nifrət əlaməti var.) Məni 
ötürməyin, indicə qayıdıram. 

Gedir. Lizzi yerindən tərpənmədən mizin üstündəki yüzdaollarlığı 
götürür. Əzişdirib yerə atır. Sonra miz üstə yıxılıb hıçqırır. 
Küçədə isə bağırtılar, uğultular, qışqırıqlar artır. Səslər yaxınlaşır. 


Uzaqdan güllə səsi eşidilir. Zənci pərdə arxasından çıxıb 
Lizziyə tərəf gəlir. Lizzi başını qaldırıb birdən çığırır. 


İKİNCİ GƏLİŞ 


Lizzi. Ahl (Pauza. Lizzi ayağa qalxır.) Mən bilirdim ki, sən gələ- 
cəksən. Bura haradan, necə gəlib çıxdın? 

Zənci. Pəncərədən. 

Lizzi. Nəistəyirsən, nə? 

Zənci. Мән gizlədin. 

Lizzi. Sənə dedim ki, gizlətməyəcəyəm. 

Zənci. Onların səsini eşidirsinizmi, madam? 

Lizzi. Eşidirəm. 

Zənci. Ov başlanıbdır. 

Lizzi. Nə ovu? 

Zənci. Zənci ovu. 

Lizzi. Ah!.. (Uzun pauza) Buraya gələrkən onların səni görmə- 
diklərinə arxayınsanmı? 

Zənci. Arxayınam. 

Lizzi. İşdir tutsalar, sənə nə edərlər? 

Zənci. Neft!.. 

Lizzi. Nə? 

Zənci. Neft!.. Neftl.. (Hərəkətlə başa salır.) Üstümə neft töküb, məni 
diri-diri yandırarlar... 

Lizzi. Aydındır. (Pəncərəyə tərəf gedib pərdəni çəkir.) Otur görək. 
(Zənci ağır-ağır oturur.) Sən gərək elə mənim yanıma gələydin? Bu işin 
axırını görmürəm... (Təhdidlə ona tərəf gedir.) Mən cəncəl işdən qorxu- 
ram. Başa düşürsən? (Ayaqlarını yerə döyür.) Qorxuram, qorxuram, qor- 
xuraml 

Zənci. Onlar elə güman edirlər ki, mən sizin həyatınıza qəsd 
etmək istəmişəm. 

Lizzi. Nə olsun ki... 

Zənci. Deyirəm, onlar məni sizin evdə axtarmazlar. 

Lizzi. Bu məlumatı bilirsinizmi onlara kim vermişdir? 

Zənci. Xeyr, bilmirəm. 

Lizzi. Mən. (Uzun pauza, zənci diqqətlə Lizziyə baxır.) Sən buna nə 
deyərsən? 

Zənci. Niyə belə etdiniz, madam? Ufl.. Niyə belə etdiniz?.. Mən 
ki sizə heç bir pislik etməmişəm... 

Lizzi. Etmisən. Məni nə cür müsibətə saldığını başa düşür- 
sənmi? (Pauza) De görüm, məni boğmaq istəmirsən ki? 

Zənci. Onlar çox vaxt adamı öz vicdanı əleyhinə danışmağa 
məcbur edirlər. 

Lizzi. Bəli, çox vaxt. Onlar buna zorla nail olmayanda adamı 
gözəl, şirin sözlərlə tələyə salırlar. (Pauza) Niyə durmusan. Deməli, 


LİZZİ 


məni boğmaq istəmirsən? Yox, sən çox yaxşı adamsan. (Pauza) Mən 
səni sabaha qədər gizlədə bilərəm. (Zənci ona doğru addımlamaq istəyir.) 
Mənə toxunma! Mən zənciləri sevmirəm. (Bayırdan bağırtı və güllə səsləri 
gəlir.) Onlar yaxınlaşırlar. (Lizzi pəncərənin pərdəsini açıb, küçəyə baxır.) 
Yamanca tora düşdük. 

Zənci. Nəedirlər? 

Lizzi. Küçənin hər iki başında növbətçilər qoyub, bir-bir bütün 
evləri axtarırlar. Sən gərək elə bura gələydin? Sən bizim küçəyə tərəf 
dönəndə, yəqin ki, biri səni görüb. (Yenə pəncərədən baxır.) Odur, düz 
bura gəlirlər, yuxarı qalxırlar. 

Zənci. Neçə nəfərdir? 

Lizzi. Beş-altı nəfər. Qalanları aşağıda gözləyir. (Zənciyə tərəf 
gəlir,)”Titrəməl Eh... Sən Allah, titrəmə! (Pauza. Öz qolbağına baxır.) Lənətə 
gəlmiş ilan! (Qolbağı yerə çırpıb, qayıdır.) Zibil! (Zənciyə) Özünü gərək elə 
buraya salaydın? (Zənci qalxıb getmək istəyir.) Qal, bayıra çıxsan, salamat 
qalmayacaqsan. 

Zənci. Damlarüstü gedəcəyəm. 

Lizzi. Ay işığında? Onların gülləsinə qurban olmaq istəyirsənsə, 
buyur get... (Pauza) Bir az da gözləyək, görək başımıza nə gəlir. Onlar 
bura gələnə qədər iki mərtəbəni axtarmalıdırlar. Titrəmə deyirəm, sənəl 


Uzunsürən pauza. 
Lizzi otaqda var-gəl edir. 
Zənci əzgin vəziyyətdə oturmuşdur. 

Yanında silahın varmı? 

Zənci. Yoxdur, yox. 

Lizzi. Yaxşı. (Yeşiyin gözlərini axtarıb, tapança götürür.) 

Zənci. Siz nə etmək istəyirsiniz? 

Lizzi. Mən qapını açıb onları içəri buraxacağam. İyirmi beş ildir 
onlar ağsaçlı analar, müharibə qəhrəmanları, Amerika milləti əhvalatı 
ilə baş-beynimi aparıblar. Artıq yetər! Daha onlar məni aldada 
bilməzlər. Mən qapını açıb onlara belə deyəcəyəm: “O, buradadır, 
lakin o, heç bir kəsə pislik etməmişdir. Onlar məni dolaşdırdılar. Mən 
də yalandan şəhadət verdim. Allaha and olsun! O heç bir pislik 
etməmişdir”. 

Zənci. Onlar sizə inanmazlar... 

Lizzi. Ola bilər. Bəli, ola bilər. Yəqin ki, mənə inanmazlar. O 
zaman sən tapançanı onlara tərəf çevirərsən. İşdir itilib getməsələr, 
atəş açarsan. 

Zənci. Onda başqaları gələr. 

Lizzi. Başqalarına da atəş açarsan. Senatorun oğlunu görəndə 
isə çalış ki, güllən boşa getməsin. Bütün bunlar onun əməlidir. Bəli, 
sən də, mən də yaman işə düşmüşük. Lakin bu, bizim həyatımızda 
sonuncu fəlakət olacaq. Onlar səni burada tapsalar, artıq öz vücu- 
dumun məndən ötrü bir qəpik də qiyməti olmayacaq. İndi ki belədir... 
Demək, biz səninlə birlikdə boğulacağıq. (Tapançanı ona verir.) Al! Al 
deyirəm, sənəl 

Zənci. Bacarmaram, madam. 

Lizzi. Necə? 

Zənci. Mən ağlara atəş aça bilmərəm. 

Lizzi. Doğrudanmı? Amma onlar belə əməldən heç də utan- 
mırlar. 

Zənci. Onlar ağlardır. 

Lizzi. Nəolsun ki, ağlardır. Ağ olduqlarına görə səni donuz kimi 
gəbərtməyə ixtiyarları var? 

Zənci. Onlar ağlardır, madam. 

Lizzi. Axmaql Görürəm, sən də mənə oxşamısan. Sən də mənim 
kimi axmaqsan. 

Zənci. Bəs siz niyə onlara atəş açmaq istəmirsiniz? 

Lizzi. İndicə sənə dedim ki, mən də sənin kimi axmağam. 
Axmaq... (Pilləkəndə ayaq səsləri) Gəlirlər... (Kəsik-kəsik gülür.) Bax indi biz 
də onları layiqincə qarşılayarıq. (Pauza) "Tez ol, vanna otağına keç. 
Tərpənmə, nəfəsini belə çəkmə... (Zənci onun sözünə əməl edir. Lizzi gözləyir. 
Qapı zəngi çalınır. Lizzi xaç vurur. Qolbağı yerdən götürür. Sonra qapını açır. Üç 
nəfər silahlı içəri girir.) 


ÜÇÜNCÜ GƏLİŞ 
Lizzi və üç kişi. 
Birinci. Biz zəncini axtarırıq. 
Lizzi. Hansı zəncini?.. O sui-qəsdçi zəncini? 

Birinci. Bəli... O, qatarda bir ağ qadına sataşıb, üstəlik, sena- 
torun qohumunu ülgüclə yaralayıb. 

Lizzi. Onu mənim evimdə niyə axtarırsınız? (Pauza) Siz məni 
tanımırsınız? Bir yaxşı baxın. 

İkinci. Necə tanımırıq?! Srağagün mən sizi qatardan düşəndə 
görmüşəm. 

Lizzi. Elədir, doğrudur. Bilirsiniz, o, məni zorlayıb. Aydındırmı? 
(Səhnə arxasında səs-küy. Üçü də Lizziyə heyrətlə baxaraq geri çəkilir.) Qoy o bir 
mənim gözümə görünsün. (Tapançanı hərləyir.) Onu isti güllələrə qonaq 
eləmək mənim boynuma. (Hamı gülür.) 

Birinci. Siz onun boğazından asılmasına tamaşa etmək istəyir- 
sinizmi? 

Lizzi. Elə ki yaxaladınız, mənə xəbər verin, hal 

Birinci. İntizarınız çox müxtəsər olacaq, mənim konfetciyiml 
O, bu küçədə haradasa lap yaxın bir yerdə gizlənib. (Çıxırlar, zənci daxil 
olur.) 

Lizzi (əli ilə alnına vuraraq). Mən hansı aləmdə olduğumu bilmi- 
rəm. (Pauza) Hər halda, bütün şəhər səhv edə bilməz ki. (Pauza) Şey- 
tana lənət. Vallah, heç nə başa düşmürəm. 

Zənci. Bu belədir, madam. Allah heç vaxt biz qaraları belə 
ağların əlinə salmasın. 

Lizzi. Yoxsa, sən özünü müqəssir hesab edirsən? 

Zənci. Bəli, madam, bəlkə də... 

Lizzi. Sən axı heç nə etməmisən. 

Zənci. Əlbəttə, etməmişəm. 

Lizzi. Onda bu nə mərəkədir? Niyə axı hamı onlara tərəfdir? 

Zənci. Onlar ağlardır, madam, ağlar. 

Lizzi. Mən də ağam. (Pauza, qapı arxasından ayaq səsləri gəlir.) Bax 
onlar gedirlər. (Qeyrfiradi zənciyə yaxınlaşır. Zənci titrəyir. Əlini Lizzinin çiyninə 
qoyur. Ayaq səsləri kəsilir. Lizzi birdən hönkürür.) Ah, ikimiz də kimsəsiz, 
bədbəxt adamlarıq, ikimiz dəl (Qapı zəngi çalınır. Onlar səssiz qulaq asırlar. 
Zəng təkrar çalınır.) Tez keç, vanna otağında gizlən. (Qapı döyülür, zənci 
gizlənir. Lizzi qapını açır.) 

DÖRDÜNCÜ GƏLİŞ 
Fred və Lizzi. 


Lizzi. Sən dəli olmusan-nədir? Niyə mənim qapımı döyürsən? 
Yox, sən içəri girməyəcəksən. Əl çək məndən, rədd ol buradan. İtilib 
geti Alçağın biri alçaq! (Fred Lizzini itələyir və içəridən qapını bağlayır. Sonra 
Lizzini qucaqlayır. Uzun sükut.) De görüm, nə istəyirsən, nə? 

Fred. Sən iblissən, iblis. 

Lizzi. Mənə bu xəbəri çatdırmaqçün özünü bura salmısan? Bu 
nə görkəmdir? Belə haradan gəlirsən? (Pauza) Cavab versənəl 

Fred. Bir zənci yaxalamışdılar. Ancaq axtardığımız o zənci 
deyildi. Buna baxmayaraq, onu cəzalandırdılar. O dünyaya göndər- 
dilər. 

Lizzi. Sonra? 

Fred. Mən də onlarla bərabərdim. (Fred fit çalır.) 

Lizzi. Görürəm. (Pauza) Kefə baxmısan, eləmi? Zəncilərin günah- 
sız, məhkəməsiz-filansız öldürülməsi ürəyindəndir, eləmi? 

Fred. Səni bir də görmək istədim. 

Lizzi. Nə, nə? 

Fred. Sən iblissən, iblisi Sən məni tilsimə salmısan, Lizzil Mən 
də oradaydım. Əlimdə də tapança vardı. Zəncinin meyiti ağacda hər- 
lənirdi. Mən zənciyə diqqətlə baxdım. Onun simasında kimi görsəm 
yaxşıdır? Sənil Sənil Mənə elə gəldi ki, altında tonqal qurulmuş ağac- 
dakı zənci deyil, sən idin, sən. Mən dərhal sənə atəş açdım. 

Lizzi. Bu, ən rəzil, ən murdar bir hərəkətdir. Məni tərk et. Tərk 
et, cəllad! 

Fred. Bu nə sarsaq oyundur ki, sən mənim başıma açdın. İndi 
sən məni hər yerdə, hər vaxt kölgə kimi təqib edirsən. Mən həmişə, 
hər yerdə səni, yalnız səni görürəm. Mən hər yerdə sənin ətrini, 
xəyanət, cinayət doğuran qoxunu duyuram. İfritəl Mən buraya bir dəli 
kimi qaça-qaça gəlmişəm. Əvvəl sənin haqqında qəti bir qərara gəlmə- 
mişdim. Səni öldürməkmi, yoxsa... Nə isə, indi bilirəm, nə etmək 
lazımdır. (Lizzini itələyir.) Mən öz həyatımı küçələr qızına qurban verə 
bilmərəm. (Yenidən ona yaxınlaşır.) Səhər dediklərin doğruydumu? 


LİZZİ 


Lizzi. Nə barədə? 

Fred. Sənin xoşuna gəlməyim barədə. 

Lizzi. Mənim rahatlığımı pozma, əl çək. 

Fred. And iç ki, səhər dediklərin ürək sözlərindi. And iç. (Onun 
əllərini əzişdirir. Vanna otağından səs gəlir.) O nə səsdir? (Dinləyir.) Deyəsən, 
orada adam var. 

Lizzi. Sənin başına hava gəlib. Orada adam nə gəzir. 

Fred. Yalan deyirsən. Vanna otağında kimsə var. (Vanna otağına 
doğru gedir.) 

Lizzi. Dayan deyirəm sənə. 

Fred. Aha! Deməli, orada kimsə var. 

Lizzi. Bəli, orada mənim bugünkü növbəti qonağımdır. Hər 
halda, o, mənim zəhmətimə başqalarından daha yüksək qiymət qoyur. 
Belə... Dincəldinmi? Razı qaldınmı? 

Fred. Qonaq? Yox, daha bundan sonra sənin qonaqların 
olmayacaq! Heç vaxt! Sən yalnız mənim olacaqsan, mənim... Mən bu 
saat onu görmək istəyirəm. (Bağırır.) Haydı, çıx bayıral 

Lizzi (bağırır). Çıxma. Bu tələdir. 

Fred. Alçaq məxluq! (Lizzini kobudcasına itələyir, gedib vanna otağının 
qapısını açır. Zənci çıxır,) Sənin qonağın buymuş? 

Lizzi. Onu mən gizlətmişəm, mən. Ona haqsız divan tutmaq 
istəyirlər. Atəş açmağa cürət etmə. Onun günahsız olduğunu sən ki 
çox yaxşı bilirsən. (Fred tapançaya əl atır... Zənci onu itələyərək qaçır. Fred də 
onun ardınca cumur. Lizzi onun arxasınca qışqırır.) O günahsızdır. Ona 
toxunmayın. O günahsızdır. (Səhnə arxasında iki güllə açılır. Lizzi qətiyyətlə 
mizə tərəf gedib tapançanı götürür. Fred qayıdır. Lizzi əlində tapança ona tərəf 
çevrilir. Lizzinin üzü Fredə, arxası tamaşaçılara tərəfdir. Fred tapançasını miz üstə 
tullayır.) Necə oldu? Onu öldürdünmü? (Fred cavab vermir.) Çox gözəl, 
indi isə növbə sənindir. Hazırlaşl (Tapançanı ona tərəf tutur.) 

Fred. Lizzi, Lizzi... Mənim anam var. 

Lizzi. Kifayətdir. Daha məni aldada bilməzsən. 

Fred (yavaş-yavaş ona tərəf gedir). Lizzi, özünə gəl, Lizzi, lazım 
deyil, Lizzil Yalvarıram. Bax mən səninçün çayın o tərəfində yüksək 
təpədə ev tutaram. Bağça tutaram. Sənin evin, bağçan olar, Lizzi! 
Sənin zənci nökərlərin, kefin istəyən qədər pulun olar, Lizzi. Sənin 

xəyal etdiyindən daha çox... Daha çox. Bir düşün... Atəş açma, 
Lizzi... 

Lizzi (tərəddüd içində tapançanı aşağı sallayır). Ah... 

Fred (sakitləşir). Bax belə... Oyuncağı yerə qoy. Sən ağıllı qızsan. 
Axır başa düşdün ki, sən mənim kimi adamı vura bilməzsən. Mən 
Klarkam axı. Nəslimizin birinci Klarkı təkbaşına bütün bir meşəni 
qırıb, orada yer şumlamışdır. Əcdadımızın kökü olan birinci Klark öz 
əli ilə on altı hindu öldürmüşdür. Bu şəhəri, demək olar ki, onun oğlu 
qurub-yaratmışdır. O, Vaşinqtona bərabər adamdı. O, Birləşmiş Ştat- 
ların istiqlaliyyəti uğrunda həlak olmuşdur. Mənim ulu babam San- 
Fransiskoda daşqın zamanı iyirmi beş adamı ölümdən xilas etmişdir. 
Mənim babamın kökü bu şəhərdədir. O, bu şəhərin qubernatoru idi. 
Missisipiyə kanal onun sayəsində çəkilmişdir. Mənim atamsa, bildiyin 
kimi, senatordurl Ondan sonra mən senator olacağam, mən! Mən 
onun yeganə varisiyəm. Bu ölkəni biz Klarklar yaratmışıq. Onun tarixi 
bizim tariximizdir. Klarklar Alyaskada, Filippində, Nyu-Mexikoda da 
vardır. Sən axmaq isə mənim kimi adama əl qaldırırsan. (Gülür.) Hər 
halda, sən mənə atəş aça bilməzdin. Düşün, Amerika millətinə atəş 
açmaq olarmı? 

Lizzi (əsəbiləşib yenidən tapançaya əl atır). Necə? Necə? Klarkların 
doğub-törətdiyi küçüklərə atəş açmağa mənim cürətim çatmaz? Necə? 
Məgər sən Amerika millətisən? Təkrar et görüm! 

Fred. Lizzi, yalvarıram, özünə gəl, lazım deyil, Lizzil Bu çox təh- 
lükəli şeydir... De görüm, məndən nə istəyirsən, hə? Mən o zəncini 
öldürməmişəm... Gülləm boşa getdi... O rəzil qaçdı! 

Lizzi. Yalan demirsən ki? O, doğrudanmı, sağdır? 

Fred. Canına, canıma and olsun ki, gülləm boşa getdi. O, qaçıb 
aradan çıxdı. 

Lizzi (nə barədə isə düşünür. Ani tərəddüddən sonra telefona tərəf gedib 
nömrəni yığır. Telefon dəstəyi sol əlindədir. Sağ əli ilə tapançanı Fredə doğru 
tutmuşdur). Allo, allo! Polis idarəsidir? 

Fred (qorxu içində). Sən nə edirsən? 

Lizzi. Allol Bura polis idarəsidir?.. Danışan Lizzi Mak-Keydir. 
Bəli, bəli, mən özüməm. Mən sizə mühüm məlumat vermək istə- 
yirəm! 


LİZZİ 


Fred (qorxu içərisində). Nə məlumat? Nə məlumat? Nə oyun 
çıxarmaq istəyirsən, dəlinin biri dəlil 

Lizzi (Fredə elə bərkdən deyir ki, telefonda da eşidilir). İndi eşidib 
bilərsiniz, cənab Fred! (Dəstəyə) Allo! Danışan Lizzi Mak-Keydirl Mən 
bu gün yalan şəhadət vermişəm. Məni buna senator Klark məcbur 
etdi. O, mənimlə ən alçaq bir adam kimi rəftar etdi. (Fredə) Titrəmə! 
Elə titrəmə, murdarın biri murdar! Sənə baxmaqdan iyrənirəm. Başa 
düş, iyrənirəm... 

Fred. Yox, sən ağlını itirib, dəli olmusan, dəli. Onu başa düş ki, 
“yalan şəhadət vermişəm” deməkçün zindana birinci səni salarlar, 
səni. 

Lizzi (Fredə ucadan xüsusi əda ilə). Siz mənim dərdimə qalmayın, 
cənab Klark! (Dəstəyə) Bəli, gəlin, məni həbs eləyin! Hər nəyə desəniz 
and içərəm ki, məni senator Klark dolaşdırdı. Yox, zənci müqəssir 
deyil! Klarkların hamısı belədir. Hamısıl.. 


Bu replika zamanı Fred tələsik gedir. Pərdə yavaş-yavaş enir. 


PƏRDƏ 

QAFQAZ GÜNLƏRİ 


(romandan fraqment) 


“Nənəm qəribə adam idi. Hər il kənd evində ətrafına toplaşan 
qohum-əqrəbaya ağalıq edərdi. Elə bədəninin ölçüləri ona qeyri-adi 
bir görkəm vermişdi. Yerindən ayağa qalxanda elə bilərdin ki, Perol- 
dun nağıllarındakı әјдаһајагдап biri ilə qarşılaşırsan. Bu görkəmlə 
ona mülayim, mehriban adam demək olmazdı. Elə, doğrudan da, belə 
adam deyildi. Bütün günü əmr verir, tələb edir, söyüş söyür, bütün 
evi tir-tir əsdirirdi. 

Bədəninin ağırlığına görə bir yerdə çöküb qalır. XIV Luinin stulu 
kimi. Oturacağı dəlikli stulundan az-az qalxır, aftafası isə həmişə 
yaxınlığında olurdu. Beləcə, şah kimi öz taxtında oturur, onu görmək 
istəyənləri qəbul edirdi. Kişiləri qəbul edəndə əsl müsəlman qadını 
kimi təvazökarlıqla yaşmanırdı. Burası da doğrudur ki, onun görkə- 
mində amiranəliklə yanaşı, ləyaqət də vardı — min qırçınlı milli tumanı 
stulun ətrafında yerə toxunurdu. Amma elə olurdu ki, elə belə gör- 
kəmdəcə nənəm, qorxudan əsim-əsim əsən bağbanlardan birinin 
aşının duzunu verirdi. 

O, qızlarını da, oğullarını da, kürəkənlərini də bəzən belə danla- 
malı olurdu. Babam öləndən sonra ailə başçısı olmuş atam da onun 
yanında özünü sərbəst apara bilmirdi. Doğrudur, atam axırda hər işi 
öz bildiyi kimi edirdi, amma çalışırdı ki, nənəm ondan narazı qal- 
masın. Təkcə biz balacalar onun qəzəbindən kənarda qalırdıq. O, bizə 
qarşı kövrəklik edir, xətrimizə dəymir, biz də bu vəziyyətdən istifadə 
edib bütün arzularımıza çatırdıq. O, bizə dünyanın ən yaxşı halvası 
olan qoz halvası paylayırdı. Dayə freyleyn Anna bizi axtaranda onun 
geniş tumanının altında gizlənirdik. Hərdən gəlinciklərimizi bəzəmək 


QAFQAZ GÜNLƏRİ 


üçün bizə bəzəkli parça da verirdi və nəhayət, məhəbbəti lap cuşa 
gələndə bizə qəpik-quruş da paylayırdı. Amma ondan gözlədiyim ən 
böyük xeyirxahlıq məni özü ilə məşhur hamam məclisinə aparması 
olurdu. 

Hamam günləri həmişə nənəmin yan-yörəsində olan bir dəstə 
kasıb, həvəskar arvad qohumlar (ətraf kəndlərdən) öz körpələri və 
hamam bağlamaları ilə bizə gəlirdilər. Bağbanlar hamamı səhərdən 
qızdırırdılar. Hamam isə bir girəcək otağı, bir soyunma otağı və nəha- 
yət, hamamın özündən ibarət idi. İçəridə qıraqları daşla hörülmüş iki 
hovuz vardı — birində isti su, o birisində isə soyuq su. Suyu hovuzların 
divarlarında yan-yana düzülmüş kranlardan götürürdülər. 

Burada hər cür əyləncə və məşğuliyyət olurdu. Arvadlar bir növ 
gillə başlarını yuyur, bir-birini masa) edir, “taki” dərmanının keçmiş 
forması olan pis iyli bir dərmanla təmizlənir və hərdən də avropalılara 
məlum olmayan sapdartma üsulu ilə tüklərini yolurdular. Sonra isə 
həna yaxılması mümkün olan hər yerə həna yaxırdılar. Bəzən də 
görürdün ki, bir neçə arvad oturub öz bit-birələrini qırır. Heç anlaya 
bilmirdim ki, hər həftə tərtəmiz yuyunan bu arvadlar bit-birəni 
haradan tapırdılar. 

Arvadlar burada məişət işi ilə yanaşı, dillərinə də güc gəlirdilər. 
Onlar yuyuna-yuyuna zarafatlaşır, söhbət edir, nağıl danışırdılar. Bir 
də görürdün ki, baş yumaqla yanbız kisələmək arasındakı fasilədə isti 
buxarın təsirindən şərab içmiş adam kimi meyxoş olmuş arvadlar 
evlənmə məsələlərini həll edir və belə söhbətlər hamam məclislərinin 
ləzzətini daha da artırırdı. 

Bu təmizlik və söz-söhbət bayramında iştirak etmək üçün nəyə 
desən hazır idim. İş belə gətirdi ki, bir dəfə ağır bir günahım olmasa 
da, nənəm məni bu cənnətə aparmaq istəmədi. Mən yaman hirslən- 
dim və hayıf çıxmaq qərarına gəldim. Elə ki arvadların hamısı hama- 
ma girdi, qapının üstündəki açarla qapını bağlayıb açarı gizlətdim. Bu 
hiyləgər hərəkətdən sonra uşaqlarla oynamağa getdim və qapını 
bağlamağım yadımdan çıxdı. 

Arvadlar qarışıq çimmə-təmizlənmə işlərini qurtarıb çıxmaq istə- 
yəndə qapının açılmadığını görüb mat qalıblar. Onlar qapını döyüb 
qışqırsalar da, yaxında bir adam olmayıb ki, eşidib haraya gəlsin. Pən- 

cərələr çox hündür olduğundan pəncərəyə də qalxa bilməyib kömək- 
siz qalıblar. Bir saat qapını döyüb qışqırsalar da, səslərini eşidən 
olmayıb. Arvadlar qorxuya düşüblər. Daha bir saat da isti buxar içində 
ac-yalavac qışqırdıqdan sonra təsadüfən oradan keçən bağbanlardan 
biri onların səsini eşidib, başqa tikililərdən xeyli aralı olan hamama 
yaxınlaşıb, qapı arasından hal-əhval tutub və onların ağlaşa-ağlaşa 
dediklərindən başa düşüb ki, qapı açılmır. Bağban da açarı tapa bilmə- 
diyindən evə qaçıb, hamını xəbərdar edib. Nəhayət, başqa bir açarla 
qapını açıb istidən pörtmüş, ağlamaqdan üzülmüş zavallı arvadları 
azad ediblər. 

Gördüyüm işin nəticəsini eşidəndə az qaldı qorxudan ürəyim 
getsin. Qorxudan günahımı boynuma almadım və hamı Əsədlə Əlidən 
şübhələndi. Onlar nə qədər and-aman eləsələr də, sözlərinə inanan 
olmadı. Günahları sübut olunmadığına görə onlara yüngül cəza verdi- 
lər. Amma günahları olmadığına görə bu yüngül cəza da onlara ağır 
görünürdü. Qorxum çəkiləndən sonra vəziyyətin gülünclüyü mənə 
ləzzət verirdi, həmişə yalan danışan bibim uşaqları ömürlərində birinci 
dəfə yalan danışmırdılar... və onlara inanan yox idi. Yaxşı deyiblər ki, 
yalançının evi yandı, heç kim ona inanmadıl 

Başqa günlər kasıb qohumlar gəlib nənəmin icazəsi ilə qurbağalı 
hovuzda paltar yuyurdular. Bu hovuzda çoxlu qurbağa olduğuna görə 
ona qurbağalı hovuz deyirdik. Axşam düşəndə hovuzdan qulaq- 
batırıcı, zil, əntiqə qışqırtılar eşidilirdi. Hamı başını yelləyib deyirdi. 
“Eh... bu qurbağalar...” Qurbağalar isə heç kimi veclərinə almadan 
daha da bərkdən quruldaşırdılar. 

Bu hovuzun daş hörgüsü alçaq və enli idi və buna görə də həftəlik 
paltaryuma mərasimi üçün çox rahat yer idi. Paltaryuyanlar suyun 
bulanıq və çirkli olmasından çəkinmirdilər. Burada hərdən nənəm 
qab-qaşığı yuyur, uşaq çimizdirirdi. 

Bir gün Əsədlə Əli gəlib mənə şad xəbər verdilər. Dedilər ki, hansı 
uzaq qohumunsa qohumu olan, əmidostu adlandırdığımız bir qarıya 
“yüngülvari zarafat” eləmək istəyirlər. Heç özümüz də bilmirdik nə 
səbəbə bu qarıya nifrət edirik, bizə heç bir yamanlığı dəyməmişdi. 
Mən sevimli bibim uşaqlarına qoşuldum və biz utancaq, tərbiyəli 
uşaqlar kimi qurbağalı hovuza tərəf getdik. 


QAFQAZ GÜNLƏRİ 


Həmin gün hovuzun kənarında on nəfərə yaxın arvad cidd-cəhdlə 
paltar yuyurdu. Onlar çadralarını iri bayraqlar kimi arxaya atıb tərli 
sifətlərini açıq qoymuşdular və bilirdilər ki, həyətin kişilərindən heç 
kəs həftəlik paltaryuma günü hovuz tərəfə hərlənməyəcək. Onlar 
qaraşın əlləri və hənalı barmaqlarının cəld hərəkətləri ilə paltarı döyür, 
suda yaxalayır, ovxalayıb sıxırdılar. Hovuzun suyu çalxalanır, iri 
ləpələr bir qıraqdan o biri qırağa axışırdı. Arvadların əllərinin işi 
dillərinin işinə qətiyyən mane olmurdu, əlləri yorulduqca ürəklərini 
boşaltmaq ehtiyacı artırdı. Şirin-şirin, tələsə-tələsə, qarışıq səslə söhbət 
edirdilər. Paltar yumasa da, işləyənlərə göz yetirən nənəm ağzını 
açanda hamı səsini kəsib nəzakətlə qulaq asırdı. Nənəmin ağıllı 
kəlamları sükuta qərq olmuş hovuzun xırda ləpələri üzərinə səpə- 
lənirdi. Əslində, nənəm danışanda heç kimə müraciət eləmirdi, elə bil, 
həm su ilə, həm arvadlarla, həm də ətrafdakı əncir ağacları və quşlarla 
danışırdı. 

Elə biz onlara yaxınlaşanda da nənəm danışırdı, bizi görüb bir 
anlıq susdu və şübhəlişübhəli soruşdu: 

— Hə, niyə gəlmisiniz, şeytan balaları? 

— Heç, nənə. Elə gəldik sənin yanında oturaq, — mülayim səslə 
cavab verdik və növbə ilə onun tərli üzündən öpdük (hava yaman isti 
idi). 

Deyəsən, nənəm sözümüzə inanmadı, şübhəli-şübhəli baxırdı; təc- 
rübədən yaxşı bilirdi ki, Əsədlə Əli ancaq bir əməl çıxarmaq istəyəndə 
təvazökar görkəm alırlar. Biz sakit-sakit onun yanında oturduq, o da 
köksünü ötürüb üzünü arvadlara çevirdi. 

Əsəd ilə Əlinin hələ on üç yaşları olmadığına görə arvadlar məc- 
lisində oturmağa ixtiyarları vardı. Həm də ki hələ yetkin olma- 
dıqlarına görə onlar mülayim qadın məclislərindən lazımi həzz ala 
bilmirdilər. Arvadlar tərli sifətlərini onlardan gizlətmir, çadraları 
əvvəlki kimi arxalarında yellənə-yellənə paltarı elə əzmkarlıqla əzir, 
sıxır, çırpırdılar ki, heç qızmar günəş də əllərini işdən saxlaya bil- 
mirdi. 

— Hə, — nənəm söhbətinə davam elədi. — Deməli, Fəridə deyib ki, 
Əkbərə ərə getmək istəmir, çünki altmış yaşı var. Gör bir, bu murdar 
xristianların təsiri ilə nə günə qalmışıq, ay Allahl 

— Ay Allah, — on arvadın hamısı birdən səsləndi. 

— Biz hara gedirik belə? — bizim “düşmənimiz” əmidostu həyəcanlı 
səslə soruşdu. 

O, xırdaca gözlərini həyəcanla oynadıb üzünü nənəmə tutdu və 
ondan imdad istəyirmiş kimi bir də soruşdu: 

— Biz hara gedirik belə? 

Nənəm isə qeyri-ixtiyari bir hərəkətlə əlini qaldırıb havada yellədi, 
barmaqlarındakı üzüklərin mirvari və firuzə qaşları günəş işığında 
parıldadı. Sonra isə əlini qatlanmış dizinin üstünə qoyub dedi: 

— Allah kərimdir. 

Arvadların onu da birdən dilləndi: 

— Allah kərimdir. 

Göy buludsuz idi və günəş aləmə od səpələyirdi. Arvadların 
qaraşın sifətlərindən tər damcıları hovuza və yuduqları paltarın üstünə 
səpilirdi. Amma heç biri tərini silmirdi. Çünki bilirdilər ki, havayı 
zəhmətdir, hədər işdir. On damcı təri silib-təmizləyən kimi başqa on 
damcı qaynayıb çıxacaq... Təri silmək nəyə gərəkdir, ay Allah? 

Arvadlar yenidən söhbətə başlamışdılar. Hər biri elə güman edirdi 
ki, daha maraqlı əhvalat danışır və güləndə də daha bərkdən gülürdü 
ki, hamı eşitsin. Elə hay-küy qalxırdı ki, qurbağaların qurultusu bu 
səs-küyün yanında mülayim mızıltıya oxşayırdı. Günün bu sakit 
vaxtında onların səsi bağın ayağına da çatır, bağbanlar isə başlarını 
bulayıb gülürdülər... 

— Xəbəriniz varmı, — nənəm sözə başladı və arvadların səs-küyü o 
dəqiqəcə kəsildi. — Xəbəriniz varmı, bacım qızının eltisinin böyük 
dayısı Sarı Əhməd ağır ürək xəstəliyinə tutulub? Bəlkə də, öləcək. 
Hamı... tək Allahdan başqa hamı gəldi-gedərdir. 

— Allahdan başqa hamı gəldi-gedərdir, — arvadlar bir səslə təsdiq 
elədilər. 

Bir anlığa paltarların şappıltısına köksötürmə səsləri də qarışdı. 
əmidostu daha dərindən köks ötürdü və gözü azacıq yaşardı. Nənəm 
bayaqdan ürəyində qalmış söhbətə yenidən başladı. 

— Hə, deməli, ağlınıza gətirin ki, düz on altı yaşı olan Fəridə (qız 
böyük Suraxanı yanğını ilində anadan olub) Balaca Qız — Bibinin 
dayısına ərə getmək istəmir və deyir ki, onun altmış yaşı var. 

— Hər halda, Allah bilən yaxşıdır, — arvadlar xorla təsdiqlədilər. 

— Hə, bax burası doğrudur, — Əsəd qəflətən və ciddi səslə dilləndi. 

O ayağa qalxıb əmidostuya yaxınlaşdı, cibindən kiçik bir şüşə 
çıxarıb içindəkini qarının çarşabına və üstünə səpələməyə başladı. 
Qarı isə ağzını açıb mat-mat ona baxırdı. Elə bu vaxt Əli cibindən bir 
qutu kibrit çıxardı və kibrit çalmağa hazırlaşdı. 

— Nə edirsiniz, it uşağı, — bir xata baş verəcəyini duymuş nənəm 
qışqırdı. 

Əsəd sakit səslə dedi: 

— Ay nənə, sənə yüz dəfə demişəm ki, sən bizi söyəndə özünü də 
söyürsən. Əgər bizim valideynimiz itdirsə, yadından çıxarma ki, onlar 
sənin uşaqlarındır. Əmidostunun üstünə benzin tökdüm, istəyirik ona 
od vuraq, çünki zəhləmizi tökür. İndi onu yandıracağıq. 

Əmidostu bərkdən qışqırdı. Bircə göz qırpımında sıçrayıb ayağa 
qalxdı, çarşabını yana atdı, tumanının astarı çöldə qaldı. Qarı nöyütə 
bulaşmış pencəyini də çıxarmaq istəyirdi ki, Əli əlindəki kibriti yan- 
dırıb ona yaxınlaşırmış kimi bir addım atdı. Qarı hovuzun səkisindən 
yerə atılıb geniş həyət yolu ilə qaça-qaça cır səslə qışqırıb köməyə 
adam çağırmağa başladı. Nənəm qışqırıb uşaqları söyürdü, başqa 
arvadlar da ona qoşulmuşdular. Mən isə gülməkdən ayaq üstə dura 
bilməyib yerə yıxılmışdım. Əmidostu əlində kibrit tutmuş Əsədlə 
Əlinin qabağına düşüb üzü açıq, alt tumanı sallana-sallana həyət boyu 
qaçır, həyətdəki bağbanların və başqa kişilərin yanından keçirdi. 
Görəsən, niyə ağlına gəlmirdi ki, qaçıb hovuza da atıla bilər? 

Nənəm gündəlik beş namazdan və kürsüsündə oturub qonaq 
qəbul elədiyi saatlardan sonrakı vaxtını mətbəxdə keçirirdi. Bura onun 
salonu idil Yan-yörəsi kasıb qohumlarla dolu olurdu. Amma, əslində, 
mətbəxə varlı qohumlar da, qohum olmayan kasıblar da yığışırdılar. 
Bu arvadların içində Fatma adlı birisi daha çox nəzərə çarpırdı. 
Deyirdilər ki, o, qarışıqcinslidir və peyğəmbər nəslindəndir. Bu 
qohumluq isə ona qürurdan başqa bir şey verməmişdi. Bu arvad heç 
ərə də gedə bilməmişdi və müsəlman arvadları arasında tanıdığım ilk 
subay qadın idi, Bəlkə, onun qarışıqcinsli olması nə isə düzəlməyən bir 
problem yaradıb, bəlkə, kişilər bu peyğəmbər qohumundan istədik- 
ləri həzzi almaqdan çəkinmişdilər, bəlkə də, sadəcə, onun eybə- 

cərliyinə görə imiş. Axı heç kimdən qorxmayan Əsədlə Əli də bu arva- 
dı görəndə ürpənirdilər. Onun qırış-qırış, tük basmış iri sifəti it sifətinə 
oxşayırdı. Əgər yeriyərkən silkələnib bir-birinə dəyən iri döşləri 
olmasa, hamı onu kişi sanardı. Onun nəzərəçarpan cəhətlərindən biri 
də hər dəfə gələndə nənəmin alicənablıqla ona verdiyi nargiləni həvəs- 
lə yeməsi idi. Kifir olsa da, Fatmadan xoşum gəlirdi, o, nənəmin yega- 
nə qadın qonağı idi ki, tərli üzünü üzümə sürtüb, yaş dodağı ilə məni 
öpmürdü. 

Belə öpüşlər məni incidir, haldan çıxarırdı. Kasıb qohum arvadlar- 
dan hər biri məni görən kimi üstümə qaçır və anlaya bilmədiyim bir 
acgözlüklə məni hey öpür, üz-gözümü ağız suyu və tərə bulaşdırırdı. 
Bu mehribançılıqdan yaxa qurtarmağın mümkün olmadığını bildiyimə 
görə ürəyimdə onlardan zəhləm gedə-gedə dodağımı dişləyib 
dözürdüm. Elə ki arvad məni öpüb qurtardı, üzümü yaylığımla, yaylığım 
olmayanda isə donumun ətəyi ilə silirdim. Arvadlar bunu görsələr də, 
məni öpməkdən əl götürmürdülər. Onlar gör-götür adamı deyildilər. 

Çox geniş olan bu mətbəx, az qala, həmişə irili-xırdalı uşaqları ilə 
gələn qonaq arvadlarla dolu olurdu. Hər dəfə bura girəndə öz körpə- 
sini, yaxud döş əmmək yaşı keçmiş uşağını əmizdirən (bir halda ki 
hələ süd gəlir, gərək onu işlədəsən) bir arvad görmək olardı. Bu çirkli, 
səs-küylü uşaqlardan zəhləm getdiyini gizlətmirdim. Arvadlar bu 
münasibətimdən inciyir və məni “şeytan balası” adlandırırdılar. Mənə 
verilmiş bu adı doğrultmaq üçün özümü daha da pis aparır, uşaq- 
lardan birinə dil göstərir, birinin saçını dartır, başqa birisini isə çim- 
dikləyirdim. 

Səhər saat yeddidən axşam saat doqquza qədər cürbəcür xörəklər 
bişirilən bu mətbəxə Əsəd, Gülnar və Əli ilə birgə tez-tez baş çəkirdik. 
Aclıqdan yox, başqa uşaqlardan fərqlənmək arzusu ilə barmaqlarımızı 
şirniyyat üçün hazırlanmış qaynar şirə qablarına batırıb yalayır, tavada 
qızardılan yarıçiy qoyun ətindən qoparıb ağzımızı yandıra-yandıra 
yeyirdik. Nənəm isə əlinə oxlov, yaxud şiş götürüb bizi hədələyirdi. 
Onun ayağa qalxa bilməyəcəyindən arxayın olduğumuza görə xörək- 
ləri istədiyimiz qədər dağıdırdıq. Əlacı kəsiləndə nənəm qonaq arvad- 
lardan birinə göstəriş verirdi ki, bizi zorla mətbəxdən çıxarsın, qonaq 
da bu tapşırığa həvəslə əməl edirdi. 

Bəzən isə biz mətbəxdə stul olmadığından yerə sərilmiş həsirin 
üstündə dinməzcə oturub qulaq asırdıq. Nağılçı arvadın burnunda 
danışa-danışa söylədiyi nağıla (nağılçıların hamısı burnunda danışırdı, 
adət belə idi) heyran-heyran qulaq asırdıq. Uşaqlar əmir, arvadlar 
həsir yelpiklərlə üzlərini yelləyə-yelləyə, yaxud səssizcə təsbeh çevirə- 
çevirə qulaq asır, nağılçı isə Əhmədlə Sürəyyanın, yaxud Məhəmməd- 
lə Leylanın nağılını danışırdı. Bizim arvadların çoxu məhəbbətə yaxşı 
bələd olmasa da, məhəbbət mövzulu əfsanələri xoşlayırlar. Nağıllar 
həmişə bu sözlərlə başlayırdı: “Biri var idi, biri yox idi, Allahdan başqa 
heç kəs yox idi”. Nağıl danışıldıqca iri saxsı küpələrdə çalınmış süd 
uyuşub qatığa dönür, qoyun əti yavaş-yavaş qızarır, iri mis tavalarda 
halvalar bişir, arvadlardan biri isə onlara göz qoyurdu. 

Kasıb qohum arvadların xoşum gəlməyən cəhəti təkcə onların yaş 
öpüşləri deyildi. Bizə maraq üzündən onlar hər cür həyasızlığa yol 
verirdilər: yuxuda olduğumuz vaxt bizim yataq otaqlarımıza girir, şkaf 
və siyirmələri açıb şey-şüylərimizə baxır, paltarlarımızı əllərində 
oynadıb parçasının qiymətini öyrənmək istəyir, əllərini sinəmizə 
sürtüb döşlərimizin çıxıb-çıxmadığını yoxlayırdılar. Onlar öz varlı 
qohumları haqda hər şeyi öyrənməyə çalışır, hər cür suallar verirdilər. 
Soruşurdular ki, yetkinlik vaxtına çatmışıqmı və nə vaxtdan çatmışıq? 
Atamız hansımızı daha çox istəyir? Hərəmizin neçə donumuz var və 
bizə dayəlik edən “xristian arvadlar” nə qədər əməkhaqqı alırlar? 
Onlar qapılarımızı pusur, pəncərələrimizdən içəri tamaşa edir, pia- 
noya, mexaniki oyuncaqlarımıza, tennis ağaclarımıza, hər şeyə əl 
vurub yoxlayırdılar. Onlar uşaq kimi bizim oyuncaq və geyimlərimizə 
qibtə etsələr də, bütün bunların pis nəticə verə biləcəyindan çəkinir 
və elə güman edirdilər ki, öz güzəranları daha arxayın güzərandır. 
Bəzən zəhləmizi tökdüklərinə görə biz qapımızı çırpıb onları otaqdan 
qovurduq, amma incimirdilər, bir az sonra yenə öz bildiklərini 
edirdilər. 

Nənəm onları əzizləyir və müdafiə edirdi, çünki onun başına 
toplaşır və hər əmrinə əməl edirdilər. Kasıb qohum arvadlar onun 
əshabələri idi, ona qulluq edir, yaltaqlanır, itaət edirdilər. Onlar bütün 
şəhərin xəbərlərini nənəmə çatdırır və onu əyləndirmək üçün bu 
xəbərləri şişirdirdilər də. Əvəzində isə nənəm onları hamam məclis- 

lərinə dəvət edir, qoyun ətinin qalıqları ilə yedirdir və çit parça 
bağışlayırdı. Amma nənəm istəyəndə onları söyürdü də. Arvadlar isə 
cavab vermirdilər, axı saray əhlinin qüruru az olur. 


* * ж 


Bizim ailənin münasibətlərində dava-dalaş çox mühüm yer 
tuturdu. Bu dava-dalaşın da iki əsas səbəbi vardı: birincisi, ailə 
üzvlərinin təbiətindəki hikkə idi və söhbət vaxtı hamı hikkəli olurdu. 
İkincisi isə VƏRƏSƏ məsələsi idi. Bu vərəsə məsələsi atamın atasının 
vəfatından sonra onun varını bölmək üçün meydana gəlmişdi və ən 
böyük, ən davalı məsələ idi. VƏRƏSƏ! Bu sözü deyəndə fikirləşirəm 
ki, bu qədər dava-dalaşa, söyüşə, qarşılıqlı nifrətə səbəb olmuş həmin 
sözdən sonra bir neçə nida işarəsi işlədilməlidir. Üç bacı və onların 
ərləri, iki qardaş (sonra onların arvadları da), anaları və atalarının 
ikinci arvadı bütün günü didişir, hər biri öz vərəsə payını qoruyurdu. 
Hələ bu qardaş-bacıların uşaqları da böyüklər arasındakı münasibət- 
dən asılı olaraq, bir-birinə münasibətini az da olsa dəyişməli olurdular. 
Valideynlər öz uşaqlarına dalaşdıqları bacı-qardaşın uşaqları ilə oyna- 
mağı qadağan edirdilər. Beləliklə, bu ailə davasında bütün ailə üzvləri 
iştirak edirdi. Beləcə, dalaşa-dalaşa, didişə-didişə gəlib 1917-ci ilə 
çatdılar. Daha burada başqa izahat lazım deyil...” (səh. 51-59). 

Baninin bağ evinə, oradakı yaşayış və istirahət tərzinə aid xatirə- 
ləri çoxdur. Hətta ailə uşaqlarının əməllərində və söhbətlərində ayıblı 
və dilə gətirilməyə layiq olmayan söhbətlər də var. Ailənin içindəki 
didişmələr, az qala, bütün əsər boyu davam edir. Yazıçı uşaqlıq 
illərində qəlbinə çökmüş intim hissləri də etiraf edir. Öz yazdığına 
görə, on yaşında ikən ilk dəfə öz həyətlərində işləyən gənc bağbana, 
sonra xalası oğlunun dostu olan rus oğlana, daha sonra isə evlərinə 
qonaq gələn gənc gürcü knyazına və iranlı zabitə vurulub. Həmin 
dövrün siyasi hadisələri haqda xatirələr də maraq doğurur: 

“Elə qalmaqallı dövrə gəlib çıxmışdıq ki, bu dövrdə tarixçilər üçün 
mövzu bolluğu yarandığı kimi, xalqın əzabı da bollaşırdı. 

Artıq məlum olan tarixi hadisələrdən sonra Rusiyada çar devrildi, 
Kerenski də hakimiyyətdən əl götürdü, oktyabr inqilabı baş verdi, 

Vətəndaş müharibəsi qırmızılarla ağları üz-üzə gətirdi. İmperiya 
dağıldı. 

Bu qarmaqarışıqlıq sayəsində ətraf ərazilərin tarixcə, irqcə, dinə 
görə ruslardan fərqli olan xalqları ayrılıb müstəqil respublikalar 
yaradırdılar. Qafqazda Gürcüstan, Ermənistan və Azərbaycan xalqları 
özünüidarə hüquqlarını bərpa etmək istəyir və bunun üçün çalışır- 
dılar. 

Azərbaycanın paytaxtı Bakı şəhərində siyasi canlanma başlamışdı. 
Yaranmış müxtəlif siyasi təşkilatların fəaliyyəti sayəsində rəqabət, 
dağıntı və döyüşlər baş verdi. Sosialist təmayüllü bir erməni təşkilatı 
ölkəni kommunist dağıntısından qurtarmaq adı ilə hərbi diktatura 
rejimi yaratdı. Amma camaat pıçıldaşırdı ki, bu təşkilatın başçıları 
bolşeviklərdir. 

Onlar hər kim olsalar da, hakimiyyətləri dövründə müdafiə imkanı 
olmayan müsəlmanları qırmağa başladılar. Burada da xalq, bir ingilis 
yazıçısının sözü ilə desək, “milli rəqabət həvəsi”nin qurbanı oldu. 
Yüksək təbəqənin nümayəndələri, istər erməni olsun, istər azərbay- 
canlı, mənafeləri eyni olduğuna görə milli qırğınlar vaxtı bir-birini 
qoruyurlar. Qırğını isə müəyyən bir vaxtda, tərəflərin hansı daha 
güclü, daha səfərbərdirsə, o başlayırdı. 

Beləliklə, əgər Türkiyədə qırğın birtərəfli idisə, türklər erməniləri 
qırırdısa, Azərbaycanda ermənilər azərbaycanlıları qırırdı (xristianlar 
müsəlmanları). 

Bir gecə saat ikidə dayəm freyleyn Anna gəlib məni yerimdən 
qaldırdı. Yuxudan ayılıb qaranlıq, kədərli aləmə qovuşdum. 

İşıqlar kəsilmiş, ev və şəhər dərin qaranlığa cummuşdu, bu 
qaranlığı isə haradan atıldığı məlum olmayan güllələr dəlib keçir, 
vıyıldaşırdı. Uzaqdan pulemyot atəşləri də eşidilirdi. Biz hər dəqiqə 
“daşnakların” (millətçi erməni partiyasının üzvlərinin adı belə idi) evə 
dolacağını, evi dağıdıb bizi də qıracaqlarını gözləyirdik. Telefon da 
kəsilmişdi, evimiz ətrafı təhlükə ilə dolu tənha bir adaya bənzəyirdi. 

Əminənin qaranlıq yataq otağına yığışıb gözləməkdən başqa çarə- 
miz qalmamışdı. Səhər saat dördə yaxın giriş qapısı elə bərkdən 
döyülməyə başladı ki, elə bil, indicə ev də dağılacaqdı, bizim son 
ümidlərimiz də. Elə bilirdik ki, daşnaklar bizi qırmağa gəliblər. Atam 

revolverini götürüb otaqdan çıxdı, arvadı Əminə də onun arxasınca. 
Zahirən zərif görünən bir qadın üçün bu hərəkət gözlənilməz cəsarət 
və sadiqlik nümunəsi idi. Biz ölümə hazırlaşırdıq, amma deyəsən, 
tələsmişdik: bir az sonra atamla Əminə arxayın addımlarla qayıtdılar. 
Onların arxasınca gələnlər isə silahlı daşnaklar deyil, üzbəüz binada 
yaşayan erməni qonşularımız idi. Onlar bizə mühafizə və evlərində 
sığınacaq təklif etməyə gəlmişdilər. Təklif minnətdarlıq hissi ilə qəbul 
olundu, buna heç söz ola bilərdi? 

Elə həmin dəqiqə hərəmiz kiçik bir çamadan hazırlayıb pillə- 
kənləri endik. Biz ancaq küçənin o üzünə keçməli idik, amma küçədə 
güllələr elə vıyıldaşırdı ki, bu dar küçəni keçmək belə çox qorxulu idi. 
Bizə dedilər ki, bu gülləbaran meydanını qaça-qaça keçsək, təhlükə 
azalar. Küçənin o başında döyüş gedirdi, güllələr seyrək olsa da, 
ardıcıl atılır, əvvəl partlayır, sonra isə vıyıldayırdı. 

Nə qədər tənbəl olsaq da, küçənin o üzündəki evə cəld qaçmalı 
idik. Gecənin qaranlığında həm küçənin çala-çuxuruna görə, həm də 
qorxudan büdrəyə-büdrəyə qaçırdıq. Tək atam qaçmırdı, çünki balaca 
qardaşımı qucağına götürmüşdü və uşaqla birlikdə yıxıla bilərdi. 
Amma Allah onu qoruyurdu. 

Qapıdan içəridə ev sahibləri bizi xeyirxahlıqla qarşıladılar. Belə 
bir vaxtda bu, təsirli bir hal idi. Sonra yatmağa hazırlaşanda gördük 
ki, rahatlıq yoxdur. Adamın sayı çarpayının sayından çox idi. 
Bəzilərimiz xalça üstünə salınmış döşəklərin üstündə yatmalı olduq. 
Mən də balaca bir otaqda yerə salınmış döşək üstündə yatdım. Otaq 
qonşum isə divanda kiçik qardaşımla birgə yatmış freyleyn Anna idi. 
Həm uşağın səsindən, həm də ki çöldəki güllə səslərindən səhərə 
qədər gözümü yuma bilmədim. 

Ertəsi gün səhər isə belə bir mənzərənin şahidi olduq: evimizin 
qarşısına yük maşınları düzülmüşdü və bu maşınlar bədəninə patron- 
daşlar sarımış adamların bizim pəncərələrdən atdıqları cürbəcür 
əşyalarla dolurdu. Cürbəcür çirkli hərbi paltar geymiş bu adamların 
görkəmi adamı qorxuya salırdı və biz bu səhnəyə qıraqdan baxdığı- 
mıza sevinirdik. Əgər biz o üzdə olsaydıq, yəqin ki, əşyalar kimi 
pəncərədən çölə atılacaqdıq. Evin içi pəncərələrdən çölə atılırdı, 
qaşıq-çəngəllərin arxasınca qadın korsaiları uçurdu, “Lui XIV” 

üslublu bir şamdan havada uçan kəşmiri şala ilişib şalı da özü ilə 
aşağı dartırdı. 

“Bu da mənim yaşıl məxmər donum”, — Əminə ürəkağrısı ilə 
inildəyir, freyleyn Anna isə bir ildən çox əlləşib toxuduğu başaltının 
havada uçmasına qəmgin-qəmgin tamaşa edirdi. 

“Bu da mənim təzə alınmış yaraşıqlı gecəköynəyim”, — deyə 
Züleyxa köksünü ötürdü. Mən isə həmişə hər əşyanı canlı təsəvvür 
etdiyimə görə astaca pıçıldadım: “Zavallı paltocuğum, sənə əzab 
verirlər, əlvida. Əlvida, mənim boynu xəzli, istəkli paltom, pəncərədən 
yük maşınına uçan paltom”. 

Elə həmin günün axşamı atamla Əminə bizdən ayrılmalı oldular: 
erməni terroristləri tərəfindən axtarılan bir adam üçün bu ev arxayın 
sığınacaq deyildi. Erməni dostlarından biri atamı daha arxayın yerə 
apardı. Vəziyyət isə getdikcə pisləşirdi, belə hallarda olduğu kimi, indi 
də başçılar öz adamları üzərində nəzarəti itirmişdilər, bu adamlar isə 
qarətlə, vurub-dağıtmaqla, insan qırmaqla məşğul olurdular. 

Atam gedən günün gecəsi saat üçə yaxın bizi yuxudan oyatdılar. 
Bir dəstə silahlı adam evi axtarırdı. Onlar dama dırmanır, şkafları, 
yeşikləri açıb baxır, süngülərlə çarpayıların altını, adam gizlənə bilə- 
cək hər yeri süngüləyirdilər. Axtardıqlarını tapa bilməyib onlar evdəki 
şərabın hamısını içdilər və söyüş söyə-söyə acıqla çıxıb getdilər. 

Səhər açılanda isə haradansa bir dəstə hərbçi gəlib damın üstünə 
pulemyot qoydu və qarşıdakı bizim evi gülləyə tutdular, bu intiqam 
güllələri boş yerə atılmırdı, boş iş idi, amma əsgərlər öz güclərini 
göstərmək imkanı tapmışdılar”. 

Bir neçə gündən sonra Baninin ailəsi İrana qaçmalı olur. Mil- 
yonçu ailə başçısı Bakıda əmin-amanlıq yaranana qədər İranda 
gözləməyi qərara alır və özü gəmiyə minə bilmək üçün gəmi 
kömürxanasının fəhləsi olur: “Xoşbəxtlikdən, hər şey yaxşı keçdi, 
kapitanın qonaq etdiyi arağın sayəsində daşnaklar gəmini yoxlayarkən 
alicənablıq etdilər. Onlar heç maşın zalına da düşmədilər, atam isə 
orada əlinə bel alıb, papağını gözünün üstünə basıb özünü əvvəllər 
istismar elədiyi fəhlələrə oxşatmağa çalışırmış”. 

Ailənin İran həyatı da qalmaqal, sıxıntı və həyəcan içində keçib. 
Onların İrana gəlişi burada baş vermiş milli-azadlıq hərəkatı ilə eyni 

vaxta düşüb. Baninin təsvir etdiyinə görə, həmin günlər İran vətən- 
pərvərləri ingilis işğalçılarına qarşı vuruşurlarmış: “Elə özümüzə 
təzəcə yer eləmişdik ki, məncə, Kiçikxan adlı bir nəfərin rəhbərliyi ilə 
vətənpərvərlər və qalib sifətiylə İranda məskən salmış ingilislər 
arasında müharibə başladı. Vətənpərvərlər saqqal saxlayırdılar və and 
içmişdilər ki, işğalçılar ölkədən qovulana qədər saqqallarını qırx- 
mayacaqlar”. 

Milyonçu Əsədullayevin ailəsi İranda altı ay qalıb və vətəndən 
əmin-amanlıq sorağı gözləyib. “Türklər Bakıda əmin-amanlığı bərpa 
etdikdən” sonra Baninin ailəsi Bakıya qayıdıb. Rusiyada ilişib qalmış 
başqa ailə üzvləri də yenidən Bakıya qayıdıb və əvvəlki milyonçu 
həyatı bərpa olunub. Bakını tərk edən türklərin əvəzinə ingilislərin 
gəlməsi və nəhayət, ingilislər də gedəndən sonra yaranmış müstəqil 
Azərbaycan Respublikasının fəaliyyətini Banin belə təsvir edir: 

“Müstəqil Azərbaycan Respublikası geniş fəaliyyətdə idi. Ölkənin 
nümayəndə heyəti Cenevrəyə gəldi. Respublikanın özü və hüquqları 
rəsmən tanındı. Bakı millətçi, hələ bir də şovinist şəhər idi, təzəcə 
istiqlaliyyət tapmış bir ölkənin paytaxtı, elə əslində, belə olmalıdır. 
Bəzi partiyalar sərt ənənəçilik edir, başqaları isə “hamı üçün tərəqqi və 
emansipasiya” arzulayırdı. Belələri qadınların savadlanmağını tələb 
edir və onların ictimai həyatdan kənarda qalmalarını pisləyirdilər. 
Qadınların bu cür kənarda qalması bəzən qəribə vəziyyət doğururdu. 
Məsələn, tez-tez Azərbaycan dilində tamaşalar verən Bakı Milli Teat- 
rında üzünün tükləri duyulan, pırpız qaşlı, qolu əzələli Dezdemonanın 
ehtiraslı sözlərlə ona müraciət edən Otelloya qalın kişi səsi ilə necə 
cavab verdiyinə baxanda adam təəccüblənirdi. Yalnız artistin çiyninə 
tökülən saçları və süni döşləri onu az da olsa, qadına bənzədirdi. 

Çox gənc olan paytaxt şəhər şən və qaynar idi. Bu qaynarlığı 
yaradan vasitələrdən biri inqilab içində olan Rusiyadan qaçıb gələn- 
lərin çoxluğu idi, Qafqaza bağlılığı olanlar, lap bağlılığı olmayanlar da 
gəlib burada sığınacaq tapır və inqilabın qurtarmasını gözləyirdilər. 
Onlar arxayın idilər ki, bu əhvalat bir neçə aya həll olunacaq. Bu 
uzaqgörənlərin dilində “bolşeviklər gedəndən sonra” ifadəsi əzbər 
olmuşdu və hər dəfə hər biri bu əhvalatdan sonra nə edəcəkləri haqda 
danışırdı. Elə bu yaxın və mütləq gələcəyi gözləyə-gözləyə onlar öz 

kreditlərinin imkanı sayəsində pul borc edir, elə eyni imkan dairəsində 
də əylənib vaxt keçirirdilər. 

Həmişə qonaq-qaralı olmuş evimiz indi lap rəsmi qəbullar mər- 
kəzinə çevrilmişdi. Burada qəbul olunan adamlar içərisindən biz 
bacılar kütləvi məhəbbətə layiq şəxsiyyətlər seçirdik...” 

Milyonçu Əsədullayevin qızlarının, qızların ən kiçiyi olan Baninin 
özünün də eşq macəraları haqda yazılar “Qafqaz günləri” kitabının 
mühüm hissəsini təşkil edir. Bacılardan biri bir rus oğlana qoşulub 
qaçır, sonra onu tapıb geri qaytarır və atanın milyonlarına xidmət edən 
bir qohuma ərə verirlər. Başqa bir bacı isə əslən iranlı olan bir zabitə 
ərə gedir. Baninin özü isə hələyaşca kiçik olduğuna görə ancaq daxili 
sentimental sevgi hissləri ilə yaşayırmış. 

Əgər əsrin əvvəlindəki bir müsəlman milyonçusu ailəsinin və 
müxtəlif ailə üzvlərinin həyatı, əxlaqi və mənəvi cəhətləri Baninin 
deyil, bizim dövrün başqa yazıçısı tərəfindən təsvir olunsaydı, çoxları 
bu əsəri siyasi qərəzi olan əsər adlandırardı. 

Baninin öz milyonçu babası Musa Nağıyev haqda xatirələri də 
maraqla oxunur. O, babasının xəsisliyinə misal çəkməklə yanaşı, onun 
Bakıda çoxlu bina tikdirdiyini də söyləyir. Baninin yazdığına görə, 
Musa Nağıyev ölümünə qədər Bakıda altmış bina tikdirib. Milyonçu 
babanın ev tikdirmək həvəsini isə o, bizim “ev tikdirənə əcəl aman 
verir” məsəli ilə əlaqələndirir və söyləyir ki, xəstə olduğuna görə babası 
çoxlu ev tikdirirdi ki, ömrü uzansın. Kitabdakı çoxlu şəkil arasında 
Musa Nağıyevin gənc yaşında ölmüş oğlu İsmayılın xatirəsinə tikdir- 
diyi binanın (indiki Elmlər Akademiyasının binası) da şəkli verilib. 

Milyonçu babanın ölümü və onun qoyduğu vərəsədən məhrum 
olmasını Banin bir neçə sətirlə və ürəkyanğısı çəkmədən yazır: “Bir 
ay sonra babam Musa öldü. O, bizə — özünün dörd qız nəvəsinə böyük 
sərvət qoymuşdu. Bu sərvət onlarca milyonçusu olan Bakı kimi bir 
şəhərdə böyük dövlət sayılırdı. Bu vərəsə sayəsində mən on üç 
yaşımda ikən multimilyonçu oldum. Amma milyonçuluğum çox çək- 
mədi, bir neçə gün sonra bir səhər tezdən küçədə çalınan beynəlmiləl 
himninin səsinə oyandım. Yerimdən qalxıb gördüm ki, küçədəki 
əsgərlər nə görkəmcə, nə də geyimcə Azərbaycan əsgərlərinə oxşa- 
mırlar. Bunlar rus əsgərləri idi. 

Gecəyarısı bir zirehli qatar müstəqil Azərbaycan Respublikasının 
sərhədini keçib, Qızıl Ordu əsgərlərini yuxulu Bakı vağzalına 
gətirmişdi. Beləliklə, heç bir atəş açılmamış Azərbaycan ordusu yoxa 
çıxmışdı, respublika məhv olmuş, qalib Rusiya öz əvvəlki varını özünə 
qaytarmışdı. 

Mən öz gözlərimlə bir dünyanın sonunu gördüm”. 

Bu dövrü Banin öz uşaqlıq dövrünün sonu adlandırıb. Həmin 
günlər onun atası həbs olunub. Evlərinin əsas hissəsinin müsadirə 
olunmasına isə Banin, “adam sayına görə otağın çox olduğu üçün” bir 
növ haqq qazandırır. Daha sonra onların bağ evlərinin də mühüm 
hissəsinin müsadirə olunub istirahət evinə çevrilməsi başqalarının, 
ələlxüsus, qoca nənənin ah-vayına səbəb olsa da, Baninin və onun 
bibisi qızı Gülnarın ürəyindən olur: 

“Bir həftə sonra bizə on-on iki nəfər köhnə inqilabçı gəldi, hər biri 
öz fədakar işləri sayəsində az-çox yorulmuş adamlar idi. Onların 
arasında Sibir sürgünlərinə adət etmiş köhnə ideoloqlar, gözlərindən 
kommunist inamı yağan müəllimələr, şeir deyib sonra öskürməyə 
başlayan ukraynalı şair, deyəsən, ərinin əziyyətlərindən istirahətə gəl- 
miş bir komissar arvadı, sifəti və kimliyi yadımdan çıxmış başqa 
adamlar da vardı. Az vaxtda Gülnarla mən onların hamısı ilə tanış 
olduq. Bir-iki gün sonra ikimiz də qoca bir ideoloqa vurulduq. Mən 
“qoca” deyəndə, on dörd yaşlı bir qızın dili ilə deyirəm: Qriqori Tara- 
sovun qırx yaşı olsa da, cavanlıq əlamətləri çox idi. İşdə peşəsi tarix 
fənni olsa da, gündəlik həyatda lirik kommunizm təbliğ edirdi. Gül 
narın məlahəti sayəsində o, bizim keçmiş istismarçılar sinfinə mənsub 
olma günahımızı bağışladı. Elə əslində, biz, doğrudan da, həmin sinfin 
qalıqları idik. O, bu cəhətə əhəmiyyət verməyib bizi kommunist 
ideyaları ilə varlandırmağa çalışırdı. Bizi inandırmaq çətin deyildi — 
buna imkan çox idi. Gülnar onun sözlərini naz-qəmzə ilə təsdiqləyir, 
əslində isə ona yaxşı qulaq asmır, məzə verə-verə Qriqorinin gözəl 
ağzına, səliqəli, təmiz dişlərinə tamaşa edirdi. Mən isə daha diqqətli 
idim və onun bizə söylədiyi fikirləri maraqla dinləyirdim. 

“Siz hiss etmirsiniz ki, bu böyük var-dövlət ancaq təsadüfən neft 
tapılması sayəsində yaranıb?” 

Biz bunu hiss edirdik. 


QAFQAZ GÜNLƏRİ 


“İnanmırsınız ki, milyon-milyon pullar uduzulan qumarxanalarla 
zavallı fəhlələrin aclıqdan və soyuqdan əzab çəkə-çəkə məhv olduqları 
daxmalar arasında böyük bir haqsızlıq var?” 

Səmimi deyirəm, buna biz inanırdıq. 

“Bəs yeganə qayğısı gəzib-dolanmaq olan qadınlar, ancaq atyarı- 
şına, qumara, eşqbazlığa maraq göstərən kişilər haqda siz nə 
fikirləşirsiniz?” 

Sözün düzü, bizim bu adamlar haqda heç bir yaxşı fikrimiz yox idi. 

Beləliklə, o, bizə marksist təlimi verməyə başladı. Öz məqsədinə 
elə yaxşı nail oldu ki, bir ay sonra bizim damarlarımızda təzə bir qan 
qaynamağa başlamışdı”. 

Rəssam, yaxud heykəltəraş, Baninin təsvir etdiyi Qriqori Tarasov 
onlarla bir müddət görüşəndən sonra növbəti görüşlərdən birinə 
Andrey adlı bir dostunu, “qara hərbi geyimli” cavan bir kişi gətirib. 
Qriqori dostunu gətirməzdən əvvəl onu çox tərifləyib və deyibmiş ki, 
Andrey Massarin bir inqilabi komitənin əməkdaşıdır və Bakıya həmin 
komitənin göndərişi ilə gəlib. Banin isə özünün ürəkyanğısı ilə təsvir 
etdiyinə görə, Andreyi görən kimi bir könüldən min könülə ona 
vurulub. Banin onu Tolstoyun Andrey Bolkonskisinə bənzədib və 
utana-utana da olsa, ona üstüörtülü eşq elan edib. 

Daha sonra Baninlə Gülnar, az qala, lap inqilabi fəaliyyətə qoşu- 
lublar. Onlar öz bağ evlərində və qonşu varlıların evlərindəki əmlakın 
inqilabi komissiya tərəfindən siyahıya alınmasında iştirak etməli 
olublar. 

Şəhərə qayıtdıqdan sonra böyük milyonçu nəslinin ailələri onlara 
ayrılmış kiçik mənzillərdə daha rəzil güzərana başlayıblar. Banin 
həbsdə olan atasına tez-tez yemək aparmalı olurmuş. Atasının gör- 
kəmi onu kövrəldirmiş də. Gülnar tələm:tələsik ərə gedir. Baninin özü 
isə günlərin birində “Müsəlman qadınlarının milli konservatoriya- 
sı”nda dərs deməyə dəvət olunur. Onu bu vəzifəyə həmin musiqi 
məktəbinin direktoru Zeynəb xanım dəvət eləmişdi: “Bu Zeynəb 
xanım qəribə adamdı, onun haqqında çox söz-söhbət eşitmişdim və 
onunla tanış olmaq istəyirdim. Savadlı, musiqiyə vurğun olan bu 
qadının davranışı bütün müsəlman Bakısını həmişə dəhşətə gətirmiş, 
özünə “fahişə”, ərinə isə “baştutan” adı vermişdilər”. 

Banin özünün etiraf elədiyi kimi, Azərbaycan dilini yaxşı bilməsə 
də, Zeynəb xanımın məktəbində dərs deməyə başlayıb. 

Yeni şəraitdə ailə üzvlərinin düşdüyü vəziyyət, onların bu vəziy- 
yətdə də didişmələri haqqında söhbətlə yanaşı, Banin öz intim hissləri, 
Andreyə məhəbbəti və onunla yeni görüşləri haqda da təfsilatlı 
məlumat verir. Onun təsvirincə, Zeynəb xanımın məktəbinə baş 
çəkməyə gəlmiş maarif komissarı ilə birgə Andrey də gəlibmiş. 
Burada görüşdükdən sonra Baninin sevgilisi onu öz mənzilinə, daha 
doğrusu, Baninin boya-boya başa çatdığı keçmiş ata mənzilinə dəvət 
edir. Banin Səlim adlı bir qohumuna ərə getmiş Gülnarla birlikdə 
Andreyə qonaq getməyə başlayır, Andrey onları Biryukov familiyalı 
bir həmkarı ilə birgə qarşılayır. Həmin görüşlərdən birinin təfsilatı 
belədir: 

“Gülnarla ikimiz Andreygildə nahar edirdik. Səlimə də demişdik 
ki, Zeynəb xanım bizi qonaq çağırıb. Zeynəb xanım vəziyyətdən 
xəbərdar idi və məmnuniyyətlə bizə himayədarlıq edirdi. Kilkəbaş bir 
xidmətçi bizə cürbəcür xörəklər bişirib gətirirdi. Xörəklər dadsız olsa 
da, karımıza yetirdi. Mən elə vəziyyətdə idim ki, burada hər şey 
xoşuma gəlirdi, xörəklər də, qalan başqa şeylər də. İki həftədən bəri, 
demək olar ki, hər gün Andreylə görüşürdüm. Mən “onu sevirdim” 
deməyim kifayət etməz, mən ona vurulmuşdum, əgər gülünc çıxmasa, 
deyərdim ki, mən ona valeh olmuşdum. Bəli, mən ona valeh idim. 
Bilmirəm onu sevirdim, yoxsa onun sifətində Andrey Bolkonskini? 
Bolkonskinin Nataşa Rostovaya olan münasibəti Andreyin mənə 
münasibətinə bənzəyirdi: rəğbətli və himayədar bir münasibət idi. Hər 
cür fiziki ehtirasdan kənar idi. Hər halda, mən belə güman edirdim. 
Lap yanılmış olsam da, nə fərqi, axı insan hər şeyə öz istədiyi gözlə 
baxır! Andreyin heç bir hərəkəti məni çəkindirmirdi, onun sözləri də, 
hərəkətləri də qədərində idi və hiss olunurdu ki, o, özünü həmişə ələ 
ala bilən bir adamdır. Andrey bir gün mənə demişdi: 

— İnsan ölüm qorxusunu kənar edəndən sonra həyatda nail olun- 
malı az şeyi qalır. Mən ölümlə elə tez-tez üzləşmişəm ki, həyat nəyin 
bahasına olur-olsun, qorunası bir şey deyil, xoşbəxt bir təsadüf 
sanıram. Elə ona görə də çoxlarının can atdıqları şeylərə mən nifrət 
edirəm. Fikrimi başa düşürsünüzmü? 

Az qala, onun cümlələrinin çoxu “fikrimi başa düşürsünüzmü?” 
sualı ilə bitirdi. Andrey bilirdi ki, mən onun fikirlərini başa düşürəm 
və buna həmişə təəccüblənirdi: 

— Siz hələ körpə uşaqsınız, mən isə sizinlə qadınla danışan kimi 
danışıram. 

— Yox, səhv edirsiniz. Mənim on beş yaşım var: bu yaşda bizim 
qadınların uşaqları olur. Məni sizdəki rus bacılarla qarışıq salmayın. 

— Hə, deyəsən, bu fərqə öyrəşməli olacağam. 

Gülnar getdikcə daha çox keflənirdi. Zarafatcıl Biryukov həmi- 
şəki kimi zarafat edir, hey danışırdı. O, bizə özü haqda ağlasığmaz 
əhvalatlar danışırdı, bəlkə də, heç yalan demirdi. Andrey deyirdi ki, 
onun danışdıqlarının yarıdan çoxu həqiqətə uyğundur və elə bu fikrin 
özü Biryukovu qeyri-adi adam saymağa imkan verirdi. 

O, dəqiqəbaşı Gülnarın qaraşın əllərini öpür, sonra isə özündən 
ixtiyarsız öpüşlər yuxarı qalxırdı. Öpüş qola çatanda Biryukovun 
hisslərinin yolu açıqca hiss olunurdu. 

Andrey pıçıldadı: 

— Öpüşlər boyuna çatanda o, haldan düşəcək, bəlkə də, elə haldan 
düşən sizin bibiqızı olacaq. 

Gülnarın davranışı məni qorxudurdu. Əgər o, beləcə — hər on 
dəqiqədən bir, bir stəkan araq içsə, evə qayıda bilməzdi. Mən ona elə 
beləcə də dedim. 

— Hə, daha da yaxşı, — Biryukov qışqırdı, — burada yatarsınız. 
Ərinizə deyərsiniz ki, gecə qadağan saatına düşdüyünüzə görə Zeynəb 
xanımgildə gecələməli oldunuz. Biz də Zeynəb xanıma zəng vurub 
xəbərdar edərik. 

Bir yerdə qalmaq elə hamımızın ürəyindən olduğuna razılaşdıq. 
Gülnar arxayınlaşıb daha da çox içməyə başladı. Biryukov isə 
əvvəlkilərdən də maraqlı yeni bir macəra söyləməyə başladı. Sonra o, 
pencəyinin cibindən bir dəst kart çıxarıb bizə qəribə nömrələr 
göstərdi. O, qəribə nömrələri göstərdikcə ağzımızı açıb tamaşa edir, 
hərdən lap həyəcandan qışqırırdıq da. Nəhayət, Biryukov oyununu 
qurtarıb dedi: 

— İndi isə mən bildiyim nömrələrin ən gözəlini göstərəcəyəm. 
Bircə saniyədən sonra Gülnar mənim dizlərim üstündə oturacaq. 

O, ayağa qalxıb Gülnarın əlindən tutdu və xüsusi üsulla onu 
qaldırıb dizləri üstündə oturtdu. 

Gülnar şən-şən gülürdü və deyəsən, Biryukovun dizləri üstündən 
düşmək fikri yox idi. 

— Gözəl səhnədir, xalq komissarlarının rəqib qızları ilə şəhvət 
mənzərəsi. Gedək mənim kabinetimə, — Andrey ayağa qalxıb məni 
özü ilə apardı. 

Onunla təklikdə olacağıma sevinə-sevinə Andreyin arxasınca 
getdim. 

Tək bir lampa ilə işıqlandırılmış sakit otaqdakı təzə meşinli diva- 
nın üstündə oturduq və bircə an sonra Andreyin qolları arasında idim. 

— Mən də Biryukov kimi nömrə göstərə bilirəm. 

Andreyin sinəsinə sıxılıb, ilk dəfə kişi sinəsinə sıxılıb yatdığım bu 
anda xoşbəxtlik dərsi alırdım. Ömrümdə ilk dəfə səadətin, tam 
harmoniyanın nə olduğunu bütün hisslərimlə duyurdum. Lap 
körpəlikdən yatdığım, yaşadığım bu otaq indi məni hələ uşaq olsam 
da, qadın səadəti ilə yaşayan görürdü”. 

Elə həmin vaxtda Cəmil adlı işgüzar bir adam Baninin adaxlısı 
sayılırdı. Baninin isə yazdığına görə, ondan zəhləsi gedirmiş. Həmin 
adam bütün əlaqələrini işə salıb Baninin atasını həbsxanadan çıxar- 
mağa çalışırmış və Banin özünü ona borclu sanırmış. Elə buna görə də 
bir müddət sonra Andrey Moskvaya qayıdarkən Baninə onunla 
getməyi təklif etdikdə, Banin atasının xatirinə razılıq vermir. Banin 
Gülnarı Andreyin yanına göndərir ki, onunla gedə bilməyəcəyini söy- 
ləsin. Gülnar isə bu fürsətdən istifadə edib Andreyə qoşulub qaçır, bir 
neçə ay gəzib-dolandıqdan, əldən-ələ keçdikdən sonra evə — ərinin 
yanına qayıdır və Baninlə də barışır. Bütün bu əhvalatlar avtobioqrafik 
xarakter daşısa da, təsirli bir bədii əsər kimi oxunur. 

Atası həbsxanadan çıxdıqdan sonra Banin Cəmilə ərə gedir. İndi 
isə kürəkən qayınatasının Bakıdan çıxıb Fransaya, orada qalmış 
ailəsinin yanına getməsi üçün pasport almalı idi. Müflis olmuş, lakin 
gələcəyə ümidi qalmış milyonçu ailəsinə qovuşmuş Cəmil bu pasportu 
da əldə edir və Baninin atası Fransaya yola düşür. 

Baninlə Cəmilin ailə həyatının təsviri də çox qəribədir. Banin onu 
sevmədiyini dönə-dönə söyləyir. Bir müddət sonra isə Cəmil özləri 

üçün də pasport alır və onlar Fransaya getmək üçün gəmi ilə Batum- 
dan Türkiyəyə yola düşürlər. 

İstanbuldan Fransaya getmək üçün viza gözlədikləri müddətdə 
Baninlə Cəmilin günləri rus mühacirlərinin toplaşdığı kafe və resto- 
ranlarda keçir. Cəmil öz pullarını qumarda uduzur. Nəhayət, atasının 
göndərdiyi az məbləğli pulla bilet alıb Banini Fransaya yola salan 
Cəmilin özü İstanbulun küçələrində qalır. 

Banin Fransaya gəldiyi anda onun “Qafqaz günləri” başlıqlı xati- 
rələr kitabı sona çatır. 

Kitab həm maraqlı xatirələr bolluğu, həm tarixi hadisələrin və 
böyük bir milyonçu ailəsinin qəribə taleyinin təsviri, həm də müəllifin 
özünün gözəl bədii ifadə imkanları sayəsində maraqlı bir əsər təsiri 
bağışlayır. 

Moris Oqe-Düpenin qəribə istedadı hələ onun beş yaşı tamam 
olanda özünü büruzə vermişdi. Ata-anası anadan olduğu gün münasi- 
bətilə Morisə bir qutu akvarel rəng bağışladı, amma o, yaşıdları kimi 
cürbəcür şəkillər cızma-qaralamaq əvəzinə, öz otağına çəkilib mərmər 
buxarının qabağında oturdu və balaca fırça ilə kağızda mərmərin 
əksini canlandırdı. Mərmərin şəkli o qədər mahiranə çəkilmişdi ki, 
böyüklər heyrətdən ayaq üstə donub-qaldı. Sonra anası oğlunu 
təriflədi, xalaları onu öpdü, uzaqgörən adam olan atası isə karıxıb 
qaldı. 

Bir neçə il ərzində uşaq əlinə keçən kağız-kuğuzu rəngləməklə 
əyləndi və ondan soruşanda ki, böyüyəndə kim olacaqsan, nə edəcək- 
sən, o saat iri mavi gözləri parıldayırdı: “Ev rəngləyəcəyəm”. 

Belə bir həvəs uşağı dərsdən elədiyinə görə cənab Oqe-Dyüpen 
buna son qoymaq qərarına gəldi. O, corab, alt paltarları istehsal edən 
“Trapp” şirkətinin prezidenti və baş sədri idi, buna görə imkan verə 
bilməzdi ki, yeganə oğlu — ad-sanının və bütün əmlakının varisi artist- 
lik karyerası seçsin, rəngsaz olsun, kübar cəmiyyətdən də ayrılsın. 
Buna görə də cənab Oqe-Düpenin şəxsi sərəncamı ilə evdəki bütün 
akvarel rənglər yığışdırıldı və uşağı gələcəkdə trikotaj sənayesi sahə- 
sində görəcəyi mühüm işlərə bir növ indidən hazırlayan faydalı oyun- 
caqlar alındı, amma hələ lap rüşeym halında məhv edilmiş istedad 
uşağın qəlbində bir məyusluq, ümidsizlik izi buraxdı. Qaraqabaq 
olmuşdu yaman. Məktəbdə müvəffəqiyyətləri artdıqca, kədər və kim- 
səsizlik ona hakim kəsilirdi. Həddi-büluğa çatandan sonra isə heç bir 
ruh yüksəkliyi hiss etmədən atasının şirkətində işə başladı. Çox 

keçmədi ki, o, Adel Marsye adlı həmişə süst, ölgün bir qızla evləndi: 
Adelin atası rəqib şirkətin baş səhmdarı idi və bu nikahdan sonra 
müəssisələr birləşdi, amma cavan ər-arvad bundan heç feyzyab 
olmadı. 

Altı ildən sonra Morisin atası vəfat etdi və Moris Oqe-Düpen indi 
daha yeddi zavodu və dörd min fəhləsi olan “Trapp” şirkətinin baş- 
çısı elan edildi. Onun işdəki müvəffəqiyyətləri yalnız sevgi aləmin- 
dəki bədbəxtliyi ilə müqayisə oluna bilərdi. Adellə bir yerdə yaşamaq 
çox cansıxıcı, çox darıxdırıcı idi, Moris öz aləminə qapılmışdı, ətiacı, 
deyingən bir adam olmuşdu və ağzını da təkcə arvadını tənbeh 
eləməkdən ötrü açırdı. Arvada bir də ona görə acığı tuturdu ki, bu 
qadını heç işdə təqsirləndirmək mümkün deyildi. Bir dəfə axşamçağı 
əsəblərini sakitləşdirmək üçün qonaq otağında, arvadının qabağında 
var-gəl edirdi. Döşəmə həddən artıq silindiyi üçün birdən sürüşüb 
yıxıldı və başı mərmər buxarıya dəydi. Zərbə elə ağır idi ki, az qaldı 
huşunu itirsin. Adel əvvəlcə qorxusundan qışqırdı, sonra ərinə 
kömək eləyib ayağa qaldırdı. Moris ayağa qalxan kimi, arvadı geri 
itələdi. Ağrıdan az qalırdı başı çatlasın və gözlərinin qabağında da 
qığılcımlar oynaşırdı. Fikirləşdi ki, başı şişəcək əməlli-başlı və təqsi- 
rin də hamısı arvadındadır. Elə hazırlaşırdı ki, döşəməni həddən 
artıq sildirdiyinə görə Adeli ittiham etsin, birdən gözləri buxarının 
mərmərinə sataşdı və o saat da bütün hirsi yox olub getdi. Sonra 
malikanəsindəki o biri buxarılara da bir-bir baş çəkdi. Buxarıların 
mərməri köhnəlib, qaralıb solmuşdu, amma bu mərmər daşlara 
baxanda bütün daxilində nə isə şadyanalıq əmələ gəldi. Bu əhvali- 
ruhiyyə onun uşaqlıq xatirələrinin lap dərinliklərindən baş qaldırdı, 
bütün varlığını sarsıtdı. Qəflətən özündə elə ruh yüksəkliyi hiss etdi 
ki, barmaqları əsməyə başladı. Əlinə keçən hər şeyi mərmər kimi 
rəngləmək həvəsi yenə də uşaqlıq vaxtlarındakı kimi onun qəlbinə 
hakim kəsildi. 

Səhəri gün lazım olan bütün ləvazimatı alıb, başı dəyən buxarının 
solmuş daşlarını mərmər kimi rəngləməyə başladı. Otuzillik fasiləyə 
baxmayaraq, öz sənətinə yadırğamamışdı. Qonaq otağındakı buxarı 
onun fırçası altında limon kimi sarı mərmərə çevrildi. Bu, o qədər 
gözəl idi ki, Adel sevincindən az qaldı ağlasın və ərini o qədər ruhlan- 

dırdı ki, Moris Oqe-Düpen malikanəsindəki bütün buxarıları rənglədi. 
On səkkiz otaqlı, üçmərtəbəli binada yaşadığından bu iş onun 
yarımillik vaxtını aldı. Sonra pilləkənləri rəngləməyə başladı. 

Ərinin əsəblərini sakitləşdirən belə bir məşğuliyyət tapması Adeli 
əvvəlcə sevindirdi. Morisin ətiacılığı, sərtliyi indi atəşin yaradıcılıq 
tələbatına çevrilmişdi. Hətta hərdənbir Adelə “əzizim” deyə müraciət 
edirdi. Bu qadın daha nə arzu edə bilərdi? Lakin sonradan onu nə isə 
bir narahatlıq bürüməyə başladı. Moris pilləkənləri mərmər kimi 
rəngləyib qurtarandan sonra yeni bir yer axtarırdı. O, vaxt itirmədən 
öz iş otağı ilə məşğul olmağa başladı. Divarlar İtaliya firuzəsinin nəcib 
rəngini aldı, “XV Lüdovik” üslubunda qırmızı ağacdan düzəldilmiş 
yazı mizi qırmızı mərmərə çevrildi, parketi isə qara Pireney mərməri 
kimi rənglədi. Nökərlər yalandan deyirdilər ki, sahibin bu əsərlərinə 
valeh olublar, hərdənbir qəbul etdiyi tək-tək dostları isə (onların 
hamısı trikotaj sənayesi ilə bağlı adamlar idi) yaltaqlanıb tərifnamələr 
söyləyirdilər. Yalnız Adel həqiqətə sadiq idi və bir dəfə dedi: 

— Mənə elə gəlir ki, bütün bunlar çox gözəldir... amma bir az 
soyuqdur, cansızdır... 

— Sizin belə şeylərdən başınız çıxmırl — Moris qışqırdı. — Bir də ki 
gözləyin, işimi tamam qurtarım, sonra fikir deyin. Bütün ansamblı 
görmək lazımdır! 

Onun sifətində elə bir çılğın ruh yüksəkliyi vardı ki, Adeli vahimə 
bürüdü. Bundan sonra baş verənlər isə Adelin bütün bədbin güman- 
larını da ötüb-keçdi. Hər şeyi süni mərmərə çevirmək dalğası iş otağın- 
dan yemək otağına, yemək otağından yataq otağına, yataq otağından 
qonaq otağına keçdi, bütün malikanəni lərzəyə gətirdi. Adelin bahalı 
ağacdan düzəldilmiş çox sevdiyi mebellər bir-bir mərmər ev əşyala- 
rına çevrildi. İndi bu ər-arvad süni mərmər üstündə otururdu, süni 
mərmər qab-qacaqdan yeyirdi, süni mərmər yataqda yatırdı. Hər şeyi 
süni mərmərə çevirmək həvəsi, bu dəli ehtiras Moris Oqe-Düpeni bir 
parça dəmirə, gipsə, taxtaya belə etinasız baxmağa qoymurdu — həmin 
dəqiqə bu taxta, ya dəmir parçasını dünyanın ən nəcib xammalına 
çevirmək istəyi baş qaldırırdı. Hətta bəzən o, elə qəribə rənglər 
fikirləşib tapırdı ki, təbiətdə belə şeylər yox idi. Moris Oqe-Düpen 
qaramtıl naxışları, cürbəcür həndəsi şəkilli zərrəcikləri, ağımtıl incə 

qatları necə də cəld, mahiranəyaradırdı. O, fırçanı əlinə alan kimi, elə 
bil, sıldırım qayaları ilahi bir sərvətə çevirən xaliq olurdu. Onun 
əsərlərinə baxan ən mahir daşyonan belə əsl mərmərlə süni mərməri 
bir-birindən seçə bilməzdi. Bir dəfə qonaq otağındakı əşyaların yerini 
dəyişmək üçün fəhlə çağırılmışdı və bu fəhlələrdən iki nəfər pəhləvan 
cüssəli oğlan mərmər kimi rənglənmiş mizə yaxınlaşdı, bu mizin 
həqiqi mərmərdən olduğunu düşünüb onu güclə qaldırdı və bunu 
görən Moris Oqe-Düpen xoş bir təəccüb hissi keçirdi. Fəhlələr daha 
altı kürsünü götürüb otağın bir küncündən o biri küncünə apardı, 
sonra da ağırlıqdan ayaqları titrədiyi üçün oturub ağadan çaxır 
istədilər. Həmin kürsülər əvvəl qızıl suyuna çəkilmiş taxtadan idi, indi 
isə yaşıl mərmərə çevrilmişdilər. Fəhlələr elə bilirdilər ki, qaldırdıqları 
kürsülər, doğrudan da, mərmərdəndir. Moris Oqe-Düpen belə səhvə 
görə onları bağrına basıb öpməyə hazır idi. Artıq o, yaratdığı bu 
əsərlərin, həqiqətən, ağır çəkiyə malik olduğunu bilirdi. 

Təəssüf ki, cəmiyyətdə tutduğu mövqe özünü bütünlüklə incə- 
sənətə həsr etməyə imkan vermirdi. O, az qalırdı hirsindən dəli olsun. 
Axı Allah-taala onu tamam başqa bir iş üçün xəlq etdiyi halda, nəyə 
görə cürbəcür inzibati iclaslarda sədr olmalıydı, qadın alt paltarı, kişi 
corabları sata-sata elə hey pul qazanmalıydı, hər gün durub kontora 
getməliydi?! Əgər o, tək olsaydı, bu işlərin hamısının arxasınca birdə- 
fəlik dəyərdi və əsl sənət adamı kimi həyat sürərdi, lakin Adelə görə 
bu həyat tərzini dəyişmək mümkün deyildi, yenə bu böyük mülkdə 
yaşamalı idi, yenə altı nökər saxlamalı idi, iki maşında gəzməli idi... 
İncəsənətlə məşğul olduğu müddət ərzində o, elə bil ki, arvadıyla 
barışmışdı, amma yavaş-yavaş yenə də Adeli görməyə gözü yox idi, 
çünki bu qadın onunla sənət arasında bir maneəyə çevrilmişdi. Adel 
də bir vaxt elə bilirdi ki, bu süni mərmər dəsgahı onların ailə həyatını 
xilas edib, amma indi başa düşürdü ki, yox, yanılıb. Moris yenə də 
quru, yad, kiçik bir işdən ötrü arvadının qəlbini sındırmağa hazır 
adam idi. Heç olmasa, o, bu axmaq ehtirasından əl çəksəydi. Yox, bu 
ehtiras daha da güclənirdi. Hətta Moris Oqe-Düpen gecələr belə 
profektor işığında işləyirdi. Gücdən düşmüş yazıq qadın daha sel 
kimi hər tərəfdən onun üstünə tökülən süni mərmərlərlə mübarizə 
etmək iqtidarında deyildi. Hər şeyin süni olduğu evin bu soyuqluğu 

Adeli daim üşüdürdü. O, qorxa-qorxa hər gün öz-özünə sual verirdi 
ki, xirtdəyinə keçmiş ideyaların əsiri olan ari, görəsən, indi hansı 
dəliliklə məşğuldur? Bir dəfə nahar zamanı qabığı mərmər kimi 
rənglənmiş yumurta gətirdi. O dəqiqə də Adelin iştahı qaçdı və qadın 
özünü saxlaya bilməyib hönkürdü. Moris Oqe-Düpen yeməkdən 
əvvəl boynuna taxdığı dəsmalı çıxarıb mizin üstünə çırpdı və qışqırdı: 

— Əcəb başa düşürlər məni bu evdəl — Sonra yalnız dahi sənət- 
karların keçirdikləri tənhalıq hissi ilə mizin arxasından qalxıb öz iş 
otağına getdi və qapını bağlayıb Yur dağlarında çıxarılan bənövşəyi 
mərmər kimi rənglənmiş bir siqar yandırdı. Elə ilk qullabdan başı 
gicəlləndi və birdən-birə o başa düşdü ki, bütün daxilində hələ indiyə 
qədər bu dərəcədə duymadığı sonsuz təb püskürməkdədir. Rənglə- 
mək! Rəngləməkl Mütləq! Özü də tez! Lap tez! Lakin nəyi! O, ətrafa 
baxdı, amma rənglənməmiş bir şey görmədi. Onun qabağında 
bədənnüma güzgü var idi və bu güzgü indi onu təpədən-dırnağa qədər 
əks edirdi. O başa düşdü ki, nə etmək lazımdır, ahəstə hərəkətlərlə öz 
dərisini rəngləməyə başladı. Hər dəfə fırça bədəninə toxunanda, elə 
bil, onu oxşayırdılar. O, bir az lovğalıqla da olsa, bədəni üçün yaşıl 
yunan mərmərinin rəngini seçdi və bu rəng altında öz məlul sifətinin, 
yumşaq qarnının, eybəcər ayaqlarının necə də nəcibləşdiyini görüncə 
vəcdə gəldi. Bədəninin hər tərəfindəki solğun çəhrayılıq yaşıl-mavilik 
qarşısında təslim olurdu. Bir azdan yalnız burnunun ucunda və qaş- 
larının üstündəki cüzi ağ yer bu bədənin insan məxluqatına mənsub 
olduğunu yada salırdı. Moris Oqe-Düpen bədənnüma güzgüdən ona 
baxan bu əsərin şah əsər olduğunu dərk edərkən həyəcandan boğazı 
qurudu. O, göbəyinin ətrafına daha bir neçə sarımtıl qat əlavə etdi, 
baldırlarında iki-üç incə cizgilər çəkdi, buduna əyri-üyrü xətlər qoydu 
və əlbəttə, yenə də ən mühüm yer olan sifətinə diqqət yetirdi. 

Moris Oqe-Düpen gicgahlarını yaşıl rənglə örtdükdən sonra hiss 
etdi ki, damarlarındakı qan donur. Əlləri qupquru qurumağa başladı 
ҹә о, dəhşət içində başa düşdü ki, əsl mərmər ondan intiqam alır. Bəli, 
bəli, indiyə qədər əlinə keçən hər şeyi süni mərmərə çevirdiyinə görə 
indi əsl mərmər ondan intiqam alırdı. Sonuncu canfəşanlıqla üstün- 
dəki rəngləri skipidarla təmizləmək istədi, amma barmaqları daha 
tərpənmirdi. O, son dərəcə karıxmış halda canlı mərmərdən daşlar 

dünyasına keçəcəyi anın xoflu intizarından donub-qaldı və ona elə 
gəldi ki, bütün fikri, düşüncələri də donur. Sonra onun beyni daşa 
döndü. Daha sonra ürəyi daşa döndü və dayandı. 

Arvadı yatmaq üçün onu çağırmağa gələndə Morisin yerində yaşıl 
mərmər heykəl görüb cuşa gəldi. O, heç vaxt ərini bu qədər gözəl 
görməmişdi. Adel bu əsəri bəxşeyiş olaraq “Trapp” şirkətinə bağış- 
ladı. Heykəl inzibati şuranın iclas keçirdiyi zalda, pyedestalın üstündə 
qoyuldu. Dul qadının xahişi ilə bir nəfər peşəkar heykəltəraş sənət 
yolunda həlak olmuş sabiq prezidentin və baş sədrin tamam lütlüyünü 
örtməkdan ötrü əncir yarpağı yondu. 

BALACA TOXUM 


Yaz idi. Bir səhər Günəş öz-özünə dedi: 

— Süzon bağında, torpağın altında balaca bir toxum var, cücərə 
bilmir, yatıb qalıb, gərək onu oyadam. 

Günəş parladı, torpağı isitməyə başladı. İlıq şüalar Toxumcuğa 
toxundu, onu oxşadı, astadan səslədi: 

— Toxumcuq, ay Toxumcuq, cücərsənəl.. 

— Cücərə bilmirəm, qabığımdan çıxa bilmirəm, — balaca Toxum- 
cuq şikayətləndi. 

— Güc ver, başınla qabığı sındır. Bilirsənmi, cücə yumurtadan 
necə çıxır, sən də elə. Çıx torpağın üstünə, bağçada çiçək açarsan. 

— Yox, bacarmıram! Gücüm çatmır! Qabığım yaman bərkdirl 

Günəş pərt oldu. 

— Mən bilirəm, sənə kim kömək eləyə bilər: gərək Yağış yağsın, 
amma mən Yağışı tapıb gətirə bilmərəm. Biz onunla dost deyilik. Mən 
görünəndə Yağış qaçıb gizlənir. Yağış gələndə isə mən buludların 
arxasında qalıram. Yaxşı, onda mən gedim, bəlkə, Yağış özü gəldi... 
Sabah qayıdaram... 

Elə bu vaxt Yağış da fikirləşirdi: 

— Süzon bağında, torpağın altında balaca, lap balaca bir toxum 
var, yatıb qalıb, cücərə bilmir, gərək onu oyadam. 

Yağış yağmağa başladı, lap bərk yağdı, damcılar torpağın altına 
süzüldü: 

— Tap-tap, Toxumcuq, ay "Toxumcuq, cücərsənəl 

Toxumcuq cavab verdi: 

— Yox, cücərə bilmirəm, qabığın içindəyəm. 

— Qorxma, cücərərsən, başınla qabığa güc ver, qabıq islanıb yum- 
şalacaq. Daha sən cücə kimi yumurtanı sındırıb çıxmalı olmayacaq- 
san, mən sənə kömək edərəm. 

Toxumcuq gördü ki, doğrudan da, qabıq nəm çəkib tamam yum- 
şaldı, az qala, özü açıldı. Toxumcuq qabıqdan çıxdı. 

Torpağın altı yaman qaranlıq idi. Günəş yenə gəldi, Toxumcuğa 
ürək-dirək verdi, onu isitdi, qulağına pıçıldadı: 

— Toxumcuq, indi sən cücərmisən, amma rəngin hələ ağdır, lap ağ 
soxulcana oxşayırsan. Sənə mənim işığım, gözəl şüam lazımdır. Gərək 
sənə rəng verəm, yarpaq verəm, çiçək verəm. Çıx torpağın üstünə, 
görərsən, bağça nə gözəldir. 

Balaca toxum cücərdi, uzandı, özünə qida yığmaq üçün kök atdı, 
yavaş-yavaş torpağın üstünə çıxdı. 

Yağış yağırdı, o, Yağışa dedi: 

— Çox sağ ol, gözəl Yağışl Sən də Günəş kimi mənə kömək elədin, 
torpağı yumşaltdın. Açıq havaya çıxdığıma elə sevinirəm kil 

Ertəsi gün Günəş ona baş çəkdi. Balaca ağac gözəlləşdi. O, Günəşi 
sevirdi, Yağışı da çox istəyirdi. Amma onları bir yerdə görə bilmə- 
diyinə heyiisilənirdi. 

Yay girəndə o, gül açdı. Nəyaxşı, indi Günəşlə Yağış onu görmək 
üçün eyni vaxtda gəlirdilər. Balaca ağac onları bir yerdə görəndə 
təəccüblənirdi, həm də sevinirdil.. Onlara yalvarırdı ki, yenə bir yerdə 
gəlsinlər. 

O vaxtdan bəri Yağışla Günəş balaca ağacı çox istədiklərinə görə 
hərdən eyni vaxtda gəlirlər. Onlar öz aralarında rəngarəng bir körpü 
salırlar. Hamı başını qaldırıb bu gözəl göy qurşağına tamaşa eləyir. 
Göy qurşağı Günəşlə Yağışın dostluq körpüsüdür. 

QIZÇİÇƏYİ 


Eyvanımda Qızçiçəyi gül açıb, elə qəşəngdir kil Yan-yörədə 
uçuşan quşlar ona qızcığaz deyirlər. Qızçiçəyi öz yerindən razıdır. 
O, böyük bir dibçəkdə, bir topa sıx yarpağın arasından boylanır. 
Saplağına güc gəlib uzanır, lap çox uzanır ki, ətrafı yaxşı görə bilsin. 
Bəs o, nə görür? Lap yaxınlıqda ətirşah dibçəkləri düzülüb, balkonun 
qarşısında ağaclar, onların küləkdən titrəyən budaqları, lap uzaqda 
isə səma görünür. 

Küçənin qırağına düzülmüş ağacların budaqları arasında qəribə 
aləm var! Burada sərçələr qovdu-qaçdı oynayır, alabaxtalar qığıldayır, 
birəbitdənlər özlərinə yuva tikir, milçəklər bütün günü günəş şüaları 
ilə oynayırlar. 

Bizim Qızçiçəyi öz taleyindən razıdır. Bu dəfə balaca, qara, arıq 
bir Milçək Qızçiçəyinin üstünə qondu, ona belə dedi: 

— Sən Parisdə niyə olursan? Qızçiçəklərin hamısı çöldə, çəməndə 
bitir. 

— Çöldə? — Qızçiçəyi təəccüblə soruşdu. 

— Əlbəttə, mən çox gəzmişəml Çəmənliklərdə çoxlu qızçiçəkləri 
görmüşəm. Önlar sərin yerlərə yığışıb, baş-başa verib söhbət edirlər. 
Əl-ələ verib rəqs edirlər, oxuyurlar. Onların yeri sənin balkonundan 
çox yaxşıdır. 

— Yəqin, elədir, — Qızçiçəyi qəmli-qəmli cavab verdi. O bilmirdi nə 
desin, qanı qaralmışdı. 

Sən neylədin, murdar Milçəkl Çirkli əllərinlə Qızçiçəyinin sevinc 
dolu qırmızı sinəsinə toxundun! Bu balaca çiçəyin dərdə dözümü 
yoxdur, fikirləşəndə rəngi solur: 

— Yəqin, çöldə həyat gözəldir! Yumşaq otlar, çiçəklər, sıxyarpaqlı 
ağaclar, şır-şır axan şəffaf bulaqlar var! Mən niyə eyvanda doğulmuşam? 

Qızçiçəyi dərdə-qəmə batdı. Daha böyümək istəmədi, fikirləşdi ki, 
böyüməyə dəyməz. Daha dostlarına, budaqlarında quşlar oynaşan 
ağaclara, mehriban-mehriban ona əl edən başqa çiçəklərə də baxmaq 
istəmədi. Tala-tala sürünüb cürbəcür şəkillərə düşən buludlara, geniş 
ekrana oxşayan mavi səmaya da baxmırdı. 

O, qarşıdakı evin barısından başqa heç nə görmürdü, bu səfeh 
barı uzaqları görməyə qoymurdu. 

Qızçiçəyi qaşqabağını sallamışdı, xısın-xısın ağlayırdı. Başı elə 
qarışmışdı ki, heç yanında balaca bir Otun bitdiyini də görməmişdi. 
Ot, sap kimi nazik və zərif idi, toxumunun qaba haradan düşdüyü də 
məlum deyildi. O, bizim dostumuz Qızçiçəyi əkilmiş qabda bitmişdi. 
“Mən bu qəşəng Qızçiçəyi ilə söhbət eləmək istəyirəm”, — balaca Ot 
fikirləşirdi. Qoy bir yoxlayım. 

— Balkon nə yaxşıdır! 

Qızçiçəyi qaşqabaqlı cavab verdi: 

— Çöl daha yaxşıdır! 

Söhbət baş tutmadı, amma Otcuğaz davam edirdi: 

— Ağacdakı bu yuvanı görmürsənmi? Bəs yuxarıda, göydə uçuşan 
qaranquşları necə? 

— Yox, bunların heç biri məni maraqlandırmır. Mən çöldə yaşa- 
maq istəyirəm! Orada günüm yaxşı keçər! 

— Bunu sənə kim deyib? 

— Balaca bir Milçək dedi, özü uçub çölə getdi. Heç çölü görmüsən? 

— Hə, görmüşəm. Mənim toxumum oradan gəlib. Mənim atam 
meşədə gölməçə kənarında bitmiş uzun bir Ot idi. Doğrudur, çöl çox 
yaxşıdır, amma orada sənin bacıların qızçiçəklərinin güzəranı pis 
keçir. Onların başlarının üstünü dəlisov alaqlar alıb, heç yanı gör- 
mürlər, yerə yatıblar, heç ağacları da görə bilmirlər. Əgər yağış 
yağmasa, susuzluqdan quruyurlar... Burada sənin yerin genişdir. Əkil- 
diyin dibçək böyük, torpağı yumşaqdır. Sənə hər səhər su verirlər, 
Günəş ağacların arasından sənə baxıb gülümsəyir. 

— Doğrudur, — deyib Qızçiçəyi bir az şənləndi, — sən danışmağa 
başlayandan əhvalım yaxşılaşıb. 

— Yaxşı, onda biz tez-tez söhbət edərik. Qara, murdar milçəklərə 
qulaq asma. Həmin balaca Milçəyi daha görməzsən, çünki onu Birə- 
bitdən quşu tutub apardı balalarına, amma xoşbəxt çiçəklərin yan- 
yörəsində hərlənən paxıl milçəklər çoxdur. Onlara fikir vermə. 

— Ah, bircə ona bax, — Qızçiçəyi qışqırdı. — Balkonun üstündə 
təyyarə kimi süzən sarışın Arıya bir bax, o da uçub bura gəlib, heç çöl 
üçün darıxmır. 

— Yox, darıxmıram, — Arı ona cavab verdi. — Mən haradan desən, 
bal toplaya bilirəm, balkonda da. 

Sonra Arı uçub uzaqlaşdı... Qızçiçəyi yenidən şənləndi, başını lap 
yuxarı qaldırıb boylanmağa başladı. Onun başındakı gözəl çiçəyi 
al-qırmızı rəngə boyandı. 


QƏŞƏNG LALƏ 


Qurumuş çəmənliklərdəki otların arasında bir Lalə vardı. İstidən 
yanırdı, boynu bükülmüşdü, başını aşağı sallamışdı. Elə hey deyinirdi: 

— Uf, yaman istidirl.. Ah, istidən yandıml.. 

Otlar isə ona deyirdilər: 

— Bəsdir deyindinl Sən danışanda bizim yanğımız daha da artır! 

Lalə susa bilmir, mızıldanırdı: 

— Orada çayırlığı sulayan şırşırın suyundan, heç olmasa, bir-iki 
damcı mənim üstümə səpiləydi. 

Doğrudan da, bir az aralıda — bağçanın ortasında suçiləyən ətrafa 
su çiləyirdi. 

Xırdaca damcılar lap hündürə qalxır, şən-şən qovdu-qaçdı oynayır, 
sonra bir-birinin ardınca qayıdıb yerə düşürdülər. 

Lalə özünün al ləçəklərini susuzluqdan yanan qırmızı dodaqlar 
kimi tərpədir, qonşusu otlara pıçıldayırdı: 

— O damcılardan bir az mənim də üstümə düşəydi. 

— Səbir elə, özün deyirsən ki, hər axşam bizi sulayırlar. Yuxula, 
axşama kimi gözlə. 

— Elə bilirsiniz, yatmaq olur. Qarışqalar zoğuma dırmaşır, mil- 
çəklər ləçəklərimin üstündə qaçışır, məni qıdıqlayırlarl 

— Yox, bu gün sənin qanın qaralıb. Dünən deyirdin ki, qarışqalar 
da, milçəklər də sənin dostlarındır. Özün şən-şən başımız üzərində 
yellənir, bütün çəmənliyi şirin sözlərinlə əyləndirirdin. 

Qəşəng Lalə sözündən dönmürdü: 

— Mən o damcılardan istəyirəm! 

Damcılar istiqaməti dəyişdilər, bəlkə, qəşəng Lalənin səsini eşit- 
dilər? 

Amma, məncə, damcıların istiqamətini rəhmdil bir uşaq dəyiş- 
mişdi. 
Lalənin ləçəkləri uzərinə gur yağış yağmağa başladı. Qəşəng Lalə 
sevincindən dil açıb danışa bilmirdi. İri otlardan biri zarafatla soruşdu: 

— Hə, necədir? Çox su istəyirdin, indi razısanmı? 

Lalə tövşüyə-tövşüyə cavab verdi: 

— Mən... daha... nəfəs... ala bilmirəm... 

— Sən həmişə narazılıq edirsən! 

— Yox... mən... çox razıyam... Amma daha əldən düşmüşəml.. 

Lalənin başı damcıların ağırlığından əyilib, az qala, yerə dəyirdi. 

Axır ki, suçiləyən istiqamətini dəyişdi. Amma gec idil Qəşəng Lalə 
istədi başını qaldırsın. Ləçəklərinin biri düşdü, sonra biri də düşdü... 
Az sonra ləçəklərin hamısı töküldü. 

Bir az kənarda su damcıları Günəş şüaları altında oynaşır, oxuyur- 
dular: “Qəşəng Lalə soyuldul Qəşəng Lalə yox oldul” Görəsən, onlar 
Lalənin həlak olmasına sevinirdilər? 

Yox, onlar paxıl deyildilər, bilirdilər ki, Lalə ölməyib. Su damcıları 
oynaşanda onun paltarını soyundurublar, qırmızı xalatı düşüb yerə, 
amma Lalə başını qaldırır. Onun başındakı yaşıl qutucuğun içində 
toxumlar var, toxumlar yetişirlər. 

Heç Lalənin özü də ləçəklərinin töküldüyünə peşman olmadı: 

— Yaxşıca payımı aldım, susuzluqdan şikayət etməkdən dostlarımı 
cana gətirmişdim. Nə oldusa, yaraşıqlı qırmızı donuma oldu. Eybi 
yoxdur, mənim toxumlarımdan çəmənlikdə çoxlu qırmızı, qəşəng 
lalələr bitəcək. 

Doğrudan da, sonrakı yay lalələr çölə, tarlaya səpələnib gizlənqaç 
oynayırdılar. Onları əvvəlcə heç kəs görmürdü. Çünki zoğları da, yar- 
paqları da, düymələri də yamyaşıl idi, başqa bitkilərdən seçilmirdilər. 

Az keçməmiş lalələr ətrafa baxmaq istədilər. Düymələri şişdi, 
sonra ortasından çatladı və qabıq yerə düşdü. Qıpqırmızı, zərif, bir- 
birini qucaqlamış ləçəklər göründü, sonra onlar açıldılar, al-qırmızı 
Laləyə döndülər. 

— Ku-kul Biz buradayıql 

İndi çiçək toplayan adamlardan gizlənmək lazım idil 

Mən bir Lalə tanıyıram — yaman kələkbazdırl Qaçıb taxıl zəmi- 

sində gizlənib. O bilir ki, heç kəs Lalə dərmək üçün tarlaya girib gözəl 
sünbülləri əzməz. Amma Lalə ətrafa tamaşa eləmək istəyirdi, başını 
zəminin üzərinə qaldırmışdı. Hərdən külək zəmini əsdirir, Lalə gah 
görünür, gah da gizlənirdi. Hər dəfə görünəndə öz-özünə deyirdi: 

— Mən buradayam! — Sonra ətrafa tələsik nəzər salırdı. 

Sünbüllər onu yenidən araya alırdılar. 

— Yaxşı, mən gizlənirəm, — Lalə arxayınlaşırdı. 

Amma zəminin içi ilə kəndə gedən cığırdan onu görürdülər. 

— Ay Lalə, sən nə ehtiyatsızsanl Taxılın içində yaxşıca gizlənə 
bilmirsənmi? 

— Yox, onda heç nə görmürəm. 

— Axı gəlib səni dərərlər! 

— Narahat olmayın, mən özümü qoruyaram. 

— Zavallı Lalə, sən ki belə zərifsən, nə edə bilərsən axı? 

— İndi görərsiniz... 

— Yaman cəsarətlisənl Məncə, sənin axırın çatıb. Bax, balaca Silvi 
anasının əlini buraxıb cığırla sənə tərəf gəlir. 

— Gör nə gözəl Lalədir, — deyə qızcığaz qışqırdı. Mən onu dərəcəyəml 

— Gizlən, Lalə, yoxsa məhv olarsan! 

— Yox, heç nə olmaz, — o cavab verdi. 

Mən sizə demişdim ki, bu Lalə yamanca kələkbazdı. Qızcığaz əlini 
uzadan kimi Lalə öz qırmızı ləçəklərini tökdü. Bəli, gözəl ləçəklərin 
dördü də qopub uça-uça yerə düşdü, elə bil, dörd qırmızı kəpənək 
nəfəsini dərmək üçün yerə enirdi. 

Balaca Silvi məəttəl qalmışdı, əlini ləçəkləri tökülmüş Laləyə 
uzadıb durmuşdu, gözləri yaşla dolmuşdu. 

İndi bizim Laləmiz arxayın idi, daha heç kəsi özünə cəlb eləmirdi. 
Başını lap hündürə qaldırıb baxa bilərdi, daha qırmızı gözəl ləçəkləri 
yoxdu, başı balaca və yamyaşıl idi, üzərində yanları dəlikli bir qutu- 
cuq da vardı. Qutucuq get-gedə qurudu və içərisindəki toxumlar 
yetişdi. Külək dostumuz Laləni sünbüllərlə bərabər yırğalamağa baş- 
ladı. Əntiqə idi, Lalə gah bu yana, gah o yana yırğalanır, gah düzənliyə 
tərəf, gah da dağa tərəf əyilirdi. Hər dəfə əyiləndə qutucuğun içindəki 
toz kimi xırdaca, qara toxumlar deşiklərdən sağa, sola, hər tərəfə 
səpələnirdil 

Bu toxumlardan çəmənliklərdə, tarlalarda çoxlu lalələr cücərəcək, 
hər tərəfdən onların nəğməsi eşidiləcək: 

Ku-ku, ku-kul Bizə baxınl 

Qəşəng lalələrik, qızlar, 

Bizi yaxanıza taxın! 


YARPAQLARIN MÜBAHİSƏSİ 


Vv... Vvviy...y...yi Vv...y...y eləyə-eləyə külək cığırın qırağındakı 
gözəl tozağacını əsdirirdi. 

Bircə qulaq asın: küləyin vıyıltısından başqa bir səs eşidilmir. 
Yarpaqların necə çırpındığını, necə əsdiyini, özlərini budağa necə 
vurduqlarını görürsünüzmü? Yarpaqlar hirsləniblər. Küləyə acıqları 
tutmayıb, yox! Şıltaq uşaqlar kimi özləri savaşırlar. 

— Biz heç nə görmürük, — aşağı budağın yarpaqları deyinirdi. 
— Heç nə görmürük, heç göyü də görmürük. Yuxarıdakı yarpaqlar 
sıxlaşıb durublar ki, biz heç nə görməyək. Ey, aralanın! Çəkilin 
kənaral Biz göydə sürünən buludları görmək istəyirik, onlar axşamlar 
qırmızımtıl olurlar. (Bunu bizə dələ deyib.) Biz gecələr Ayı da görmək 
istəyirik. Ay yaman qəşəngdir, bəzən yupyumru olur, bəzən də parası 
yeyilmiş qoğala oxşayır... (Bunu bizə bayquş deyib.) Tez olun, bir az 
aralanınl 

Yuxarıdakı yarpaqlar da şikayətlənirdilər: 

— Biz heç nə görmürük. Aşağıdakı yarpaqların hamısı sıxlaşıblar 
ki, biz aşağını görməyəkl Aralanınl Kənara çəkilin! Biz yeri görmək 
istəyirik, yerdə rəngbərəng çiçəklər kimi bəzəkli cücülər var. (Bunu 
bizə alacəhrə deyib.) Biz gecələr Ay işığında mayallaq aşan dovşan- 
lara, kiçik lampalar kimi işıq saçan işıldaquşlara (bunu bizə bülbül 
deyib) da baxmaq istəyirik. Tez olun, kənara durun! Aralanın! 

Yarpaqların hamısı birdən danışırdı, şikayətli səslərdən başqa heç 
nə eşidilmirdi. Hər gün mübahisə edirdilər. 

Mülayim Günəş yarpaqlara sığal çəkir, onları sakitləşdirmək istə- 
yirdi. Amma yarpaqlar gözəl fəslin səfalı günlərində şənlənməkdənsə, 
elə hey soruşurdular: 

— Bəs payız nə vaxt gələcək? Payız gəlsəydi, yarpağın çoxu 
tökülərdi, biz də hər yanı görərdik! Bizə mane olan yarpaqların hamısı 
töküləcək! 

Xışxış adlı yarpağın narazılığı daha çox idi. Bu yarpağa ona görə 
Xışxış deyirdilər ki, bütün günü tərpənir, xışıldayırdı. Onun yeri lap 
pis idi, ağacın ortasında qalmışdı: nə yuxarını görürdü, nə də aşağını. 

— Hə, doğrudan, — deyə Xışxış soruşurdu, bəs bu payız nə vaxt 
gələcək? Payız gələndə ağacı toyuq yolan kimi yolacaq, ağacın gövdəsi 
və budaqlardan başqa heç nə qalmayacaq, — Xışxış qanmırdı, elə 
bilirdi ki, başqa yarpaqlar töküləcək, tək o qalacaq, ətrafa kefi istəyan 
qədər tamaşa edəcək. 

Payız hər il tez gəlir. O fikirləşir ki, ağaclara yaşıl rəng yaxşı 
yaraşmır. Payız təzə rənglər gətirir, qovaqlar saralır, palıdlar çəhrayı, 
qırmızı rənglərə boyanır, albalı yarpaqları qızarır. Meşə başdan-başa 
gözəlləşir: elə bil, od tutub yanır, amma bu rəngarəng alov budaqlara 
istilik vermir. Soyuq düşür və yarpaqlar məhv olur. 

Bizim tozağacı qızılı-sarı rəngə boyanıb yolun kənarını bəzəyirdi. 
Onun yarpaqları gözəlləşmişdi, amma sakitləşməmişdi. Elə hey müba- 
hisə edirdilər, seyrəkləşəcəklərini gözləyirdilər. Hər biri öz qonşusu- 
nun budaqdan daha tez qopub düşəcəyini güman edirdi. Yuxarıdakı 
yarpaqlar deyirdilər: 

— Aşağını, yeri görəcəyik. 

Aşağıdakı yarpaqlar da ara vermədən təkrar edirdilər: 

— Yuxarını, səmanı görəcəyik. 

Onların yan-yörəsində şığıyan bir Qaranquş dedi: 

— Siz dəli olmusunuz, niyə mübahisə edirsiniz, görməyə imkanınız 
olan şeylərə baxın, elə onlardan da ləzzət ala bilərsiniz. 

Səfeh yarpaqlar isə gözlərini töküləcək yarpaqların boş qalacaq 
yerlərinə dikmişdilər, yarpaqlar tökülməyə başlamışdılar... Onlar 
budaqdan qopub, havada quş kimi süzür, yola səpələnirdilər. 

Xışxış ağacın ortasında idi, külək ona toxunmurdu, hələ möhkəm 
idi, sevinirdi: 

— Axır ki, ətrafı görməyə başlayıram. İndi göyün bir parçasını 
görürəm, yolun da bir hissəsini görə bilərəm. Nə yaxşı oldul.. 

Budaqdan qopub yerə düşən bir qonşusu ona dedi: 

— Yaman insafsızsan, biz məhv oluruq, sən isə sevinirsən! 

Xışxış cavab verdi: 

— İndi də mən ətrafa tamaşa edəcəyəm, daha heç kəs mane olma- 
yacaq. 

Ertəsi gün o, Küləkdən kömək istədi: 

— Kömək elə, mənə mane olan Yarpaq çoxdur, yuxarıda, aşağıda 
da yarpaqlar qalıb, qopar onları, hamısını yox, mane olanları qopar! 

Amma ilin bu vaxtında Külək həmişə qəzəbli olur, o, yarımçıq iş 
görmür. 

— Yaxşı, — Külək cavab verdi. 

O, var gücü ilə əsdi, qəzəbləndi, havanı soyutdu, tozağacını tir-tir 
əsdirdi: “Hu-u-u-u-ul” Ağacın yarpağı bircə anda tökülüb qurtardı. 
Xışxış öz budağında tək qaldı. 

— Hə, indi sevinə bilərsən! — Külək qışqırdı. —Bir yuxarı bax 
görüm, göyü görürsənmi? 

— Görürəm, amma yaman üşüyürəm! 

— Aşağını, torpağı necə, görürsənmi? 

— Görürəm, amma soyuqdan əsirəm! Bəs məni soyuqdan qoruyan 
yarpaqlar, mənim bacılarım hara uçdular? Bu fəsil nə qəmgin fəsildir! 
Yayda ağacda o qədər maraqlı şeylər vardı kil Xallı Böcək saplağıma 
qonub günün altında isinirdi, Qarışqa dırmanıb yanımıza qalxırdı, 
Ağacdələn iri budaqların ağ qabığını dimdikləyib təbil kimi çalırdı, 
hələ səs-səsə vermiş quşları demirəm... 

— Deməli, sən hələ narazısan?l — deyib Külək daha da qəzəblə 
əsməyə başladı və Xışxışı budaqdan qoparıb atdı. 

Görəsən, gələn il yarpaqlar ağıllı olacaqlar? Heç inanmıram, onlar 
həmişə görə bilmədikləri şeyləri arzulayırlarl Yenə dava-dalaş 
salacaqlar: 

— Kənara çəkilin, imkan verin göydəki buludlara baxıml.. 

— Kənara çəkilin, imkan verin aşağıya baxım, görüm nəvar, nə yoxl.. 

Amma onların hər biri görə bildikləri şeylərə baxıb, maraqlı hər nə 
varsa, yoldaşlarına danışsaydılar, daha yaxşı olardı. 

ÜÇ GÖBƏLƏYİN SƏRGÜZƏŞTİ 


Palıd ağacının dibində üç göbələk bitdi. 

Onlar əvvəlcə meşə ilə salamlaşdılar. 

Göbələklərin hər üçü qəşəng idi. Şehdə islanmışdılar, qabıqları 
zərif və sığallı idi. Ətir saçırdılar. Meşənin hər cür ətrini özlərinə 
çəkmişdilər. Onlardan ağac iyi, nəm yarpaq iyi, ot və yosun iyi gəlirdi. 
Özləri də başı papaqlı balaca cırtdanlara oxşayırdılar. 

Biri Pato idi — qısaboy, gonbul. O biri Faro idi, boyu çox uzundu, özü 
zərif idi. Başında yüngül papağı vardı. O, dostlarından yaraşıqlı olduğuna 
lovğalanırdı, deyəsən, bir az özündən deyən idi. Üçüncü isə Fino idi: nə 
çox uzun idi, nə çox qısa, nə çox gonbul, nə çox zərifdi, əsl yeməli 
göbələklərdən idi. O, üç göbələyin an hiyləgəri idi, yamanca kələkbazdı. 

Bir gün Faro dedi: 

— Meşə yaman gözəldir! İstəyirəm meşəni gəzim. Görəsən, biz 
həmişə burada qalacağıq? 

Palıd ağacı cavab verdi: 

— Hə, burada qalacaqsınız. Göbələklər gəzməzlər, harada bitsələr, 
orada da qalarlar. Mən özüm heç yerə getmirəm. 

— Eh, sənə nə var kil Sən ucasan, hər tərəfi görürsən, yarpaqların 
küləyə qoşulub oynaşır. Torpağa yapışıb qalmaq bir iş deyil. 

— Yox, bir yerdə qalmaq yaxşı deyil, — göbələklərin üçü də səs- 
SƏSƏ verdi. 

Şamağacının yarpaqları arasında gizlənmiş bir Cırtdan bizim 
dostlarımızın söhbətini eşitdi. Onun göbələklərə yazığı gəldi: 

— Bura baxın, — o pıçıldadı, — bu axşam gəlib sizi meşədə gəzməyə 
apararam. Gərək heç kəs sizi görməsin. Göbələyin meşədə gəzməsi 
görünməmiş bir işdir, elə bilərlər ki, siz tilsimlisiniz. Amma gecə heç 
kəsin xəbəri olmaz. Gecələr meşə heyvanların, bitkilərin, meşədə 
gizlənmiş qəribə həşəratların ixtiyarında olur. Yox, heç kəs sizi 
görməz. Axşam görüşərik! 

Axşam oldu. Ay meşəni gümüşü rəngə boyadı. Balaca Cırtdan 
yaşıl paltar geyinmişdi. O, dələ boyda idi. Göbələklərin üçü də heyran- 
heyran onun arxasınca gedirdi... 

Onlar asta-asta yaşıl otların üstü ilə addımlayırdılar. Heç on addım 
getməmiş gonbul Pato dığırlanıb bir Qarışqa yuvasına düşdü, qarışqa- 
ların bir-iki yumurtasını əzdi. Qarışqalar yamanca hirsləndiləri Balaca, 
qara şeytanlar kimi hər tərəfdən axışıb gəldilər, göbələklərin üstünə 
dırmaşdılar, onları dişlədilər, cırmaqladılar, papaqlarının üstündə 
gəzinməyə başladılar. Göbələklər bilmirdilər canlarını qarışqalardan 
necə qurtarsınlar. 

— Özünüzü quru yarpaqlara sürtün, — deyə Fino qışqırdı. Onun 
özü yarpaqların arasında itdi, qarışqaları üstündən təmizləyə bildi. O 
biri göbələklər də qarışqaları quru yarpaqların üstünə töküb qaçdılar. 

Bir az getmiş qara bir İblis Faronu saxladı: 

— Sən nə gözəlsən, — dedi, — gəlsənə, məni də özünlə aparasan. 

Faro gördü ki, İblis qəşəng deyil. Amma İblisin sözləri xoşuna 
gəlmişdi. O İlovğalandı: 

— Yaxşı, apararam. 

İblis Faronun belinə mindi, lap yuxarı qalxıb, onun başını dişlə- 
məyə və qazımağa başladı. Faro qışqırırdı: 

— Vay, ağrıyırl Ay aman, ölürəm! 

Faro onu gətirib alçaq bir budağın altından keçirdi... İblis budağa 
ilişib yerə düşdü. Amma Faronun başında iri bir çapıq qaldı, indi başa 
düşər ki, lovğalanmaq yaxşı iş deyil, 

Onlar lap yavaş-yavaş gedirdilər. Birdən Pato əmisi oğlu ağ göbə- 
ləyi gördü. Bu, yaxşı göbələkdir, amma qarnı yaman iridir, ağır, 
çəhrayı papağı da gözünün üstünə düşür. Onun yanına tez çatmaq 
üçün Pato qaçdı, ayağı sürüşüb gölməçəyə yıxıldı, üst-başı palçığa 
bulaşdı. 

— Gedək o yana... 

Balaca cırtdan qabağa düşüb atıla-atıla gedirdi. O, göbələklərə 
başqa göbələkləri — onların qohum-qardaşlarını göstərirdi. Bura cür- 
bəcür, rəngbərəng göbələklərlə dolu idi. 

Bu gözəllər sarı göbələklərdir. Mamırın üstündə açmış sarı çiçək- 
lərə oxşayırlar, balaca başlarını irəli uzadıb şeh damcılarını udurlar. 
Bu göbələk isə Moril xanımdır. Doğrudur, donunun bozumtul rəngi 
onu bir az tutqunlaşdırır, amma yamanca ətirlənibl 

Bəs cığırın kənarındakı bu ucaboy cənab kimdir? Başında qırmızı 

işıldayan papağı var, papağın üstünə ağ pulcuqlar düzülüb. Elə yaxşı 
görünür kil 

— Yaxın getməyin! — cırtdan xəbərdar elədi. Zəhərli göbələkdir. 
Onu dərənlər zəhərlənib ölürlər. 

Göbələk dostlarımızın üçü də utandı, belə zalım qohumları 
olduğuna görə xəcalət çəkib geri döndülər. Onlar gəlib bir talaya 
çıxdılar. Burada qum elə narın idi ki, Ay işığında qızıl tozuna 
oxşayırdı. Meşədəki dovşanlar gəlib burada mayallaq aşır, qovdu- 
qaçdı oynayır, atılıb-düşürdülər. Yaman məzəli dovşanlardırl 
Yuxarı qatlanmış xırdaca quyruqları arxalarına yapışmış ağ 
ləkəyə oxşayır, uzun, dik qulaqları qumun üstünə qəribə kölgələr 
salır. 

Göbələklər dovşanların oyunlarına tamaşa edir, əylənirdilər. 
Amma onlar ağacın kölgəsindən çıxmırdılar, çünki işıqda olmaq istə- 
mirdilər, lap Ay işığı da onların xoşuna gəlmir. 

Onlar dedilər: 

— Gedək, o tərəfləri də gəzəyin. 

Meşə cırtdanı onları meşədə çoxlu gəzdirdi. O yorulmaq bilmirdi, 
meşədə nəvarsa göbələklərə göstərir, izah edirdi. Axırda Cırtdan dedi: 

— İndi palıd ağacının dibinə qayıtmaq lazımdır. Bir azdan səhər 
açılacaq. Gərək sizi görən olmasın. Gedək! 

Yağış yağmağa başladı, göbələklər sevindilər. (Hamı bilir ki, 
göbələklər yağışı xoşlayırlar.) Gecə göbələklərin papaqları öz görkə- 
mini xeyli dəyişmişdi. Papaqlar genişlənmiş, neçə-neçə qırmızımtıl 
dillərin üzərinə çəkilmiş əntiqə çətirə dönmüşdülər. 

Cırtdan geri qayıtmaq üçün yol göstərirdi. Amma Faro getmək 
istəmirdi. O qaçıb bir ağacın arxasında gizləndi. Yoldaşları çığırdılar: 

— Farol.. Farol.. 

Cavab gəlmədi. Faro yoxa çıxmışdı. O istəyirdi, meşədəki talada 
qalsın, hamı onu görüb heyran olsun. Zavallı Farol Onun başına nə 
gəldiyindən yoldaşlarının xəbəri olmadı. 

Fino qorxa-qorxa mızıldadı: 

— Deyirlər ki, göbələkləri bişirib yeyirlər. 

Fino ilə Pato qəmli-qəmli geri qayıtdılar, gəlib öz doğma yerlərinə, 
palıd ağacının dibinə çıxdılar. Onlar indi bütün meşəni yaxşı tanı- 

yırdılar, amma öz guşələrini hər yerdən çox istəyirdilər. Qılılar onları 
gizlədir, qırmızı çiçəklər açmış üskükotu başını onlara tərəf əyir, 
yumşaq mamırlar onları öz yumşaq telləri ilə oxşayır. Yuxarıda palıd 
ağacının budağına qonmuş qəşəng bir quş isə onlar üçün mahnılar 
oxuyur. Daha bundan yaxşı güzəran olar! 

Amma günlərin birində Pato ehtiyatsızlıq elədi, balaca bir oğlan 
onu görüb dərdi, evə aparıb bişirdi. 

Fino isə qonşuluqdakı yaraşıqlı, iri bir Göbələk xanımla evləndi. 
Az keçməmiş yan-yörədə çoxlu xırdaca göbələklər göründü. Hamısı 
da dəcəl, kələkbaz idi: atalarına oxşayırdılar. 


XIRDACA ALMA 


Yayın axırı idi. Bir topa yarpağın arasında gizlənmiş Yumrucuq 
adlı xırdaca bir alma öz-özünə deyinirdi: 

— Heç mən qəşəng deyiləm. Günəş bir dəfə də olsa, yarpaqların 
arasından mənə baxmayıb, heç kəs məni görmür. 

Xırdaca alma budaqlarda yan-yana düzülmüş, özlərini gündə 
isidən bacılarına qibtə edirdi. Onlar gözəl idilər, yanaqları qıpqırmızı 
lalə kimi yanırdı. 

— Qəm eləmə, Yumrucuq, — yarpaqlar ona ürək-dirək verdilər, — 
görərsən, bu gözəl almaların başına nə oyun gəlir! 

— Onlara nə olur ki? 

— Onları yeyirlər! 

— Yeyirlər? Bəs yemək necə olur? 

Yumrucuq “yemək” sözünün mənasını sonra başa düşəcək. Sıx 
əkilmiş alma ağaclarının kölgəsindəki çəmənlikdə oynayan balaca 
oğlan hərdən belə bir mahnı oxuyurdu: “Ay alma, gözəl alma, nə 
qırmızısan, ay alma, gözəl alma, sən nə şirinsən”. 

Bir səhər həmin oğlan Yumrucuq gizləndiyi budaqdakı ən qırmızı 
almanı dərdi. O, almanı köynəyinin qoluna sürtüb daha da parıldatdı. 
Sonra “xarr, хагг” Onun dişləri şirin şirəli almanı parçaladı. Dəymiş 
almaların hamısını bax beləcə yeyirlər. 

Yumrucuq qorxuya düşüb yarpaqların arasında gizləndi, indi 

onu heç kəs görməzdi, dərməzdi. Yumrucuq onu gizlədən yarpaq- 
lara minnətdar oldu, sevindi ki, yetişməyib, göz qabağında deyil. 

Beləliklə, Yumrucuq öz budağında qaldı. Payız gəldi... Yarpaqlar 
saraldı, qızardı, rəngbərəng oldu, amma hələlik tökülmədi. Yumrucuq 
böyümüşdü, hələ yarpaqların arasında idi. Hərdənbir balaca oğlan 
ağacın dibinə gəlir, öz mahnısını oxuyurdu: “Ay alma, gözəl alma, nə 
qırmızısan, ay alma, gözəl alma, sən nə şirinsən...” Hər dəfə o gələndən 
sonra almaların bir neçəsi yoxa çıxırdı. 

Yarpaqlar töküldü, amma Yumrucuq qırmızı olmadığı üçün heç 
kəsin gözünə sataşmadı, qaldı ağacda. Bilirsiniz, onun nə qəribə taleyi 
oldu? 

Qış gəlirdi, Bir dəfə bərk külək əsdi, Yumrucuq yerə düşdü. O 
yetişmişdi. Yağış yağdı, yer yumşaldı, Yumrucuğun bir böyrü yerə 
batdı. Kim isə bağda gəzəndə Yumrucuğu tapdaladı. Yumrucuq 
tamam batdı torpağa. O, elə bilirdi ki, həmişəlik yatıb qalacaq torpağın 
altında. O, yuxuya getdi, bütün qışı yatdı... Sonra torpaq yavaş-yavaş 
isindi, Bahar qonaq gəldi, Yumrucuğu yuxudan oyatdı... Yumrucuq 
hələ də torpağın altında idi. Yamanca dəyişmişdi, daha onu tanımaq 
olmurdu... Bəlkə, Yumrucuq korlanıb? Yox korlanmayıbil Yumrucuq 
hiss etdi ki, içərisində nə isə tərpənir... 

— Bu tərpənən nədir? — Yumrucuq Bahardan soruşdu. 

— Tərpənən sənin toxumlarındır, cücərirlər. Onların hər biri 
böyüyüb iri alma ağacı olacaq. 

Nə yaxşıl Yumrucuq sevindi. Deməli, o, ana olacaq, onun balaları 
xırda toxumcuqlar da böyüyüb iri ağac olacaqlar. Yumrucuq sevin- 
cindən bilmirdi neyləsin. Yuxarıdan — torpağın üstündən bir səs eşi- 
dilirdi: “Ay alma, gözəl alma, sən nə şirinsən...” Bu, həmin balaca oğla- 
nın səsi idi. O, bağda çiçək açmış almalara baxıb sevincindən oxuyur 
və fikirləşirdi: 

— Payızda çoxlu, lap çoxlu alma yeyəcəyəml 

Çiçək açmış otların altından Yumrucuğun səsi eşidildi. O, xeyir- 
xahlıqla pıçıldayırdı. 

— Oxu, balaca oğlan, oxul Sən məni yemədin, çox sağ oll İndi 
mənim toxumlarım cücərirlər... İllər keçəcək, mənim toxumlarımdan 
cücərmiş alma ağaclarının kölgəsində sənin kimi neçə-neçə balaca 

oğlanlar oynayacaq, alma dərib yeyəcəklər. Onlar da sənin sevdiyin 
mahnını oxuyacaqlar: 

— Ay alma, gözəl alma, nə qırmızısan, ay alma, gözəl alma, sən nə 
şirinsən! 


YOLDA 


Çəmənlikdəki kəpənəklərin ən cavanı olan Çoxuçan yolun 
qırağında bir çiçəyin üstünə qonub yavaş-yavaş yellənirdi. Külək 
çiçəyin zoğunu əsdirir, Çoxuçan da çiçəyin üstündə gah o yana, gah 
da bu yana gedir, ləzzət alırdı! 

Birdən kəpənək aşağıda iri, qara böcək gördü. O, yerdəki bir topa 
mal peyinini eşirdi. 

— Bura bax ey, Zibilgəzən, sən orada nə edirsən, zirzibilin içində 
eşələnmək xoşuna gəlir? — Çoxuçan soruşdu. 

— Mən yolu təmizləyirəm. Yoltəmizləyənə kömək edirəm. Yoldakı 
zirzibili təmizləyirəm... 

— Bəs peyini niyə yeyirsən? 

— Nəedim, arabam olsaydı, daşıyıb kənara aparardım. Bilirsənmi, 
mən yumurtalarımı da peyinin içinə tökürəm ki, balalarım yumur- 
tadan çıxanda yeməkləri bol olsun. 

— Üff! Nə pis iy gəlir, — deyib Çoxuçan qanadlarını tərpətdi ki, iyi 
özündən kənar eləsin. 

— Hə, deməli, sən cənab iyrənirsənl Sən təkcə çiçəklərin üstünə 
qonursan, ancaq çiçək şirəsi içirsən! Mən isə işləyirəm, bütün günü 
işləyirəm, iştaham da lap yaxşıdır. Bu yolları bir təmizləyən lazımdır, 
ya yox! Biz olmasaq, yollar zirzibil içində batar. Uç qızılgüllərin 
yanına, fərsiz! 

— Mən fərsizəm? — Çoxuçan etiraz elədi. — Mən artistəm, fərsiz 
deyiləm. Səncə, yolların üzəri ilə kəpənəklər uçuşmasa, yollar yaxşı 
görünər? Biz otların üzərinə qonanda baxanlar elə bilirlər ki, otlar 
çiçək açıblar. Görürsən, mənim qanadlarım nə bəzəkli, nə gözəldir. 
Mənim paltarım rəqqasələrin yüngül ipək donuna oxşayır... 

— Mən öz paltarımdan çox razıyam. O möhkəmdir, davamlıdır, əsl 
iş paltarıdır. Heç mənim iş alətlərimi görmüsən? Bircə pəncələrimə 

bax, gör necə güclüdür. Hələ iskənələrim də var, nəyi desən qazıya 
bilərəm. Yaxşı, bəs nə bacarırsan, ay Çoxuçan? Sənin ki pəncələrin 
sap kimi nazikdir, paltarın isə parıldayan zərif ipəkdəndir. 

Çoxuçanla Zibilgəzən hələ çox mübahisə edəcəkdilər. Yolun qıra- 
ğında torpaq komasının arxasında balaca bir yersiçanı gizlənmişdi. 
O, adi siçanlar boyda idi, yumşaq şabalıdı tükləri vardı, adına Yereşən 
deyirdilər. Yereşən nazik, xırdaca burnunu Çoxuçanla Zibilgəzənə 
tərəf çevirib dedi: 

— Bura baxın, ayıb deyil, savaşırsınız? 

— Bu, mənə murdar deyir! 

— Bu, mənə fərsiz deyirl 

— Zibilgəzən zibillikdən əl çəkmirl 

— Çoxuçan işləmir, deyir ki, yolun üstü ilə uçub yolu gözəlləşdirirl 
Görürsən, Yereşən? İndi təqsir bizim hansımızdadır? 

— Sizin hər ikiniz yaxşısınız, — deyə yersiçanı onları sakitləşdirdi. 
— Mənim bir siçan dostum var, adamların evində yaşayır, çox şey 
öyrənib, bir gün o, mənə dedi: “Adamlar evlərini süpürürlər, tozu, 
zirzibili evdən çıxarıb atırlar. Ev təmiz olandan sonra onu gözəl qablar, 
yaraşıqlı fiqurlar, şəkillərlə bəzəyirlər...” Zibilgəzən, sən süpürgə 
kimisən, harada zibil görsən, təmizləyirsən. Çoxuçan, öz qardaş-bacı- 
larınla birgə uçanda siz canlı, gözəl bir şəkilə oxşayırsınız, çəmənliyə 
yaraşıq verirsiniz. Sizə baxanlar heyran qalırlar. 

Çoxuçan şən-şən dilləndi: 

— Doğrudur, cığır təmiz olanda onun üzəri ilə uçmaq da xoş olur. 

— Doğrudur, — Zibilgəzən də razılaşdı, — mən zirzibilin içində 
işləyib yorulanda yuxarı baxıram, bəzəkli kəpənəklərin uçuşmasına 
tamaşa elədikcə yorğunluğum çıxır. 

— Yaşasın təmizlik! 

— Yaşasın gözəllik! 

Salamat qal, Yereşənl Kəpənək uçub başqa bir çiçəyin yanına 
getdi, Zibilgəzən isə yolu yaraşıqdan salan mal peyinini eşib kənara 
daşımağa başladı. 


PERETİN NAĞILLARI 


BÜLBÜL OXUYANDA 


İncigülünün düymələri uzun, yaşıl yarpaqları arasından başlarını 
azacıq qaldırıb ətrafa baxıb fikirləşirdilər: 

— Bülbül oxuyanda biz dümağ çiçəklər olacağıq, — yavaş-yavaş 
silkələnib ətrafa ətir saçacağıq. 

Gül kolları deyirdilər: 

— Biz qol-budaq atıb evin bu eybəcər barısını ətirli güllərlə örtərik, 
qoymarıq gözə görünsün. 

Bağ onun sözünə qüvvət verdi: 

— Mənim gözəl lalələrimin iri ləçəkləri açılacaq, zanbaqlarım 
həyəti bəzəyəcək, nərgizgülü açacaq, iri şabalıd ağacı qıpqırmızı 
çiçəyə bürünəcək, Bülbülün yuvası şabalıd çiçəklərinin arasında gözə 
görünməyəcək. 

Kəndin qurtaracağındakı evin böyük bağında bu sözlər tez-tez 
eşidilirdi: 

— Bülbül oxuyanda... Bülbül oxumağa başlayanda... 

Lakin Bülbül oxumurdu. Bütün təbiət onun nəğməsini gözlə- 
yirdi... 

İncigülü yarpaqların arasında bükülüb qalmışdı, qızılgülün düy- 
mələri sıxılır, ləçəkləri açılmağa qoymurdu, lalənin düyməsi tüksüz, 
sığallı başını qaldırıb təəccüblə ətrafa baxırdı. Zanbaqlar yuxuda idilər, 
bənövşələr solurdu. Şabalıd ağacının qırmızı çiçəkləri də açmırdı. 

Hamı Bülbülün şirin nəğməsini gözləyirdi... Doğrudur, bu yaz 
hava bir az soyuq keçirdi. Yox, ağaclar, güllər soyuğa görə yatıb qal- 
mamışdılar, onlar Bülbülün nəğməsini gözləyirdilər. Bəs Bülbül hara- 
dadır? Niyə oxumur? 

Meşədəki ala-bəzək bənövşələr başlarını qaldırıb ipək ləçəklərini 
o üz-bu üzə çevirib hər yana baxdılar: sağsağanla şanapipik Bülbülü 
haylayıb aləmə səs saldılar: 

— Qa-qal Ku-kul 

Nəğməkar quşu tapa bilmədilər. Amma Bülbül bağda idi. Ağacın 
budaqları arasında gizlənmişdi, o, hələ özünə yoldaş tapa bilməmişdi. 
Axı Bülbül tək olsa, özünə yuva tikməz. Dişi Bülbül yuvada xırdaca 

yumurtalarının üstündə kürt yatanda, yumurtaların içində xırdaca 
quşcuğazlar əmələ gəldiyi vaxt Bülbül oxuyur. 

Bu il Bülbül şıltaqlıq edirdi. Qonşu budaqda durub mehriban- 
mehriban ona baxan dişi Bülbülü bəyənmirdi. Başqa bir quşla ailə 
qurmaq istəyirdi. Çox səfeh fikirdir! Axı quş da quşluğuyla öz tayını 
tapır: erkək qarğa dişi qarğa ilə, erkək göyərçin dişi göyərçinlə, xoruz 
toyuqla... 

Bunu Bülbül də bilirdi, amma yenə yoxlamaq istəyirdi... 

Bağda hamı Bülbülün nəğməsini gözlədiyinə görə əl-ayağa düşüb 
ona bir yoldaş axtarmağa başladılar. Kim Bülbülün yoldaşı olmaq istəyir? 
Dişi Alacəhrə budaqdan-budağa atıla-atıla onun yanına gəldi: 

— Əgər razısansa, mən Bülbül xanım olaram. 

— Yox, sən çox fırlanırsan, mən isə bir yerdə durub fikirləşməyi 
xoşlayıram. Sənin kimi dincdurmazın yanında şirin nəğmələr qoşa 
bilmərəm. 

Lələkləri bərbəzəkli Şanapipik gəldi. 

— Yox, sən bir az irisən, — deyə Bülbül etiraz elədi. — Görürsənmi, 
mən necə zərifəm, biz bir-birimizə yaraşmarıq. 

— Bəs mən necə, — xırdaca bir Torağay soruşdu, — mən ki zərifəm? 

— Ay zavallı Torağay xanım, sən elə balacasan ki, göyə qalxanda 
daha gözə görünmürsən, xırdaca ulduza oxşayırsan, ancaq səsin 
eşidilir. Yox, mən sənin arxanca göyə qalxa bilmərəm. Mən həmişə 
bir budaqda oturub nəğmə oxuyuram. 

Axırda ala-bula Sağsağan gəldi, başladı cığıldamağa. O qədər 
danışdı ki, gəl görəsən... Sinəsi dolu imiş! 

Sağsağan lap tez-tez danışırdı, qorxurdu ki, söhbəti axıra çatdıra 
bilməyə. 

— Sən məni yordun... Məni əldən saldın, — Bülbül halsız-halsız 
mızıldadı. — Kəs səsini, çıx get buradanl 

Quşların hamısı Bülbülə dedi: 

— Sən nə yaman şıltaqsanmışl 

Bülbül axtardı, çox axtardı, amma quşların heç biri susub durmuş 
nəğməkar quşun xoşuna gəlmədi. 

“Kaş, Bülbül oxuyaydı...” 

Bağçanın hər tərəfindən bu sözlər eşidilirdi, hamı gözləyirdi. 


PERETİN NAĞILLARI 


Bir gün səhər arılar təhnədən çıxıb bağçaya uçdular. Onlar ora- 
bura vurnuxur, təəccüblanirdilər: bağçada çiçək yox idi. Arılar çiçək- 
lərə dedilər: 

— Siz gecikmisiniz, yaz gəlib, bunu bizə yemişan kolu xəbər verib. 
Bəs siz nəyi gözləyirsiniz? 

— Doğrudan da, biz nəyi gözləyirik, — deyə ağaclar acıqlandılar. — İndi 
ki Bülbül oxumur, biz onsuz çiçək açarıq, özü peşman olar! 

Bütün çiçəklər açmağa başladılar. Günəş par-par parıldadı. İncigü- 
lü və qızılgülün ətri Bülbülün gizləndiyi şabalıd ağacını bürüdü. 

— Bu nədir? — Bülbül təəccübləndi, yoxsa bu, Baharın ətridir? 

O, budaqların arasından aşağıya boylandı. Bağçada bütün güllər 
açmışdı. 

— Bahar gəlib... Mən isə hələ öz nəğməmi oxumamışaml Tez, tez 
bir yuva tikmək lazımdır. Gərək yuvada yumurtalar olsun. Özümə bir 
yoldaş tapmalıyam, tez! 

— Mən buradayam, – qonşu budaqda xəyala dalmış dişi Bülbül 
onu səslədi. 

Bülbül çevrilib ona baxdı, fikirləşdi ki, doğrudan da, ən yaxşı 
yoldaş elə budur, nə çox iridir, nə də çox xırda, nə çox gəzmir, nə də 
çox yatmır. O da bu ağacın budaqları arasında qalmağı sevir. Bəli, 
əlbəttə, bu, elə onun axtardığı quşdur. Çox gözəl! Yaxşı ki, dişi Bülbül 
uçub getməyib! 

— Tez, tez gəl, yuva tikək! 

Bülbül indi bütün gecəni gözəl nəğmələr qoşur. Sonra gündüzlər 
həmin mahnıları yenidən oxuyur. Bütün günü oxuyur ki, gecikdiyinə 
görə onu bağışlasınlar. 

Daha heç vaxt Bülbül Baharın gəlişini xəbər verməyə gecikməz, 
adamlara da, bitkilərə də gül-çiçək fəslinin gəldiyini xoş nəğməsi ilə 
xəbər verər. 

O, mehriban dişi Bülbülü də öz şirin nəğməsi ilə oxşamağı 
unutmaz. 

SİZİF HAQQINDA MİF 


Heç nə yox, təpəyə, ucaya qalxmaq uğrunda mübarizə insan 
qəlbini doldurmaq üçün kifayətdir. Odur ki Sizifi gərək bəxtiyar 
sanasan. 

Allahlar Sizifə cəza kəsdilər ki, o, azman bir daşı dağın kəlləsinə 
qaldırsın, daşsa ora çatar-çatmaz, təzədən üzüaşağı yuvarlanmış olsun. 
Allahlar ona da əmin idilər ki, yer üzündə xeyirsiz və hədər zəhmət 
qədərincə ağır cəza yoxdur. 

Homerə inanmış olsaq, Sizif bəndələrin ən ağıllısı, ən tədbirli- 
siymiş. Ancaq başqa bir mənbəyə görə, onun əlindən qarət də gəlir- 
miş. Burada bir ziddiyyət görmürəm. Sizifin cəhənnəmin əbədi zəh- 
mətkeşi olması barədə hərə bir söz deyir. Hər şeydən əvvəl, onu 
allahları saya almadığına görə qınayıblar. Sizif onların sirlərini aləmə 
bəyan eləyirmiş. Asopun qızı Eginanı Yupiter qaçırıbmış. Atası qızın 
birdən-birə yoxa çıxdığına mat qalıb öz dərdini Sizifə danışır. Sizif də 
qızın başına gələni bilirmiş, şərt qoyur ki, əgər Asop Korinf qalaça- 
sına su versə, onun işinə yarımağa hazırdır. Sizif göylərin qəzəbli 
ildırımından yer üzündəki suyun bərəkətini üstün saydı. Bunun 
cəzası cəhənnəm əzabı oldu. Homer orasını da deyir ki, Sizif, sən 
demə, Ölümün özünü qandallayıbmış. Pluton öz səltənətinə çökən 
kimsəsizliyə və sükuta göz qaldırıb baxmağa dözmürmüş. Onda 
müharibə allahını göndərir ki, Ölümü onun qəniminin cəngindən 
xilas eləsin. 

Onu da deyirlər ki, son nəfəsində Sizif arvadını sınağa çəkibmiş və 
hökmü də bu olubmuş ki, öləndə onu torpağa tapşırmasınlar, cəsədini 
meydanın ortasına tullasınlar. Sizifin cəhənnəmə düşməyi də elə 


SİZİF HAQQINDA MİF 


buradandı. İnsan şəfqətinə yad olan belə bir itaətdən qeyzə gəlmiş Sizif 
arvadının dərsini vermək üçün Plutondan möhlət istəyir. Elə ki 
qayıdıb yer üzünü görür, sulardan içir, günəşin, dənizin-daşın nəfə- 
sini özləyir, bir daha kölgələr dünyasına qayıtmağa həvəsi qalmır. 
Allahların xəbərdarlığı, hədə-qorxusu kara gəlmir. Ləpələri şirin 
ləhcəli, torpağı gözoxşayan bir körfəzin sahilində uzun müddət beləcə 
ömür sürür. Axır ki, allahların səbri tükənir. Merkuri peyda olub 
Sizifin peysərindən yapışır, zorla aparıb cəhənnəmə salır, Sizifin 
qismət daşı isə artıq burada onu gözləyirdi. 

Elə buradan bəllidir ki, Sizif absurd qəhrəmandır. Öz ehtirasları, 
çəkdiyi iztirablar da belədir. Allahlara etinasızlığı, ölümə meydan 
oxuması və yaşamaq eşqi ona çox baha oturdu — əbəs yerə gücən- 
məyə məhkum oldu. Fani ehtirasların qisməti bu imiş. Düzdür, Sizifin 
cəhənnəmdə başına gələn qovğalardan yerli-yataqlı xəbərimiz 
yoxdur. Miflərsə zehnimizi oyatmaqdan ötrü yaranıb. Sizif deyəndə 
azman bir daşı yerindən qoparıb yamaca qaldırmaq istəyən gərilmiş 
bir bədən ağlımıza gəlir, qıc olmuş, bir üzü nahamvar daşa söykək 
çöhrə, çamırlı yükə dirənmiş çiyin, büdrək ayaq və hər dəfə yenidən 
daşı yerindən tərpənməyə cəhd göstərən, ovucları torpağa bulaşmış 
əllər gözümüz önündə canlanır. Nəhayət, uzun-uzadı, həm də 
ahəngdar cəhd-çabalar nəticəsiz qalmır, əvvəli-axırı bilinməz zaman, 
səmasız bir məkan içərisində məqsədə çatır. Bir neçə an içində həmin 
daş dağın ətəyinəcən yumbalanıb dayanır, gərək təzədən üzüyuxarı 
qaldırasan. Sizif aşağı enməkdədir. Sizif mənim üçün məhz həmin o 
sükut anında maraqlıdır. Onun, az qala, daşdan seçilməyən əzabkeş 
sifətini, özünün bitib-tükənməyən iztirablarına qənşər gedibən ağır, 
həm də qəti addımlarla aşağı enən həmin adamın özünü görmək- 
dəyəm. Belə vaxtda onun qaçılmaz qismətinə bənzəyən düşüncəsi də 
yenidən qüvvət kimi üstünə qayıdır. Yüksəklikdən allahların yuvasına 
enən çağında o, öz taleyindən daha yüksəkdədir. Sizif öz daşından 
kənəkdir. 

Qəhrəmanımız şüur yiyəsi olduğundan bu mif faciəvidir. Sizifin 
hər addımına ümid dəstəkdirsə, belədə söhbət hansı cəzadan gedə 
bilər ki?) Bugünkü fəhlə də ömrü boyu beləcə yaşamaqdadır və onun 
müsibəti bundan heç də şükürlü deyil. Amma ara-sıra şüuru özünə 

qayıdan çox nadir anlarda o, faciəvi olur. Allahların proletarı, gücsüz 
və üsyankar Sizif özünün sonu görünməyən bədbəxt taleyindən 
halidir. Bütün bunlar yalnız dağın ətəyinə enəndə ağlından gəlib keçir. 
Əslində, onun sitəminə çevriləsi xəyalın aydınlığı Sizifin qələbəsinə 
dönür. Elə tale tapa bilməzsən ki, onu nifrət üstələməsin. 

Həmin eniş bəzən iztirablıdır, ancaq bu, nikbinlik içində də ötüşə 
bilər. Bu ifadə yerindədir. Dağın ətəyindəki öz daşına sarı enməkdə 
olan Sizifi yenidən təsəvvürə gətirirəm. İztirab əzəlidir. Yaddaş fani 
dünyanın görüntüləri ilə dolub-daşırsa və bəxtəvərlik duyğusu beləcə 
dözülməzdirsə, onda bir də gördün insanın qəlbinə kədər çökdü: bu, 
daşın qələbəsidir, həmin daşın özüdür. Nəhayətsiz kədər yükünü 
daşımaq çox ağırdır. Həfsiman bağındakı gecələrimiz də belə keçir. 
Ancaq bizləri ələm-yesir etmiş həqiqətlər biz onları dərk edib anlayan 
kimi geri çəkiləcək. Öz taleyindən bixəbər Edip də qismətinə beləcə 
boyun əymişdi. Faciə idrakla birgə başlayır. Kor-peşman olan Edip 
elə o andaca dərk eləyir ki, onun dünya ilə yeganə bağlantısı zərif qız 
əlidir. Məhz onda Edip təkəbbürlə bu sözləri deyir: “Bütün bu 
müsibətlərə baxmayaraq, ahıllığım və qəlbimin böyüklüyü məni “hər 
şey yaxşıdır” söyləməyə məcbur edir”. 

Dostoyevskinin Kirillovu necədirsə, Sofoklun Edipi də bizə absurd 
qələbənin düsturunu anladır. Antik hikmət müasir şücaətə qaynayıb- 
qarışmış olur. 

Absurdu özü üçün açan kəsin həmişə nəfsi çəkir ki, səadət dərs- 
liyinə bənzər nəsə bir şey qaralasın. “Bu dar yolla gedərsək, necə?” 
Amma fani dünyada olan-olmaz birdir, səadət və absurd elə həmin bir 
olan yer üzünün yetirməsidir. Onların biri digərindən ayrı düşə 
bilməz. Orası yanlış olar ki, səadətin təvəllüdü mütləq absurdun 
kəşfiylə bağlana. Ola bilər ki, absurd duyğusu səadətdən törəmiş 
olsun. “Məncə, hər şey yaxşıdır” — söyləyən Edipin sözləri müqəd- 
dəsdir. Bu kəlmələr insanın sərt və son Кајпаһпда səslənir. Onlar 
deyir ki, hələ bu, axır deyil, hələ hər şey bitib-tükənməyib. O sözlər bu 
dünyaya qəbahət və mənasız iztirablarla birgə varid olmuş Allahı 
dünyadan qovmaq niyyətindədir. Onlar taleyi insanın öz əlinə tapşırır, 
qismət deyilən şeyi insanların özlərinin öz aralarında görəcəyi əmələ 
döndərir. 


SİZİF HAQQINDA MİF 


Sizifin sezilməz sevinci burasındaymış. Onun qisməti ona məx- 
susdur. Daş onun əmlakıdır. Absurd insan da öz çəkdiyi əzablara 
beləcə nəzər yetiribən bütləri susdura bilir. Gözlənilmədən səssizliyə 
gömülmüş kainatda min-min məftun, zərif nidaların pıçıltısı yer 
üzündən göylərə ucalmaqdadır. Bu, dünyadakı bütün simaların sirli, 
qeyri-ixtiyari çağırışıdır — qələbənin astar üzü və əsl dəyəri budur. 
Kölgəsiz günəş yoxdur və gecəni də dərk eləmək labüddür. Absurd 
insan “hə” deyir və bundan sonra onun cidd-cəhdlərinin sonu görün- 
mür. Əgər hər kəsin öz taleyi varsa, bu heç də qeybdən yazılmayıb, 
uzaqbaşı, insanın öz qisməti haqqında əvvəlcədən düşündüyüdür: o, 
alın yazısıdır və nifrətə layiqdir. Qalan nə varsa, insan özünü ötüb- 
keçənlərin ağası sayır. İnsan bir anlığa çevrilib yaşanmış ömrünə 
boylananda Sizif daşın yanına qayıdıb artıq onun taleyinə dönmüş 
əməllərin rabitəsiz düzümünü seyr etməkdədir. O, öz taleyini özü 
yaradıb, yaddaşı onu tam hala gətirib və ölümlə sübuta yetirib. Cümlə 
bəşərin kökündə bəni-insanı soraqlayan, görmək niyyətində bulunan 
və gecənin sonsuzluğundan xəbərdar olan bir kəs — kor öz yolunu 
getməyindədir. Daş da yenə üzüaşağı yuvarlanmaqdadır... 

Mən Sizifi öz dağının ətəyindəcə boşladıml Daşımağa yük hər vaxt 
tapılar. Ancaq Sizif allahları inkar edən və azman daşları yerindən 
oynadan inamın ən uca həddini öyrədir. O da belə hesab edir ki, hər 
şey yaxşıdır. İndən belə öz hökmdarından məhrum kainat ona barsız 
və miskin görünəsi deyil. Daşın hər cınqısı, külçənin gecəgözü, dağda 
hər parıltısı onunçün ayrıca bir aləmdir. Heç nə yox, təpəyə, ucaya 
qalxmaq uğrunda mübarizə insan qəlbini doldurmaq üçün kifayətdir. 
Odur ki Sizifi gərək bəxtiyar sanasan. 

ONEZİMİN İXTİRASI 


Şimal qütbünə yola düşməzdən əvvəl Onezimə baş çəkdim. Düz 
iki il e-obadan uzaqda olacaqdım. Onezimlə, əziz dostum Onezimlə 
görüşməmiş gedə bilməzdim. Onu hamı tanıyır. Həmin vaxtdan bəri 
şəkli dünyanın bütün qəzetlərində dərc olunub. Üzdən klassik alimlərə 
oxşayır, baxanda fikridağınıq, yaxud diqqətli olduğunu ayırd etmək 
olmur. Başı iri və tüksüzdür. Xırdaca gözləri bir cüt qara çəkmə düy- 
məsinə oxşayır. Müsahibinə tərəf əyiləndə sifətində həm mehribanlıq, 
həm də kinayə duyulur. Görəsən, kinayə edir? Baş çıxarmaq olmur. 
Amma mən deyə bilərəm ki, o ən yaxşı oğlanlardan biridir. 

Bəli, onlara gəldim. O, məni özünün iş otağına apardı. Mən səfərə 
necə hazırlaşmağımdan, zoolofi tədqiqat planlarımdan danışırdım. 
Nəzakətlə qulaq asdı, lakin elə laqeyd idi ki, elə bil, ona qonşu Sanua 
kəndindən xalamın bizə qonaq gəlməsini xəbər verirdim. Bir az sonra 
o yana çevrildi, aşağı əyilib masanın arxasından qara bir qutu çıxardı 
və onu mənim qarşıma, kağızların üstünə qoydu. 

— Görürsənmi, — o, təntənəli səslə qutunu mənə göstərdi. — Daha 
hazırdır. İşləyir. 

Mən təəccüblə soruşdum: 

— Nədən danışırsan? Bu nə qutudur? 

Bu yerdə onun səbri bir az tükəndi. 

— Yaxşı, mənim yazıçı-maşın düzəltmək üçün hazırladığım layihə 
yadındadır? 

— Yazıçı-maşın? 

— Bəli, elədir ki var, yazıçı-maşınl 

Birdən hər şey yadıma düşdü. Bu Onezimin o qədər layihəsi, 
o qədər ixtirası var ki... 


ONEZİMİN İXTİRASI 


— Vay sənil Onezim, yoxsa demək istəyirsən ki, həmin maşını... 

Onun sifətinə xoş bir təbəssüm qondu. 

— Bəli, bəlil Mən həmin maşını ixtira etdim. Bu, şah əsərləri 
yaradan bir maşındır. Özü də yaxşı işləyir. 

— İşləyir? 

— Çox gözəl işləyir. Göstəriş verirsən, o əməl edir. Fəxr edirəm 
ki, çox cəld işləyir. 

— Cəld işləyir? 

— Bəli, 35 dəqiqəyə Saqanın romanlarına bənzər bir roman yazır. 
Ronsar üslubunda bir sonet on saniyəyə hazır olur. Daha iri əsərlər 
üçünsə vaxt müxtəlifdir: bir saat, bir saat yarım... Dünən axşam 
Korneyin nəşr olunmamış bir faciəsini qırx beş dəqiqəyə, Rembonun 
uzun bir poemasını isə iyirmi səkkiz saniyəyə hazır etdim... Təsəvvür 
edirsənmi? 

Yox, təsəvvür edə bilmirdim. 

— İnanmaq olmur, Oneziml Axı o, necə işləyir? 

— Elektronikanın əlində bu, sadə bir işdir. Burada, görürsənmi, 
sağ tərəfdə hər ədəbi janr üçün bir düymə var: nağıl, roman, poema, 
dram, fəlsəfi əsər və s. Solda isə balaca bir mikrofon var. Seçdiyin 
janrın düyməsini basırsan, mikrofona tərəf əyilib deyirsən: Rable, 
Viktor Hüqo. Xülasə, xoşun gələn müəllifin adını deyirsən... Sonra isə 
ortadakı qırmızı düyməni basıb gözləyirsən. Əsərin əlyazması maşının 
arxasından iki nüsxədə çıxır. Sən ağ kağız ver, vəssalam... 

Mən təəccüblə əllərimi yuxarı qaldırdım: 

— Onezim, əgər sənin ciddi adam olduğunu bilməsəydim... 

— Mən səninlə ciddi danışıram. Maşın işləyir! Özün də istəsən, 
baxa bilərsən... Əlyazmalar oradadır... 

O, səliqə ilə yazı maşınında yazılmış bir yığın kağız göstərdi. Mən 
irəli cumub kağızları vərəqlədim. Onezim yalan demirmiş. Burada 
ondan çox şah əsər vardı! Balzakın görünməmiş bir əsəri. lirodunun 
xırda bir yazısı, Moris Drüonun iri bir tarixi romanı, Viktor Hüqonun 

Onezim barmağını kağızların üstünə qoydu: 

— Bir saat iyirmi dəqiqə Drüona sərf edilib, gözəl əsərdir. Otuz 
yeddi dəqiqə isə İiroduya... Elə bunların gəliri mənə bəsdir. 

Mən həyəcandan çaşıb qalmışdım. 

— İndi sən nə edəcəksən, Onezim? Bu əlyazmalarının müəllifi ola- 
caqsan, eləmi? Axı onlar sənindir. Onlar nə Viktor Hüqonun, nə də 
Hrodunun əsərləridir... Sən məşhur adam olacaqsan, bütün ədəbiyyat 
mükafatlarını alacaqsan. Nə naşirlər, nə də tənqidçilər bir şey anla- 
mazlar. Yaxşı, bəs bu maşın necə işləyir? Elektronikadır — çox yaxşı, 
amma, hər halda... 

O, tamam ciddi bir görkəm aldı. 

— Çox mürəkkəb işdir. İnanmıram ki, səni başa sala biləm. 
Riyaziyyatı yaxşı bilmirsən. Sənə ancaq onu deyə bilərəm ki, maşın 
işləyir. 

— İndi isə həm sənin, həm də mənim nailiyyətlərimiz şərəfinə 
içəcəyik. Bir az viski ilə aran necədir? 

O, öz mətbəxinə tərəf getdi. Soyuducunun içindən nə isə götürdü. 
Mən lap mat qalmışdım. О, sualıma cavab vermədi. Görəsən, bu şah 
əsərləri neyləyəcəkdi? Nəşriyyatlara və müsabiqələrə göndərəcək. 
Amma nə hay-küy düşəcəkl Ay səni Onezim, axı o, liseydə yazı işindən 
həmişə aşağı qiymət alırdı... Riyaziyyat və fizika üzrə isə, şübhəsiz, 
hamıdan yüksək idi. İndi bütün ədəbiyyatçıları geridə qoyacaq! Ədə- 
biyyatın gözü olacaq. Onun işi öz sehrli qutusuna tərəf əyilib sadala- 
maqdır: Anatol Frans, Heminquey... Şah əsərləri yazan bu maşın 35 
dəqiqə 47 saniyə ərzində tayı-bərabəri olmayan bir roman, misli 
görünməmiş bir dastan yazacaq... Vay səni Onezim! O, doğrudan da, 
bir şey icad eləmişdi, amma nə idi bu icad olunan? 

Fikirləşdim ki, səfərimi təxirə salım. İstəyirdim, əzizim Onezimin 
uğurunun şahidi olum. Amma qala bilməzdim. Bütün hazırlıq 
görülmüşdü... 

O, mənə bir qədəh verdi: 

— Şimal qütbündə qazanacağın müvəffəqiyyətin şərəfinəl 

— Sənin alacağın Nobel mükafatının şərəfinə, Onezim! 


ko xo k 


Mən gəmi ilə yola düşdüm. Sağ-salamat gedib mənzilə çatdım. 
Elmi işə başım elə qarışmışdı ki, Onezimin əfsanəvi ixtirası, az qala, 

tamam yadımdan çıxmışdı. Radioya qulaq asmağa vaxtım yox idi, həm 
də ki radio heç Onezim haqda danışmır. Qəzetləri isə gec alırdım. 

Səfərim sona yaxınlaşanda mətbuatda Onezim haqda hay-küy 
qalxdı. Onun şəklini və tərcümeyi-halını dərc etdilər. Bir axşam kayu- 
tumda oturub yenicə aldığım qəzetləri vərəqləyirdim. Qəfildən beş 
sütunluq bir məqalənin başlığını görüb diksindim: 

“Onezimin qeyri-adi ixtirası”. 

Mən başımı silkələdim. Deməli, o, öz ixtirasını bəyan edib. İndi 
bütün dünya biləcək ki, o, silsilə ilə şah əsərlər yaratmağa qadirdir... 
Yəqin, özü bir nəşriyyat açacaq... Hər halda, bu, böyük qələbədir. 
Onezimin qələbəsidir. 

Bəli, bu, Onezimin qələbəsi idi. 

Lakin məqalədə söhbət ədəbiyyatdan getmirdi. Onezim qeyri-adi 
elektron tava ixtira edibmiş. Görünür, gözəl maşındır, onda həm 
toyuq, həm bifşteks, həm də quzu ətindən kotlet qızartmaq olur. 
Onezimin məşhur tavası bütün dünyanı dolanırdıl Bu gün bizim 
hamımız belə bir reklamı əzbər bilirik: “Əti daş dövründəki kimi 
qızartdığınız kifayətdir, Onezim tavasından istifadə edin!” 

Bəs ədəbiyyat? Onezimin yazıçı-maşını xarab çıxdı yəni? 

Parisə qayıdan kimi Onezimin yanına tələsdim. O dəyişməmişdi. 
Həmişəki kimi irəli əyilmiş iri gövdə, həmişəki qara gözlər, həmişəki 
mehriban təbəssüm. Lakin onun təbəssümündə azacıq gözəçarpan bir 
dalğınlıq duyurdum. 

— Necəsən, Onezim? 

— Yaxşıyam, lap yaxşıyam. Səhhətim əladır. Puldan da korluq çək- 
mirəm. 

O, mənzilini rənglətmişdi, təzə mebel almışdı, təzə kostyum gey- 
mişdi... 

— Bunlar tavanın qazanclarıdır? 

— Bəli, — o, təvazökar səslə cavab verdi. — Tava yaxşı satılır. Çoxlu 
müqavilə bağlamışam. Mən milyonerəm. Özün necəsən? Şimal 
qütbündə nə var, nə yox? 

— Çox maraqlı yerdir, — dedim. — Pinqvinlər haqda bir kitab çap 
etdirmək istəyirəm... 

— Həl — o, fikirli-fikirli dilləndi. — Naşir tapmısanmı? 

— Hələ yox. Kitab hazır deyil. Yaxşı, Onezim, de görək, o maşın 
necə oldu? 

— Maşın? 

— Hə, sənin məşhur maşının, şah əsərlər yazan... O xarab oldu? 
İşlədəsi olmadın? 

— Həl Əlbəttə, işlətdim, — dedi. — Maşın çox işlədi. 

O, əlini qaldırıb yorğun bir hərəkətlə öz kitabxanasını göstərdi. 

— Maşın mənim üçün onlarca şah əsər hazırladı... Əsərlər sənin 
ixtiyarındadır. Əgər Şimal qütbünə qayıtsan, onları özünlə apara 
bilərsən... 

— Sən onları naşirlərə təklif etmədin? 

O, çiyinlərini çəkdi. 

Mən əsəbiləşdim. 

— Nə demək istəyirsən? Yoxsa, onları bəyənmədilər? Doğrudanmı, 
Onezim, naşirlər sənin şah əsərlərini qəbul etmədilər? Ola bilməz. 
Bəlkə, bir anlaşılmazlıq olub, elektronika işləməyib? Bu maşın... 

O, quru bir tərzlə sözümü kəsdi: 

— Maşına söz ola bilməz. Amma naşirlər onun yazılarını qəbul 
etmirlər. Eh! Sənə bir qovluq məktub göstərərəm. “Kallimar”, “Tülyar”, 
“Plon” kimi nəşriyyatlardan məktublar almışam. Hamısı eyni cavab 
yazır: “Lütfkarlıqla bizə təqdim etdiyiniz əlyazmasını məmnuniyyətlə 
oxuduq. Təəssüf ki, onun nəşri bizim nəşriyyatın imkanlarından 
kənardır...” 

— Axı nə üçün? 

— Bu yerdə, demək olar ki, həmişə eyni bəhanə: “Hiss olunur ki, 
Balzakın təsiri altındasınız...” “Şübhə yox ki, siz Moris Drüonun 
əsərlərini çox oxumusunuz...” “Təəssüf ki, siz Erve Bazenin əsər- 
lərinə baş barmağınıza bələd olan kimi bələdsiniz...” Hər dəfə də 
“təəssüf kil” 

— Deməli, hamısına etiraz edirlər? 

— Hamısınal 

— Dəhşətdir! Amma ağlıma bir şey gəlib. Götür maşını, əyil mik- 
rofona tərəf. Korney, Zolya, yaxud Saqan demək əvəzinə, sadəcə, öz 
adını de, de: “Onezim”. Onda alınan əsər sənin özünün olacaq. 

O, dodaqucu gülümsündü: 

— Yəqin, özün fikirləşirsən ki, mən bunu etməmiş olmaram. Mən 
“fəlsəfi əsər” düyməsini basdım, sonra mikrofona öz adımı dedim: 
Onezim. 

— Sonra? 

— Qırx üç saniyəyə yüz səhifəlik bir əlyazması hazır oldu. 

— Əsərin adı nə idi? 

— “Toyuğun, bifşteksin və quzu ətindən kotletin yeni elektron 
üsulla bişirilməsinə dair bəzi mülahizələr”. 

